


ព្រះ ត្រៃបិដក



ត្រៃប្បដ្ឋាន ព្រះអរដ្ឋកថា

ភាគ៥៧

បាលីថ្ងៃ ៦៩ - ៧០



ពុទ្ធសករាជ ២៥៥៣

ច្បាប់ពិនិត្យ លើកទី២


**ព្រះ
សុត្តន្តបិដក
និង**

**សទ្ទប្បកាសនី អដ្ឋកថា
សេចក្តីប្រែជាភាសាខ្មែរ**

**ខុទ្ទកនិកាយ បដិសម្ពិទ្ធាបគ្គ
បឋមភាគ**

៥៧

ឆានីប្រែ ៦៩៧០



បោះពុម្ពលើកទី ១ ពុទ្ធសករាជ ២៥៥៣

ក្បាលទី ៥៧

សុត្តន្តបិដក

ខុទ្ទកនិកាយ បដិសម្ពិទ្ធាមគ្គ

បឋមភាគ

សូមនមស្ការព្រះមានព្រះភាគ អរហន្តសម្មាសម្ពុទ្ធ អង្គនោះ

[១៤៣] បញ្ញាក្នុងការចេញ និងការវិលត្រឡប់ចាកសភាវៈទាំង ២ ឈ្មោះ ថា មគ្គញាណ តើដូចម្តេច ។ ក្នុងខណៈនៃសោតាបត្តិមគ្គ សម្មាទិដ្ឋិ ដោយអត្ថ ថា ឃើញ រមែងចេញចាកមិច្ឆាទិដ្ឋិ រមែងចេញចាកកិលេសដែលប្រព្រឹត្តតាម នូវមិច្ឆាទិដ្ឋិនោះផង ចាកខន្ធទាំងឡាយផង រមែងចេញចាកនិមិត្តទាំងពួងខាង ក្រៅផង ហេតុនោះ លោកពោលថា បញ្ញាក្នុងការចេញ និងការវិលត្រឡប់ចាក សភាវៈទាំង ២ ឈ្មោះថា មគ្គញាណ សម្មាសង្កប្ប ដោយអត្ថថា លើកចិត្ត ឡើង (កាន់អារម្មណ៍) រមែងចេញចាកមិច្ឆាសង្កប្ប ចេញចាកកិលេស ដែលប្រព្រឹត្តតាមនូវមិច្ឆាសង្កប្បនោះផង ចាកខន្ធទាំងឡាយផង ចេញចាក និមិត្តទាំងពួងខាងក្រៅផង ហេតុនោះ លោកពោលថា បញ្ញាក្នុងការចេញ និង ការវិលត្រឡប់ចាកសភាវៈទាំង ២ ឈ្មោះថា មគ្គញាណ សម្មាវាចា ដោយ អត្ថថា រក្សាទុក រមែងចេញចាកមិច្ឆាវាចា ចេញចាកកិលេសដែលប្រព្រឹត្តតាម នូវមិច្ឆាវាចានោះផង ចាកខន្ធទាំងឡាយផង រមែងចេញចាកនិមិត្តទាំងពួងខាង ក្រៅផង ហេតុនោះ លោកពោលថា បញ្ញាក្នុងការចេញ និងការវិលត្រឡប់ចាក សភាវៈទាំង ២ ឈ្មោះថា មគ្គញាណ សម្មាកម្មន្តៈ ដោយអត្ថថា តាំងឡើងរមែង

អង្គកថា សទ្ធម្មប្បកាសនី មគ្គញ្ញាណនិទ្ទេស

៣

ចេញចាកមិច្ឆាកម្មន្តៈ ចេញចាកកិលេសដែលប្រព្រឹត្តតាមនូវមិច្ឆាកម្មន្តៈនោះ ផង ចាកខន្ធទាំងឡាយផង រមែងចេញចាកនិមិត្តទាំងពួងខាងក្រៅផង ហេតុនោះ លោកពោលថា បញ្ញាក្នុងការចេញ និងការវិលត្រឡប់ ចាកសភាវៈទាំង ២ ឈ្មោះថា មគ្គញ្ញាណ សម្មាអាជីវៈ ដោយអត្ថថា ផ្លូវផង រមែងចេញចាកមិច្ឆា- អាជីវៈ ចេញចាកកិលេសដែលប្រព្រឹត្តតាមនូវមិច្ឆាអាជីវៈនោះផង ចាកខន្ធទាំងឡាយផង រមែងចេញចាកនិមិត្តទាំងពួងខាងក្រៅផង ហេតុនោះ លោក ពោលថា បញ្ញាក្នុងការចេញ និងការវិលត្រឡប់ចាកសភាវៈទាំង ២ ឈ្មោះថា មគ្គញ្ញាណ សម្មាវាយាមៈ ដោយអត្ថថា ផ្លូវឡើង រមែងចេញចាកមិច្ឆាវាយាមៈ ចេញចាកកិលេសដែលប្រព្រឹត្តតាមនូវមិច្ឆាវាយាមៈនោះផង ចាកខន្ធទាំងឡាយ ផង រមែងចេញចាកនិមិត្តទាំងពួងខាងក្រៅផង ហេតុនោះ លោកពោលថា បញ្ញា ក្នុងការចេញ និងការវិលត្រឡប់ ចាកសភាវៈទាំង ២ ឈ្មោះថា មគ្គញ្ញាណ សម្មាសតិ ដោយអត្ថថា ប្រុងប្រយ័ត្ន រមែងចេញចាកមិច្ឆាសតិ ចេញចាក កិលេសដែលប្រព្រឹត្តតាមនូវមិច្ឆាសតិនោះផង ចាកខន្ធទាំងឡាយផង រមែង ចេញចាកនិមិត្តទាំងពួងខាងក្រៅផង ហេតុនោះ លោកពោលថា បញ្ញាក្នុងការ ចេញ និងការវិលត្រឡប់ចាកសភាវៈទាំង ២ ឈ្មោះថា មគ្គញ្ញាណ សម្មាសមាធិ ដោយអត្ថថា មិនរាយមាយ រមែងចេញចាកមិច្ឆាសមាធិ ចេញចាកកិលេស ដែលប្រព្រឹត្តតាមនូវមិច្ឆាសមាធិនោះផង ចាកខន្ធទាំងឡាយផង រមែងចេញ ចាកនិមិត្តទាំងពួងខាងក្រៅផង ហេតុនោះ លោកពោលថា បញ្ញាក្នុងការ ចេញ និងការវិលត្រឡប់ចាកសភាវៈទាំង ២ ឈ្មោះថា មគ្គញ្ញាណ ។

[១៤៤] ក្នុងខណៈនៃសកទាគាមិមគ្គ សម្មាទិដ្ឋិ ដោយអត្តថា ឃើញ ។ បេ។ សម្មាសមាធិ ដោយអត្តថា មិនរាយមាយ រមែងចេញចាកកាមរាគសញ្ញាជនៈ និងបដិយសញ្ញាជនៈដ៏គ្រោតគ្រោត ចាកកាមរាគានុស័យ និងបដិយានុស័យដ៏គ្រោតគ្រោត ចេញចាកកិលេសដែលប្រព្រឹត្តតាមសញ្ញាជនៈ និងអនុស័យនោះផង ចាកខន្ធទាំងឡាយផង ចេញចាកនិមិត្តទាំងពួងខាងក្រៅផង ហេតុនោះ លោកពោលថា បញ្ញាក្នុងការចេញ និងការវិលត្រឡប់ចាកសភាវៈទាំង ២ ឈ្មោះថា មគ្គញាណ ។

[១៤៥] ក្នុងខណៈនៃអនាគាមិមគ្គ សម្មាទិដ្ឋិ ដោយអត្តថា ឃើញ ។ បេ។ សម្មាសមាធិ ដោយអត្តថា មិនរាយមាយ រមែងចេញចាកកាមរាគសញ្ញាជនៈ និងបដិយសញ្ញាជនៈដ៏ល្អិត ចាកកាមរាគានុស័យ និងបដិយានុស័យដ៏ល្អិត ចេញចាកកិលេសដែលប្រព្រឹត្តតាមសញ្ញាជនៈ និងអនុស័យនោះផង ចាកខន្ធទាំងឡាយផង ចេញចាកនិមិត្តទាំងពួងខាងក្រៅផង ហេតុនោះ លោកពោលថា បញ្ញាក្នុងការចេញ និងការវិលត្រឡប់ចាកសភាវៈទាំង ២ ឈ្មោះថា មគ្គញាណ ។

[១៤៦] ក្នុងខណៈនៃអរហត្តមគ្គ សម្មាទិដ្ឋិ ដោយអត្តថា ឃើញ ។ បេ។ សម្មាសមាធិ ដោយអត្តថា មិនរាយមាយ រមែងចេញចាករូបរាគៈ អរូបរាគៈ មានៈ ឧទ្ធចៈ អវិជ្ជា មានានុស័យ ភវរាគានុស័យ និងអវិជ្ជានុស័យ ចេញចាកកិលេស ដែលប្រព្រឹត្តតាមនូវអនុសយក្តិលេសនោះផង ចាកខន្ធទាំងឡាយផង ចេញចាកនិមិត្តទាំងពួងខាងក្រៅផង ហេតុនោះ លោកពោលថា បញ្ញាក្នុង

ការចេញ និងការវិលត្រឡប់ចាកសភាវៈទាំង ២ ឈ្មោះថា មគ្គញ្ញាណ ។

[១៤៧] យោគី រមែងដុតបំផ្លាញនូវកិលេសដែលមិនទាន់
កើតដោយអង្គឈានដែលកើតហើយ ហេតុនោះ លោកហៅថា
ឈាន យោគី រមែងមិនញាប់ញ័រក្នុងទិដ្ឋិផ្សេងៗ ព្រោះភាពជា
បុគ្គលឈ្លាសវៃក្នុងឈាន និងវិមោក្ខ ។ បើយោគីតម្កល់ចិត្ត
ហើយពិចារណា រមែងឃើញច្បាស់យ៉ាងណា គប្បីតម្កល់ចិត្ត
ទុកយ៉ាងនោះ វិបស្សនា និងសមថៈ ជាធម៌មានចំណែកស្មើគ្នា
ជាគូជាប់គ្នា រមែងប្រព្រឹត្តទៅក្នុងកាលណោះ ការឃើញថា
សង្ខារទាំងឡាយជាទុក្ខ និរោធជាសុខ បញ្ញាដែលចេញចាក
សភាវៈទាំង ២ រមែងពាល់ត្រូវនូវព្រះនិព្វាន ឈ្មោះអមតៈ
យោគីអ្នកឈ្លាសវៃក្នុងភាពនៃធម៌ផ្សេងគ្នា និងធម៌ដូចគ្នា រមែង
ដឹងនូវកិរិយាប្រព្រឹត្តក្នុងវិមោក្ខ រមែងមិនញាប់ញ័រក្នុងទិដ្ឋិផ្សេងៗ
ព្រោះភាពជាបុគ្គលឈ្លាសវៃក្នុងញ្ញាណទាំងពីរ ។

ដែលឈ្មោះថា ញ្ញាណ ដោយអត្ថថា ដឹងនូវធម៌នោះ ឈ្មោះថា បញ្ញា ដោយ
អត្ថថា ដឹងច្បាស់នូវធម៌នោះ ហេតុនោះ លោកពោលថា បញ្ញាក្នុងការចេញ
និងការវិលត្រឡប់ចាកសភាវៈទាំង ២ ឈ្មោះថា មគ្គញ្ញាណ ។



អដ្ឋកថា

មគ្គញ្ញាណនិទ្ទេស

[១៤៣] គប្បីជាបរិនិច្ឆ័យក្នុងមគ្គញ្ញាណនិទ្ទេសដូចតទៅនេះ បទថា មិច្ឆាទិដ្ឋិយា វុដ្ឋាតិ បានដល់ ចេញចាកមិច្ឆាទិដ្ឋិ ៦២ ដោយសមុច្ឆេទប្បហាន ដោយការលះបង់ទិដ្ឋានុស័យ ។ បទថា តទនុវត្តកកិលេសេហិ បានដល់ ចាកកិលេសច្រើនយ៉ាង ដែលប្រព្រឹត្តទៅតាមមិច្ឆាទិដ្ឋិដែលកើតឡើង ដោយអំណាចការប្រកបជាមួយមិច្ឆាទិដ្ឋិ និងដោយឧបនិស្ស័យ ក្នុងមិច្ឆាទិដ្ឋិ ។ ដោយពាក្យនោះ ឈ្មោះថា លោកពោលដល់ការលះកិលេសដែលតាំងនៅក្នុង ទីជាមួយគ្នានឹងមិច្ឆាទិដ្ឋិនោះ ។ ពិតហើយ ការតាំងនៅក្នុងទីជាមួយគ្នា មាន ២ យ៉ាង គឺតាំងនៅក្នុងទីជាមួយគ្នាដោយការកើតរួមគ្នា និងតាំងនៅក្នុងទីជាមួយគ្នា ដោយការលះ ឈ្មោះថា តាំងនៅក្នុងទីជាមួយគ្នានឹងមិច្ឆាទិដ្ឋិនោះ ព្រោះអត្ថថា តាំងនៅក្នុងចិត្តមួយដួងព្រមជាមួយទិដ្ឋិនោះ ឬបុគ្គលម្នាក់ រហូតដល់ការលះ បាន ។ ព្រោះថា កាលលះទិដ្ឋិបាន កិលេសទាំងនេះ គឺលោភៈ មោហៈ ឧទ្ធចៈ អហិរិកៈ អនោត្តប្បៈដែលកើតរួមគ្នាជាមួយទិដ្ឋិនោះ ក្នុងចិត្តដែលជាអសង្ខារិកៈ ២ ដួង ដែលសម្បយុត្តដោយទិដ្ឋិ កិលេសទាំងនេះ គឺលោភៈ មោហៈ បីនៈ ឧទ្ធចៈ អហិរិកៈ អនោត្តប្បៈដែលកើតរួមគ្នាជាមួយទិដ្ឋិនោះ ក្នុងចិត្តដែលជា សសង្ខារិកៈ ២ ដួង រមែងលះបានដោយការតាំងនៅក្នុងទីជាមួយគ្នា ដោយ កើតរួមគ្នា ។

កាលទិដ្ឋិ និងកិលេសត្រូវលះ កិលេសទាំងនេះ គឺលោភៈ ទោសៈ មោហៈ

អង្គកថា សទ្ធម្មប្បកាសនី មគ្គញ្ញាណនិទ្ទេស

៧

មានៈ វិចិត្រា បីនៈ ឧទ្ធច្ចៈ អហិរិកៈ អនោត្តប្បៈដែលជាហេតុទៅកាន់អបាយ
ដែលតាំងនៅក្នុងបុគ្គលម្នាក់ រមែងត្រូវលះព្រមជាមួយទិដ្ឋិ និងកិលេស
នោះ ដោយអំណាចការតាំងនៅក្នុងទីជាមួយគ្នាដោយការលះ ។

បទថា ឧទ្ធច្ចា បានដល់ ចាកខន្ធទាំងឡាយដែលប្រព្រឹត្តទៅតាមទិដ្ឋិនោះ
គឺចាកអរូបក្ខន្ធ ៤ ដែលតាំងនៅក្នុងទីជាមួយគ្នា ដោយការកើតរួមគ្នា និងតាំង
នៅក្នុងទីជាមួយគ្នាដោយការលះដែលប្រព្រឹត្តទៅតាមទិដ្ឋិនោះ ឬចាករូបដែល
មានទិដ្ឋិនោះជាសមុដ្ឋាន **ម្យ៉ាង**ទៀត ចាកវិបាកក្ខន្ធដែលគប្បីកើតឡើងក្នុង
អនាគត ព្រោះកិលេស មានមិច្ឆាទិដ្ឋិជាដើម ជាបច្ច័យព្រមជាមួយខន្ធ ៥ ។ បទ
ថា តហិរិក្ខា ច សព្វនិមិត្តហិ បានដល់ ចាកសង្ខារនិមិត្តទាំងពួងដែលជា
ខាងក្រៅពីកងកិលេស តាមដែលពោលហើយ ។ បទថា មិច្ឆាសង្កប្បា
វុដ្ឋាតិ បានដល់ រមែងចេញចាកមិច្ឆាសង្កប្បក្នុងចិត្ត ៥ ដួង គឺក្នុងចិត្ត ៤
ដួងដែលសម្បយុត្តដោយទិដ្ឋិ និងក្នុងចិត្ត ១ ដួងដែលសហគតៈដោយវិចិត្រា
ដែលគប្បីលះបានដោយសោតាបត្តិមគ្គ និងក្នុងអកុសលចិត្តដ៏សេស ដែល
ជាហេតុទៅកាន់អបាយ ។

បទថា មិច្ឆាវិចាយ វុដ្ឋាតិ បានដល់ រមែងចេញពីមុសាវាទ និងបិសុ-
ណាវាចា ផុសវាចា សម្មប្បលាបៈ ដែលជាហេតុទៅកាន់អបាយ ។ បទថា
មិច្ឆាកម្មន្តា វុដ្ឋាតិ បានដល់ រមែងចេញចាកបាណាតិបាត អទិន្នាទាន និង
មិច្ឆាចារ ។ បទថា មិច្ឆាអាជីវា វុដ្ឋាតិ បានដល់ រមែងចេញចាកការកុហក
ការនិយាយរាក់ទាក់ ការធ្វើនិមិត្ត ប្រើសម្តីជាខ្មោស យកលាភទាក់លាភ

ម្យ៉ាងទៀត រមែងចេញចាកកាយកម្ម វចីកម្មទាំង ៧ យ៉ាង មានអាជីវៈជា
ហេតុ ។ គប្បីជ្រាបការចេញចាកមិច្ឆាវាយាមៈ មិច្ឆាសតិ មិច្ឆាសមាធិដោយ
ន័យដូចពោលហើយ ក្នុងការចេញចាកមិច្ឆាសង្កប្ប ។ ម្យ៉ាងទៀត បទថា
មិច្ឆាសតិ បានដល់ សតិដែលកើតឡើងដោយអាការផ្ទុយគ្នាជាមួយសតិ គឺ
ត្រឹមតែអកុសលចិត្តប្បាទប៉ុណ្ណោះ ។

[១៤៤] គប្បីជ្រាបវិនិច្ឆ័យក្នុងពួក ៣ នៃមគ្គជាន់លើ ដូចតទៅនេះថា
អង្គរបស់មគ្គ ៨ មាន **ឧស្សនដ្ឋេន សម្មាទិដ្ឋិ** ជាដើម រមែងបានដូចដែល
បានក្នុងបឋមមគ្គដែលកើតក្នុងបឋមជ្ឈាន ។ ក្នុងបឋមមគ្គ សម្មាទិដ្ឋិ រមែង
លះមិច្ឆាទិដ្ឋិ ព្រោះហេតុនោះ ទើបឈ្មោះថា សម្មាទិដ្ឋិ ។ សូម្បីសម្មាសង្កប្ប
ជាដើម ក៏គប្បីជ្រាបដោយអត្ថ គឺការលះមិច្ឆាសង្កប្បជាដើម ។ កាលបើ**យ៉ាង**
នោះ ព្រោះលះទិដ្ឋិ ៦២ បានក្នុងបឋមមគ្គនោះឯង ទើបមិនមានទិដ្ឋិដែល
គួរលះដោយមគ្គ ៣ ខាងលើ ។

ក្នុងអង្គនៃមគ្គទាំងនោះ ឈ្មោះថា សម្មាទិដ្ឋិ តើដូចម្តេច ដូចថ្នាំពិស មាន
ឬមិនមាន ថ្នាំកែពិសលោកក៏ហៅថា ថ្នាំកែពិសនោះឯង **យ៉ាងណា** មិច្ឆាទិដ្ឋិ
មាន ឬមិនមាន សម្មាទិដ្ឋិនេះក៏ឈ្មោះថាសម្មាទិដ្ឋិ ក៏យ៉ាងនោះដែរ ។ បើ**យ៉ាង**
នោះ សម្មាទិដ្ឋិនេះ ក៏ត្រឹមតែជាឈ្មោះប៉ុណ្ណោះ ឯសម្មាទិដ្ឋិមិនមានកិច្ចក្នុងមគ្គ
ខាងលើ ៣ អង្គមគ្គក៏មិនបរិបូណ៌ ព្រោះហេតុនោះ គប្បីធ្វើសម្មាទិដ្ឋិ មួយ
អន្លើដោយកិច្ច ទើបអង្គមគ្គបរិបូណ៌ ។ គប្បីសម្តែងសម្មាទិដ្ឋិក្នុងទីនេះ មួយអន្លើ
ដោយកិច្ច ដោយកំណត់តាមដែលរកបាន ។ មានឯណានីមួយ ដែលសម្លាប់

ដោយមគ្គ ៣ ខាងលើ នៅមានមានៈនោះ តាំងនៅក្នុងឋានៈនៃទិដ្ឋិ ទិដ្ឋិនោះ រមែងលះមានៈនោះបាន ព្រោះហេតុនោះ ទើបឈ្មោះថា សម្មាទិដ្ឋិ ។ ពិតហើយ សម្មាទិដ្ឋិ រមែងលះមិច្ឆាទិដ្ឋិបានក្នុងសោតាបត្តិមគ្គ ។ តែមានៈរបស់ព្រះ សោតាបន្ន ដែលត្រូវសម្លាប់ដោយសកទាគាមិមគ្គមាន ទិដ្ឋិនោះ រមែងលះ មានៈនោះបាន ព្រោះហេតុនោះ ទើបឈ្មោះថា សម្មាទិដ្ឋិ ។ ការត្រិះរិះរបស់ព្រះ សោតាបន្ននោះឯង ដែលកើតព្រមជាមួយអកុសលចិត្ត ៧^(១) មានការកម្រើក ផ្លូវវាចា ការកម្រើកផ្លូវកាយ ការបរិភោគបច្ច័យ ការព្យាយាមដែលកើតរួម គ្នា ភាពជាអ្នកមិនមានស្មារតី ភាពដែលចិត្តមានអារម្មណ៍តែមួយ ដែលកើត រួមគ្នា មានជាមួយចិត្តទាំងនោះឯង ទាំងនេះឈ្មោះថា មិច្ឆាសង្កប្បជាដើម ។ គប្បី ជ្រាបថា សម្មាសង្កប្បជាដើម ក្នុងសកទាគាមិមគ្គ ឈ្មោះថា សម្មាសង្កប្ប ព្រោះលះមិច្ឆាសង្កប្បទាំងនោះបាន ។ អង្គ ៨ ព្រមដោយកិច្ច រមែងមានក្នុង សកទាគាមិមគ្គដោយអាការយ៉ាងនេះ ។ មានៈរបស់ព្រះសកទាគាមីដែលត្រូវ សម្លាប់ដោយអនាគាមិមគ្គមាន មានៈនោះ រមែងតាំងនៅក្នុងឋានៈនៃទិដ្ឋិ ។ ការត្រិះរិះជាដើមរបស់ព្រះសកទាគាមីនោះ ដែលកើតរួមគ្នាជាមួយចិត្ត ៧ មាន ។ គប្បីជ្រាបភាពដែលអង្គ ៨ ក្នុងអនាគាមិមគ្គនៅមានកិច្ចដោយការលះ ចិត្តទាំងនោះ ។ មានៈរបស់ព្រះអនាគាមី ដែលត្រូវសម្លាប់ដោយអរហត្តមគ្គ មាន មានៈនោះ តាំងនៅក្នុងឋានៈនៃទិដ្ឋិ ។ ការត្រិះរិះជាដើម របស់ព្រះ អនាគាមីនោះ ដែលកើតរួមជាមួយអកុសលចិត្ត ៥ មាន ។ គប្បីជ្រាប

១- លោកមូលចិត្ត ដែលជាទិដ្ឋិវិប្បយុត្ត ៤ ទោសមូលចិត្ត ២ ឧទ្ធចូសម្បយុត្តចិត្ត ១ ។

ភាពដែលអង្គ ៨ ក្នុងអរហត្តមគ្គ នៅមានកិច្ចដោយការលះអកុសលចិត្ត
ទាំងនោះ ។

បទថា **ឱន្យារិកា** បានដល់ ជាចំណែកគ្រោតគ្រាត ព្រោះជាបច្ច័យដល់
ការឈានកន្លងក្នុងកាយទ្វារ និងវចីទ្វារ ។ បទថា **កាមរាគសញ្ញាជនា** បាន
ដល់ ចាកសំយោជនៈ ពោលគឺការត្រេកអរក្នុងមេប៉ុន ។ ព្រោះកាមរាគៈនោះ
រមែងប្រកបសត្វទុកក្នុងកាមភព ព្រោះហេតុនោះ ទើបហៅថា សញ្ញាជនៈ ។
បទថា **បដិយសញ្ញាជនា** បានដល់ សំយោជនៈ គឺព្យាបាៈ ព្រោះព្យាបាទ
នោះ រមែងខ្វែងខ្វប់ក្នុងអារម្មណ៍ ព្រោះហេតុនោះ ទើបហៅថា **បដិយ** ។
សំយោជនៈទាំងនោះ រមែងដេកត្រាំនៅក្នុងសន្តាន ដោយអត្តថា មានកម្លាំង
ព្រោះហេតុនោះ ទើបហៅថា អនុស័យ ។

[១៤៥] បទថា **អណ្តសហគតា** បានដល់ ចំណែកល្អិតស្មុំខុម ។
សហគត សព្វ ក្នុងបទនេះ ប្រើក្នុងសេចក្តីយ៉ាងនោះ ។ ពិតហើយ កាមរាគៈ
និងព្យាបាទរបស់ព្រះសកទាគាមី ជាប់របស់ស្រាលស្មើដោយហេតុ ២ ប្រការ
គឺព្រោះកើតឡើង ដោយមិនតាំងចិត្ត និងព្រោះមានកិលេសចោមរោមតិច ។
កិលេសទាំងឡាយរបស់ព្រះសកទាគាមីនោះ រមែងមិនកើតឡើងរឿយៗ ដូច
កិលេសរបស់ពាលបុប្ផជន រមែងកើតម្តងម្កាល ។ កាលកើតរមែងមិនកើត
ញាំញីជ្រួតជ្រាបបិទបាំងធ្វើឲ្យនឹតដូចរបស់បុគ្គលពាល ។ តែកើតឡើងតិច
តួចមានអាការស្រាលស្មើ ព្រោះលះបានដោយមគ្គ ២ មិនអាចឲ្យដល់នូវ
ការកន្លងល្មើសទៅបាន ។ កិលេសដែលស្រាលស្មើយ៉ាងនេះរមែងលះបាន

ដោយអនាគាមិមគ្គ ។

[១៤៦] បទថា រូបរាគា បានដល់ ចាកការពេញចិត្តត្រេកអរក្នុងរូប-
ភព ។ បទថា អរូបរាគា បានដល់ សេចក្តីពេញចិត្តត្រេកអរក្នុងអរូបភព ។
បទថា មាធា បានដល់ កិលេសមានលក្ខណៈលើកតម្កើងខ្លួន ។ បទថា ឧទុច្ចា
បានដល់ កិលេសមានលក្ខណៈមិនស្ងប់ ។ បទថា អវិជ្ជាយ បានដល់ កិលេស
មានលក្ខណៈធ្វើឲ្យឆ្គងឆ្គិត ។ បទថា ភវរាគានុសយា បានដល់ កិលេសដែល
ដេកត្រាំ គឺភវរាគៈដែលប្រព្រឹត្តទៅដោយអំណាចរូបរាគៈ និងអរូបរាគៈ ។

[១៤៧] ឥឡូវនេះ ព្រះសាវ័បុត្ត កាលនឹងពណ៌នាដល់មគ្គញ្ញាណ
ទើបពោលបទថា អជាតំ ឈាបេតិ ដូច្នេះជាដើម ។

ក្នុងបទនោះ ច្រើនបទថា អជាតំ ឈាបេតិ ជាតេន ឈានំ តេន
បរុច្ចតិ សេចក្តីថា បុគ្គលដែលប្រកបព្រមដោយអរិយមគ្គនោះ រមែងដុត
គឺដុតកម្លោច កាត់នូវកិលេសនោះៗ ដែលមិនទាន់កើតដោយលោកុត្តរជ្ឈាន
នោះៗ ដែលប្រាកដក្នុងសន្តានរបស់ខ្លួន ដោយហេតុនោះ ទើបលោកពោល
លោកុត្តរជ្ឈាននោះ ថាជាឈាន ។

បទថា ឈានវិមោក្ខេ កុសលតា សេចក្តីថា បុគ្គលដែលប្រកបព្រម
ដោយអរិយមគ្គនោះ រមែងមិនញាប់ញ័រក្នុងទិដ្ឋិផ្សេងៗ ដែលលះបានហើយ
ដោយបឋមមគ្គនោះឯង ព្រោះការវះកាត់អ្នកឈ្លាសក្នុងឈាន មានវិតក្កជាដើម
ដែលសម្បយុត្តដោយអរិយមគ្គនោះ និងក្នុងអរិយមគ្គ ពោលគឺវិមោក្ខ ដោយ
អំណាចការមិនវង្វេង ។ ឈ្មោះថា ឈានមាន ២ យ៉ាង គឺអារម្មណ្ឌបន្តិជ្ឈាន

១ លក្ខណ្ឌបទិដ្ឋាន ១ ។ ឈានមានលោកិយបឋមជ្ឈានជាដើម ឈ្មោះថា ឈាន ព្រោះអត្ថថា ចូលទៅសម្លឹងអារម្មណ៍ មានកសិណជាដើម វិបស្សនា ឈ្មោះថា ឈាន ព្រោះអត្ថថា ចូលទៅសម្លឹងសាមញ្ញលក្ខណៈនៃសង្ខារ ទាំងឡាយតាមសេចក្តីពិត លោកុត្តរ ឈ្មោះថា ឈាន ព្រោះអត្ថថា ចូលទៅសម្លឹងលក្ខណៈដែលពិតក្នុងនិព្វាន ។ តែក្នុងទីនេះ លោកមិនពាល់ត្រូវឈាន ដែលមានអត្ថថា ចូលទៅសម្លឹងលក្ខណៈដែលទូទៅដោយគោត្រកូ ហើយ ពោលដល់ឈាន ព្រោះអត្ថថា ដុតកិលេសដោយមិនទូទៅ ។ ម្យ៉ាងទៀត ក្នុងទីនេះ អត្ថនៃវិមោក្ខ មានអត្ថថា បង្កើនទៅដោយលក្ខណៈអារម្មណ៍ គឺ និព្វាន និងមានអត្ថថា ផុតដោយលក្ខណៈអំពើកិលេសទាំងឡាយ ។

បទថា សមាហិត្វា យថា ចេ វិបស្សនិ សេចក្តីថា ព្រះយោគាវចរ ធ្វើការតាំងចិត្តមាំមួន ដោយសមាធិឯណានីមួយនៃអប្បនាសមាធិ ឧបចារ- សមាធិ និងខណិកសមាធិ ហើយឃើញច្បាស់ក្នុងខាងក្រោយឯណា ។ ចេ សព្វ ជាសមុច្ចយត្ថៈ (មានអត្ថថា រូបរួម) រមែងរូបរួមវិបស្សនា ។

បទថា វិបស្សនាធា តថា ចេ សមាធិហេ សេចក្តីថា ឈ្មោះថា វិបស្សនានេះ មានសភាពសៅហ្មង មិនមានភាពគួរត្រេកអរ ចំណែកឈ្មោះ ថា សមថៈ មានសភាពល្អិត មានសភាពគួរត្រេកអរ ព្រោះហេតុនោះ ព្រះ យោគាវចរ កាលកំពុងចម្រើនវិបស្សនា គប្បីតាំងមាំដើម្បីធ្វើចិត្តដែល សៅហ្មងដោយវិបស្សនានោះ ឲ្យមានសេចក្តីប្រាថ្នា (និងធ្វើការនា) យ៉ាងនោះ អធិប្បាយថា កាលកំពុងចម្រើនវិបស្សនាចូលសមាធិទៀត ហើយគប្បីធ្វើចិត្ត

ឲ្យតាំងមាំជួបធ្វើវិបស្សនា ។ ចេ សព្វ ក្នុងទីនេះ រមែងរូបរួមការតាំងមាំ ។
ក្នុងទីទាំងពីរ ចេ អក្ខរៈ លោកធ្វើដោយការប្រព្រឹត្តទៅតាមគាថាព័ន្ធ តែ
សេចក្តី ក៏គឺ ច អក្ខរៈនោះឯង ។

បទថា វិបស្សនា ច សមថោ តទា អហុ សេចក្តីថា ព្រោះកាល
សមថៈ និងវិបស្សនាជាធម៌គ្នា មានសេចក្តីប្រាកដនៃអរិយមគ្គ រមែងមាន
ហេតុនោះ ការប្រកបធម៌ទាំង ២ នោះក្នុងកាលណា រមែងមាន ព្រោះអាច
ញ៉ាំងអរិយមគ្គឲ្យកើតឡើងក្នុងកាលនោះ វិបស្សនា និងសមថៈមានហើយ គឺ
សមថៈ និងវិបស្សនា ឈ្មោះថា កើតហើយ ។ ម្យ៉ាងទៀត សមថៈ និង
វិបស្សនាទាំងនោះ ជាធម៌មានចំណែកស្មើគ្នា ជាគូជាប់គ្នា រមែងប្រព្រឹត្តទៅ
ក្នុងវេលាឆ្ពោះមុខទៅកាន់អរិយមគ្គ និងក្នុងខណៈនៃមគ្គ ឈ្មោះថា សមាធន-
ភាគា ព្រោះអត្ថថា សមថៈ និងវិបស្សនា មានចំណែកស្មើគ្នា ឈ្មោះថា
យុគនន្ទា ព្រោះអត្ថថា ដូចទឹមជាគូគ្នា អធិប្បាយថា មានផុរស្មើគ្នា មាន
កម្លាំងស្មើគ្នា ដោយអត្ថថា មិនឈានកន្លងគ្នានឹងគ្នា ។ ចំណែកសេចក្តី
ពិស្តារនៃបទនោះ នឹងមានច្បាស់ក្នុងយុគនន្ទកថា ។

ច្រើនបទថា ទុក្ខា សង្ខារា សុខោ និរោធនាតិ ទស្សនំ ទុក្ខតោ វុដ្ឋិតា
បញ្ញា ជស្សេតិ អមតំ បទំ សេចក្តីថា សង្ខារទាំងឡាយជាទុក្ខ និរោធ គឺ
និព្វានជាសុខ ព្រោះហេតុនោះ ការឃើញនិព្វានដោយប្រការនោះ របស់អ្នក
បដិបត្តិ គឺអរិយមគ្គញ្ញាណ ឈ្មោះថា បញ្ញាចេញចាកធម៌ទាំង ២ ។ បញ្ញានោះ
រមែងពាល់ត្រូវ គឺរមែងបានអមតបទ គឺនិព្វាន ដោយពាល់ត្រូវអារម្មណ៍ ។

និព្វាន ឈ្មោះថា អមតៈ ព្រោះអត្ថថា ដូចគ្នានឹងអមតៈ ដោយអត្ថថា មិន
 ក្តៅក្រហាយ ។ ឈ្មោះថា អមតៈ ព្រោះអត្ថថា និព្វាននោះមិនស្លាប់ គឺមិន
 មានការស្លាប់ មិនមានការវិនាស លោកពោលថា បទ ព្រោះអត្ថថា ដល់
 គឺប្រព្រឹត្តទៅដោយឧស្សាហៈច្រើន ដោយបដិបទាច្រើន តាំងអំពីចំណែក
 ខាងដើម ។

បទថា វិមោក្ខចរិយំ ជាធាតុ បានដល់ ដឹងការប្រព្រឹត្តទៅនៃវិមោក្ខ
 ដោយការមិនវង្វេង រមែងដឹងដោយអំណាចការពិចារណា ។ គប្បីជ្រាប
 វិមោក្ខចរិយាដែលមកហើយ ក្នុងវិមោក្ខកថាខាងមុខថា ទុកតោវុដ្ឋានវិមោក្ខ ១
 ទុកតោវុដ្ឋានវិមោក្ខ ៤ ទុកតោវុដ្ឋាននុលោមវិមោក្ខ ៤ ទុកតោវុដ្ឋានប្បដិ-
 ប្បស្សន្ធវិមោក្ខ ៤ ដូច្នេះ ។ សេចក្តីពិស្តារនៃវិមោក្ខទាំងនោះ មកហើយក្នុង
 វិមោក្ខកថានោះឯង ។

បទថា នាធិត្តកត្តកោវិនោ បានដល់ ជាអ្នកឈ្លាសក្នុងការផ្សេងគ្នា និង
 ក្នុងការដូចគ្នានៃវិមោក្ខទាំងនោះ ។ គប្បីជ្រាបការដូចគ្នានៃវិមោក្ខទាំងនោះដោយ
 អំណាចនៃទុកតោវុដ្ឋានវិមោក្ខ ការផ្សេងគ្នាដោយអំណាចអរិយមគ្គ ៤ ឬការ
 ផ្សេងគ្នាដោយការផ្សេងគ្នា នៃអនុបស្សនា នៃអរិយមគ្គនីមួយៗ ការដូចគ្នា
 ដោយភាពជាអរិយមគ្គ ។

បទថា ទ្វិន្នំ ញាណានំ កុសលតា បានដល់ ព្រោះភាពជាអ្នកឈ្លាស
 ក្នុងញាណទាំង ២ នេះ គឺទស្សនៈ និងការវិនា ។ បទថា ទស្សនំ បានដល់
 សោតាបត្តិមគ្គ ។ សោតាបត្តិមគ្គនោះ លោកហៅថា ទស្សនៈ ព្រោះឃើញ

និព្វានមុន ។ ចំណែកគោត្រកុញ្ញាណ រមែងឃើញនិព្វានមុនក៏ពិត តែលោក
 មិនហៅថា ទស្សនៈ ព្រោះឃើញនិព្វានហើយ មិនមានការលះកិលេសដែល
 គួរធ្វើ ដូចបុរសដែលមកកាន់សម្លាក្របសព្វព្រះរាជា ដោយកិច្ចឯណានីមួយ
 សូម្បីឃើញព្រះរាជាប្រថាប់នៅលើ-កង្វារ យាងមកតាមផ្លូវអំពីចម្ងាយ ត្រូវគេ
 សួរថា លោកឃើញ (គាល់) ព្រះរាជាហើយឬ សូម្បីឃើញហើយក៏ពោល
 ថា ខ្ញុំនៅមិនទាន់បានឃើញ (គាល់) ព្រោះកិច្ចដែលគប្បីធ្វើខ្លួនមិនទាន់បាន
 ធ្វើដូច្នោះ ។ ពិតហើយ គោត្រកុញ្ញាណនោះ តាំងនៅត្រង់អារាជ្ជនៈ (គឺការ
 នឹកដល់) មគ្គ ។

បទថា ការវនា បានដល់ មគ្គ ៣ ដ៏សេស ។ មគ្គ ៣ ដ៏សេសនោះ
 រមែងកើតឡើងដោយអំណាចការវនា ក្នុងធម៌ដែលបឋមមគ្គឃើញហើយនោះ
 ឯង មិនឃើញអ្វីៗ ដែលបឋមមគ្គមិនធ្លាប់ឃើញ ព្រោះហេតុនោះ ទើបហៅថា
 ការវនា ។ តែខាងដើម លោកមិនពោលថា ទ្វិន្នំ ញ្ញាណានំ (នៃញ្ញាណ ២
 យ៉ាង) ព្រោះមគ្គការវនា នៅមិនទាន់សម្រេចហើយពោលថា ឈានវិមោក្ខ
 កុសលតា ការវនាអ្នកឈ្លាសក្នុងឈាន និងវិមោក្ខ សំដៅដល់អ្នកបាន
 សោតាបត្តិមគ្គ សកទាគាមិមគ្គ និងអនាគាមិមគ្គ តែគប្បីជ្រាបថា លោក
 ពោលថា ទ្វិន្នំ ញ្ញាណានំ កុសលតា ការវនាអ្នកឈ្លាសក្នុងញ្ញាណ ២
 យ៉ាង ព្រោះមគ្គការវនារបស់អ្នកបានអរហត្តមគ្គ សម្រេចហើយ ។^{១៣៣}

អដ្ឋកថាមគ្គញ្ញាណនិទ្ទេស ចប់



សុត្តន្តបិដក

[១៤៨] បញ្ញាសម្រាប់រម្ងាប់នូវព្យាយាម ឈ្មោះថា ផលញ្ញាណ តើ ដូចម្តេច ។ ក្នុងខណៈនៃសោតាបត្តិមគ្គ សម្មាទិដ្ឋិ ដោយអត្ថថាឃើញរមែង ចេញចាកមិច្ឆាទិដ្ឋិ ចេញចាកកិលេសដែលប្រព្រឹត្តទៅតាមនូវមិច្ឆាទិដ្ឋិនោះផង ចាកខន្ធទាំងឡាយផង ចេញចាកនិមិត្តទាំងពួងខាងក្រៅផង សម្មាទិដ្ឋិរមែង កើតឡើង ព្រោះការរម្ងាប់នូវព្យាយាមក្នុងការចេញនោះ នុ៎ះជាផលរបស់មគ្គ សម្មាសង្កប្ប ដោយអត្ថថាលើកចិត្តឡើង (កាន់អារម្មណ៍) រមែងចេញ ចាកមិច្ឆាសង្កប្ប ចេញចាកកិលេស ដែលប្រព្រឹត្តទៅតាមនូវមិច្ឆាសង្កប្បនោះ ផង ចាកខន្ធទាំងឡាយផង ចេញចាកនិមិត្តទាំងពួងខាងក្រៅផង សម្មាសង្កប្ប រមែងកើតឡើងព្រោះការរម្ងាប់ព្យាយាមក្នុងការចេញនោះ នុ៎ះជាផលរបស់មគ្គ សម្មាវាចា ដោយអត្ថថារក្សាទុករមែងចេញចាកមិច្ឆាវាចា ចេញចាកកិលេស ដែលប្រព្រឹត្តទៅតាមនូវមិច្ឆាវាចានោះផង ចាកខន្ធទាំងឡាយផង ចេញចាក និមិត្តទាំងពួងខាងក្រៅផង សម្មាវាចារមែងកើតឡើង ព្រោះការរម្ងាប់នូវព្យា- យាមក្នុងការចេញនោះ នុ៎ះជាផលរបស់មគ្គ សម្មាកម្មន្តៈ ដោយអត្ថថាតាំង ឡើង រមែងចេញចាកមិច្ឆាកម្មន្តៈ ចេញចាកកិលេសដែលប្រព្រឹត្តទៅតាមនូវ មិច្ឆាកម្មន្តៈនោះផង ចាកខន្ធទាំងឡាយផង ចេញចាកនិមិត្តទាំងពួងខាងក្រៅ ផង សម្មាកម្មន្តៈរមែងកើតឡើងព្រោះការរម្ងាប់នូវព្យាយាមក្នុងការចេញនោះ នុ៎ះជាផលរបស់មគ្គ សម្មាអាជីវៈ ដោយអត្ថថាផ្លូវផង រមែងចេញចាកមិច្ឆា- អាជីវៈ ចេញចាកកិលេសដែលប្រព្រឹត្តទៅតាមនូវមិច្ឆាអាជីវៈនោះផង ចាក ខន្ធទាំងឡាយផង ចេញចាកនិមិត្តទាំងពួងខាងក្រៅផង សម្មាអាជីវៈ រមែង

កើតឡើងព្រោះការរម្ងាប់នូវព្យាយាម ក្នុងការចេញនោះ នុ៎ះជាផលរបស់មគ្គ
 សម្មាវាយាមៈ ដោយអត្តថាផ្ដើមឡើងរមែងចេញចាកមិច្ឆាវាយាមៈ ចេញចាក
 កិលេសដែលប្រព្រឹត្តទៅតាមនូវមិច្ឆាវាយាមៈនោះផង ចាកខន្ធទាំងឡាយផង
 ចេញចាកនិមិត្តទាំងពួងខាងក្រៅផង សម្មាវាយាមៈ រមែងកើតឡើងព្រោះការ
 រម្ងាប់នូវព្យាយាមក្នុងការចេញនោះ នុ៎ះជាផលរបស់មគ្គ សម្មាសតិ ដោយ
 អត្តថាប្រុងប្រយ័ត្ន រមែងចេញចាកមិច្ឆាសតិ ចេញចាកកិលេសដែលប្រព្រឹត្ត
 ទៅតាមនូវមិច្ឆាសតិនោះផង ចាកខន្ធទាំងឡាយផង ចេញចាកនិមិត្តទាំងពួង
 ខាងក្រៅផង សម្មាសតិរមែងកើតឡើង ព្រោះការរម្ងាប់នូវព្យាយាមក្នុងការ
 ចេញនោះ នុ៎ះជាផលរបស់មគ្គ សម្មាសមាធិ ដោយអត្តថាមិនរាយមាយរមែង
 ចេញចាកមិច្ឆាសមាធិ ចេញចាកកិលេសដែលប្រព្រឹត្តទៅតាមនូវមិច្ឆាសមាធិ
 នោះផង ចាកខន្ធទាំងឡាយផង ចេញចាកនិមិត្តទាំងពួងខាងក្រៅផង សម្មា-
 សមាធិ រមែងកើតឡើងព្រោះការរម្ងាប់នូវព្យាយាមក្នុងការចេញនោះ នុ៎ះជាផល
 របស់មគ្គ ។

[១៤៩] ក្នុងខណៈនៃសកទាគាមិមគ្គ សម្មាទិដ្ឋិដោយអត្តថាយើញ ។ បេ។
 សម្មាសមាធិ ដោយអត្តថាមិនរាយមាយរមែងចេញចាកកាមរាគសញ្ញាជនៈ
 និងបដិយសញ្ញាជនៈដ៏គ្រោតគ្រោត ចាកកាមរាគានុស័យនិងបដិយានុស័យដ៏
 គ្រោតគ្រោត ចេញចាកកិលេសដែលប្រព្រឹត្តទៅតាមសញ្ញាជនៈនិងអនុស័យ
 នោះផង ចាកខន្ធទាំងឡាយផង ចេញចាកនិមិត្តទាំងពួងខាងក្រៅផង សម្មា-
 សមាធិរមែងកើតឡើង ព្រោះការរម្ងាប់នូវព្យាយាមក្នុងការចេញនោះ នុ៎ះជា

ផលរបស់មគ្គ ។

[១៥០] ក្នុងខណៈនៃអនាគាមិមគ្គ សម្មាទិដ្ឋិ ដោយអត្ថថា ឃើញ ។ បេ។ សម្មាសមាធិ ដោយអត្ថថា មិនរាយមាយ រមែងចេញចាកកាមរាគសញ្ញាជនៈ និងបដិយសញ្ញាជនៈដ៏ល្អិត ចាកកាមរាគានុស័យ និងបដិយានុស័យដ៏ល្អិត ចេញចាកកិលេស ដែលប្រព្រឹត្តទៅតាមនូវសញ្ញាជនៈ និងអនុស័យនោះផង ចាកខន្ធទាំងឡាយផង ចេញចាកនិមិត្តទាំងពួងខាងក្រៅផង សម្មាសមាធិ រមែងកើតឡើងព្រោះការរម្ងាប់នូវព្យាយាមក្នុងការចេញនោះ នុ៎ះជាផលរបស់មគ្គ ។

[១៥១] ក្នុងខណៈនៃអរហត្តមគ្គ សម្មាទិដ្ឋិ ដោយអត្ថថា ឃើញ ។ បេ។ សម្មាសមាធិ ដោយអត្ថថា មិនរាយមាយ រមែងចេញចាករូបរាគៈ អរូបរាគៈ មានៈ ឧទ្ធច្ចៈ បីនិមិទ្ធៈ អវិជ្ជា កវរាគានុស័យ មានានុស័យ និងអវិជ្ជានុស័យ ចេញចាកកិលេស ដែលប្រព្រឹត្តទៅតាមនូវសញ្ញាជនៈ និងអនុស័យនោះផង ចាកខន្ធទាំងឡាយផង ចេញចាកនិមិត្តទាំងពួងខាងក្រៅផង សម្មាសមាធិ រមែងកើតឡើងព្រោះការរម្ងាប់នូវព្យាយាមក្នុងការចេញនោះ នុ៎ះជាផលរបស់មគ្គ ដែលឈ្មោះថា ញាណ ដោយអត្ថថា ដឹងនូវធម៌នោះ ឈ្មោះថា បញ្ញា ដោយអត្ថថា ដឹងច្បាស់នូវធម៌នោះ ហេតុនោះ លោកពោលថា បញ្ញា សម្រាប់រម្ងាប់នូវព្យាយាម ឈ្មោះថា ផលញាណ ។



អដ្ឋកថា ផលញ្ញាណនិទ្ទេស

[១៤៨-១៥១] គប្បីជ្រាបវិនិច្ឆ័យ ក្នុងផលញ្ញាណនិទ្ទេស ដូចតទៅនេះ បទថា តំបយោគប្បដិប្បស្សន្តត្ថា បានដល់ ព្រោះកាតដែលបយោគៈ ដែលចេញទាំងខាងក្នុង និងខាងក្រៅនោះ ជាគុណជាតម្លាបហើយ ។ ពិតហើយ មគ្គ ឈ្មោះថា រមែងធ្វើបយោគៈដែលចេញចាកទាំងពីរ ទាំងខាងក្នុង និងខាងក្រៅ ដោយការលះកិលេសក្នុងខណៈរបស់ខ្លួន ។ ការរម្ងាប់ដែលជាបយោគៈ ដែលចេញចាកទាំងពីរ ទាំងខាងក្នុង និងខាងក្រៅនៃមគ្គ ឈ្មោះថា ស្ងប់ហើយ ព្រោះលះកិលេសបានក្នុងខណៈនៃផល ។

បទថា ឧប្បជ្ជតិ បានដល់ ញាណ រមែងកើតឡើងមួយដង ឬពីរដង ក្នុងលំដាប់នៃមគ្គ ។ តែកើតឡើងច្រើនដងក្នុងកាលនៃផលសមាបត្តិ រមែងកើតដល់អ្នកចេញពីនិរោធ ២ ដង ញាណសូម្បីទាំងអស់រមែងកើតឡើង ព្រោះជាគុណជាតម្លាបបយោគៈដែលចេញនោះ ។

បទថា មគ្គស្មេតំ ផលំ បានដល់ លោកសម្លឹងដល់ផលទើបធ្វើ (បយោគប្បដិប្បស្សន្តិ) ឲ្យជានបុសកលិង្គ ។ សូម្បីក្នុងខណៈនៃសកទាគាមិមគ្គជាដើម ក៏គប្បីជ្រាបការប្រកបការចេញ ដោយអំណាចអង្គនៃមគ្គនីមួយៗ នោះឯង ។ ^{១៤៨}

អដ្ឋកថាផលញ្ញាណនិទ្ទេស ចប់



សុត្តន្តបិដក

[១៥២] បញ្ញាក្នុងការឃើញនូវកិលេសដែលដាច់ ឈ្មោះថា វិមុត្តិញ្ញាណ តើដូចម្តេច ។ ពួកឧបក្កិលេសនៃចិត្តរបស់ខ្លួន គឺសក្កាយទិដ្ឋិ វិចិក្ខា សីលពូតបរាមាសៈ ទិដ្ឋានុស័យ វិចិក្ខានុស័យ លោកផ្តាច់បង់ប្រពៃ ហើយ ដោយសោតាបត្តិមគ្គ ចិត្តរួចស្រឡះ ផុតស្រឡះដោយប្រពៃចាក ឧបក្កិលេស ៥ នេះឯង ព្រមទាំងបរិយុដ្ឋានក្កិលេស (កិលេសជាគ្រឿង រូបរិតចិត្ត) ឈ្មោះថា ញាណ ដោយអត្ថថា ដឹងនូវការរួចស្រឡះចាកឧបក្កិ- លេសនោះ ឈ្មោះថា បញ្ញា ដោយអត្ថថា ដឹងច្បាស់ ហេតុនោះ លោក ពោលថា បញ្ញាក្នុងការឃើញនូវកិលេសដែលដាច់ ឈ្មោះថា វិមុត្តិញ្ញាណ ។

[១៥៣] ពួកឧបក្កិលេសនៃចិត្តរបស់ខ្លួន គឺកាមរាគសញ្ញាជនៈ និង បដិយសញ្ញាជនៈដ៏គ្រោតគ្រាត កាមរាគានុស័យ និងបដិយានុស័យដ៏គ្រោត គ្រាត លោកបានផ្តាច់បង់ប្រពៃហើយ ដោយសកទាគាមិមគ្គ ចិត្តរួចស្រឡះ ផុតស្រឡះដោយប្រពៃចាកឧបក្កិលេស ៤ នេះឯង ព្រមទាំងបរិយុដ្ឋានក្កិលេស ឈ្មោះថា ញាណ ដោយអត្ថថា ដឹងនូវការរួចស្រឡះចាកឧបក្កិលេសនោះ ឈ្មោះថា បញ្ញា ដោយអត្ថថា ដឹងច្បាស់ ហេតុនោះ លោកពោលថា បញ្ញាក្នុងការឃើញនូវកិលេសដែលដាច់ ឈ្មោះថា វិមុត្តិញ្ញាណ ។

[១៥៤] ពួកឧបក្កិលេសនៃចិត្តរបស់ខ្លួន គឺកាមរាគសញ្ញាជនៈ បដិ- យសញ្ញាជនៈដ៏ល្អិត កាមរាគានុស័យ និងបដិយានុស័យដ៏ល្អិត លោកបាន ផ្តាច់បង់ប្រពៃហើយដោយអនាគាមិមគ្គ ចិត្តរួចស្រឡះ ផុតស្រឡះដោយប្រពៃ ចាកឧបក្កិលេស ៤ នេះឯង ព្រមទាំងបរិយុដ្ឋានក្កិលេស ឈ្មោះថា ញាណ

ដោយអត្ថថា ដឹងនូវការរួចស្រឡះចាកឧបក្កិលេសនោះ ឈ្មោះថា បញ្ញា
 ដោយអត្ថថា ដឹងច្បាស់ ហេតុនោះ លោកពោលថា បញ្ញាក្នុងការឃើញ
 នូវកិលេសដែលដាច់ ឈ្មោះថា វិមុត្តិញ្ញាណ ។

[១៥៥] ពួកឧបក្កិលេសនៃចិត្តរបស់ខ្លួន គឺរូបរាគៈ អរូបរាគៈ មានៈ
 ឧទ្ធច្ចៈ អវិជ្ជា មានានុស័យ កវរាគានុស័យ អវិជ្ជានុស័យ លោកបានផ្តាច់
 បង់ប្រពៃហើយដោយអរហត្តមគ្គ ចិត្តរួចស្រឡះ ផុតស្រឡះដោយប្រពៃចាក
 ឧបក្កិលេស ៨ នេះឯង ព្រមទាំងបរិយុដ្ឋានកិលេស ឈ្មោះថា ញាណ
 ដោយអត្ថថា ដឹងនូវការរួចចាកឧបក្កិលេសនោះ ឈ្មោះថា បញ្ញា ដោយ
 អត្ថថា ដឹងច្បាស់ ហេតុនោះ លោកពោលថា បញ្ញាក្នុងការឃើញនូវកិលេស
 ដែលដាច់ ឈ្មោះថា វិមុត្តិញ្ញាណ ដែលឈ្មោះថា ញាណ ដោយអត្ថថា
 ដឹងនូវធម៌នោះ ឈ្មោះថា បញ្ញា ដោយអត្ថថា ដឹងច្បាស់នូវធម៌នោះ ហេតុ
 នោះ លោកពោលថា បញ្ញាក្នុងការឃើញនូវកិលេសដែលដាច់ ឈ្មោះថា
 វិមុត្តិញ្ញាណ ។



អដ្ឋកថា

វិមុត្តិញ្ញាណនិទ្ទេស

[១៤២-១៤៥] គប្បីជ្រាបវិនិច្ឆ័យក្នុងវិមុត្តិញ្ញាណនិទ្ទេសដូចតទៅនេះ

បទថា សក្កាយទិដ្ឋិ មានវគ្គហៈថា ឈ្មោះថា សក្កាយទិដ្ឋិ ព្រោះអត្ថថា ការឃើញក្នុងកាយ ពោលគឺខន្ធ ៥ ដែលមាន ដោយអត្ថថា មាន ឬក្នុងកាយ នោះដែលមាននោះឯង ។ បទថា វិចិត្តច្ចា មានវគ្គហៈថា ឈ្មោះថា វិចិត្តច្ចា ព្រោះអត្ថថា ប្រាសចាកការប្រាកដប្រជាក្នុងចិត្ត ឬកាលស្វែងរកសភាវធម៌ ជាហេតុឲ្យលំបាក ។ បទថា សីលព្វតបរាមាសា មានវិនិច្ឆ័យថា ជាអ្នក ប្រកាន់ថា ការបរិសុទ្ធមានដោយសីល មានដោយវត្ថុ មានដោយសីល និង វត្ថុ ។ ឈ្មោះថា សីលព្វតបរាមាសា ព្រោះអត្ថថា អ្នកប្រកាន់នោះលះសភាវធម៌ បបោសអង្អែលតែវត្ថុដទៃ ។ កាលទិដ្ឋិទាំងពីរយ៉ាងមាន លោកក៏នៅ ពោលសក្កាយទិដ្ឋិ ដើម្បីសម្តែងដល់ការលះទិដ្ឋិទាំងអស់ ដោយការលះសក្កាយទិដ្ឋិដែលមានវត្ថុ ២០ ជាប្រក្រតី ដោយប្រកាន់សក្កាយទិដ្ឋិតាមប្រក្រតីនោះ ឯង វៀរតក្កៈ (ហេតុផល) និងការអាងអ្នកដទៃ ។ ចំណែកសីលព្វតបរាមាសា គប្បីជ្រាបថា លោកពោលដោយឡែក ដើម្បីសម្តែងដល់មិច្ឆាបដិបទាបស់ មនុស្សទាំងឡាយ ដែលបដិបត្តិដោយគិតថា អញបដិបត្តិបដិបទាបរិសុទ្ធ ។ លោកពោលដល់ទិដ្ឋានុស័យ វិចិត្តច្ចានុស័យ ដើម្បីសម្តែងដល់ការលះដោយ ការលះកិលេសទាំង ៣ ដែលដេកត្រាំក្នុងសន្តាននោះឯង មិនបានពោលថាជា កិលេសដោយឡែក ។ បទថា ឧបក្កិលសា មានវគ្គហៈថា ឈ្មោះថា កិលេស

ព្រោះអត្ថថា ធ្វើឲ្យសៅហ្មង ធ្វើឲ្យក្តៅក្រហាយ ធ្វើឲ្យលំបាក ។ ឈ្មោះថា ឧបក្កិលេស ព្រោះអត្ថថា ជាគិលេសអាក្រក់ ដោយអត្ថថា មានកម្លាំង ។

បទថា សម្មា សមុច្ឆិន្ទា ហោន្តិ បានដល់ កាត់ផ្តាច់ដោយល្អព្រោះរលត់ មិនកើតឡើងទៀតដោយសមុច្ឆេទប្បហាន ។ បទថា សបរិយុដ្ឋានេហិ មាន វិគ្គហៈថា គិលេសទាំងឡាយ ឈ្មោះថា បរិយុដ្ឋាន ព្រោះអត្ថថា តាំងឡើង កើតឡើង រូបរឹតចិត្ត ។ បទនេះ ជាឈ្មោះរបស់គិលេសទាំងឡាយ ដែល ដល់នូវការផ្សាយឡើង ។ ឈ្មោះថា សបរិយុដ្ឋាន ព្រោះអត្ថថា ប្រព្រឹត្តទៅ ព្រមដោយបរិយុដ្ឋានគិលេស ។ បទថា ចិត្តំ វិមុត្តំ ហោតិ សេចក្តីថា ចិត្ត ប្រព្រឹត្តទៅដោយអំណាចសន្តតិ ព្រោះគិលេសទាំងនោះ ធ្វើឲ្យកើតក្នុងទីមិន សមគួរ ឈ្មោះថា ជាការរួចផុតហើយចាកសន្តតិនោះ ។ ឈ្មោះថា សុវិមុត្តំ ព្រោះផុតហើយដោយល្អយ៉ាងនោះឯង ។ បទថា តវិមុត្តិញ្ញាតជ្ជេន បានដល់ ដោយអត្ថថា ដឹងនូវវិមុត្តិនោះ ។^{១៣៣}

អង្គកថាវិមុត្តិញ្ញាណនិទ្ទេស ចប់



សុត្តន្តបិដក

[១៥៦] បញ្ញាក្នុងការឃើញនូវធម៌ដែលតាំងឡើងក្នុងកាលនោះ ឈ្មោះ ថា បច្ចវេក្ខណញ្ញាណ តើដូចម្តេច ។ ក្នុងខណៈនៃសោតាបត្តិមគ្គ សម្មាទិដ្ឋិ ដោយអត្តថា ឃើញ តាំងឡើងក្នុងកាលណោះ សម្មាសង្កប្ប ដោយអត្តថា លើកចិត្ត តាំងឡើងក្នុងកាលណោះ សម្មាវាចា ដោយអត្តថា រក្សាទុក តាំង ឡើងក្នុងកាលណោះ សម្មាកម្មន្តៈ ដោយអត្តថា ផ្ដួចផ្ដើម តាំងឡើងក្នុងកាល ណោះ សម្មាអាជីវៈ ដោយអត្តថា ផ្សរផង់ តាំងឡើងក្នុងកាលណោះ សម្មា- វាយាមៈ ដោយអត្តថា ផ្ដាច់ទុក តាំងឡើងក្នុងកាលណោះ សម្មាសតិ ដោយ អត្តថា ប្រុងប្រយ័ត្ន តាំងឡើងក្នុងកាលណោះ សម្មាសមាធិ ដោយអត្តថា មិន រាយមាយ តាំងឡើងក្នុងកាលណោះ សតិសម្ពោជ្ឈន្ត ដោយអត្តថា ប្រុងប្រយ័ត្ន តាំងឡើងក្នុងកាលណោះ ធម្មវិចយសម្ពោជ្ឈន្ត ដោយអត្តថា ឈ្ងួចឈ្ងី តាំង ឡើងក្នុងកាលណោះ វិរិយសម្ពោជ្ឈន្ត ដោយអត្តថា ផ្ដាច់ទុក តាំងឡើងក្នុង កាលណោះ បីតិសម្ពោជ្ឈន្ត ដោយអត្តថា ផ្សាយទៅ តាំងឡើងក្នុងកាលណោះ បស្សន្ធិសម្ពោជ្ឈន្ត ដោយអត្តថា ស្ងប់រម្ងាប់ តាំងឡើងក្នុងកាលណោះ សមា- ធិសម្ពោជ្ឈន្ត ដោយអត្តថា មិនរាយមាយ តាំងឡើងក្នុងកាលណោះ ឧបេក្ខា- សម្ពោជ្ឈន្ត ដោយអត្តថា ពិចារណា តាំងឡើងក្នុងកាលណោះ សទ្ធាពល ដោយអត្តថា មិនកម្រើកដោយអស្សន្ធិយៈ (ការមិនជឿ) តាំងឡើងក្នុងកាល ណោះ វិរិយពល ដោយអត្តថា មិនកម្រើកដោយកោសជ្ជៈ (សេចក្ដីខ្ជិល ច្រអូស) តាំងឡើងក្នុងកាលណោះ សតិពល ដោយអត្តថា មិនកម្រើកដោយ បមាទៈ តាំងឡើងក្នុងកាលណោះ សមាធិពល ដោយអត្តថា មិនកម្រើក

ដោយឧទ្ធច្ចៈ តាំងឡើងក្នុងកាលណោះ បញ្ញាពល ដោយអត្តថា មិនកម្រើក
ដោយអវិជ្ជា តាំងឡើងក្នុងកាលណោះ សន្និទ្ធិន្ទ្រិយ ដោយអត្តថា ជឿ តាំងឡើង
ក្នុងកាលណោះ វិរិយន្ទ្រិយ ដោយអត្តថា ផ្ដាច់ទុក តាំងឡើងក្នុងកាលណោះ
សតិទ្ធិន្ទ្រិយ ដោយអត្តថា ប្រុងប្រយ័ត្ន តាំងឡើងក្នុងកាលណោះ សមាធិន្ទ្រិយ
ដោយអត្តថា មិនរាយមាយ តាំងឡើងក្នុងកាលណោះ បញ្ញាទ្ធិន្ទ្រិយ ដោយអត្ត
ថា ឃើញ តាំងឡើងក្នុងកាលណោះ ឥន្ទ្រិយ ដោយអត្តថា ជាធំ តាំងឡើង
ក្នុង កាលណោះ ពល ដោយអត្តថា មិនកម្រើក តាំងឡើងក្នុងកាលណោះ
សម្ពោជ្ឈន្ត ដោយអត្តថា ស្រោចស្រង់ តាំងឡើងក្នុងកាលណោះ មគ្គ
ដោយអត្តថា ជាហេតុ តាំងឡើងក្នុងកាលណោះ សតិប្បដ្ឋាន ដោយអត្តថា
ប្រុងប្រយ័ត្ន តាំងឡើងក្នុងកាលណោះ សម្មប្បធាន ដោយអត្តថា តម្កល់
ទុក តាំងឡើងក្នុងកាលណោះ ឥទ្ធិបាទ ដោយអត្តថា សម្រេច តាំងឡើង
ក្នុងកាលណោះ សច្ចៈ ដោយអត្តថា ពិត តាំងឡើងក្នុងកាលណោះ សមថៈ
ដោយអត្តថា មិនរាយមាយ តាំងឡើងក្នុងកាលណោះ វិបស្សនា ដោយ
អត្តថា ពិចារណារឿយៗ តាំងឡើងក្នុងកាលណោះ សមថៈ និងវិបស្សនា
ដោយអត្តថា មានរសតែមួយ តាំងឡើងក្នុងកាលណោះ ការជាប់គ្នាជាគូ
ដោយអត្តថា មិនប្រព្រឹត្តកន្លង (នូវគ្នានិងគ្នា) តាំងឡើងក្នុងកាលណោះ
សីលវិសុទ្ធិ ដោយអត្តថា សង្រួម តាំង ឡើងក្នុងកាលណោះ ចិត្តវិសុទ្ធិ ដោយ
អត្តថា មិនរើរវាយ តាំងឡើងក្នុងកាលណោះ ទិដ្ឋិវិសុទ្ធិ ដោយអត្តថា ឃើញ
តាំងឡើងក្នុងកាលណោះ វិមោក្ខ ដោយអត្តថា រួចស្រឡះ តាំងឡើងក្នុង

កាលណោះ វិជ្ជាដោយអត្តថាត្រាស់ដឹង តាំងឡើងក្នុងកាលណោះ វិមុត្តិ ដោយ
អត្តថា លះបង់ស្រឡះ តាំងឡើងក្នុងកាលណោះ ខយញ្ញាណ (ញ្ញាណក្នុង
ការអស់កិលេស) ដោយអត្តថា ផ្តាច់ផ្តិល តាំងឡើងក្នុងកាលណោះ ឆន្ទៈ
ដោយអត្តថា ជាឫសគល់ តាំងឡើងក្នុងកាលណោះ មនសិការ ដោយអត្ត
ថា ផ្ចិតផ្ចើម តាំងឡើងក្នុងកាលណោះ ផស្សៈ ដោយអត្តថា ប្រជុំចុះ តាំង
ឡើងក្នុងកាលណោះ វេទនា ដោយអត្តថា ប្រជុំព្រម តាំងឡើងក្នុងកាល
ណោះ សមាធិ ដោយអត្តថា ជាប្រធាន តាំងឡើងក្នុងកាលណោះ សតិ
ដោយអត្តថា ជាធំ តាំងឡើងក្នុងកាលណោះ បញ្ញា ដោយអត្តថា ប្រសើរ
ជាងនោះ តាំងឡើងក្នុងកាលណោះ វិមុត្តិ ដោយអត្តថា ជាខ្លឹម តាំងឡើង
ក្នុងកាលណោះ និព្វាន ឈ្មោះអមតៈ (ជាទីពឹងរបស់សត្វ) ដោយអត្តថា
ចប់ស្រេច (នៃកិច្ចក្នុងសាសនា) តាំងឡើងក្នុងកាលណោះ ព្រះអរិយបុគ្គល
លុះចេញ (ចាកអារម្មណ៍ទាំងឡាយ) ហើយ រមែងពិចារណា (នូវ
អារម្មណ៍ទាំងនោះ) នេះធម៌ទាំងឡាយ តាំងឡើងក្នុងកាលណោះ ។

[១៥៧] ក្នុងខណៈនៃសោតាបត្តិផល សម្មាទិដ្ឋិ ដោយអត្តថា ឃើញ
តាំងឡើងក្នុងកាលណោះ សម្មាសង្កប្ប ដោយអត្តថា លើកចិត្ត (កាន់អារម្មណ៍)
តាំងឡើងក្នុងកាលណោះ ។ បេ។ ញ្ញាណក្នុងការមិនកើតឡើង ដោយអត្តថា
ស្ងប់រម្ងាប់ តាំងឡើងក្នុងកាលណោះ ឆន្ទៈ ដោយអត្តថា ជាឫសគល់ តាំង
ឡើងក្នុងកាលណោះ មនសិការ ដោយអត្តថា ផ្ចិតផ្ចើម តាំងឡើងក្នុងកាល
ណោះ ផស្សៈ ដោយអត្តថា ប្រជុំចុះ តាំងឡើងក្នុងកាលណោះ វេទនា

ដោយអត្ថថា ប្រជុំព្រម តាំងឡើងក្នុងកាលណោះ សមាធិ ដោយអត្ថថា ជា
 ប្រធាន តាំងឡើងក្នុងកាលណោះ សតិ ដោយអត្ថថា ជាធំ តាំងឡើងក្នុង
 កាលណោះ បញ្ញា ដោយអត្ថថា ប្រសើរជាងនោះ តាំងឡើងក្នុងកាល
 ណោះ វិមុត្តិ ដោយអត្ថថា ជាខ្លីម តាំងឡើងក្នុងកាលណោះ និព្វាន ឈ្មោះ
 អមតៈ (ជាទីពឹងរបស់សត្វ) ដោយអត្ថថា ចប់ស្រេច (នៃកិច្ចក្នុង
 សាសនា) តាំងឡើងក្នុងកាលណោះ ព្រះអរិយបុគ្គល លុះចេញ (ចាក
 អារម្មណ៍ទាំងឡាយ) ហើយ រមែងពិចារណា (នូវអារម្មណ៍ទាំងនោះ)
 នេះធម៌ទាំងឡាយ តាំងឡើងក្នុងកាលណោះ ។

[១៥៨] ក្នុងខណៈនៃសកទាគាមិមគ្គ ។ បេយ ក្នុងខណៈនៃសកទាគាមិ-
 ផល ។ បេយ ក្នុងខណៈនៃអនាគាមិមគ្គ ។ បេយ ក្នុងខណៈនៃអនាគាមិផល ។ បេយ
 ក្នុងខណៈនៃអរហត្តមគ្គ សម្មាទិដ្ឋិ ដោយអត្ថថា ឃើញ តាំងឡើងក្នុងកាល
 ណោះ ។ បេយ ឧយញ្ញាណ ដោយអត្ថថា ផ្តាច់ផ្តិល តាំងឡើងក្នុងកាលណោះ
 ឆន្ទៈ ដោយអត្ថថា ជាឫសគល់ តាំងឡើងក្នុងកាលណោះ ។ បេយ និព្វាន
 ឈ្មោះអមតៈ (ជាទីពឹងរបស់សត្វ) ដោយអត្ថថា ចប់ស្រេច (នៃកិច្ចក្នុង
 សាសនា) តាំងឡើងក្នុងកាលណោះ ព្រះអរិយបុគ្គល លុះចេញ (ចាក
 អារម្មណ៍ទាំងឡាយ) ហើយ រមែងពិចារណា (នូវអារម្មណ៍ទាំងនោះ)
 នេះធម៌ទាំងឡាយ តាំងឡើងក្នុងកាលណោះ ។

[១៥៩] ក្នុងខណៈនៃអរហត្តផល សម្មាទិដ្ឋិ ដោយអត្ថថា ឃើញ តាំង
 ឡើងក្នុងកាលណោះ ។ បេយ ញាណក្នុងការមិនកើតឡើង ដោយអត្ថថា ស្ងប់

ម្យ៉ាង តាំងឡើងក្នុងកាលណោះ ឆន្ទៈ ដោយអត្តថា ជាបូសគល់ តាំងឡើង
ក្នុងកាលណោះ ។ បេយ្យ និព្វាន ឈ្មោះអមតៈ (ជាទីពឹងរបស់សត្វ) ដោយ
អត្តថា ចប់ស្រេច (នៃកិច្ចក្នុងសាសនា) តាំងឡើងក្នុងកាលណោះ ព្រះ
អរិយបុគ្គលលុះចេញ (ចាកអារម្មណ៍ទាំងឡាយ) ហើយ រមែងពិចារណា
(នូវអារម្មណ៍ទាំងនោះ) នេះធម៌ទាំងឡាយ តាំងឡើងក្នុងកាលណោះ ដែល
ឈ្មោះថា ញាណ ដោយអត្តថា ដឹងនូវធម៌នោះ ឈ្មោះថា បញ្ញា ដោយអត្តថា
ដឹងច្បាស់នូវធម៌នោះ ហេតុនោះ លោកពោលថា បញ្ញាក្នុងការពិចារណា
ឃើញនូវពួកធម៌តាំងឡើងក្នុងកាលនោះ ឈ្មោះថា បច្ចវេក្ខណញ្ញាណ ។



អដ្ឋកថា

បច្ចវេក្ខណញ្ញាណនិទ្ទេស

[១៥៦-១៥៩] គប្បីជ្រាបវិនិច្ឆ័យក្នុងបច្ចវេក្ខណញ្ញាណនិទ្ទេសដូចតទៅ ព្រះសាវ័បុត្តត្ថេរ ពោលចែកអង្គនៃមគ្គមុន ព្រោះអត្ថថា ជាហេតុក្នុង ខណៈនៃមគ្គនោះឯងហើយ ទើបសម្តែងចែកពោជ្ឈង្គ ដែលជាធម៌ ដែលជា អង្គនៃមគ្គ និងមិនមែនអង្គនៃមគ្គទៀត ដោយកាតជាអង្គនៃអរិយៈ ដែលបាន ឈ្មោះថា ពោធិ ព្រោះអត្ថថា ត្រាស់ដឹង ។ ពិតហើយ សតិសម្មោជ្ឈង្គ ធម្មវិចយសម្មោជ្ឈង្គ វិរិយសម្មោជ្ឈង្គ សមាធិសម្មោជ្ឈង្គ ជាអង្គនៃមគ្គ ប៉ុណ្ណោះ បីតិសម្មោជ្ឈង្គ បស្សន្ធិសម្មោជ្ឈង្គ ឧបេក្ខាសម្មោជ្ឈង្គ មិនមែន អង្គនៃមគ្គ ។ បណ្តាធម៌ទាំងឡាយដែលសម្តែងដោយឡែក ដោយអំណាច ពល និងដោយអំណាចតន្ត្រីយ សទ្ធាប៉ុណ្ណោះ មិនមែនជាអង្គនៃមគ្គ ។ ព្រះ សាវ័បុត្តត្ថេរ កាលសម្តែងធម៌ដែលកើតក្នុងខណៈនៃមគ្គទៀត ដោយអំណាច ជាពួក ទើបពោលបទថា **អាធិបតេយ្យដួន** ដូច្នេះជាដើម ។

ក្នុងបទទាំងនោះ បទថា **ឧបដ្ឋានដួន សតិប្បដ្ឋានា** សេចក្តីថា សតិ ដែលមាននិព្វានជាអារម្មណ៍តែម្យ៉ាងប៉ុណ្ណោះ ឈ្មោះថា សតិប្បដ្ឋាន ៤ ដោយ អំណាចឲ្យសម្រេចកិច្ចក្នុងការលះនូវការសម្គាល់ក្នុងកាយថាស្អាត ក្នុងវេទនា ថាជាសុខ ក្នុងចិត្តថាទៀង ក្នុងធម៌ថាជាត្ថខ្លួន វិរិយៈដែលមាននិព្វានជាអារម្មណ៍តែម្យ៉ាងប៉ុណ្ណោះ ឈ្មោះថា សម្មប្បធាន ៤ ដោយអំណាចឲ្យសម្រេច កិច្ច គឺលះអកុសលដែលកើតហើយ និងធ្វើអកុសលដែលមិនទាន់កើត មិនឲ្យ

កើតឡើង ឲ្យសម្រេចកិច្ច គឺធ្វើកុសលដែលមិនទាន់កើតឲ្យកើតឡើង និង រក្សានូវកុសលដែលកើតឡើងហើយ ។

បទថា **តថដ្ឋេន សច្ចា** បានដល់ ឈ្មោះថា អរិយសច្ច ៤ ព្រោះអត្ថថា មិនឃ្លៀងឃ្លាត ក្នុងភាពជាទុក្ខសច្ចជាដើម ។ ម្យ៉ាងទៀត ក្នុងពាក្យនេះ អរិយសច្ច ៤ នោះឯង ឈ្មោះថា ប្រជុំគ្នាក្នុងកាលនោះ ព្រោះអត្ថថា ដឹងច្បាស់ ដោយការចាក់ធ្លុះ ។ ហើយលោកពោលដល់និព្វានដោយឡែកថា **អមតោ- គងំ និព្វានំ** ដូច្នេះ ចំណែកធម៌ដ៏សេស ឈ្មោះថា ចូលមកប្រជុំគ្នាក្នុង កាលនោះ ព្រោះអត្ថថា បានទទួលចំពោះ ។ ព្រោះបទថា **តថដ្ឋេន សច្ចា តទា សមុទាគតា** ក្នុងទីនេះ គួរកាត់សម្រេចបានថា ព្រះយោគាវចរ រមែង ពិចារណាសច្ចៈ ៤ ពិតប្រាកដក្នុងទីបំផុតនៃមគ្គផល ។ ឯព្រះបាលី (ក្នុង ទីយនិកាយ សីលក្ខន្ធវគ្គ) ថា សោឡសកិច្ចអាត្មាអញក៏បានធ្វើស្រេចហើយ មគ្គការវនាកិច្ចដទៃ ប្រព្រឹត្តទៅដើម្បីសោឡសកិច្ចនេះទៀត មិនមានឡើយដូច្នេះ ជាការត្រាស់ដល់ការពិចារណាថា ទុក្ខអាត្មាអញកំណត់ដឹងហើយ សមុទយៈ អាត្មាអញលះហើយ និរោធអាត្មាអញធ្វើឲ្យជាក់ច្បាស់ហើយ មគ្គអាត្មាអញ ចម្រើនហើយ ។ ការពិចារណាយ៉ាងនោះសមគួរ ។ ម្យ៉ាងទៀត ក្នុងបទថា **សមុទយ** នេះ គប្បីជ្រាបដល់កិលេសដែលត្រូវទម្លាយដោយមគ្គនោះៗ ឯង ។ ដោយការពិចារណាសមុទយៈ ដែលពោលក្នុងបទនេះ ក្នុងអង្គកថាលោក ពោលដល់ការពិចារណាកិលេស ២ យ៉ាង ក្នុងទីនេះ លោកពោលដល់ការ ពិចារណាមគ្គ ផល និងនិព្វានថាមកហើយ ដោយសរុបនោះឯង ។ ការ

ពិចារណាទុក្ខតែម្យ៉ាងប៉ុណ្ណោះ លោកមិនបានពោល ។ ទោះបីលោកមិនបាន
ពោលក៏ពិត ការពិតហើយ គួរកាន់យកតាមសភាពក្នុងបាលី និងតាមសភាព
សមគួរ ។ ពិតហើយ កាលការដឹងច្បាស់ ការចាក់ធ្លុះសច្ចៈ សម្រេចដល់
អ្នកបដិបត្តិ ដើម្បីដឹងច្បាស់នូវការចាក់ធ្លុះសច្ចៈហើយ ការពិចារណាដល់កិច្ច
ដែលសម្រេចហើយដោយខ្លួនឯង ជាការសមគួរនោះឯង ។

បទ មានបទថា អវិក្កេបជ្ជេន សមថោ ជាដើម ព្រះសាវ័បុត្តត្ថេរ ពោល
ដើម្បីសម្តែងធម៌ គឺសមថៈ និងវិបស្សនាដែលសម្បយុត្តដោយមគ្គនោះឯង
ព្រោះអត្ថថា មានកិច្ចតែម្យ៉ាង និងព្រោះអត្ថថា មិនកន្លងនូវគ្នានឹងគ្នា ។

បទថា សំវរជ្ជេន សីលវិសុទ្ធិ បានដល់ សម្មាវាចា សម្មាកម្មន្តៈ សម្មា-
អាជីវៈនោះឯង ។ បទថា អវិក្កេបជ្ជេន ចិត្តវិសុទ្ធិ បានដល់ សម្មាសមាធិ
នោះឯង ។ បទថា ទស្សនជ្ជេន ទិដ្ឋិវិសុទ្ធិ បានដល់ សម្មាទិដ្ឋិនោះឯង ។
បទថា វិមុត្តជ្ជេន បានដល់ ព្រោះអត្ថថា រួចផុតចាកកិលេសដែលគប្បីទម្លាយ
ដោយមគ្គ ដោយអំណាចសមុច្ឆេទប្បហាន ឬព្រោះអត្ថថា បង្ហាន់ទៅក្នុង
អារម្មណ៍ គឺនិព្វាន ។ បទថា វិមោក្ខោ បានដល់ ការរួចផុតដោយសមុច្ឆេទ
គឺអរិយមគ្គនោះឯង ។ បទថា បដិវេធនជ្ជេន វិជ្ជា បានដល់ ឈ្មោះថា វិជ្ជា
ព្រោះអត្ថថា ចាក់ធ្លុះសច្ចៈ គឺសម្មាទិដ្ឋិនោះឯង ។

បទថា បរិច្ចាគជ្ជេន វិមុត្តិ បានដល់ ឈ្មោះថា វិមុត្តិ ព្រោះអត្ថថា លះ
កិលេសដែលគប្បីទម្លាយដោយមគ្គ ដោយផុតចាកកិលេសនោះ គឺអរិយមគ្គ
នោះឯង ។ បទថា សមុច្ឆេទជ្ជេន ខយេ ញាណំ បានដល់ ញាណក្នុង

អរិយមគ្គ ដែលធ្វើនូវការអស់ទៅនៃកិលេស ដោយការកាត់កិលេសបានជា សមុច្ឆេទ គឺសម្មាទិដ្ឋិនោះឯង ។

គប្បីជ្រាបចុះជាដើមដោយន័យដូចបានពោលហើយ ក្នុងខាងដើមនោះ ឯង ។ ពិតហើយ ក្នុងទីនេះ ព្រះសារីបុត្តត្ថេរ សម្តែងដោយអាការជាដើម ថា កណ្តាល និងខាងចុងនៃមគ្គ ក្នុងខណៈមគ្គនោះឯង ។

ម្យ៉ាងទៀត ក្នុងបទថា **វិមុត្តិ** នេះបានដល់មគ្គវិមុត្តិនោះឯង ។ ម្យ៉ាងទៀត និព្វានសូម្បីលោកកាន់យកក្នុងបទថា **តថដ្ឋេន សច្ចា** ក៏គប្បីជ្រាបថា លោក ពោលទៀតដើម្បីសម្តែងដល់ភាពជាទីបំផុតក្នុងបទនេះ ។ សូម្បីក្នុងខណៈនៃ ផលក៏មានន័យនេះដូចគ្នា ។ តែក្នុងបទនេះថា **ហេតុដ្ឋេន មគ្គោ** គប្បីជ្រាប ថា លោកពោលដោយភាពជាហេតុនៃផលនោះឯង ។

បទថា **សម្មប្បធានា** គប្បីជ្រាបថា លោកពោលព្រោះផលដែលជាកិច្ច នៃសេចក្តីព្យាយាម ដែលញ៉ាំងកិច្ច ៤ យ៉ាង ឲ្យសម្រេច ក្នុងខណៈនៃមគ្គ សម្រេចហើយក្នុងខណៈកើតព្រោះសម្មប្បធាន រមែងមិនបានក្នុងខណៈផល ដោយប្រការដទៃ ។ ព្រះថេរៈដែលលើកពោធិបក្ខិយធម៌ ៣៧ ឡើងសម្តែង ក្នុងខណៈនៃមគ្គ ពោលថា ធម៌ ៣៣ ប្រការដ៏សេស វៀរសម្មប្បធាន ៤ រមែងបានក្នុងខណៈនៃផល ។ សច្ចៈជាដើម គប្បីជ្រាបតាមដែលប្រកបបាន ដោយអំណាចសម្រេចកិច្ច មានកិច្ច គឺការចាក់ធ្លុះជាដើមយ៉ាងនោះដូចគ្នា ។

ម្យ៉ាងទៀត បទថា **វិមោក្ខោ** បានដល់ ផលវិមោក្ខ ។ បទថា **វិមុត្តិ** បានដល់ ផលវិមុត្តិ ។ ឈ្មោះថា **បដិប្បស្សន្ធខន្ធន** អនុប្បាទេ ញាណំ មាន

អង្គកថា សទ្ធម្មប្បកាសិនី បច្ចវេក្ខណញ្ញាណនិទ្ទេស

៣៣

សេចក្តីដូចបានពោលហើយនោះឯង ។ បទថា វុដ្ឋហិត្វា លោកពោល
យ៉ាងនេះ ដោយអំណាចនៃផល ព្រោះមិនមានការចេញក្នុងរវាង ។ បទថា
ឥមេ ធម្មា តទា សមុទាគតា គប្បីជ្រាបការភ្ជាប់សេចក្តីចុះ ឥតិ សព្វ
(ថា ... ដូច្នេះ) ដែលជាពាក្យដ៏សេសចូលមកប្រកបថា ព្រះយោគាវចរ
រមែងពិចារណាថា ធម៌មានប្រការដូចពោលហើយទាំងនេះ ចូលមកប្រជុំគ្នា
ក្នុងខណៈនៃមគ្គ និងក្នុងខណៈនៃផល ដូច្នេះ ។^{១៣៣}

អង្គកថាបច្ចវេក្ខណញ្ញាណនិទ្ទេស ចប់



សុត្តន្តបិដក

[១៦០] បញ្ញាក្នុងការកំណត់នូវធម៌ខាងក្នុង ឈ្មោះថា វត្ថុនានាត្រូវឃើញ តើដូចម្តេច ។

បុគ្គលកំណត់នូវធម៌ខាងក្នុង តើដូចម្តេច ។ បុគ្គលកំណត់នូវចក្ខុខាងក្នុង កំណត់នូវសោតៈខាងក្នុង កំណត់នូវឃ្លានៈខាងក្នុង កំណត់នូវជីវាខាងក្នុង កំណត់នូវកាយខាងក្នុង កំណត់នូវចិត្តខាងក្នុង ។

[១៦១] បុគ្គលកំណត់នូវចក្ខុខាងក្នុង តើដូចម្តេច ។ បុគ្គលកំណត់ថា ចក្ខុកើតហើយព្រោះអវិជ្ជា កំណត់ថា ចក្ខុកើតហើយព្រោះតណ្ហា កំណត់ថា ចក្ខុកើតហើយព្រោះកម្ម កំណត់ថា ចក្ខុកើតហើយ ព្រោះអាហារ កំណត់ថា ចក្ខុអាស្រ័យនូវមហាកូតរូប ៤ កំណត់ថា ចក្ខុកើតឡើងហើយ កំណត់ថា ចក្ខុតាំងឡើងហើយ កំណត់ថា ចក្ខុដែលមិនទាន់មានមានហើយ ដែលមានហើយ បែរជានឹងមិនមានវិញ កំណត់នូវចក្ខុថា មានទីបំផុត កំណត់ថា ចក្ខុមិនមាំមួន មិនស្ថិតស្ថេរ មានសេចក្តីប្រែប្រួលជាធម្មតា កំណត់ថា ចក្ខុមិនទៀង ត្រូវបច្ច័យតាក់តែង កើតឡើងហើយ ព្រោះអាស្រ័យហេតុ មានការអស់ទៅជាធម្មតា មានការសូន្យជាធម្មតា មានការប្រាសនិរាសជាធម្មតា មានការរលត់ជាធម្មតា កំណត់នូវចក្ខុថាមិនទៀង មិនកំណត់ថាទៀង កំណត់ថាជាទុក្ខ មិនកំណត់ថាជាសុខ កំណត់ថាជាអនត្តា មិនកំណត់ថាជាអត្តា រមែងនឿយណាយ មិនត្រេកអរ ធុញទ្រាន់ មិនរីករាយ រម្ងត់ មិនឲ្យកើតឡើង រលាស់ចោល មិនកាន់យក កាលកំណត់ថាមិនទៀង រមែងលះបង់នូវនិច្ចសញ្ញា កាលកំណត់ថាជាទុក្ខ រមែងលះបង់នូវសុខសញ្ញា កាលកំណត់ថាជាអនត្តា រមែងលះបង់

នូវអត្តសញ្ញា កាលនឿយណាយ រមែងលះបង្ខំនូវសេចក្តីរករាយ កាលធុញ
ទាន់ រមែងលះបង្ខំនូវរាគៈ កាលរម្ងត់ រមែងលះបង្ខំនូវការកើតឡើង កាល
រលាស់ចោល រមែងលះបង្ខំនូវការប្រកាន់មាំ បុគ្គលកំណត់នូវចក្ខុខាងក្នុង
ដោយប្រការយ៉ាងនេះឯង ។

[១៦២] បុគ្គលកំណត់នូវសោតៈខាងក្នុង តើដូចម្តេច ។ បុគ្គលកំណត់
ថា សោតៈកើតហើយ ព្រោះអវិជ្ជា ។ បេ ។ បុគ្គលកំណត់នូវសោតៈខាងក្នុង
ដោយប្រការយ៉ាងនេះឯង ។

បុគ្គលកំណត់នូវយានៈខាងក្នុង តើដូចម្តេច ។ បុគ្គលកំណត់ថា យានៈ
កើតហើយ ព្រោះអវិជ្ជា ។ បេ ។ បុគ្គលកំណត់នូវយានៈខាងក្នុង ដោយប្រការ
យ៉ាងនេះឯង ។

បុគ្គលកំណត់នូវជីវ្ហាខាងក្នុង តើដូចម្តេច ។ បុគ្គលកំណត់ថា ជីវ្ហាកើត
ហើយ ព្រោះអវិជ្ជា កំណត់ថា ជីវ្ហាកើតហើយ ព្រោះតណ្ហា កំណត់ថា ជីវ្ហាកើត
ហើយ ព្រោះកម្ម កំណត់ថា ជីវ្ហាកើតហើយ ព្រោះអាហារ កំណត់ថា ជីវ្ហា
អាស្រ័យនូវមហាកូតរូប ៤ កំណត់ថា ជីវ្ហាកើតឡើងហើយ កំណត់ថា ជីវ្ហា
តាំងឡើងហើយ កំណត់ថា ជីវ្ហាដែលមិនទាន់មានមានហើយ ដែលមានហើយ
បែរជានឹងមិនមានវិញ កំណត់នូវជីវ្ហាថា មានទីបំផុត កំណត់ថា ជីវ្ហាមិនមាំមួន
មិនស្ថិតស្ថេរ មានសេចក្តីប្រែប្រួលជាធម្មតា កំណត់ថា ជីវ្ហាមិនទៀង ត្រូវ
បច្ច័យតាក់តែង កើតឡើង ព្រោះអាស្រ័យហេតុ មានការអស់ជាធម្មតា មាន
ការសូន្យជាធម្មតា មានសេចក្តីរសាយជាធម្មតា មានការរលត់ជាធម្មតា កំណត់

នូវជំងឺថា មិនឡើង មិនកំណត់ថា ឡើង ។ បេ។ រមែងរលាស់ចោល មិន
 កាន់យក កាលកំណត់ថា មិនឡើង រមែងលះបង្ខំនូវនិច្ចសញ្ញា ។ បេ។ កាល
 រលាស់ចោល រមែងលះបង្ខំនូវសេចក្តីប្រកាន់មាំ បុគ្គលកំណត់នូវជំងឺវាខាង
 ក្នុង ដោយប្រការយ៉ាងនេះឯង ។

បុគ្គលកំណត់នូវកាយខាងក្នុង តើដូចម្តេច ។ បុគ្គលកំណត់ថា កាយកើត
 ហើយព្រោះអវិជ្ជា កំណត់ថា កាយកើតហើយព្រោះតណ្ហា កំណត់ថា កាយ
 កើតហើយព្រោះកម្ម កំណត់ថា កាយកើតហើយព្រោះអាហារ កំណត់ថា
 កាយអាស្រ័យនូវមហាកូតុប ៤ កំណត់ថា កាយកើតឡើងហើយ កំណត់
 ថា កាយតាំងឡើងហើយ កំណត់ថា កាយដែលមិនទាន់មាន មានហើយ
 ដែលមានហើយ បែរជានឹងមិនមានវិញ កំណត់នូវកាយថា មានទីបំផុត
 កំណត់ថា កាយមិនមាំមួន មិនស្ថិតស្ថេរ មានសេចក្តីប្រែប្រួលជាធម្មតា កំណត់
 ថា កាយមិនឡើង ត្រូវបច្ច័យតាក់តែង កើតឡើងហើយ ព្រោះអាស្រ័យហេតុ
 មានការអស់ជាធម្មតា មានការសូន្យជាធម្មតា មានការរលាយជាធម្មតា
 មានការរលត់ជាធម្មតា កំណត់នូវកាយថា មិនឡើង មិនកំណត់ថា ឡើង
 កំណត់ថាជាទុក្ខ មិនកំណត់ថាជាសុខ ។ បេ។ រមែងរលាស់ចោល មិនកាន់
 យក កាលកំណត់ថា មិនឡើង រមែងលះបង្ខំនូវនិច្ចសញ្ញា កាលកំណត់ថា
 ជាទុក្ខ រមែងលះបង្ខំនូវសុខសញ្ញា ។ បេ។ កាលរលាស់ចោល រមែងលះបង្ខំ
 នូវសេចក្តីប្រកាន់មាំ បុគ្គលកំណត់នូវកាយខាងក្នុងដោយប្រការយ៉ាងនេះឯង ។

បុគ្គលកំណត់នូវចិត្តខាងក្នុង តើដូចម្តេច ។ បុគ្គលកំណត់ថា ចិត្តកើត

ហើយព្រោះអវិជ្ជា កំណត់ថា ចិត្តកើតហើយព្រោះតណ្ហា កំណត់ថា ចិត្តកើត
 ហើយព្រោះកម្ម កំណត់ថា ចិត្តកើតហើយព្រោះអាហារ កំណត់ថា ចិត្តកើត
 ឡើងហើយ កំណត់ថា ចិត្តតាំងឡើងហើយ កំណត់ថា ចិត្តដែលមិនទាន់មាន
 មានហើយ ដែលមានហើយ បែរជានឹងមិនមានវិញ កំណត់នូវចិត្តថា មានទី
 បំផុត កំណត់ថា ចិត្តមិនមាំមួន មិនស្ថិតស្ថេរ មានសេចក្តីប្រែប្រួលជាធម្មតា
 កំណត់ថា ចិត្តមិនទៀង ត្រូវបច្ច័យតាក់តែង កើតឡើងហើយព្រោះអាស្រ័យ
 ហេតុ មានការអស់ជាធម្មតា មានការសូន្យជាធម្មតា មានការរសាយជា
 ធម្មតា មានការរលត់ជាធម្មតា កំណត់នូវចិត្តថាមិនទៀង មិនកំណត់ថាទៀង
 កំណត់ថាជាទុក្ខ មិនកំណត់ថាជាសុខ កំណត់ថា ជាអនត្តា មិនកំណត់ថាជា
 អត្តា រមែងនឿយណាយ មិនត្រេកអរ ធុញទ្រាន់ មិនរីករាយ រម្ងត់ មិន
 ឲ្យកើតឡើង រលាស់ចោល មិនកាន់យក កាលកំណត់ថា មិនទៀង រមែង
 លះបង់នូវនិច្ចសញ្ញា កាលកំណត់ថាជាទុក្ខ រមែងលះបង់នូវសុខសញ្ញា កាល
 កំណត់ថាជាអនត្តា រមែងលះបង់នូវអត្តសញ្ញា កាលនឿយណាយ រមែង
 លះបង់នូវសេចក្តីរីករាយ កាលធុញទ្រាន់ រមែងលះបង់នូវរាគៈ កាលរម្ងត់
 រមែងលះបង់នូវការកើតឡើង កាលរលាស់ចោល រមែងលះបង់នូវសេចក្តី
 ប្រកាន់មាំ បុគ្គលកំណត់នូវចិត្តខាងក្នុង ដោយប្រការយ៉ាងនេះឯង បុគ្គល
 កំណត់នូវធម៌ខាងក្នុង ដោយប្រការយ៉ាងនេះឯង ដែលឈ្មោះថា ញាណ
 ដោយអត្ថថា ដឹងនូវធម៌នោះ ឈ្មោះថា បញ្ញា ដោយអត្ថថា ដឹងច្បាស់នូវ
 ធម៌នោះ ហេតុនោះ លោកពោលថា បញ្ញាក្នុងការកំណត់នូវធម៌ខាងក្នុង
 ឈ្មោះថា វត្ថុនានត្ថញ្ញាណ ។

អដ្ឋកថា

វត្ថុនាទត្តញ្ញាណនិទ្ទេស

[១៦០-១៦២] គប្បីជ្រាបវិនិច្ឆ័យក្នុងវត្ថុនាទត្តញ្ញាណនិទ្ទេស ដូចតទៅ បទថា ចក្កំ អដ្ឋត្ថំ វរត្ថេតិ បានដល់ ព្រះយោគាវចរ រមែងកំណត់ ចក្កដែលមានក្នុងខាងក្នុង ។ ព្រះសារីបុត្តត្ថេរ បំណងនឹងពោលដោយអាការ ដែលព្រះយោគាវចរនោះកំណត់ចក្ក ទើបសួរថា បុគ្គលកំណត់ចក្កខាងក្នុង តើ ដូចម្តេច ហើយសម្តែងអាការកំណត់ទៀត ដោយបទថា ចក្កកើតហើយ ព្រោះអវិជ្ជាជាដើម ។

ក្នុងបទទាំងនោះ អវិជ្ជា និងតណ្ហា ដែលជាអតីតជាហេតុឧបត្ថម្ភកម្មដែល ជាអតីតជាហេតុឲ្យកើតអាហារ ជាហេតុឧបត្ថម្ភក្នុងបច្ចុប្បន្ន ដោយពាក្យនោះ ឈ្មោះថា លោកកាន់យកឧត្ត និងចិត្តដែលជាគ្រឿងឧបត្ថម្ភចក្កដែរនោះឯង ។

បទថា ចតុន្នំ មហាក្ខតានំ ឧបាទាយ ជាឆដ្ឋីវិភត្តិ ចុះក្នុងអត្ថនៃទុតិ- យាវិភត្តិ អធិប្បាយថា ចក្កអាស្រ័យមហាក្ខតរូប ៤ ហើយប្រព្រឹត្តទៅ ។ ដោយបទនេះ លោកសម្តែងដល់ភាពជាបសាទចក្ក បដិសេធភាពជាសសម្ភារ- ចក្ក ។ បទថា ឧប្បន្នំ បានដល់ កើតឡើងចំពោះមុខដោយអំណាចនៃអទ្ធា ឬដោយអំណាចនៃខណៈដែលជាសន្តតិ ។ បទថា សមុទាគតំ បានដល់ តាំងឡើងហើយអំពីហេតុ ។ ដោយហេតុត្រឹមប៉ុណ្ណោះ លោកសម្តែងដល់ការ កំណត់ចក្កក្នុងចំណែកខាងដើមនៃវិបស្សនា ។

លោកសម្តែងដល់អនិច្ចានុបស្សនា ដោយបទថា អហុត្វា សម្ពតំ

ជាដើម ។ ឈ្មោះថា អហុត្វា សម្ពុតំ ព្រោះមិនមានអំពីការកើតក្នុងកាលមុន ។
 ឈ្មោះថា ហុត្វា ន ភរិស្សតិ ព្រោះមិនមានអំពីការវិនាសខាងមុខ ។ បទ
 ថា អន្តវន្តតោ មានវគ្គហៈថា ឈ្មោះថា អន្តវា ព្រោះអត្ថថា ចក្កនោះមាន
 ទីបំផុត ។ ការមានទីបំផុតនោះឯងឈ្មោះថា អន្តវន្តោ ដូចបទ (ក្នុងថេរ-
 គាថា) ថា ឥតិមន្តោ សតិមន្តោ ធិតិមន្តោ ច យោ ឥសិ មានញ្ញាណគតិ
 មានស្មារតី មានប្រាជ្ញាជាគ្រឿងទ្រទ្រង់ ជាអ្នកស្វែងរកនូវគុណ ដូច្នេះ ។
 ដោយភាពជាបស់មានទីបំផុតនោះ អធិប្បាយថា ដោយមានការបែកធ្លាយ
 ទៅ ។

បទថា អន្តរំ បានដល់ ឈ្មោះថា មិនមាំទាំព្រោះធ្លាក់ទៅក្នុងការកំណត់
 ទាំងពួង និងព្រោះមិនមានភាពជាបស់មាំទាំ ។ បទថា អសស្សតំ បានដល់
 មិនពិតប្រាកដ ។ បទថា វិបរិណាមធម្មំ បានដល់ មានការប្រែប្រួលទៅជា
 ប្រក្រតីដោយអាការ ២ យ៉ាង គឺដោយជរា និងដោយមរណៈ ។ បទថា ចក្កំ
 អនិច្ចំ ជាដើម និងបទថា ចក្កំ អនិច្ចតោ ជាដើម មានអត្ថដូចពោលហើយ ។
 បទថា អវិជ្ជាសម្ពុតោ ជាដើម រមែងសមគួរនោះឯង ព្រោះក្នុងបទថា មនោ
 នេះ លោកបំណងយកចិត្តដែលជាករវង្គ ។ ក្នុងបទនេះថា អាហារសម្ពុតោ
 គប្បីជ្រាបដោយអំណាចផស្សៈហារ និងមនោសញ្ចេតនាហារប្រកបគ្នា ។ បទ
 ថា ឧប្បន្នោ គប្បីជ្រាបដោយអំណាចនៃអទ្ធា និងសន្តតិ ។^{២៣៣}

អង្គកថាវត្តនានត្តញ្ញាណនិទ្ទេស ចប់



សុត្តន្តបិដក

[១៦៣] បញ្ញាក្នុងការកំណត់នូវធម៌ខាងក្រៅ ឈ្មោះថា គោចរនា-
 នត្តញ្ញាណ តើដូចម្តេច ។ បុគ្គលកំណត់នូវធម៌ទាំងឡាយខាងក្រៅ តើដូចម្តេច ។
 បុគ្គលកំណត់នូវរូបខាងក្រៅ កំណត់នូវសំឡេងខាងក្រៅ កំណត់នូវក្លិនខាង
 ក្រៅ កំណត់នូវរសខាងក្រៅ កំណត់នូវផស្ស្ទខាងក្រៅ កំណត់នូវធម៌ខាង
 ក្រៅ ។

បុគ្គលកំណត់នូវរូបខាងក្រៅ តើដូចម្តេច ។ បុគ្គលកំណត់ថា រូបកើតហើយ
 ព្រោះអវិជ្ជា កំណត់ថា រូបកើតហើយព្រោះតណ្ហា កំណត់ថា រូបកើតហើយព្រោះ
 កម្ម កំណត់ថា រូបកើតហើយព្រោះអាហារ កំណត់ថា រូបអាស្រ័យនូវមហាកូត-
 រូប ៤ កំណត់ថា រូបកើតឡើងហើយ កំណត់ថា រូបតាំងឡើងហើយ កំណត់ថា
 រូបដែលមិនទាន់មាន មានហើយ ដែលមានហើយ បែរជានឹងមិនមានវិញ
 កំណត់នូវរូបថា មានទីបំផុត កំណត់ថា រូបមិនមាំមួន មិនស្ថិតស្ថេរ មានសេចក្តី
 ប្រែប្រួលជាធម្មតា កំណត់ថា រូបមិនទៀង ត្រូវបច្ច័យតាក់តែងកើតឡើងហើយ
 ព្រោះអាស្រ័យហេតុ មានការអស់ជាធម្មតា មានការសូន្យជាធម្មតា មានការ
 រសាយជាធម្មតា មានការរលត់ជាធម្មតា កំណត់នូវរូបថា មិនទៀង មិនកំណត់
 ថាទៀង កំណត់ថា ជាទុក្ខ មិនកំណត់ថា ជាសុខ កំណត់ថា ជាអនត្តា មិន
 កំណត់ថា ជាអត្តា រមែងនឿយណាយ មិនត្រេកអរ ធុញទ្រាន់ មិនរីករាយ
 រម្ងត់ មិនឲ្យកើតឡើង រលាស់ចោល មិនកាន់យក កាលកំណត់ថា មិនទៀង
 រមែងលះបង់នូវនិច្ចសញ្ញា កាលកំណត់ថា ជាទុក្ខ រមែងលះបង់នូវសុខ-
 សញ្ញា កាលកំណត់ថា ជាអនត្តា រមែងលះបង់នូវអត្តសញ្ញា កាលនឿយ

ណាយ រមែងលះបង្ខំនូវសេចក្តីរករាយ កាលធុញ្ញទ្រាន់ រមែងលះបង្ខំនូវរាគៈ
កាលរម្មត់ រមែងលះបង្ខំនូវការកើតឡើង កាលរលាស់ចោល រមែងលះបង្ខំ
នូវសេចក្តីប្រកាន់មាំ បុគ្គលកំណត់នូវរូបខាងក្រៅ ដោយប្រការយ៉ាងនេះឯង ។

[១៦៤] បុគ្គលកំណត់នូវសំឡេងខាងក្រៅ តើដូចម្តេច ។ បុគ្គល
កំណត់ថា សំឡេងកើតហើយព្រោះអវិជ្ជា ។ បេ ។ កំណត់ថា សំឡេងអាស្រ័យ
នូវមហាកុត្តរូប ៤ កំណត់ថា សំឡេងកើតឡើងហើយ កំណត់ថា សំឡេងតាំង
ឡើងហើយ កំណត់ថា សំឡេងដែលមិនទាន់មាន មានហើយ ដែលមានហើយ
បែរជានឹងមិនមានវិញ កំណត់នូវសំឡេងថា មានទីបំផុត កំណត់ថា សំឡេង
មិនមាំមួន មិនស្ថិតស្ថេរ មានសេចក្តីប្រែប្រួលជាធម្មតា កំណត់ថា សំឡេងមិន
ទៀង ត្រូវបច្ច័យតាក់តែងកើតឡើងហើយ ព្រោះអាស្រ័យហេតុ មានការអស់
ជាធម្មតា មានការសូន្យជាធម្មតា មានការរសាយជាធម្មតា មានការរលត់ជា
ធម្មតា កំណត់នូវសំឡេងថា មិនទៀង ។ បេ ។ បុគ្គលកំណត់នូវសំឡេងខាង
ក្រៅ ដោយប្រការយ៉ាងនេះឯង ។

បុគ្គលកំណត់នូវក្លិនខាងក្រៅ តើដូចម្តេច ។ បុគ្គលកំណត់ថា ក្លិនកើត
ហើយព្រោះអវិជ្ជា កំណត់ថា ក្លិនកើតហើយព្រោះតណ្ហា ។ បេ ។ បុគ្គល
កំណត់នូវក្លិនខាងក្រៅ ដោយប្រការយ៉ាងនេះឯង ។

បុគ្គលកំណត់នូវរសខាងក្រៅ តើដូចម្តេច ។ បុគ្គលកំណត់ថា រសកើត
ហើយព្រោះអវិជ្ជា កំណត់ថា រសកើតហើយព្រោះតណ្ហា ។ បេ ។ បុគ្គល
កំណត់នូវរសខាងក្រៅ ដោយប្រការយ៉ាងនេះឯង ។

បុគ្គលកំណត់នូវផ្សព្វខាងក្រៅ តើដូចម្តេច ។ បុគ្គលកំណត់ថា ផ្សព្វកើត ហើយព្រោះអវិជ្ជា កំណត់ថា ផ្សព្វកើតហើយព្រោះតណ្ហា កំណត់ថា ផ្សព្វ កើតហើយព្រោះកម្ម កំណត់ថា ផ្សព្វកើតហើយព្រោះអាហារ កំណត់ថា ផ្សព្វ កើតឡើងហើយ កំណត់ថា ផ្សព្វតាំងឡើងហើយ ។ បេ ។ បុគ្គលកំណត់នូវ ផ្សព្វខាងក្រៅ ដោយប្រការយ៉ាងនេះឯង ។

បុគ្គលកំណត់នូវធម៌ខាងក្រៅ តើដូចម្តេច ។ បុគ្គលកំណត់ថា ធម៌កើត ហើយព្រោះអវិជ្ជា កំណត់ថា ធម៌កើតហើយព្រោះតណ្ហា កំណត់ថា ធម៌កើត ហើយព្រោះកម្ម កំណត់ថា ធម៌កើតហើយព្រោះអាហារ កំណត់ថា ធម៌កើតឡើង ហើយ កំណត់ថា ធម៌តាំងឡើងហើយ កំណត់ថា ធម៌ដែលមិនទាន់មានមាន ហើយ ដែលមានហើយ បែរជានឹងមិនមានវិញ កំណត់នូវធម៌ថា មានទីបំផុត កំណត់ថា ធម៌មិនមាំមួន មិនស្ថិតស្ថេរ មានសេចក្តីប្រែប្រួលជាធម្មតា កំណត់ ថា ធម៌មិនទៀង ត្រូវបច្ច័យតាក់តែងកើតឡើងហើយ ព្រោះអាស្រ័យហេតុ មាន ការអស់ជាធម្មតា មានការសូន្យជាធម្មតា មានការរសាយជាធម្មតា មានការ រលត់ជាធម្មតា កំណត់នូវធម៌ថា មិនទៀង មិនកំណត់ថា ទៀង កំណត់ថា ជា ទុក្ខ មិនកំណត់ថា ជាសុខ កំណត់ថា ជាអនត្តា មិនកំណត់ថា ជាអត្តា រមែង នឿយណាយ មិនត្រេកអរ ធុញទ្រាន់ មិនរីករាយ រម្ងត់ មិនឲ្យកើតឡើង រមែងរលាស់ចោល មិនកាន់យក កាលកំណត់ថា មិនទៀង រមែងលះបង់នូវ និច្ចសញ្ញា កាលកំណត់ថា ជាទុក្ខ រមែងលះបង់នូវសុខសញ្ញា កាលកំណត់ ថា ជាអនត្តា រមែងលះបង់នូវអត្តសញ្ញា កាលនឿយណាយ រមែងលះបង់

អង្គកថា សទ្ធម្មប្បកាសិនី គោចរនានត្ថញ្ញាណនិទ្ទេស

៤៣

នូវសេចក្តីរីករាយ កាលធុញទ្រាន់ រមែងលះបង្គំនូវរាគៈ កាលរម្មត់ រមែង
លះបង្គំនូវការកើតឡើង កាលរលាស់ចោល រមែងលះបង្គំនូវសេចក្តីប្រកាន់
មាំ បុគ្គលកំណត់នូវធម៌ខាងក្រៅ ដោយប្រការយ៉ាងនេះឯង ដែលឈ្មោះថា
ញ្ញាណ ដោយអត្ថថា ដឹងនូវធម៌នោះ ឈ្មោះថា បញ្ញា ដោយអត្ថថា ដឹង
ច្បាស់នូវធម៌នោះ ហេតុនោះ លោកពោលថា បញ្ញាក្នុងការកំណត់នូវអារម្មណ៍
ខាងក្រៅ ឈ្មោះថា គោចរនានត្ថញ្ញាណ ។



អដ្ឋកថា

គោចរនានត្ថញ្ញាណនិទ្ទេស

[១៦៣-១៦៤] គប្បីជ្រាបវិនិច្ឆ័យក្នុងគោចរនានត្ថញ្ញាណនិទ្ទេសដូចតទៅ
 បទថា រូបេ ពហិទ្ធា វវត្ថេតិ សេចក្តីថា រមែងកំណត់រូបាយតនធម៌ ដែលជា
 ខាងក្រៅអំពីខាងក្នុង ។ បទថា អវិជ្ជាសម្ពត្តា ជាដើម លោកពោលហើយ
 ព្រោះកម្មជួបទាក់ទងដោយអត្តភាព ។ ពិតហើយ សូម្បីអាហារ ក៏ជាបច្ច័យ
 ឧបត្ថម្ភកម្មជួប ។ តែព្រោះសំឡេង មានឧតុ និងចិត្តជាសមុជ្ជាន ទើបលោក
 មិនពោលដល់ធម៌ពួក ៤ មាន កើតហើយព្រោះអវិជ្ជាជាដើម ។ ព្រោះផោដ្ឋព្វៈ
 ជាមហាកុត្តរូបឯង ទើបលោកមិនពោលថា អាស្រ័យនូវមហាកុត្តរូប ៤ ។

ម្យ៉ាងទៀត ក្នុងបទថា ធម្មា នេះ បានដល់ ខន្ធមិនមានរូប ៣ ដែល
 ប្រកបដោយចិត្តដែលជាកវ័ង្គ សុខុមរូបដែលទាក់ទងក្នុងធម្មាយតនៈដែលមាន
 កម្មជាសមុជ្ជាន និងរូបជាដើមសូម្បីទាំងអស់ ។ ម្យ៉ាងវិញទៀត រូបណាមួយ
 រមែងកើតឡើងដោយកម្មណាមួយ គប្បីជ្រាបរូបនោះៗ ដោយកម្មនោះៗ ។
 ពិតហើយ បើពោលដោយប្រការដទៃក្រៅអំពីនេះ ធម៌ទាំងឡាយ មានរូបជា
 ដើម សូម្បីទាក់ទងក្នុងសន្តានរបស់ខ្លួន ក៏មិនគប្បីសង្គ្រោះចូលទៅទាំងអស់ ។
 ព្រោះសូម្បីរូប ដែលទាក់ទងដោយអនិទ្ទ្រិយជាដើម ក៏ចូលដល់វិបស្សនាបាន
 ហេតុនោះគប្បីជ្រាបការសង្គ្រោះធម៌ទាំងនោះដោយបទថា កម្មសម្ពត្តំ ។ ព្រោះ
 សូម្បីធម៌ទាំងនោះ ក៏មានកម្មប្បច្ច័យ និងឧតុជាសមុជ្ជាន ទូទៅដល់សព្វសត្វ
 តែអាចារ្យពួកដទៃពោលថា រូបជាដើម ដែលទាក់ទងដោយអនិទ្ទ្រិយ ចូល

អង្គកថា សទ្ធម្មប្បកាសិនី គោចរនានត្ថញ្ញាណនិទ្ទេស

៤៥

ដល់វិបស្សនាមិនបាន តែពាក្យនោះខុសអំពីបាលី (ធម្មបទ) ជាដើមថា

សព្វេ សង្ខារា អនិច្ចាតិ យទា បញ្ញាយ បស្សតិ

អថ និព្វិន្ទតិ ទុក្ខេ ឯស មគ្គោ វិសុទ្ធិយា ។

កាលណាបុគ្គលយល់ឃើញដោយប្រាជ្ញាថា សង្ខារទាំងពួង

នាំមកនូវសេចក្តីទុក្ខ ដូច្នេះ កាលណោះ រមែងនឿយណាយ

ក្នុងសេចក្តីទុក្ខ នេះជាផ្លូវនៃសេចក្តីបរិសុទ្ធ ដូច្នេះ ។

ម្យ៉ាងទៀត ក្នុងវិសុទ្ធមគ្គពោលថា បុគ្គលពួកខ្លះ ក្នុងលោកនេះ ពិចារណាឃើញច្បាស់សង្ខារខាងក្នុងខ្លួន ។ តែព្រោះការចេញទៅអំពីមគ្គ រមែងមិនមាន ដោយត្រឹមតែឃើញខាងក្នុងសុទ្ធៗ ប៉ុណ្ណោះ សូម្បីខាងក្រៅ ក៏គប្បីឃើញផង ហេតុនោះ ព្រះយោគាវចរ រមែងឃើញច្បាស់ សូម្បីខ្លួននៃបុគ្គលដទៃ សូម្បីសង្ខារដែលជាអនុប្បាទន្ទុកថា មិនទៀង ជាទុក្ខ ជាអនត្តា ព្រោះហេតុនេះ ហេតុនោះ ទើបគួរប្រាថ្នាសូម្បីការកំណត់ចក្ខុជាដើមរបស់បុគ្គលដទៃ សូម្បីការកំណត់រូបដែលទាក់ទងដោយអនិន្ទ្រយជាដើម ហេតុនោះសង្ខារដែលប្រព្រឹត្តទៅក្នុងភូមិ ៣ ឈ្មោះថា ចូលដល់វិបស្សនាមិនបាន រមែងមិនមាន ។^{១៣៣}

អង្គកថាគោចរនានត្ថញ្ញាណនិទ្ទេស ចប់



សុត្តន្តបិដក

[១៦៥] បញ្ញាក្នុងការកំណត់នូវចរិយា ឈ្មោះថា ចរិយានានត្ថញ្ញាណ តើដូចម្តេច ។ ពាក្យថា ចរិយា បានដល់ ចរិយា ៣ យ៉ាង គឺវិញ្ញាណចរិយា ១ អញ្ញាណចរិយា ១ ញ្ញាណចរិយា ១ ។

វិញ្ញាណចរិយា តើដូចម្តេច ។ អារវជួនកិរិយា (កិរិយានៃការរំពឹង) ជាអព្យាក្រឹត ដើម្បីប្រយោជន៍ដល់ការឃើញ (នូវរូប) ក្នុងរូបទាំងឡាយ ឈ្មោះថា វិញ្ញាណចរិយា ចក្ខុវិញ្ញាណ មានអត្ថថា សម្រាប់ឃើញ (នូវរូប) ក្នុងរូបទាំងឡាយ ឈ្មោះថា វិញ្ញាណចរិយា វិបាកមនោធាតុ សម្រាប់ឡើង (កាន់អារម្មណ៍) ព្រោះភាពនៃអារម្មណ៍ដែលបុគ្គលឃើញក្នុងរូបទាំងឡាយ ឈ្មោះថា វិញ្ញាណចរិយា វិបាកមនោវិញ្ញាណធាតុ ព្រោះភាពនៃវិបាកមនោវិញ្ញាណធាតុឡើងកាន់អារម្មណ៍ក្នុងរូបទាំងឡាយ ឈ្មោះថា វិញ្ញាណចរិយា អារវជួនកិរិយា ជាអព្យាក្រឹតដើម្បីប្រយោជន៍ដល់ការស្តាប់ (នូវសំឡេង) ក្នុងសំឡេងទាំងឡាយ ឈ្មោះថា វិញ្ញាណចរិយា សោតវិញ្ញាណ មានអត្ថថា សម្រាប់ឮ (នូវសំឡេង) ក្នុងសំឡេងទាំងឡាយ ឈ្មោះថា វិញ្ញាណចរិយា វិបាកមនោធាតុសម្រាប់ឡើង (កាន់អារម្មណ៍) ព្រោះភាពនៃអារម្មណ៍ដែលបុគ្គលឮក្នុងសំឡេងទាំងឡាយ ឈ្មោះថា វិញ្ញាណចរិយា វិបាកមនោវិញ្ញាណធាតុ ព្រោះភាពនៃវិបាកមនោវិញ្ញាណធាតុឡើងកាន់អារម្មណ៍ ក្នុងសំឡេងទាំងឡាយ ឈ្មោះថា វិញ្ញាណចរិយា អារវជួនកិរិយាជាអព្យាក្រឹតដើម្បីប្រយោជន៍ដល់ការហិត (នូវក្លិន) ក្នុងក្លិនទាំងឡាយ ឈ្មោះថា វិញ្ញាណចរិយា យានវិញ្ញាណ មានអត្ថថា សម្រាប់ហិតក្លិនក្នុងក្លិនទាំងឡាយ ឈ្មោះថា វិញ្ញាណចរិយា

វិបាកមនោធាតុ សម្រាប់ឡើង (កាន់អារម្មណ៍) ព្រោះភាពនៃអារម្មណ៍ដែល
 បុគ្គលហិតក្នុងភ្នែកទាំងឡាយ ឈ្មោះថា វិញ្ញាណចរិយា វិបាកមនោវិញ្ញាណ-
 ធាតុ ព្រោះភាពនៃវិបាកមនោវិញ្ញាណធាតុ ឡើងកាន់អារម្មណ៍ក្នុងភ្នែកទាំងឡាយ
 ឈ្មោះថា វិញ្ញាណចរិយា អារវជ្ជនកិរិយាជាអព្យាក្រឹតដើម្បីប្រយោជន៍ដល់ការ
 លិទ្ធភ្នក្ស (នូវរស) ក្នុងរសទាំងឡាយ ឈ្មោះថា វិញ្ញាណចរិយា ជីវា-
 វិញ្ញាណ មានអត្ថថា សម្រាប់លិទ្ធភ្នក្សនូវរសទាំងឡាយ ឈ្មោះថា វិញ្ញាណ-
 ចរិយា វិបាកមនោធាតុ សម្រាប់ឡើង (កាន់អារម្មណ៍) ព្រោះភាពនៃ
 អារម្មណ៍ ដែលបុគ្គលលិទ្ធភ្នក្សនូវរសទាំងឡាយ ឈ្មោះថា វិញ្ញាណចរិយា
 វិបាកមនោវិញ្ញាណធាតុ ព្រោះភាពនៃវិបាកមនោវិញ្ញាណធាតុឡើង (កាន់
 អារម្មណ៍) ក្នុងរសទាំងឡាយ ឈ្មោះថា វិញ្ញាណចរិយា អារវជ្ជនកិរិយា
 ជាអព្យាក្រឹត ដើម្បីប្រយោជន៍ដល់ការប៉ះពាល់ ក្នុងផ្សព្វទាំងឡាយ ឈ្មោះ
 ថា វិញ្ញាណចរិយា កាយវិញ្ញាណ មានអត្ថថា សម្រាប់ពាល់ត្រូវ (នូវផ្សព្វ)
 ក្នុងផ្សព្វទាំងឡាយ ឈ្មោះថា វិញ្ញាណចរិយា វិបាកមនោធាតុ សម្រាប់ឡើង
 (កាន់អារម្មណ៍) ព្រោះភាពនៃអារម្មណ៍ ដែលបុគ្គលពាល់ត្រូវក្នុងផ្សព្វទាំង
 ឡាយ ឈ្មោះថា វិញ្ញាណចរិយា វិបាកមនោវិញ្ញាណធាតុ ព្រោះភាពនៃវិបាក-
 មនោវិញ្ញាណធាតុ ឡើងកាន់អារម្មណ៍ក្នុងផ្សព្វទាំងឡាយ ឈ្មោះថា វិញ្ញាណ-
 ចរិយា អារវជ្ជនកិរិយាជាអព្យាក្រឹត ដើម្បីប្រយោជន៍ដល់ការដឹងច្បាស់
 (នូវធម៌) ក្នុងធម៌ទាំងឡាយ ឈ្មោះថា វិញ្ញាណចរិយា មនោវិញ្ញាណធាតុ
 មានអត្ថថា សម្រាប់ដឹងច្បាស់ក្នុងធម៌ទាំងឡាយ ឈ្មោះថា វិញ្ញាណចរិយា

វិបាកមនោធាតុ សម្រាប់ឡើង (កាន់អារម្មណ៍) ព្រោះភាពនៃអារម្មណ៍ ដែលបុគ្គលដឹងច្បាស់ក្នុងធម៌ទាំងឡាយ ឈ្មោះថា វិញ្ញាណចរិយា វិបាក-
មនោវិញ្ញាណធាតុ ព្រោះភាពនៃវិបាកមនោវិញ្ញាណធាតុ ឡើងកាន់អារម្មណ៍ ក្នុងធម៌ទាំងឡាយ ឈ្មោះថា វិញ្ញាណចរិយា ។

[១៦៦] សំណួរត្រង់ពាក្យថា វិញ្ញាណចរិយា តើវិញ្ញាណចរិយាដោយ អត្ថដូចម្តេច ។ ធម្មជាតិណា មិនមានរាគៈ រមែងប្រព្រឹត្តទៅ ធម្មជាតិនោះ ឈ្មោះថា វិញ្ញាណចរិយា ធម្មជាតិណា មិនមានទោសៈ រមែងប្រព្រឹត្តទៅ ធម្មជាតិនោះ ឈ្មោះថា វិញ្ញាណចរិយា ធម្មជាតិណា មិនមានមោហៈ រមែង ប្រព្រឹត្តទៅ ធម្មជាតិនោះ ឈ្មោះថា វិញ្ញាណចរិយា ធម្មជាតិណា មិនមាន មានៈ រមែងប្រព្រឹត្តទៅ ធម្មជាតិនោះ ឈ្មោះថា វិញ្ញាណចរិយា ធម្មជាតិ ណា មិនមានទិដ្ឋិ រមែងប្រព្រឹត្តទៅ ធម្មជាតិនោះ ឈ្មោះថា វិញ្ញាណចរិយា ធម្មជាតិណាមិនមានឧទ្ធច្ចៈ រមែងប្រព្រឹត្តទៅ ធម្មជាតិនោះ ឈ្មោះថា វិញ្ញាណ-
ចរិយា ធម្មជាតិណា មិនមានវិចិក្ខុ រមែងប្រព្រឹត្តទៅ ធម្មជាតិនោះ ឈ្មោះ ថា វិញ្ញាណចរិយា ធម្មជាតិណា មិនមានអនុស័យ រមែងប្រព្រឹត្តទៅ ធម្មជាតិ នោះ ឈ្មោះថា វិញ្ញាណចរិយា ធម្មជាតិណា ប្រាសចាករាគៈ រមែងប្រព្រឹត្ត ទៅ ធម្មជាតិនោះ ឈ្មោះថា វិញ្ញាណចរិយា ធម្មជាតិណា ប្រាសចាកទោសៈ រមែងប្រព្រឹត្តទៅ ធម្មជាតិនោះ ឈ្មោះថា វិញ្ញាណចរិយា ធម្មជាតិណា ប្រាសចាកមោហៈ រមែងប្រព្រឹត្តទៅ ធម្មជាតិនោះ ឈ្មោះថា វិញ្ញាណចរិយា ធម្មជាតិណា ប្រាសចាកមានៈ រមែងប្រព្រឹត្តទៅ ធម្មជាតិនោះ ឈ្មោះថា

វិញ្ញាណចរិយា ធម្មជាតណា ប្រាសចាកទិដ្ឋិ រមែងប្រព្រឹត្តទៅ ធម្មជាតនោះ
ឈ្មោះថា វិញ្ញាណចរិយា ធម្មជាតណា ប្រាសចាកឧទ្ធច្ចៈ រមែងប្រព្រឹត្តទៅ
ធម្មជាតនោះ ឈ្មោះថា វិញ្ញាណចរិយា ធម្មជាតណា ប្រាសចាកវិចិក្ខុ
រមែងប្រព្រឹត្តទៅ ធម្មជាតនោះ ឈ្មោះថា វិញ្ញាណចរិយា ធម្មជាតណា
ប្រាសចាកអនុស័យ រមែងប្រព្រឹត្តទៅ ធម្មជាតនោះ ឈ្មោះថា វិញ្ញាណចរិយា
ធម្មជាតណា ប្រាសចាកកម្មជាកុសល រមែងប្រព្រឹត្តទៅ ធម្មជាតនោះ ឈ្មោះ
ថា វិញ្ញាណចរិយា ធម្មជាតណា ប្រាសចាកកម្មជាអកុសល រមែងប្រព្រឹត្ត
ទៅ ធម្មជាតនោះ ឈ្មោះថា វិញ្ញាណចរិយា ធម្មជាតណា ប្រាសចាកកម្ម
ប្រកបដោយទោស រមែងប្រព្រឹត្តទៅ ធម្មជាតនោះ ឈ្មោះថា វិញ្ញាណចរិយា
ធម្មជាតណា ប្រាសចាកកម្មមិនមានទោស រមែងប្រព្រឹត្តទៅ ធម្មជាតនោះ
ឈ្មោះថា វិញ្ញាណចរិយា ធម្មជាតណា ប្រាសចាកកម្មខ្មៅ រមែងប្រព្រឹត្តទៅ
ធម្មជាតនោះ ឈ្មោះថា វិញ្ញាណចរិយា ធម្មជាតណា ប្រាសចាកកម្ម-ស
រមែងប្រព្រឹត្តទៅ ធម្មជាតនោះ ឈ្មោះថា វិញ្ញាណចរិយា ធម្មជាតណា
ប្រាសចាកកម្មដែលចម្រើនដោយសេចក្តីសុខ រមែងប្រព្រឹត្តទៅ ធម្មជាតនោះ
ឈ្មោះថា វិញ្ញាណចរិយា ធម្មជាតណា ប្រាសចាកកម្មដែលចម្រើនដោយ
សេចក្តីទុក្ខ រមែងប្រព្រឹត្តទៅ ធម្មជាតនោះ ឈ្មោះថា វិញ្ញាណចរិយា
ធម្មជាតណា ប្រាសចាកកម្មមានផលជាសុខ រមែងប្រព្រឹត្តទៅ ធម្មជាតនោះ
ឈ្មោះថា វិញ្ញាណចរិយា ធម្មជាតណា ប្រាសចាកកម្មមានផលជាទុក្ខ រមែង
ប្រព្រឹត្តទៅ ធម្មជាតនោះ ឈ្មោះថា វិញ្ញាណចរិយា ធម្មជាតណា រមែងប្រព្រឹត្ត

ទៅក្នុងអារម្មណ៍ដែលខ្លួនដឹង ធម្មជាតិនោះ ឈ្មោះថា វិញ្ញាណចរិយា ចរិយា
របស់វិញ្ញាណមានសភាពយ៉ាងនេះ ហេតុនោះ ឈ្មោះថា វិញ្ញាណចរិយា
ចិត្តនេះ បរិសុទ្ធជាប្រក្រតី ដោយអត្តថា មិនមានកិលេស ហេតុនោះ
ឈ្មោះថា វិញ្ញាណចរិយា នេះវិញ្ញាណចរិយា ។

[១៦៧] អញ្ញាណចរិយា តើដូចម្តេច ។ អារជ្ជនកិរិយាជាអព្យាក្រឹត
ដើម្បីប្រយោជន៍ដល់ការស្ទុះទៅ ឬលឿនទៅរបស់រាគៈក្នុងរូបទាំងឡាយជាទី
ពេញចិត្ត ឈ្មោះថា វិញ្ញាណចរិយា ការស្ទុះទៅរបស់រាគៈ ឈ្មោះថា
អញ្ញាណចរិយា អារជ្ជនកិរិយាជាអព្យាក្រឹត ដើម្បីប្រយោជន៍ដល់ការស្ទុះទៅ
របស់ទោសៈក្នុងរូបទាំងឡាយមិនជាទីពេញចិត្ត ឈ្មោះថា វិញ្ញាណចរិយា
ការស្ទុះទៅរបស់ទោសៈ ឈ្មោះថា អញ្ញាណចរិយា អារជ្ជនកិរិយាជា
អព្យាក្រឹតដើម្បីប្រយោជន៍ដល់ការស្ទុះទៅរបស់មោហៈ ក្នុងវត្ថុមិនគួរក្រឡេក
មើល ដោយហេតុទាំងពីរនោះ ឈ្មោះថា វិញ្ញាណចរិយា ការស្ទុះទៅរបស់
មោហៈ ឈ្មោះថា អញ្ញាណចរិយា អារជ្ជនកិរិយាជាអព្យាក្រឹត ដើម្បីប្រ-
យោជន៍ដល់ការស្ទុះទៅរបស់មានៈ ជាគ្រឿងចាក់ស្រែ ឈ្មោះថា វិញ្ញាណ-
ចរិយា ការស្ទុះទៅរបស់មានៈ ឈ្មោះថា អញ្ញាណចរិយា អារជ្ជនកិរិយាជា
អព្យាក្រឹត ដើម្បីប្រយោជន៍ដល់ការស្ទុះទៅនៃទិដ្ឋិ ជាភិលេសស្លាបអង្កែល
ឈ្មោះថា វិញ្ញាណចរិយា ការស្ទុះទៅរបស់ទិដ្ឋិ ឈ្មោះថា អញ្ញាណចរិយា
អារជ្ជនកិរិយាជាអព្យាក្រឹត ដើម្បីប្រយោជន៍ដល់ការស្ទុះទៅរបស់ឧទ្ធច្ចៈ ដែល
រវើរវាយ ឈ្មោះថា វិញ្ញាណចរិយា ការស្ទុះទៅរបស់ឧទ្ធច្ចៈ ឈ្មោះថា

អញ្ញាណចរិយា អារជ្ជនកិរិយាជាអព្យាក្រឹត ដើម្បីប្រយោជន៍ដល់ការស្តុះ
 ទៅរបស់វិចិត្តិច្ឆា ដែលដល់នូវសេចក្តីមិនជាប់ស្រេច ឈ្មោះថា វិញ្ញាណ-
 ចរិយា ការស្តុះទៅរបស់វិចិត្តិច្ឆា ឈ្មោះថា អញ្ញាណចរិយា អារជ្ជនកិរិយា
 ជាអព្យាក្រឹត ដើម្បីប្រយោជន៍ដល់ការស្តុះទៅរបស់អនុស័យដែលមានកម្លាំង
 ឈ្មោះថា វិញ្ញាណចរិយា ការស្តុះទៅរបស់អនុស័យ ឈ្មោះថា អញ្ញាណ-
 ចរិយា អារជ្ជនកិរិយាជាអព្យាក្រឹត ដើម្បីប្រយោជន៍ដល់ការស្តុះទៅរបស់
 រាគៈ ក្នុងសំឡេងទាំងឡាយជាទីពេញចិត្ត ។ បេ។ ក្នុងក្លិនទាំងឡាយជាទី
 ពេញចិត្ត ក្នុងរសទាំងឡាយជាទីពេញចិត្ត ក្នុងផ្សព្វទាំងឡាយជាទីពេញចិត្ត
 ក្នុងធម្មារម្មណ៍ទាំងឡាយជាទីពេញចិត្ត ឈ្មោះថា វិញ្ញាណចរិយា ការស្តុះ
 ទៅរបស់រាគៈ ឈ្មោះថា អញ្ញាណចរិយា អារជ្ជនកិរិយាជាអព្យាក្រឹត
 ដើម្បីប្រយោជន៍ដល់ការស្តុះទៅរបស់ទោសៈ ក្នុងធម្មារម្មណ៍ទាំងឡាយមិនជា
 ទីពេញចិត្ត ឈ្មោះថា វិញ្ញាណចរិយា ការស្តុះទៅរបស់ទោសៈ ឈ្មោះថា
 អញ្ញាណចរិយា អារជ្ជនកិរិយាជាអព្យាក្រឹត ដើម្បីប្រយោជន៍ដល់ការស្តុះទៅ
 របស់មោហៈ ក្នុងវត្ថុមិនគួរក្រឡេកមើលដោយហេតុទាំងពីរនោះ ឈ្មោះថា
 វិញ្ញាណចរិយា ការស្តុះទៅរបស់មោហៈ ឈ្មោះថា អញ្ញាណចរិយា អារជ្ជន-
 កិរិយាជាអព្យាក្រឹត ដើម្បីប្រយោជន៍ដល់ការស្តុះទៅរបស់ទិដ្ឋិ ជាធម្មជាតិស្តាប
 អង្កែល ឈ្មោះថា វិញ្ញាណចរិយា ការស្តុះទៅរបស់ទិដ្ឋិ ឈ្មោះថា អញ្ញាណ-
 ចរិយា អារជ្ជនកិរិយាជាអព្យាក្រឹត ដើម្បីប្រយោជន៍ដល់ការស្តុះទៅរបស់ឧទ្ធច្ចៈ
 ជាគិលេសរវើរវាយ ឈ្មោះថា វិញ្ញាណចរិយា ការស្តុះទៅរបស់ឧទ្ធច្ចៈ ឈ្មោះ

ថា អញ្ញាណចរិយា អាវជ្ជនកិរិយាជាអព្យាក្រឹត ដើម្បីប្រយោជន៍ដល់ការស្ទុះ
 ទៅរបស់វិចិត្តច្នៃដែលដល់នូវសេចក្តីមិនដាច់ស្រេច ឈ្មោះថា វិញ្ញាណចរិយា
 ការស្ទុះទៅរបស់វិចិត្តច្នៃ ឈ្មោះថា អញ្ញាណចរិយា អាវជ្ជនកិរិយាជាអព្យា-
 ក្រឹត ដើម្បីប្រយោជន៍ដល់ការស្ទុះទៅរបស់អនុស័យដែលមានកម្លាំង ឈ្មោះ
 ថា វិញ្ញាណចរិយា ការស្ទុះទៅរបស់អនុស័យ ឈ្មោះថា អញ្ញាណចរិយា ។

[១៦៨] សំណួរត្រង់ពាក្យថា អញ្ញាណចរិយា តើអញ្ញាណចរិយា
 ដោយអត្តថាដូចម្តេច ។ ធម្មជាតិណាប្រកបដោយរាគៈ រមែងប្រព្រឹត្តទៅ
 ធម្មជាតិនោះ ឈ្មោះថា អញ្ញាណចរិយា ធម្មជាតិណា ប្រកបដោយទោសៈ
 រមែងប្រព្រឹត្តទៅ ធម្មជាតិនោះ ឈ្មោះថា អញ្ញាណចរិយា ធម្មជាតិណា
 ប្រកបដោយមោហៈ រមែងប្រព្រឹត្តទៅ ធម្មជាតិនោះ ឈ្មោះថា អញ្ញាណ-
 ចរិយា ធម្មជាតិណា ប្រកបដោយមានៈ រមែងប្រព្រឹត្តទៅ ធម្មជាតិនោះ
 ឈ្មោះថា អញ្ញាណចរិយា ធម្មជាតិណា ប្រកបដោយទិដ្ឋិ រមែងប្រព្រឹត្តទៅ
 ធម្មជាតិនោះ ឈ្មោះថា អញ្ញាណចរិយា ធម្មជាតិណា ប្រកបដោយឧទ្ធច្ចៈ
 រមែងប្រព្រឹត្តទៅ ធម្មជាតិនោះ ឈ្មោះថា អញ្ញាណចរិយា ធម្មជាតិណា
 ប្រកបដោយវិចិត្តច្នៃ រមែងប្រព្រឹត្តទៅ ធម្មជាតិនោះ ឈ្មោះថា អញ្ញាណចរិយា
 ធម្មជាតិណា ប្រកបដោយអនុស័យ រមែងប្រព្រឹត្តទៅ ធម្មជាតិនោះ ឈ្មោះ
 ថា អញ្ញាណចរិយា ធម្មជាតិណា ប្រកបព្រមដោយរាគៈ រមែងប្រព្រឹត្តទៅ
 ធម្មជាតិនោះ ឈ្មោះថា អញ្ញាណចរិយា ធម្មជាតិណា ប្រកបព្រមដោយ
 ទោសៈ រមែងប្រព្រឹត្តទៅ ធម្មជាតិនោះ ឈ្មោះថា អញ្ញាណចរិយា ធម្មជាតិ

ណា ប្រកបព្រមដោយមោហៈ រមែងប្រព្រឹត្តទៅ ធម្មជាតិនោះ ឈ្មោះថា
អញ្ញាណចរិយា ធម្មជាតិណា ប្រកបព្រមដោយមានៈ រមែងប្រព្រឹត្តទៅ
ធម្មជាតិនោះ ឈ្មោះថា អញ្ញាណចរិយា ធម្មជាតិណា ប្រកបព្រមដោយ
ទិដ្ឋិ រមែងប្រព្រឹត្តទៅ ធម្មជាតិនោះ ឈ្មោះថា អញ្ញាណចរិយា ធម្មជាតិ
ណា ប្រកបព្រមដោយឧទ្ធច្ចៈ រមែងប្រព្រឹត្តទៅ ធម្មជាតិនោះ ឈ្មោះថា
អញ្ញាណចរិយា ធម្មជាតិណា ប្រកបព្រមដោយវិចិក្ខុ រមែងប្រព្រឹត្តទៅ
ធម្មជាតិនោះ ឈ្មោះថា អញ្ញាណចរិយា ធម្មជាតិណា ប្រកបព្រមដោយ
អនុស័យ រមែងប្រព្រឹត្តទៅ ធម្មជាតិនោះ ឈ្មោះថា អញ្ញាណចរិយា ធម្មជាតិ
ណា ប្រាសចាកកម្មជាតុសល រមែងប្រព្រឹត្តទៅ ធម្មជាតិនោះ ឈ្មោះថា
អញ្ញាណចរិយា ធម្មជាតិណា ប្រកបព្រមដោយកម្មជាតុសល រមែងប្រព្រឹត្ត
ទៅ ធម្មជាតិនោះ ឈ្មោះថា អញ្ញាណចរិយា ធម្មជាតិណា ប្រកបព្រម
ដោយកម្មមានទោស រមែងប្រព្រឹត្តទៅ ធម្មជាតិនោះ ឈ្មោះថា អញ្ញាណ-
ចរិយា ធម្មជាតិណា ប្រាសចាកកម្មមិនមានទោស រមែងប្រព្រឹត្តទៅ ធម្មជាតិ
នោះ ឈ្មោះថា អញ្ញាណចរិយា ធម្មជាតិណា ប្រកបព្រមដោយកម្មខ្មៅ
រមែងប្រព្រឹត្តទៅ ធម្មជាតិនោះ ឈ្មោះថា អញ្ញាណចរិយា ធម្មជាតិណា
ប្រាសចាកកម្ម-ស រមែងប្រព្រឹត្តទៅ ធម្មជាតិនោះ ឈ្មោះថា អញ្ញាណចរិយា
ធម្មជាតិណា ប្រាសចាកកម្មដែលចម្រើនដោយសេចក្តីសុខ រមែងប្រព្រឹត្តទៅ
ធម្មជាតិនោះ ឈ្មោះថា អញ្ញាណចរិយា ធម្មជាតិណា ប្រកបព្រមដោយ
កម្មដែលចម្រើនដោយសេចក្តីទុក្ខ រមែងប្រព្រឹត្តទៅ ធម្មជាតិនោះ ឈ្មោះថា

អញ្ញាណចរិយា ធម្មជាតណា ប្រាសចាកកម្មមានផលជាសុខ រមែងប្រព្រឹត្ត
 ទៅ ធម្មជាតនោះ ឈ្មោះថា អញ្ញាណចរិយា ធម្មជាតណា ប្រកបព្រមដោយ
 កម្មមានផលជាទុក្ខ រមែងប្រព្រឹត្តទៅ ធម្មជាតនោះ ឈ្មោះថា អញ្ញាណ-
 ចរិយា ធម្មជាតណា រមែងប្រព្រឹត្តទៅក្នុងហេតុដែលខ្លួនមិនដឹង ធម្មជាតនោះ
 ឈ្មោះថា អញ្ញាណចរិយា ចរិយារបស់អញ្ញាណ (សេចក្តីមិនដឹង) មាន
 សភាពយ៉ាងនេះ ហេតុនោះ ឈ្មោះថា អញ្ញាណចរិយា នេះឈ្មោះថា
 អញ្ញាណចរិយា ។

[១៦៩] ញាណចរិយា តើដូចម្តេច ។ អារវជួនកិរិយា ជាអព្យាក្រឹត
 ដើម្បីប្រយោជន៍ ដល់អនិច្ចានុបស្សនា (ការពិចារណាលើញថាមិនទៀង)
 ឈ្មោះថា វិញ្ញាណចរិយា តួអនិច្ចានុបស្សនា ឈ្មោះថា ញាណចរិយា
 អារវជួនកិរិយាជាអព្យាក្រឹត ដើម្បីប្រយោជន៍ដល់ទុក្ខានុបស្សនា (ការពិចា-
 រណាលើញថាជាទុក្ខ) ឈ្មោះថា វិញ្ញាណចរិយា តួទុក្ខានុបស្សនា ឈ្មោះថា
 ញាណចរិយា អារវជួនកិរិយា ជាអព្យាក្រឹត ដើម្បីប្រយោជន៍ដល់អនត្តានុបស្សនា
 (ការពិចារណាលើញថាជាអនត្តា) ឈ្មោះថា វិញ្ញាណចរិយា តួអនត្តានុ-
 បស្សនា ឈ្មោះថា ញាណចរិយា អារវជួនកិរិយាជាអព្យាក្រឹត ដើម្បីប្រ-
 យោជន៍ដល់និព្វិទានុបស្សនា (ការពិចារណាលើញថាគួរនឿយណាយ)
 ។ បេ។ ដើម្បីប្រយោជន៍ដល់វិរាគានុបស្សនា (ការពិចារណាលើញថាប្រាស
 ចាករាគៈ) ដើម្បីប្រយោជន៍ដល់និរោធានុបស្សនា (ការពិចារណាលើញ
 នូវការរលត់) ដើម្បីប្រយោជន៍ដល់បដិនិស្សក្ខានុបស្សនា (ការពិចារណា

ឃើញថាគួររលាស់ចេញ) ដើម្បីប្រយោជន៍ដល់ឧបាសម្មាសនា (ការពិចារណាឃើញនូវការអស់) ដើម្បីប្រយោជន៍ដល់វិបស្សនាបទ (ការពិចារណាឃើញនូវការសូន្យ) ដើម្បីប្រយោជន៍ដល់វិបស្សនាបទ (ការពិចារណាឃើញនូវការប្រែប្រួល) ដើម្បីប្រយោជន៍ដល់អនិមិត្តានុបស្សនា (ការពិចារណាឃើញថាសង្ខារមិនមានកំណត់) ដើម្បីប្រយោជន៍ដល់អប្បណិហិតានុបស្សនា (ការពិចារណាឃើញថាសង្ខារមិនមានទីតម្កល់មាំ) ដើម្បីប្រយោជន៍ដល់សុញ្ញតានុបស្សនា (ការពិចារណាឃើញថាសង្ខារសូន្យ) ដើម្បីប្រយោជន៍ដល់អធិប្បញ្ញាធម្មានុបស្សនា (ការពិចារណានូវធម៌ដោយបញ្ញាដ៏ក្រៃលែង) ដើម្បីប្រយោជន៍ដល់យថាភូតញ្ញាណទស្សនៈ (ការឃើញដោយញ្ញាណតាមសេចក្តីពិត) ដើម្បីប្រយោជន៍ដល់អាទិនវានុបស្សនា (ការពិចារណាឃើញថាជាទោស) ដើម្បីប្រយោជន៍ដល់បដិសង្ខានុបស្សនា (ការពិចារណាឃើញដោយឧបាយបញ្ញា) ឈ្មោះថា វិញ្ញាណចរិយា តួបដិសង្ខានុបស្សនា ឈ្មោះថា ញ្ញាណចរិយា វិវដ្តនានុបស្សនា ឈ្មោះថា ញ្ញាណចរិយា សោតាបត្តិមគ្គ ឈ្មោះថា ញ្ញាណចរិយា សោតាបត្តិផលសមាបត្តិ ឈ្មោះថា ញ្ញាណចរិយា សកទាគាមិមគ្គ ឈ្មោះថា ញ្ញាណចរិយា សកទាគាមិផលសមាបត្តិ ឈ្មោះថា ញ្ញាណចរិយា អនាគាមិមគ្គ ឈ្មោះថា ញ្ញាណចរិយា អនាគាមិផលសមាបត្តិ ឈ្មោះថា ញ្ញាណចរិយា អរហត្តមគ្គ ឈ្មោះថា ញ្ញាណចរិយា អរហត្តផលសមាបត្តិ ឈ្មោះថា ញ្ញាណចរិយា ។

[១៧០] សំណួរត្រង់ពាក្យថា ញាណចរិយា តើញាណចរិយាដោយ
អត្តជួចម្តេច ។ ធម្មជាតណា មិនមានរាគៈ រមែងប្រព្រឹត្តទៅ ធម្មជាតនោះ
ឈ្មោះថា ញាណចរិយា ធម្មជាតណា មិនមានទោសៈ រមែងប្រព្រឹត្តទៅ
ធម្មជាតនោះ ឈ្មោះថា ញាណចរិយា ។ បេយ្យ ធម្មជាតណា មិនមានអនុស័យ
រមែងប្រព្រឹត្តទៅ ធម្មជាតនោះ ឈ្មោះថា ញាណចរិយា ធម្មជាតណា
ប្រាសចាករាគៈ រមែងប្រព្រឹត្តទៅ ធម្មជាតនោះ ឈ្មោះថា ញាណចរិយា
ធម្មជាតណា ប្រាសចាកទោសៈ រមែងប្រព្រឹត្តទៅ ធម្មជាតនោះ ឈ្មោះថា
ញាណចរិយា ធម្មជាតណា ប្រាសចាកមោហាៈ រមែងប្រព្រឹត្តទៅ ធម្មជាត
នោះ ឈ្មោះថា ញាណចរិយា ធម្មជាតណា ប្រាសចាកមានៈ ។ បេយ្យ ធម្មជាត
ណា ប្រាសចាកទិដ្ឋិ ប្រាសចាកឧទ្ធច្ចៈ ប្រាសចាកវិចិក្ខុច្ចា ប្រាសចាកអនុស័យ
ប្រកបព្រមដោយកម្មជាតុសល ប្រាសចាកកម្មជាអកុសល ប្រាសចាកកម្ម
មានទោស ប្រកបព្រមដោយកម្មមិនមានទោស ប្រាសចាកកម្មខ្មៅប្រកប
ព្រមដោយកម្ម-ស ប្រកបព្រមដោយកម្មដែលចម្រើនដោយសេចក្តីសុខ ប្រាស
ចាកកម្មដែលចម្រើនដោយសេចក្តីទុក្ខ ប្រកបព្រមដោយកម្មមានផលជាសុខ
រមែងប្រព្រឹត្តទៅធម្មជាតនោះ ឈ្មោះថា ញាណចរិយា ធម្មជាតណា ប្រាស
ចាកកម្មមានផលជាទុក្ខ រមែងប្រព្រឹត្តទៅ ធម្មជាតនោះ ឈ្មោះថា ញាណ-
ចរិយា ធម្មជាតណា ប្រព្រឹត្តទៅក្នុងញាណ ធម្មជាតនោះ ឈ្មោះថា ញាណ-
ចរិយា ចរិយារបស់ញាណមានសភាពយ៉ាងនេះ ហេតុនោះ ឈ្មោះថា ញាណ-
ចរិយា នេះឈ្មោះថា ញាណចរិយា ។ វិញ្ញាណចរិយា អញ្ញាណចរិយា

អង្គកថា សទ្ធម្មប្បកាសិនី ចរិយានានត្ថញ្ញាណនិទ្ទេស

៤៧

ញ្ញាណចរិយា (យ៉ាងនេះឯង) ។ ដែលឈ្មោះថា ញ្ញាណ ដោយអត្ថថា
ដឹងនូវធម៌នោះ ឈ្មោះថា បញ្ញា ដោយអត្ថថា ដឹងច្បាស់នូវធម៌នោះ ហេតុ
នោះ លោកពោលថា បញ្ញាក្នុងការកំណត់នូវចរិយា ឈ្មោះថា ចរិយា-
នានត្ថញ្ញាណ ។



អដ្ឋកថា

ចរិយានានត្ថញ្ញាណនិទ្ទេស

[១៦៥] គប្បីជ្រាបវិនិច្ឆ័យក្នុងចរិយានានត្ថញ្ញាណនិទ្ទេសដូចតទៅនេះ ក្នុងបទថា វិញ្ញាណចរិយា ជាដើម មានវិគ្គហៈដូចតទៅ ឈ្មោះថា ចរិយា ព្រោះអត្ថថា ប្រព្រឹត្តទៅក្នុងអារម្មណ៍ ចរិយា គឺវិញ្ញាណ ឈ្មោះថា វិញ្ញាណចរិយា ។

ឈ្មោះថា អញ្ញាណចរិយា ព្រោះអត្ថថា ប្រព្រឹត្តទៅដោយការមិនដឹង ឬប្រព្រឹត្តទៅ ព្រោះការមិនដឹង ឬប្រព្រឹត្តទៅក្នុងអារម្មណ៍ដែលមិនដឹង ឬការ ប្រព្រឹត្តទៅនៃភាពមិនដឹង ។ ឈ្មោះថា ញ្ញាណចរិយា ចរិយា គឺញ្ញាណ ឈ្មោះថា ញ្ញាណចរិយា ព្រោះអត្ថថា ការប្រព្រឹត្តទៅដោយញ្ញាណ ឬរមែង ប្រព្រឹត្តទៅព្រោះញ្ញាណ ឬរមែងប្រព្រឹត្តទៅក្នុងអារម្មណ៍ដែលដឹងហើយ ឬ ការប្រព្រឹត្តទៅនៃការដឹង ។

បទថា ទស្សនត្ថាយ បានដល់ ប្រព្រឹត្តទៅ ដើម្បីឃើញរូប ។ បទថា អារជ្ជនកិរិយាព្យាកតា មានវិគ្គហៈថា ឈ្មោះថា អារជ្ជនៈ ព្រោះអត្ថថា នាំ ចេញទៅចាកសន្តានដែលជាភវន្តហើយរំពឹង គឺបង្កើនទៅកាន់ចិត្តសន្តានក្នុង រូបារម្មណ៍ ។ ឈ្មោះថា កិរិយា ព្រោះអត្ថថា ត្រឹមតែការធ្វើ ដ្បិតមិនមាន វិបាក ។ ឈ្មោះថា អព្យាកត ព្រោះអត្ថថា ប្រាប់មិនបានថា ជាកុសល ឬអកុសល ។

បទថា ទស្សនត្ថោ មានវិគ្គហៈថា ឈ្មោះថា ទស្សន ព្រោះអត្ថថា ជា

ហេតុឃើញ ឬឃើញឯង ឬវត្ថុនោះត្រឹមតែការឃើញប៉ុណ្ណោះ ។ ប្រយោជន៍ គឺការឃើញ ឈ្មោះថា ទស្សនត្ថោ។ បទថា ចក្ខុវិញ្ញាណំ បានដល់ កុសល- វិបាក ឬអកុសលវិបាក ។ បទថា ទិដ្ឋត្ថា បានដល់ ព្រោះឃើញរូបារម្មណ៍ ដោយចក្ខុវិញ្ញាណ ព្រោះមិនមានការទទួលអារម្មណ៍ដែលមិនឃើញ ។

បទថា អភិធិរោបនា វិចាកមនោធាតុ មានវិគ្គហៈថា សម្បជ្ជិច្ឆន្ទ- មនោធាតុដែលជាវិបាកទាំង ២ ឈ្មោះថា អភិធិរោបនា ព្រោះអត្ថថា លើក ឡើងកាន់អារម្មណ៍ដែលឃើញហើយនោះឯង ។

បទថា អភិធិរោបិតត្ថា បានដល់ ព្រោះមនោធាតុឡើងកាន់រូបារម្មណ៍ ។ បទថា វិចាកមនោវិញ្ញាណធាតុ បានដល់ សន្តិរណមនោវិញ្ញាណធាតុដែល ជាវិបាកទាំងពីរ ។ សូម្បីក្នុងសោតទ្វារជាដើម ក៏មានន័យនេះ សូម្បីលោកមិន ពោលដល់វេទ្ខនៈក្នុងលំដាប់សន្តិរណៈ ក៏គប្បីកាន់យកថាមាន ព្រោះព្រះ អង្គកថាចារ្យពោលហើយ ។ បទថា វិជាននត្ថាយ បានដល់ ដើម្បីដឹង ច្បាស់ធម្មារម្មណ៍ និងរូបារម្មណ៍ជាដើម ។ បទថា អារជ្ជនកិរិយាព្យាកតា បានដល់ មនោទ្វារវដ្តនចិត្ត ។ បទថា វិជាននដ្ឋោ សេចក្តីថា ការដឹងច្បាស់ អារម្មណ៍ដោយអំណាចចិត្តស្ទុះទៅ ក្នុងលំដាប់អារជ្ជនៈនោះជាអត្ថ មិនមែន ដទៃ ។ ព្រោះលោកពោលដល់ជវនចិត្តជាអកុសល និងជវនចិត្តដែលជា វិបស្សនា មគ្គ និងផល ដោយឡែកហើយក្នុងខាងមុខ ក្នុងទីនេះ គួរកាន់យក ជវនចិត្តដ៏សេស ។ តែគួរកាន់យកជវនដែលជាហសិតុប្បាទចិត្តនោះឯងដោយ ពាក្យជាដើមថា ធម្មជាតិណា ប្រាសចាកកម្មជាកុសល រមែងប្រព្រឹត្តទៅ

ធម្មជាតិនោះ ឈ្មោះថា វិញ្ញាណចរិយា ។ ព្រោះលោកពោលអហេតុកចិត្ត ប៉ុណ្ណោះក្នុងទ្វារ ៦ គប្បីជ្រាបថា អហេតុកចិត្ត ១៨ នោះឯង គឺអារជ្ជនចិត្ត ២ ទ្វិបព្វាវិញ្ញាណចិត្ត ១០ សម្បជ្ជិច្ឆន្ទចិត្ត ២ សន្តិរណចិត្ត ៣ ហសិតុប្បាទចិត្ត ១ ជាវិញ្ញាណចរិយា ។

[១៦៦] ឥឡូវនេះ ព្រះសាវ័បុត្តត្ថេរដើម្បីសម្តែងថា ឈ្មោះថា វិញ្ញាណ- ចរិយា ព្រោះអត្ថថា ត្រឹមតែដឹងច្បាស់អារម្មណ៍ ទើបពោលបទថា **និរាគា ចរតិ** ដូច្នេះជាដើម ។ ពិតហើយ វិញ្ញាណរមែងដល់នូវការកំណត់ដទៃក្នុងការ ប្រកបដោយរាគៈជាដើម និងក្នុងការប្រកបដោយសង្ខារជាដើម កាលមិនមាន ការប្រកបទាំងនោះ វិញ្ញាណរមែងតាំងនៅក្នុងទីតាំងរបស់ខ្លួននោះឯង ព្រោះ ហេតុនោះ ទើបព្រះសាវ័បុត្តត្ថេរ សម្តែងត្រឹមតែកិច្ចរបស់វិញ្ញាណនៃវិញ្ញាណ ដែលលោកពោលហើយនោះ ដោយពាក្យថា **និរាគា** ជាដើម ។ ឈ្មោះថា **និរាគ** ព្រោះអត្ថថា វិញ្ញាណចរិយានេះមិនមានរាគៈ ។ អាចារ្យពួកខ្លះពោល ធ្វើជាស្សៈថា **និរាគា** ។

ម្យ៉ាងទៀត សក្ការៈនោះ ឈ្មោះថា រាគៈ ដោយអំណាចនៃតម្រេក ។ បណ្តា បទក្រៅអំពីនេះ ឈ្មោះថា ទោសៈ ដោយអំណាចនៃការប្រទូស្ត ។ ឈ្មោះថា មោហៈ ដោយអំណាចការវង្វេង ។ ឈ្មោះថា មានៈ ដោយអំណាចការលើក ខ្លួន ។ ឈ្មោះថា ទិដ្ឋិ ដោយអំណាចការយល់ខុស ។ ការរាយមាយ ឬការ មិនស្ងប់ ឈ្មោះថា **ឧទ្ធច្ច** ។ វិចិត្តមានអត្ថដូចបានពោលហើយ ។ ឈ្មោះថា អនុស័យ ព្រោះអត្ថថា ដេកត្រាំក្នុងសន្តាន ។ កាលគួរពោលថា និរុសយា

លោកពោលថា **ឆានុសយា** ឯសេចក្តីដូចគ្នានោះឯង ។ ក្នុងបទនេះគប្បីជ្រាបថា ការមិនមានកិលេសយ៉ាងកណ្តាល ដែលដល់នូវការគ្របសង្កត់ ។ ពិតហើយ លោកមិនបានពោលដល់វិញ្ញាណចរិយា របស់លោកអ្នកលះអនុស័យបានហើយ ។ ព្រះសារីបុត្តត្រូវដើម្បីសម្តែងបរិយាយដទៃថា វិញ្ញាណចរិយាណាមានឈ្មោះថា **និរាតា** ជាដើម វិញ្ញាណចរិយានោះ ឈ្មោះថា មិនប្រកបដោយរាគៈជាដើម ទើបពោលពាក្យថា **រាគវិប្បយុត្តា** ជាដើម ។ ម្យ៉ាងទៀតដើម្បីសម្តែងទៀតថា វិញ្ញាណចរិយា មិនប្រកបដោយធម៌ពួកដទៃ ទើបពោលពាក្យថា **កុសលេហិ កម្មេហិ** ជាដើម ។ កុសលនោះឯងជាកម្មមិនមានទោស ព្រោះមិនមានទោស មានរាគៈជាដើម ។ ឈ្មោះថា **សុក្កានិ** ព្រោះប្រកបដោយហិរិឱត្តប្បៈដែលធ្វើកាតជាអ្នកបរិសុទ្ធ ។ ឈ្មោះថា **សុខុទ្រយានិ** ព្រោះអត្ថថា ការកើតឡើង ការឧប្បត្តិកនៃកម្មទាំងនោះជាសុខ ព្រោះមានសុខប្រព្រឹត្តទៅ ។ ម្យ៉ាងទៀត ឈ្មោះថា **សុខុទ្រយានិ** ព្រោះអត្ថថា ការកើតឡើង ការចម្រើននៃកម្មទាំងនោះជាសុខ ព្រោះមានសុខជាវិបាក ។ គប្បីប្រកបអកុសល ដោយផ្ទុយគ្នាតាមដែលពោលហើយ ។

បទថា **វិញ្ញាតេ ចរតិ** សេចក្តីថា អារម្មណ៍ដែលដឹងច្បាស់ដោយវិញ្ញាណ ឈ្មោះថា ដឹងច្បាស់ហើយ ក្នុងអារម្មណ៍ដែលដឹងច្បាស់ហើយនោះ ។ មានពាក្យអធិប្បាយដូចម្តេច មានពាក្យអធិប្បាយថា វត្ថុដែលដឹងច្បាស់ហើយ ព្រោះប្រកបដោយវិញ្ញាណ រមែងបានឈ្មោះថា វិញ្ញាណ ដូចសំពត់មានពណ៌ខៀវ ព្រោះប្រកបដោយពណ៌ខៀវ ទើបហៅថា សំពត់ខៀវ ធម្មជាតិ

ណា រមែងត្រាច់ទៅក្នុងវិញ្ញាណនោះ ព្រោះហេតុនោះ ធម្មជាតិនោះ ឈ្មោះ
ថា វិញ្ញាណចរិយា ។

បទថា វិញ្ញាណស្ស ឯវរុទ្ធា ចរិយា ហោតិ សេចក្តីថា វិញ្ញាណមាន
ប្រការដូចពោលហើយ រមែងមានការប្រព្រឹត្ត មានប្រការដូចបានពោលហើយ ។
ម្យ៉ាងទៀត លោកពោលដោយវេហារថា ការប្រព្រឹត្តនៃវិញ្ញាណ តែមិនមាន
ការប្រព្រឹត្តដោយឡែកអំពីវិញ្ញាណ ។ បទថា បកតិបរិសុទ្ធមិធំ ចិត្តំ និក្ខិ-
លេសដ្ឋេន បានដល់ ចិត្តមានប្រការដូចពោលហើយនេះ បរិសុទ្ធដោយប្រក្រតី
នោះឯង ព្រោះមិនមានកិលេស មានរាគៈជាដើម ។ ព្រោះហេតុនោះ ទើប
លោកពោលថា ឈ្មោះថា វិញ្ញាណចរិយា ព្រោះអត្ថថា ប្រព្រឹត្តត្រឹមតែ
ដឹងប៉ុណ្ណោះ ។ បាវៈថា និក្ខេសដ្ឋេន (ដោយអត្ថថា មិនមានកិលេស)
ក៏មាន ។

[១៦៧] គប្បីជ្រាបវិនិច្ឆ័យក្នុងអញ្ញាណចរិយា ដូចតទៅនេះ បទថា
មនាបិយេសុ មានវិគ្គហៈថា ឈ្មោះថា ជាទីពេញចិត្ត ព្រោះអត្ថថា ឆ្អែត
ជ្រះថ្លាក្នុងចិត្ត ឬញ៉ាំងចិត្តឲ្យឆ្អែត ឲ្យចម្រើន ។ ការញ៉ាំងចិត្តឲ្យឆ្អែតនោះឯង
ឈ្មោះថា ជាទីពេញចិត្ត ។ ក្នុងរូបដែលជាទីឆ្អែតនោះ ។ ឯរូបទាំងនោះ រូប
ដែលគួរប្រាថ្នាក្តី មិនគួរប្រាថ្នាក្តី ឈ្មោះថា ជាទីពេញចិត្តដោយការកំណត់ ។
ដ្បិតថា រាគៈ រមែងកើតឡើងក្នុងរូបដែលគួរប្រាថ្នាប៉ុណ្ណោះក៏មិនមែន ទោសៈ
ក៏រមែងកើតឡើងក្នុងរូបដែលមិនគួរប្រាថ្នាប៉ុណ្ណោះ ក៏មិនមែន ។

បទថា រាគស្ស ជវនត្ថាយ បានដល់ ប្រព្រឹត្តទៅដើម្បីការស្ទុះទៅនៃរាគៈ

ដោយអំណាចការបន្ត ។ បទថា អារដ្ឋនកិរិយាព្យាកតា បានដល់ មនោ-
 ធាតុដែលជាកិរិយាព្យាកតៈដែលនឹករវៃក ដែលមិនមានយោនិសោមនសិការ
 ក្នុងចក្ខុទ្វារ ។ បទថា រាគស្ស ជវនា បានដល់ រាគៈប្រព្រឹត្តទៅ ៧ ដងដោយ
 ច្រើន គឺរាគៈដែលប្រព្រឹត្តទៅឡើយៗ នោះឯង ។ បទថា អញ្ញាណចរិយា
 លោកអធិប្បាយថា ការប្រព្រឹត្តនៃរាគៈដោយការមិនដឹង ព្រោះរាគៈកើត
 ដោយការមិនដឹង ។ សូម្បីក្នុងបទដ៏សេស ក៏មានន័យនេះដូចគ្នា ។

បទថា តទុកយេន អសមបេក្ខនស្មី វត្ថុស្មី បានដល់ ក្នុងវត្ថុ ពោលគឺ
 រូបារម្មណ៍ វៀរចាកការសម្លឹង ដោយអំណាចនៃរាគៈ និងទោសៈ ។ បទថា
 មោហស្ស ជវនត្ថាយ បានដល់ ដើម្បីស្ទុះទៅនៃមោហៈ ដោយអំណាចនៃ
 វិចិក្ខា និងឧទ្ធច្ចៈ ។ បទថា អញ្ញាណចរិយា បានដល់ ការប្រព្រឹត្តនៃការ
 មិនដឹងនោះឯង មិនមែនការប្រព្រឹត្តនៃវត្ថុដទៃ ។ បទថា វិនិតនុស្ស ជាដើម
 ជាពាក្យពោលដល់សភាពនៃមានជាដើម ។ បណ្តាបទទាំងនោះ បទថា
 វិនិតនុស្ស បានដល់ មានដែលរូបវិតហើយ តាំងនៅដោយអំណាចការលើក
 តម្កើងខ្លួន ។ បទថា បរាមជ្ជាយ បានដល់ ទិដ្ឋិដែលឈានកន្លងភាពដែល
 រូបជារបស់មិនទៀងជាដើម ហើយប្រកាន់ភាពជារបស់ទៀងជាដើម ដោយ
 ចំណែកផ្ទុយ ។ បទថា វិក្កេបគតស្ស បានដល់ ឧទ្ធច្ចៈដែលដល់នូវការរាយ
 មាយទៅក្នុងរូបារម្មណ៍ ។ បទថា អនិដ្ឋាគតាយ បានដល់ វិចិក្ខាដែលដល់
 នូវភាពសម្រេចចិត្តមិនបាន ។ បទថា ថាមគតស្ស បានដល់ អនុស្សយដែល
 ដល់ភាពជាធម៌មានកម្លាំង ។ បទថា ធម្មេសុ បានដល់ រូបជាដើម ឬក្នុងធម៌

ដែលជាធម្មារម្មណ៍ ។

[១៦៨] ព្រោះរាគៈជាដើម រមែងប្រាកដដោយការមិនដឹង ហេតុនោះ ព្រះសារីបុត្តត្ថេរ កាលធ្វើនូវការមិនដឹងឲ្យប្លែកចេញទៅដោយការប្រកបកិលេស មានរាគៈជាដើម ទើបពោលបទថា សរាគា ចរតិ ជាដើម ។ ក្នុងបទទាំង នោះ បទថា សរាគា ចរតិ គប្បីជ្រាបដល់ការប្រព្រឹត្តដោយការស្ទុះទៅនៃ មោហៈ មានៈ ទិដ្ឋិ មាណុស្សំយ ទិដ្ឋានុស្សំយ អវិជ្ជានុស្សំយ ។ បទថា សនោសា ចរតិ បានដល់ ប្រព្រឹត្តដោយការស្ទុះទៅនៃមោហៈ និងអវិជ្ជា- ណុស្សំយ ។ បទថា សមោហា ចរតិ បានដល់ ប្រព្រឹត្តដោយការស្ទុះទៅនៃរាគៈ ទោសៈ មានៈ ទិដ្ឋិ ឧទ្ធច្ចៈ និងវិចិត្តានុស្សំយ ។ បទថា សមាធា ចរតិ បាន ដល់ ប្រព្រឹត្តដោយការស្ទុះទៅនៃរាគៈ មោហៈ កាមរាគៈ ភវរាគៈ និង អវិជ្ជានុស្សំយ ។ បទថា សទិដ្ឋិ ចរតិ បានដល់ ប្រព្រឹត្តដោយការស្ទុះទៅ នៃរាគៈ មោហៈ កាមរាគៈ និងអវិជ្ជានុស្សំយ ។ បទថា សទុទុច្ឆា ចរតិ សវិចិត្តច្ឆា ចរតិ បានដល់ ប្រព្រឹត្តដោយការស្ទុះទៅនៃមោហៈ និងអវិជ្ជា- នុស្សំយ ។ បទនេះថា សានុសយា ចរតិ ក៏គួរប្រកបថា ការប្រព្រឹត្ត មាន អនុស្សំយ ដោយអំណាចអនុស្សំយដែលសល់ ដែលរកបានក្នុងចិត្តដួងនោះ ដោយធ្វើអនុស្សំយតែមួយ ឲ្យជាមូលតាមន័យដែលពោលហើយនោះឯង ។ បទថា រាគសម្បយុត្តា ជាវេចនៈរបស់បទថា សរាគា ចរតិ ជាដើមនោះ ឯង ការប្រព្រឹត្តនោះ រមែងប្រព្រឹត្តទៅជាមួយរាគៈជាដើម ដោយអំណាច ការប្រកប ព្រោះហេតុនោះ ទើបបានឈ្មោះទាំងឡាយថា សរាគា ជាដើម

ការប្រព្រឹត្តប្រកបដោយប្រការទាំងឡាយ មានការកើតរួមគ្នា រលត់រួមគ្នា មាន
 វត្ថុរួមគ្នា និងមានអារម្មណ៍រួមគ្នាជាដើម ស្មើដោយរាគៈជាដើម ព្រោះហេតុ
 នោះ ទើបបានឈ្មោះទាំងឡាយថា រាគសម្បយុត្តា។ ព្រោះការប្រព្រឹត្តនោះ
 ឯង មិនប្រកបដោយកុសលកម្មជាដើម ប្រកបដោយអកុសលកម្មជាដើម
 ហេតុនោះ ព្រះសាវីបុត្តត្ថេរ ដើម្បីសម្តែងថា ជាអញ្ញាណចរិយា ទើបពោល
 បទថា កុសលេហិ កម្មេហិ ដូច្នេះជាដើម ។ ក្នុងបទទាំងនោះ បទថា អញ្ញាតេ
 បានដល់ ក្នុងអារម្មណ៍ ដែលមិនដឹងតាមសភាវៈដែលពិត ព្រោះមោហៈ
 មានការមិនដឹងជាលក្ខណៈ ។ បទដ៏សេសមានន័យដូចបានពោលហើយ ។

[១៦៩] គប្បីជ្រាបវិនិច្ឆ័យក្នុងញ្ញាណចរិយា ដូចតទៅនេះថា ព្រោះ
 កិរិយាអព្យាកតៈដែលនឹករវៃរក ជាអនន្តរប្បច្ច័យដល់វិវដ្តនាវិបស្សនាជាដើម
 មិនមាន ហេតុនោះ ទើបលោកមិនពោលដល់កិរិយាអព្យាកតៈដែលនឹករវៃរក
 ដើម្បីប្រយោជន៍ដល់វិវដ្តនាវិបស្សនាជាដើមទាំងនោះ តែពោលដល់វិវដ្តនា-
 វិបស្សនាជាដើមតែម្តងនោះឯង ។ ពិតហើយ ការនឹករវៃរក រមែងមានដើម្បី
 ប្រយោជន៍ដល់អនុលោមញ្ញាណប៉ុណ្ណោះ បន្ទាប់អំពីនោះក៏ជាវិវដ្តនាវិបស្សនា
 មគ្គ និងផល ។

ម្យ៉ាងទៀត ក្នុងបទថា ផលសមាបត្តិ នេះ ផលសមាបត្តិនឹងកើតក្នុង
 លំដាប់មគ្គក្តី នឹងកើតក្នុងកាលដទៃក្តី ។ លោកបំណងយកសូម្បីទាំងពីរយ៉ាង ។

[១៧០] ក្នុងបទថា និរាគា ចរតិ ជាដើម គប្បីជ្រាបការមិនមានរាគៈ
 ជាដើម ដោយការកម្ចាត់រាគៈជាដើម ដោយអត្ថថា ត្រឹមតែការមិនមានរាគៈ

ជាដើមក្នុងវិញ្ញាណចរិយា ។ បទថា ញាតេ បានដល់ ក្នុងអារម្មណ៍ដែល
 ដឹងតាមសេចក្តីពិត ។ ព្រះសារីបុត្តត្តោសម្តែងដល់ការមិនលាយឡំគ្នានិងគ្នា
 របស់ចរិយា ៣ ដោយបទថា អញ្ញា វិញ្ញាណចរិយា ជាដើម ។ ពិតហើយ
 វិញ្ញាណចរិយា គឺចិត្តប្បាទដែលជាអហេតុកៈ ដោយអំណាចត្រឹមតែធ្វើកិច្ចដឹង
 អញ្ញាណចរិយាដោយអំណាចអកុសលចិត្ត ១២ ដែលមានកិច្ចមិនដឹងញាណ-
 ចរិយាដោយអំណាចវិបស្សនា មគ្គ និងផលដែលធ្វើកិច្ចដឹងដោយពិសេស ។

គប្បីជ្រាបថា ចរិយាទាំងនេះ មិនលាយឡំគ្នានិងគ្នា ចិត្តប្បាទដែលជា
 កាមាវចរករិយា និងកុសលខាងសហេតុកៈ វៀរវិបស្សនា និងដែលជាកាមាវចរ
 វិបាកខាងសហេតុកៈ និងដែលជាបូរាណ អូបាវចរទាំងកុសល និងអព្យាកតៈ
 (វិបាក និងករិយា) ផុតចាកចរិយា ៣ ។ គប្បីជ្រាបថា បច្ចវេក្ខណញ្ញាណ
 របស់ព្រះសេក្ខៈ និងព្រះអសេក្ខៈដែលជាការពិចារណានិព្វាន មគ្គ ផល លោក
 សង្គ្រោះចូលក្នុងញាណចរិយា ព្រោះវិវដ្តនានុបស្សនាដែលមាននិព្វានជា
 អារម្មណ៍ លោកសម្តែងហើយថា ជាញាណចរិយា ។ ឯញាណចរិយាទាំង
 នោះ ធ្វើកិច្ចរបស់ញាណដោយពិសេសនោះឯង ។^{១៣៣}

អដ្ឋកថាចរិយាធានត្ថញ្ញាណនិទ្ទេស ចប់



សុត្តន្តបិដក

[១៧១] បញ្ញាក្នុងការកំណត់នូវធម៌ ៤ ឈ្មោះថា ភូមិនានត្ថញ្ញាណ តើដូចម្តេច ។ ភូមិមាន ៤ គឺកាមាវចរភូមិ ១ រូបាវចរភូមិ ១ អរូបាវចរភូមិ ១ អបរិយាបន្នភូមិ ១ ។

[១៧២] កាមាវចរភូមិ តើដូចម្តេច ។ ខាងក្រោមកំណត់ត្រឹមអវិចីនរកជាទីបំផុត ខាងលើកំណត់ត្រឹមបរិនិម្មិតវសវត្តិទេវតាជាទីបំផុត ខន្ធ ធាតុ អាយតនៈ រូប វេទនា សញ្ញា សង្ខារ វិញ្ញាណណាមានក្នុងចន្លោះនេះ រង្គត់ទៅក្នុងចន្លោះនេះ រាប់បញ្ចូលក្នុងចន្លោះនេះ នេះឈ្មោះថា កាមាវចរភូមិ ។

[១៧៣] រូបាវចរភូមិ តើដូចម្តេច ។ ខាងក្រោម កំណត់ត្រឹមព្រហ្មលោកជាទីបំផុត ខាងលើកំណត់ត្រឹមអកនិដ្ឋទេវតាជាទីបំផុត ធម៌ទាំងឡាយ គឺចិត្ត និងចេតសិកណារបស់អ្នកចូលកាន់សមាបត្តិក្តី របស់អ្នកកើតក្នុងព្រហ្មលោកក្តី របស់អ្នកមានធម៌ជាគ្រឿងនៅជាសុខក្នុងបច្ចុប្បន្នក្តី មានក្នុងចន្លោះនេះ រង្គត់ទៅក្នុងចន្លោះនេះ រាប់បញ្ចូលក្នុងចន្លោះនេះ នេះឈ្មោះថា រូបាវចរភូមិ ។

[១៧៤] អរូបាវចរភូមិ តើដូចម្តេច ។ ខាងក្រោមកំណត់ត្រឹមពួកទេវតា អ្នកចូលកាន់អាកាសានញ្ញាយតនភពជាទីបំផុត ខាងលើកំណត់ត្រឹមពួកទេវតា អ្នកចូលកាន់នេវសញ្ញានាសញ្ញាយតនភពជាទីបំផុត ធម៌ទាំងឡាយ គឺចិត្ត និងចេតសិកណារបស់អ្នកចូលកាន់សមាបត្តិក្តី របស់អ្នកចូលទៅកើតក្នុងព្រហ្មលោកក្តី របស់អ្នកមានធម៌ជាគ្រឿងនៅជាសុខក្នុងបច្ចុប្បន្នក្តី មានក្នុងចន្លោះនេះ រង្គត់ទៅក្នុងចន្លោះនេះ រាប់បញ្ចូលក្នុងចន្លោះនេះ នេះឈ្មោះថា អរូបាវចរភូមិ ។

[១៧៥] អបរិយាបន្នភូមិ តើដូចម្តេច ។ មគ្គ ផល និងអសង្ខតធាតុ ដែលមិនបានរាប់បញ្ចូល (ក្នុងភូមិនោះ) នេះឈ្មោះថា អបរិយាបន្នភូមិ នេះ ភូមិ ៤ ។

[១៧៦] ភូមិ ៤ ដទៃទៀត គឺសតិប្បដ្ឋាន ៤ សម្មប្បធាន ៤ ឥទ្ធិបាទ ៤ ឈាន ៤ អប្បមញ្ញា ៤ អរុបាវចរសមាបត្តិ ៤ បដិសម្ពិទ្ធ ៤ បដិបទា ៤ អារម្មណ៍ ៤ អរិយវង្ស ៤ សង្គហវត្ថុ ៤ ចក្ក ៤ ធម្មបទ ៤ ទាំងនេះ ឈ្មោះថា ភូមិ ៤ ដែលឈ្មោះថា ញាណ ដោយអត្ថថា ដឹងនូវធម៌នោះ ឈ្មោះថា បញ្ញា ដោយអត្ថថា ដឹងច្បាស់នូវធម៌នោះ ហេតុនោះ លោកពោល ថា បញ្ញាក្នុងការកំណត់នូវធម៌ ៤ ឈ្មោះថា ភូមិនានត្ថញ្ញាណ ។



អដ្ឋកថា

ភូមិនានត្ថញ្ញាណនិទ្ទេស

[១៧១] គប្បីជ្រាបវិនិច្ឆ័យក្នុងភូមិនានត្ថញ្ញាណនិទ្ទេសដូចតទៅ បទថា ភូមិយោ បានដល់ ចំណែក ឬខេត្តកំណត់ ។

កាម ក្នុងបទថា កាមាវចរ នេះ មាន ២ យ៉ាង គឺកិលេសកាម ១ វត្ថុកាម ១ ។ ឆន្ទរាគៈជាកិលេសកាម វដ្តៈដែលប្រព្រឹត្តទៅក្នុងភូមិ ៣ ជាវត្ថុកាម ។ កិលេសកាម ឈ្មោះថា កាម ព្រោះអត្ថថា ឲ្យប្រាថ្នា វត្ថុកាម ឈ្មោះថា កាម ព្រោះអត្ថថា ដែលបុគ្គលប្រាថ្នា ។ កាម ២ យ៉ាងនោះ ត្រាច់ទៅក្នុងប្រទេសណាដោយការប្រព្រឹត្តទៅ ប្រទេសនោះ ឈ្មោះថា កាមាវចរ ព្រោះអត្ថថា ជាទីត្រាច់ទៅនៃកាម ។ ប្រទេសនោះមាន ១១ គឺអបាយ ៤ មនុស្សលោក ១ និងទេវលោក ៦ ។ ដូចជាបុរស ព្រមទាំងឈ្មួញរទេះ ត្រាច់ទៅក្នុងប្រទេសណា ប្រទេសនោះ សូម្បីមានសត្វជើង ២ ជើង ៤ ដទៃត្រាច់ទៅ លោកក៏ហៅថា សសត្តាវចរ (ជាទីត្រាច់ទៅរបស់ពួកឈ្មួញរទេះ) ព្រោះកំណត់ឈ្មួញរទេះទាំងនោះ យ៉ាងណា សូម្បីកាលមានរូបាវចរ ជាដើមពួកដទៃ ត្រាច់ទៅក្នុងប្រទេសនោះ ប្រទេសនោះ លោកក៏ហៅថា កាមាវចរនោះឯង ព្រោះកំណត់កាមទាំងនោះក៏យ៉ាងនោះ ។ កាមាវចរនេះ លោកហៅថា កាមប៉ុណ្ណោះ ព្រោះលុបបទក្រោយ ដូចរូបភព លោកហៅថា រូប ។ ធម៌ឯណានីមួយ ដែលទាក់ទងដោយកាមនោះ ឈ្មោះថា កាមាវចរ ព្រោះអត្ថថា ត្រាច់ទៅក្នុងកាម ពោលគឺប្រទេស ១១ នេះ ។ សូម្បីធម៌

ឯណានីមួយក្នុងកាមាវចរនេះ ត្រាច់ទៅក្នុងរូបភព និងអរូបភពក៏ពិត តែធម៌
ទាំងនោះ ត្រាច់ទៅក្នុងទីដទៃ ក៏គប្បីជ្រាបថា ជាកាមាវចរដោយពិត ដូចដំរី
បានឈ្មោះថាសង្គាមាវចរ ព្រោះត្រាច់ទៅក្នុងសង្គ្រាម សូម្បីត្រាច់ទៅក្នុងនគរ
លោកក៏ហៅថា សង្គាមាវចរដូចគ្នា ។ សត្វទាំងឡាយត្រាច់ទៅលើគោក និង
ក្នុងទឹក សូម្បីនៅក្នុងកន្លែងមិនមែនគោក និងមិនមែនទឹក លោកក៏ហៅថា
សត្វគោក សត្វទឹកដូចគ្នា ដូច្នោះ ។

ម្យ៉ាងវិញទៀត ឈ្មោះថា កាមាវចរ ព្រោះអត្ថថា កាមត្រាច់ទៅក្នុងធម៌
ទាំងឡាយមានប្រការដូចពោលហើយនេះ ដោយការធ្វើជាអារម្មណ៍ ។ ម្យ៉ាង
ទៀត កាមនោះ សូម្បីត្រាច់ទៅក្នុងរូបាវចរធម៌ និងអរូបាវចរធម៌ក៏ពិត តែគប្បី
ជ្រាបសេចក្តីប្រៀបធៀបដូច្នេះថា កាលពោលថា ឈ្មោះថា កូនគោ (វច្ឆ)
ព្រោះស្រែកយំ ឈ្មោះថា ក្របី (មហិស) ព្រោះដេកលើផែនដី ។ សត្វ
មានប្រមាណប៉ុណ្ណា ស្រែកយំ ឬដេកលើផែនដី សត្វទាំងពួង នឹងមាន
ឈ្មោះដូច្នោះក៏មិនមែន ។

ក្នុងបទនេះ លោកសម្មាសម្ពុទ្ធដល់ភូមិសព្វ ដែលពោលធ្វើធម៌ទាំងនោះឲ្យ
ជាពួកតែមួយហើយ ទើបធ្វើឲ្យជាឥត្តិលិង្គថា កាមាវចរា។ ក្នុងបទដើមថា
រូបាវចរា រូបភព គឺរូប ឈ្មោះថា រូបាវចរ ព្រោះអត្ថថា ត្រាច់ទៅក្នុងរូប
នោះ ។ អរូបភព គឺអរូប ឈ្មោះថា អរូបាវចរ ព្រោះអត្ថថា ត្រាច់ទៅក្នុង
អរូបនោះ ។ ឈ្មោះថា បរិយាបន្នា ព្រោះអត្ថថា ទាក់ទងក្នុងវដ្តដែល
ប្រព្រឹត្តទៅក្នុងភូមិ ៣ គឺឈមចុះខាងក្នុង ឈ្មោះថា អបរិយាបន្នា ព្រោះ

អត្ថថា មិនទាក់ទងក្នុងវដ្តដែលប្រព្រឹត្តទៅក្នុងក្រម ៣ នោះ ។

[១៧២] គប្បីជាបរិនិច្ឆ័យក្នុងនិទ្ទេសនៃក្រម មានការវាចារក្សមិជាដើម ដូចតទៅ

បទថា ហេដ្ឋតោ បានដល់ ដោយចំណែកខាងក្រោម ។ បទថា អវិច្ចិ-
និរយំ មានវិគ្គហៈថា ឈ្មោះថា អវិច្ចិ ព្រោះអត្ថថា រលក គឺរវាងចន្លោះ គឺ
ឱកាសនៃអណ្តាតភ្លើងនៃសត្វ នៃវេទនា មិនមានក្នុងអវិច្ចិនេះ ។ ឈ្មោះថា
និរយ ព្រោះអត្ថថា ការចម្រើន គឺសេចក្តីសុខមិនមានក្នុងនរកនេះ ។ ម្យ៉ាង
ទៀត ឈ្មោះថា និរយ ព្រោះអត្ថថា មិនមានសេចក្តីត្រេកអរ ។

បទថា បរិយន្តំ កិរិទ្ធា បានដល់ ធ្វើនរក ពោលគឺអវិច្ចិនោះ ឲ្យជាទី
បំផុត ។ បទថា ឧបរតោ បានដល់ ដោយចំណែកខាងលើ ។ បទថា បរ-
និម្មិតវសវត្ថុ ទេវេ បានដល់ ទេវតាដែលបានឈ្មោះយ៉ាងនេះ ព្រោះញ៉ាំង
អំណាចឲ្យប្រព្រឹត្តទៅក្នុងកាមដែលអ្នកដទៃនិមិត្តឲ្យ ។ បទថា អន្តោ កិរិទ្ធា
បានដល់ ជាក់ក្នុងខាងក្នុង ។ បទថា យំ ឯតស្មី អន្តរេ បានដល់ ក្នុង
ឱកាសនេះ ។ ម្យ៉ាងទៀត បទថា យំ ជាលិង្គវិបល្លាស ។

បទថា ឯត្តាវចរា ព្រោះខន្ធជាដើម ពួកដទៃក៏ត្រាប់ទៅក្នុងឱកាសនេះ
ដោយកើតឡើងក្នុងកាលខ្លះ ក្នុងទីខ្លះ ហេតុនោះ ទើបលោកពោលថា អវចរា
ដើម្បីមិនសង្គ្រោះខន្ធជាដើមទាំងនោះ ។ ដោយហេតុនោះ ខន្ធជាដើមពួកណា
ឈមចុះក្នុងឱកាសនេះ ត្រាប់ទៅដោយការកើតក្នុងទីគ្រប់អន្លើ និងក្នុងកាល
សព្វកាល និងត្រាប់ទៅក្នុងចំណែកខាងក្រោម ដោយការប្រព្រឹត្តទៅរហូតដល់

កើតក្នុងអវិចិត្រក រមែងឈ្មោះថាធ្វើការសង្គ្រោះខន្ធជាដើមទាំងនោះ ។ ខន្ធ
ជាដើមទាំងនោះ ឈ្មោះថា អវចរា ព្រោះឈមចុះ ត្រាប់ទៅ និងត្រាប់ទៅ
ក្នុងចំណែកខាងក្រោម ។

បទថា ឯត្ថ បរិយាបន្នា ព្រោះខន្ធជាដើមទាំងនេះ ត្រាប់ទៅក្នុងឱកាស
នេះ រមែងត្រាប់ទៅក្នុងឱកាសដទៃបានខ្លះ តែមិនទាក់ទងក្នុងឱកាសនោះ
ហេតុនោះ កាលខន្ធជាដើមទាំងនោះត្រាប់ទៅ សូម្បីក្នុងទីដទៃ រមែងឈ្មោះ
ថា លោកកំណត់យកផងដែរ ។

ឥឡូវនេះ ព្រះសាវ័បុត្តត្ថេរ កាលសម្តែងធម៌ដែលទាក់ទង ក្នុងឱកាស
នេះ ដោយភាពជាគំនរ ភាពទេវេ និងជាបច្ច័យ និងដោយសេចក្តីពិត ទើប
ពោលបទថា ទន្ធាតុអាយតនា ជាដើម ។

[១៧៣] បទថា ព្រហ្មលោកំ បានដល់ ស្ថានរបស់ព្រហ្ម ដែលបាន
ដល់ភូមិនៃបឋមជ្ឈាន ។ បទថា អកតិដ្ឋេ បានដល់ មិនមែនកន្លង ព្រោះ
អត្ថថា ខ្លង់ខ្លស់ ។ បទថា សមាបន្នស្ស បានដល់ របស់អ្នកចូលសមាបត្តិ ។
ដោយបទនេះ លោកពោលដល់កុសលជ្ឈាន ។ បទថា ឧប្បន្នស្ស បានដល់
កើតក្នុងព្រហ្មលោកដោយអំណាចវិបាក ។ ដោយបទនេះ លោកពោលដល់
វិបាកជ្ឈាន ។

បទថា ធិដ្ឋធម្មសុខវិហារិស្ស មានវិនិច្ឆ័យថា ធម៌ជាគ្រឿងនៅជាសុខក្នុង
បច្ចុប្បន្ន គឺក្នុងអត្តភាពដែលប្រចក្ស ឈ្មោះថា ធម៌ជាគ្រឿងនៅជាសុខ ក្នុង
បច្ចុប្បន្ន ។ ធម៌ជាគ្រឿងនៅជាសុខក្នុងបច្ចុប្បន្ននោះ មានដល់បុគ្គលនោះ

ព្រោះហេតុនោះ បុគ្គលនោះ ឈ្មោះថា មានធម៌ជាគ្រឿងនៅជាសុខក្នុងបច្ចុប្បន្ន បានដល់ ព្រះអរហន្ត ។ របស់បុគ្គលដែលមានធម៌ជាគ្រឿងនៅជាសុខ ក្នុង បច្ចុប្បន្ននោះ ។ ដោយពាក្យនោះ លោកពោលដល់កិរិយាញ្ញាណ ។ បទថា ចេតសិកា បានដល់ ធម៌ដែលកើតក្នុងចិត្ត ឈ្មោះថា ចេតសិក អធិប្បាយ ថា សម្បយុត្តជាមួយចិត្ត ។

[១៧៤] បទថា អាកាសានព្វាយតន្តបទេ បានដល់ ទេវតាដែល ចូលដល់អាកាសានព្វាយតនកត ។ សូម្បីក្នុងបទទីពីរក៏មានន័យនេះដូចគ្នា ។

[១៧៥] បទថា មគ្គា បានដល់ អរិយមគ្គ ៤ ។ បទថា មគ្គដលានិ បានដល់ ផលនៃអរិយមគ្គ ៤ ។ បទថា អសង្ខតា ច ធាតុ បានដល់ និព្វានធាតុដែលបច្ច័យទាំងឡាយមិនបានតាក់តែង ។

[១៧៦] បទថា អបរាមិ ចតស្សោ ភូមិយោ គប្បីជ្រាបដោយអំណាច ចតុក្កៈនីមួយៗ ។ បទថា ចត្តារោ សតិប្បដ្ឋានា បានដល់ កាយានុបស្សនា- សតិប្បដ្ឋាន វេទនានុបស្សនាសតិប្បដ្ឋាន ចិត្តានុបស្សនាសតិប្បដ្ឋាន ធម្មា- នុបស្សនាសតិប្បដ្ឋាន ។ មានអធិប្បាយដូច្នេះថា ឈ្មោះថា បដ្ឋាន ព្រោះ អត្ថថា តាំងទុក អធិប្បាយថា ចូលទៅតាំងទុក គឺបង្ខំចូលទៅ ។ បដ្ឋាន គឺសតិ ឈ្មោះថា សតិប្បដ្ឋាន ។ ម្យ៉ាងទៀត ឈ្មោះថា សតិ ព្រោះអត្ថថា ការរក្សា ។ ឈ្មោះថា បដ្ឋាន ព្រោះអត្ថថា ចូលទៅតាំងទុក ។ សតិនោះផង ជាបដ្ឋានផង ឈ្មោះថា សតិប្បដ្ឋាន ។ ឈ្មោះថា សតិប្បដ្ឋានទាំងឡាយ ព្រោះអត្ថថា សតិទាំងនោះ ច្រើនដោយអំណាចអារម្មណ៍ ។

បទថា ចត្តារោ សម្មប្បធានា បានដល់ សេចក្តីព្យាយាមប្រពៃ ដើម្បី
 មិនឲ្យអកុសលដែលមិនទាន់កើត កើតឡើង ១ សេចក្តីព្យាយាមប្រពៃដើម្បី
 លះអកុសលដែលកើតឡើងហើយ ១ សេចក្តីព្យាយាមប្រពៃដើម្បីឲ្យកុសល
 ដែលមិនទាន់កើត កើតឡើង ១ សេចក្តីព្យាយាមប្រពៃដើម្បីការតាំងនៅនៃ
 កុសលដែលកើតឡើងហើយ ១ ឈ្មោះថា បធាន ព្រោះអត្ថថា ជាហេតុ
 តាំងទុក គឺព្យាយាម បទនេះ ជាឈ្មោះនៃសេចក្តីព្យាយាម ។

បទថា សម្មប្បធានំ បានដល់ សេចក្តីព្យាយាមមិនវិបត្តិ សេចក្តីព្យាយាម
 តាមហេតុ សេចក្តីព្យាយាមដោយឧបាយ សេចក្តីព្យាយាម ដោយប្រពៃ ។
 សេចក្តីព្យាយាមតែម្យ៉ាងប៉ុណ្ណោះ លោកធ្វើជា ៤ យ៉ាង ដោយអំណាចនៃកិច្ច
 ទើបពោលថា សម្មប្បធានា ។ បទថា ចត្តារោ សុទ្ធិចានា បានដល់ ឆន្ទៈ
 រិរិយៈ ចិត្តៈ វិមំសា ។ សេចក្តីនៃបទនោះ បានពោលហើយ ។

បទថា ចត្តារិ ឈានានិ បានដល់ បឋមជ្ឈាន មានអង្គ ៥ គឺវិតក្ក
 វិចារ បីតិ សុខ ចិត្តកក្កតា ទុតិយជ្ឈាន មានអង្គ ៣ គឺបីតិ សុខ ចិត្ត-
 កក្កតា ។ តតិយជ្ឈានមានអង្គ ២ គឺសុខ ចិត្តកក្កតា ។ ចតុត្ថជ្ឈាន មានអង្គ
 ២ គឺឧបេក្ខា ចិត្តកក្កតា ។ អង្គទាំងនេះ ហៅថា ឈាន ព្រោះអត្ថថា ចូល
 ទៅសម្លឹងអារម្មណ៍ ។ បទថា ចតស្សោ អប្បមញ្ញាយោ បានដល់ មេត្តា
 ករុណា មុទិតា ឧបេក្ខា ។ ឈ្មោះថា អប្បមញ្ញា ដោយអំណាចការផ្សាយទៅ
 មិនមានប្រមាណ ។ ពិតហើយ អប្បមញ្ញាទាំងនោះ រមែងផ្សាយទៅកាន់សត្វ
 ទាំងឡាយប្រមាណមិន បានដោយអំណាចនៃអារម្មណ៍ ឬថា ផ្សាយទៅកាន់

សត្វមួយដោយអំណាចការផ្សាយទៅដោយមិនមានសេសសល់ (គ្រប់ចំណែក រាងកាយ) ព្រោះហេតុនោះ ទើបលោកពោលថា អប្បមញ្ញា ដោយអំណាច ការផ្សាយទៅ មិនមានប្រមាណ ។

បទថា ចតស្សោ អរូបសមាបត្តិយោ បានដល់ អាកាសានញ្ញាយតន- សមាបត្តិ វិញ្ញាណញ្ញាយតនសមាបត្តិ អាកិញ្ញញ្ញាយតនសមាបត្តិ នេវសញ្ញា- នាសញ្ញាយតនសមាបត្តិ ។ បទថា ចតស្សោ បដិសម្ពិទ្ធា មានសេចក្តីដូច បានពោលហើយនោះឯង ។ បទថា ចតស្សោ បដិបទា បានដល់ បដិបទា ៤ ដែលព្រះមានព្រះភាគ ត្រាស់ (ក្នុងទីយនិកាយ បាដិកវគ្គ) ថា ទុក្ខាបដិបទាទន្ធាភិញ្ញា ១ ទុក្ខាបដិបទាវិប្បាភិញ្ញា ១ សុខាបដិបទាទន្ធាភិញ្ញា ១ សុខាបដិបទាវិប្បាភិញ្ញា ១ ដូច្នេះ ។

បទថា ចត្តារិ អារម្មណានិ បានដល់ អារម្មណ៍ ៤ ដែលព្រះមាន ព្រះភាគ ត្រាស់ (ក្នុងធម្មសង្គណិបករណ៍) ថា មានប្រមាណតូច មាន អារម្មណ៍ដ៏តូច មានប្រមាណតូច តែមានអារម្មណ៍ប្រមាណមិនបាន ប្រមាណ មិនបាន តែមានអារម្មណ៍តូច ប្រមាណមិនបាន មានអារម្មណ៍ប្រមាណមិន បាន ដូច្នេះ ។

គប្បីជ្រាបថា លោកពោលដល់ឈាន មានអារម្មណ៍ ដោយអារម្មណ៍ ទាំងឡាយ ដោយមិនកំណត់អារម្មណ៍ មានកសិណជាដើម ។

បទថា ចត្តារោ អរិយវិសា សេចក្តីថា ព្រះពុទ្ធ ព្រះបច្ចេកពុទ្ធ សាវ័ក នៃព្រះពុទ្ធ ហៅថា ព្រះអរិយៈ ។ វង្ស ខ្សែស្រឡាយ បវេណីរបស់ព្រះអរិយៈ

ទាំងនោះ ឈ្មោះថា វង្សរបស់ព្រះអរិយៈ ។ វង្សរបស់ព្រះអរិយៈទាំងនោះ តើដូចម្តេច ធម៌ទាំង ៤ នេះ គឺសន្តោសដោយចីវរ ១ សន្តោសដោយបិណ្ឌបាត ១ សន្តោសដោយសេនាសនៈ ១ ត្រេកអរក្នុងការវិនា ១ ។ កាលពោលដល់ សន្តោសដោយបិណ្ឌបាត ក៏ឈ្មោះថាពោលដល់សន្តោសដោយគិលានប្បច្ច័យ ផងដែរ ព្រោះភិក្ខុណា សន្តោសក្នុងបិណ្ឌបាត ភិក្ខុនោះ នឹងមិនសន្តោសក្នុង គិលានប្បច្ច័យដូចម្តេចកើត ។

បទថា ចត្តារិ សង្កហវត្ថុនិ បានដល់ ហេតុនៃការសង្រ្គោះជន ៤ សង្កហវត្ថុ ៤ នេះ គឺទាន ១ បេយ្យវដ្ឋៈ ១ អត្ថចរិយា ១ សមានត្ថតា ១ ។ ពាក្យថា ទាន បានដល់ ការឲ្យតាមសមគួរ ។ ពាក្យថា បេយ្យវដ្ឋៈ បានដល់ និយាយគួរស្រឡាញ់ តាមសមគួរ ។ ពាក្យថា អត្ថចរិយា បានដល់ ការធ្វើសេចក្តីចម្រើនដោយធ្វើកិច្ចដែលគួរធ្វើ ក្នុងទីនោះៗ និងដោយការទូន្មាន ក្នុងវត្ថុដែលគួរធ្វើ និងមិនគួរធ្វើ ។ ពាក្យថា សមានត្ថតា បានដល់ មានការស្នើប្រព្រឹត្តទៅ មួយអន្លើដោយមានៈ អធិប្បាយថា មានប្រមាណខ្លួន គិតប្រមាណខ្លួន ។ ឈ្មោះថា សមានត្ថ ព្រោះអត្ថថា ជាហេតុឲ្យមានខ្លួនស្នើបុគ្គលដទៃ ភាពជាអ្នកមានខ្លួនស្នើ ឈ្មោះថា សមានត្ថតា អធិប្បាយថា ការគិតប្រមាណខ្លួនថា បុគ្គលនេះអន់ជាងអញ បុគ្គលនេះស្មើអញ បុគ្គលនេះល្អជាងអញ ហើយប្រព្រឹត្ត គឺធ្វើតាមសមគួរដល់បុគ្គលនោះ ។ អាចារ្យពួកខ្លះពោលថា ភាពជាអ្នករួមសុខរួមទុក្ខ ឈ្មោះថា សមានត្ថតា ។

ក្នុងបទថា ចត្តារិ ចក្កានិ នេះ ឈ្មោះថា ចក្ក មាន ៥ យ៉ាង គឺទារុចក្ក

ចក្កធ្វើដោយឈើ ១ ចក្ករតនៈ ១ ធម្មចក្ក ១ ឥរិយាបថចក្ក ១ សម្បត្តិ-
 ចក្ក ១ ។ បណ្តាចក្កទាំងនោះ ចក្កក្នុងប្រយោគថា យំ បន តំ ទេវ ចក្កំ
 ធម្មា មាសេហិ និដ្ឋិតំ ធារត្ថនេហិ សូមទ្រង់ព្រះមេត្តាប្រោស ធ្វើអស់ ៦
 ខែខ្លះ ៦ រាត្រីនេះឯង ចក្កនេះ ឈ្មោះថា ទារុចក្ក ។ ចក្កក្នុងប្រយោគថា
 ចក្កំវត្ថុយតោ បរិគ្គហេត្វា ចំពោះព្រះរាជាចក្រពត្តិ ចក្កនេះ ឈ្មោះថា ចក្ក-
 រតន៍ ។ ចក្កក្នុងប្រយោគថា មយា បរត្ថិតំ ចក្កំ ញ៉ាំងធម្មចក្រ ជាចក្រ
 ដ៏ប្រសើរ ដែលតថាគតឲ្យប្រព្រឹត្តទៅហើយ ចក្កនេះ ឈ្មោះថា ធម្មចក្ក ។
 ចក្កក្នុងប្រយោគថា ចតុចក្កំ នវទ្វារំ សរីរៈមានចក្រ ៤ មានទ្វារ ៨ ចក្ក
 នេះ ឈ្មោះថា ឥរិយាបថចក្ក ។ ចក្កក្នុងប្រយោគថា ចត្តារិមាណិ ភិក្ខុវេ
 ចក្កាណិ យេហិ សមន្នាគតានំ ទេវមនុស្សានំ ចតុចក្កំ វត្ថុតិ កតមាណិ
 ចត្តារិ បតិវ្រទេសវាសោ សប្បរសាវស្សយោ អត្តសម្មាបណិធិ បុព្វេ ច
 កតបុញ្ញតា ម្នាលភិក្ខុទាំងឡាយ ចក្កនេះ មាន ៤ ចក្ក ៤ តែងប្រព្រឹត្តទៅ
 (ដើម្បីជាប្រយោជន៍) ដល់ពួកទេវតា និងមនុស្ស ដែលប្រកបដោយចក្ក
 ពួកទេវតា និងមនុស្សដែលប្រកបដោយចក្កហើយ មិនយូរប៉ុន្មានក៏បានដល់នូវ
 ភាពនៃខ្លួន ជាធុរ្យលាយក្នុងកោតៈទាំងឡាយ ។ ចក្ក ៤ ដូចម្តេចខ្លះ ។
 គឺការនៅក្នុងប្រទេសដ៏សមគួរ ១ ការចូលទៅសេពគប់នឹងពួកសប្បរស ១
 ការតម្កល់ទុកខ្លួនដោយល្អ ១ បុណ្យដែលបានធ្វើទុកហើយក្នុងកាលមុន ១
 ចក្កនេះ ឈ្មោះថា សម្បត្តិចក្ក ។ ក្នុងទីនេះបំណងយកសម្បត្តិចក្កនេះឯង ។
 ក្នុងបទទាំងនោះ ពាក្យថា ការនៅក្នុងប្រទេសដ៏សមគួរ បានដល់ បរិស័ទ

៤ ប្រាកដក្នុងប្រទេសណា ក្នុងប្រទេសដ៏សមគួរបែបនោះ ។

ពាក្យថា ការចូលទៅសេពគប់នឹងពួកសប្បុរស បានដល់ ចូលទៅ អាស្រ័យ សេព គប់រកសប្បុរស មានព្រះពុទ្ធជាដើម ។

ពាក្យថា ការតម្កល់ទុកខ្លួនដោយល្អ បានដល់ ការតម្កល់ខ្លួនទុកប្រពៃ ។
បើកាលមុនជាអ្នកមិនមានសទ្ធាជាដើម លះការមិនមានសទ្ធាជាដើមនោះ
ហើយតាំងនៅក្នុងសទ្ធាជាដើម ។

ពាក្យថា បុណ្យដែលបានធ្វើទុកហើយក្នុងកាលមុន បានដល់ ភាពជា
អ្នកសន្សំកុសលទុកក្នុងកាលមុន ។ សេចក្តីនេះ ជាគោលសំខាន់ក្នុងចក្ខុ ៤
នេះ ។ កុសលកម្មដែលធ្វើដោយចិត្តសម្បជ្ឈយុត្តដោយញាណណា កុសលកម្ម
នោះឯង រមែងនាំបុរសនោះចូលទៅក្នុងប្រទេសដ៏សមគួរ ឲ្យសេពគប់សប្បុរស
បុគ្គលនោះឯង រមែងតម្កល់ខ្លួនទុកប្រពៃ ។

បទថា ចត្តារិ ធម្មបទានិ បានដល់ ចំណែកនៃធម៌ ៤ ។ ធម្មបទ ៤ គឺ
អ្វីខ្លះ គឺអនកិជ្ឈា ១ អព្យាបាទ ១ សម្មាសតិ ១ សម្មាសមាធិ ១ ។

ការមិនលោភក្តី ឈាន វិបស្សនា មគ្គ ផល និព្វាន ដែលសម្រេច
ដោយអំណាចនៃអនកិជ្ឈក្តី ឈ្មោះថា ធម្មបទ គឺអនកិជ្ឈា ។

ការមិនក្រោធក្តី ការសម្រេចឈានជាដើមដែលសម្រេចហើយ ដោយ
មេត្តាជាគោលក្តី ឈ្មោះថា ធម្មបទ គឺអព្យាបាទ ។

សតិដែលតាំងមាំល្អហើយក្តី ឈានជាដើមដែលសម្រេចហើយដោយសតិ
ជាគោលក្តី ឈ្មោះថា ធម្មបទ គឺសម្មាសតិ ។

អង្គកថា សទ្ធម្មប្បកាសិនី ក្នុងនាមត្ថញ្ញាណនិទ្ទេស

៧៩

សមាបត្តិ ៨ ក្តី ឈានជាដើមដែលសម្រេចហើយដោយសមាបត្តិ ៨ ជា
គោលក្តី ឈ្មោះថា ធម្មបទ គឺសម្មាសមាធិ ។

ម្យ៉ាងទៀត ឈានជាដើមដែលសម្រេចហើយដោយអំណាចអសុក ១០
ឈ្មោះថា ធម្មបទ គឺអនភិជ្ឈា ឈានជាដើមដែលសម្រេចហើយដោយអំណាច
ព្រហ្មវិហារ ៤ ឈ្មោះថា ធម្មបទ គឺអព្យាបាទ ឈានជាដើមដែលសម្រេច
ហើយដោយអំណាចអនុស្សតិ ១០ និងអាហាររបេជិកុលសញ្ញា ឈ្មោះថា ធម្ម-
បទ គឺសម្មាសតិ ឈានជាដើមដែលសម្រេចហើយ ដោយអំណាចកសិណ
១០ និងអាណាបាសនស្សតិ ឈ្មោះថា ធម្មបទ គឺសម្មាសមាធិ ដោយប្រការ
ដូច្នេះ ។

បទថា ឥមា ចតស្សោ ភូមិយោ គប្បីប្រកបភូមិនីមួយៗ ដោយអំណាច
ចតុក្កៈនោះឯង ។^{១៧៧}

អង្គកថាភូមិទានត្ថញ្ញាណនិទ្ទេស ចប់



សុត្តន្តបិដក

[១៧៧] បញ្ញាក្នុងការកំណត់នូវធម៌ ៩ ឈ្មោះថា ធម្មនានត្ថញ្ញាណ តើដូចម្តេច ។ បុគ្គលកំណត់នូវធម៌ទាំងឡាយ តើដូចម្តេច ។ បុគ្គលកំណត់ នូវពួកកាមាវចរធម៌ថាជាកុសល កំណត់ថាជាអកុសល កំណត់ថាជាអព្យា- ក្រឹត កំណត់នូវពួកបុរាវចរធម៌ថាជាកុសល កំណត់ថាជាអព្យាក្រឹត កំណត់ នូវពួកអបុរាវចរធម៌ថាជាកុសល កំណត់ថាជាអព្យាក្រឹត កំណត់នូវពួក អបរិយាបន្នធម៌ថាជាកុសល កំណត់ថាជាអព្យាក្រឹត ។

[១៧៨] បុគ្គលកំណត់នូវពួកកាមាវចរធម៌ថាជាកុសល កំណត់ថាជា អកុសល កំណត់ថាជាកុសល កំណត់ថាជាអព្យាក្រឹត តើដូចម្តេច ។ បុគ្គល កំណត់នូវកុសលកម្មបថ ១០ ថាជាកុសល កំណត់នូវអកុសលកម្មបថ ១០ ថាជាអកុសល កំណត់នូវរូប វិបាក និងកិរិយាថាជាអព្យាក្រឹត បុគ្គលកំណត់ នូវពួកកាមាវចរធម៌ថាជាកុសល កំណត់ថាជាអកុសល កំណត់ថាជា អព្យាក្រឹត យ៉ាងនេះឯង ។

[១៧៩] បុគ្គលកំណត់នូវពួកបុរាវចរធម៌ថាជាកុសល កំណត់ថាជា អព្យាក្រឹត តើដូចម្តេច ។ បុគ្គលកំណត់នូវឈាន ៤ របស់ជនដែលស្ថិតនៅ ក្នុងមនុស្សលោកនេះថាជាកុសល កំណត់នូវឈាន ៤ របស់ជនដែលកើត ក្នុងព្រហ្មលោកនោះថាជាអព្យាក្រឹត បុគ្គលកំណត់នូវពួកបុរាវចរធម៌ថាជា កុសល កំណត់ថាជាអព្យាក្រឹត យ៉ាងនេះឯង ។

[១៨០] បុគ្គលកំណត់នូវពួកអបុរាវចរធម៌ថាជាកុសល កំណត់ថាជា អព្យាក្រឹត តើដូចម្តេច ។ បុគ្គលកំណត់នូវអបុរាវចរសមាបត្តិ ៤ របស់ជន

ដែលស្ថិតនៅក្នុងមនុស្សលោកនេះថាជាកុសល កំណត់នូវអរូបាវចរសមាបត្តិ
៤ របស់ជនដែលកើតនៅក្នុងព្រហ្មលោកនោះថាជាអព្យាក្រឹត បុគ្គលកំណត់
នូវពួកអរូបាវចរធម៌ថាជាកុសល កំណត់ថាជាអព្យាក្រឹត យ៉ាងនេះឯង ។

[១៨១] បុគ្គលកំណត់នូវពួកអបរិយាបន្នធម៌ថាជាកុសល កំណត់ថា
ជាអព្យាក្រឹត តើដូចម្តេច ។ បុគ្គលកំណត់នូវអរិយមគ្គ ៤ ថាជាកុសល
កំណត់នូវសាមញ្ញផល ៤ និងព្រះនិព្វានថាជាអព្យាក្រឹត បុគ្គលកំណត់នូវពួក
អបរិយាបន្នធម៌ថាជាកុសល កំណត់ថាជាអព្យាក្រឹតយ៉ាងនេះ បុគ្គលកំណត់
នូវធម៌ទាំងឡាយ យ៉ាងនេះឯង ។

[១៨២] ធម៌ ៩ មានបាមុជ្ជ (សេចក្តីត្រេកអរទន់) ជាមូល គឺ
កាលបុគ្គលធ្វើទុកក្នុងចិត្តថាមិនទៀង បាមុជ្ជរមែងកើត កាលបុគ្គលមានចិត្ត
រីករាយហើយ ចិត្តរមែងកើត កាលបុគ្គលមានចិត្ត ប្រកបដោយចិត្តហើយ
កាយរមែងស្ងប់ បុគ្គលអ្នកមានកាយស្ងប់ហើយ រមែងទទួលនូវសេចក្តីសុខ
កាលបុគ្គលមានសេចក្តីសុខ ចិត្តរមែងតម្កល់មាំ កាលបើចិត្តតម្កល់មាំ បុគ្គល
រមែងដឹង រមែងឃើញតាមពិត កាលបុគ្គលដឹង ឃើញតាមពិត រមែងនឿយ
ណាយ កាលបុគ្គលនឿយណាយ រមែងធុញទ្រាន់ បុគ្គលផុតស្រឡះព្រោះ
តែការធុញទ្រាន់ កាលបុគ្គលធ្វើទុកក្នុងចិត្តថាជាទុក្ខ បាមុជ្ជរមែងកើត ។ បេ។
កាលបុគ្គលធ្វើទុកក្នុងចិត្តនូវរូបថាជាអនត្តា បាមុជ្ជរមែងកើត កាលធ្វើទុកក្នុង
ចិត្តនូវរូបថាមិនទៀង បាមុជ្ជរមែងកើតឡើង កាលធ្វើទុកក្នុងចិត្តនូវរូបថាជា
ទុក្ខ ។ បេ។ នូវរូបថា ជាអនត្តា ។ បេ។ កាលធ្វើទុកក្នុងចិត្តនូវវេទនា សញ្ញា

សន្ធាវ វិញ្ញាណ ចក្ខុ ។ បេ ។ នូវជរាមរណៈថាជាបសមិនទៀង បាមុជ្ជរមែង
 កើត ។ បេ ។ កាលធ្វើទុក្ខក្នុងចិត្តនូវជរាមរណៈថាជាទុក្ខ បាមុជ្ជរមែងកើត កាល
 ធ្វើទុក្ខក្នុងចិត្តនូវជរាមរណៈថាជាអនត្តា បាមុជ្ជរមែងកើត កាលបុគ្គលមានចិត្ត
 រីករាយហើយ បីតិរមែងកើត កាលបុគ្គលមានចិត្ត ប្រកបដោយបីតិហើយ
 កាយរមែងស្ងប់ បុគ្គលអ្នកមានកាយស្ងប់ហើយ រមែងទទួលនូវសេចក្តីសុខ
 កាលបុគ្គលមានសេចក្តីសុខ ចិត្តរមែងតម្កល់មាំ កាលបើចិត្តតម្កល់មាំ បុគ្គល
 រមែងដឹង រមែងឃើញតាមពិត កាលដឹង ឃើញតាមពិត រមែងនឿយណាយ
 កាលនឿយណាយ រមែងធុញទ្រាន់ បុគ្គលផុតស្រឡះ ព្រោះតែការធុញ
 ទ្រាន់ នេះធម៌ ៩ ដែលមានបាមុជ្ជជាមូល ។

[១៨៣] ធម៌ ៩ មានការធ្វើទុក្ខក្នុងចិត្តដោយត្រូវទំនងជាមូល គឺកាល
 បុគ្គលធ្វើទុក្ខក្នុងចិត្តដោយត្រូវទំនង ថាមិនទៀង បាមុជ្ជរមែងកើត កាលបុគ្គល
 មានចិត្តរីករាយហើយ បីតិរមែងកើត កាលបុគ្គលមានចិត្តប្រកបដោយបីតិ
 កាយរមែងស្ងប់ បុគ្គលមានកាយស្ងប់ រមែងទទួលនូវសេចក្តីសុខ កាលបុគ្គល
 មានសេចក្តីសុខ ចិត្តរមែងតាំងមាំ បុគ្គលដែលមានចិត្តតាំងមាំ រមែងដឹងច្បាស់
 តាមពិតថា នេះជាទុក្ខ រមែងដឹងច្បាស់តាមពិតថា នេះជាហេតុនាំឲ្យកើតទុក្ខ
 រមែងដឹងច្បាស់តាមពិតថា នេះជាទីរម្ងាត់ទុក្ខ រមែងដឹងច្បាស់តាមពិតថា នេះជា
 បដិបទជាដំណើរទៅកាន់ទីរម្ងាត់ទុក្ខ កាលបុគ្គលធ្វើទុក្ខក្នុងចិត្តដោយត្រូវទំនង
 ថាជាទុក្ខ បាមុជ្ជរមែងកើត កាលបុគ្គលមានចិត្តរីករាយហើយ បីតិរមែងកើត
 កាលបុគ្គលមានចិត្តប្រកបដោយបីតិ កាយរមែងស្ងប់ បុគ្គលមានកាយស្ងប់

រមែងទទួលនូវសុខ កាលបុគ្គលមានសេចក្តីសុខ ចិត្តរមែងតម្កល់មាំ បុគ្គល
 មានចិត្តតម្កល់មាំ រមែងដឹងច្បាស់តាមពិតថានេះជាទុក្ខ រមែងដឹងច្បាស់តាមពិត
 ថានេះជាហេតុនាំឲ្យកើតទុក្ខ រមែងដឹងច្បាស់តាមពិតថានេះជាបដិបទជាដំណើរ
 ទៅកាន់ទីរម្ងាត់ទុក្ខ កាលបុគ្គលធ្វើទុកក្នុងចិត្តដោយត្រូវទំនង ថាជាអនត្តា
 បាមុជ្ជរមែងកើត ។ បេយ កាលបុគ្គលធ្វើទុកក្នុងចិត្តនូវរូប ដោយត្រូវទំនងថាមិន
 ទៀង បាមុជ្ជរមែងកើត កាលបុគ្គលធ្វើទុកក្នុងចិត្តនូវរូបដោយត្រូវទំនងថាជា
 ទុក្ខ បាមុជ្ជរមែងកើត កាលបុគ្គលធ្វើទុកក្នុងចិត្តនូវរូបដោយត្រូវទំនងថាជា
 អនត្តា បាមុជ្ជរមែងកើត ។ បេយ កាលបុគ្គលធ្វើទុកក្នុងចិត្តនូវវេទនា សញ្ញា
 សង្ខារ វិញ្ញាណ ចក្ខុ ។ បេយ នូវជរាមរណៈដោយត្រូវទំនងថាជារបស់មិនទៀង
 បាមុជ្ជរមែងកើត កាលបុគ្គលធ្វើទុកក្នុងចិត្តនូវជរាមរណៈដោយត្រូវទំនង ថា
 ជាទុក្ខ បាមុជ្ជរមែងកើត ។ បេយ កាលបុគ្គលធ្វើទុកក្នុងចិត្តនូវជរាមរណៈដោយ
 ត្រូវទំនង ថាជាអនត្តា បាមុជ្ជរមែងកើត កាលបុគ្គលមានចិត្តរីករាយហើយ
 បីតិរមែងកើត កាលបុគ្គលមានចិត្តប្រកបដោយបីតិ កាយរមែងស្ងប់ បុគ្គល
 មានកាយស្ងប់ រមែងទទួលនូវសេចក្តីសុខ កាលបុគ្គលមានសេចក្តីសុខ ចិត្ត
 រមែងតម្កល់មាំ បុគ្គលមានចិត្តតម្កល់មាំ រមែងដឹងច្បាស់តាមពិតថា នេះជាហេតុ
 នាំឲ្យកើតទុក្ខ រមែងដឹងច្បាស់តាមពិតថា នេះជាទីរម្ងាត់ទុក្ខ រមែងដឹងច្បាស់
 តាមពិតថា នេះបដិបទជាដំណើរទៅកាន់ទីរម្ងាត់ទុក្ខ នេះធម៌ ៩ ដែលមាន
 ការធ្វើទុកក្នុងចិត្តដោយត្រូវទំនងជាមូល ។

[១៨៤] សេចក្តីផ្សេងៗ មាន ៩ គឺសេចក្តីផ្សេងៗ គឺផស្សៈកើតឡើង

ព្រោះអាស្រ័យសេចក្តីផ្សេងៗ គឺធាតុ សេចក្តីផ្សេងៗ គឺវេទនាកើតឡើង ព្រោះ
អាស្រ័យសេចក្តីផ្សេងៗ គឺផស្សៈ សេចក្តីផ្សេងៗ គឺសញ្ញាកើតឡើង ព្រោះ
អាស្រ័យសេចក្តីផ្សេងៗ គឺវេទនា សេចក្តីផ្សេងៗ គឺសង្គហ្មកើតឡើង ព្រោះ
អាស្រ័យសេចក្តីផ្សេងៗ គឺសញ្ញា សេចក្តីផ្សេងៗ គឺឆន្ទៈកើតឡើង ព្រោះ
អាស្រ័យសេចក្តីផ្សេងៗ គឺសង្គហ្ម សេចក្តីផ្សេងៗ គឺបរិឡាហៈ (ការក្តៅ
ក្រហាយ) កើតឡើង ព្រោះអាស្រ័យសេចក្តីផ្សេងៗ គឺឆន្ទៈ សេចក្តីផ្សេងៗ
គឺបរិយេសនា (ការស្វែងរក) កើតឡើង ព្រោះអាស្រ័យសេចក្តីផ្សេងៗ
គឺបរិឡាហៈ សេចក្តីផ្សេងៗ គឺលាភកើតឡើង ព្រោះអាស្រ័យសេចក្តីផ្សេងៗ
គឺបរិយេសនា នេះសេចក្តីផ្សេងៗ ៩ ដែលឈ្មោះថា ញាណ ដោយអត្ថថា
ដឹងនូវធម៌នោះ ឈ្មោះថា បញ្ញា ដោយអត្ថថា ដឹងច្បាស់នូវធម៌នោះ ហេតុ
នោះ លោកពោលថា បញ្ញា ក្នុងការកំណត់នូវធម៌ ៩ យ៉ាង ឈ្មោះថា
ធម្មនានត្ថញ្ញាណ ។



អដ្ឋកថា

ធម្មនានត្ថញ្ញាណនិទ្ទេស

[១៧៧-១៧៨] គប្បីជ្រាបវិនិច្ឆ័យក្នុងធម្មនានត្ថញ្ញាណនិទ្ទេសដូចតទៅ បទថា កម្មបថេ ឈ្មោះថា កម្មបថ ព្រោះអត្ថថា កម្មទាំងនោះផង ជាផ្លូវ ផង ដើម្បីទៅបែកគ្នា បានដល់នូវកម្មបថទាំងនោះ ។

កុសលកម្មបថ ១០ បានដល់ កាយសុចរិត ៣ គឺវៀរចាកការសម្លាប់សត្វ ១ វៀរចាកការលួចទ្រព្យគេ ១ វៀរចាកការប្រព្រឹត្តខុសក្នុងកាម ១ វចី- សុចរិត ៤ គឺវៀរចាកការនិយាយកុហក ១ វៀរចាកការនិយាយញុះញង់ ១ វៀរចាកការនិយាយគ្រោតគ្រោត ១ វៀរចាកការនិយាយពាក្យឥត ប្រយោជន៍ ១ មនោសុចរិត ៣ គឺមិនសម្លឹងរំពៃចង់បានរបស់គេ ១ មិន ព្យាបាទ ១ យល់ត្រូវ ១ ។

អកុសលកម្មបថ ១០ បានដល់ កាយទុច្ចរិត ៣ គឺសម្លាប់សត្វ ១ លួច ទ្រព្យគេ ១ ប្រព្រឹត្តខុសក្នុងកាម ១ ។ វចីទុច្ចរិត ៤ គឺនិយាយកុហក ១ និយាយញុះញង់ ១ និយាយសម្តីគ្រោតគ្រោត ១ និយាយពាក្យឥតប្រយោជន៍ ១ មនោទុច្ចរិត ៣ គឺសម្លឹងរំពៃចង់បានរបស់គេ ១ ព្យាបាទគេ ១ យល់ ខុស ១ ។

ម្យ៉ាងទៀត សូម្បីកុសល និងអកុសល លោកក៏ពោលថា កម្មបថ ព្រោះ ឲ្យកើតបដិសន្ធិនោះឯង សល់អំពីការដែលពោលហើយ លោកមិនពោលថា កម្មបថ ព្រោះមិនមានចំណែកក្នុងការឲ្យកើតបដិសន្ធិ ។ គប្បីជ្រាបថា សូម្បី

កុសល និងអកុសលដ៏សេស លោកក៏កាន់យកដោយសំដៅដល់កុសល និងអកុសលយ៉ាងគ្រោតគ្រាត ។

បទថា រូបំ បានដល់ រូប ២៨ ដោយប្រភេទជាកូតរូប និងឧបាទាយរូប ។

បទថា វិចារកំ បានដល់ វិបាក ២៣ ដោយអំណាចនៃកាមាវចរកុសល-
វិបាក ១៦ និងអកុសលវិបាក ៧ ។

បទថា កិរិយំ បានដល់ កាមាវចរកិរិយា ១១ ដោយអំណាចនៃបរិត្ត-
កិរិយា ៣ និងមហាកិរិយា ៨ ។ ឈ្មោះថា កិរិយា ព្រោះអត្ថថា ត្រឹមតែការ
ធ្វើ ព្រោះមិនមានវិបាក ។ ដោយហេតុមានប្រមាណប៉ុណ្ណោះ លោកពោល
កាមាវចរនោះឯង ដោយអំណាចនៃរូបជាអព្យាក្រឹត វិបាកជាអព្យាក្រឹត និង
កិរិយាជាអព្យាក្រឹត ។

[១៧៩-១៨០] បទថា សធម្មស្ស បានដល់ របស់បុគ្គលដែលតាំងនៅ
ក្នុងលោកនេះ ។ ដោយច្រើន លោកពោលដោយអំណាចនៃមនុស្សលោក
ព្រោះមានឈានការវិនាសក្នុងមនុស្សលោក ។ ម្យ៉ាងទៀត សូម្បីក្នុងទេវលោក
កន្លែងខ្លះ គ្រាខ្លះ ក៏បានឈាន ។ សូម្បីក្នុងព្រហ្មលោកដែលជារូបព្រហ្មទាំង
ឡាយក៏នៅបានឈានដោយអំណាចអ្នកកើតក្នុងព្រហ្មលោកនោះ ដែលកើត
ក្នុងជាន់ទាបចុះមក និងដែលកើតក្នុងជាន់ខ្ពស់ឡើងទៅ ។ តែក្នុងជាន់សុទ្ធាវាស
និងជាន់អរូបាវចរ មិនមានអ្នកកើតក្នុងជាន់ទាបចុះមក ។ ក្នុងរូបាវចរ និង
អរូបាវចរ អ្នកមិនចម្រើនឈាន កាលកើតក្នុងជាន់ទាបចុះមក រមែងកើតក្នុង
កាមាវចរសុគតិប៉ុណ្ណោះ មិនកើតក្នុងទុគ្គតិ ។

បទថា តត្រូបបន្ទស្ស បានដល់ វិបាកជ្ឈាន ៤ ដែលប្រព្រឹត្តទៅដោយ អំណាចបដិសន្ធិ កវ័ន្ត និងចុតិ របស់បុគ្គលអ្នកកើតក្នុងព្រហ្មលោក ដោយ អំណាចនៃវិបាក ។ លោកមិនបានពោលដល់កិរិយាដែលជាអព្យាក្រឹត ក្នុង ឈានសមាបត្តិដែលជារូបាវចរ និងអរូបាវចរ ។ សូម្បីលោកមិនបានពោល ក៏ពិត តែដោយពិតគប្បីជ្រាបថា កាលលោកពោលដល់កុសល ក៏ឈ្មោះថា ពោលដល់កិរិយាជាអព្យាក្រឹតផង ព្រោះប្រព្រឹត្តទៅស្មើគ្នា ដោយកុសល ដោយពិត ។ គប្បីជ្រាបក្នុងសេចក្តីនេះ ដូចក្នុងគម្ពីរបដ្ឋាន លោកសង្គ្រោះ កិរិយាជវន្តដោយការកាន់យកកុសលជវន្តនោះឯងថា បើកុសល និងអកុសល រលត់ហើយ ទើបវិបាកកើតឡើង ព្រោះអំពើនោះជាអារម្មណ៍ ដូច្នេះ ។

[១៨១] បទថា សាមញ្ញផលានិ បានដល់ សាមញ្ញផល ៤ ។ ដោយ បទនេះ លោកពោលដល់លោកុត្តរវិបាកដែលជាអព្យាក្រឹត ។ បទថា និព្វានំ បានដល់ និព្វានដែលជាអព្យាក្រឹត ។

[១៨២] បទថា ចាមុជ្ឈមូលកា បានដល់ ឈ្មោះថា មានបាមោជ្ជ ជាមូល ព្រោះអត្ថថា មានបាមុជ្ជជាមូលជាខាងដើម អធិប្បាយថា ផ្តើម ដោយបាមុជ្ជ ដ្បិតថា ប្រកបដោយបាមុជ្ជ ។

ក្នុងបទថា អនិច្ចតោ មនសិករោតោ ចាមុជ្ជំ ជាយតិ នេះ មានសេចក្តី ថា កាលធ្វើទុកក្នុងចិត្តដោយឧបាយ រមែងកើតបាមោជ្ជ ។ កាលមិនធ្វើទុកក្នុង ចិត្តដោយឧបាយ រមែងមិនកើតបាមោជ្ជ ។ ពិតហើយ កាលមិនធ្វើទុកក្នុង ចិត្តដោយឧបាយ កុសលក៏មិនកើត ចាំបាច់ពោលទៅថ្វីដល់វិបស្សនា ។

បើស្មារថា ព្រោះហេតុអ្វី ទើបលោកពោលដោយសរុប ឆ្លើយថា ដើម្បីសម្តែង
 ភាពដែលបាមោជ្ជមានកម្លាំងខ្លាំង ។ ព្រោះកាលមិនមានបាមោជ្ជ ការមិន
 ត្រេកអរក្នុងសេនាសនៈដ៏ស្ងាត់ និងក្នុងធម៌ដែលជាអធិកុសល គឺការអង្ស្រក៏
 នឹងកើតឡើង កាលបើយ៉ាងនេះ រមែងចៀសចេញចាកការវិនាសនោះឯង ។ តែ
 បើមានបាមោជ្ជ ការវិនាសរមែងដល់នូវការពេញ ព្រោះមិនមានការមិនត្រេកអរ ។
 ម្យ៉ាងទៀត ដើម្បីសម្តែងដល់ភាពដែលការធ្វើទុកក្នុងចិត្ត ដោយឧបាយប្រាជ្ញា
 មានឧបការៈច្រើនដល់ការវិនាស ដោយភាពជាខាងដើម នឹងពោលដល់ពួក ៩
 តមក ។

បាមុជ្ជ រមែងកើតដល់បុគ្គលចម្រើនវិបស្សនា ព្រោះមានវិបស្សនាជា
 បច្ច័យ ដោយបាលី (ក្នុងធម្មបទ) ថា

ភិក្ខុពិចារណា ការកើតឡើង និងការវិនាសខន្ធទាំងឡាយ ក្នុង
 កាលណា ក្នុងកាលនោះ ភិក្ខុនោះ រមែងបានបីតិ និងបាមោជ្ជ
 បីតិ និងបាមោជ្ជនោះ ឈ្មោះថា ជាអមតធម៌របស់បណ្ឌិតអ្នក
 ដឹងធម៌ទាំងឡាយ ដូច្នេះ ។

តែក្នុងទីនេះ គប្បីកាន់យកបាមោជ្ជ ព្រោះការពិចារណាកលាបៈជាបច្ច័យ ។
 ភាពជាអ្នកដល់នូវបាមោជ្ជ ឈ្មោះថា វាមុជ្ជ គឺបីតិដែលមានកម្លាំងខ្សោយ ។
 គប្បីឃើញថា ប អក្ខរៈ ចុះក្នុងអត្ថនៃកម្មជាខាងដើម ។

បទថា បមុទិតស្ស បានដល់ ដល់នូវបាមោជ្ជ គឺសេចក្តីត្រេកអរដោយ
 បាមោជ្ជនោះ ។ បាវៈថា បមោទិតស្ស ក៏មាន ឯសេចក្តីក៏ដូចគ្នា ។

បទថា បីតិ បានដល់ បីតិមានកម្លាំង ។ បទថា បីតិមនស្ស បានដល់ ចិត្តប្រកបដោយបីតិ ។ គប្បីឃើញការលុប យុត្ត (សព្វ ថាប្រកប) ចេញ ដូចបទថា អស្សរថោ រថសេៈ គឺរថទីមដោយសេៈ ។ បទថា កាយោ បាន ដល់ នាមកាយ ឬរូបកាយ ។ បទថា បស្សម្ពុតិ បានដល់ ជាអ្នកស្ងប់ សេចក្តីក្រវល់ក្រវាយ ។ បទថា បស្សន្ទកាយោ បានដល់ កាយសប្បាយ ព្រោះប្រកបដោយសេចក្តីស្ងប់ទាំងពីរ ។

បទថា សុខំ វេទេតិ បានដល់ រមែងបានសោយចេតសិកសុខ ឬដោយ កាយិកសុខ ។ បទថា សុខិនោ បានដល់ ដល់ព្រមដោយសេចក្តីសុខ ។ បទ ថា ចិត្តំ សមាធិយតិ បានដល់ ចិត្តរមែងតាំងមាំស្មើ គឺចិត្តមានអារម្មណ៍ តែមួយ ។

បទថា សមាហិតេ ចិត្តេ ជាសត្តមវិភត្ត ចុះក្នុងអត្ថនៃការវលក្ខណៈដោយ ជាការៈ ។ ពិតហើយ បុគ្គលរមែងកំណត់ដឹងតាមសេចក្តីពិត ព្រោះការតាំងមាំ នៃចិត្ត ។ បទថា យថាភូតំ បដាធាតិ បានដល់ រមែងដឹងសង្ខារតាមសេចក្តី ពិតដោយអំណាចនៃឧទេយព្វយញ្ញាណជាដើម ។ បទថា បស្សតិ បានដល់ រមែងឃើញដោយបញ្ញាចក្ខុ ធ្វើវត្ថុនោះឲ្យពាល់ត្រូវហើយ ដូចឃើញដោយ ភ្នែក ។ បទថា និព្វិន្ទតិ បានដល់ រមែងនឿយណាយក្នុងសង្ខារទាំងឡាយ ព្រោះប្រកបដោយវិបស្សនាញាណ ៩ ។ បទថា និព្វិន្ទំ វិរដ្ឋតិ បានដល់ កាលញ្ញាំងវិបស្សនាឲ្យដល់ថ្នាក់កំពូល រមែងជាការប្រាសចាកតម្រេក ចាក សង្ខារទាំងឡាយ ដោយប្រកបដោយមគ្គញាណ ។ បទថា វិរាតា វិមុច្ចតិ

បានដល់ ចិត្តរមែងរួចផុតដោយបង្គោនទៅក្នុងនិព្វាន ដោយផលវិមុត្តិ ព្រោះ
 មគ្គ ពោលគឺវិវាគៈជាហេតុ ។ តែក្នុងវារៈនេះ ក្នុងគម្ពីរខ្លះលោកសរសេរន័យ
 ក្នុងសច្ចៈ មានជាដើមថា រមែងដឹងតាមសេចក្តីពិតថា នេះទុក្ខ ដោយចិត្តតាំង
 មាំ ។ ម្យ៉ាងទៀត ក្នុងគម្ពីរខ្លះ លោកសរសេរន័យរបស់សច្ចៈនោះ ដោយន័យ
 មានជាដើមថា រមែងធ្វើទុកក្នុងចិត្តដោយឧបាយប្រាជ្ញាថា នេះទុក្ខ ។ សូម្បី
 ក្នុង ២ វារៈនោះ ក៏ផ្សេងគ្នាដោយព្យញ្ជនៈប៉ុណ្ណោះ ដោយអត្ថមិនផ្សេងគ្នា
 ដ្បិតថា ពោលដល់មគ្គញ្ញាណថា កាលនឿយណាយ រមែងធុញទ្រាន់ និង
 កាលមគ្គញ្ញាណសម្រេចហើយ ជាការសម្រេចកិច្ច គឺការត្រាស់ដឹងអរិយសច្ចៈ
 ៤ ផងដែរ ។ ព្រោះហេតុនោះ សូម្បីវារៈដែលលោកពោលដោយន័យ
 របស់សច្ចៈ ៤ ក៏មិនបានផ្សេងគ្នាដោយអត្ថ ដោយវារៈនេះ ។

ឥឡូវនេះ ព្រះសាវ័បុត្តត្ថេរ កាលនឹងឲ្យអារម្មណ៍ផ្សេងគ្នា ព្រោះពោល
 ដល់អារម្មណ៍មិនផ្សេងគ្នាហើយដោយបទ មានជាដើមថា អនិច្ចតោ ទើប
 ពោលពាក្យដើមថា រូបំ អនិច្ចតោ មនសិករោតិ ។

[១៨៣] បទថា យោនិសោមនសិការមូលកា មានវិគ្គហៈថា
 យោនិសោមនសិការជាខាងដើម ជាមូលនៃធម៌ទាំងនោះ ព្រោះហេតុនោះ
 ទើបឈ្មោះថា យោនិសោមនសិការមូលកា ។ ព្រោះធម៌ ៩ ប្រការ មាន
 បាមោជ្ជជាដើម លះយោនិសោមនសិការចេញហើយ រមែងមានមិនបាន ។

បទថា សមាហិតេន ចិត្តេន បានដល់ ដោយចិត្តជាហេតុ ។ បទថា
 យថាភូតំ បដាធាតិ បានដល់ រមែងដឹងដោយបញ្ញា ។ កាលពោលថា

រមែងមនសិការដោយឧបាយប្រាជ្ញាថា នេះទុក្ខ លោកសង្គ្រោះសូម្បីការត្រាស់
ដឹងសច្ចៈដែលជាចំណែកខាងដើម ដោយអំណាចតាមដែលស្តាប់មក ។ បទ
ថា យោធិសោមនសិការោ បានដល់ មនសិការដោយឧបាយ ។

[១៨៤] បទថា ឆាតុនានត្ថំ បដិច្ច ឧប្បជ្ឈតិ ដស្សនានត្ថំ សេចក្តីថា
ការផ្សេងៗ នៃចក្ខុសម្ពុស្សជាដើមអាស្រ័យការផ្សេងៗ នៃចក្ខុឆាតុជាដើម កើត
ឡើង ។ បទថា ដស្សនានត្ថំ បដិច្ច បានដល់ អាស្រ័យការផ្សេងៗ នៃចក្ខុ-
សម្ពុស្សជាដើម ។ បទថា វេទនានានត្ថំ បានដល់ ការផ្សេងៗ នៃចក្ខុសម្ពុស្ស
ជាវេទនាជាដើម ។ បទថា សញ្ញានានត្ថំ បានដល់ សេចក្តីផ្សេងៗ នៃកាម-
សញ្ញាជាដើម ។ បទថា សង្គប្បនានត្ថំ បានដល់ សេចក្តីផ្សេងៗ នៃការត្រិះរិះ
ដល់កាមជាដើម ។ បទថា ធន្ទនានត្ថំ បានដល់ ការផ្សេងៗ នៃធន្ទរមែងកើត
ឡើងយ៉ាងនេះថា ធន្ទក្នុងរូប ធន្ទក្នុងសំឡេងព្រោះការផ្សេងៗ នៃការត្រិះរិះ ។
បទថា បរិទ្យាហនានត្ថំ បានដល់ ការផ្សេងៗ នៃការក្តៅក្រហាយ រមែងកើត
ឡើងយ៉ាងនេះថា ការក្តៅក្រហាយក្នុងរូប ការក្តៅក្រហាយក្នុងសំឡេង ព្រោះ
ការផ្សេងៗ នៃធន្ទៈ ។ បទថា បរិយេសនានានត្ថំ បានដល់ ការផ្សេងៗ នៃការ
ស្វែងរករូបជាដើម រមែងកើតឡើងព្រោះការផ្សេងៗ នៃការក្តៅក្រហាយ ។ បទ
ថា លាភនានត្ថំ បានដល់ ការផ្សេងៗ នៃការបានរូបជាដើម រមែងកើត
ឡើង ព្រោះការផ្សេងៗ នៃការស្វែងរក ។^{១៨៥}

អង្គកថាធម្មនានត្ថញ្ញាណនិទ្ទេស ចប់



សុត្តន្តបិដក

[១៨៥] បញ្ញាដែលជាគ្រឿងដឹងដ៏ប្រសើរ ឈ្មោះថា ញាតដ្ឋញ្ញាណ បញ្ញាសម្រាប់ដឹងជ្រួតជ្រាប ឈ្មោះថា តីរណដ្ឋញ្ញាណ បញ្ញាសម្រាប់លះ ឈ្មោះថា បរិច្ចាគដ្ឋញ្ញាណ បញ្ញាជាគ្រឿងអប់រំ ឈ្មោះថា ឯករសដ្ឋញ្ញាណ បញ្ញាជាគ្រឿងធ្វើឲ្យជាក់ច្បាស់ ឈ្មោះថា ផស្សនដ្ឋញ្ញាណ តើដូចម្តេច ។ ពួកធម៌ណាៗ ដែលបុគ្គលដឹងច្បាស់ហើយ ពួកធម៌នោះៗ ឈ្មោះថា បុគ្គលដឹងហើយ ពួកធម៌ណាៗ ដែលបុគ្គលកំណត់ដឹងហើយ ពួកធម៌នោះៗ ឈ្មោះថា បុគ្គលពិចារណាហើយ ពួកធម៌ណាៗ ដែលបុគ្គលលះបង់ហើយ ពួកធម៌នោះៗ ឈ្មោះថា បុគ្គលលះស្រឡះហើយ ពួកធម៌ណាៗ ដែលបុគ្គលចម្រើនហើយ ពួកធម៌នោះៗ ឈ្មោះថា មានរសតែមួយ ពួកធម៌ណាៗ ដែលបុគ្គលធ្វើឲ្យជាក់ច្បាស់ហើយ ពួកធម៌នោះៗ ឈ្មោះថា បុគ្គលប៉ះពាល់ហើយ ដែលឈ្មោះថា ញាណ ដោយអត្ថថា ដឹងនូវធម៌នោះ ឈ្មោះថា បញ្ញា ដោយអត្ថថា ដឹងច្បាស់នូវធម៌នោះ ហេតុនោះ លោកពោលថា បញ្ញាជាគ្រឿងដឹងដ៏ប្រសើរ ឈ្មោះថា ញាតដ្ឋញ្ញាណ បញ្ញា សម្រាប់ដឹងជ្រួតជ្រាប ឈ្មោះថា តីរណដ្ឋញ្ញាណ បញ្ញាសម្រាប់លះ ឈ្មោះថា បរិច្ចាគដ្ឋញ្ញាណ បញ្ញាជាគ្រឿងអប់រំ ឈ្មោះថា ឯករសដ្ឋញ្ញាណ បញ្ញាជាគ្រឿង ធ្វើឲ្យជាក់ច្បាស់ ឈ្មោះថា ផស្សនដ្ឋញ្ញាណ ។



អដ្ឋកថា

ព្យាណបញ្ចកនិទ្ទេស

[១៨៥] គប្បីជ្រាបវិនិច្ឆ័យក្នុងព្យាណបញ្ចកនិទ្ទេស ដូចតទៅនេះថា លោកធ្វើបុច្ឆាវិសជ្ជនារមគ្គាតែមួយប៉ុណ្ណោះ ព្រោះព្យាណទាំង ៥ នោះ មានការសម្ពន្ធគ្នាជាលំដាប់ ។ បទថា អភិញ្ញាតា ហោន្តិ បានដល់ ជាអ្នកដឹងដោយល្អដោយអំណាចដឹងលក្ខណៈនៃសភាវធម៌ ។ បទថា ញាតា ហោន្តិ បានដល់ ឈ្មោះថា ជាការដឹងហើយ ព្រោះដឹងតាមសភាវៈ ដោយអំណាចនៃញាតប្បវិញ្ញា ។ គប្បីជ្រាបការភ្ជាប់សេចក្តីថា ធម៌ទាំងនោះ ដឹងហើយដោយព្យាណណា ព្យាណនោះ ឈ្មោះថា ព្យាណ ព្រោះអត្ថថា ដឹង ឈ្មោះថា បញ្ញា ព្រោះអត្ថថា ដឹងច្បាស់ ។ ដោយន័យនេះ គប្បីប្រកបសូម្បីព្យាណដ៏សេស ។ បទថា បរិញ្ញាតា ហោន្តិ បានដល់ ដឹងដោយជុំវិញដោយអំណាចនៃសាមញ្ញលក្ខណៈ ។ បទថា តិរិកា ហោន្តិ បានដល់ ធម៌ដែលចូលទៅពិចារណា ដោយកាតជារបស់មិនទៀងជាដើម ដោយអំណាចតិរណប្បវិញ្ញា ឈ្មោះថា ដល់ទីបំផុតហើយ ។ បទថា បហីនា ហោន្តិ បានដល់ លះនិច្ចសញ្ញាជាដើម ដោយអនិច្ចានុបស្សនាព្យាណជាដើម តាំងពីភក្ត្រានុបស្សនាព្យាណ ។ បទថា បរិច្ចត្តា ហោន្តិ បានដល់ ដកចោលដោយអំណាចនៃការលះនោះឯង ។ បទថា ភាវិតា ហោន្តិ បានដល់ ចម្រើនហើយ និងអប់រំហើយ ។ បទថា ឯកាសា ហោន្តិ បានដល់ មានកិច្ចដូចគ្នាដោយការឲ្យសម្រេចកិច្ចរបស់ខ្លួន និងដោយការលះធម៌ចំណែកផ្ទុយគ្នា ឬ

សុត្តន្តបិដក ខុទ្ទកនិកាយ បដិសម្ពិទ្ធមគ្គ

៩៤

មានរសតែមួយ ដូចគ្នាដោយវិមុត្តិរស ដោយអំណាចផុតចាកធម៌ជាចំណែក
សត្រូវ ។ បទថា សង្ខារា ហោន្តិ បានដល់ ធ្វើឲ្យប្រចក្សហើយ ថាផល
ធម៌ ដោយអំណាចការបាននិព្វានធម៌ ដោយអំណាចការចាក់ធ្លុះ ។ បទថា
ធម៌សង្ខារា ហោន្តិ បានដល់ ពាល់ត្រូវ គឺបានទទួលផលដោយការពាល់ត្រូវ
ដោយការបាន និងដោយការពាល់ត្រូវ ដោយការចាក់ធ្លុះ ។ លោកពោល
ញាណទាំង ៥ នេះ ដោយអំណាចសុតមយញាណហើយក្នុងខាងដើម ក្នុង
ទីនេះ លោកពោលដោយអំណាចការញ៉ាំងកិច្ចរបស់ខ្លួនឲ្យសម្រេច ។ ៖

អដ្ឋកថាញាណបញ្ចកកិទ្ធីស ចប់



សុត្តន្តបិដក

[១៨៦] បញ្ញាក្នុងអត្ថផ្សេងៗ ឈ្មោះថា អត្ថប្បដិសម្មិទាញាណ បញ្ញាក្នុងធម៌ផ្សេងៗ ឈ្មោះថា ធម្មប្បដិសម្មិទាញាណ បញ្ញាក្នុងនិរុត្តិផ្សេងៗ ឈ្មោះថា និរុត្តិបដិសម្មិទាញាណ បញ្ញាក្នុងបដិកាណផ្សេងៗ ឈ្មោះថា បដិកាណប្បដិសម្មិទាញាណ តើដូចម្តេច ។

ធម៌ គឺសទ្ធិន្ទ្រិយ ធម៌ គឺវិរិយន្ទ្រិយ ធម៌ គឺសតិន្ទ្រិយ ធម៌ គឺសមាធិន្ទ្រិយ ធម៌ គឺបញ្ញន្ទ្រិយ ធម៌ គឺសទ្ធិន្ទ្រិយផ្សេង ធម៌ គឺវិរិយន្ទ្រិយផ្សេង ធម៌ គឺសតិន្ទ្រិយផ្សេង ធម៌ គឺសមាធិន្ទ្រិយផ្សេង ធម៌ គឺបញ្ញន្ទ្រិយផ្សេង ពួកធម៌ផ្សេងៗ នេះ បុគ្គលដឹងហើយដោយញាណណា ពួកធម៌ផ្សេងៗ នេះ បុគ្គលដឹងច្បាស់ហើយ ដោយញាណនោះ ហេតុនោះ លោកពោលថា បញ្ញាក្នុងធម៌ផ្សេងៗ ឈ្មោះថា ធម្មប្បដិសម្មិទាញាណ ។

[១៨៧] អត្ថ គឺសេចក្តីនៃការជឿស៊ីប អត្ថ គឺសេចក្តីនៃការផ្តួចផ្តើម អត្ថ គឺសេចក្តីនៃការប្រុងប្រយ័ត្ន អត្ថ គឺសេចក្តីនៃការមិនរាយមាយ អត្ថ គឺសេចក្តីនៃការឃើញ អត្ថ គឺសេចក្តីនៃការជឿស៊ីបផ្សេង អត្ថ គឺសេចក្តីនៃការផ្តួចផ្តើមផ្សេង អត្ថ គឺសេចក្តីនៃការប្រុងប្រយ័ត្នផ្សេង អត្ថ គឺសេចក្តីនៃការមិនរាយមាយផ្សេង អត្ថ គឺសេចក្តីនៃការឃើញផ្សេង អត្ថទាំងឡាយផ្សេងៗ នេះ បុគ្គលដឹងហើយដោយញាណណា អត្ថទាំងឡាយផ្សេងៗ នេះ បុគ្គលដឹងច្បាស់ហើយ ដោយញាណនោះ ហេតុនោះ លោកពោលថា បញ្ញាក្នុងអត្ថផ្សេងៗ ឈ្មោះថា អត្ថប្បដិសម្មិទាញាណ ។

[១៨៨] ការពោលដោយព្យញ្ជនៈ និងនិរុត្តិដើម្បីពន្យល់នូវធម៌ទាំង ៥
 ការពោលដោយព្យញ្ជនៈ និងនិរុត្តិ ដើម្បីពន្យល់នូវអត្ថទាំង ៥ ធម្មនិរុត្តិផ្សេង
 អត្ថនិរុត្តិផ្សេង និរុត្តិទាំងឡាយផ្សេងៗ នេះ បុគ្គលដឹងហើយដោយញ្ញាណណា
 និរុត្តិទាំងឡាយផ្សេងៗ នេះ បុគ្គលដឹងច្បាស់ហើយដោយញ្ញាណនោះ ហេតុ
 នោះ លោកពោលថា បញ្ញាក្នុងនិរុត្តិផ្សេងៗ ឈ្មោះថា និរុត្តិប្បដិសម្ពិទ្ធភិក្ខុ ។

[១៨៩] ពួកញ្ញាណក្នុងធម៌ទាំង ៥ ពួកញ្ញាណក្នុងអត្ថទាំង ៥ ពួក
 ញ្ញាណក្នុងនិរុត្តិទាំង ១០ ពួកញ្ញាណក្នុងធម៌ទាំងឡាយផ្សេង ពួកញ្ញាណក្នុង
 អត្ថទាំងឡាយផ្សេង ពួកញ្ញាណក្នុងនិរុត្តិទាំងឡាយផ្សេង ពួកញ្ញាណផ្សេងៗ
 នេះ បុគ្គលដឹងហើយដោយញ្ញាណណា ពួកញ្ញាណផ្សេងៗ នេះ បុគ្គលដឹង
 ច្បាស់ហើយដោយញ្ញាណនោះ ហេតុនោះ លោកពោលថា បញ្ញាក្នុង
 បដិកាណផ្សេងៗ ឈ្មោះថា បដិកាណប្បដិសម្ពិទ្ធភិក្ខុ ។

[១៩០] ធម៌ គឺសទ្ធាពល ធម៌ គឺវិរិយពល ធម៌ គឺសតិពល ធម៌ គឺ
 សមាធិពល ធម៌ គឺបញ្ញាពល ធម៌ គឺសទ្ធាពលផ្សេង ធម៌ គឺវិរិយពលផ្សេង
 ធម៌ គឺសតិពលផ្សេង ធម៌ គឺសមាធិពលផ្សេង ធម៌ គឺបញ្ញាពលផ្សេង ពួក
 ធម៌ផ្សេងៗ នេះ បុគ្គលដឹងហើយដោយញ្ញាណណា ពួកធម៌ផ្សេងៗ នេះ បុគ្គល
 ដឹងច្បាស់ហើយ ដោយញ្ញាណនោះ ហេតុនោះ លោកពោលថា បញ្ញាក្នុង
 ធម៌ផ្សេងៗ ឈ្មោះថា ធម្មប្បដិសម្ពិទ្ធភិក្ខុ ។

[១៩១] អត្ថ គឺសេចក្តីនៃការមិនញាប់ញ័រ ក្នុងអស្សន្ធិយៈ (ការមិន
 ជឿ) អត្ថ គឺសេចក្តីនៃការមិនញាប់ញ័រក្នុងកោសជ្ជៈ អត្ថ គឺសេចក្តីនៃការមិន

ញាប់ញ័រក្នុងបមាទៈ អត្ថ គឺសេចក្តីនៃការមិនញាប់ញ័រក្នុងឧទ្ធច្ចៈ អត្ថ គឺសេចក្តី
 នៃការមិនញាប់ញ័រក្នុងអវិជ្ជា អត្ថ គឺសេចក្តីនៃការមិនញាប់ញ័រក្នុងអស្សន្ធិយៈ
 ផ្សេង អត្ថ គឺសេចក្តីនៃការមិនញាប់ញ័រក្នុងកោសជ្ជៈផ្សេង អត្ថ គឺសេចក្តីនៃ
 ការមិនញាប់ញ័រក្នុងបមាទៈផ្សេង អត្ថ គឺសេចក្តីនៃការមិនញាប់ញ័រក្នុងឧទ្ធច្ចៈ
 ផ្សេង អត្ថ គឺសេចក្តីនៃការមិនញាប់ញ័រក្នុងអវិជ្ជាផ្សេង អត្ថទាំងឡាយផ្សេងៗ
 នេះ បុគ្គលដឹងហើយដោយញ្ញាណណា អត្ថទាំងឡាយផ្សេងៗ នេះ បុគ្គល
 ដឹងច្បាស់ហើយ ដោយញ្ញាណនោះ ហេតុនោះ លោកពោលថា បញ្ញាក្នុង
 អត្ថផ្សេងៗ ឈ្មោះថា អត្ថប្បដិសម្ពិទ្ធាញ្ញាណ ។

[១៩២] ការពោលដោយព្យញ្ជនៈ និងនិរុត្តិដើម្បីពន្យល់នូវធម៌ទាំង ៥
 ការពោលដោយព្យញ្ជនៈ និងនិរុត្តិដើម្បីពន្យល់នូវអត្ថទាំង ៥ ធម្មនិរុត្តិផ្សេង
 អត្ថនិរុត្តិផ្សេង និរុត្តិទាំងឡាយផ្សេងៗ នេះ បុគ្គលដឹងហើយដោយញ្ញាណណា
 និរុត្តិទាំងឡាយផ្សេងៗ នេះ បុគ្គលដឹងច្បាស់ហើយដោយញ្ញាណនោះ ហេតុ
 នោះ លោកពោលថា បញ្ញាក្នុងនិរុត្តិផ្សេងៗ ឈ្មោះថា និរុត្តិប្បដិសម្ពិទ្ធាញ្ញាណ ។

[១៩៣] ពួកញ្ញាណក្នុងធម៌ទាំង ៥ ពួកញ្ញាណក្នុងអត្ថទាំង ៥ ពួក
 ញ្ញាណក្នុងនិរុត្តិទាំង ១០ ពួកញ្ញាណក្នុងធម៌ទាំងឡាយផ្សេង ពួកញ្ញាណក្នុង
 អត្ថទាំងឡាយផ្សេង ពួកញ្ញាណក្នុងនិរុត្តិទាំងឡាយផ្សេង ញ្ញាណទាំងឡាយ
 ផ្សេងៗ នេះ បុគ្គលដឹងហើយដោយញ្ញាណណា ញ្ញាណទាំងឡាយផ្សេងៗ នេះ
 បុគ្គលដឹងច្បាស់ហើយដោយញ្ញាណនោះ ហេតុនោះ លោកពោលថា បញ្ញា
 ក្នុងបដិកាណាផ្សេងៗ ឈ្មោះថា បដិកាណប្បដិសម្ពិទ្ធាញ្ញាណ ។

[១៩៤] ធម៌ គឺសតិសម្មាជ្ឈង្គ ធម៌ គឺធម្មវិចយសម្មាជ្ឈង្គ ធម៌ គឺវិរិយ-
 សម្មាជ្ឈង្គ ធម៌ គឺបីតិសម្មាជ្ឈង្គ ធម៌ គឺបស្សន្ធិសម្មាជ្ឈង្គ ធម៌ គឺសមាធិ-
 សម្មាជ្ឈង្គ ធម៌ គឺឧបេក្ខាសម្មាជ្ឈង្គ ធម៌ គឺសតិសម្មាជ្ឈង្គផ្សេង ធម៌ គឺ
 ធម្មវិចយសម្មាជ្ឈង្គផ្សេង ធម៌ គឺវិរិយសម្មាជ្ឈង្គផ្សេង ធម៌ គឺបីតិសម្មាជ្ឈង្គ
 ផ្សេង ធម៌ គឺបស្សន្ធិសម្មាជ្ឈង្គផ្សេង ធម៌ គឺសមាធិសម្មាជ្ឈង្គផ្សេង ធម៌ គឺ
 ឧបេក្ខាសម្មាជ្ឈង្គផ្សេង ពួកធម៌ផ្សេងៗ នេះ បុគ្គលដឹងហើយដោយញាណ
 ណា ពួកធម៌ផ្សេងៗ នេះ បុគ្គលដឹងច្បាស់ហើយដោយញាណនោះ ហេតុនោះ
 លោកពោ ថា បញ្ញាក្នុងធម៌ផ្សេងៗ ឈ្មោះថា ធម្មប្បដិសម្ពិទ្ធាញាណ ។

[១៩៥] អត្ត គឺសេចក្តីនៃការប្រុងប្រយ័ត្ន អត្ត គឺសេចក្តីនៃការជ្រើសរើស
 អត្ត គឺសេចក្តីនៃការផ្គងឡើង អត្ត គឺសេចក្តីនៃការផ្សាយ អត្ត គឺសេចក្តីនៃការ
 ស្ងប់ អត្ត គឺសេចក្តីនៃការមិនរាយមាយ អត្ត គឺសេចក្តីនៃការពិចារណា អត្ត
 គឺសេចក្តីនៃការប្រុងប្រយ័ត្នផ្សេង អត្ត គឺសេចក្តីនៃការជ្រើសរើសផ្សេង អត្ត
 គឺសេចក្តីនៃការផ្គងឡើងផ្សេង អត្ត គឺសេចក្តីនៃការផ្សាយផ្សេង អត្ត គឺសេចក្តី
 នៃការស្ងប់ផ្សេង អត្ត គឺសេចក្តីនៃការមិនរាយមាយផ្សេង អត្ត គឺសេចក្តី
 នៃការពិចារណាផ្សេង អត្តទាំងឡាយផ្សេងៗ នេះ បុគ្គលដឹងហើយដោយ
 ញាណណា អត្តទាំងឡាយផ្សេងៗ នេះ បុគ្គលដឹងច្បាស់ហើយដោយញាណ
 នោះ ហេតុនោះ លោកពោលថា បញ្ញាក្នុងអត្តផ្សេងៗ ឈ្មោះថា អត្តប្បដិ-
 សម្ពិទ្ធាញាណ ។

[១៩៦] ការពោលដោយព្យញ្ជនៈ និងនិរុត្តិដើម្បីពន្យល់នូវធម៌ទាំង ៧

ការពោលដោយព្យញ្ជនៈ និងនិរុត្តិ ដើម្បីពន្យល់នូវអត្ថទាំង ៧ ធម្មនិរុត្តិផ្សេង
អត្ថនិរុត្តិផ្សេង និរុត្តិទាំងឡាយផ្សេងៗ នេះ បុគ្គលដឹងហើយដោយញាណណា
និរុត្តិទាំងឡាយផ្សេងៗ នេះ បុគ្គលដឹងច្បាស់ហើយដោយញាណនោះ ហេតុ
នោះ លោកពោលថា បញ្ញាក្នុងនិរុត្តិផ្សេងៗ ឈ្មោះថា និរុត្តិប្បដិសម្មិទាញាណ ។

[១៩៧] ពួកញាណក្នុងធម៌ទាំង ៧ ពួកញាណក្នុងអត្ថទាំង ៧ ពួក
ញាណក្នុងនិរុត្តិទាំង ១៤ ពួកញាណក្នុងធម៌ទាំងឡាយផ្សេង ពួកញាណក្នុង
អត្ថទាំងឡាយផ្សេង ពួកញាណក្នុងនិរុត្តិទាំងឡាយផ្សេង ញាណទាំងឡាយ
ផ្សេងៗ នេះ បុគ្គលដឹងហើយដោយញាណណា ញាណទាំងឡាយផ្សេងៗ
នេះ បុគ្គលដឹងច្បាស់ហើយ ដោយញាណនោះ ហេតុនោះ លោកពោលថា
បញ្ញាក្នុងបដិកាណផ្សេងៗ ឈ្មោះថា បដិកាណប្បដិសម្មិទាញាណ ។

[១៩៨] ធម៌ គីសម្មាទិដ្ឋិ ធម៌ គីសម្មាសង្កប្ប ធម៌ គីសម្មាវាចា ធម៌ គី
សម្មាកម្មន្តៈ ធម៌ គីសម្មាអាជីវៈ ធម៌ គីសម្មាវាយាមៈ ធម៌ គីសម្មាសតិ ធម៌
គីសម្មាសមាធិ ធម៌ គីសម្មាទិដ្ឋិផ្សេង ធម៌ គីសម្មាសង្កប្បផ្សេង ធម៌ គីសម្មា-
វាចាផ្សេង ធម៌ គីសម្មាកម្មន្តៈផ្សេង ធម៌ គីសម្មាអាជីវៈផ្សេង ធម៌ គីសម្មាវាយាមៈ
ផ្សេង ធម៌ គីសម្មាសតិផ្សេង ធម៌ គីសម្មាសមាធិផ្សេង ធម៌ទាំងឡាយផ្សេងៗ
នេះ បុគ្គលដឹងហើយដោយញាណណា ធម៌ទាំងឡាយផ្សេងៗ នេះ បុគ្គលដឹង
ច្បាស់ហើយដោយញាណនោះ ហេតុនោះ លោកពោលថា បញ្ញាក្នុងធម៌
ផ្សេងៗ ឈ្មោះថា ធម្មប្បដិសម្មិទាញាណ ។

[១៩៩] អត្ថ គីសេចក្តីនៃការឃើញ អត្ថ គីសេចក្តីនៃការលើកចិត្តឡើង

(កាន់អារម្មណ៍) អត្ថ គឺសេចក្តីនៃការរក្សាទុក អត្ថ គឺសេចក្តីនៃការតាំងឡើង
 ព្រម អត្ថ គឺសេចក្តីនៃការផ្ទុកផង អត្ថ គឺសេចក្តីនៃការផ្តល់ឡើង អត្ថ គឺសេចក្តី
 នៃការប្រុងប្រយ័ត្ន អត្ថ គឺសេចក្តីនៃការមិនរាយមាយ អត្ថ គឺសេចក្តីនៃការ
 ឃើញដទៃ អត្ថ គឺសេចក្តីនៃការលើកចិត្តឡើង (កាន់អារម្មណ៍) ផ្សេង អត្ថ
 គឺសេចក្តីនៃការរក្សាទុកផ្សេង អត្ថ គឺសេចក្តីនៃការតាំងឡើងព្រមផ្សេង អត្ថ
 គឺសេចក្តីនៃការផ្ទុកផងផ្សេង អត្ថ គឺសេចក្តីនៃការផ្តល់ឡើងផ្សេង អត្ថ គឺសេចក្តី
 នៃការប្រុងប្រយ័ត្នផ្សេង អត្ថ គឺសេចក្តីនៃការមិនរាយមាយផ្សេង អត្ថទាំង
 ឡាយផ្សេងៗ នេះ បុគ្គលដឹងហើយដោយញ្ញាណណា អត្ថទាំងឡាយផ្សេងៗ
 នេះ បុគ្គលដឹងច្បាស់ហើយដោយញ្ញាណនោះ ហេតុនោះ លោកពោលថា
 បញ្ញាក្នុងអត្ថផ្សេងៗ ឈ្មោះថា អត្ថប្បដិសម្ពិទ្ធាញ្ញាណ ។

[២០០] ការពោលដោយព្យញ្ជនៈ និងនិរុត្តិដើម្បីពន្យល់នូវធម៌ទាំង ៨
 ការពោលដោយព្យញ្ជនៈ និងនិរុត្តិដើម្បីពន្យល់នូវអត្ថទាំង ៨ ធម្មនិរុត្តិផ្សេង
 អត្ថនិរុត្តិផ្សេង និរុត្តិទាំងឡាយផ្សេងៗ នេះ បុគ្គលដឹងហើយដោយញ្ញាណណា
 និរុត្តិទាំងឡាយផ្សេងៗ នេះ បុគ្គលដឹងច្បាស់ហើយដោយញ្ញាណនោះ ហេតុនោះ
 លោកពោលថា បញ្ញាក្នុងនិរុត្តិផ្សេងៗ ឈ្មោះថា និរុត្តិប្បដិសម្ពិទ្ធាញ្ញាណ ។

[២០១] ពួកញ្ញាណក្នុងធម៌ទាំង ៨ ពួកញ្ញាណក្នុងអត្ថទាំង ៨ ពួក
 ញ្ញាណក្នុងនិរុត្តិទាំង ១៦ ពួកញ្ញាណក្នុងធម៌ទាំងឡាយផ្សេង ពួកញ្ញាណក្នុង
 អត្ថទាំងឡាយផ្សេង ពួកញ្ញាណក្នុងនិរុត្តិទាំងឡាយផ្សេង ញ្ញាណទាំងឡាយ
 ផ្សេងៗ នេះ បុគ្គលដឹងហើយដោយញ្ញាណណា ញ្ញាណទាំងឡាយផ្សេងៗ

នេះ បុគ្គលដឹងច្បាស់ហើយដោយញ្ញាណនោះ ហេតុនោះ លោកពោលថា បញ្ញាក្នុងបដិកាណផ្សេងៗ ឈ្មោះថា បដិកាណប្បដិសម្ពិទ្ធាញ្ញាណ ដែល ឈ្មោះថា ញ្ញាណ ដោយអត្ថថា ដឹងនូវធម៌នោះ ឈ្មោះថា បញ្ញា ដោយអត្ថ ថា ដឹងច្បាស់នូវធម៌នោះ ព្រោះហេតុនោះ លោកពោលថា បញ្ញាក្នុងអត្ថផ្សេងៗ ឈ្មោះថា អត្ថប្បដិសម្ពិទ្ធាញ្ញាណ បញ្ញាក្នុងធម៌ផ្សេងៗ ឈ្មោះថា ធម្មប្បដិ- សម្ពិទ្ធាញ្ញាណ បញ្ញា ក្នុងនិរុត្តិផ្សេងៗ ឈ្មោះថា និរុត្តិប្បដិសម្ពិទ្ធាញ្ញាណ បញ្ញាក្នុងបដិកាណ ផ្សេងៗ ឈ្មោះថាបដិកាណប្បដិសម្ពិទ្ធាញ្ញាណ ។



អដ្ឋកថា

បដិសម្ពិទ្ធាព្យាណនិទ្ទេស

[១៨៦-២០១] គប្បីជ្រាបវិនិច្ឆ័យក្នុងបដិសម្ពិទ្ធាព្យាណនិទ្ទេសដូចតទៅ ព្រោះកាលមិនពោលធម៌ ក៏មិនអាចពោលដល់កិច្ចរបស់ធម៌នោះបាន ហេតុនោះ ទើបខ្ញុំមិនដាក់ចិត្តដល់លំដាប់នៃធម៌ ដែលលោកសម្តែងហើយ តែនឹងសម្តែងធម៌ទាំងឡាយមុន ។ អត្ថនៃធម៌ជាដើម ខ្ញុំបានពោលហើយ ។

ព្រះសារីបុត្តត្ថេរ កាលពោលធម៌ដែលទាក់ទងក្នុង ធម្ម សព្វ ដោយបទថា សទ្ធិន្ទ្រិយំ ធម្មោ ជាដើម កាលនឹងសម្តែងអត្ថនៃ ធានត្ថ សព្វ ទើបពោលពាក្យថា អញ្ញោ សទ្ធិន្ទ្រិយំ ធម្មោ ជាដើម ។ ពិតហើយ កាលលោកពោលថា អញ្ញោ ធម្មោ ឈ្មោះថា លោកសម្តែងដល់ការផ្សេងគ្នានៃធម៌ទាំងឡាយ ។ បទថា បដិវិទិតា បានដល់ ឈ្មោះថា ដឹងច្បាស់ គឺប្រាកដដោយភាពជាធម៌ចំពោះមុខ ។ ដោយបទនោះ លោកពោលដល់អត្ថនៃបទថា បដិសម្ពិទ្ធ ។

ព្រះសារីបុត្តត្ថេរសម្តែងថា កិច្ច មានការបង្កើនចិត្តជឿជាដើម ជាអត្ថនៃសទ្ធាជាដើមទាំងនោះ ដោយបទថា អធិមោក្ខដ្ឋោ អត្ថោ ជាដើម ។ បទថា សន្តស្សេតុំ បានដល់ ដើម្បីសម្តែងដល់បុគ្គលដទៃ របស់បុគ្គលដែលប្រាថ្នានឹងឲ្យបុគ្គលដទៃកំណត់បាន កាលអ្នកដទៃស្តាប់វាថា ក៏រមែងបានដូចគ្នា ។ បទថា ព្យញ្ជននិរុត្តាភិលាទា បានដល់ ព្យញ្ជនៈ គឺនាម និរុត្តិ គឺនាម ការពោល គឺនាម ។ នាម ហៅថា ព្យញ្ជនៈ ព្រោះអត្ថថា ធ្វើអត្ថឲ្យប្រាកដ

ហៅថា និរុត្តិ ព្រោះផ្ដោតចំពោះយ៉ាងនេះ (ក្នុងសំយុត្តនិកាយ ខន្ធវគ្គ) ថា ម្ចាស់ភិក្ខុទាំងឡាយ សភាវៈទាំងឡាយណា តាក់តែងនូវសង្ខតធម៌ សភាវៈ ទាំងឡាយនោះ ហៅថា សង្ខារ ដូច្នេះហើយ ពោលធ្វើឲ្យមានហេតុ ហៅថា ការពោល ព្រោះជាហេតុប្រារព្ធដល់អត្ថ ។ ម្យ៉ាងទៀត ឈ្មោះថា នាម នេះ មាន ៤ យ៉ាង គឺសាមញ្ញនាម ១ គុណនាម ១ កិត្តិមនាម ១ ឱបបាតិកនាម ១ ។ ក្នុងនាម ៤ យ៉ាងនោះ ក្នុងបឋមកប្ប ព្រះនាមរបស់ព្រះរាជាថា មហា-សម្មតិរាជ ព្រោះមហាជនសម្មតិតាំងឡើង ឈ្មោះថា សាមញ្ញនាម ។

លោកពោលសំដៅដល់ពាក្យ (ក្នុងទីយនិកាយ បាជិកវគ្គ) ថា ម្ចាស់ វាសេដ្ឋៈ និងការទ្វាជៈ សត្វនោះ មហាជនសន្មតហើយ ព្រោះហេតុនោះឯង ទើបអក្ខរៈជាដំបូងក៏កើតឡើងថា មហាសន្មត ដូច្នេះ ។

ឈ្មោះដែលបានមក ដោយគុណយ៉ាងនេះថា ធម្មកថិកា ព្រះធម្មកថិក បង្កក្ខលិកា អ្នកទ្រទ្រង់សំពត់បង្កក្ខុល វិនយធរា អ្នកទ្រទ្រង់វិន័យ តិបិដកធរា អ្នកទ្រទ្រង់បិដក ៣ សន្តោ អ្នកមានសទ្ធា សតោ អ្នកមានសតិ ដូច្នេះ ឈ្មោះថា គុណនាម ។ ឈ្មោះដោយគុណរបស់ព្រះតថាគតច្រើនរយ ឈ្មោះមានឈ្មោះថា ភគវា អរហំ សម្មាសម្ពុទ្ធាជាដើម ដូចលោកពោលថា

ព្រះនាមរបស់ព្រះតថាគត អ្នកស្វែងរកគុណដ៏ធំក្រៃលែង ព្រម ដោយគុណមានប្រមាណមិនបាន ។ បណ្ឌិតគួរលើកព្រះនាម ដោយព្រះគុណឡើងសម្តែង សូម្បីទាំងពាន់ព្រះនាម ។

ក្នុងថ្ងៃដាក់ឈ្មោះក្មេងដែលទើបនឹងកើត ពួកញាតិនាំគ្នាធ្វើសក្ការៈ ដល់
 ទុក្ខណេយ្យបុគ្គលហើយ នៅក្នុងទីជិតៗ កំណត់ដាក់ឈ្មោះថា ទារកនេះ
 ឈ្មោះនោះ ដូច្នេះ នេះឈ្មោះថា កិត្តិមនាម ។

ម្យ៉ាងទៀត ការបញ្ញត្តិអំពីមុន ក៏ធ្លាក់ដល់ការបញ្ញត្តិបន្តមក វាហារអំពី
 មុន ក៏ធ្លាក់ដល់វាហារខាងក្រោយ ។ ដូចក្នុងបុរិមកប្ប ព្រះចន្ទ ក៏ឈ្មោះថា
 ចន្ទ សូម្បីមកដល់ពេលនេះ ក៏នៅឈ្មោះថា ចន្ទនោះឯង ។ ក្នុងអតីត
 សូរិយោ ព្រះអាទិត្យ សមុទ្រោ សមុទ្ធ បឋវី ដី បព្វតោ ភ្នំ ក៏ឈ្មោះថា ភ្នំ
 សូម្បីឥឡូវនេះ ក៏នៅឈ្មោះថាភ្នំនោះឯង នេះឈ្មោះថា ឱបបាតិកនាម ។
 ឈ្មោះសូម្បី ៤ យ៉ាងនេះ ក៏ជាឈ្មោះតែមួយនោះឯង ។ ឈ្មោះនោះ ប្រើ
 ត្រឹមតែជាការសង្កេតរបស់មនុស្សលោក ពោលដោយបរមត្ថ មិនមាន ។
 ឯអាចារ្យពួកដទៃ ពោលថា ឈ្មោះថា នាម ជាសំឡេងបញ្ជាក់ដល់អត្ថ ។

គប្បីជ្រាបអត្ថនៃពល ពោជ្ឈង្គ នឹងអង្គមគ្គដោយទំនងដូចគ្នានឹងន័យដូច
 ពោលហើយនោះឯង ។ ៖

អដ្ឋកថាបដិសម្ពិទ្ធាញ្ញាណនិទ្ទេស ចប់



សុត្តន្តបិដក

[២០២] បញ្ញាក្នុងវិបស្សនាវិហារផ្សេងៗ ឈ្មោះថា វិហារដ្ឋព្វាណ បញ្ញាក្នុងផលសមាបត្តិផ្សេងៗ ឈ្មោះថា សមាបត្តដ្ឋព្វាណ បញ្ញាក្នុងវិហារសមាបត្តិផ្សេងៗ ឈ្មោះថា វិហារសមាបត្តដ្ឋព្វាណ តើដូចម្តេច ។

បុគ្គលកាលពិចារណា ឃើញនូវនិមិត្តថាគួរខ្លាច រមែងពាល់ត្រូវរឿយៗ ហើយឃើញនូវកិរិយាសូន្យទៅ ព្រោះចុះចិត្តស៊ីបក្នុងព្រះនិព្វានដែលមិនមាននិមិត្ត ឈ្មោះថា អនិមិត្តវិហារធម៌ (សភាវៈជាទីសម្រាកមិនមានកិលេសជានិមិត្ត) បុគ្គលកាលពិចារណាឃើញនូវបណ៌ធិ (ធម្មជាតិមានកិលេសជាទីតាំង) ថាគួរខ្លាច រមែងពាល់ត្រូវរឿយៗ ហើយឃើញនូវកិរិយាសូន្យទៅ ព្រោះចុះចិត្តស៊ីបក្នុងព្រះនិព្វានដែលមិនមានកិលេសជាទីតាំង ឈ្មោះថា អប្បណិហិតវិហារធម៌ (សភាវៈជាទីសម្រាកមិនមានកិលេសជាទីតាំង) បុគ្គលកាលពិចារណាឃើញនូវអភិនិរវេសៈ (ការប្រកាន់មាំ) ថាគួរខ្លាច រមែងពាល់ត្រូវរឿយៗ ហើយឃើញនូវកិរិយាសូន្យទៅ ព្រោះចុះចិត្តស៊ីបក្នុងព្រះនិព្វានដែលសូន្យចាកកិលេស ឈ្មោះថា សុញ្ញតវិហារធម៌ (សភាវៈជាទីសម្រាកសូន្យចាកអត្តា) ។

[២០៣] បុគ្គលកាលពិចារណាឃើញនូវនិមិត្តថាគួរខ្លាច រមែងត្រឡើងកន្តើយក្នុងការប្រព្រឹត្តទៅ ព្រោះចុះចិត្តស៊ីបក្នុងព្រះនិព្វាន ដែលមិនមាននិមិត្ត ហើយពិចារណានូវធម៌មិនមាននិមិត្ត គឺនិព្វានដែលជាទីរលត់ទុក្ខ ហើយចូល (កាន់ផលសមាបត្តិ) ឈ្មោះថា អនិមិត្តសមាបត្តិ (សមាបត្តិមិនមានកិលេសជានិមិត្ត) បុគ្គលកាលពិចារណាឃើញនូវបណ៌ធិ ថាគួរខ្លាច រមែងត្រឡើង

កន្លើយក្នុងការប្រព្រឹត្តទៅ ព្រោះចុះចិត្តស៊ីបក្នុងព្រះនិព្វានដែលមិនមានបណ្ឌិតិ
ហើយពិចារណានូវធម៌ដែលមិនមានបណ្ឌិតិ គឺនិព្វានជាទីរលត់ទុក្ខ ហើយចូល
(កាន់ផលសមាបត្តិ) ឈ្មោះថា អប្បណិហិតសមាបត្តិ (សមាបត្តិមិនមាន
កិលេសជាទីតាំង) បុគ្គលកាលពិចារណាឃើញនូវអភិនិរវេសៈថាគួរខ្ជាប់ រមែង
ព្រងើយកន្លើយក្នុងការប្រព្រឹត្តទៅ ព្រោះចុះចិត្តស៊ីបក្នុងព្រះនិព្វានដែលសូន្យ
ចាកអត្តា ហើយពិចារណានូវធម៌ដែលសូន្យចាកអត្តា គឺនិព្វានជាទីរលត់ទុក្ខ
ហើយចូល (កាន់ផលសមាបត្តិ) ឈ្មោះថា សុញ្ញតសមាបត្តិ (សមាបត្តិ
សូន្យចាកអត្តា) ។

[២០៤] បុគ្គលកាលពិចារណាឃើញនូវនិមិត្ត ថាគួរខ្ជាប់ រមែងពាល់
ត្រូវរឿយៗ ហើយឃើញនូវកិរិយាសូន្យទៅ ព្រោះចុះចិត្តស៊ីបក្នុងព្រះនិព្វាន
ដែលមិនមាននិមិត្ត រមែងព្រងើយកន្លើយក្នុងការប្រព្រឹត្តទៅ ហើយពិចារណា
នូវធម៌ដែលមិនមាននិមិត្ត គឺនិព្វានជាទីរលត់ទុក្ខ ហើយចូល (កាន់ផល-
សមាបត្តិ) ឈ្មោះថា អនិមិត្តវិហារសមាបត្តិ (វិហារសមាបត្តិមិនមាននិមិត្ត)
បុគ្គលកាលពិចារណាឃើញនូវបណ្ឌិតិថាគួរខ្ជាប់ រមែងពាល់ត្រូវរឿយៗ ហើយ
ឃើញនូវកិរិយាសូន្យទៅ ព្រោះចុះចិត្តស៊ីបក្នុងព្រះនិព្វានមិនមានបណ្ឌិតិ រមែង
ព្រងើយកន្លើយក្នុងការប្រព្រឹត្តទៅ ហើយពិចារណានូវធម៌មិនមានបណ្ឌិតិ គឺ
និព្វានជាទីរលត់ទុក្ខ ហើយចូល (កាន់ផលសមាបត្តិ) ឈ្មោះថា អប្បណិ-
ហិតវិហារសមាបត្តិ (វិហារសមាបត្តិមិនមានបណ្ឌិតិ) បុគ្គលកាលពិចា-
រណាឃើញនូវអភិនិរវេសៈ ថាគួរខ្ជាប់ រមែងពាល់ត្រូវរឿយៗ ហើយឃើញនូវ

កិរិយាសូន្យទៅ ព្រោះចុះចិត្តស៊ីបក្នុងព្រះនិព្វាន ដែលសូន្យចាកអត្តា រមែង
 ព្រងើយកន្តើយ ក្នុងការប្រព្រឹត្តទៅ ហើយពិចារណានូវធម៌ដែលសូន្យចាកអត្តា
 គឺនិព្វាន ជាទីរលត់ទុក្ខ ហើយចូល (កាន់ផលសមាបត្តិ) ឈ្មោះថា
 សុញ្ញតវិហារសមាបត្តិ (វិហារសមាបត្តិសូន្យចាកអត្តា) ។

[២០៥] បុគ្គលកាលពិចារណាលើញនូវរូបនិមិត្ត ថាគួរខ្លាច រមែងពាល់
 ត្រូវរឿយៗ ហើយឃើញនូវកិរិយាសូន្យទៅ ព្រោះចុះចិត្តស៊ីបក្នុងព្រះនិព្វានមិន
 មាននិមិត្ត ឈ្មោះថា អនិមិត្តវិហារធម៌ (សភាវៈជាទីសម្រាកមិនមានកិលេស
 ជានិមិត្ត) បុគ្គលកាលពិចារណាលើញនូវរូបបណ្ឌិត ថាគួរខ្លាច រមែងពាល់
 ត្រូវរឿយៗ ហើយឃើញនូវកិរិយាសូន្យទៅ ព្រោះចុះចិត្តស៊ីបក្នុងព្រះនិព្វាន
 មិនមានបណ្ឌិត ឈ្មោះថា អប្បណ្ឌិតវិហារធម៌ (សភាវៈជាទីសម្រាកមិន
 មានបណ្ឌិត) បុគ្គលកាលពិចារណាលើញនូវរូបុភិនិវេសៈ (ការប្រកាន់មាំ
 នូវរូប) ថាគួរខ្លាច រមែងពាល់ត្រូវរឿយៗ ហើយឃើញនូវកិរិយាសូន្យទៅ
 ព្រោះចុះចិត្តស៊ីបក្នុងព្រះនិព្វានដែលសូន្យចាកអត្តា ឈ្មោះថា សុញ្ញតវិហារធម៌
 (សភាវៈជាទីសម្រាកសូន្យចាកអត្តា) ។

[២០៦] បុគ្គលកាលពិចារណាលើញនូវរូបនិមិត្ត ថាគួរខ្លាច រមែង
 ព្រងើយកន្តើយ ក្នុងការប្រព្រឹត្តទៅ ហើយពិចារណានូវធម៌មិនមាននិមិត្ត គឺ
 ព្រះនិព្វានជាទីរលត់ទុក្ខ ហើយចូល (កាន់ផលសមាបត្តិ) ព្រោះចុះចិត្តស៊ីប
 ក្នុងព្រះនិព្វានមិនមាននិមិត្ត ឈ្មោះថា អនិមិត្តសមាបត្តិ បុគ្គលកាលពិចារណា
 ឃើញនូវរូបបណ្ឌិត ថាគួរខ្លាច រមែងព្រងើយកន្តើយក្នុងការប្រព្រឹត្តទៅ ហើយ

ពិចារណានូវធម៌មិនមានបណ្ឌិតិ គឺព្រះនិព្វានជាទីរលត់ទុក្ខ ហើយចូល (កាន់
 ផលសមាបត្តិ) ព្រោះចុះចិត្តស៊ីបក្នុងព្រះនិព្វាន មិនមានបណ្ឌិតិ ឈ្មោះថា
 អប្បណិហិតសមាបត្តិ បុគ្គលកាលពិចារណាលើញ្ញនូវរូបាភិកិរិយាស្កន្យទៅ ថាគួរខ្លាច
 ព្រងើយកន្តើយក្នុងការប្រព្រឹត្តទៅ ហើយពិចារណានូវធម៌ដ៏សូន្យចាកអត្តា គឺ
 ព្រះនិព្វានជាទីរលត់ទុក្ខ ហើយចូល (កាន់ផលសមាបត្តិ) ព្រោះចុះចិត្ត
 ស៊ីបក្នុងព្រះនិព្វានដ៏សូន្យចាកអត្តា ឈ្មោះថា សុញ្ញតសមាបត្តិ ។

[២០៧] បុគ្គលកាលពិចារណាលើញ្ញនូវរូបនិមិត្ត ថាគួរខ្លាច រមែងពាល់
 ត្រូវរឿយៗ ហើយលើញ្ញនូវកិរិយាសូន្យទៅ ព្រោះចុះចិត្តស៊ីបក្នុងព្រះនិព្វានមិន
 មាននិមិត្ត រមែងព្រងើយកន្តើយក្នុងការប្រព្រឹត្តទៅ ហើយពិចារណានូវធម៌មិន
 មាននិមិត្ត គឺព្រះនិព្វានជាទីរលត់ទុក្ខ ហើយចូល (កាន់ផលសមាបត្តិ)
 ឈ្មោះថា អនិមិត្តវិហារសមាបត្តិ បុគ្គលកាលពិចារណាលើញ្ញនូវរូបបណ្ឌិតិ ថា
 គួរខ្លាច រមែងពាល់ត្រូវរឿយៗ ហើយលើញ្ញនូវកិរិយាសូន្យទៅ ព្រោះចុះចិត្ត
 ស៊ីបក្នុងព្រះនិព្វានដែលមិនមានបណ្ឌិតិ រមែងព្រងើយកន្តើយនឹងការប្រព្រឹត្ត
 ទៅ ហើយពិចារណានូវធម៌មិនមានបណ្ឌិតិ គឺព្រះនិព្វានជាទីរលត់ទុក្ខ ហើយ
 ចូល (កាន់ផលសមាបត្តិ) ឈ្មោះថា អប្បណិហិតវិហារសមាបត្តិ បុគ្គល
 កាលពិចារណាលើញ្ញនូវរូបាភិកិរិយាស្កន្យទៅថាគួរខ្លាច រមែងពាល់ត្រូវរឿយៗ ហើយ
 លើញ្ញនូវកិរិយាសូន្យទៅ ព្រោះចុះចិត្តស៊ីបក្នុងព្រះនិព្វានដ៏សូន្យចាកអត្តា រមែង
 ព្រងើយកន្តើយក្នុងការប្រព្រឹត្តទៅ ហើយពិចារណានូវធម៌ដ៏សូន្យចាកអត្តា គឺ
 ព្រះនិព្វានជាទីរលត់ទុក្ខ ហើយចូល (កាន់ផលសមាបត្តិ) ឈ្មោះថា សុញ្ញត-

វិហារសមាបត្តិ ។

[២០៨] បុគ្គលកាលពិចារណាឃើញនូវវេទនានិមិត្ត ។ បេ។ នូវសញ្ញា-
និមិត្ត នូវសង្ខារនិមិត្ត នូវវិញ្ញាណនិមិត្ត នូវចក្ខុ ។ បេ។ នូវជរាមរណនិមិត្ត
ថាគួរខ្លាច រមែងពាល់ត្រូវរឿយៗ ហើយឃើញនូវកិរិយាសូន្យទៅ ព្រោះចុះ
ចិត្តស៊ីបក្នុងព្រះនិព្វានមិនមាននិមិត្ត ឈ្មោះថា អនិមិត្តវិហារធម៌ បុគ្គលកាល
ពិចារណាឃើញនូវជរាមរណបណ្ឌិតថាគួរខ្លាច រមែងពាល់ត្រូវរឿយៗ ហើយ
ឃើញនូវកិរិយាសូន្យទៅ ព្រោះចុះចិត្តស៊ីបក្នុងព្រះនិព្វានមិនមានបណ្ឌិត ឈ្មោះ
ថា អប្បណិហិតវិហារធម៌ បុគ្គលកាលពិចារណាឃើញនូវជរាមរណភិនវេសៈ
ថាគួរខ្លាច រមែងពាល់ត្រូវរឿយៗ ហើយឃើញនូវកិរិយាសូន្យទៅ ព្រោះចុះ
ចិត្តស៊ីបក្នុងព្រះនិព្វានដែលសូន្យចាកអត្តា ឈ្មោះថា សុញ្ញតវិហារធម៌ ។

[២០៩] បុគ្គលកាលពិចារណាឃើញនូវជរាមរណនិមិត្ត ថាគួរខ្លាច
រមែងព្រងើយកន្តើយក្នុងការប្រព្រឹត្តទៅ ព្រោះចុះចិត្តស៊ីបក្នុងព្រះនិព្វានមិនមាន
និមិត្ត ហើយពិចារណានូវធម៌មិនមាននិមិត្ត គឺព្រះនិព្វានជាទីរលត់ទុក្ខ ហើយ
ចូលកាន់ (ផលសមាបត្តិ) ឈ្មោះថា អនិមិត្តសមាបត្តិ បុគ្គលកាលពិចារណា
ឃើញនូវជរាមរណបណ្ឌិតថាគួរខ្លាច រមែងព្រងើយកន្តើយក្នុងការប្រព្រឹត្តទៅ
ព្រោះចុះចិត្តស៊ីបក្នុងព្រះនិព្វានមិនមានបណ្ឌិត ហើយពិចារណានូវធម៌មិនមាន
បណ្ឌិត គឺព្រះនិព្វានជាទីរលត់ទុក្ខ ហើយចូលកាន់ (ផលសមាបត្តិ) ឈ្មោះ
ថា អប្បណិហិតសមាបត្តិ បុគ្គលកាលពិចារណាឃើញនូវជរាមរណភិនវេសៈ
ថាគួរខ្លាច រមែងព្រងើយកន្តើយក្នុងការប្រព្រឹត្តទៅ ព្រោះចុះចិត្តស៊ីបក្នុងព្រះ

និព្វាន ដែលសូន្យចាកអត្តា ហើយពិចារណានូវធម៌ដ៏សូន្យចាកអត្តា គឺព្រះ
និព្វានជាទីរលត់ទុក្ខ ហើយចូលកាន់ (ផលសមាបត្តិ) ឈ្មោះថា សុញ្ញត-
សមាបត្តិ ។

[២១០] បុគ្គលកាលពិចារណាឃើញនូវជរាមរណនិមិត្ត ថាគួរខ្លាច
រមែងពាល់ត្រូវរឿយៗ ហើយឃើញនូវកិរិយាសូន្យទៅ ព្រោះចុះចិត្តស៊ីបក្នុង
ព្រះនិព្វានដែលមិនមាននិមិត្ត រមែងព្រងើយកន្តើយក្នុងការប្រព្រឹត្តទៅ ហើយ
ពិចារណានូវធម៌ ដែលមិនមាននិមិត្ត គឺព្រះនិព្វានជាទីរលត់ទុក្ខ ហើយចូល
(កាន់ផលសមាបត្តិ) ឈ្មោះថា អនិមិត្តវិហារសមាបត្តិ បុគ្គលកាលពិចារណា
ឃើញនូវជរាមរណបណ្ឌិតថាគួរខ្លាច រមែងពាល់ត្រូវរឿយៗ ហើយឃើញនូវ
កិរិយាសូន្យទៅ ព្រោះចុះចិត្តស៊ីបក្នុងព្រះនិព្វានមិនមានបណ្ឌិត រមែងព្រងើយ
កន្តើយក្នុងការប្រព្រឹត្តទៅ ហើយពិចារណានូវធម៌មិនមានបណ្ឌិត គឺព្រះនិព្វាន
ជាទីរលត់ទុក្ខ ឈ្មោះថា អប្បណិហិតវិហារសមាបត្តិ បុគ្គលកាលពិចារណា
ឃើញនូវជរាមរណភិនិវេសៈ ថាគួរខ្លាច រមែងពាល់ត្រូវរឿយៗ ហើយឃើញ
នូវកិរិយាសូន្យទៅ ព្រោះចុះចិត្តស៊ីបក្នុងព្រះនិព្វាន ដ៏សូន្យចាកអត្តា រមែង
ព្រងើយកន្តើយក្នុងការប្រព្រឹត្តទៅ ហើយពិចារណានូវធម៌ដ៏សូន្យចាកអត្តា គឺ
ព្រះនិព្វាន ជាទីរលត់ទុក្ខ ឈ្មោះថា សុញ្ញតវិហារសមាបត្តិ អនិមិត្តវិហារធម៌
ដោយឡែក អប្បណិហិតវិហារធម៌ដោយឡែក សុញ្ញតវិហារធម៌ដោយឡែក
អនិមិត្តសមាបត្តិដោយឡែក អប្បណិហិតសមាបត្តិដោយឡែក សុញ្ញត-
សមាបត្តិដោយឡែក អនិមិត្តវិហារសមាបត្តិដោយឡែក អប្បណិហិតវិហារ-

អង្គកថា សទ្ធម្មប្បកាសិនី ញាណត្ថយនិទ្ទេស

១១១

សមាបត្តិដោយឡែក សុញ្ញតវិហារសមាបត្តិដោយឡែក ដែលឈ្មោះថា
ញាណ ដោយអត្ថថា ដឹងនូវធម៌នោះ ឈ្មោះថា បញ្ញា ដោយអត្ថថា ដឹង
ច្បាស់នូវធម៌នោះ ហេតុនោះ លោកពោលថា បញ្ញាក្នុងវិបស្សនាវិហារផ្សេងៗ
ឈ្មោះថា វិហារដ្ឋញាណ បញ្ញាក្នុងផលសមាបត្តិផ្សេងៗ ឈ្មោះថា
សមាបត្តដ្ឋញាណ បញ្ញាក្នុងវិហារសមាបត្តិផ្សេងៗ ឈ្មោះថា វិហារ-
សមាបត្តដ្ឋញាណ ។



អដ្ឋកថា

ព្យាណត្ថយនិទ្ទេស

[២០២] គប្បីជ្រាបវិនិច្ឆ័យក្នុងព្យាណត្ថយនិទ្ទេសដូចតទៅ

បទថា **និមិត្តំ** បានដល់ សង្ខារនិមិត្ត ។ បទថា **អនិមិត្ត** បានដល់ ក្នុងនិព្វាន ដែលបដិបក្ខជាមួយសង្ខារនិមិត្ត ។ បទថា **អនិមិត្តត្ថា** បានដល់ ព្រោះបណ្តោយចិត្តទៅ ដោយបង្កើនចិត្តទៅក្នុងនិព្វាននោះ ។ បទថា **ដុស្ស ដុស្ស វយំ បស្សតិ** បានដល់ ពាល់ត្រូវហើយ ពាល់ត្រូវហើយនូវសង្ខារនិមិត្តដោយព្យាណ រមែងឃើញការបែកធ្លាយទៅនៃសង្ខារនិមិត្តនោះ ដោយវិបស្សនាព្យាណនោះឯង ។ ដោយបទនេះ ជាការសម្រេចដល់កង្គានុបស្សនាព្យាណ ។ កង្គានុបស្សនានោះ ញ៉ាំងអនិច្ចានុបស្សនាឲ្យសម្រេច ។ អនិច្ចានុបស្សនា ញ៉ាំងទុក្ខានុបស្សនាឲ្យសម្រេច ព្រោះវត្ថុដែលមិនទៀង ជាទុក្ខ ទុក្ខានុបស្សនានោះញ៉ាំងអនត្តានុបស្សនាឲ្យសម្រេច ព្រោះវត្ថុដែលជាទុក្ខ ជាអនត្តា ព្រោះហេតុនោះ ឈ្មោះថា លោកពោលដល់អនុបស្សនា ៣ ក្នុងបទនេះ ដោយប្រការដូច្នេះ ។

បទថា **អនិមិត្តោ វិហារោ** បានដល់ វិហារធម៌ដែលជាពួក ៣ នៃវិបស្សនានោះ ឈ្មោះថា អនិមិត្តវិហារ ព្រោះឃើញនិមិត្តដោយភាពជាក់យ ។ បទថា **បណ្ឌី** បានដល់ តណ្ហា ។ បទថា **អប្បណិហិតេ** បានដល់ ក្នុងនិព្វានដែលជាបដិបក្ខចំពោះតណ្ហា ។ បទថា **អភិនិវេសំ** បានដល់ ការប្រកាន់មាំក្នុងត្រង់ ។ បទថា **សុញ្ញតេ** បានដល់ និព្វានដែលសូន្យចាកត្រង់ ។ បទ

ថា សុញ្ញតោ បានដល់ សភាពទេនោះឯង ឈ្មោះថា សុញ្ញត ។

[២០៣] បទថា បវត្ថុ អន្តរបេតិកភ័យ បានដល់ ភាពព្រងើយកន្តើយ ប្រព្រឹត្តទៅដែលជាវិបាក ដោយការព្រងើយកន្តើយក្នុងសង្ខារ ។ ពិតហើយ សត្វទាំងឡាយ ជាអ្នកពេញចិត្តក្នុងការប្រព្រឹត្តទៅដែលជាវិបាក ពោល គឺសុគតិ តែព្រះយោគាវចរនេះបំណងនឹងចូលផលសមាបត្តិ ឃើញសង្ខារទាំងពួងដែល ប្រព្រឹត្តទៅនោះឯងដោយភាពជារបស់មិនទៀង រមែងព្រងើយកន្តើយ ព្រោះ ថា លុះឃើញយ៉ាងនេះហើយ រមែងចូលផលសមាបត្តិបាន មិនអាចចូលបាន ដោយប្រការដទៃ ។ បទថា អារម្មណ៍ បានដល់ នឹករំពឹងដោយអារជ្ជនៈ ។ បទថា សមាបន្តិ បានដល់ រមែងចូលដល់ផលសមាបត្តិ ។ បទថា អនិមិត្តា សមាបត្តិ បានដល់ ឈ្មោះថា សមាបត្តិដែលមិនមាននិមិត្ត ព្រោះឃើញនិមិត្តដោយភាពជាក់យ ហើយចូលសមាបត្តិ ។

[២០៤-២១០] បទថា អនិមិត្តវិហារសមាបត្តិ បានដល់ ធម៌នេះ ឈ្មោះថា ជាពីរយ៉ាង គឺវិបស្សនាវិហារធម៌ និងផលសមាបត្តិ ។

ឥឡូវនេះ ព្រះសាវ័បុត្តត្ថោ កាលចែកសង្ខារនិមិត្តហើយ ទើបពោល បទថា រូបនិមិត្ត ជាដើម ។

ជរា និងមរណសព្វ ពាក្យដែលគួរពោល ធ្លាប់ពោលហើយនោះឯង ។ កាលពោលដោយពាក្យថា អញ្ញោ អនិមិត្តវិហារោ ជាដើម ព្រះសាវ័បុត្តត្ថោ សម្តែងសរុប ។ កាលពោលដោយសន្ធិប ញាណក្នុងការផ្សេងនៃវិបស្សនា វិហារធម៌របស់បុគ្គលដែលតាំងនៅក្នុងសង្ខារុបេក្ខាញាណ ដែលជាចំណែក

ខាងដើមនៃផលសមាបត្តិ ឈ្មោះថា វិហារដ្ឋញ្ញាណ ។ ញ្ញាណក្នុងការផ្សេង
នៃផលសមាបត្តិ ឈ្មោះថា សមាបត្តដ្ឋញ្ញាណ ។ ញ្ញាណក្នុងការផ្សេងនៃ
ធម៌ទាំងពីរនោះ ឈ្មោះថា វិហារសមាបត្តដ្ឋញ្ញាណ ។

ព្រះយោគាវចរ ដែលបំណងនឹងធ្វើពេលវេលាឲ្យកន្លងទៅដោយវិបស្សនា-
វិហារ រមែងញ៉ាំងវិបស្សនាវិហារឲ្យប្រព្រឹត្តទៅ ដែលបំណងនឹងធ្វើពេល
វេលាឲ្យកន្លងទៅ ដោយផលសមាបត្តិវិហារ ខ្វល់ខ្វាយទៅតាមលំដាប់របស់
វិបស្សនា រមែងញ៉ាំងផលសមាបត្តិឲ្យប្រព្រឹត្តទៅ ដែលបំណងនឹងធ្វើពេល
វេលាឲ្យកន្លងទៅដោយធម៌ទាំងពីរនោះ រមែងញ៉ាំងធម៌ទាំងពីរនោះឲ្យប្រព្រឹត្ត
ទៅ ។ ញ្ញាណមាន ៣ យ៉ាង ដោយបំណងដល់បុគ្គល ដោយប្រការដូច្នេះ ។
បទដ៏សេសដែលគួរពោលក្នុងទីនេះ ខ្ញុំបានពោលហើយ ក្នុងការពណ៌នា
ដល់សង្ឃារុបេក្ខាញ្ញាណនោះឯង ។^{១១៣}

អដ្ឋកថាញ្ញាណត្ថយនិទ្ទេស ចប់



សុត្តន្តបិដក

[២១១] បញ្ញាក្នុងការផ្តាច់បង្គំនូវអាសវៈ ព្រោះចិត្តបរិសុទ្ធដោយការមិនរាយមាយ ឈ្មោះថា អានន្តរិកសមាធិញ្ញាណ តើដូចម្តេច ។

សេចក្តីមិនរាយមាយ គឺភាពនៃចិត្តមានអារម្មណ៍តែមួយ ដោយអំណាចនៃនេក្ខម្មៈ ឈ្មោះថា សមាធិ ញ្ញាណកើតឡើងដោយអំណាចនៃសមាធិនោះ អាសវៈទាំងឡាយ រមែងអស់ទៅដោយញ្ញាណនោះ ព្រោះហេតុនោះ សមថៈ (ការស្ងប់ គឺសមាធិកើត) មុន ញ្ញាណ (កើត) ក្រោយការអស់ទៅនៃ អាសវៈទាំងឡាយ រមែងកើតមានដោយញ្ញាណនោះ ហេតុនោះ លោកពោលថា បញ្ញាក្នុងការផ្តាច់បង្គំនូវអាសវៈ ព្រោះចិត្តបរិសុទ្ធដោយការមិនរាយមាយ ឈ្មោះថា អានន្តរិកសមាធិញ្ញាណ ។

[២១២] សំណួរត្រង់ពាក្យថា អាសវៈទាំងឡាយ តើអាសវៈទាំងឡាយនោះ អ្វីខ្លះ ។ កាមាសវៈ ភវាសវៈ ទិដ្ឋាសវៈ អវិជ្ជាសវៈ ។

អាសវៈទាំងឡាយនុ៎ះ រមែងអស់ក្នុងធម៌ណា ។ ទិដ្ឋាសវៈ រមែងអស់មិនមានសេសសល់ កាមាសវៈ ដែលញ៉ាំងសត្វឲ្យទៅកាន់អបាយ រមែងអស់ ភវាសវៈដែលញ៉ាំងសត្វឲ្យទៅកាន់អបាយ រមែងអស់ អវិជ្ជាសវៈដែលញ៉ាំងសត្វឲ្យទៅកាន់អបាយ រមែងអស់ដោយសោតាបត្តិមគ្គ អាសវៈទាំងឡាយនុ៎ះ រមែងអស់ក្នុងធម៌នុ៎ះឯង កាមាសវៈដ៏គ្រោតគ្រោត រមែងអស់ ភវាសវៈដែលស្ថិតនៅជាមួយនឹងកាមាសវៈនោះរមែងអស់ អវិជ្ជាសវៈដែលស្ថិតនៅជាមួយនឹងភវាសវៈនោះរមែងអស់ដោយសកទាតាមិមគ្គ អាសវៈទាំងឡាយនុ៎ះរមែងអស់ក្នុងធម៌នុ៎ះឯង កាមាសវៈរមែងអស់មិនមានសេសសល់ ភវាសវៈដែល

ស្ថិតនៅជាមួយនឹងកាមាសវៈនោះរមែងអស់ អវិជ្ជាសវៈដែលស្ថិតនៅជាមួយ
នឹងកវាសវៈនោះ រមែងអស់ដោយអនាគាមិមគ្គ អាសវៈទាំងឡាយនុ៎ះរមែង
អស់ក្នុងធម៌នុ៎ះឯង កវាសវៈរមែងអស់មិនមានសេសសល់ អវិជ្ជាសវៈរមែង
អស់មិនមានសេសសល់ដោយអរហត្តមគ្គ អាសវៈទាំងឡាយនុ៎ះ រមែងអស់
ក្នុងធម៌នុ៎ះឯង ។

[២១៣] សេចក្តីមិនរាយមាយ គឺភាពនៃចិត្តមានអារម្មណ៍តែមួយដោយ
អំណាចការមិនព្យាបាទ ។ បេ។ ដោយអំណាចអាស្រ័យសញ្ញា ដោយអំណាច
នៃកិរិយាមិនរាយមាយ ដោយអំណាចនៃកិរិយាកំណត់នូវធម៌ ដោយអំណាច
ញាណ ដោយអំណាចបាមុជ្ជ (អំណាចទេវ) ដោយអំណាចបឋមជ្ឈាន
ដោយអំណាចទុតិយជ្ឈាន ដោយអំណាចតតិយជ្ឈាន ដោយអំណាចចតុត្ថជ្ឈាន
ដោយអំណាចអាកាសានញ្ចាយតនសមាបត្តិ ដោយអំណាចវិញ្ញាណញ្ចាយ-
តនសមាបត្តិ ដោយអំណាចអាកិញ្ចញ្ចាយតនសមាបត្តិ ដោយអំណាចនេវ-
សញ្ញានាសញ្ញាយតនសមាបត្តិ ដោយអំណាចបឋវីកសិណ ដោយអំណាច
អាបោកសិណ ដោយអំណាចតេជោកសិណ ដោយអំណាចវាយោកសិណ
ដោយអំណាចនីលកសិណ ដោយអំណាចបីតកសិណ ដោយអំណាចលោ-
ហិតកសិណ ដោយអំណាចឱទាតកសិណ ដោយអំណាចអាកាសកសិណ
ដោយអំណាចវិញ្ញាណកសិណ ដោយអំណាចពុទ្ធានុស្សតិ ដោយអំណាច
ធម្មានុស្សតិ ដោយអំណាចសង្ឃានុស្សតិ ដោយអំណាចសីលានុស្សតិ ដោយ
អំណាចចាតានុស្សតិ ដោយអំណាចទេវតានុស្សតិ ដោយអំណាចអានាបា-

នស្សតិ ដោយអំណាចមរណស្សតិ ដោយអំណាចកាយគតាសតិ ដោយអំណាច
ឧបសមាទស្សតិ ដោយអំណាចឧទ្ធមាតកសញ្ញា ដោយអំណាចវិនិលកសញ្ញា
ដោយអំណាចវិបុលកសញ្ញា ដោយអំណាចវិច្ឆិកសញ្ញា ដោយអំណាចវិក្ខា-
យិតកសញ្ញា ដោយអំណាចវិក្ខតកសញ្ញា ដោយអំណាចហតវិក្ខតកសញ្ញា
ដោយអំណាចលោហិតកសញ្ញា ដោយអំណាចបុឡវកសញ្ញា ដោយអំណាច
អដ្ឋិកសញ្ញា ដោយអំណាចការដកដង្ហើមចេញវែង ដោយអំណាចការដក
ដង្ហើមចូលវែង ដោយអំណាចការដកដង្ហើមចេញខ្លី ដោយអំណាចការដក
ដង្ហើមចូលខ្លី ដោយអំណាចការដឹងច្បាស់នូវកាយ គឺខ្យល់ចេញទាំងពួង
ហើយដកដង្ហើមចេញ ដោយអំណាចការដឹងច្បាស់នូវកាយ គឺខ្យល់ចូលទាំង
ពួង ហើយដកដង្ហើមចូល ដោយអំណាចការញ៉ាំងកាយសង្ខារឲ្យស្ងប់ ហើយ
ដកដង្ហើមចេញ ដោយអំណាចការញ៉ាំងកាយសង្ខារឲ្យស្ងប់ ហើយដកដង្ហើម
ចូល ដោយអំណាចការដឹងច្បាស់នូវបីតិ ហើយដកដង្ហើមចេញ ដោយអំណាច
ការដឹងច្បាស់នូវបីតិ ហើយដកដង្ហើមចូល ដោយអំណាចការដឹងច្បាស់នូវ
សេចក្តីសុខ ហើយដកដង្ហើមចេញ ដោយអំណាចការដឹងច្បាស់នូវសេចក្តីសុខ
ហើយដកដង្ហើមចូល ដោយអំណាចការដឹងច្បាស់នូវចិត្តសង្ខារ ហើយដក
ដង្ហើមចេញ ដោយអំណាចការដឹងច្បាស់នូវចិត្តសង្ខារ ហើយដកដង្ហើមចូល
ដោយអំណាចការញ៉ាំងចិត្តសង្ខារឲ្យស្ងប់ ហើយដកដង្ហើមចេញ ដោយអំណាច
ការញ៉ាំងចិត្តសង្ខារឲ្យស្ងប់ ហើយដកដង្ហើមចូល ដោយអំណាចការដឹងច្បាស់
នូវចិត្ត ហើយដកដង្ហើមចេញ ដោយអំណាចការដឹងច្បាស់នូវចិត្ត ហើយដក

ដង្ហើមចូល ដោយអំណាចការញ្ចាំងចិត្តឲ្យរីករាយ ហើយដកដង្ហើមចេញ ដោយ
 អំណាចការញ្ចាំងចិត្តឲ្យរីករាយ ហើយដកដង្ហើមចូល ដោយអំណាចការតាំង
 ចិត្តឲ្យមាំ ។ បេ។ ការញ្ចាំងចិត្តឲ្យផុតស្រឡះ ការឃើញរឿយៗ ថា មិនទៀង
 ការឃើញរឿយៗ នូវវិរាគៈ ការឃើញរឿយៗ នូវនិរោធ�ៈ ការឃើញរឿយៗ
 នូវបដិនិស្សក្កៈ (ធម៌ជាគ្រឿងលះបង់នូវកិលេស) ហើយដកដង្ហើមចេញ
 ដោយអំណាចកិរិយា ឃើញនូវបដិនិស្សក្កៈ ហើយដកដង្ហើមចូល ឈ្មោះថា
 សមាធិញ្ញាណ រមែងកើតឡើងដោយអំណាចនៃសមាធិនោះ អាសវៈទាំង
 ឡាយ រមែងអស់ដោយញ្ញាណនោះ ព្រោះហេតុនោះ សមថៈ (ការស្ងប់
 គឺសមាធិកើត) មុន ញ្ញាណ (កើត) ក្រោយ ការអស់នៃអាសវៈទាំង
 ឡាយ រមែងកើតមានដោយញ្ញាណនោះ ហេតុនោះ លោកពោលថា បញ្ញា
 ក្នុងការផ្តាច់បង់នូវអាសវៈ ព្រោះចិត្តបរិសុទ្ធដោយការមិនរាយមាយ ឈ្មោះ
 ថា អានន្តរិកសមាធិញ្ញាណ ។

[២១៤] សំណួរត្រង់ពាក្យថា អាសវៈទាំងឡាយ តើអាសវៈទាំងឡាយ
 នោះ អ្វីខ្លះ ។ កាមាសវៈ ភវាសវៈ ទិដ្ឋាសវៈ អវិជ្ជាសវៈ ។

អាសវៈទាំងឡាយនុ៎ះ អស់ក្នុងធម៌ណា ។ ទិដ្ឋាសវៈ រមែងអស់មិនមាន
 សេសសល់ កាមាសវៈដែលញ្ចាំងសត្វឲ្យទៅកាន់អបាយរមែងអស់ ភវាសវៈ
 ដែលញ្ចាំងសត្វឲ្យទៅកាន់អបាយរមែងអស់ អវិជ្ជាសវៈដែលញ្ចាំងសត្វឲ្យទៅ
 កាន់អបាយ រមែងអស់ដោយសោតាបត្តិមគ្គ អាសវៈទាំងឡាយនុ៎ះ រមែង
 អស់ក្នុងធម៌នុ៎ះឯង ។

អង្គកថា សទ្ធម្មប្បកាសិនី អានន្តរិកសមាធិញ្ញាណនិទ្ទេស

១១៩

កាមាសវៈដ៏គ្រោតគ្រោតរមែងអស់ ភវាសវៈដែលស្ថិតនៅជាមួយនឹង
កាមាសវៈនោះរមែងអស់ អវិជ្ជាសវៈដែលស្ថិតនៅជាមួយនឹងភវាសវៈនោះ
រមែងអស់ដោយសកទាគាមិមគ្គ អាសវៈទាំងឡាយនុ៎ះ រមែងអស់ក្នុងធម៌
នុ៎ះឯង ។

កាមាសវៈរមែងអស់មិនមានសេសសល់ ភវាសវៈដែលស្ថិតនៅជាមួយ
នឹងកាមាសវៈនោះរមែងអស់ អវិជ្ជាសវៈដែលស្ថិតនៅជាមួយនឹងភវាសវៈនោះ
រមែងអស់ដោយអនាគាមិមគ្គ អាសវៈទាំងឡាយនុ៎ះ រមែងអស់ក្នុងធម៌នុ៎ះឯង ។

ភវាសវៈរមែងអស់មិនមានសេសសល់ អវិជ្ជាសវៈរមែងអស់មិនមាន
សេសសល់ដោយអរហត្តមគ្គ អាសវៈទាំងឡាយនុ៎ះ រមែងអស់ក្នុងធម៌នុ៎ះឯង
ដែលឈ្មោះថា ញាណ ដោយអត្ថថា ដឹងនូវធម៌នោះ ឈ្មោះថា បញ្ញា
ដោយអត្ថថា ដឹងច្បាស់នូវធម៌នោះ ហេតុនោះ លោកពោលថា បញ្ញាក្នុង
ការផ្តាច់បង្ខំនូវអាសវៈ ព្រោះចិត្តបរិសុទ្ធដោយការមិនរាយមាយ ឈ្មោះថា
អានន្តរិកសមាធិញ្ញាណ ។



អដ្ឋកថា

អានន្តរិកសមាធិញ្ញាណនិទ្ទេស

[២១១] គប្បីជ្រាបវិនិច្ឆ័យ ក្នុងអានន្តរិកសមាធិញ្ញាណនិទ្ទេសដូចតទៅ ក្នុងបទថា នេក្ខម្មវសេន ជាដើម មានអធិប្បាយដូចតទៅនេះ ធម៌ ៧ ប្រការ គឺនេក្ខម្មៈ អព្យាបាទ អាណេកសញ្ញា ការមិនរាយមាយ ការកំណត់ធម៌ ញ្ញាណ និងបាមោជ្ជដែលប្រកបក្នុងឧបចារជ្ឈានរបស់ព្រះសុត្វវិបស្សកៈ ដែលជាបដិបក្ខចំពោះកិលេសនោះៗ រមែងជាធម៌សម្បយុត្តជាមួយចិត្តមួយជួនប៉ុណ្ណោះ ។

បទថា ចិត្តស្ស ឯកគ្គតា អវិក្ខេបា បានដល់ ភាពជាចិត្តដ៏កំពូលតែមួយ ឈ្មោះថា ឯកគ្គតា ។ ឈ្មោះថា អវិក្ខេប ព្រោះចិត្តមិនរាយមាយទៅក្នុងអារម្មណ៍ផ្សេងៗ ដោយឯកគ្គតានោះ ។ អធិប្បាយថា ភាពមិនរាយមាយ ពោលគឺភាពនៃចិត្តជាឯកគ្គតា ។ បទថា សមាធិ បានដល់ ឈ្មោះថា សមាធិ ព្រោះចិត្តតាំងនៅស្មើ ក្នុងអារម្មណ៍តែមួយ ។ បទថា វសេន សមាធិស្ស វសេន បានដល់ ដោយអំណាចនៃសមាធិមានប្រការដូចពោលហើយ ព្រោះដឹងតាមសេចក្តីពិតនៃចិត្តតាំងមាំនោះហើយ ដោយឧបចារសមាធិ ។ បទថា ឧប្បជ្ជតិញ្ញាណំ បានដល់ មគ្គញ្ញាណ រមែងកើតឡើងតាមលំដាប់ ។ បទថា វិជយន្តិ បានដល់ រមែងអស់ទៅដោយអំណាចការកាត់ផ្តាច់ ។ បទថា ឥតិ ជាបទសរុបអត្ត មានប្រការដូចពោលហើយ ។ បទថា បឋមំ សមថោ បានដល់ សមាធិ រមែងមានក្នុងចំណែកខាងដើម ។ បទថា បច្ឆា ញ្ញាណំ បានដល់ ញ្ញាណ រមែងមានក្នុងចំណែកខាងក្រោយ គឺក្នុងខណៈនៃមគ្គ ។

[២១២] បទថា កាមាសវោ បានដល់ រាគៈប្រកបដោយកាមគុណ ៥ ។ បទថា ភវាសវោ បានដល់ ឆន្ទរាគៈក្នុងរូបភព និងអរូបភព សេចក្តី ត្រេកអរក្នុងឈាន រាគៈដែលកើតរួមជាមួយសស្សតទិដ្ឋិ សេចក្តីប្រាថ្នាដោយ អំណាចនៃភព ។ បទថា ទិដ្ឋាសវោ បានដល់ ទិដ្ឋិ ៦២ ។ បទថា អវិជ្ជា- សវោ បានដល់ ការមិនដឹងក្នុងឋានៈ ៨ មានទុក្ខជាដើម ។ ព្រះសារីបុត្តត្រូវ ធ្វើពាក្យសួរដល់ឱកាសដោយសត្តមីវិភត្តិ ហើយសម្តែងការអស់ទៅនៃអាសវៈ ដោយមគ្គដែលធ្វើនូវការអស់ទៅនៃអាសវៈ ដោយបទថា សោតាបត្តិមគ្គេន ជាដើមហើយ ទើបធ្វើពាក្យឆ្លើយតាមឱកាសដោយបទថា ឯត្ថ ។ លោក អធិប្បាយថា ក្នុងខណៈនៃមគ្គ ។ បទថា អនវសេសោ បានដល់ អនវសេស ព្រោះទិដ្ឋាសវៈនោះមិនមានសេសសល់ ។ បទថា អបាយគមនីយោ បាន ដល់ នរក កំណើតតិរច្ឆាន បិដ្ឋិវិស័យ និងអសុរកាយ ទាំងបួននេះ ឈ្មោះថា អបាយ ព្រោះប្រាសចាកសេចក្តីចម្រើន គឺសេចក្តីសុខ ។ ឈ្មោះថា អបាយ- គមនីយ ព្រោះអត្ថថា ញ៉ាំងសត្វដែលមានអាសវៈឲ្យទៅកាន់អបាយ ។ លោកពោលអាសវក្ខយកថាហើយ ក្នុងទុក្ខតោវុដ្ឋានកថា ។

[២១៣] បទថា អវិក្កេបវសេន បានដល់ ដោយអំណាចនៃសមាធិជា ឧបនិស្ស័យនៃសមាធិដែលប្រព្រឹត្តទៅហើយ ។ ក្នុងបទថា បដិវិកសិណវសេន ជាដើម មានសេចក្តីដូចតទៅនេះថា លោកពោលដល់កសិណ ១០ ដោយ អំណាចនៃអប្បនាសមាធិដែលមានកសិណជាអារម្មណ៍ ។ លោកពោលពុទ្ធា- នុស្សតិជាដើម មរណស្សតិ និងឧបសមាទុស្សតិដោយអំណាចនៃឧបចារជ្ឈាន

លោកពោលអានបានសូត្រិ នឹងកាយគតាសតិ ដោយអំណាចនៃអប្បនាសមាធិ
លោកពោលអសុក ១០ ដោយអំណាចនៃបឋមជ្ឈាន ។

ការរព្វកដែលកើតឡើងប្រាព្វព្រះពុទ្ធ ឈ្មោះថា ពុទ្ធនុសូត្រិ ។ ពុទ្ធនុសូត្រិនេះ ជាឈ្មោះរបស់សតិ មានព្រះពុទ្ធគុណជាអារម្មណ៍ មាន **ឥតិបិសោ ភគវា អរហំ** ជាដើម ដោយអំណាចនៃពុទ្ធនុសូត្រិនោះ ។

ម្យ៉ាងទៀត ការរព្វកដែលកើតឡើងប្រាព្វព្រះធម៌ ឈ្មោះថា ធម្មានុសូត្រិ ។ ធម្មានុសូត្រិនេះ ជាឈ្មោះរបស់សតិមានព្រះធម្មគុណជាអារម្មណ៍ មាន **ស្វាគ្វាតោ ភគវតោ ធម្មោ** ជាដើម ។

ការរព្វកដែលកើតឡើង ប្រាព្វព្រះសង្ឃ ឈ្មោះថា សង្ឃានុសូត្រិ ។ សង្ឃានុសូត្រិនេះ ជាឈ្មោះរបស់សតិ មានសង្ឃគុណជាអារម្មណ៍ មាន **សុបដិបន្នោ ភគវតោ សាវកសង្ឃោ** ជាដើម ។

ការរព្វកដែលកើតឡើងប្រាព្វសីល ឈ្មោះថា សីលានុសូត្រិ ។ សីលានុសូត្រិនេះ ជាឈ្មោះរបស់សតិ ដែលមានគុណរបស់សីល គឺភាពដែលសីលមិនដាច់ជាដើមជាអារម្មណ៍ ។

ការរព្វកដែលកើតឡើងប្រាព្វចាតៈ ឈ្មោះថា ចាតានុសូត្រិ ។ ចាតានុសូត្រិនេះ ជាឈ្មោះរបស់សតិមានគុណនៃការបរិច្ចាគ គឺភាពដែលខ្លួនលះបង់ជាដើមជាអារម្មណ៍ ។

ការរព្វកដែលកើតឡើងប្រាព្វទេវតាទាំងឡាយ ឈ្មោះថា ទេវតានុសូត្រិ ។ ទេវតានុសូត្រិនេះ ជាឈ្មោះរបស់សតិដែលមានគុណ គឺសទ្ធាជាដើមរបស់ខ្លួន

ជាអារម្មណ៍ ដោយតាំងទៅតាមក្នុងឋានៈជាបន្ទាល់ ។

សតិដែលកើតឡើងប្រារព្ធខ្យល់ដង្ហើមចូល ខ្យល់ដង្ហើមចេញ ឈ្មោះថា អានាបានស្សតិ ។ អានាបានស្សតិនេះ ជាឈ្មោះរបស់សតិ មានអានាបាន-
និមិត្តជាអារម្មណ៍ ។

សតិដែលកើតឡើងប្រារព្ធសេចក្តីស្លាប់ ឈ្មោះថា មរណស្សតិ ។
មរណស្សតិនេះ ជាឈ្មោះរបស់សតិដែលមានមរណៈ ពោល គឺការដាច់
ជីវិតន្ទ្រិយ ដែលទាក់ទងក្នុងភពមួយជាអារម្មណ៍ ។

សតិដែលប្រព្រឹត្តទៅក្នុងសរីរៈ ដែលហៅថាកាយ ព្រោះជាប្រភពកើត
នៃវត្ថុបដិកូលទាំងឡាយ មានសក់ជាដើមដែលគួរឆ្អើម ឬទៅកាន់កាយបែប
នោះ ឈ្មោះថា កាយគតាសតិ ។ កាលគួរនឹងពោលថា កាយគតាសតិ
តែលោកពោលថា កាយគតាសតិ ព្រោះមិនធ្វើជារស្សៈ ។ ក្នុងទីនេះ លោក
ក៏ពោលថា ដោយអំណាចកាយគតាសតិដូចគ្នានោះឯង កាយគតាសតិនេះ
ជាឈ្មោះរបស់សតិ មានបដិកូលនិមិត្តក្នុងចំណែករបស់កាយ មានសក់
ជាដើមជាអារម្មណ៍ ។

ការព្យាកដែលកើតឡើងប្រារព្ធសេចក្តីស្លាប់ ឈ្មោះថា ឧបសមាទុស្សតិ ។
ឧបសមាទុស្សតិនេះ ជាឈ្មោះរបស់សតិមានការស្លាប់ទុក្ខទាំងពួងជាអារម្មណ៍ ។
អសុកៈ ១០ មានអត្ថដូចបានពោលហើយ ។

ដើម្បីសម្តែងដល់ប្រភេទរបស់អប្បនាសមាធិ និងឧបចារសមាធិ ទើបព្រះ
សារីបុត្តត្តេរពោលថា ធិបំ អស្សាសវសេន ជាដើម គឺដោយអំណាចនៃការ

ដកដង្ហើមចូល ដែលហៅថាវែង ដូចលោកពោលថា ធិយំ វែង ។ ដូចព្រះ
តម្រាស់ (ក្នុងមជ្ឈិមនិកាយ មូលបណ្ណាសក) ថា កាលដកដង្ហើមចេញ
វែង ក៏ដឹងច្បាស់ថា អាត្មាអញដកដង្ហើមចេញវែង ដូច្នេះ ។ សូម្បីក្នុងបទ
ដ៏សេស ក៏មានន័យនេះ ។

បទថា សព្វកាយប្បជិសំវេទី បានដល់ ជាអ្នកដឹងច្បាស់នូវគំនរខ្យល់
ដង្ហើមចូល និងគំនរខ្យល់ដង្ហើមចេញទាំងអស់ ។

បទថា បស្សម្ពុយំ កាយសង្ខារំ បានដល់ រម្ងាប់ គឺចូលទៅស្ងប់កាយ-
សង្ខារ ពោល គឺការដកដង្ហើមចូល និងការដកដង្ហើមចេញយ៉ាងគ្រោតគ្រោត ។
លោកពោលអប្បនាសមាធិដោយពួក ៤ នេះ គឺ ធិយំ វែង ១ រស្សំ ខ្លី ១
សព្វកាយប្បជិសំវេទី ភាពជាអ្នកដឹងច្បាស់កាយទាំងពួង ១ បស្សម្ពុយំ
កាយសង្ខារំ ការរម្ងាប់កាយសង្ខារ ១ ។

បទថា មីតិបជិសំវេទី បានដល់ ធ្វើបីតិឲ្យប្រាកដ ។ បទថា ចិត្ត-
សង្ខារបជិសំវេទី បានដល់ ធ្វើចិត្តសង្ខារ ពោល គឺសញ្ញា និងវេទនាឲ្យ
ប្រាកដ ។ បទថា អភិប្បមោធយំ ចិត្តំ បានដល់ ធ្វើចិត្តឲ្យរីករាយ ។ បទថា
សមាធយំ ចិត្តំ បានដល់ តាំងចិត្តស្មើក្នុងអារម្មណ៍ ។ បទថា វិមោធយំ
ចិត្តំ បានដល់ ដោះចិត្តចាកនូវរណៈជាដើម ។

លោកពោលពួក ៤ គឺ មីតិបជិសំវេទី ដឹងច្បាស់នូវបីតិ ១ សុខបជិ-
សំវេទី ដឹងច្បាស់នូវសុខ ១ ចិត្តសង្ខារបជិសំវេទី ដឹងច្បាស់នូវចិត្តសង្ខារ
១ បស្សម្ពុយំ ចិត្តសង្ខារំ រម្ងាប់ចិត្តសង្ខារ ១ និងពួក ៤ គឺ ចិត្តបជិ-

អង្គកថា សទ្ធម្មប្បកាសិនី អានន្តរិកសមាធិញ្ញាណនិទ្ទេស

១២៥

សំវេទី ដឹងច្បាស់នូវចិត្ត ១ អភិប្បមោធយំ ចិត្តំ ធ្វើចិត្តឲ្យរីករាយ ១
សមាធយំ ចិត្តំ ការតាំងចិត្ត ១ វិមោធយំ ចិត្តំ ការដោះចិត្ត ១ ដោយ
អប្បនាសមាធិ និងដោយអំណាចសមាធិសម្បយុត្តជាមួយនឹងវិបស្សនា ។

បទថា អនិច្ចានុបស្សី បានដល់ ដោយអំណាចអនិច្ចានុបស្សនា ។ បទ
ថា វិរាគានុបស្សី បានដល់ ដោយអំណាចវិរាគានុបស្សនា ។ បទថា
និរោធានុបស្សី បានដល់ ដោយអំណាចនិរោធានុបស្សនា ។ បទថា បដិ-
និស្សត្តានុបស្សី បានដល់ ដោយអំណាចវុដ្ឋានគាមិនីវិបស្សនា (ឃើញ
ច្បាស់ក្នុងការចេញទៅ) ។

ពិតហើយ ការពិចារណាឃើញការលះបង់នោះ រមែងលះបង់កិលេស
ជាមួយនឹងខន្ធភិសង្ខារដោយតទ្បងប្បហាន ម្យ៉ាងទៀត រមែងស្ទុះទៅ ព្រោះ
បង្កើនចិត្តទៅក្នុងនិព្វានដែលផ្ទុយគ្នាជាមួយនឹងកិលេសនោះ ដោយការឃើញ
ទោសក្នុងសង្ខតធម៌ ។ លោកពោលពួក ៤ នេះ ដោយអំណាចនៃសមាធិ
ដែលសម្បយុត្តដោយវិបស្សនា ។

ម្យ៉ាងទៀត ក្នុងបទនេះថា អស្សាសវសេន បស្សាសវសេន លោកពោល
កាន់យកត្រឹមតែការប្រព្រឹត្តទៅនៃការដកដង្ហើមចូល និងការដកដង្ហើមចេញ
មិនមែនពោលដោយអំណាចការធ្វើខ្យល់ដង្ហើមចូល-ចេញ ជាអារម្មណ៍ ។
ចំណែកសេចក្តីពិស្តារក្នុងបទនេះ នឹងមានច្បាស់ក្នុងអានានាបានកថា ។^{១២៥}

អង្គកថាអានន្តរិកសមាធិញ្ញាណនិទ្ទេស ចប់



សុត្តន្តបិដក

[២១៥] បញ្ញា គឺទស្សនាធិបតេយ្យ (សេចក្តីឃើញជាធំ) ផង ការ បាននូវវិហារធម៌ដ៏ស្ងប់ និងសេចក្តីចុះចិត្តស៊ប់ក្នុងធម៌ដ៏ឧត្តមផង ឈ្មោះថា អរណវិហារញ្ញាណ តើដូចម្តេច ។ ពាក្យថា ទស្សនាធិបតេយ្យ គឺការឃើញ រឿយៗ ថាមិនទៀង ឈ្មោះថា ទស្សនាធិបតេយ្យ ការឃើញរឿយៗ ថាជាទុក្ខ ឈ្មោះថា ទស្សនាធិបតេយ្យ ការឃើញរឿយៗ ថា មិនមែនខ្លួន ឈ្មោះថា ទស្សនាធិបតេយ្យ ការឃើញរឿយៗ ក្នុងរូប ថាមិនទៀង ឈ្មោះថា ទស្សនា- ធិបតេយ្យ ការឃើញរឿយៗ ក្នុងរូប ថាជាទុក្ខ ឈ្មោះថា ទស្សនាធិបតេយ្យ ការឃើញរឿយៗ ក្នុងរូប ថាមិនមែនខ្លួន ឈ្មោះថា ទស្សនាធិបតេយ្យ ការ ឃើញរឿយៗ ក្នុងវេទនា រូបៗ ក្នុងសញ្ញា ក្នុងសង្ខារ ក្នុងវិញ្ញាណ ក្នុងចក្ខុ រូបៗ ក្នុងជរាមរណៈ ថាមិនទៀង ឈ្មោះថា ទស្សនាធិបតេយ្យ ការឃើញ រឿយៗ ក្នុងជរាមរណៈ ថាជាទុក្ខ ឈ្មោះថា ទស្សនាធិបតេយ្យ ការឃើញ រឿយៗ ក្នុងជរាមរណៈ ថាមិនមែនខ្លួន ឈ្មោះថា ទស្សនាធិបតេយ្យ ។

[២១៦] ពាក្យថា ការបាននូវវិហារធម៌ដ៏ស្ងប់ គឺវិហារធម៌ដ៏ស្ងប់ចាក កិលេស ឈ្មោះថា ការបាននូវវិហារធម៌ដ៏ស្ងប់ វិហារធម៌មិនមាននិមិត្ត ឈ្មោះថា ការបាននូវវិហារធម៌ដ៏ស្ងប់ វិហារធម៌មិនមានបណ្ឌិតិ ឈ្មោះថា ការបាននូវវិហារធម៌ដ៏ស្ងប់ ។

ពាក្យថា សេចក្តីចុះចិត្តស៊ប់ក្នុងធម៌ដ៏ឧត្តម គឺសេចក្តីចុះចិត្តស៊ប់ក្នុងព្រះ និព្វានដ៏ស្ងប់ចាកកិលេស ឈ្មោះថា សេចក្តីចុះចិត្តស៊ប់ក្នុងធម៌ដ៏ឧត្តម សេចក្តី ចុះចិត្តស៊ប់ក្នុងព្រះនិព្វានមិនមាននិមិត្ត ឈ្មោះថា សេចក្តីចុះចិត្តស៊ប់ក្នុងធម៌

អង្គកថា សទ្ធម្មប្បកាសិនី អរណវិហារញ្ញាណនិទ្ទេស

១២៧

ដ៏ឧត្តម សេចក្តីចុះចិត្តស៊ីប ក្នុងធម៌មិនមានបណ្ឌិត ឈ្មោះថា សេចក្តីចុះចិត្តស៊ីប ក្នុងធម៌ដ៏ឧត្តម ។

ពាក្យថា អរណវិហារ គឺបឋមជ្ឈាន ឈ្មោះថា អរណវិហារ ទុតិយជ្ឈាន ឈ្មោះថា អរណវិហារ តតិយជ្ឈាន ឈ្មោះថា អរណវិហារ ចតុត្ថជ្ឈាន ឈ្មោះថា អរណវិហារ អាកាសានញ្ញាយតនសមាបត្តិ ឈ្មោះថា អរណវិហារ ។ បេ។ នេវសញ្ញានាសញ្ញាយតនសមាបត្តិ ឈ្មោះថា អរណវិហារ ។

សំណួរត្រង់ពាក្យថា អរណវិហារ តើអរណវិហារដោយអត្ថថាដូចម្តេច ។
សភាវៈនាំចេញនូវនីវរណធម៌ទាំងឡាយដោយបឋមជ្ឈាន ឈ្មោះថា អរណវិហារសភាវៈនាំចេញនូវវិតក្ក និងវិចារដោយទុតិយជ្ឈាន ឈ្មោះថា អរណវិហារសភាវៈនាំចេញនូវបីតិដោយតតិយជ្ឈាន ឈ្មោះថា អរណវិហារសភាវៈនាំចេញនូវសុខ និងទុក្ខដោយចតុត្ថជ្ឈាន ឈ្មោះថា អរណវិហារសភាវៈនាំចេញនូវរូបសញ្ញាបដិយសញ្ញា និងនានត្ថសញ្ញាដោយអាកាសានញ្ញាយតនសមាបត្តិ ឈ្មោះថា អរណវិហារសភាវៈនាំចេញនូវអាកាសានញ្ញាយតនសញ្ញា ដោយវិញ្ញាណញ្ញាយតនសមាបត្តិ ឈ្មោះថា អរណវិហារសភាវៈនាំចេញនូវវិញ្ញាណញ្ញាយតនសញ្ញា ដោយអាកិញ្ញាយតនសមាបត្តិ ឈ្មោះថា អរណវិហារសភាវៈនាំចេញនូវអាកិញ្ញាយតនសញ្ញា ដោយនេវសញ្ញានាសញ្ញាយតនសមាបត្តិ ឈ្មោះថា អរណវិហារ នេះឈ្មោះថា អរណវិហារ ដែលឈ្មោះថា ញ្ញាណ ដោយអត្ថថា ដឹងនូវធម៌នោះ ឈ្មោះថា បញ្ញា ដោយអត្ថថា ដឹងច្បាស់នូវធម៌នោះ ហេតុនោះ លោកពោលថា

បញ្ញា គឺទស្សនាធិបតេយ្យផង ការបាននូវវិហារធម៌ដ៏ស្ងប់ និងសេចក្តីចុះចិត្ត
ស្ងប់ ក្នុងធម៌ដ៏ឧត្តមផង ឈ្មោះថា អរណវិហារញ្ញាណ ។

អដ្ឋកថា

អរណវិហារញ្ញាណនិទ្ទេស

[២១៥-២១៦] គប្បីជ្រាបវិនិច្ឆ័យ ក្នុងអរណវិហារញ្ញាណនិទ្ទេសដូច
តទៅ ពាក្យថា អនិច្ចានុបស្សនាជាដើម មានន័យដូចបានពោលហើយ ។

បទថា សុញ្ញតោ វិហារោ បានដល់ អរហត្តផលសមាបត្តិដែលប្រព្រឹត្ត
ទៅហើយដោយអាការនៃសុញ្ញត គឺភាពស្ងួតទទេ របស់អ្នកចេញហើយ
ដោយអនត្តានុបស្សនា ។ បទថា អនិមិត្តោ វិហារោ បានដល់ អរហត្ត-
ផលសមាបត្តិដែលប្រព្រឹត្តទៅហើយ ដោយអាការនៃអនិមិត្ត គឺមិនមាននិមិត្ត
របស់អ្នកចេញហើយដោយអនិច្ចានុបស្សនា ។ បទថា អប្បណិហិតោ វិហារោ
បានដល់ អរហត្តផលសមាបត្តិ ដែលប្រព្រឹត្តទៅហើយដោយអាការនៃអប្ប-
ណិហិត របស់អ្នកចេញហើយ ដោយទុក្ខានុបស្សនា ។ បទថា សុញ្ញតោ
អធិមុត្តតោ បានដល់ ភាពដែលចិត្តជាធម្មជាតិបង្ហូរទៅក្នុងភាពទទេ ដោយ
អំណាចនៃបញ្ញាដែលជាចំណែកខាងដើមនៃផលសមាបត្តិ ។ សូម្បីក្នុងពីរបទ
ដ៏សេស ក៏មានន័យនេះដូចគ្នា ។

ដោយបទ មានបទថា បឋមំ ឈានំ ជាដើម ព្រះសារីបុត្តពោលដោយ
 ឈានសមាបត្តិដែលជាអារម្មណ៍នៃវិបស្សនារបស់អ្នកប្រាថ្នា ដើម្បីចូលអរ-
 ហត្តផលសមាបត្តិ ។ ពិតហើយ វិបស្សនា ផលសមាបត្តិ ការបង្កើនទៅក្នុង
 ធម៌ដែលប្រណីត និងឈានសមាបត្តិរបស់ព្រះអរហន្តនោះឯង រមែងគួរពោល
 ថា អរណវិហារ ព្រោះលះកិលេសទាំងពួងបានហើយ ។

បទថា បឋមេន ឈានេន នីវរណេ ហរតីតិ អរណវិហារោ
 អធិប្បាយថា បឋមជ្ឈាននោះ ឈ្មោះថា អរណវិហារ ព្រោះបុគ្គលដល់ព្រម
 ដោយបឋមជ្ឈាន រមែងនាំចេញនូវនីវរណៈដោយបឋមជ្ឈាន ។ សូម្បីក្នុងបទ
 ដ៏សេស ក៏មានន័យនេះដូចគ្នា ។ ក្នុងការមិនមាននីវរណៈរបស់ព្រះអរហន្ត
 គប្បីជ្រាបថា លោកពោលថា រមែងនាំចេញនូវនីវរណៈ ព្រោះបឋមជ្ឈាន
 ជាបដិបក្ខចំពោះនីវរណៈ ។

ប្រសិនបើសួរថា ព្រោះហេតុអ្វី ទើបលោកលើកយកអរណវិហារញ្ញាណ
 ឡើងសម្តែង ៣ យ៉ាង ដោយអំណាចនៃវិបស្សនា ផលសមាបត្តិ និងការបង្កើន
 ទៅក្នុងធម៌ដែលប្រណីត ហើយសម្តែងថា ឈានសមាបត្តិនោះឯង ជាអរណ-
 វិហារ ឆ្លើយថា ព្រោះធម៌ ៣ យ៉ាងនោះ សម្រេចភាពជាអរណវិហារដោយ
 អំណាចឧទ្ទេសនោះឯង ។ ភាពដែលឈានសមាបត្តិដែលជាភូមិនៃផលសមា-
 បត្តិ និងវិបស្សនា កាលលោកមិនពោល ក៏រមែងមិនដឹងថា ជាអរណវិហារ
 ព្រោះហេតុនោះ គប្បីជ្រាបថា លោកពោលពាក្យជាដើមថា បឋមជ្ឈានជា
 អរណវិហារ ដើម្បីធ្វើឈានដែលមិនទាន់ដឹងថា ជាអរណវិហារនោះឯង

ឲ្យដឹងបាន ។

ពិតហើយ ភាពដែលឈានសមាបត្តិទាំងនោះ ជាអរណវិហារ សូម្បីមិន
 ដឹងដោយអំណាចនៃឧទេសក៍ជាការដឹងបាន ព្រោះលោកពោលហើយ ក្នុង
 និទ្ទេស ។ ម្យ៉ាងទៀត ដោយន័យដែលលោកបានប្រកបអរណវិហារហើយ
 គប្បីប្រកបហើយ កាន់យកដូច្នេះថា អនិច្ចានុបស្សនា ឈ្មោះថា អរណ-
 វិហារ ព្រោះនាំចេញនូវនិច្ចសញ្ញា ទុក្ខានុបស្សនា ឈ្មោះថា អរណវិហារ
 ព្រោះនាំចេញនូវសុខសញ្ញា អនត្តានុបស្សនា ឈ្មោះថា អរណវិហារ ព្រោះ
 នាំចេញនូវអត្តសញ្ញា សុញ្ញតវិហារ ឈ្មោះថា អរណវិហារ ព្រោះនាំចេញ
 នូវភាពមិនសូន្យទេ អនិមិត្តវិហារ ឈ្មោះថា អរណវិហារ ព្រោះនាំចេញ
 នូវនិមិត្ត អប្បណិហិតវិហារ ឈ្មោះថា អរណវិហារ ព្រោះនាំចេញនូវតណ្ហា
 ជាទីតាំង ភាពដែលចិត្តជាធម្មជាតិបង្ហាន់ទៅក្នុងធម៌ដែលទេ ឈ្មោះថា
 អរណវិហារ ព្រោះនាំចេញនូវការបង្ហាន់ទៅក្នុងធម៌ដែលមិនសូន្យទេ ភាព
 ដែលចិត្តជាធម្មជាតិបង្ហាន់ទៅក្នុងធម៌ដែលមិនមាននិមិត្ត ឈ្មោះថា អរណ-
 វិហារ ព្រោះនាំចេញនូវការបង្ហាន់ទៅក្នុងធម៌ដែលមាននិមិត្ត ភាពដែលចិត្តជា
 ធម្មជាតិបង្ហាន់ទៅក្នុងធម៌ដែលមិនមានទីតាំង ឈ្មោះថា អរណវិហារ ព្រោះ
 នាំចេញនូវការបង្ហាន់ទៅក្នុងធម៌ដែលមានទីតាំង ។^{១៣០}

អដ្ឋកថាអរណវិហារញ្ញាណនិទ្ទេស ចប់



សុត្តន្តបិដក

[២១៧] បញ្ញាដែលមានភាពស្មាត់ជំនាញ ព្រោះហេតុប្រកបដោយកម្លាំង ២ ផង ព្រោះការស្ងប់រម្ងាប់នៃសង្ខារ ៣ ផង ព្រោះញាណចរិយាទាំង ១៦ ផង ព្រោះសមាធិចរិយាទាំង ៩ ផង ឈ្មោះថា និរោធសមាបត្តិញាណ តើ ដូចម្តេច ។

ពាក្យថា ដោយកម្លាំង ២ គឺកម្លាំង មាន ២ យ៉ាង គឺកម្លាំងសមថៈ ១ កម្លាំងវិបស្សនា ១ ។

[២១៨] កម្លាំងសមថៈ តើដូចម្តេច ។ ការមិនរាយមាយ គឺភាពនៃ ចិត្តមានអារម្មណ៍តែមួយដោយអំណាចនៃនេក្ខម្មៈ ឈ្មោះថា កម្លាំងសមថៈ ការ មិនរាយមាយ គឺភាពនៃចិត្តមានអារម្មណ៍តែមួយ ដោយអំណាចនៃការមិន ព្យាបាទ ឈ្មោះថា កម្លាំងសមថៈ ការមិនរាយមាយ គឺភាពនៃចិត្តមានអារម្មណ៍ តែមួយ ដោយអំណាចនៃអាស្រ័យកសញ្ញា ឈ្មោះថា កម្លាំងសមថៈ ការមិនរាយ មាយ គឺភាពនៃចិត្តមានអារម្មណ៍តែមួយ ដោយអំណាចនៃការមិនរាយមាយ ឈ្មោះថា កម្លាំងសមថៈ ។ បេ។ ការមិនរាយមាយ គឺភាពនៃចិត្តមានអារម្មណ៍ តែមួយ ដោយអំណាចនៃកិរិយាឃើញរឿយៗ នូវធម៌ជាគ្រឿងលះបង់នូវកិលេស ហើយដកដង្ហើមចេញ ឈ្មោះថា កម្លាំងសមថៈ ការមិនរាយមាយ គឺភាពនៃ ចិត្តមានអារម្មណ៍តែមួយ ដោយអំណាចនៃកិរិយាឃើញរឿយៗ នូវធម៌ជាគ្រឿង លះបង់នូវកិលេស ហើយដកដង្ហើមចូល ឈ្មោះថា កម្លាំងសមថៈ ។

[២១៩] សំណួរត្រង់ពាក្យថា កម្លាំងសមថៈ តើកម្លាំងសមថៈដោយ អត្តដូចម្តេច ។ ធម្មជាតិមិនកម្រើកក្នុងនីវរណធម៌ដោយបឋមជ្ឈាន ឈ្មោះ

ថា កម្លាំងសមថៈ ធម្មជាតិមិនកម្រើកក្នុងវិតក្ក និងវិចារ ដោយទុតិយជ្ឈាន
 ឈ្មោះថា កម្លាំងសមថៈ ធម្មជាតិមិនកម្រើកក្នុងបីតិ ដោយតតិយជ្ឈាន
 ឈ្មោះថា កម្លាំងសមថៈ ធម្មជាតិមិនកម្រើកក្នុងសុខ និងទុក្ខ ដោយចតុត្ថជ្ឈាន
 ឈ្មោះថា កម្លាំងសមថៈ ធម្មជាតិមិនកម្រើកក្នុងរូបសញ្ញា ក្នុងបដិមសញ្ញា
 ក្នុងនានត្ថសញ្ញា ដោយអាកាសានញ្ញាយតនសមាបត្តិ ឈ្មោះថា កម្លាំងសមថៈ
 ធម្មជាតិមិនកម្រើកក្នុងអាកាសានញ្ញាយតនសញ្ញា ដោយវិញ្ញាណញ្ញាយតន-
 សមាបត្តិ ឈ្មោះថា កម្លាំងសមថៈ ធម្មជាតិមិនកម្រើកក្នុងវិញ្ញាណញ្ញាយតន-
 សញ្ញា ដោយអាកិញ្ញាយតនសមាបត្តិ ឈ្មោះថា កម្លាំងសមថៈ ធម្មជាតិ
 មិនកម្រើកក្នុងអាកិញ្ញាយតនសញ្ញា ដោយនេវសញ្ញានាសញ្ញាយតនសមា-
 បត្តិ ឈ្មោះថា កម្លាំងសមថៈ ធម្មជាតិមិនកម្រើក មិនឃ្លេងឃ្លោង មិន
 ញាប់ញ័រក្នុងឧទ្ធច្ចៈផង ក្នុងកិលេសដែលប្រកបដោយឧទ្ធច្ចៈផង ក្នុងខន្ធផង
 ឈ្មោះថា កម្លាំងសមថៈ នេះកម្លាំងសមថៈ ។

[២២០] កម្លាំងវិបស្សនា តើដូចម្តេច ។ ការឃើញរឿយៗ ថាមិនទៀង
 ឈ្មោះថា កម្លាំងវិបស្សនា ការឃើញរឿយៗ ថាជាទុក្ខ ឈ្មោះថា កម្លាំង
 វិបស្សនា ការឃើញរឿយៗ ថាមិនមែនខ្លួន ឈ្មោះថា កម្លាំងវិបស្សនា ការ
 ឃើញរឿយៗ ថាគួរនឿយណាយ ឈ្មោះថា កម្លាំងវិបស្សនា ការឃើញ
 រឿយៗ ថាជាគ្រឿងប្រាសចាកតម្រេក ឈ្មោះថា កម្លាំងវិបស្សនា ការឃើញ
 រឿយៗ ថាជាទីរម្ងត់ទុក្ខ ឈ្មោះថា កម្លាំងវិបស្សនា ការឃើញរឿយៗ ថាគួរ
 លះបង់ ឈ្មោះថា កម្លាំងវិបស្សនា ការឃើញរឿយៗ ថាមិនទៀងក្នុងរូប

ឈ្មោះថា កម្លាំងវិបស្សនា ។ បេ ការឃើញរឿយៗ ថាជាគ្រឿងលះបង់ក្នុង
 រូប ឈ្មោះថា កម្លាំងវិបស្សនា ការឃើញរឿយៗ ថាមិនទៀងក្នុងវេទនា ។ បេ
 ក្នុងសញ្ញា ក្នុងសង្ខារ ក្នុងវិញ្ញាណ ក្នុងចក្ខុ ។ បេ ក្នុងជរាមរណៈ ឈ្មោះថា
 កម្លាំងវិបស្សនា ។ បេ ការឃើញរឿយៗ ថាជាគ្រឿងលះបង់ក្នុងជរាមរណៈ
 ឈ្មោះថា កម្លាំងវិបស្សនា ។

[២២១] សំណួរត្រង់ពាក្យថា កម្លាំងវិបស្សនា តើកម្លាំងវិបស្សនាដោយ
 អត្ថដូចម្តេច ។ ធម្មជាតិមិនកម្រើកក្នុងនិច្ចសញ្ញា ដោយអនិច្ចានុបស្សនា ឈ្មោះ
 ថា កម្លាំងវិបស្សនា ធម្មជាតិមិនកម្រើកក្នុងសុខសញ្ញា ដោយទុក្ខានុបស្សនា
 ឈ្មោះថា កម្លាំងវិបស្សនា ធម្មជាតិមិនកម្រើកក្នុងអនត្តសញ្ញា ដោយអនត្តា-
 នុបស្សនា ឈ្មោះថា កម្លាំងវិបស្សនា ធម្មជាតិមិនកម្រើកក្នុងសេចក្តីត្រេកអរ
 ដោយនិព្វិទានុបស្សនា ឈ្មោះថា កម្លាំងវិបស្សនា ធម្មជាតិមិនកម្រើកក្នុងរាគៈ
 ដោយវិរាគានុបស្សនា ឈ្មោះថា កម្លាំងវិបស្សនា ធម្មជាតិមិនកម្រើកក្នុង
 កិរិយាកើតឡើងដោយនិរោធានុបស្សនា ឈ្មោះថា កម្លាំងវិបស្សនា ធម្មជាតិ
 មិនកម្រើកក្នុងសេចក្តីប្រកាន់មាំដោយបដិនិស្សក្កានុបស្សនា ឈ្មោះថា កម្លាំង
 វិបស្សនា ធម្មជាតិមិនកម្រើក មិនឃ្លេងឃ្លោង មិនញាប់ញ័រ ក្នុងអវិជ្ជាផង
 ក្នុងកិលេសដែលប្រកបដោយអវិជ្ជាផង ក្នុងខន្ធផង ឈ្មោះថា កម្លាំង
 វិបស្សនា នេះកម្លាំងវិបស្សនា ។

[២២២] សំណួរត្រង់ពាក្យថា ការស្ងប់រម្ងាប់នៃសង្ខារ ៣ តើការស្ងប់
 រម្ងាប់នៃសង្ខារ ៣ ដូចម្តេច ។ កាលបុគ្គលចូលកាន់ទុតិយជ្ឈាន វិចីសង្ខារ

គឺវិតក្ក និងវិចារ រមែងស្ងប់រម្ងាប់ កាលបុគ្គលចូលកាន់ចតុត្ថជ្ឈាន កាយ-
សង្ខារ គឺអស្សាសៈ និងបស្សាសៈ រមែងស្ងប់រម្ងាប់ កាលបុគ្គលចូល
កាន់សញ្ញាវេទយិតនិរោធ ចិត្តសង្ខារ គឺសញ្ញា និងវេទនា រមែងស្ងប់រម្ងាប់
នេះការស្ងប់រម្ងាប់នៃសង្ខារ ៣ ។

[២២៣] សំណួរត្រង់ពាក្យថា ញាណចរិយា ១៦ តើញាណចរិយា
១៦ ដូចម្តេច ។ ការឃើញរឿយៗ ថាមិនទៀង ឈ្មោះថា ញាណចរិយា ការ
ឃើញរឿយៗ ថាជាទុក្ខ ឈ្មោះថា ញាណចរិយា ការឃើញរឿយៗ ថាមិនមែន
ខ្លួន ឈ្មោះថា ញាណចរិយា ការឃើញរឿយៗ ថាគួរនឿយណាយ ឈ្មោះថា
ញាណចរិយា ការឃើញរឿយៗ ថាជាគ្រឿងប្រាសចាកតម្រេក ឈ្មោះថា
ញាណចរិយា ការឃើញរឿយៗ ថាជាគ្រឿងរម្ងាប់ទុក្ខ ឈ្មោះថា ញាណចរិយា
ការឃើញរឿយៗ ថាជាគ្រឿងលះបង់កិលេស ឈ្មោះថា ញាណចរិយា ការ
ឃើញរឿយៗ ថាជាគ្រឿងប្រាសចាកការវិលវល់ ឈ្មោះថា ញាណចរិយា
សោតាបត្តិមគ្គ ឈ្មោះថា ញាណចរិយា សោតាបត្តិផលសមាបត្តិ ឈ្មោះថា
ញាណចរិយា សកទាគាមិមគ្គ ឈ្មោះថា ញាណចរិយា សកទាគាមិផលសមា-
បត្តិ ឈ្មោះថា ញាណចរិយា អនាគាមិមគ្គ ឈ្មោះថា ញាណចរិយា អនា-
គាមិផលសមាបត្តិ ឈ្មោះថា ញាណចរិយា អរហត្តមគ្គ ឈ្មោះថា ញាណ-
ចរិយា អរហត្តផលសមាបត្តិ ឈ្មោះថា ញាណចរិយា នេះញាណចរិយា ១៦ ។

[២២៤] សំណួរត្រង់ពាក្យថា សមាធិចរិយា ៩ តើសមាធិចរិយា ៩
ដូចម្តេច ។ បឋមជ្ឈាន ឈ្មោះថា សមាធិចរិយា ទុតិយជ្ឈាន ឈ្មោះថា

សមាធិចរិយា តតិយជ្ឈាន ឈ្មោះថា សមាធិចរិយា ចតុត្ថជ្ឈាន ឈ្មោះថា
 សមាធិចរិយា អាកាសានញ្ញាយតនសមាបត្តិ វិញ្ញាណញ្ញាយតនសមាបត្តិ
 នេវសញ្ញានាសញ្ញាយតនសមាបត្តិ ឈ្មោះថា សមាធិចរិយា វិតក្ក វិចារ
 បីតិ សុខ និងចិត្តកក្កតា (ប្រព្រឹត្តទៅ) ដើម្បីប្រយោជន៍ ដល់កិរិយាបាន
 នូវបឋមជ្ឈាន ។ បេ វិតក្ក វិចារ បីតិ សុខ និងចិត្តកក្កតា (ប្រព្រឹត្តទៅ)
 ដើម្បីប្រយោជន៍ដល់កិរិយា បាននូវនេវសញ្ញានាសញ្ញាយតនសមាបត្តិ នេះ
 សមាធិចរិយា ៩ ។

[២២៥] ពាក្យថា សេចក្តីស្ងាត់ អធិប្បាយថា សេចក្តីស្ងាត់មាន ៥
 យ៉ាង គឺសេចក្តីស្ងាត់ក្នុងការនឹក ១ សេចក្តីស្ងាត់ក្នុងការចូល ១ សេចក្តីស្ងាត់
 ក្នុងការអធិដ្ឋាន ១ សេចក្តីស្ងាត់ក្នុងការចេញ ១ សេចក្តីស្ងាត់ក្នុងការពិចា-
 រណា ១ ។ បុគ្គលនឹកនូវបឋមជ្ឈានដែលខ្លួនប្រាថ្នាក្នុងទីណា ប្រាថ្នាក្នុងកាល
 ណា ប្រាថ្នាត្រីមណា សេចក្តីយឺតយូរក្នុងការនឹកមិនមាន ហេតុនោះ ឈ្មោះថា
 សេចក្តីស្ងាត់ក្នុងការនឹក បុគ្គលចូលកាន់បឋមជ្ឈានដែលខ្លួនប្រាថ្នា ក្នុងទីណា
 ប្រាថ្នាក្នុងកាលណា ប្រាថ្នាត្រីមណា សេចក្តីយឺតយូរក្នុងការចូលមិនមាន
 ហេតុនោះ ឈ្មោះថា សេចក្តីស្ងាត់ក្នុងការចូល បុគ្គលអធិដ្ឋាននូវបឋមជ្ឈាន
 ដែលខ្លួនប្រាថ្នាក្នុងទីណា ប្រាថ្នាក្នុងកាលណា ប្រាថ្នាត្រីមណា សេចក្តីយឺត
 យូរក្នុងការអធិដ្ឋានមិនមាន ហេតុនោះ ឈ្មោះថា សេចក្តីស្ងាត់ក្នុងការអធិដ្ឋាន
 បុគ្គលចេញអំពីបឋមជ្ឈានដែលខ្លួនប្រាថ្នាក្នុងទីណា ប្រាថ្នាក្នុងកាលណា ប្រាថ្នា
 ត្រីមណា សេចក្តីយឺតយូរក្នុងការចេញមិនមាន ហេតុនោះ ឈ្មោះថា សេចក្តី

ស្មាត់ក្នុងការចេញ បុគ្គលពិចារណានូវបឋមជ្ឈានដែលខ្លួនប្រាថ្នា ក្នុងទីណា
 ប្រាថ្នាក្នុងកាលណា ប្រាថ្នាត្រឹមណា សេចក្តីយឺតយូរក្នុងការពិចារណាមិនមាន
 ហេតុនោះ ឈ្មោះថា សេចក្តីស្មាត់ក្នុងការពិចារណា បុគ្គលនឹកនូវទុតិ-
 យជ្ឈាន ។ បេ ។ នូវនេវសញ្ញានាសញ្ញាយតនសមាបត្តិដែលខ្លួនប្រាថ្នា ក្នុងទី
 ណា ប្រាថ្នាក្នុងកាលណា ប្រាថ្នាត្រឹមណា សេចក្តីយឺតយូរ ក្នុងការនឹកមិន
 មាន ហេតុនោះ ឈ្មោះថា សេចក្តីស្មាត់ក្នុងការនឹក បុគ្គលចូលកាន់នេវ-
 សញ្ញានាសញ្ញាយតនសមាបត្តិ ដែលខ្លួនប្រាថ្នាក្នុងទីណា ប្រាថ្នាក្នុងកាល
 ណា ប្រាថ្នាត្រឹមណា ។ បេ ។ បុគ្គលអធិដ្ឋានចេញ ពិចារណាសេចក្តីយឺតយូរ
 ក្នុងការពិចារណាមិនមាន ហេតុនោះ ឈ្មោះថា សេចក្តីស្មាត់ក្នុងការពិចា-
 រណានេះឯង សេចក្តីស្មាត់ ៥ យ៉ាង ឈ្មោះថា ញាណ ដោយអត្ថថា ដឹង
 នូវធម៌នោះ ឈ្មោះថា បញ្ញា ដោយអត្ថថា ដឹងច្បាស់នូវធម៌នោះ ហេតុនោះ
 លោកពោលថា បញ្ញា គឺការវះនៃសេចក្តីស្មាត់ ព្រោះហេតុប្រកបដោយកម្លាំង
 ទាំង ២ ផង ដោយការស្ងប់រម្ងាប់សង្ខារ ៣ ផង ដោយញាណចរិយា ១៦
 ផង ដោយសមាធិចរិយា ៩ ផង ឈ្មោះថា និរោធសមាបត្តិញាណ ។



អដ្ឋកថា

និរោធសមាបត្តិញ្ញាណនិទ្ទេស

[២១៧-២១៨] គប្បីជ្រាបវិនិច្ឆ័យក្នុងនិរោធសមាបត្តិញ្ញាណនិទ្ទេសដូចតទៅ

បទថា សមថពលំ មានវិនិច្ឆ័យថា ឈ្មោះថា សមថ ព្រោះអត្ថថា ស្ងប់ធម៌ដែលជាសត្រូវ មានកាមច្ឆន្ទៈជាដើម ។ សមថៈនោះឯង ឈ្មោះថា ជាពល ដោយអត្ថថា មិនញាប់ញ័រ ព្រោះព្រះអនាគាមី និងព្រះអរហន្តនោះឯង ជាអ្នកដល់នូវកាតជាអ្នកធ្វើឲ្យបរិបូរណ៍ក្នុងសមាធិ ដោយការលះកាមច្ឆន្ទៈដែលជាបដិបក្ខចំពោះសមាធិ សមាធិរបស់ព្រះអនាគាមី និងព្រះអរហន្តទាំងនោះឯង ហៅថា សមថពលំ ព្រោះដល់នូវការមានកម្លាំងមិនមែនរបស់បុគ្គលដទៃ ។ បាចៈថា សមាធិពលំ ដូច្នេះក៏មាន ។

បទថា វិបស្សនាពលំ មានវិនិច្ឆ័យថា ឈ្មោះថា វិបស្សនា ព្រោះអត្ថថា ឃើញធម៌ដោយអាការច្រើនយ៉ាង ដោយកាតជារបស់មិនទៀងជាដើម វិបស្សនានោះឯង ឈ្មោះថា ជាពល ព្រោះអត្ថថា មិនញាប់ញ័រ ។ វិបស្សនាញ្ញាណ ដែលដល់នូវការមានកម្លាំង ក៏ជារបស់ព្រះអរិយៈទាំងពីរពួកនោះឯង ។

ក្នុងពល ២ យ៉ាងនោះ សមថពលក៏ដើម្បីស្ងប់ចិត្តសន្តានដោយលំដាប់ និងដើម្បីប្រព្រឹត្តទៅក្នុងនិរោធិ ។ ចំណែកវិបស្សនាពល ក៏ដើម្បីឃើញទោសក្នុងវដ្តៈ និងដើម្បីឃើញអានិសង្សក្នុងនិរោធិ ។

[២១៩] បទថា នីវរណា ជាសត្តមីវិភត្តិ ចុះក្នុងអត្ថនៃនិមិត្តសត្តមី ប្រែថា ព្រះនីវរណៈ អធិប្បាយថា មាននីវរណៈជានិមិត្ត មាននីវរណៈជាបច្ច័យ

ឬជាសត្តមីរិកត្តិ ចុះក្នុងអត្ថនៃតតិយារិកត្តិ ប្រែថាព្រោះនីវរណៈ ។ បទថា ន កម្មតិ បានដល់ បុគ្គលអ្នកមានការដល់ព្រមក្នុងឈាន ។ ម្យ៉ាងវិញទៀត ព្រោះលោកបំណងយកអង្គនៃឈាន ថាជាឈាន ។ សមាធិដែលសម្បយុត្ត ដោយអង្គនៃឈាននោះ រមែងមិនញាប់ញ័រព្រោះនីវរណៈដោយបឋមជ្ឈាន ។ គប្បីកាន់យកការប្រកបនេះឯង ក្នុងនិទ្ទេសនេះ ។

បទថា ឧទ្ធច្ចេ ច បានដល់ ព្រោះឧទ្ធច្ចៈដែលជាចិត្តប្បាទសហគតៈដោយ ឧទ្ធច្ចៈ ។ ម្យ៉ាងទៀត ពាក្យថា ឧទ្ធច្ចៈ បានដល់ ការរាយមាយ ឧទ្ធច្ចៈនោះ មានការមិនស្ងប់ជាលក្ខណៈ ។ បទថា ឧទ្ធច្ចសហគតកិលេសេ ច បានដល់ ព្រោះកិលេស គឺមោហៈ អហិរិកៈ អនោត្តប្បៈ ដែលសហគតៈដោយឧទ្ធច្ចៈ គឺដែលប្រកបដោយឧទ្ធច្ចៈ ដែលដល់នូវភាពជាកិលេសកើតឡើងរួមគ្នាជាដើម ។ បទថា ខន្ធច បានដល់ ព្រោះខន្ធ ៤ ដែលសម្បយុត្តដោយឧទ្ធច្ចៈ ។ បទ ថា ន កម្មតិ ន ចលតិ ន វេទតិ ជាវេចនៈនៃគ្នានិងគ្នា ។ គប្បីប្រកបថា រមែងមិនញាប់ញ័រព្រោះឧទ្ធច្ចៈ មិនឃ្លេងឃ្លោងព្រោះកិលេសសហគតៈដោយ ឧទ្ធច្ចៈ ។ មិនកម្រើកព្រោះខន្ធដែលសហគតៈដោយឧទ្ធច្ចៈ ។ គប្បីជ្រាប វិបស្សនាពលថា ព្រោះលោកពោលដល់អនុបស្សនា ៧ ហើយ ទើប វិបស្សនាពល បរិបូណ៌ដោយអំណាចនៃអនុបស្សនានោះឯង ។

[២២១] បទថា អវិជ្ជាយ ច បានដល់ ព្រោះអវិជ្ជាក្នុងចិត្តប្បាទដែល ជាអកុសល ១២ ។ បទថា អវិជ្ជាសហគតកិលេសេ ច បានដល់ កិលេស គឺលោភៈ ទោសៈ មានៈ ទិដ្ឋិ វិចិក្ខា បីនៈ ឧទ្ធច្ចៈ អហិរិកៈ អនោត្តប្បៈ

ដែលសម្បយុត្តដោយអវិជ្ជាដែលប្រកបបាន ។

[២២២] បទថា វចីសង្ខារ បានដល់ វិតក្ក និងវិចារ ។ ឈ្មោះថា វចី-
សង្ខារ ព្រោះអត្ថថា តាក់តែង គឺញ៉ាំងវាចាឲ្យកើតឡើង ព្រោះបាលី (មជ្ឈិម-
និកាយ មូលបណ្ណាសក) ថា ម្នាលអារុសោវិសាខ បុគ្គលត្រិះរិះពិចារណា
មុនសិន ទើបបញ្ចេញវាចា (ក្រោយ) ព្រោះហេតុនោះ បានជាវិតក្ក និង
វិចារ ហៅថា វចីសង្ខារ ដូច្នេះ ។

បទថា កាយសង្ខារ បានដល់ ខ្យល់អស្សាសបស្សាសៈ ។ ឈ្មោះថា
កាយសង្ខារ ព្រោះអត្ថថា ដែលតាក់តែងកាយ ព្រោះបាលី (មជ្ឈិមនិកាយ
មូលបណ្ណាសក) ថា ម្នាលអារុសោវិសាខ ការដកដង្ហើមចេញចូលហ្នឹងឯង
ជាធម៌ប្រព្រឹត្តទៅក្នុងកាយ ធម៌ទាំងនេះជាធម៌ជាប់ទាក់ទងនឹងកាយ ព្រោះហេតុ
នោះ បានជាខ្យល់ដកដង្ហើមចេញ-ចូល ហៅថា កាយសង្ខារ ដូច្នេះ ។

បទថា សញ្ញាវេទយិតនិរោធំ បានដល់ ការរម្មត់សញ្ញា និងវេទនា ។
បទថា ចិត្តសង្ខារ បានដល់ សញ្ញា និងវេទនា ។ ឈ្មោះថា ចិត្តសង្ខារ ព្រោះ
អត្ថថា ការតាក់តែងចិត្ត ព្រោះបាលី (មជ្ឈិមនិកាយ មូលបណ្ណាសក) ថា
ធម៌ទាំងនេះ ជាធម៌ជាប់ទាក់ទងនឹងចិត្ត ព្រោះហេតុនោះ បានជាសញ្ញា និង
វេទនា ហៅថា ចិត្តសង្ខារ ដូច្នេះ ។

[២២៣] ក្នុងញ្ញាណចរិយាទាំងឡាយ គប្បីជ្រាបថា សូម្បីអនុបស្សនា
ដ៏សេស ដែលលោកពោលថាជាញ្ញាណចរិយា ក្នុងចរិយាកថាដែលជាខាងដើម
នៃវិវដ្តនានុបស្សនានោះ ឈ្មោះថា កាន់យកហើយដោយអំណាចអនុបស្សនា

ឬដោយសព្វថា វិវដ្តនានុបស្សនា ។

បទថា សោឡសហំ ញាណចរិយាហំ ជាការកំណត់យ៉ាងឧក្រិដ្ឋ តែ សម្រាប់ព្រះអនាគាមី ស្ងប់រម្ងាប់សង្ខារ ៣ ដោយចរិយា ១៤ ដែលរៀន អរហត្តមគ្គ និងអរហត្តផល ព្រោះលោកមានកម្លាំងបរិបូណ៌ ។

[២២៤] ក្នុងបទថា នវហំ សមាធិចរិយាហំ គប្បីជាបសេចក្តីដូច តទៅនេះថា សមាធិចរិយា ៨ ដោយបឋមជ្ឈានជាដើម សមាធិចរិយា ១ ដោយអំណាចនៃឧបចារជ្ឈាន ក្នុងធម៌ទាំងពួង ដើម្បីបានបឋមជ្ឈានជាដើម រួមជាសមាធិចរិយា ៩ ។ សួរថា ពល និងចរិយា មានអត្ថផ្សេងគ្នាដូចម្តេច ឆ្លើយថា សូម្បីក្នុងសមថពល លោកក៏ពោលដល់ឧបចារសមាធិ ដោយ បរិយាយ ៧ មាន នេកុម្មវសេន ជាដើម ដោយសេចក្តីពិស្តារនៃបេយ្យាល លោកពោលដល់អប្បនាសមាធិ និងឧបចារសមាធិ តាមដែលប្រកបបានដោយ វារៈ ៧០^(១)មាន បឋមជ្ឈានវសេន ជាដើម សូម្បីក្នុងសមាធិចរិយា លោក ក៏ពោលដល់អប្បនាសមាធិ ដោយបរិយាយ ៨ មាន បឋមំ ឈានំ ជា ដើម ។

លោកពោលឧបចារសមាធិដោយបរិយាយ ៨ មាន បឋមំ ឈានំ បដិលាភត្ថាយ ជាដើម ព្រោះហេតុនោះ ទើបលោកពោលអប្បនាសមាធិ និងឧបចារសមាធិ ក្នុងទីទាំងពីរ ។ សូម្បីយ៉ាងនោះក៏គប្បីជាបថា ឈ្មោះថា ពល ព្រោះអត្ថថា មិនញាប់ញ័រ ឈ្មោះថា ចរិយា ព្រោះអត្ថថា មានភាព

១- សូមមើលពុទ្ធដីកា ត្រង់លេខឃ្លាប ២១៣ ។

ជំនាញ ។ ម្យ៉ាងទៀត ក្នុងវិបស្សនាពល លោកពោលអនុបស្សនា ៧ ថាជា វិបស្សនាពល ។ និងពោលអនុបស្សនា ៧ ក្នុងញ្ញាណចរិយា ទាំងលោក នៅពោលអនុបស្សនា ៩ មានវិវដ្តនាបស្សនាជាដើម ឲ្យពិសេសឡើង ។ នេះជាសេចក្តីផ្សេងគ្នានៃអនុបស្សនាទាំងនោះ ។ ចំណែកអនុបស្សនា ៧ គប្បី ជ្រាបថា ឈ្មោះថា ពល ព្រោះអត្ថថា មិនញាប់ញ័រ ឈ្មោះថា ចរិយា ព្រោះអត្ថថា មានភាពជំនាញ ។

[២២៥] ដើម្បីឆ្លើយវេសីដែលលោកពោលក្នុងបទនេះថា វេសីការតា បញ្ញា ទើបលោកពោលជាតត្តិលិង្គថា វេសីតិ បញ្ច វេសិយោ ដូច្នេះ ។ លោកអធិប្បាយថា ភាពជំនាញនោះឯង ឈ្មោះថា វេសី ។

ព្រះសារីបុត្តត្ថេរ កាលដោះស្រាយវេសីទាំងនោះដោយសម្តែងជាបុគ្គលា- ធិដ្ឋានទៀត ទើបពោលបទថា អារជ្ជនាវេសី ជាដើម ។ ការជំនាញក្នុងការ នឹករាវរក ឈ្មោះថា អារជ្ជនាវេស ឈ្មោះថា អារជ្ជនាវេសី ព្រោះអត្ថថា ព្រះយោគាវចរនោះ មានភាពជំនាញក្នុងការនឹករាវរក ។ ក្នុងបទដ៏សេស ក៏មានន័យនេះដូចគ្នា ។

បទថា បឋមំ ឈានំ យទ្តិន្ទកំ បានដល់ សមាបត្តិលាភីបុគ្គល នឹក រាវរកដល់បឋមជ្ឈានបានគ្រប់ទីដែលខ្លួនប្រាថ្នា ទោះស្រុកក្តី ព្រៃក្តី ។ បទថា យទ្តិន្ទកំ បានដល់ នឹករាវរកដល់បឋមជ្ឈាន បានគ្រប់កាល ទោះក្នុងពេល ត្រជាក់ក្តី ពេលក្ដៅក្តី ។ ម្យ៉ាងវិញទៀត នឹករាវរកដល់បឋមជ្ឈាន បានតាម ប្រាថ្នា ទោះមានបឋវីកសិណជាអារម្មណ៍ក្តី មានអារម្មណ៍កម្មដ្ឋានដ៏សេសជា

អារម្មណ៍ក្តី ។ ការអធិប្បាយបែបមុនល្អជាង ព្រោះលោកពោលដល់ភាព
ជាអ្នកជំនាញក្នុងឈាន សូម្បីមានកសិណតែមួយជាអារម្មណ៍ហើយ ។

បទថា យាវតិច្ឆកំ បានដល់ នីករវរកដល់បឋមជ្ឈានដែលប្រាថ្នាត្រឹម
តែមួយផ្ទាត់ម្រាមដៃ ឬ ៧ ថ្ងៃ ។ បទថា អារជ្ជនាយ បានដល់ នីករវរក
តាមមនោទ្វារ ។ បទថា ធន្ទាធិតត្ថំ បានដល់ ការមិនប្រព្រឹត្តទៅក្នុងអំណាច
ឬការយឺតយូរ ។ បទថា សមាបជ្ជតិ បានដល់ រមែងប្រព្រឹត្តទៅ អធិប្បាយ
ថា រមែងចុះស៊ីប ។ បទថា អធិដ្ឋាតិ បានដល់ តម្កល់មាំក្នុងខាងក្នុងសមា-
បត្តិ ។ ក្នុងវដ្តនវសី បទថា បឋមំ ឈានំ ជាទុតិយាវិភត្តិ ចុះក្នុងអត្ថនៃ
បញ្ចមីវិភត្តិ អធិប្បាយថា ចេញចាកបឋមជ្ឈាន ។ បទថា បច្ចវេក្ខតិ បាន
ដល់ ឃើញភ្លាមៗ ដោយការស្ទុះទៅនៃការពិចារណា ។ នេះជាការពណ៌នា
បាលីក្នុងបទនេះ ។

តទៅនេះជាការចង្អុលបង្ហាញសេចក្តី កាលព្រះយោគាវចរចេញចាកបឋម-
ជ្ឈាន ហើយនីករវរកដល់វិតក្ក ជវនចិត្ត ៤ ឬ ៥ ដួង មានវិតក្កជាអា-
រម្មណ៍ រមែងស្ទុះទៅក្នុងលំដាប់នៃអារជ្ជនចិត្តដែលផ្តាច់កវ្លឺប្រព្រឹត្តទៅ ។
បន្ទាប់អំពីនោះ កវ្លឺចិត្ត ២ ដួងស្ទុះទៅ បន្ទាប់អំពីនោះ អារជ្ជនចិត្តមានវិចារ
ជាអារម្មណ៍ ស្ទុះទៅដោយន័យដូចពោលហើយទៀត ។ ព្រះយោគាវចរអាច
បញ្ជូនចិត្តទៅក្នុងលំដាប់ ក្នុងអង្គឈាន ៥ ដោយប្រការដូច្នេះ ។ គ្រានេះ
អារជ្ជនវសីរបស់ព្រះយោគាវចរនោះ ជាការសម្រេច ។

ចំណែកវសីដែលដល់ទីបំផុតនេះ រមែងបានក្នុងយមកប្បាដិហារិយ៍ របស់

ព្រះមានព្រះភាគប៉ុណ្ណោះ ។ ក្រៅអំពីនេះ មិនមានអារជ្ជនវសីដែលរហ័សជាង
នេះ ។ ការរាប់ក្នុងកវ៌្លវារៈក្នុងលំដាប់ៗ មិនមានដល់អ្នកដទៃ ។ ភាពជាអ្នកអាច
ក្នុងការចូលសមាបត្តិបានរហ័ស ដូចក្នុងការទូន្មាននន្ទោបនន្ទនាគ របស់ព្រះ
មហាមោគ្គល្លានត្ថេរ ឈ្មោះថា សមាបជ្ជនវសី ។ ភាពជាអ្នកអាចដើម្បីតាំង
(ចូល) សមាបត្តិ រហូតត្រឹមតែមួយខណៈផ្ទាត់ម្រាមដៃ ឬត្រឹម ១០ ផ្ទាត់
ម្រាមដៃ ឈ្មោះថា អធិដ្ឋានវសី ។ ភាពជាអ្នកអាចចេញចាកសមាបត្តិនោះ
បានរហ័សយ៉ាងនោះឯង ឈ្មោះថា វុដ្ឋានវសី ។ ចំណែកបច្ចវេក្ខណវសី
លោកពោលហើយ ក្នុងអារជ្ជនវសីនោះឯង ។ ព្រោះថា បច្ចវេក្ខណជវនជា
លំដាប់នៃអារជ្ជនៈក្នុងអារជ្ជនវសីនោះ ។ ហេតុនោះ កាលអារជ្ជនវសីសម្រេច
ហើយ បច្ចវេក្ខណវសីក៏សម្រេច កាលអធិដ្ឋានវសីសម្រេចហើយ វុដ្ឋានវសី
ក៏សម្រេច កាលបើយ៉ាងនេះ ភាពជាអ្នកអាចក្នុងការញ្ចាំងអារជ្ជនៈឲ្យប្រព្រឹត្ត
ទៅដោយន័យដូចពោលហើយក្នុងកសិណនោះ រហ័សតាមតាមចិត្តរបស់បុគ្គល
ដែលបំណងចូលឈាន មានកសិណនោះៗ ជាអារម្មណ៍ ព្រោះការនិមិត្តរូប
ផ្សេងៗ ជាដើម សម្រេចបានដោយអំណាចកសិណផ្សេងៗ ព្រោះមិនមានការ
ពិចារណាអង្គឈានក្នុងវេលាសម្តែងបាដិហារិយ៍ ព្រោះលោកពោលហើយថា
វសីដែលដល់ទីបំផុតនេះ រមែងបានក្នុងយមកប្បាដិហារិយ៍របស់ព្រះមានព្រះ
ភាគប៉ុណ្ណោះ ឈ្មោះថា អារជ្ជនវសី ភាពជាអ្នកអាចក្នុងអប្បនា និងភាពជា
អ្នកអាចចូលឈាននោះៗ ក្នុងវិបិនៃអារជ្ជនៈនោះឯង ឈ្មោះថា សមាបជ្ជនវសី ។
កាលពោលយ៉ាងនេះ ជាការត្រឹមត្រូវនឹងមិនខុស ម្យ៉ាងទៀត លំដាប់នៃវសី

រមែងគួរតាមលំដាប់នោះឯង ។ ម្យ៉ាងទៀត ក្នុងការពិចារណាអង្គនៃឈាន
ព្រោះលោកពោលថា វសីដែលដល់ទីបំផុតហើយនោះឯង រមែងមានជវន-
ចិត្ត ៥ ដួង កាលជវនចិត្ត ៧ ដួងស្ទុះទៅ ដោយន័យដូចពោលហើយ
ក៏រមែងមានបច្ចវេក្ខណវសីដូចគ្នា ។

កាលបើយ៉ាងនោះ បើមានអ្នកសង្ស័យថា ពាក្យថា នីករវរកដល់បឋម-
ជ្ឈានរមែងមិនត្រឹមត្រូវ អធិប្បាយបានថា លោកពោលឈាន ប្រព្រឹត្តទៅក្នុង
កសិណថាជាកសិណដោយសំដៅដល់ហេតុ យ៉ាងណា លោកពោលកសិណ
ដែលជាបច្ច័យដល់ឈានថា ជាឈានដោយសំដៅដល់ផល (ក៏យ៉ាងនោះ)
ដូចពាក្យ (ក្នុងធម្មបទ) ជាដើមថា ការកើតឡើងនៃព្រះពុទ្ធជាសុខ ដូច្នេះ ។
កាលព្រះយោគាវចរតាំងនៅក្នុងកាលតាមដែលកំណត់ ហើយចេញចាកឈាន
ហើយចូលឈានទៀត ដូចបុគ្គលក្រាក់អំពីដេកលក់ហើយដេកលក់ទៀត ឈ្មោះ
ថា អធិដ្ឋានវសីនោះឯង ចំណែកព្រះយោគាវចរកាលចេញចាកឈាន តាម
ដែលកំណត់ហើយ អធិដ្ឋានក្នុងការចេញទៀត ក៏ឈ្មោះថា វុដ្ឋានវសី នេះ
ជាការផ្សេងគ្នារបស់វសីទាំងនោះ ដោយប្រការដូច្នេះ ។

ដើម្បីបង្ហាញបង្ហាញនិរោធសមាបត្តិ ទើបមានបញ្ជាក់ម្តងដូចតទៅនេះថា
និរោធសមាបត្តិដូចម្តេច នរណាចូលនិរោធសមាបត្តិនោះ នរណាមិនចូល ចូល
ក្នុងទីណា ព្រោះហេតុអ្វីទើបចូល ការចូលសមាបត្តិនោះដូចម្តេច តាំងនៅដូច
ម្តេច ចេញដូចម្តេច អ្នកចេញមានចិត្តបង្ហោនទៅកាន់អ្វី មនុស្សស្ងាប និង
មនុស្សចូលនិរោធផ្សេងគ្នាដូចម្តេច និរោធសមាបត្តិជាសង្ខតៈ ឬអសង្ខតៈ ជា

លោកិយ ឬលោកុត្តរ ជានិច្ចន្ទៈ (សម្រេច) ឬអនិច្ចន្ទៈ (មិនសម្រេច) ។

ក្នុងបញ្ហាកម្មទាំងនោះ ពាក្យថា និរោធសមាបត្តិដូចម្តេច អធិប្បាយថា ធម៌ គឺចិត្ត និងចេតសិកមិនប្រព្រឹត្តទៅដោយអំណាចរលត់ទៅ ដោយលំដាប់ ឯណា នេះឈ្មោះថា និរោធសមាបត្តិ ។

ពាក្យថា នរណាចូលនិរោធសមាបត្តិនោះ នរណាមិនចូល អធិប្បាយថា បុប្ផជនទាំងអស់ ព្រះសោតាបន្ន ព្រះសកទាគាមី និងលោកអ្នកដែលជា សុក្ខវិបស្សកៈ មួយអង្វើដោយព្រះអនាគាមី និងព្រះអរហន្ត (ដែលមិន មានសមាបត្តិ) មិនចូល ។ ចំណែកព្រះអនាគាមី និងព្រះខីណាស្រព អ្នកបានសមាបត្តិ ៨ រមែងចូល ។

ពាក្យថា ចូលក្នុងទីណា អធិប្បាយថា ចូលក្នុងភពដែលមានខន្ធ ៥ ។ ព្រោះហេតុអ្វី ព្រោះមានសមាបត្តិតាមលំដាប់ ។ ចំណែកក្នុងភពដែលមាន ខន្ធ ៤ បឋមជ្ឈានជាដើម មិនមានការកើតឡើយ ព្រោះហេតុនោះ ទើបមិន អាចចូលក្នុងភពនោះបាន ។

ពាក្យថា ព្រោះហេតុអ្វីទើបចូល អធិប្បាយថា ជាអ្នកនឿយណាយក្នុង ការប្រព្រឹត្តទៅរបស់សង្ខារ មិនមានចិត្តក្នុងទិដ្ឋធម៌ ទើបចូល ដោយគិតថា អញដល់និព្វានដែលជាការរម្ងត់ហើយ នឹងនៅជាសុខ ។

ពាក្យថា ការចូលនិរោធសមាបត្តិនោះដូចម្តេច អធិប្បាយថា កាលលោក ខ្លះខ្លាំងដោយអំណាចសមថវិបស្សនាហើយ ធ្វើបុព្វកិច្ចស្រេចហើយ ញ៉ាំង នៅសញ្ញានាសញ្ញាយតនៈឲ្យរលត់ ការចូលនិរោធសមាបត្តិមានដោយអាការ

យ៉ាងនេះ ។ បុគ្គលណាខ្លះខ្លាំងដោយអំណាចសមថៈប៉ុណ្ណោះ បុគ្គលនោះ
 សម្រេចនូវសញ្ញានាសញ្ញាយតនសមាបត្តិ ហើយតាំងនៅ ។ ចំណែកបុគ្គល
 ណាខ្លះខ្លាំងដោយអំណាចវិបស្សនាប៉ុណ្ណោះ បុគ្គលនោះសម្រេចផលសមាបត្តិ
 ហើយតាំងនៅ ។ ម្យ៉ាងទៀត បុគ្គលណាខ្លះខ្លាំង ដោយអំណាចទាំងពីរយ៉ាង
 រមែងញ៉ាំងនូវសញ្ញានាសញ្ញាយតនៈឲ្យរលត់ បុគ្គលនោះ ឈ្មោះថា រមែង
 ចូលដល់និរោធសមាបត្តិ នេះជាសេចក្តីសង្ខេបក្នុងបទនេះ ។

ចំណែកសេចក្តីពិស្តារ គប្បីជ្រាបដូចតទៅនេះថា ភិក្ខុក្នុងសាសនានេះ
 បំណងនឹងចូលនិរោធសមាបត្តិ ឆាន់អាហារស្រេចហើយ លាងដៃ និងជើង
 អង្គុយពត់ភ្នែកលើអាសនៈ ដែលក្រាលយ៉ាងល្អក្នុងទីស្ងាត់ តាំងកាយឲ្យ
 ត្រង់ តម្រង់សតិចំពោះមុខ ។ ភិក្ខុនោះចូលបឋមជ្ឈាន លុះចេញហើយ
 ពិចារណាសង្ខារទាំងឡាយក្នុងបឋមជ្ឈាននោះ ដោយភាពជារបស់មិនទៀង
 ជាទុក្ខ ជាអនត្តា ។ វិបស្សនានោះ មាន ៣ យ៉ាង គឺសង្ខារបរិគ្គណ្ឌណក-
 វិបស្សនា វិបស្សនាកំណត់សង្ខារ ១ ផលសមាបត្តិវិបស្សនា វិបស្សនាដែល
 ជាផលសមាបត្តិ ១ និរោធសមាបត្តិវិបស្សនា វិបស្សនាដែលជានិរោធស-
 មាបត្តិ ១ ។

ក្នុងវិបស្សនា ៣ យ៉ាងនោះ សង្ខារបរិគ្គណ្ឌណកវិបស្សនាទន់ខ្លីក្តី ចាស់
 ក្លាក្តី រមែងជាបទដ្ឋាននៃមគ្គនោះឯង ។ ផលសមាបត្តិវិបស្សនាចាស់ក្លាដូចគ្នា
 នឹងមគ្គការវិនាទើបគួរ ។ ចំណែកនិរោធសមាបត្តិវិបស្សនាមិនទន់ខ្លីពេក មិន
 ចាស់ក្លាពេកនោះឯងទើបគួរ ។ ព្រោះហេតុនោះ ទើបភិក្ខុនោះពិចារណាយើង

ច្បាស់សង្ខារទាំងនោះ ដោយវិបស្សនាដែលមិនទន់ខ្ចីពេក មិនចាស់ក្លាពេក
 បន្ទាប់អំពីនោះ ចូលទុតិយជ្ឈាន ចេញចាកទុតិយជ្ឈានហើយ ពិចារណាសង្ខារ
 ទាំងឡាយក្នុងទុតិយជ្ឈាននោះ យ៉ាងនោះឯង ។ បន្ទាប់អំពីនោះ ទើបចូល
 តតិយជ្ឈាន ។ បេ។ បន្ទាប់អំពីនោះ ក៏ចូលវិញ្ញាណញ្ចាយតនៈ លុះចេញហើយ
 ពិចារណាសង្ខារទាំងឡាយ ក្នុងវិញ្ញាណញ្ចាយតនៈនោះ យ៉ាងនោះឯង ។
 លំដាប់នោះ ក៏ចូលអាកិញ្ចញ្ចាយតនៈ កាលចេញហើយក៏ធ្វើកិច្ចខាងដើម ៤
 យ៉ាង គឺនាទាពន្ធអវិកោបនៈ មិនឲ្យបរិក្ខារផ្សេងៗ វិនាស ១ សង្ឃបដិមានន
 សង្ឃត្រូវការ ១ សត្វបកោសនៈ ព្រះសាស្តាហោរក ១ អន្ទានបរិច្ឆេទ
 កំណត់កាល ១ ។

ក្នុងកិច្ច ៤ យ៉ាងនោះ ពាក្យថា មិនឲ្យបរិក្ខារផ្សេងៗ វិនាស សេចក្តីថា
 វត្ថុណាដែលមិនមែនជារបស់ប្រើប្រាស់ជាប់ខ្លួនភិក្ខុនេះ ជារបស់ជាប់អំពីខ្លួន
 ដែលតម្កល់ទុក ដូចជាបាត្រ ចីវរ គ្រែ តាំង ទីនៅអាស្រ័យ ឬសូម្បីបរិក្ខារ
 ណាៗ ដទៃ របស់នោះមិនវិនាស គឺមិនវិនាសដោយភ្លើង ទឹក ខ្យល់ ចោរ
 និងសត្វកណ្តុរជាដើម ដោយប្រការណា គប្បីអធិដ្ឋានដោយប្រការនោះ ។
 វិធីអធិដ្ឋានក្នុងសេចក្តីនោះមានដូច្នេះថា ខាងក្នុង ៧ ថ្ងៃនេះ ចូររបស់នេះៗ
 កុំត្រូវភ្លើងឆេះ កុំត្រូវទឹកបន្លាត់នាំទៅ កុំត្រូវខ្យល់កម្ទាត់ កុំត្រូវចោរលួច កុំ
 ត្រូវកណ្តុរកាត់ជាដើម ។ កាលអធិដ្ឋានយ៉ាងនេះ ៧ ថ្ងៃនោះ មិនមានអន្តរាយ
 ណាមួយដល់វត្ថុទាំងនោះ បើមិនអធិដ្ឋាននឹងវិនាសដោយភ្លើងជាដើមបាន នេះ
 ឈ្មោះថា មិនឲ្យបរិក្ខារផ្សេងៗ វិនាស ។ តែវត្ថុណាដែលប្រើប្រាស់ជាប់នឹងខ្លួន

ដូចជាសំពត់ស្បែក សំពត់ដណ្តប់ ទីអង្គុយ ក្នុងវត្តនោះ មិនមានកិច្ចនឹងអធិដ្ឋាន ផ្សេងទៀតឡើយ សមាបត្តិនោះឯង រមែងរក្សាវត្ថុទាំងនោះបាន ។

ពាក្យថា សង្ឃត្រូវការ បានដល់ ការរង់ចាំ គឺការទទឹងនៃភិក្ខុសង្ឃ អធិប្បាយថា សង្ឃមិនធ្វើសង្ឃកម្មមុននឹងភិក្ខុនោះមក ។ ម្យ៉ាងទៀត ក្នុងពាក្យ នេះ ការរង់ចាំមិនមែនជាបុព្វកិច្ចរបស់ភិក្ខុនេះ ។ តែការនឹកដល់ការរង់ចាំជា បុព្វកិច្ចរបស់ភិក្ខុនេះ ព្រោះហេតុនោះ ភិក្ខុមុនចូលសមាបត្តិ គួរអធិដ្ឋានយ៉ាង នេះថា បើខ្ញុំអង្គុយចូលនិរោធិ ៧ ថ្ងៃ សង្ឃបំណងធ្វើកម្មឯណានីមួយ ក្នុង អបលោកនកម្មជាដើម ខ្ញុំនឹងចេញមួយរំពេច មិនចាំបាច់មានភិក្ខុណាមួយមក ហៅ ។ ភិក្ខុធ្វើយ៉ាងនេះហើយ ចូលសមាបត្តិ រមែងចេញបានក្នុងសម័យនោះៗ ឯង ។ តែភិក្ខុណាមិនបានធ្វើយ៉ាងនេះ ទាំងសង្ឃក៏ប្រជុំគ្នាហើយ កាលមិន ឃើញភិក្ខុនោះ ទើបសួរថា ភិក្ខុបឯណោះទៅណា កាលមានអ្នកប្រាប់ថា កំពុងចូលសមាបត្តិ ទើបបញ្ជូនភិក្ខុមួយរូបទៅថា ចូរលោកទៅហៅភិក្ខុនោះ តាមពាក្យសង្ឃ ។ លំដាប់នោះ ត្រឹមពាក្យដែលភិក្ខុនោះឈរនៅក្នុងទីជិតល្មម នឹងបានឮ ពោលថា អាវុសោ សង្ឃរង់ចាំលោកប៉ុណ្ណោះ ដូច្នេះ ភិក្ខុនោះក៏ ចេញពីនិរោធិ ។ ព្រោះថា ឈ្មោះថា អាណា គឺអំណាចរបស់សង្ឃឆ្លងយ៉ាង នេះ ។ ព្រោះហេតុនោះ ភិក្ខុដែលចូលនិរោធិគួរពិចារណាដល់ការត្រូវការនៃ សង្ឃនោះ ហើយចូល នឹងចេញមុននោះឯង (មិនចាំបាច់ហៅ) ។

ពាក្យថា ព្រះសាស្តាហៅរក សូម្បីក្នុងបទនេះ ការនឹកដល់ការហៅរក របស់ព្រះសាស្តា ក៏ជាបុព្វកិច្ចរបស់ភិក្ខុនេះ ព្រោះហេតុនោះ គួរនឹកដល់បុព្វកិច្ច

នោះយ៉ាងនេះថា បើអញ្ញចូលនិរោធរហូត ៧ ថ្ងៃ ព្រះសាស្តាទ្រង់បញ្ញត្តិសិក្ខា-
 បទព្រោះរឿងដែលល្មើស ឬទ្រង់សម្តែងធម៌ ព្រោះហេតុដែលកើតរឿងបែប
 នោះ អញ្ញនឹងចេញដោយមិនចាំបាច់មានភិក្ខុណាមួយមកហៅ ភិក្ខុអង្គុយធ្វើ
 យ៉ាងនេះ រមែងចេញក្នុងសម័យនោះឯង ។ ម្យ៉ាងទៀត ភិក្ខុណាមិនធ្វើយ៉ាង
 នោះ ទាំងព្រះសាស្តាកាលបើសង្ឃប្រជុំគ្នា ទ្រង់មិនឃើញភិក្ខុនោះ ត្រាស់
 សួរថា ភិក្ខុអង្គនោះទៅណា កាលក្រាបទូលថា ចូលនិរោធ ទើបទ្រង់បញ្ជូន
 ភិក្ខុមួយរូបទៅថា ចូរអ្នកទៅហៅភិក្ខុនោះ តាមពាក្យរបស់គាត់គត ត្រាន់តែ
 ភិក្ខុនោះឈរនៅក្នុងទីជិតល្មមបានឮពោលថា ព្រះសាស្តាត្រាស់ហៅរកលោក
 ម្ចាស់ ដូច្នេះប៉ុណ្ណោះ ភិក្ខុនោះក៏ចេញចាកនិរោធ ព្រោះថា ការត្រាស់ហៅរក
 របស់ព្រះសាស្តា គឺជារឿងដ៏ធ្ងន់យ៉ាងនេះ ។ ព្រោះហេតុនោះ ទើបភិក្ខុដែល
 ចូលនិរោធ គួរអធិដ្ឋានដល់ការត្រាស់ហៅរករបស់ព្រះសាស្តា ហើយចូល
 នឹងចេញមុននោះឯង ។

ពាក្យថា កំណត់កាល បានដល់ កំណត់កាលរបស់ជីវិត ។ ពិតហើយ
 ភិក្ខុនេះគួរជាអ្នកឈ្លាសក្នុងការកំណត់កាល ។ គួរពិចារណាថា អាយុសង្ខារ
 របស់ខ្លួននឹងប្រព្រឹត្តទៅបានរហូត ៧ ថ្ងៃ ឬមិនប្រព្រឹត្តទៅបានទេ ហើយសឹម
 ចូលនិរោធ ព្រោះថា បើអាយុសង្ខាររលត់ក្នុងចន្លោះ ៧ ថ្ងៃ ភិក្ខុមិនពិចារណា
 ចូលនិរោធ និរោធសមាបត្តិរបស់ភិក្ខុនោះ មិនអាចហាមសេចក្តីស្លាប់បាន ។
 ភិក្ខុរមែងចេញចាកសមាបត្តិក្នុងចន្លោះបាន ព្រោះថា ខាងក្នុងនិរោធមិនមានការ
 ស្លាប់ ព្រោះហេតុនោះ គួរពិចារណាកាលនោះហើយសឹមចូលនិរោធ ។ លោក

ពោលថា សូម្បីមិនពិចារណាក្នុងកាលដ៏សេស ក៏គួរពិចារណាដល់កាលនេះ ឯង ។ ភិក្ខុនោះចូលអាកិញ្ចាយតនៈយ៉ាងនេះហើយ លុះចេញហើយ ក៏ធ្វើ បុព្វកិច្ចនេះ រមែងចូលដល់នេវសញ្ញានាសញ្ញាយតនៈបាន លុះកន្លងវារចិត្ត មួយ ឬពីរហើយ ជាអ្នកមិនមានចិត្ត រមែងពាល់ត្រូវនិរោធបាន ។ សួរថា ព្រោះហេតុអ្វី ទើបចិត្តលើសពីរដួងឡើងទៅ របស់អ្នកចូលសមាបត្តិនោះប្រព្រឹត្ត ទៅមិនបាន ឆ្លើយថា ព្រោះជាបយោគនៃនិរោធបាន ។ ពិតហើយ ការធ្វើសមថៈ និងវិបស្សនាទាំងពីររបស់ភិក្ខុនោះឲ្យជាយុគនទ្ធជម៍ គឺធម៌ដែលជាគូនេះហើយ ឡើងកាន់សមាបត្តិ ៨ ជាប្រយោគរបស់និរោធតាមលំដាប់ មិនមែនជា បយោគរបស់នេវសញ្ញានាសញ្ញាយតនសមាបត្តិ ព្រោះហេតុនោះ ទើបចិត្ត លើសពីរដួងឡើងទៅ មិនប្រព្រឹត្តទៅ ព្រោះជាបយោគនៃនិរោធបាន ។

ពាក្យថា តាំងនៅដូចម្តេច អធិប្បាយថា តាំងនៅដោយអំណាចកំណត់ កាលនៃសមាបត្តិនោះ ដែលចូលដល់ហើយយ៉ាងនេះ និងដោយមិនមាន ការអស់អាយុ ការដែលសង្ឃត្រូវការ និងការត្រាស់ហៅរករបស់ព្រះ សាស្តាក្នុងចន្លោះ ។

ពាក្យថា ចេញដូចម្តេច អធិប្បាយថា ចេញ ២ យ៉ាងនេះ គឺដោយអនា- គាមិផលសមាបត្តិរបស់ព្រះអនាគាមិ ១ ដោយអរហត្តផលសមាបត្តិ របស់ ព្រះអរហន្ត ១ ។

ពាក្យថា អ្នកចេញមានចិត្តបង្ហាន់ទៅកាន់អ្វី អធិប្បាយថា បង្ហាន់ទៅ កាន់និព្វាន សមដូចព្រះនាងធម្មទិន្នាលើពេល (ក្នុងមជ្ឈិមនិកាយ មូល-

បណ្ណាសក) ថា ម្ចាស់អាវុសោវិសាខ ភិក្ខុដែលចេញអំពីសញ្ញាវេទយិត-
និរោធសមាបត្តិ ចិត្តលោកបង្ហាន់ទៅរកវិវេក ទៅទន់ទៅរកវិវេក ឈមទៅ
រកវិវេក ដូច្នេះ ។

ពាក្យថា អ្នកស្លាប់ និងអ្នកចូលនិរោធផ្សេងគ្នាដូចម្តេច អធិប្បាយថា
លោកពោលសេចក្តីនេះហើយក្នុងព្រះសូត្រ សមដូចព្រះនាងធម្មទិន្នាថេរី
ពោល (ក្នុងមជ្ឈិមនិកាយ មូលបណ្ណាសក) ថា ម្ចាស់អាវុសោ បុគ្គល
ដែលធ្វើកាលកិរិយាក្ស័យ បុគ្គលនោះ កាយសង្ខារ គឺខ្យល់ដង្ហើមចេញ-ចូល
រលត់សូន្យឈឹង វេចសង្ខារ គឺវិតក្ក និងវិចាររលត់សូន្យឈឹង ចិត្តសង្ខារ គឺ
សញ្ញា និងវេទនារលត់សូន្យឈឹង អាយុក៏អស់ ចំហាយធាតុភ្លើងក៏រលត់សូន្យ
ឈឹង ឥន្ទ្រិយក៏បែកធ្លាយ ឯភិក្ខុដែលចូលកាន់សញ្ញាវេទយិតនិរោធិ ភិក្ខុនោះ
មានកាយសង្ខាររលត់សូន្យឈឹង វេចសង្ខាររលត់សូន្យឈឹង ចិត្តសង្ខាររលត់
សូន្យឈឹងដែរ តែអាយុមិនអស់ ចំហាយធាតុភ្លើងមិនរលត់សូន្យទេ
ឥន្ទ្រិយនៅថ្លាល ដូច្នេះ ។

ក្នុងពាក្យសួរថា និរោធសមាបត្តិជាសង្ខតៈ ឬអសង្ខតៈជាដើម មាន
អធិប្បាយដូចតទៅនេះថា មិនគួរពោលថា ជាសង្ខតៈខ្លះ អសង្ខតៈខ្លះ
លោកិយខ្លះ លោកុត្តរខ្លះ ។ ព្រោះហេតុអ្វី ព្រោះមិនមានដោយសភាវៈ ។
ព្រោះភិក្ខុ ឈ្មោះថា ជាអ្នកចូលដល់ព្រមហើយ ដោយអំណាចនៃការចូល
និរោធិ ។ ដូច្នេះ គួរពោលថា ជានិច្ចន្ទៈ គឺសម្រេចហើយ មិនគួរពោលថា
ជាអនិច្ចន្ទៈ គឺមិនទាន់សម្រេច ។

សុត្តន្តបិដក ខុទ្ទកនិកាយ បដិសម្ពិទ្ធាមគ្គ

១៥២

សមាបត្តិនេះ ដែលស្ងប់ហើយ ដែលព្រះអរិយៈសេត
ហើយ ដល់នូវការរាប់ថា ជានិព្វានក្នុងបច្ចុប្បន្ននោះឯង
ដោយប្រការដូច្នេះ ។^{១៣៣}

អដ្ឋកថានិរោធសមាបត្តិញ្ញាណនិទ្ទេស ចប់



សុត្តន្តបិដក

[២២៦] បញ្ញាក្នុងការបង្កសំនូរការប្រព្រឹត្តទៅនៃកិលេស និងខន្ធរបស់ បុគ្គលអ្នកដឹងខ្លួន ឈ្មោះថា បរិនិព្វានញ្ញាណ តើដូចម្តេច ។ បុគ្គលដឹងខ្លួន ក្នុងលោកនេះ បង្កសំនូរការប្រព្រឹត្តទៅនៃកាមច្ឆន្ទៈ ដោយនេកម្មៈ បង្កសំនូរ ការប្រព្រឹត្តទៅនៃព្យាបាទ ដោយអព្យាបាទ បង្កសំនូរការប្រព្រឹត្តទៅនៃបីន- មិទ្ធៈ ដោយអាហារកសញ្ញា បង្កសំនូរការប្រព្រឹត្តទៅនៃឧទ្ធច្ឆន្ទៈ ដោយអវិក្ខេបៈ បង្កសំនូរការប្រព្រឹត្តទៅនៃវិចិត្រិក្ខា ដោយធម្មវត្ថានៈ ។ បេយ្យ នៃអវិជ្ជា ដោយញ្ញាណ នៃអតិដោយបាមុជ្ជ នៃនីវរណៈទាំងឡាយដោយបឋមជ្ឈាន ។ បេយ្យ បង្កសំនូរការប្រព្រឹត្តទៅនៃកិលេសទាំងអស់ ដោយអរហត្តមគ្គ ម្យ៉ាង ទៀត កាលបុគ្គលអ្នកដឹងខ្លួននិព្វានដោយអនុបាទិសេសនិព្វានធាតុ ការប្រព្រឹត្ត ទៅនៃចក្ខុនេះ រមែងអស់ទៅ ទាំងការប្រព្រឹត្តដទៃនៃចក្ខុក៏មិនកើតឡើងដែរ ការប្រព្រឹត្តទៅនៃសោតៈនេះ ។ បេយ្យ ការប្រព្រឹត្តទៅនៃឃានៈ ការប្រព្រឹត្តទៅ នៃជីវ្ហា ការប្រព្រឹត្តទៅនៃកាយ ការប្រព្រឹត្តទៅនៃចិត្ត រមែងអស់ទៅ ទាំងការ ប្រព្រឹត្តដទៃនៃចិត្ត ក៏មិនកើតឡើងដែរ នេះឯងបញ្ញាក្នុងការបង្កសំនូរការ ប្រព្រឹត្តទៅនៃកិលេស និងខន្ធរបស់បុគ្គលអ្នកដឹងខ្លួន ឈ្មោះថា បរិនិព្វា- នញ្ញាណ ឈ្មោះថា ញ្ញាណ ដោយអត្ថថា ដឹងនូវធម៌នោះ ឈ្មោះថា បញ្ញា ដោយអត្ថថា ដឹងច្បាស់នូវធម៌នោះ ហេតុនោះ លោកពោលថា បញ្ញាក្នុង ការបង្កសំនូរការប្រព្រឹត្តទៅនៃកិលេស របស់បុគ្គលអ្នកដឹងខ្លួន ឈ្មោះថា បរិនិព្វានញ្ញាណ ។

អដ្ឋកថា

បរិនិព្វានញ្ញាណនិទ្ទេស

[២២៦] គប្បីជ្រាបវិនិច្ឆ័យក្នុងបរិនិព្វានញ្ញាណនិទ្ទេសដូចតទៅ បទថា
ឥធុ បានដល់ ក្នុងសាសនានេះ ។ បទថា **សម្បជានោ** សេចក្តីថា បុគ្គល
 ដែលមានសម្បជញ្ញៈ ដោយសម្បជញ្ញៈ ៤ នេះ គឺសាត្វកសម្បជញ្ញៈ
 សេចក្តីដឹងខ្លួនក្នុងកិច្ចដែលជាប្រយោជន៍ដល់ខ្លួន ១ សប្បាយសម្បជញ្ញៈ សេចក្តី
 ដឹងខ្លួនក្នុងបច្ច័យដែលសប្បាយ ១ គោចរសម្បជញ្ញៈ សេចក្តីដឹងខ្លួនក្នុងធម៌
 ដែលជាគោចរ ១ អសម្មោហសម្បជញ្ញៈ សេចក្តីដឹងខ្លួនក្នុងការមិនវង្វេង ១ ។

បទថា **បវត្ថុ** បានដល់ ការប្រព្រឹត្តទៅនៃបរិយុដ្ឋានក្តិលេស និងការ
 ប្រព្រឹត្តទៅនៃអនុសយក្តិលេស តាមសមគួរក្នុងទីទាំងពួង ។ បទថា **បរិយា-**
ធិយតិ បានដល់ រមែងឲ្យអស់ទៅ គឺធ្វើឲ្យប្រព្រឹត្តទៅមិនបានដោយអំណាច
 នៃវិក្ខម្កនប្បហានក្នុងធម៌ទាំងឡាយ ដែលលោកពោលដោយអំណាចនៃ
 ឧបចារសមាធិ និងអប្បនាសមាធិ ដោយអំណាចនៃតទ្ទ័យប្បហាន ក្នុងធម៌
 ទាំងឡាយ ដែលលោកពោលដោយអំណាចនៃវិបស្សនា ដោយអំណាចនៃ
 សមុច្ឆេទប្បហាន ក្នុងធម៌ទាំងឡាយដែលលោកពោលដោយអំណាចនៃមគ្គ ។
 ពិតហើយ លោកសង្ខេបឈានសមាបត្តិ មានទុតិយជ្ឈានជាដើម មហា-
 វិបស្សនា និងមគ្គ ដោយមាតិកាបេយ្យាល ព្រោះញ្ញាណដែលប្រព្រឹត្តទៅ
 ហើយដល់អ្នកពិចារណាញ្ញាណនោះ ឈ្មោះថា បរិនិព្វានញ្ញាណ ហេតុនោះ
 ទើបលោកពោលថា បរិនិព្វានដោយការសង្កត់សង្កិន បរិនិព្វានដោយអង្គនៃ
 ធម៌នោះ បរិនិព្វានជាសមុច្ឆេទ ។ ដោយបទទាំងនេះ លោកពោលដល់

បច្ចវេក្ខណញ្ញាណ ក្នុងការរម្មតកិលេស ។

ដោយបទថា អថា បន ជាដើម ព្រះសារីបុត្តត្ថេរសម្តែងដល់បច្ចវេក្ខណញ្ញាណ ក្នុងការរម្មត់ខន្ធ ។ បទថា អនុចាទិសេសាយ និព្វានធាតុយា បានដល់ និព្វានធាតុមាន ២ យ៉ាង គឺសឧបាទិសេសនិព្វានធាតុ ១ អនុបាទិសេសនិព្វានធាតុ ១ ។ ក្នុងនិព្វានធាតុ ២ យ៉ាងនោះ ឈ្មោះថា ឧចាទិ ព្រោះអត្ថថា ដែលបុគ្គលប្រកាន់មាំ គឺប្រកាន់យ៉ាងខ្លាំងក្លាថា អញ របស់ អញ បទថា ឧចាទិ នេះ ជាឈ្មោះរបស់ខន្ធ ៥ ។ ឈ្មោះថា ឧចាទិសេស ព្រោះអត្ថថា ឧបាទិនោះឯង នៅសេសសល់ ។ ឈ្មោះថា សឧចាទិសេស ព្រោះអត្ថថា ប្រព្រឹត្តទៅជាមួយនឹងឧបាទិសេស គឺខន្ធ ៥ ដែលសល់ ។ ឈ្មោះថា អនុចាទិសេស ព្រោះអត្ថថា មិនមានឧបាទិសេស ក្នុងនិព្វានធាតុនេះ ។ លោកពោលដល់សឧបាទិសេសមុន ចំណែកនិព្វានធាតុនេះជាអនុបាទិសេស ។ ដោយអនុបាទិសេសនិព្វានធាតុនោះ ។ បទថា ចក្កបវត្ថុ បានដល់ ការប្រព្រឹត្តទៅផ្លូវភ្នែក ការប្រាកដផ្លូវភ្នែក ។ បទថា បរិយាទិយតិ បានដល់ រំមែងឲ្យអស់ទៅ គឺត្រូវញ៉ាំង ។ ក្នុងបទដ៏សេសក៏មានន័យនេះ ។^{១៣៣}

អដ្ឋកថាបរិនិព្វានញ្ញាណនិទ្ទេស ចប់



សុត្តន្តបិដក

[២២៧] បញ្ញា គឺការមិនប្រាកដ ក្នុងការផ្តល់ផ្តាច់ដោយប្រពៃនូវធម៌
ទាំងពួងផង ក្នុងការរម្មត់ផង ឈ្មោះថា សមសីសង្កត្តាណា តើដូចម្តេច ។

ពាក្យថា ធម៌ទាំងពួង បានដល់ខន្ធ ៥ អាយតនៈ ១២ ធាតុ ១៨ ពួក
កុសលធម៌ ពួកអកុសលធម៌ ពួកអព្យាកតធម៌ ពួកកាមាវចរធម៌ ពួក
អរុប្រាវចរធម៌ ពួកអរុប្រាវចរធម៌ ពួកអបរិយាបន្នធម៌ ។

[២២៨] ពាក្យថា ការផ្តល់ផ្តាច់ដោយប្រពៃ អធិប្បាយថា បុគ្គលកាត់
ផ្តាច់ដោយប្រពៃនូវកាមច្ចន្ធៈ ដោយនេក្ខម្មៈ កាត់ផ្តាច់ដោយប្រពៃនូវព្យាបាទ
ដោយអព្យាបាទ កាត់ផ្តាច់ដោយប្រពៃនូវបីនមិទ្ធៈដោយអាណោកសញ្ញា កាត់
ផ្តាច់ដោយប្រពៃនូវឧទ្ធច្ចៈដោយអវិក្ខេបៈ កាត់ផ្តាច់ដោយប្រពៃនូវវិចិត្រា
ដោយធម្មវត្ថាន កាត់ផ្តាច់ដោយប្រពៃនូវអវិជ្ជាដោយញាណ កាត់ផ្តាច់ដោយ
ប្រពៃនូវអរតិដោយបាមុជ្ជ កាត់ផ្តាច់ដោយប្រពៃនូវពួកនីវរណៈដោយ
បឋមជ្ឈាន ។ បេ។ កាត់ផ្តាច់ដោយប្រពៃនូវកិលេសទាំងពួង ដោយអរហត្តមគ្គ ។

[២២៩] ពាក្យថា ការរម្មត់ គឺបុគ្គលរម្មត់នូវកាមច្ចន្ធៈដោយនេក្ខម្មៈ
រម្មត់នូវព្យាបាទ ដោយអព្យាបាទ រម្មត់នូវបីនមិទ្ធៈ ដោយអាណោកសញ្ញា
រម្មត់នូវឧទ្ធច្ចៈដោយអវិក្ខេបៈ រម្មត់នូវវិចិត្រាដោយធម្មវត្ថាន រម្មត់នូវ
អវិជ្ជាដោយញាណ រម្មត់នូវអរតិដោយបាមុជ្ជ រម្មត់នូវពួកនីវរណៈដោយ
បឋមជ្ឈាន ។ បេ។ រម្មត់នូវពួកកិលេសទាំងពួង ដោយអរហត្តមគ្គ ។

[២៣០] ពាក្យថា មិនប្រាកដ គឺកាលបុគ្គលបានសិប្បនូវនេក្ខម្មៈ កាមច្ចន្ធៈ
មិនប្រាកដ កាលបុគ្គលបានសិប្បនូវអព្យាបាទ ព្យាបាទមិនប្រាកដ កាល

បុគ្គលបានសិប្បនូវអាណាសញ្ញា បីនមិទ្ធុមិនប្រាកដ កាលបុគ្គលបានសិប្ប
 នូវអវិក្ខេបៈ ឧទ្ធច្ចៈមិនប្រាកដ កាលបុគ្គលបានសិប្បនូវធម្មវត្ថាន វិចិត្រា
 មិនប្រាកដ កាលបុគ្គលបានសិប្បនូវញាណ អវិជ្ជាមិនប្រាកដ កាលបុគ្គលបាន
 សិប្បនូវបាមុជ្ជ អតិមិនប្រាកដ កាលបុគ្គលបានសិប្បនូវបឋមជ្ឈាន ពួក
 នីវរណៈមិនប្រាកដ ។ បេ។ កាលបុគ្គលបានសិប្បនូវអរហត្តមគ្គ ពួកកិលេស
 ទាំងពួងមិនប្រាកដ ។

[២៣១] ពាក្យថា ស្ងប់រម្ងាប់ សេចក្តីថា នេក្ខម្មៈ ឈ្មោះថា ស្ងប់រម្ងាប់
 ព្រោះលះបង់កាមច្ចន្ធៈ អព្យាបាទ ឈ្មោះថា ស្ងប់រម្ងាប់ ព្រោះលះបង់ព្យាបាទ
 អាណាសញ្ញា ឈ្មោះថា ស្ងប់រម្ងាប់ ព្រោះលះបង់បីនមិទ្ធុៈ អវិក្ខេបៈ
 ឈ្មោះថា ស្ងប់រម្ងាប់ ព្រោះលះបង់ឧទ្ធច្ចៈ ធម្មវត្ថានឈ្មោះថា ស្ងប់រម្ងាប់
 ព្រោះលះបង់វិចិត្រា ញាណ ឈ្មោះថា ស្ងប់រម្ងាប់ ព្រោះលះបង់អវិជ្ជា បាមុជ្ជ
 ឈ្មោះថា ស្ងប់រម្ងាប់ ព្រោះលះបង់អតិ បឋមជ្ឈាន ឈ្មោះថា ស្ងប់រម្ងាប់
 ព្រោះលះបង់នីវរណៈ ។ បេ។ អរហត្តមគ្គ ឈ្មោះថា ស្ងប់រម្ងាប់ ព្រោះ
 លះបង់កិលេសទាំងពួង ។

[២៣២] ពាក្យថា ជាប្រធាន សេចក្តីថា ប្រធាន ១៣ យ៉ាង គឺតណ្ហា
 ជាប្រធានក្នុងបលិពោធិ (ការរាវាំងផ្លូវនិព្វាន) ១ មានជាប្រធានក្នុងការ
 ជាប់ជំពាក់ ១ ទិដ្ឋិជាប្រធានក្នុងការស្ទាបអង្កែល ១ ឧទ្ធច្ចៈជាប្រធានក្នុងការ
 រាយមាយ ១ អវិជ្ជាជាប្រធានក្នុងសេចក្តីសៅហ្មង ១ សទ្ធាជាប្រធានក្នុង
 សេចក្តីជឿសិប ១ វិរយៈជាប្រធានក្នុងការផ្ដើមឡើង ១ សតិជាប្រធានក្នុង

ការប្រុងប្រយ័ត្ន ១ សមាធិជាប្រធានក្នុងការមិនរាយមាយ ១ បញ្ញាជាប្រធាន
ក្នុងការយល់ឃើញ ១ ជីវិតិន្ទ្រិយ ជាប្រធានក្នុងការប្រព្រឹត្ត ១ វិមោក្ខជា
ប្រធានក្នុងគោចរ ១ និរោធជាប្រធានក្នុងសង្ខារ ១ ឈ្មោះថា ញាណ ដោយ
អត្ថថា ដឹងនូវធម៌នោះ ឈ្មោះថា បញ្ញា ដោយអត្ថថា ដឹងច្បាស់នូវធម៌នោះ
ហេតុនោះ លោកពោលថា បញ្ញា មិនប្រាកដក្នុងការផ្តល់ផ្តាច់ដោយប្រពៃនូវ
ធម៌ទាំងពួងផង ក្នុងការម្ចាត់ផង ឈ្មោះថា សមសីសង្គញ្ញាណ ។



អដ្ឋកថា

សមសីសង្ឃញ្ញាណនិទ្ទេស

[២២៧-២៣១] គប្បីជ្រាបវិនិច្ឆ័យក្នុងសមសីសង្ឃញ្ញាណនិទ្ទេស ដូចតទៅនេះថា គប្បីជ្រាបការសង្គ្រោះធម៌ទាំងអស់ ដោយពួក ១០ មានខន្ធ ៥ ជាដើម ។ ពិតហើយ លោកមិនបានចាត់ធម៌ទាំងអស់ទុកមួយផ្នែកៗ ដោយពួក ៨ ដ៏សេស វៀរពួកអាយតនៈ និងពួកធាតុដោយអំណាចធម៌ពួកមួយៗ ។ ព្រោះលោកុត្តរធម៌ មិនមែនជាធម៌ដែលត្រូវកាត់ដោយការកាត់ផ្តាច់ហេតុ ហេតុនោះ លោកុត្តរធម៌សូម្បីលោកសង្គ្រោះចូលដោយសព្វថា **សព្វធម្មា** ក៏មិនគប្បីកាន់យកក្នុងទីនេះ ព្រោះមានពាក្យថា **សមុច្ឆេទ** ធម៌ដែលប្រព្រឹត្តទៅក្នុងភូមិ ៣ ចំពោះដែលគួរកាត់ផ្តាច់ដោយការកាត់ហេតុ គួរកាន់យក ។

បទថា **សម្មា សមុច្ឆន្ទតិ** សេចក្តីថា កាលរម្ងាប់រិយុដ្ឋានក្តិលេស និងអនុសយក្តិលេសដោយអំណាចនៃវិក្ខម្ពនប្បហាន តទ្ធិប្បហាន និងសមុច្ឆេទប្បហានតាមសមគួរ ឈ្មោះថា កាត់ផ្តាច់ដោយប្រពៃ ។ លោកសម្តែងការកាត់ផ្តាច់ដោយប្រពៃ ដោយទេសនាជាបុគ្គលាធិដ្ឋានយ៉ាងនេះ ។

បទថា **និរោធនតិ** បានដល់ រមែងឲ្យរលត់ដោយអនុប្បាទនិរោធ (រលត់ដោយមិនមានកើតឡើង) ។ ដោយបទនេះ លោកពោលដល់អត្ថនៃសមុច្ឆេទ ។

បទថា **ន ឧបដ្ឋានតិ** សេចក្តីថា កាលរលត់យ៉ាងនេះហើយ ធម៌នោះៗ ក៏មិនប្រាកដឡើងទៀត គឺមិនកើតឡើង ។ ដោយបទនេះ លោកពោលដល់អត្ថនៃនិរោធ ។ លោកសម្តែងដល់ការមិនប្រាកដដោយអំណាចនៃធម៌ដែលមិនតាំង

ឡើង ដោយប្រការដូច្នេះ ។

បទថា សម្មំ បានដល់ ឈ្មោះថា ស្ងប់ ព្រោះកាមច្ឆន្ទៈជាដើម ស្ងប់ ។ សមធម៌មាន ៣៧ ប្រការ គឺធម៌ ៧ មាននេក្ខម្មៈជាដើម រូបជ្ឈាន អរូបជ្ឈាន ៨ មហាវិបស្សនា ១៨ អរិយមគ្គ ៤ ។

[២៣២] លោកពោលធម៌ជាប្រធាន គឺសីសៈ ១៣ ប្រការ ដោយ អំណាចនៃការសង្រួះធម៌ទាំងអស់ដែលជាសីសៈ តែក្នុងទីនេះ ធម៌ជាប្រធាន ៨ មានសទ្ធាជាដើម រមែងគួរ ព្រោះថា ធម៌ជាប្រធាន ៥ មានតណ្ហា ជាដើម មិនមានដល់ព្រះអរហន្ត ។

បទថា បលិពោធសីសំ បានដល់ មានគ្រឿងកង្វល់ អធិប្បាយថា ជា គ្រឿងរារាំងផ្លូវទៅនិព្វាន ។ បទថា សីសំ បានដល់ ជាប្រធាន គឺធម៌ដែល ក្រៃលែង ។ បលិពោធនោះឯងជាប្រធាន ឬជាប្រមុខក្នុងបលិពោធទាំងពួង មានការប្រកបដោយធម៌នោះជាដើម ព្រោះហេតុនោះ ទើបឈ្មោះថា បលិពោ- ធសីសំ ។ ក្នុងបទដ៏សេសក៏មានន័យនេះឯង ។ តែដោយការផ្សេងគ្នា បទថា ពន្ធនំ បានដល់ ការចងក្នុងសង្សារដោយអំណាចការលើកតម្កើងខ្លួន ។ បទ ថា បរាមាសោ បានដល់ សេចក្តីប្រកាន់មាំ ។ បទថា វិក្កេចោ បានដល់ សេចក្តីរាយមាយ ។ បទថា កិលេសោ បានដល់ សេចក្តីសៅហ្មង ។ បទ ថា អធិមោក្ខោ បានដល់ បង្កាន់ចិត្តជឿ ។ បទថា បគ្គហោ បានដល់ ការឧស្សាហ៍ ។ បទថា ឧបដ្ឋានំ បានដល់ ប្រាកដជិតៗ ។ បទថា អវិក្កេចោ បានដល់ ការមិនរាយមាយ ។ បទថា ទស្សនំ បានដល់ ចាក់ធ្លុះ

តាមសេចក្តីពិត ។ បទថា បរត្ថំ បានដល់ ការប្រព្រឹត្តទៅនៃឧបាទ័ន្ធក្នុង ។
បទថា គោតវោ បានដល់ អារម្មណ៍ ។ ធម៌មានអត្តជាប្រធាន មានអត្តជា
ប្រមុខ បានក្នុងវារៈ ១២ នេះ ។

បទថា វិមោក្ខោ បានដល់ និព្វានដែលជានិស្សរណវិមុត្តិ ក្នុងវិមុត្តិ ៥
គឺវិក្ខម្ពនវិមុត្តិ ១ តទ្ធជីវិមុត្តិ ១ សមុច្ឆេទវិមុត្តិ ១ បដិប្បសទ្ធិវិមុត្តិ ១
និស្សរណវិមុត្តិ ១ ។

បទថា សង្ខារសីសំ បានដល់ ជាប្រធាននៃសង្ខារដែលជាសង្ខតៈទាំងពួង
អធិប្បាយថា ជាកំពូល គឺទីបំផុត ។

ដោយបទនេះ លោកពោលដល់អនុប្បាទិសេសបរិនិព្វាន ឬលោក
ពោលដល់ខន្ធប្បរិនិព្វាន ដោយត្រឹមតែមិនមានសង្ខារ ។

បទថា សមសីសី ព្រោះអត្តថា មានសេចក្តីស្ងប់ មាននេក្ខម្មៈជាដើម
និងជាប្រធាន មានសទ្ធាជាដើម ឬបុគ្គលនោះមានការស្ងប់ និងធម៌ជាប្រធាន ។

ម្យ៉ាងទៀត ការត្រាស់ដឹងអរិយសច្ច ៤ នេះ គឺបណ្តាធម៌ជាប្រធាន ១៣
ធម៌ជាប្រធាន ៥ មានតណ្ហាជាដើម ជាសមុយសច្ច ធម៌ជាប្រធាន ៥ មាន
សទ្ធាជាដើម ជាមគ្គសច្ច ជីវិតិន្រ្ទិយមានការប្រព្រឹត្តទៅជាប្រធាន ជាទុក្ខសច្ច
វិមោក្ខមានអារម្មណ៍ជាប្រធាន និងនិរោធិ មានសង្ខារជាប្រធាន ជានិរោធិសច្ច

ឯការរម្ងត់កិលេសដែលជាអនុបាទិសេស ក្នុងរោគឯណានីមួយក្តី ក្នុងវិយា-
បបឯណានីមួយក្តី ក្នុងជីវិតិន្ទ្រិយដែលស្មើគ្នា (អស់កិលេស និងអស់ជីវិតស្មើ
គ្នា) ឯណានីមួយក្តី រមែងមានដល់បុគ្គលណា បុគ្គលនោះ លោកពោលថា
សមសីសី ព្រោះមានសេចក្តីស្ងប់ ដូចបានពោលទុកក្នុងកាលមុននឹងមានធម៌
ជាប្រធានទាំងនេះ ។^{១៣៣}

អដ្ឋកថាសមសីសង្ខារាណាធិន្ទេស ចប់



សុត្តន្តបិដក

[២៣៣] បញ្ញាក្នុងការរម្ងត់នូវភ្លើងដ៏ក្រាស់ មានភាពផ្សេងៗ និងមាន ភាពតែមួយ ឈ្មោះថា សលេខដ្ឋញ្ញាណ តើដូចម្តេច ។

ពាក្យថា ក្រាស់ សេចក្តីថា ក្រាស់ គឺរាគៈក្រាស់ គឺទោសៈក្រាស់ គឺ មោហៈក្រាស់ គឺកោធនៈ ឧបនាហៈ មក្ខៈ បឡាសៈ ឥស្សា មច្ឆរិយៈ មាយា សាថេយ្យៈ ថម្មៈ សារម្តៈ មានៈ អតិមានៈ មទៈ បមាទៈ កិលេសទាំងពួង ទុច្ចរិតទាំងពួង អភិសង្ខារទាំងពួង កវត្តាមិកម្មទាំងពួង ។

[២៣៤] ពាក្យថា ភាពផ្សេងៗ និងភាពតែមួយ គឺកាមច្ចន្តៈ ឈ្មោះថា ភាពផ្សេងៗ នេក្ខម្មៈ ឈ្មោះថា ភាពតែមួយ ព្យាបាទ ឈ្មោះថា ភាពផ្សេងៗ អព្យាបាទ ឈ្មោះថា ភាពតែមួយ បីនមិទ្ធៈ ឈ្មោះថា ភាពផ្សេងៗ អាណាភិ- សញ្ញា ឈ្មោះថា ភាពតែមួយ ឧទ្ធច្ចៈ ឈ្មោះថា ភាពផ្សេងៗ អវិក្ខេបៈ ឈ្មោះថា ភាពតែមួយវិចិត្តា ឈ្មោះថា ភាពផ្សេងៗ ធម្មវត្ថានៈ ឈ្មោះថា ភាពតែមួយ អវិជ្ជា ឈ្មោះថា ភាពផ្សេងៗ ញ្ញាណ ឈ្មោះថា ភាពតែមួយ អរតិ ឈ្មោះថា ភាពផ្សេងៗ បាមុជ្ជ ឈ្មោះថា ភាពតែមួយ នីវរណៈ ឈ្មោះ ថា ភាពផ្សេងៗ បឋមជ្ឈាន ឈ្មោះថា ភាពតែមួយ ។ បេ។ កិលេសទាំងពួង ឈ្មោះថា ភាពផ្សេងៗ អរហត្តមគ្គ ឈ្មោះថា ភាពតែមួយ ។

[២៣៥] ពាក្យថា ភ្លើង សេចក្តីថា ភ្លើង ៥ ភ្លើង គឺចរណៈ (ចរណ- តេជៈ) ១ ភ្លើង គឺគុណ (គុណតេជៈ) ១ ភ្លើង គឺប្រាជ្ញា (បញ្ញាតេជៈ) ១ ភ្លើង គឺបុណ្យ (បុញ្ញតេជៈ) ១ ភ្លើង គឺធម៌ (ធម្មតេជៈ) ១ បុគ្គលលត់

ភ្លើង គឺភាពទ្រុស្តសីល ព្រោះដុតកម្ដៅដោយភ្លើង គឺចរណៈ លត់ភ្លើង គឺការ
 មិនមានគុណ ព្រោះដុតកម្ដៅដោយភ្លើង គឺគុណ លត់ភ្លើង គឺការមិនមានប្រាជ្ញា
 ព្រោះដុតកម្ដៅដោយភ្លើង គឺបញ្ញា លត់ភ្លើង គឺឥតបុណ្យ ព្រោះដុតកម្ដៅ
 ដោយភ្លើង គឺបុណ្យ លត់ភ្លើង គឺអធម៌ ព្រោះដុតកម្ដៅដោយភ្លើង គឺធម៌ ។

[២៣៦] ពាក្យថា ផ្លូវផង សេចក្ដីថា កាមច្ឆន្ទៈ ឈ្មោះថា មិនផ្លូវផង
 នេក្ខម្មៈ ឈ្មោះថា ផ្លូវផង ព្យាបាទ ឈ្មោះថា មិនផ្លូវផង បីនមិទ្ធៈ ឈ្មោះថា
 មិនផ្លូវផង អាណាសញ្ញា ឈ្មោះថា ផ្លូវផង ឧទ្ធច្ចៈ ឈ្មោះថា មិនផ្លូវផង
 អវិក្ខេបៈ ឈ្មោះថា ផ្លូវផង វិចិត្រច្ចា ឈ្មោះថា មិនផ្លូវផង ធម្មវត្ថានៈ ឈ្មោះ
 ថា ផ្លូវផង អវិជ្ជា ឈ្មោះថា មិនផ្លូវផង ញាណ ឈ្មោះថា ផ្លូវផង អរតិ
 ឈ្មោះថា មិនផ្លូវផង បាមុជ្ឈ ឈ្មោះថា ផ្លូវផងនីវរណៈ ឈ្មោះថា មិនផ្លូវផង
 បឋមជ្ឈាន ឈ្មោះថា ផ្លូវផង ។ បេយ្យ កិលេសទាំងពួង ឈ្មោះថា មិនផ្លូវផង
 អរហត្តមគ្គ ឈ្មោះថា ផ្លូវផង ឈ្មោះថា ញាណ ដោយអត្ថថា ដឹងនូវធម៌
 នោះ ឈ្មោះថា បញ្ញា ដោយអត្ថថា ដឹងច្បាស់នូវធម៌នោះ ហេតុនោះ
 លោកពោលថា បញ្ញាក្នុងការរួតភ្លើងដ៏ក្រាស់ មានភាពផ្សេងៗ និងមាន
 ភាពតែមួយ ឈ្មោះថា សលេខដ្ឋញាណ ។



អដ្ឋកថា

សល្លេខដ្ឋញ្ញាណនិទ្ទេស

[២៣៣] គប្បីជ្រាបវិនិច្ឆ័យ ក្នុងសល្លេខដ្ឋញ្ញាណនិទ្ទេសដូចតទៅនេះ បទថា រាគោ បុព្វ បានដល់ រាគៈដាច់ដោយឡែកអំពីលោកុត្តរ អធិប្បាយ ថា មិនលាយឡំគ្នា ។ ក្នុងបទដ៏សេស ក៏មានន័យនេះ ។ ឈ្មោះថា រាគោ ព្រោះអត្ថថា ត្រេកត្រអាល ។ ឈ្មោះថា ឆោសោ ព្រោះអត្ថថា ប្រទូស្ត ។ ឈ្មោះថា មោហោ ព្រោះអត្ថថា វង្វេង ។

ព្រះសាវ័បុត្ត កាលពោលកិលេសដែលជាប្រធានទាំង ៣ នេះ គឺរាគៈ មានការត្រេកត្រអាលជាលក្ខណៈ ទោសៈ មានការប្រទូស្តជាលក្ខណៈ មោហៈ មានការវង្វេងជាលក្ខណៈហើយ ឥឡូវនេះ កាលនឹងសម្តែងដោយប្រភេទ ទើបពោលបទជាដើមថា កោឆោ ដូច្នេះ ។

ក្នុងបទទាំងនោះ បទថា កោឆោ មានការអាក់អន់ជាលក្ខណៈ នេះ លោកបំណងយកសេចក្តីក្រោធដែលមានសត្វជាទីតាំង ។ ឧបឆាហោ មាន ការចូលទៅចង់ទុកជាលក្ខណៈ គឺសេចក្តីក្រោធនោះឯងដែលដល់នូវការមាំទាំ (មិនរសាយ) ។ មក្ខោ មានការលុបគុណអ្នកដទៃជាលក្ខណៈ អធិប្បាយ ថា លុបបំបាត់គុណរបស់អ្នកដទៃ ។ បទ្សាសោ មានការវាយបូកស្មើជា លក្ខណៈ អធិប្បាយថា ឃើញគុណអ្នកដទៃដោយអំណាចប្រកាន់ថាស្មើគ្នា ។ ឥស្សោ មានការធ្វើសម្បត្តិអ្នកដទៃឲ្យអស់ទៅជាលក្ខណៈ អធិប្បាយថា ប្រណែន ។ មច្ឆរិយំ មានការលាក់បាំងសម្បត្តិរបស់ខ្លួនជាលក្ខណៈ អធិប្បាយ

ថាសម្បត្តិរបស់អញ កុំបីជារបស់អ្នកដទៃឡើយ ។ មាយា មានការបិទបាំង
 អំពើអាក្រក់ដែលខ្លួនធ្វើជាលក្ខណៈ អធិប្បាយថា ធ្វើជាមាយាដោយការបិទ
 បាំង ។ សាមេយ្យ មានការប្រកាសគុណដែលមិនមានក្នុងខ្លួនជាលក្ខណៈ
 អធិប្បាយថា ភាពជាអ្នកអត់អាង ។ ឯម្ភោ មានការធ្វើចិត្តឲ្យប៉ោងឡើងជា
 លក្ខណៈ អធិប្បាយថា រឹងត្អឹង ។ សារម្ភោ មានការប្រណាំងប្រជែងជា
 លក្ខណៈ ។ មាឆោ មានការលើកខ្លួនជាលក្ខណៈ ។ អតិមាឆោ មានការ
 មើលងាយអ្នកដទៃជាលក្ខណៈ ។ មនោ មានការស្រវឹងជាលក្ខណៈ ។
 បមាឆោ មានការបណ្តោយចិត្តទៅក្នុងកាមគុណ ៥ ជាលក្ខណៈ ។

ព្រះសារីបុត្តត្ថេរ លុះសម្តែងសភាពក្រាស់ ដោយអំណាចកិលេសទុក
 មួយផ្នែកៗ ហើយ ដើម្បីនឹងសម្តែងដល់កិលេសដែលពោលហើយ និង
 កិលេសដទៃដែលមិនទាន់បានពោល ដោយសង្គ្រោះចូលជាមួយគ្នាទាំងអស់
 ទើបពោលបទជាដើមថា សព្វ កិលេសា ដូច្នេះ ។ ក្នុងបទទាំងនោះ ឈ្មោះ
 ថា កិលេសា ព្រោះអត្ថថា ញ៉ាំងសត្វឲ្យសៅហ្មង ឲ្យក្តៅក្រហាយ ឲ្យលំបាក
 ក្នុងភពនេះ និងភពខាងមុខ ។ ទាំងដែលសង្គ្រោះចូលក្នុងអកុសលកម្មបថ
 ទាំងដែលមិនបានសង្គ្រោះចូល ។ ឈ្មោះថា ទុច្ចរិតា ព្រោះអត្ថថា ប្រព្រឹត្ត
 ដោយអំពើអាក្រក់ ឬប្រព្រឹត្តអាក្រក់ ។ ទុច្ចរិតនោះមាន ៣ ប្រការ គឺ
 កាយទុច្ចរិត ១ វចីទុច្ចរិត ១ មនោទុច្ចរិត ១ ។

ឈ្មោះថា អភិសង្ខារា ព្រោះអត្ថថា តាក់តែងវិបាក ។ អភិសង្ខារនោះ
 ក៏មាន ៣ ប្រការ គឺបុញ្ញាភិសង្ខារ អភិសង្ខារ គឺបុណ្យ ១ អបុញ្ញាភិសង្ខារ

អភិសង្ខារ គឺបាប ១ អានេញ្ញាភិសង្ខារ អភិសង្ខារ គឺការមិនញាប់ញ័រ ១ ។
 ឈ្មោះថា **កវតាមី** ព្រោះអត្ថថា សត្វទៅកាន់ភពដោយអំណាចវិបាក ។ កម្ម
 ដែលជាហេតុឲ្យសត្វទៅកាន់ភព ឈ្មោះថា **កវតាមិកម្មា** ។ ដោយបទនេះ
 កាលភាពជាអភិសង្ខារមាន ក៏ឈ្មោះថា ហាមកម្មដែលមិនមានការសោយ ។
 នេះជាសេចក្តីផ្សេងគ្នា ដោយប្រការដូច្នេះ ។ បទថា **ទុច្ចរិតា** និង **កម្មា** លោក
 ធ្វើជាលិង្គវិបល្លាស ។

[២៣៤] បទថា **នាងត្ថេកត្ថំ** នេះ ក្នុងឧទ្ទេសសូម្បីមិនមានសព្វថា
ឯកត្ថ ព្រះសារីបុត្តបំណងនឹងចង្អុលបង្ហាញធម៌ជាសភាវៈមួយ ព្រោះការសម្លឹង
 ដល់គ្នានិងគ្នានៃធម៌ជាសភាពផ្សេងៗ និងធម៌ជាសភាពតែមួយ ទើបធ្វើឧទ្ទេស
 ថា **នាងត្ថេកត្ថំ** ។ កាលធម៌ជាសភាពតែមួយ ដែលដុសខាត់ធម៌ជាសភាវៈ
 ផ្សេងៗ រមែងសម្តែងដល់ញាណក្នុងការដុសខាត់បានដោយងាយ ។ បទថា
នាងត្ថំ បានដល់ មានសភាពផ្សេងៗ ព្រោះការមិនតាំងមាំ និងព្រោះមានការ
 អន្ទះអន្ទែង ។ បទថា **ឯកត្ថំ** បានដល់ មានសភាពតែមួយ ព្រោះការមាំទាំ
 និងព្រោះមិនអន្ទះអន្ទែង ។

[២៣៥] បទថា **ចរណតេជោ** មានវិគ្គហៈថា ឈ្មោះថា **ចរណា** ព្រោះ
 អត្ថថា ជាហេតុត្រាច់ទៅកាន់ទិសដែលមិនបានទៅ គឺទៅកាន់និព្វាន ។ ចរណៈ
 នោះគឺអ្វី គឺសីល ។ សីលនោះឯង ឈ្មោះថា **តេជះ** ព្រោះអត្ថថា ដុតវត្ថុ
 ដែលជាសត្រូវ ។ បទថា **គុណតេជោ** បានដល់ សមាធិតេជះដែលបានទី
 តាំងដោយសីល ។ បទថា **បញ្ញាតេជោ** បានដល់ វិបស្សនាតេជះដែលបាន

ទីតាំងដោយសមាធិ ។ បទថា បុព្វតេជោ បានដល់ អរិយមគ្គកុសលតេជះ
 ដែលបានទីតាំងដោយវិបស្សនា ។ បទថា ធម្មតេជោ បានដល់ ពុទ្ធវចនតេជះ
 ដែលជាទីតាំងនៃតេជះ ៤ ។ បទថា ចរណតេជេន តេជិតត្តា បានដល់
 ព្រោះសីលតេជះ ធ្វើឲ្យក្លៀវក្លា ។ បទថា ទុស្សីល្យតេជំ បានដល់ តេជះ
 ពោល គឺភាពជាអ្នកទ្រុស្តសីល ។ ឈ្មោះថា តេជោ ព្រោះដុតសន្តាននោះ ។
 បទថា បរិយាធិយតិ បានដល់ ឲ្យអស់ទៅ ។ បទថា អគុណតេជំ បានដល់
 តេជះ គឺសេចក្តីរាយមាយដែលជាបដិបក្ខចំពោះសមាធិ ។ បទថា ទុប្បញ្ញ-
 តេជំ បានដល់ តេជះ គឺមោហៈ ដែលជាបដិបក្ខចំពោះវិបស្សនាញាណ ។
 បទថា អបុព្វតេជំ បានដល់ តេជះ គឺអកុសលកម្ម ដែលជាសម្លាញ់របស់
 កិលេស ដោយការលះកិលេសដែលសម្លាប់ដោយមគ្គនោះៗ ។ មិនមែនឲ្យ
 អបុព្វតេជះវិនាសទៅតែម្យ៉ាងប៉ុណ្ណោះ រមែងញ៉ាំងកុសលកម្ម ឲ្យវិនាសទៅ
 ផងដែរ ដោយព្រះបាលី (ក្នុងអង្គត្ថនិកាយ ចតុក្កនិបាត) ថា ម្នាលភិក្ខុទាំង
 ឡាយ កម្មមិនខ្មៅមិនស មានវិបាកមិនខ្មៅមិនស ប្រព្រឹត្តទៅដើម្បីអស់កម្ម
 ក៏មាន ដូច្នេះ ។ លោកពោលតេជះដែលមិនមែនបុណ្យប៉ុណ្ណោះដោយអំណាច
 ជាបដិបក្ខចំពោះបុព្វតេជះ ។

បទថា អធម្មតេជំ បានដល់ តេជះដែលជាពាក្យពេចន៍សម្តែងលទ្ធិរបស់
 ពួកត្ថិរិយផ្សេងៗ ក្នុងអត្ថវិកប្បទីពីរដែលពោល ក្នុងការពណ៌នាឧទ្ទេសនៃ
 ញាណនេះ កិលេសក្រាស់ ១៩ យ៉ាង មានរាគៈជាដើមជាតេជះ គឺភាពជា
 អ្នកទ្រុស្តសីល ។ អបុព្វភិសង្ខារក្នុងពាក្យនេះថា អភិសង្ខារជាកម្មដែលជា

ហេតុឲ្យទៅកាន់ភព និងអកុសលកម្មជាអបុញ្ញតេជៈ អានេញ្ញាភិសន្និវាវ និង
 កុសលកម្មខាងលោកិយ ឈ្មោះថា រមែងជាបដិបក្ខចំពោះអបុញ្ញតេជៈ ព្រោះ
 ឲ្យអស់ទៅដោយបុញ្ញតេជៈនោះឯង ។ ធម៌ជាសភាវៈផ្សេងៗ ១៥ មានកាមច្ចន្តៈ
 ជាដើម រមែងជាអគុណតេជៈ ធម៌ជាសភាវៈផ្សេងៗ ១៨ មាននិច្ចសញ្ញា
 ជាដើម រមែងជាទុប្បញ្ញតេជៈ ធម៌ជាសភាវៈផ្សេងៗ ៤ ដែលទម្លាយមគ្គ ៤
 រមែងជាអបុញ្ញតេជៈ គប្បីសង្គ្រោះអធម្មតេជៈ ដោយសភាពផ្សេងៗ ដែល
 ទម្លាយសោតាបត្តិមគ្គ ។

[២៣៦] ព្រះសារីបុត្តត្ថេរវបំណងនឹងសម្តែងធម៌ជាគ្រឿងដុសខាត់ដោយ
 ធម៌មិនមែនជាគ្រឿងដុសខាត់ដែលជាបដិបក្ខ ដល់ធម៌ជាគ្រឿងដុសខាត់
 ក្នុងនិទ្ទេស ទើបសម្តែងធម៌ជាគ្រឿងដុសខាត់ ដែលមានធម៌មិនមែនជាគ្រឿង
 ដុសខាត់ជាខាងដើម ។ ធម៌ជាសភាវៈតែមួយ ៣៧ មាននេក្ខម្មៈជាដើម លោក
 ពោលថា ជាធម៌គ្រឿងដុសខាត់ ព្រោះដុសខាត់ធម៌ជាសត្រូវទាំងឡាយ ។
 ញ្ញាណក្នុងធម៌ជាគ្រឿងដុសខាត់ ៣៧ ប្រភេទ មាននេក្ខម្មៈជាដើមនោះ ឈ្មោះ
 ថា សល្លេខដ្ឋញ្ញាណ ។^{១៣៣}

អង្គកថាសល្លេខដ្ឋញ្ញាណនិទ្ទេស ចប់



បញ្ជូនទៅហើយ ដើម្បីតាំងនៅមិនឲ្យវិនាសឲ្យចម្រើន ។ បេយ ឲ្យពេញលេញ
នូវនេត្តម្មៈដែលកើតឡើងហើយ ឈ្មោះថា វិរិយារម្មញ្ញាណ ។ បេយ បញ្ញាក្នុង
ការផ្ដន្ទារបស់បុគ្គលមានចិត្តមិនរួញរា និងបុគ្គលមានខនបញ្ជូនទៅហើយ ដើម្បី
មិនបង្កើតនូវកិលេសទាំងពួង ដែលមិនទាន់កើត ឈ្មោះថា វិរិយារម្មញ្ញាណ
បញ្ញាក្នុងការផ្ដន្ទា របស់បុគ្គលមានចិត្តមិនរួញរា និងបុគ្គលមានខនបញ្ជូនទៅ
ហើយ ដើម្បីលះបង់នូវកិលេសទាំងពួង ដែលកើតឡើងហើយ ឈ្មោះថា វិរិ-
យារម្មញ្ញាណ ។ បេយ បញ្ញាក្នុងការផ្ដន្ទារបស់បុគ្គលមានចិត្តមិនរួញរា និងបុគ្គល
មានខនបញ្ជូនទៅហើយ ដើម្បីបង្កើតនូវអរហត្តមគ្គដែលមិនទាន់កើត ឈ្មោះ
ថា វិរិយារម្មញ្ញាណ បញ្ញាក្នុងការផ្ដន្ទារបស់បុគ្គលមានចិត្តមិនរួញរា និងបុគ្គល
មានខនបញ្ជូនទៅហើយ ដើម្បីតាំងនៅមិនឲ្យវិនាស ឲ្យចម្រើនទូលំទូលាយ
ឲ្យចម្រើនពេញលេញនូវអរហត្តមគ្គដែលកើតហើយ ឈ្មោះថា វិរិយារម្មញ្ញាណ
ឈ្មោះថា ញាណ ដោយអត្ថថា ដឹងនូវធម៌នោះ ឈ្មោះថា បញ្ញា ដោយអត្ថ
ថា ដឹងច្បាស់នូវធម៌នោះ ហេតុនោះ លោកពោលថា បញ្ញាក្នុងការផ្ដន្ទារបស់
បុគ្គលមានចិត្តមិនរួញរា និងបុគ្គលមានខនបញ្ជូនទៅហើយ ឈ្មោះថា
វិរិយារម្មញ្ញាណ ។



អដ្ឋកថា

វិរិយារម្មញ្ញាណនិទ្ទេស

[២៣៧-២៣៨] គប្បីជ្រាបវិនិច្ឆ័យក្នុងវិរិយារម្មញ្ញាណនិទ្ទេសដូចតទៅ
បទថា អនុប្បន្នានំ បានដល់ មិនទាន់កើតក្នុងអត្តភាពមួយ ឬក្នុងអារម្មណ៍
មួយ ។ ព្រោះ ឈ្មោះថា អកុសល ដែលមិនទាន់កើតក្នុងសង្សារ ដែលមិន
ដឹងខាងដើម និងខាងចុង រមែងមិនមាន តែកុសល (ដែលមិនធ្លាប់កើត)
មាន ។ បទថា ចាបកានំ បានដល់ អាក្រក់ ។ បទថា អកុសលានំ ធម្មានំ
បានដល់ ធម៌ដែលកើតអំពីការមិនឈ្លាស ។ បទថា អនុប្បាទាយ បាន
ដល់ ដើម្បីមិនឲ្យកើតឡើង ។ បទថា ឧប្បន្នានំ បានដល់ ដែលកើតហើយ
ក្នុងអត្តភាពនេះ ។ បទថា បហានាយ បានដល់ ដើម្បីលះបង់ ។ បទថា
អនុប្បន្នានំ កុសលានំ ធម្មានំ បានដល់ ធម៌ដែលកើតអំពីការឈ្លាសដែល
មិនធ្លាប់កើតក្នុងអត្តភាពនេះ ។ បទថា ឧប្បាទាយ បានដល់ ដើម្បីឲ្យកើត
ឡើង ។ បទថា ឧប្បន្នានំ បានដល់ ដែលកើតហើយ ក្នុងអត្តភាពនេះ ។
បទថា វិទិយា បានដល់ ដើម្បីតាំងនៅ ។ បទថា អសម្មាសាយ បានដល់
ដើម្បីមិនសាបសូន្យ ។ បទថា ភិយេ្យាការាយ បានដល់ ដើម្បីកើតរឿយៗ ។
បទថា វេបុល្លាយ បានដល់ ដើម្បីភាពធំទូលាយ ។ បទថា ការវនាយ បាន
ដល់ ដើម្បីសេចក្តីចម្រើន ។ បទថា វារិប្បិយា បានដល់ ដើម្បីភាពពេញ
លេញ ។

ឥឡូវនេះ ព្រះសាវ័បុត្ត ដើម្បីសម្តែងដល់កាមច្ឆន្ទៈ ក្នុងអកុសល និង

នេក្ខម្មៈក្នុងកុសល ឲ្យវិសេសក្រៃលែងឡើង ទើបពោលបទថា អនុប្បន្នស្ស កាមច្ន្នស្ស ជាដើម ។

ក្នុងបទទាំងនោះ បទថា កាមច្ន្ននោះ បានដល់ កាមរាគៈដែលជាបដិបក្ខ ចំពោះសមាធិ ។ បទថា នេក្ខម្មំ បានដល់ បឋមជ្ឈានសមាធិ ឬបឋមជ្ឈាន ឬកុសលធម៌ទាំងអស់នោះឯងជានេក្ខម្មៈ ។

ឥឡូវនេះ ព្រះសាវ័បុត្ត ដើម្បីសម្តែងប្រកបដោយអំណាចនៃកិលេស ទាំងពួង និងអរហត្តមគ្គដែលជាបដិបក្ខចំពោះកិលេសទាំងពួង ទើបពោល បទថា អនុប្បន្នានំ សត្វកិលេសានំ ជាដើម ។

ក្នុងបទទាំងនោះ បទថា ឧប្បន្នស្ស អរហត្តមគ្គស្ស វិចិត្តិយា ជាដើម គប្បីជ្រាបការប្រកបបទជាដើមថា វិចិត្តិយា ដោយអំណាចនៃវិចិត្តក្ខណៈ និង ភក្តិក្ខណៈនៃអរហត្តមគ្គដែលកើតឡើងហើយក្នុងឧប្បាទក្ខណៈ ។ សូម្បីក្នុង អង្គកថានៃវិក្កង លោកក៏ពោលថា ការប្រព្រឹត្តទៅនៃអរហត្តមគ្គ ឈ្មោះថា វិចិត្តិ គឺការតាំងមាំដួចគ្នា ។ តែអាចារ្យពួកខ្លះពោលថា គប្បីឃើញមគ្គដែល ជាចំណែកខាងដើមនៃអរហត្តមគ្គ ។^{១៧៣}

អង្គកថាវិយារម្ពញ្ញាណនិទ្ទេស ចប់



សុត្តន្តបិដក

[២៣៩] បញ្ញា គឺការប្រកាសនូវធម៌ផ្សេងៗ ឈ្មោះថា អត្តសន្ធិស្ស-
នញ្ញាណ តើដូចម្តេច ។ ឈ្មោះថា ធម៌ផ្សេងៗ បានដល់ ខន្ធ ៥ អាយតនៈ
១២ ធាតុ ១៨ ពួកកុសលធម៌ ពួកអកុសលធម៌ ពួកអព្យាកតធម៌ ពួក
កាមាវចរធម៌ ពួកអប្បាវចរធម៌ ពួកអនុប្បាវចរធម៌ ពួកអបរិយាបន្នធម៌ ។

[២៤០] ពាក្យថា ប្រកាស គឺប្រកាសនូវរូបថាមិនទៀង ប្រកាសនូវ
រូបថាជាទុក្ខ ប្រកាសនូវរូបថាមិនមែនខ្លួន ប្រកាសនូវវេទនា សញ្ញា សង្ខារ
វិញ្ញាណ ចក្ខុ ។ បេ។ នូវជរាមរណៈថាមិនទៀង ប្រកាសនូវជរាមរណៈថាជា
ទុក្ខ ប្រកាសនូវជរាមរណៈថាមិនមែនខ្លួន ។

[២៤១] ពាក្យថា អត្តសន្ធិស្សនៈ (ការឃើញច្បាស់នូវអត្ត) គឺ
បុគ្គលកាលលះបង់កាមច្ចនៈ រមែងឃើញច្បាស់នូវអត្តនៃនេក្ខម្មៈ កាលលះបង់
ព្យាបាទ រមែងឃើញច្បាស់នូវអត្តនៃអព្យាបាទ កាលលះបង់បីនមិទ្ធៈ រមែង
ឃើញច្បាស់នូវអត្តនៃអាណេកសញ្ញា កាលលះបង់ខន្ធច្ចៈ រមែងឃើញច្បាស់
នូវអត្តនៃអវិក្ខេបៈ កាលលះបង់វិចិត្រា រមែងឃើញច្បាស់នូវអត្តនៃធម្មវត្ថានៈ
កាលលះបង់អវិជ្ជា រមែងឃើញច្បាស់នូវអត្តនៃញាណ កាលលះបង់អតិ រមែង
ឃើញច្បាស់នូវអត្តនៃបាមុជ្ជ កាលលះបង់នីវរណៈ រមែងឃើញច្បាស់នូវអត្ត
នៃបឋមជ្ឈាន ។ បេ។ កាលលះបង់កិលេសទាំងពួង រមែងឃើញច្បាស់នូវអត្ត
នៃអរហត្តមគ្គ ឈ្មោះថា ញាណ ដោយអត្តថា ដឹងនូវធម៌នោះ ឈ្មោះថា បញ្ញា
ដោយអត្តថា ដឹងច្បាស់នូវធម៌នោះ ហេតុនោះ លោកពោលថា បញ្ញា
គឺការប្រកាសនូវធម៌ផ្សេងៗ ឈ្មោះថា អត្តសន្ធិស្សនញ្ញាណ ។

អដ្ឋកថា

អត្ថសន្តស្សនញ្ញាណនិទ្ទេស

[២៣៩-២៤១] គប្បីជាបរិនិច្ឆ័យក្នុងអត្ថសន្តស្សនញ្ញាណនិទ្ទេស ដូច
តទៅ បទថា បញ្ចក្ខន្ធា ជាដើម មានអត្ថដូចបានពោលហើយ ។ បទថា
បកាសេតិ បានដល់ បញ្ញាធ្វើឲ្យប្រាកដ អធិប្បាយថា ញ៉ាំងការឃើញ
ដោយញ្ញាណចក្ខុឲ្យបរិបូណ៌ដល់អ្នកស្តាប់ ។ បទថា ឆានាធម្មា លោក
ពោលដល់ធម៌ទាំងពួងដែលជាលោកិយ និងលោកុត្តរ ។ បើស្មោះថា ព្រោះ
ហេតុអ្វី ទើបលោកពោលធម៌ជាលោកិយប៉ុណ្ណោះ ក្នុងនិទ្ទេសនៃការប្រកាស
ឆ្លើយថា លោកមិនពោលដល់ធម៌ជាលោកុត្តរ ព្រោះប្រារព្ធការប្រកាសដោយ
ភាពជារបស់មិនទៀងជាដើម និងព្រោះធម៌ជាលោកុត្តរ មិនរាប់ចូលក្នុងសម្ម-
សនញ្ញាណ តែការប្រកាសដោយអាការដែលគួរប្រកាសធម៌ទាំងនោះ ជាការ
ប្រកាសនោះឯង ព្រោះលោកសង្គ្រោះធម៌ទាំងនោះ ដោយការចង្អុលបង្ហាញ
ធម៌ផ្សេងៗ និងដោយការចង្អុលបង្ហាញនូវការឃើញច្បាស់អត្ថ ។ បទថា បដ-
មាឆ្លោ អធិប្បាយថា ឲ្យអ្នកស្តាប់លះ ។ បទថា សន្តស្សេតិ បានដល់
សម្តែងដល់អ្នកស្តាប់ដោយប្រពៃ ។ តែអាចារ្យពួកខ្លះ ពោលដោយន័យជា
ដើមថា ព្រះយោគាវចរមែនឃើញច្បាស់នូវអត្ថនៃនេក្ខម្មៈ ព្រោះលះកាមច្ចន្តៈ
បានហើយ ។ គប្បីជាបទថា លោកពោលន័យនេះដើម្បីសម្តែងថា កាលអ្នក
ស្តាប់ធម៌ដ៏ត្រង់ទាំងនោះឯង ធ្វើការលះទោស និងបានចំពោះនូវគុណ
ទេសនាញ្ញាណ រមែងដល់លំដាប់កំពូល ។^{២៣៩}

អដ្ឋកថាអត្ថសន្តស្សនញ្ញាណនិទ្ទេស ចប់

សុត្តន្តបិដក

[២៤២] បញ្ញាក្នុងការត្រាស់ដឹង នូវការសង្គ្រោះធម៌ទាំងពួង ឲ្យមក
តែមួយនូវកិលេស មានភាពផ្សេងៗ និងគុណ មានភាពតែមួយ ឈ្មោះថា
ទស្សនវិសុទ្ធិញ្ញាណ តើដូចម្តេច ។ ឈ្មោះថា ធម៌ទាំងពួង បានដល់
ខន្ធ ៥ ។បេ។ ពួកអបរិយាបន្នធម៌ ។

ពាក្យថា សង្គ្រោះឲ្យមកតែមួយ គឺធម៌ទាំងពួង លោក្ខប្បមមកតែមួយ
វិញ ដោយអាការ ១២ គឺដោយអត្តថា ពិត ១ ដោយអត្តថា មិនមែនខ្លួន ១
ដោយអត្តថា ទៀង ១ ដោយអត្តថា ចាក់ធ្លុះ ១ ដោយអត្តថា ដឹងច្បាស់ ១
ដោយអត្តថា កំណត់ដឹង ១ ដោយអត្តថា ទ្រទ្រង់ ១ ដោយអត្តថា ជាធាតុ ១
ដោយអត្តថា ដឹង ១ ដោយអត្តថា ធ្វើឲ្យជាក់ច្បាស់ ១ ដោយអត្តថា
ពាល់ត្រូវ ១ ដោយអត្តថា ត្រាស់ដឹង ១ នេះធម៌ទាំងពួង លោក្ខប្បមមក
តែមួយ ដោយអាការ ១២ ។

ពាក្យថា កិលេសមានភាពផ្សេងៗ និងគុណភាពមានតែមួយ គឺកាមច្នូនៈ
ឈ្មោះថា ភាពផ្សេងៗ នេក្ខម្មៈ ឈ្មោះថា ភាពតែមួយ ។បេ។ កិលេសទាំង
ពួង ឈ្មោះថា ភាពផ្សេងៗ អរហត្តមគ្គ ឈ្មោះថា ភាពតែមួយ ។

ពាក្យថា ការត្រាស់ដឹង គឺត្រាស់ដឹងទុក្ខសច្ច ជាបរិញ្ញាបដិវេធត្រាស់
ដឹងសមុទេយសច្ច ជាបហានប្បដិវេធត្រាស់ដឹងនិរោធសច្ច ជាសច្ចកិរិយា-
បដិវេធត្រាស់ដឹងមគ្គសច្ច ជាការវិនាសបដិវេធត្រាស់ ។

ពាក្យថា ទស្សនវិសុទ្ធិ គឺទស្សនៈ (ការឃើញ) រមែងស្អាតក្នុងខណៈ
នៃសោតាបត្តិមគ្គ ទស្សនៈស្អាតវិសេសហើយ ក្នុងខណៈនៃសោតាបត្តិផល

អង្គកថា សទ្ធម្មប្បកាសិនី ទស្សនវិសុទ្ធិញ្ញាណនិទ្ទេស

១៧៧

ទស្សនៈកំពុងស្អាតក្នុងខណៈនៃសកទាគាមិមគ្គ ទស្សនៈស្អាតវិសេសហើយក្នុង
ខណៈនៃសកទាគាមិផល ទស្សនៈកំពុងស្អាតក្នុងខណៈនៃអនាគាមិមគ្គ ទស្សនៈ
ស្អាតវិសេសហើយ ក្នុងខណៈនៃអនាគាមិផល ទស្សនៈកំពុងស្អាតក្នុងខណៈ
នៃអរហត្តមគ្គ ទស្សនៈស្អាតវិសេសហើយក្នុងខណៈនៃអរហត្តផល ឈ្មោះ
ថា ញាណ ដោយអត្ថថា ដឹងនូវធម៌នោះ ឈ្មោះថា បញ្ញា ដោយអត្ថថា
ដឹងច្បាស់នូវធម៌នោះ ហេតុនោះ លោកពោលថា បញ្ញាក្នុងការត្រាស់ដឹងនូវ
ការសង្គ្រោះនូវធម៌ទាំងពួងឲ្យមកតែមួយ នូវកិលេសមានភាពផ្សេងៗ និង
គុណមានភាពតែមួយ ឈ្មោះថា ទស្សនវិសុទ្ធិញ្ញាណ ។



អដ្ឋកថា

ទស្សនវិសុទ្ធិញ្ញាណនិទ្ទេស

[២៤២] គប្បីជ្រាបវិនិច្ឆ័យ ក្នុងទស្សនវិសុទ្ធិញ្ញាណនិទ្ទេសដូចតទៅ បទ
 ថា សព្វេ ធម្មា ឯកសង្កហិតា បានដល់ ធម៌ដែលជាសង្ខតៈ និងអសង្ខតៈ
 ទាំងអស់ លោកសង្គ្រោះ គឺកំណត់ដោយពួកមួយ ។ បទថា តថជ្ជន បាន
 ដល់ ដោយសភាពដែលពិត អធិប្បាយថា ដោយមាននៅតាមសភាពរឿងៗ
 ខ្លួន ។ បទថា អនត្តជ្ជន បានដល់ ដោយសភាពរៀបចាកត្នូខ្លួន ពោល គឺ
 អ្នកធ្វើ និងអ្នកទទួល ។ បទថា សច្ចជ្ជន បានដល់ ដោយសភាពដែលមិន
 ខុសអំពីសេចក្តីពិត អធិប្បាយថា ដោយភាពមិនយ៉ាងដទៃ ចាកសភាព
 របស់ខ្លួន ។ បទថា បដិវេទជ្ជន បានដល់ ដោយសភាពដែលគួរចាក់ធ្លុះដោយ
 ញ្ញាណតាមសេចក្តីពិត ។ ក្នុងបទនេះ គប្បីជ្រាបការចាក់ធ្លុះដោយការមិនវង្វេង
 និងដោយអារម្មណ៍ដោយញ្ញាណដែលជាលោកុត្តរ ។ បទថា អភិជាននជ្ជន
 បានដល់ ដោយសភាពនៃធម៌នោះៗ ដែលគួរជឿជ្រកលែងតាមសេចក្តីពិត ទាំង
 ដោយអារម្មណ៍ ដោយញ្ញាណដែលជាលោកិយ ទាំងដោយការមិនវង្វេង និង
 ដោយអារម្មណ៍ដោយញ្ញាណដែលជាលោកុត្តរ ។ ដូចព្រះមានព្រះភាគ ទ្រង់
 ត្រាស់ (ក្នុងសំយុត្តនិកាយ សឡាយតនវគ្គ) ថា ម្នាលភិក្ខុទាំងឡាយ
 របស់ទាំងអស់ បុគ្គលត្រូវជឿជាក់ ដូច្នេះ ។ បទថា បរិជាននជ្ជន បានដល់
 ដោយសភាពដែលគួរកំណត់ជឿធម៌ទាំងឡាយ ដែលជឿជ្រកលែងហើយ ដោយ
 សភាវៈដោយញ្ញាណដែលជាលោកិយ និងលោកុត្តរ ដោយន័យដែលពោល
 ហើយនោះឯង ដោយការមិនទៀងជាដើម និងដោយការចេញទៅជាដើម ដូច

ព្រះតម្រាស់ (ក្នុងសំយុត្តនិកាយ សង្ខាយតនវគ្គ) ថា ម្ចាស់ភិក្ខុទាំងឡាយ
 របស់ទាំងអស់ បុគ្គលត្រូវកំណត់ដឹង ដូច្នេះ ។ បទថា ធម្មជ្ជេន បានដល់
 ដោយសភាវៈដែលជាធម៌ មានការទ្រទ្រង់នូវសភាវៈជាដើម ។ បទថា
 ធាតុជ្ជេន បានដល់ ដោយសភាវៈដែលជាធាតុ មានការមិនមានជីវៈជាដើម ។
 បទថា ញាតុជ្ជេន បានដល់ ដោយសភាវៈដែលអាចដឹងដោយញ្ញាណដែល
 ជាលោកិយ និងលោកុត្តរ ។ សភាវៈដែលអាចដឹងក្នុងពាក្យនេះ គប្បីជ្រាប
 ថា សភាពដែលអាចដឹង ដូចពាក្យដែលលោកពោលថា អារម្មណ៍ដែល
 ឃើញ ដែលបានឮ ដែលបានប៉ះពាល់ ដែលដឹងច្បាស់ ជារូប ដោយអត្តថា
 អាចឃើញជាដើម ។ បទថា សង្ខតិកិយជ្ជេន បានដល់ ដោយសភាពដែល
 គួរធ្វើឲ្យប្រចក្សដោយអារម្មណ៍ ។ បទថា ផស្សនជ្ជេន បានដល់ ដោយ
 សភាពដែលគួរពាល់ត្រូវរឿយៗ ដោយអារម្មណ៍នៃសភាវៈដែលធ្វើឲ្យប្រចក្ស
 ហើយ ។ បទថា អភិសមយជ្ជេន បានដល់ ដោយសភាពដែលគួរត្រាស់
 ដឹងដោយញ្ញាណដែលជាលោកិយ ។ សូម្បីលោកពោលញ្ញាណនីមួយៗ ថា
 បញ្ញាក្នុងសភាវៈដែលពិត ជាសច្ចវិវដ្តញ្ញាណ បញ្ញាដែលគួរដឹងក្រៃលែង ជា
 ញាតដ្ឋញ្ញាណ បញ្ញាដែលធ្វើឲ្យជាក់ច្បាស់ជាផស្សនដ្ឋញ្ញាណ ក្នុងអង្គកថា
 ពោលអភិសមយសព្វថា មានការចាក់ធ្លុះជាអត្ត ក្នុងគាថាព័ន្ធថា

អភិសមយសព្វ រមែងប្រាកដក្នុងអត្តថា ទីប្រជុំ ខណៈ កាល

ពួក ហេតុ ទិដ្ឋិ ការបានចំពោះ ការលះ និងការចាក់ធ្លុះ ។

ទោះបីយ៉ាងនោះ ក្នុងទីនេះ គប្បីជ្រាបការផ្សេងគ្នានៃធម៌ទាំងនោះ ដោយ

អត្តតាមដែលពោលហើយ ព្រោះថា ក្នុងអង្គកថានោះឯង លោកពោលដល់
ការត្រាស់ដឹងធម៌នោះ ដោយអំណាចញ្ញាណដែលជាលោកិយ ។

បទថា កាមច្ឆន្ទោ នាទត្ថំ សេចក្តីថា កាមច្ឆន្ទៈ ជាសភាវៈផ្សេងៗ គ្នា
ព្រោះមានការរាយមាយ និងព្រោះមានអារម្មណ៍ផ្សេងៗ ។ គប្បីជ្រាបកិលេស
ទាំងអស់ ដោយប្រការដូច្នេះ ។

បទថា នេកុម្មំ ឯកត្ថំ សេចក្តីថា នេកុម្មៈមានសភាពតែមួយ ដោយ
មានចិត្តជាឯកគ្នា និងដោយមិនមានការរាយមាយនៃអារម្មណ៍ផ្សេងៗ ។
គប្បីជ្រាបកុសលទាំងពួង ដោយប្រការដូច្នេះ ។

ក្នុងទីនេះ គប្បីជ្រាបការផ្សេងគ្នានៃអកុសលទាំងឡាយ មានព្យាបាទជា
ដើម ដែលលោកសង្ខេបដោយបេយ្យាល ដោយអត្តតាមដែលពោលហើយ ។
ម្យ៉ាងទៀត គប្បីជ្រាបការផ្សេងគ្នានៃធម៌ថ្នាក់ទាប មានវិតក្កវិចារជាដើមដោយ
សភាពគ្រោតគ្រោតជាងធម៌ថ្នាក់ខ្ពស់ៗ ។ ព្រោះការចាក់ធ្លុះធម៌ដែលសង្គ្រោះជា
សភាពតែមួយដែលមានការផ្សេងគ្នា និងដែលមានភាពតែមួយ រមែងសម្រេច
ដោយការចាក់ធ្លុះសច្ចៈក្នុងខណៈនៃមគ្គ ហេតុនោះ ទើបព្រះសាវ័បុត្តត្ថេរ
លើកពាក្យថា បដិវេធន ឡើងហើយ សម្តែងដល់ការត្រាស់ដឹងសច្ចៈ ។

បទថា បរិញ្ញា បដិវេទំ បដិវិជ្ជតិ បានដល់ ត្រាស់ដឹងដោយបរិញ្ញា-
ភិសមយ ។ ក្នុងបទដ៏សេស ក៏មានន័យនេះ ។ ពិតហើយ ក្នុងវេលាត្រាស់
ដឹងសច្ចៈ មគ្គញ្ញាណមានកិច្ច ៤ យ៉ាង ក្នុងខណៈតែមួយ គឺការកំណត់ដឹង
ការលះ ការធ្វើឲ្យជាក់ច្បាស់ ការចម្រើន ដូចទូកធ្វើកិច្ច ៤ យ៉ាងក្នុងខណៈ
តែមួយមិនមុនមិនក្រោយ គឺលះត្រើយអាយ ១ កាត់ក្រសែទឹក ១ នាំទំនិញ

ទៅ ១ ដល់ត្រើយនាយ ១ យ៉ាងណា មគ្គញ្ញាណ រមែងត្រាស់ដឹងសច្ចៈ ៤ ក្នុងខណៈតែមួយ មិនមុនមិនក្រោយ គឺត្រាស់ដឹងទុក្ខដោយការកំណត់ដឹង ១ ត្រាស់ដឹងសមុទេយៈដោយការលះ ១ ត្រាស់ដឹងមគ្គដោយការចម្រើន ១ ត្រាស់ដឹងនិរោធដោយការធ្វើឲ្យជាក់ច្បាស់ ១ ក៏យ៉ាងនោះ ។ លោកអធិប្បាយ ដូចម្តេច លោកអធិប្បាយថា មគ្គញ្ញាណ ធ្វើនិរោធឲ្យជាអារម្មណ៍ រមែង សម្រេច រមែងឃើញ រមែងចាក់ធ្លុះសច្ចៈទាំង ៤ ដោយអំណាចកិច្ច ដូច ទូកលះត្រើយអាយយ៉ាងណា មគ្គញ្ញាណ ក៏កំណត់ដឹងទុក្ខយ៉ាងនោះ ។ ទូក កាត់ក្រសែទឹកយ៉ាងណា មគ្គញ្ញាណក៏លះសមុទេយៈយ៉ាងនោះ ។ ទូកនាំទំនិញ ទៅយ៉ាងណា មគ្គញ្ញាណក៏ចម្រើនមគ្គដោយជាសហជាតបច្ច័យជាដើមក៏យ៉ាង នោះ ។ ទូកដល់ត្រើយនាយ យ៉ាងណា មគ្គញ្ញាណ ក៏ធ្វើឲ្យជាក់ច្បាស់នូវ និរោធដែលជាត្រើយនាយ ក៏យ៉ាងនោះ ហេតុនោះ គប្បីជ្រាបឧបមា ឧបមេយ្យ ដោយប្រការដូច្នេះ ។

បទថា ទស្សនំ វិសុទ្ធិតិ បានដល់ ញ្ញាណទស្សនៈរមែងដល់ការបរិសុទ្ធ ដោយការលះងងឹត គឺកិលេសដែលមគ្គនោះៗ ប្រហារ ។ បទថា ទស្សនំ វិសុទ្ធិ បានដល់ ក្នុងខណៈនៃផលនោះៗ កើតឡើង ញ្ញាណទស្សនៈ រមែង ដល់នូវការបរិសុទ្ធហើយ ដោយដល់នូវការសម្រេចកិច្ចនៃមគ្គញ្ញាណនោះៗ ។ លោកពោលមគ្គញ្ញាណ និងផលញ្ញាណក្នុងទីបំផុត ព្រោះបញ្ញាក្នុងការចាក់ធ្លុះ ធម៌ទាំងពួង សង្គ្រោះជាពួកតែមួយ ធម៌ទាំងឡាយផ្សេងគ្នា និងធម៌ទាំង ឡាយតែមួយ សម្រេចហើយដោយមគ្គញ្ញាណ និងផលញ្ញាណ ។^{១២៣}

អង្គកថាទស្សនវិសុទ្ធិញ្ញាណនិទ្ទេស ចប់

សុត្តន្តបិដក

[២៤៣] បញ្ញាព្រោះការដឹងច្បាស់ ឈ្មោះថា ខន្តិញ្ញាណ តើដូចម្តេច ។
 បុគ្គលដឹងច្បាស់រូបថាមិនទៀង ដឹងច្បាស់រូបថាជាទុក្ខ ដឹងច្បាស់រូបថាជាអនត្តា
 រូបណាៗ ដែលបុគ្គលដឹងច្បាស់ហើយ រូបនោះៗ គួរ (ជាយ៉ាងនោះមែន)
 ហេតុនោះ បញ្ញា ព្រោះការដឹងច្បាស់ ឈ្មោះថា ខន្តិញ្ញាណ បុគ្គលដឹង
 ច្បាស់នូវវេទនា សញ្ញា សង្ខារ វិញ្ញាណ ចក្ខុ ។បេ។ ជរាមរណៈថាមិន
 ទៀង ដឹងច្បាស់ជរាមរណៈថាជាទុក្ខ ដឹងច្បាស់ជរាមរណៈថាជាអនត្តា ជរា
 មរណៈណាៗ ដែលបុគ្គលដឹងច្បាស់ ជរាមរណៈនោះៗ គួរ (ជាយ៉ាងនោះ
 មែន) ហេតុនោះ បញ្ញា ព្រោះការដឹងច្បាស់ ឈ្មោះថា ខន្តិញ្ញាណ ឈ្មោះ
 ថា ញាណ ដោយអត្ថថា ដឹងនូវធម៌នោះ ឈ្មោះថា បញ្ញា ដោយអត្ថថា
 ដឹងច្បាស់នូវធម៌នោះ ហេតុនោះ លោកពោលថា បញ្ញាព្រោះការដឹងច្បាស់
 ឈ្មោះថា ខន្តិញ្ញាណ ។

[២៤៤] បញ្ញាព្រោះការពាល់ត្រូវ ឈ្មោះថា បរិយោគាហនញ្ញាណ
 តើដូចម្តេច ។ បុគ្គលពាល់ត្រូវនូវរូប ថាមិនទៀង ពាល់ត្រូវនូវរូប ថាជាទុក្ខ
 ពាល់ត្រូវនូវរូប ថាជាអនត្តា ពាល់ត្រូវនូវរូបណាៗ ស្ទង់នូវរូបនោះៗ (ឃើញ
 ថាជាយ៉ាងនោះមែន) ហេតុនោះ បញ្ញា ព្រោះសេចក្តីពាល់ត្រូវ ឈ្មោះថា
 បរិយោគាហនញ្ញាណ បុគ្គលពាល់ត្រូវនូវវេទនា សញ្ញា សង្ខារ វិញ្ញាណ

អង្គកថា សទ្ធម្មប្បកាសិនី ខន្តិញ្ញាណបរិយោគាហនញ្ញាណនិទ្ទេស

១៨៣

ចក្ខុ ។ បេ ។ ជរាមរណៈថាមិនទៀង ថាជាទុក្ខ ថាជាអនត្តា ពាល់ត្រូវនូវជរា-
មរណៈណាៗ ស្ទើរនូវជរាមរណៈនោះៗ (ឃើញថាជាយ៉ាងនោះមែន) ហេតុ
នោះ បញ្ញា ព្រោះការពាល់ត្រូវ ឈ្មោះថា បរិយោគាហនញ្ញាណ ឈ្មោះថា
ញ្ញាណ ដោយអត្ថថា ដឹងនូវធម៌នោះ ឈ្មោះថា បញ្ញា ដោយអត្ថថា ដឹង
ច្បាស់នូវធម៌នោះ ហេតុនោះ លោកពោលថា បញ្ញា ព្រោះការពាល់ត្រូវ
ឈ្មោះថា បរិយោគាហនញ្ញាណ ។



អដ្ឋកថា

ខន្តិញ្ញាណាបរិយោគាហណញ្ញាណានិទ្ទេស

[២៤៣-២៤៤] គប្បីជ្រាបវិនិច្ឆ័យក្នុងខន្តិញ្ញាណាបរិយោគាហណញ្ញាណានិទ្ទេសដូចតទៅនេះ បទថា រូបំ អនិច្ចតោ វិទិតំ បានដល់ បញ្ញាដឹងថា រូបជារបស់មិនទៀង ដោយអនិច្ចានុបស្សនា ។ បទថា រូបំ ទុក្ខតោ វិទិតំ បានដល់ បញ្ញាដឹងថា រូបជាទុក្ខដោយទុក្ខានុបស្សនា ។ បទថា រូបំ អនត្តតោ វិទិតំ បានដល់ បញ្ញាដឹងថា រូបជាអនត្តដោយអនត្តានុបស្សនា ។ បទថា យំ យំ វិទិតំ តំ តំ មមតិ បានដល់ ដឹងច្បាស់រូបណាៗ ដោយភាពជារបស់មិនទៀងជាដើមរមែងទទួលបាន គឺពេញចិត្តក្នុងរូបនោះៗ ដោយភាពជារបស់មិនទៀងជាដើម ។ លោករចនាក្នុងគម្ពីរខ្លះ ធ្វើជាចំណែកៗ ថា បញ្ញាដឹងច្បាស់រូប ដោយភាពជារបស់មិនទៀង ដឹងច្បាស់រូបណាៗ រមែងទទួលបាននូវរូបនោះៗ ។ គប្បីផ្លាស់លិដ្ឋ និងវចនៈ ហើយប្រកបដោយពាក្យជាដើមថា វេទនា សញ្ញា សង្ខារ អនិច្ចតោ វិទិតា បញ្ញាដឹងច្បាស់វេទនា សញ្ញា សង្ខារ ដោយភាពជារបស់មិនទៀង ។

បទថា ផុសតិ បានដល់ រមែងពាល់ត្រូវ គឺរមែងផ្សាយទៅដោយការពាល់ត្រូវដោយវិបស្សនាញ្ញាណ ។ បទថា បរិយោគហតិ បានដល់ រមែងចូលទៅដោយវិបស្សនាញ្ញាណ ។ បាវៈថា បរិយោគាហតិ ដូច្នេះក៏មាន ។

អដ្ឋកថាខន្តិញ្ញាណាបរិយោគាហណញ្ញាណានិទ្ទេស ចប់



សុត្តន្តបិដក

[២៤៥] បញ្ញាក្នុងការប្រមូល ឈ្មោះថា បទេសវិហារញ្ញាណ តើដូចម្តេច ។ វេទនាព្រោះមិច្ឆាទិដ្ឋិជាបច្ច័យក៏មាន វេទនាព្រោះការរម្ងាប់នូវមិច្ឆាទិដ្ឋិជាបច្ច័យក៏មាន វេទនាព្រោះសម្មាទិដ្ឋិជាបច្ច័យក៏មាន វេទនាព្រោះការរម្ងាប់នូវសម្មាទិដ្ឋិជាបច្ច័យក៏មាន វេទនាព្រោះមិច្ឆាសង្កប្បជាបច្ច័យក៏មាន វេទនាព្រោះការរម្ងាប់នូវមិច្ឆាសង្កប្បជាបច្ច័យក៏មាន វេទនាព្រោះសម្មាសង្កប្បជាបច្ច័យក៏មាន វេទនាព្រោះការរម្ងាប់នូវសម្មាសង្កប្បជាបច្ច័យក៏មាន ។ បេ។ វេទនាព្រោះមិច្ឆាវិមុត្តិជាបច្ច័យក៏មាន វេទនាព្រោះការរម្ងាប់នូវមិច្ឆាវិមុត្តិជាបច្ច័យក៏មាន វេទនាព្រោះសម្មាវិមុត្តិជាបច្ច័យក៏មាន វេទនាព្រោះរម្ងាប់នូវសម្មាវិមុត្តិជាបច្ច័យក៏មាន វេទនាព្រោះឆន្ទៈជាបច្ច័យក៏មាន វេទនាព្រោះការរម្ងាប់នូវឆន្ទៈជាបច្ច័យក៏មាន វេទនាព្រោះវិតក្កជាបច្ច័យក៏មាន វេទនាព្រោះការរម្ងាប់នូវវិតក្កជាបច្ច័យក៏មាន វេទនាព្រោះសញ្ញាជាបច្ច័យក៏មាន វេទនាព្រោះការរម្ងាប់នូវសញ្ញាជាបច្ច័យក៏មាន ឆន្ទៈមិនស្ងប់ វិតក្កមិនស្ងប់ សញ្ញាមិនស្ងប់ វេទនាព្រោះឆន្ទៈជាដើម មិនស្ងប់នោះជាបច្ច័យក៏មាន ឆន្ទៈស្ងប់ តែវិតក្កមិនស្ងប់ សញ្ញាមិនស្ងប់ វេទនាព្រោះវិតក្ក និងសញ្ញាមិនស្ងប់នោះជាបច្ច័យក៏មាន ឆន្ទៈស្ងប់ វិតក្កស្ងប់ តែសញ្ញាមិនស្ងប់ វេទនាព្រោះសញ្ញាមិនស្ងប់នោះជាបច្ច័យក៏មាន ឆន្ទៈស្ងប់ វិតក្កស្ងប់ សញ្ញាស្ងប់ វេទនាមិន

សុត្តន្តបិដក ខុទ្ទកនិកាយ បដិសម្ពិទ្ធាមគ្គ

១៨៦

មានព្រោះឆន្ទៈជាដើមស្ងប់នោះជាបច្ច័យក៏មាន សេចក្តីព្យាយាមដើម្បីសម្រេច
អរហត្តដែលមិនទាន់សម្រេចនាកាលឋានៈ គឺអរហត្តនោះសម្រេចហើយ វេទនា
ព្រោះបច្ច័យនៃព្រះអរហត្តនោះក៏មាន ឈ្មោះថា ញាណ ដោយអត្ថថា ដឹង
នូវធម៌នោះ ឈ្មោះថា បញ្ញា ដោយអត្ថថា ដឹងច្បាស់នូវធម៌នោះ ហេតុនោះ
លោកពោលថា បញ្ញាក្នុងការប្រមូល ឈ្មោះថា បទេសវិហារញាណ ។



អដ្ឋកថា

បទេសវិហារញ្ញាណនិទ្ទេស

[២៤៥] គប្បីជាបរិនិច្ឆ័យ ក្នុងបទេសវិហារញ្ញាណនិទ្ទេសដូចតទៅ
នេះថា ព្រះសាវ័បុត្ត កាលនឹងសម្តែងដល់អាការដែលគួរពិចារណាញ្ញាណ
ចំណែកខ្លះ ដែលលើកឡើងក្នុងមាតិកា ទើបពោលបទថា មិច្ឆាទិដ្ឋិបច្ចុយាបិ
វេទយីតំ ជាដើម ។

ក្នុងបទទាំងនោះ បទថា មិច្ឆាទិដ្ឋិបច្ចុយា សេចក្តីថា វេទនាសម្បយុត្ត
ដោយទិដ្ឋិក្តី វេទនាជាកុសល អកុសលក្តី វេទនាជាវិបាកក្តី ដែលកើតឡើង
ធ្វើទិដ្ឋិឲ្យជាឧបនិស្ស័យ រមែងគួរ ។ ក្នុងវេទនាទាំងនោះ វេទនាដែលសម្បយុត្ត
ដោយមិច្ឆាទិដ្ឋិ ជាអកុសលប៉ុណ្ណោះ ។ តែវេទនាជាកុសលក្តី អកុសលក្តី
រមែងកើតឡើងព្រោះអាស្រ័យទិដ្ឋិ ។ ពិតហើយ ពួកបុគ្គលមិច្ឆាទិដ្ឋិឲ្យបបរ
និងកត្តជាដើម ក្នុងថ្ងៃនៃបក្ខ ព្រោះអាស្រ័យទិដ្ឋិ រមែងតាំងទំនៀមសម្រាប់
មនុស្សខ្វាក់ និងមនុស្សមានរោគយូរជាដើម រមែងឲ្យសាងសាលាឆាន ក្នុង
ផ្លូវបែកជា ៤ ឲ្យជីកស្រះបោក្ខរណី ឲ្យដាំស្ករផ្កាឈើ ស្ករផ្លែឈើ សង់ស្ពាន
ក្នុងទីលំបាកព្រោះទឹក ពង្រាបដីដែលមិនស្មើឲ្យស្មើ ។ វេទនាដែលជាកុសល
រមែងកើតដល់ពួកបុគ្គលមិច្ឆាទិដ្ឋិទាំងនោះ ដោយប្រការដូច្នេះ ។ តែព្រោះ
អាស្រ័យមិច្ឆាទិដ្ឋិ រមែងជេរប្រទេចពួកសម្មាទិដ្ឋិ សម្លាប់ និងចងជាដើម
សម្លាប់សត្វបួងសួងដល់ទេវតា ។ វេទនាជាអកុសល រមែងកើតដល់ពួក
បុគ្គលមិច្ឆាទិដ្ឋិទាំងនោះ ដោយប្រការដូច្នេះ ។ ចំណែកវេទនាជាវិបាក រមែង

មានដល់សត្វដែលនៅក្នុងភពដទៃ ។

ម្យ៉ាងទៀត មិច្ឆាទិដ្ឋិនោះ រមែងជាបច្ច័យដល់វេទនាដែលកើតរួមគ្នា ដោយ
អំណាចសហជាតប្បច្ច័យ អញ្ញាមញ្ញប្បច្ច័យ និស្សយប្បច្ច័យ សម្បយុត្ត-
ប្បច្ច័យ អត្ថិប្បច្ច័យ និងអវិគតប្បច្ច័យ ។ មិច្ឆាទិដ្ឋិដែលរលត់ទៅមួយរំពេច
នោះ រមែងជាបច្ច័យដល់វេទនា ដែលសម្បយុត្តដោយមិច្ឆាទិដ្ឋិ ក្នុងបច្ចុប្បន្ន
ដោយអំណាចអនន្តរប្បច្ច័យ សមនន្តរប្បច្ច័យ ឧបនិស្សយប្បច្ច័យ អាសវ-
នប្បច្ច័យ នត្ថិប្បច្ច័យ និងវិគតប្បច្ច័យ មិច្ឆាទិដ្ឋិរមែងជាបច្ច័យដល់វេទនា
សហគតៈដោយលោកៈរបស់បុគ្គលដែលធ្វើមិច្ឆាទិដ្ឋិឲ្យឆ្ងន់ហើយត្រេកអរ ដោយ
អារម្មណាធិបតិប្បច្ច័យ និងអារម្មណូបនិស្សយប្បច្ច័យ មិច្ឆាទិដ្ឋិរមែងជាបច្ច័យ
ដល់វេទនាជាអកុសលទាំងពួង របស់បុគ្គលដែលធ្វើមិច្ឆាទិដ្ឋិឲ្យត្រឹមតែជា
អារម្មណ៍ដោយអកុសលទាំងពួង និងជាបច្ច័យដល់វេទនាដែលជាអកុសល និង
អព្យាកតៈ របស់បុគ្គលដែលពិចារណាយឺញច្បាស់មិច្ឆាទិដ្ឋិ ដោយអារម្ម-
ណប្បច្ច័យប៉ុណ្ណោះ មិច្ឆាទិដ្ឋិរមែងជាបច្ច័យដល់វេទនាជាអកុសល និងអកុសល
ដែលកើតឡើងដោយមិច្ឆាទិដ្ឋិជាបច្ច័យ និងដល់វេទនាជាវិបាកក្នុងភពដទៃ
ដោយឧបនិស្សយប្បច្ច័យ ។

បទថា មិច្ឆាទិដ្ឋិរបស់មហ្មត្រយា សេចក្តីថា សម្មាទិដ្ឋិ ឈ្មោះថា ការ
ស្ងប់មិច្ឆាទិដ្ឋិ ព្រោះហេតុនោះ ការសោយវេទនាណាដែលលោកពោលព្រោះ
សម្មាទិដ្ឋិជាបច្ច័យ ការសោយវេទនានោះឯង គប្បីជ្រាបថា ព្រោះការស្ងប់
មិច្ឆាទិដ្ឋិជាបច្ច័យ ចំណែកអាចារ្យពួកខ្លះពោលថា ឈ្មោះថា ការស្ងប់មិច្ឆាទិដ្ឋិ

រមែងមានក្នុងខណៈនៃវិបស្សនា និងក្នុងខណៈនៃសោតាបត្តិមគ្គ ។

ក្នុងបទថា សម្មាទិដ្ឋិប្បច្ចយាបិ វេទយិតំ នេះ មានអធិប្បាយដូចតទៅ នេះថា វេទនាសម្បយុត្តដោយសម្មាទិដ្ឋិក្តី វេទនាជាកុសល អកុសលក្តី វេទនាជាវិបាកក្តី កើតឡើងធ្វើសម្មាទិដ្ឋិឲ្យជាឧបនិស្សយ រមែងគួរ ។ ក្នុងវេទនា ទាំងនោះ វេទនាសម្បយុត្តដោយសម្មាទិដ្ឋិជាកុសលប៉ុណ្ណោះ ។ ម្យ៉ាងទៀត ពួកសម្មាទិដ្ឋិអាស្រ័យសម្មាទិដ្ឋិ ធ្វើបុណ្យយ៉ាងនេះ គឺការបូជាព្រះពុទ្ធ ចាត់ ចែងប្រទីប និងផ្កា ស្លាប់ធម៌ក្នុងទីប្រជុំធំ សាងព្រះចេតិយក្នុងទិសដែលមិន ទាន់បានសាងជាដើម វេទនាដែលជាកុសល រមែងកើតដល់ជនសម្មាទិដ្ឋិទាំង នោះ ដោយប្រការដូច្នេះ ។ ជនសម្មាទិដ្ឋិទាំងនោះ អាស្រ័យសម្មាទិដ្ឋិនោះឯង រមែងជេរប្រទេចពួកមិច្ឆាទិដ្ឋិ លើកខ្លួនសង្កត់សង្កិនអ្នកដទៃ អកុសលវេទនា រមែងកើតដល់ជនសម្មាទិដ្ឋិទាំងនោះ ដោយប្រការដូច្នេះ ។ ចំណែកវិបាក- វេទនា រមែងមានដល់អ្នកដែលទៅក្នុងភពដទៃ ។

ម្យ៉ាងទៀត សម្មាទិដ្ឋិនោះ រមែងជាបច្ច័យដល់វេទនាដែលកើតរួមគ្នាដែល រលត់ទៅភ្លាមៗ នោះ និងដែលជាបច្ចុប្បន្នដោយបច្ច័យដូចពោលហើយក្នុងមិច្ឆា- ទិដ្ឋិនោះឯង លោកិយសម្មាទិដ្ឋិ រមែងជាបច្ច័យដល់វេទនា ដែលសម្បយុត្ត ដោយបច្ចុវេក្ខណៈ ដែលសម្បយុត្តដោយវិបស្សនា និងដែលសម្បយុត្តដោយ ការពេញចិត្តដោយអារម្មណប្បច្ច័យ លោកិយសម្មាទិដ្ឋិ រមែងជាបច្ច័យដោយ ឧបនិស្សយប្បច្ច័យ ដោយន័យដែលពោលហើយក្នុងមិច្ឆាទិដ្ឋិនោះឯង សម្មាទិដ្ឋិ ដែលជាមគ្គផល រមែងជាបច្ច័យដល់វេទនា ដែលសម្បយុត្តដោយបច្ចុវេក្ខ-

ណញ្ញាណដោយអារម្មណាធិបតិប្បច្ច័យ និងអារម្មណូបនិស្សយប្បច្ច័យ ។

បទថា សម្មាទិដ្ឋិរូបសមប្បច្ច័យាមិ វេទយិតំ សេចក្តីថា មិច្ឆាទិដ្ឋិ ឈ្មោះ ថា ការស្ងប់សម្មាទិដ្ឋិ ព្រោះហេតុនោះ ការសោយវេទនាណា ដែលលោក ពោលព្រោះមិច្ឆាទិដ្ឋិជាបច្ច័យ ការសោយវេទនានោះឯង គប្បីជ្រាបថា ព្រោះ ការស្ងប់សម្មាទិដ្ឋិជាបច្ច័យ ។ ក្នុងបទថា មិច្ឆាសង្កប្បច្ច័យា មិច្ឆាសង្កប្ប- រូបសមប្បច្ច័យា ជាដើម ក៏មានន័យនេះដូចគ្នា ។ ពិតហើយ លោកពោល ថា ព្រោះការស្ងប់ធម៌ណាៗ ជាបច្ច័យ លោកបំណងយកវេទនានោះៗ ព្រោះមានធម៌ជាបដិបក្ខចំពោះធម៌នោះៗ ជាបច្ច័យ ។

ម្យ៉ាងទៀត គប្បីជ្រាបសេចក្តីក្នុងមិច្ឆាញាណជាដើមដូចតទៅនេះថា ការ គិតដើម្បីរកឧបាយក្នុងការធ្វើបាប ឈ្មោះថា មិច្ឆាញាណ ។ ម្យ៉ាងវិញទៀត មិច្ឆាញាណ គឺញាណក្នុងការពិចារណាខុស ។ ញាណដែលជាកុសល និង អព្យាក្រឹតដ៏សេស វៀរវិបស្សនាសម្មាទិដ្ឋិ និងលោកុត្តរសម្មាទិដ្ឋិ ឈ្មោះថា សម្មាញាណ ។ ការបង្កាន់ទៅក្នុងបាប ឈ្មោះថា មិច្ឆាវិមុត្តិ ។ ម្យ៉ាងទៀត ការផុតដែលមិនពិត ការផុតដែលមិននាំចេញទៅ អ្នកមិនរួចផុតក៏សម្គាល់ថា រួចផុត (ឈ្មោះថា មិច្ឆាវិមុត្តិ) ។ ការបង្កាន់ទៅក្នុងកល្យាណធម៌ និងផលវិមុត្តិ ឈ្មោះថា សម្មាវិមុត្តិ ។ សម្មាទិដ្ឋិជាដើម មានអត្ថដូចបានពោលហើយ ក្នុង ខាងដើម ។

ចំណែកក្នុងបទថា ឆន្ទប្បច្ច័យាមិ ជាដើម គប្បីជ្រាបដូចតទៅនេះថា សេចក្តី លោក ឈ្មោះថា ឆន្ទៈ គប្បីជ្រាបវេទនា ដែលសម្បយុត្តដោយចិត្តដែល

សហគតៈដោយលោកៈ ៨ ព្រោះមានឆន្ទៈជាបច្ច័យ ។

ព្រោះការស្ងប់ឆន្ទៈជាបច្ច័យ ទើបវេទនាក្នុងបឋមជ្ឈានមាន ។ ព្រោះ វិតក្កជាបច្ច័យ ទើបវេទនាក្នុងបឋមជ្ឈានមាន ព្រោះការស្ងប់វិតក្កជាបច្ច័យ ទើបវេទនាក្នុងទុតិយជ្ឈានមាន ព្រោះសញ្ញាជាបច្ច័យ ទើបវេទនាក្នុងសញ្ញា- សមាបត្តិ ៦ ដ៏សេស វៀរបឋមជ្ឈានមាន ។ ព្រោះការស្ងប់សញ្ញាជាបច្ច័យ ទើបវេទនាក្នុងនេវសញ្ញានាសញ្ញាយតនៈមាន ។

ក្នុងបទថា ឆន្ទោ ច អរូបសន្តោ ហោតិ ជាដើម សេចក្តីថា បើឆន្ទៈ វិតក្ក និងសញ្ញាជាធម៌មិនស្ងប់ ។ បទថា តប្បច្ចយា បានដល់ ការមិនស្ងប់ ឆន្ទៈ វិតក្ក និងសញ្ញានោះឯង ជាបច្ច័យ ឈ្មោះថា តប្បច្ចយា ព្រោះឆន្ទៈ វិតក្ក និងសញ្ញាដែលជាធម៌មិនស្ងប់នោះជាបច្ច័យ ។ អធិប្បាយថា ព្រោះការ មិនស្ងប់ឆន្ទៈ វិតក្ក និងសញ្ញាជាបច្ច័យ ទើបវេទនាមាន ។ វេទនានោះជាវេទនា សម្បយុត្តដោយចិត្ត សហគតៈដោយលោកៈ ៨ ។ ប្រសិនបើឆន្ទៈជាធម៌ ស្ងប់ វិតក្ក និងសញ្ញាក៏ជាធម៌មិនស្ងប់ ។

បទថា តប្បច្ចយា បានដល់ ការស្ងប់ឆន្ទៈនោះ ឯការមិនស្ងប់វិតក្ក និង សញ្ញាជាបច្ច័យ ឈ្មោះថា តប្បច្ចយោ ព្រោះឆន្ទៈជាធម៌ស្ងប់ ឯវិតក្ក និង សញ្ញាជាធម៌មិនស្ងប់នោះជាបច្ច័យ ។ វេទនានោះ ជាវេទនាក្នុងបឋមជ្ឈាន ។ ប្រសិនបើឆន្ទៈ និងវិតក្កជាធម៌ស្ងប់ សញ្ញាក៏ជាធម៌មិនស្ងប់ ។

បទថា តប្បច្ចយា បានដល់ ការស្ងប់ឆន្ទៈ និងវិតក្កនោះ និងការមិនមាន សញ្ញាជាបច្ច័យ ឈ្មោះថា តប្បច្ចយោ។ ព្រោះឆន្ទៈ និងវិតក្ក ជាធម៌ស្ងប់

និងសញ្ញាជាធម៌មិនស្ងប់នោះជាបច្ច័យ ។ វេទនានោះជាវេទនាក្នុងទុតិយជ្ឈាន
នោះឯង ។ បើឆន្ទៈ វិតក្ក និងសញ្ញាជាធម៌ស្ងប់ ។

បទថា តប្បច្ចយា ការស្ងប់ឆន្ទៈ វិតក្ក និងសញ្ញានោះឯងជាបច្ច័យ ឈ្មោះ
ថា តប្បច្ចយា ។ ព្រោះឆន្ទៈ វិតក្ក និងសញ្ញាជាធម៌ស្ងប់នោះជាបច្ច័យ ។
វេទនានោះ ជាវេទនាក្នុងនេវសញ្ញានាសញ្ញាយតនៈនោះឯង តែអាចារ្យពួកខ្លះ
ពណ៌នាយ៉ាងនេះថា ធម្មច្ឆន្ទៈក្នុងជាចំណែកខាងដើម ដោយគិតថា អញនឹង
សម្រេចអប្បនាដូច្នេះ ឈ្មោះថា ឆន្ទៈ សេចក្តីពេញចិត្តរបស់អ្នកបានសម្រេច
អប្បនាហើយជាសេចក្តីស្ងប់ ។ វិតក្ករមែងមានក្នុងបឋមជ្ឈាន វិតក្ករបស់
អ្នកបានសម្រេចទុតិយជ្ឈានហើយក៏ស្ងប់ ។ សញ្ញារមែងមានក្នុងសមាបត្តិ ៧
សញ្ញារបស់អ្នកចូលដល់នេវសញ្ញានាសញ្ញាយតនៈ និងចូលដល់និរោធ
ក៏ស្ងប់ទៅដែរ ដូច្នេះ ។ តែក្នុងទីនេះ និរោធសមាបត្តិ រមែងមិនគួរ ។

បទថា អប្បត្ថស្ស បត្តិយា បានដល់ ដើម្បីសម្រេចអរហត្តផល ។
បទថា អត្ថិ អាយវំ បានដល់ សេចក្តីព្យាយាមមាន ។ បាវៈថា អាយវំ
ដូច្នេះក៏មាន ។ បទថា តស្មិម្បិ ហ្មនេ អនុប្បត្តេ បានដល់ កាលបើនៅមិន
ទាន់បានសម្រេចអរិយមគ្គ ដែលជាហេតុនៃអរហត្តផលនោះ ដោយអំណាច
នៃការប្រារព្ធសេចក្តីព្យាយាមនោះ ។ បទថា តប្បច្ចយាបិ វេទយិតំ បាន

អង្គកថា សទ្ធម្មប្បកាសិនី បទេសវិហារញ្ញាណនិទ្ទេស

១៩៣

ដល់ ព្រោះឋាននៃព្រះអរហត្តជាបច្ច័យ វេទនាក៏មាន ។ ដោយពាក្យនោះ
លោកកាន់យកលោកុត្តរវេទនាដែលកើតហើយ ដែលកើតព្រមជាមួយមគ្គ ៤
តែអាចារ្យពួកខ្លះ ពណ៌នាថា បទថា អាយវំ បានដល់ កិច្ចបដិបត្តិ ។
បទថា តស្មីម្យី ថានេ អនុប្បត្តេ បានដល់ សម្រេចភូមិនោះ ដូច្នេះ ។^{១២៣}

អង្គកថាបទេសវិហារញ្ញាណនិទ្ទេស ចប់



សុត្តន្តបិដក

[២៤៦] បញ្ញាព្រោះភាពជាអធិបតី ឈ្មោះថា សញ្ញាវិវដ្តញ្ញាណ តើ ដូចម្តេច ។ បញ្ញា ព្រោះមាននេកម្មជាអធិបតី រមៀលចេញចាកកាមច្ចន្ទ- សញ្ញា ហេតុនោះ បញ្ញា ព្រោះភាពជាអធិបតី ឈ្មោះថា សញ្ញាវិវដ្តញ្ញាណ បញ្ញាព្រោះការមិនមានព្យាបាទជាអធិបតី រមៀលចេញចាកព្យាបាទសញ្ញា ហេតុនោះ បញ្ញា ព្រោះភាពជាអធិបតី ឈ្មោះថា សញ្ញាវិវដ្តញ្ញាណ បញ្ញា ព្រោះមានអាស្រ័យសញ្ញាជាអធិបតី រមៀលចេញចាកបីនមិទ្ធសញ្ញា ហេតុ នោះ បញ្ញា ព្រោះភាពជាអធិបតី ឈ្មោះថា សញ្ញាវិវដ្តញ្ញាណ បញ្ញា ព្រោះ មានអវិក្ខេបជាអធិបតី រមៀលចេញចាកឧទ្ធចសញ្ញា ហេតុនោះ បញ្ញា ព្រោះ ភាពជាអធិបតី ឈ្មោះថា សញ្ញាវិវដ្តញ្ញាណ បញ្ញា ព្រោះមានធម្មវត្ថុន ជាអធិបតី រមៀលចេញចាកវិចិត្រសញ្ញា ហេតុនោះ បញ្ញា ព្រោះភាពជា អធិបតី ឈ្មោះថា សញ្ញាវិវដ្តញ្ញាណ បញ្ញា ព្រោះមានញាណជាអធិបតី រមៀលចេញចាកអវិជ្ជាសញ្ញា ហេតុនោះ បញ្ញា ព្រោះភាពជាអធិបតី ឈ្មោះ ថា សញ្ញាវិវដ្តញ្ញាណ បញ្ញា ព្រោះមានបាមុជ្ជជាអធិបតី រមៀលចេញចាក អរតិសញ្ញា ហេតុនោះ បញ្ញា ព្រោះភាពជាអធិបតី ឈ្មោះថា សញ្ញា- វិវដ្តញ្ញាណ បញ្ញា ព្រោះមានបឋមជ្ឈានជាអធិបតី រមៀលចេញចាក នីវ- រណសញ្ញា ហេតុនោះ បញ្ញា ព្រោះភាពជាអធិបតី ឈ្មោះថា សញ្ញា- វិវដ្តញ្ញាណ ។ បេ។ បញ្ញាព្រោះមានអរហត្តមគ្គ ជាអធិបតី រមៀលចេញចាក សព្វកិលេស សញ្ញា ហេតុនោះ បញ្ញា ព្រោះភាពជាអធិបតី ឈ្មោះថា សញ្ញាវិវដ្តញ្ញាណ ឈ្មោះថា ញាណ ដោយអត្ថថា ដឹងនូវធម៌នោះ ឈ្មោះ

ថា បញ្ញា ដោយអត្តថា ដឹងច្បាស់នូវធម៌នោះ ហេតុនោះ លោកពោលថា បញ្ញា ព្រោះភាពជាអធិបតី ឈ្មោះថា សញ្ញាវិវដ្តញ្ញាណ ។

[២៤៧] បញ្ញា ក្នុងភាពផ្សេងៗ ឈ្មោះថា ចេតោវិវដ្តញ្ញាណ តើដូចម្តេច ។ កាមច្ឆន្ទៈ ឈ្មោះថា ភាពផ្សេងៗ នេក្ខម្មៈ ឈ្មោះថា ភាពតែមួយ កាលបុគ្គលត្រិះរិះនូវនេក្ខម្មៈ ដែលជាភាពតែមួយ ចិត្តរមែងរមៀលចាកកាមច្ឆន្ទៈ ហេតុនោះ បញ្ញាក្នុងភាពផ្សេងៗ ឈ្មោះថា ចេតោវិវដ្តញ្ញាណ ព្យាបាទ ឈ្មោះថា ភាពផ្សេងៗ អព្យាបាទ ឈ្មោះថា ភាពតែមួយ កាលបុគ្គលត្រិះរិះនូវអព្យាបាទ ដែលជាភាពតែមួយ ចិត្តរមែងរមៀលចាកព្យាបាទ ហេតុនោះ បញ្ញាក្នុងភាពផ្សេងៗ ឈ្មោះថា ចេតោវិវដ្តញ្ញាណ បីនមិទ្ធុៈ ឈ្មោះថា ភាពផ្សេងៗ អាសោកសញ្ញា ឈ្មោះថា ភាពតែមួយ កាលបុគ្គលត្រិះរិះនូវអាសោកសញ្ញា ដែលជាភាពតែមួយ ចិត្តរមែងរមៀលចេញចាកបីនមិទ្ធុៈ ហេតុនោះ បញ្ញាក្នុងភាពផ្សេងៗ ឈ្មោះថា ចេតោវិវដ្តញ្ញាណ ។ បេ។ កិលេសទាំងពួង ឈ្មោះថា ភាពផ្សេងៗ អរហត្តមគ្គ ឈ្មោះថា ភាពតែមួយ កាលបុគ្គលត្រិះរិះនូវអរហត្តមគ្គ ដែលជាភាពតែមួយ ចិត្តរមៀលចេញចាកកិលេសទាំងពួង ហេតុនោះ បញ្ញាក្នុងភាពផ្សេងៗ ឈ្មោះថា ចេតោវិវដ្តញ្ញាណ ឈ្មោះថា ញ្ញាណ ដោយអត្តថា ដឹងនូវធម៌នោះ ឈ្មោះថា បញ្ញា ដោយអត្តថា ដឹងច្បាស់នូវធម៌នោះ ហេតុនោះ លោកពោលថា បញ្ញាក្នុងភាពផ្សេងៗ ឈ្មោះថា ចេតោវិវដ្តញ្ញាណ ។

[២៤៨] បញ្ញាក្នុងការអធិដ្ឋាន ឈ្មោះថា ចិត្តវិវដ្តញ្ញាណ តើដូចម្តេច ។

បុគ្គលកាលលះនូវកាមច្ឆន្ទៈ តែងអធិដ្ឋានចិត្តដោយអំណាចនេក្ខម្មៈ ហេតុនោះ
 បញ្ញាក្នុងការអធិដ្ឋាន ឈ្មោះថា ចិត្តវិវដ្តញ្ញាណ បុគ្គលកាលលះនូវព្យាបាទ
 តែងអធិដ្ឋានចិត្ត ដោយអំណាចអព្យាបាទ ហេតុនោះ បញ្ញាក្នុងការអធិដ្ឋាន
 ឈ្មោះថា ចិត្តវិវដ្តញ្ញាណ បុគ្គលកាលលះនូវបីនមិទ្ធៈ តែងអធិដ្ឋានចិត្តដោយ
 អំណាចអាសោកសញ្ញា ហេតុនោះ បញ្ញាក្នុងការអធិដ្ឋាន ឈ្មោះថា ចិត្ត-
 វិវដ្តញ្ញាណ ។ បេ។ បុគ្គលកាលលះនូវកិលេសទាំងអស់ តែងអធិដ្ឋានចិត្ត
 ដោយអំណាចអរហត្តមគ្គ ហេតុនោះ បញ្ញាក្នុងការអធិដ្ឋាន ឈ្មោះថា ចិត្ត-
 វិវដ្តញ្ញាណ ឈ្មោះថា ញ្ញាណ ដោយអត្ថថា ដឹងនូវធម៌នោះ ឈ្មោះថា
 បញ្ញា ដោយអត្ថថា ដឹងច្បាស់នូវធម៌នោះ ហេតុនោះ លោកពោលថា
 បញ្ញា ក្នុងការអធិដ្ឋាន ឈ្មោះថា ចិត្តវិវដ្តញ្ញាណ ។

[២៤៩] បញ្ញាក្នុងសភាវៈសូន្យ ឈ្មោះថា ញ្ញាណវិវដ្តញ្ញាណ តើដូច
 ម្តេច ។ កាលបុគ្គលដឹងច្បាស់ ឃើញច្បាស់តាមពិតថា ចក្ខុសូន្យចាកខ្លួន
 ចាកវត្ថុជាប់សំខ្លួន ចាកការទៀងទាត់ ចាកការស្ថិតស្ថេរ ចាកការប្រាកដ ឬ
 ចាករបស់ដែលមិនមានការប្រែប្រួលជាធម្មតា ញ្ញាណក៏រមៀលចេញចាក
 សេចក្តីប្រកាន់ស្អិតនូវកាម ហេតុនោះ បញ្ញាក្នុងសភាវៈសូន្យ ឈ្មោះថា
 ញ្ញាណវិវដ្តញ្ញាណ កាលបុគ្គលដឹងច្បាស់ ឃើញច្បាស់តាមពិតថា ត្រចៀក
 សូន្យ ។ បេ។ ច្រមុះសូន្យ អណ្តាតសូន្យ កាយសូន្យ ចិត្តសូន្យចាកខ្លួន ចាក
 វត្ថុជាប់សំខ្លួន ចាកការទៀងទាត់ ចាកការស្ថិតស្ថេរ ចាកការប្រាកដ ឬចាក
 របស់ដែលមិនប្រែប្រួលជាធម្មតា ញ្ញាណក៏រមៀលចេញចាកសេចក្តីប្រកាន់

ស្ថិតនូវកាម ហេតុនោះ បញ្ញាក្នុងសភាវៈសូន្យ ឈ្មោះថា ញ្ញាណវិវដ្តញ្ញាណ ឈ្មោះថា ញ្ញាណ ដោយអត្តថា ដឹងនូវធម៌នោះ ឈ្មោះថា បញ្ញា ដោយ អត្តថា ដឹងច្បាស់នូវធម៌ នោះហេតុនោះ លោកពោលថា បញ្ញាក្នុងសភាវៈ សូន្យ ឈ្មោះថា ញ្ញាណវិវដ្តញ្ញាណ ។

[២៥០] បញ្ញាក្នុងការលះបង់ ឈ្មោះថា វិមោក្ខវិវដ្តញ្ញាណ តើដូច ម្តេច ។ បុគ្គលលះបង់កាមច្នេះដោយនេកម្មៈ ហេតុនោះ បញ្ញាក្នុងការលះបង់ ឈ្មោះថា វិមោក្ខវិវដ្តញ្ញាណ បុគ្គលលះបង់ព្យាបាទដោយអព្យាបាទ ហេតុនោះ បញ្ញាក្នុងការលះបង់ ឈ្មោះថា វិមោក្ខវិវដ្តញ្ញាណ បុគ្គលលះបង់បីនម្ចីងដោយ អាណាសញ្ញា ហេតុនោះ បញ្ញាក្នុងការលះបង់ ឈ្មោះថា វិមោក្ខវិវដ្តញ្ញាណ បុគ្គលលះបង់ឧទ្ធច្នេះដោយអវិក្ខេបៈ ហេតុនោះ បញ្ញាក្នុងការលះបង់ ឈ្មោះថា វិមោក្ខវិវដ្តញ្ញាណ បុគ្គលលះបង់វិចិត្រដោយធម្មវត្ថាន ហេតុនោះ បញ្ញាក្នុង ការលះបង់ ឈ្មោះថា វិមោក្ខវិវដ្តញ្ញាណ ។ បេ ។ បុគ្គលលះបង់កិលេសទាំង អស់ដោយអរហត្តមគ្គ ហេតុនោះ បញ្ញាក្នុងការលះបង់ ឈ្មោះថា វិមោក្ខ- វិវដ្តញ្ញាណ ឈ្មោះថា ញ្ញាណ ដោយអត្តថា ដឹងនូវធម៌នោះ ឈ្មោះថា បញ្ញា ដោយអត្តថា ដឹងច្បាស់នូវធម៌នោះ ហេតុនោះ លោកពោលថា បញ្ញាក្នុងការលះបង់ ឈ្មោះថា វិមោក្ខវិវដ្តញ្ញាណ ។

[២៥១] បញ្ញាក្នុងអត្តថាជារបស់ពិត ឈ្មោះថា សច្ចវិវដ្តញ្ញាណ តើ ដូចម្តេច ។ បុគ្គលកាលកំណត់នូវអត្តថាបៀតបៀន អត្តថាប្រជុំតាក់តែង អត្ត ថាក្លៅសព្វ អត្តថាប្រែប្រួលនៃទុក្ខសច្ច រមែងត្រឡប់ (ចាកកាម) ហេតុ

នោះ បញ្ញាក្នុងអត្តថាជារបស់ពិត ឈ្មោះថា សច្ចវិវដ្តញ្ញាណ បុគ្គលកាលលះ
 បង្ខំនូវអត្តថាប្រមូលមក អត្តថានិទាន អត្តថាប្រកបព្រម អត្តថាជាប់ជំពាក់
 នៃសមុទយសច្ច រមែងត្រឡប់ (ចាកកាម) ហេតុនោះ បញ្ញាក្នុងអត្តថាជា
 របស់ពិត ឈ្មោះថា សច្ចវិវដ្តញ្ញាណ បុគ្គលកាលធ្វើឲ្យជាក់ច្បាស់នូវអត្តថា
 រលាស់ចេញ អត្តថាស្ងប់ស្ងាត់ អត្តថាមិនមានបច្ច័យតាក់តែង អត្តថាអមតៈ
 នៃនិរោធសច្ច រមែងត្រឡប់ (ចាកកាម) ហេតុនោះ បញ្ញាក្នុងអត្តថាជា
 របស់ពិត ឈ្មោះថា សច្ចវិវដ្តញ្ញាណ បុគ្គលកាលចម្រើននូវអត្តថាចេញទៅ
 អត្តថាជាហេតុ អត្តថាយឺញ អត្តថាកាតជាអធិបតីនៃមគ្គសច្ច រមែងត្រឡប់
 (ចាកកាម) ហេតុនោះ បញ្ញាក្នុងអត្តថាជារបស់ពិត ឈ្មោះថា សច្ចវិវដ្តញ្ញាណ
 (វិវដ្តបុគ្គលមាន ៦ គឺ) សញ្ញាវិវដ្តបុគ្គល ១ ចេតោវិវដ្តបុគ្គល ១ ចិត្ត-
 វិវដ្តបុគ្គល ១ ញ្ញាណវិវដ្តបុគ្គល ១ វិមោក្ខវិវដ្តបុគ្គល ១ សច្ចវិវដ្តបុគ្គល
 ១ ។ បុគ្គលណាកាលដឹងច្បាស់ រមៀលចេញ (ចាកកិលេសទាំងពួង)
 បុគ្គលនោះ ឈ្មោះថា សញ្ញាវិវដ្តបុគ្គល បុគ្គលណាកាលត្រិះរិះរមៀលចេញ
 (ចាកកាមច្ចន្ទៈ) បុគ្គលនោះ ឈ្មោះថា ចេតោវិវដ្តបុគ្គល បុគ្គលណាកាល
 ដឹងវិសេសរមៀល (ចាកកិលេស) បុគ្គលនោះ ឈ្មោះថា ចិត្តវិវដ្តបុគ្គល
 បុគ្គលណាកាលធ្វើនូវញ្ញាណរមៀលចេញ (ចាកសេចក្តីប្រកាន់នូវកាម)
 បុគ្គលនោះ ឈ្មោះថា ញ្ញាណវិវដ្តបុគ្គល បុគ្គលណាកាលលះបង្ខំរមៀលចេញ
 (ចាកកិលេស) បុគ្គលនោះ ឈ្មោះថា វិមោក្ខវិវដ្តបុគ្គល បុគ្គលណាតាំងនៅ
 ក្នុងសេចក្តីពិតរមៀលចេញ (ចាកកាម) បុគ្គលនោះឈ្មោះថា សច្ចវិវដ្ត-

បុគ្គល ។

[២៥២] សញ្ញាវិវដ្តបុគ្គលមានក្នុងខណៈនៃមគ្គណា ចេតោវិវដ្តបុគ្គល ក៏មានក្នុងខណៈនៃមគ្គនោះដែរ ចេតោវិវដ្តបុគ្គលមានក្នុងខណៈនៃមគ្គណា សញ្ញាវិវដ្តបុគ្គលក៏មានក្នុងខណៈនៃមគ្គនោះដែរ សញ្ញាវិវដ្តបុគ្គល ចេតោវិវដ្តបុគ្គលមានក្នុងខណៈនៃមគ្គណា ចិត្តវិវដ្តបុគ្គលក៏មានក្នុងខណៈនៃមគ្គនោះដែរ ចិត្តវិវដ្តបុគ្គលមានក្នុងខណៈនៃមគ្គណា សញ្ញាវិវដ្តបុគ្គល ចេតោវិវដ្តបុគ្គល ក៏មានក្នុងខណៈនៃមគ្គនោះដែរ សញ្ញាវិវដ្តបុគ្គល ចេតោវិវដ្តបុគ្គល ចិត្តវិវដ្តបុគ្គលមានក្នុងខណៈនៃមគ្គណា ញ្ញាណវិវដ្តបុគ្គលក៏មានក្នុងខណៈនៃមគ្គនោះដែរ ញ្ញាណវិវដ្តបុគ្គលមានក្នុងខណៈនៃមគ្គណា សញ្ញាវិវដ្តបុគ្គល ចេតោវិវដ្តបុគ្គល ចិត្តវិវដ្តបុគ្គលក៏មានក្នុងខណៈនៃមគ្គនោះដែរ សញ្ញាវិវដ្តបុគ្គល ចេតោវិវដ្តបុគ្គល ចិត្តវិវដ្តបុគ្គល ញ្ញាណវិវដ្តបុគ្គលមានក្នុងខណៈនៃមគ្គណា វិមោក្ខវិវដ្តបុគ្គល ក៏មានក្នុងខណៈនៃមគ្គនោះដែរ វិមោក្ខវិវដ្តបុគ្គលមានក្នុងខណៈនៃមគ្គណា សញ្ញាវិវដ្តបុគ្គល ចេតោវិវដ្តបុគ្គល ចិត្តវិវដ្តបុគ្គល ញ្ញាណវិវដ្តបុគ្គល ក៏មានក្នុងខណៈនៃមគ្គនោះដែរ សញ្ញាវិវដ្តបុគ្គល ចេតោវិវដ្តបុគ្គល ចិត្តវិវដ្តបុគ្គល ញ្ញាណវិវដ្តបុគ្គល វិមោក្ខវិវដ្តបុគ្គលមានក្នុងខណៈនៃមគ្គណា សច្ចវិវដ្តបុគ្គល ក៏មានក្នុងខណៈនៃមគ្គនោះដែរ សច្ចវិវដ្តបុគ្គល

សុត្តន្តបិដក ខុទ្ទកនិកាយ បដិសម្ពិទ្ធាមគ្គ

២០០

មានក្នុងខណៈនៃមគ្គណា សញ្ញាវិវដ្តបុគ្គល ចេតោវិវដ្តបុគ្គល ចិត្តវិវដ្តបុគ្គល
ញាណវិវដ្តបុគ្គល វិមោក្ខវិវដ្តបុគ្គល ក៏មានក្នុងខណៈនៃមគ្គនោះដែរ ឈ្មោះ
ថា ញាណ ដោយអត្ថថា ដឹងនូវធម៌នោះ ឈ្មោះថា បញ្ញា ដោយអត្ថថា
ដឹងច្បាស់នូវធម៌នោះ ហេតុនោះ លោកពោលថា បញ្ញាក្នុងអត្ថថាជារបស់
ពិត ឈ្មោះថា សច្ចវិវដ្តញាណ ។



អដ្ឋកថា

វិវដ្តញ្ញាណធក្នុងទ្វេស

[២៤៦] គប្បីជ្រាបវិនិច្ឆ័យ ក្នុងវិវដ្តញ្ញាណធក្នុងទ្វេសដូចតទៅ បទថា នេកុម្មាធិបតត្តា បញ្ញា បានដល់ បញ្ញាដែលប្រព្រឹត្តទៅដោយសភាព ក្រៃលែងក្នុងនេកម្មៈ ធ្វើនេកម្មៈឲ្យប្រសើរឡើង ។ បទថា កាមច្ឆន្ទតោ សញ្ញាយ វិវដ្តតិ សេចក្តីថា រមែងចៀសចេញ រមែងវិលត្រឡប់ រមែងថយ ចាកកាមច្ឆន្ទៈ ដោយសញ្ញាដែលសម្បយុត្តដោយបញ្ញាដែលធ្វើនេកម្មៈឲ្យជា ធំ ដែលជាហេតុ ជាអ្នកធ្វើ ។ ក្នុងបទដ៏សេសសក់មានន័យនេះ ។

[២៤៧] បទថា កាមច្ឆន្ទោ នាឡត្ថំ បានដល់ កាមច្ឆន្ទៈ មិនមាន សភាពតែមួយ ព្រោះមិនមានការប្រព្រឹត្តទៅដែលស្ងប់ ។ បទថា នេកុម្មំ ឯកត្ថំ បានដល់ នេកម្មៈមានសភាពតែមួយ ព្រោះមានការប្រព្រឹត្តទៅស្ងប់ ។ បទថា នេកុម្មកត្ថំ ចេតយតោ បានដល់ ញ៉ាំងនេកម្មៈឲ្យប្រព្រឹត្តទៅដោយ ការឃើញទោសក្នុងកាមច្ឆន្ទៈ ។ បទថា កាមច្ឆន្ទតោ ចិត្តំ វិវដ្តតិ បានដល់ ចិត្តរមែងគេចចេញចាកកាមច្ឆន្ទៈ ដែលមានទោស ដែលឃើញហើយ ក្នុង ខណៈនៃនេកម្មៈ ។ ក្នុងបទដ៏សេសសក់មានន័យនេះ ។

[២៤៨] បទថា កាមច្ឆន្ទំ បដហន្តោ បានដល់ ការលះកាមច្ឆន្ទៈក្នុង ខណៈដែលនេកម្មៈប្រព្រឹត្តទៅដោយវិក្កម្កនប្បហានៈ ។ បទថា នេកុម្មវសេន ចិត្តំ អធិដ្ឋាតិ បានដល់ តាំងចិត្តដែលសម្បយុត្តដោយនេកម្មៈនោះ ដោយ អំណាចនៃនេកម្មៈដែលបានហើយ គឺធ្វើឲ្យតាំងនៅយ៉ាងប្រសើរ អធិប្បាយ

ថា ឲ្យប្រព្រឹត្តទៅ ។ ក្នុងបទដ៏សេសសក់មានន័យនេះ ។

[២៤៩] បទថា ចក្ខុ សុញ្ញំ អត្តន វា បានដល់ ចក្ខុសូន្យទេចាក
 ខ្លួនព្រោះមិនមានខ្លួន ពោល គឺអ្នកធ្វើ និងអ្នកទទួលដែលបុគ្គលពាលកំណត់ ។
 ព្រោះចក្ខុណាមិនមានក្នុងទីណា ចក្ខុនោះ ឈ្មោះថា ទេចាកទីនោះ ។ បទថា
 អត្តនិយេន វា បានដល់ សូន្យចាកការៈជាខ្លួន និងចាករបស់ខ្លួន ព្រោះមិន
 មានវត្ថុដែលជារបស់ខ្លួន ។ លោកពោលការមិនមានខ្លួន និងការមិនមានវត្ថុ
 ដែលទាក់ទងដោយខ្លួន ដើម្បីបដិសេធការប្រកាន់ទាំងពីរយ៉ាង ព្រោះមានការ
 ប្រកាន់ដោយអាការទាំងពីររបស់សត្វលោកថា ខ្លួន និងវត្ថុដែលទាក់ទងដោយ
 ខ្លួន ។ បទថា និច្ចេន វា បានដល់ ឈ្មោះថា សូន្យចាកការទៀង ព្រោះមិន
 មានបុគ្គលណាមួយដែលកន្លងការបែកធ្លាយ ហើយតាំងនៅបាន ។ បទថា
 ធុវេន វា បានដល់ ឈ្មោះថា ទេចាកការស្ថិតស្ថេរ ព្រោះមិនមានបុគ្គលណា
 មួយដែលគង់វង់នៅបានសូម្បីក្នុងខណៈដែលប្រព្រឹត្តទៅ ។ បទថា សស្ស្តេន
 វា បានដល់ ឈ្មោះថា ទេចាកការប្រាកដព្រោះមិនមានបុគ្គលណាមួយដែល
 នៅបានរហូតទៅ ។ បទថា អវិចារណាមធម្មេន វា បានដល់ ឈ្មោះថា ទេ
 ចាកការមិនប្រែប្រួលជាធម្មតា ព្រោះមិនមានបុគ្គលណាមួយដែលជាប្រក្រតី
 មិនប្រែប្រួលដោយហេតុពីរប្រការ គឺជរា ការចាស់ និងកង្គ ការបែកធ្លាយទៅ ។
 ម្យ៉ាងទៀត មានអធិប្បាយថា ទេចាកការទៀង ការស្ថិតស្ថេរ ការគង់វង់ និង
 ការមិនប្រែប្រួលជាធម្មតា ។ វា សព្វ ប្រើក្នុងអត្ថសមុច្ចយៈ គឺការប្រមូល
 សេចក្តី ។ បទថា យថាភូតំ ជាធាតោ បស្ស្តេន បានដល់ កាលដឹងសភាវៈ

តាមសេចក្តីពិតដោយអនត្តានុបស្សនាញ្ញាណ និងឃើញ ដូចឃើញដោយភ្នែក យ៉ាងនេះ ដោយប្រការយ៉ាងនេះ ។ បទថា ចក្ខុភិណ្ឌេសតោ ញ្ញាណំ វិវដ្តតិ បានដល់ ញ្ញាណរមែងចៀសចេញចាកការប្រកាន់ដែលឃើញហើយ ដែល ប្រព្រឹត្តទៅថា ចក្ខុជាត្តខន ឬជាវត្ថុដែលទាក់ទងដោយខ្លួន ដោយអំណាច តទ្ធិប្បហាន ។ ក្នុងបទដ៏សេសក៏មានន័យនេះ ។

[២៤០] បទថា នេកាម្មន កាមច្ចន្ធំ វោស្សជ្ជតិ បានដល់ បុគ្គលអ្នក បាននេកម្មៈ រមែងលះបង់កាមច្ចន្ធៈ ដែលជាបដិបក្ខចំពោះនេកម្មៈនោះដោយ នេកម្មៈ ។ បទថា វោស្សត្ថេ បញ្ញា បានដល់ បញ្ញាដែលសម្បយុត្តដោយ នេកម្មៈនោះ ក្នុងនេកម្មៈដែលជាការរលាស់ចេញនៃកាមច្ចន្ធៈ ។ ក្នុងបទដ៏ សេសក៏មានន័យនេះ ។

[២៤១] បទថា បីឡនដ្ឋំ ជាដើម មានអត្ថដូចបានពោលហើយ ។ បទ ថា បរិជាណន្តោ វិវដ្តតិ ជាបុគ្គលាធិដ្ឋានទេសនា លោកពោលថា បុគ្គលដែល ដល់ព្រមដោយមគ្គ កំណត់ដឹងអត្ថ ៤ យ៉ាងនៃទុក្ខដោយអំណាចនៃកិច្ច រមែង គេចចេញដោយការចេញចាកចំណែកទាំងពីរ ។ បុគ្គលដែលដល់ព្រមដោយ ញ្ញាណ រមែងចៀសចេញសូម្បីក្នុងវិវដ្តញ្ញាណ ។ បទថា តថដ្ឋេ បញ្ញា បាន ដល់ បញ្ញាជាគ្រឿងចៀសចេញទៅក្នុងសភាវៈដែលពិត របស់បុគ្គលនោះៗ ឯង ។ ក្នុងបទដ៏សេសក៏មានន័យនេះ ។

ឥឡូវនេះ ព្រះសារីបុត្ត ដើម្បីសម្តែងវិវដ្តញ្ញាណ ៦ ដោយការផ្សេងគ្នា នៃអាការដោយអំណាចកិច្ចក្នុងខណៈនៃមគ្គនោះឯង ទើបតាំងមាតិកាថា សញ្ញា-

វិវដ្តោ ជាដើម ហើយកាលចែកមាតិកានោះដោយអត្ថ ទើបពោលបទថា សញ្ញានន្តោ វិវដ្តតិ ជាដើម ។

ក្នុងបទទាំងនោះ បទថា សញ្ញានន្តោ វិវដ្តតិ សញ្ញាវិវដ្តោ សេចក្តីថា ព្រោះព្រះយោគាវចរកាលដឹងព្រមនេក្ខម្មៈជាដើម ក្នុងចំណែកខាងដើមដោយ ភាពជាអធិបតីខាងក្រោយ រមែងចៀសទៅចាកកាមច្ចន្ធនៈជាដើមដោយញាណ ដែលសម្បយុត្តដោយនេក្ខម្មៈ ហេតុនោះ ទើបញ្ញាណនោះ ឈ្មោះថា សញ្ញា- វិវដ្តៈ ។ បទថា ចេតយន្តោ វិវដ្តតិ ចេតោវិវដ្តោ សេចក្តីថា ព្រោះព្រះ យោគាវចរ កាលគិតភាពដែលនេក្ខម្មៈតែមួយជាដើម រមែងចៀសចេញទៅ ចាកកាមច្ចន្ធនៈជាដើម ដោយញាណដែលសម្បយុត្តដោយនេក្ខម្មៈនោះ ហេតុ នោះ ទើបញ្ញាណនោះ ឈ្មោះថា ចេតោវិវដ្តៈ ។ បទថា វិជានន្តោ វិវដ្តតិ ចិត្តវិវដ្តោ សេចក្តីថា ព្រោះព្រះយោគាវចរកាលដឹងច្បាស់ដោយអធិដ្ឋានចិត្ត ដោយអំណាចនេក្ខម្មៈជាដើម រមែងគេចចេញចាកកាមច្ចន្ធនៈជាដើម ដោយ ញាណដែលសម្បយុត្តដោយនេក្ខម្មៈនោះ ហេតុនោះ ទើបញ្ញាណនោះ ឈ្មោះ ថា ចិត្តវិវដ្តៈ ។ បទថា ញាណំ ករោន្តោ វិវដ្តតិ ញាណាវិវដ្តោ សេចក្តី ថា ព្រោះព្រះយោគាវចរកាលធ្វើអាយតនៈខាងក្នុង ៦ ឲ្យដឹងច្បាស់ ដោយ ភាពជាបស់ទេ ដោយអនត្តានុបស្សនាញាណ រមែងចៀសចេញចាកការ ប្រកាន់មាំក្នុងអាយតនៈដែលឃើញហើយដោយញាណនោះៗ ឯង ហេតុនោះ ទើបញ្ញាណនោះ ឈ្មោះថា ញាណាវិវដ្តៈ ។

បទថា វោស្សជ្ជន្តោ វិវដ្តតិ វិមោក្ខវិវដ្តោ សេចក្តីថា ព្រោះព្រះយោ-

គាវចរកាលរលាស់កាមច្ចន្ទៈជាដើម ដោយនេក្ខម្មៈជាដើម រមែងចៀសចេញ
ចាកកាមច្ចន្ទៈជាដើម ដោយញ្ញាណដែលសម្បយុត្តដោយនេក្ខម្មៈជាដើមនោះ
ហេតុនោះ ទើបញ្ញាណនោះ ឈ្មោះថា វិមោក្ខវិវដ្តៈ ។

បទថា តថដ្ឋេ វិវដ្តតីតិ សច្ចវិវដ្តោ សេចក្តីថា ព្រោះព្រះយោគាវចរ
រមែងចៀសចេញ ក្នុងសភាវៈដែលពិត ៤ យ៉ាង ដោយអំណាចការចេញចាក
ក្នុងចំណែកទាំង ២ ហេតុនោះ ទើបមគ្គញ្ញាណ ឈ្មោះថា សច្ចវិវដ្តៈ ។ ម្យ៉ាង
ទៀត មគ្គញ្ញាណនោះឯង រមែងចៀសចេញក្នុងសភាពដែលពិត ដោយការ
ចេញទៅចាកចំណែកទាំង ២ ព្រោះហេតុនោះ ទើបឈ្មោះថា សច្ចវិវដ្តៈ ។

[២៥២] បទថា យត្ថ សញ្ញាវិវដ្តោ ជាដើម គប្បីជាបថា លោក
ពោលសំដៅដល់ខណៈនៃសច្ចវិវដ្តញ្ញាណនោះឯង ព្រោះលោកពោលហើយ
ក្នុងសច្ចវិវដ្តញ្ញាណនិទ្ទេស ។ ពិតហើយ ញ្ញាណទាំងអស់ រមែងគួរក្នុងខណៈ
នៃមគ្គនោះឯង ។ សួរថា សេចក្តីនេះដូចម្តេច ឆ្លើយថា ព្រោះអរិយមគ្គមក
ហើយដោយសរុបក្នុងញ្ញាណដ៏សេស វៀរញ្ញាណក្នុងវិវដ្តៈ ។ សូម្បីញ្ញាណ-
វិវដ្តៈ រមែងគួរក្នុងខណៈនៃមគ្គដោយអំណាចសម្រេចកិច្ចនៃវិបស្សនា ព្រោះ
វិបស្សនា សម្រេចកិច្ចដោយមគ្គនោះឯង ។ ម្យ៉ាងទៀត បទថា ចក្ខុ សុញ្ញំ
ជាដើម ឈ្មោះថា ចាកផ្ទះដោយមគ្គញ្ញាណនោះឯង ដោយអំណាចនៃកិច្ច
ព្រោះហេតុនោះ ការពោលដល់ញ្ញាណនោះក្នុងខណៈមគ្គ រមែងគួរនោះឯង ។

ម្យ៉ាងទៀត ក្នុងបទនេះ មានការប្រកបសេចក្តីដូចតទៅនេះថា គួរធ្វើការ
ប្រកបក្នុងការប្រៀបធៀបទាំងអស់ ដោយន័យជាដើមថា ក្នុងខណៈនៃមគ្គណា

មានសញ្ញាវិវដ្តៈ ក្នុងខណៈនៃមគ្គនោះ រមែងមានចេតោវិវដ្តៈ ។ ក្នុងខណៈនៃ
 មគ្គណាមានចេតោវិវដ្តៈ ក្នុងខណៈនៃមគ្គនោះ រមែងមានសញ្ញាវិវដ្តៈ ។ ម្យ៉ាង
 ទៀត សច្ចវិវដ្តៈមកហើយ ព្រោះអរិយមគ្គ ៤ មកដល់ហើយក្នុងសញ្ញាវិវដ្តៈ
 ចេតោវិវដ្តៈ ចិត្តវិវដ្តៈ និងវិមោក្ខវិវដ្តៈ ។

ម្យ៉ាងទៀត ញាណវិវដ្តៈ ជាការសម្រេចដោយអំណាចនៃកិច្ចដោយសច្ច-
 វិវដ្តៈនោះឯង ។ កាលពោលបេយ្យាលឲ្យពិស្តារក្នុងសញ្ញាវិវដ្តៈ ចេតោវិវដ្តៈ
 ចិត្តវិវដ្តៈ និងវិមោក្ខវិវដ្តៈ សូម្បីញាណវិវដ្តៈ ក៏មកហើយក្នុងញាណទាំងនោះ
 ព្រោះមានបាលីថា បញ្ញា មានអនត្តានុបស្សនាជាអធិបតី រមែងចៀសចេញ
 ចាកការប្រកាន់មាំដោយសញ្ញា ព្រោះហេតុនោះ ទើបបញ្ញាជាអធិបតី ឈ្មោះ
 ថា សញ្ញាវិវដ្តញាណ ការប្រកាន់មាំដោយសភាពផ្សេងៗ អនត្តានុបស្សនាជា
 សភាពតែមួយ កាលគិតដល់ភាពតែមួយ របស់អនត្តានុបស្សនា ចិត្តរមែង
 ចៀសចេញចាកការប្រកាន់មាំ ព្រោះហេតុនោះ ទើបបញ្ញាក្នុងភាពផ្សេងៗ ជា
 ចេតោវិវដ្តញាណ កាលលះសេចក្តីប្រកាន់មាំ ចិត្តរមែងតាំងមាំដោយអំណាច
 នៃអនត្តានុបស្សនា ព្រោះហេតុនោះ ទើបបញ្ញាក្នុងការអធិដ្ឋាន ឈ្មោះថា ចិត្ត-
 វិវដ្តញាណ និងរលាស់ការប្រកាន់មាំ ដោយអនត្តានុបស្សនា ព្រោះហេតុនោះ
 ទើបបញ្ញាក្នុងការរលាស់ចេញ ឈ្មោះថា វិមោក្ខវិវដ្តញាណ ។

អង្គកថា សទ្ធម្មប្បកាសិនី វិវដ្តញ្ញាណធក្កនិទ្ទេស

២០៧

ម្យ៉ាងទៀត ក្នុងញ្ញាណវិវដ្តៈ រមែងបានសច្ចវិវដ្តៈផង ព្រោះប្រកបបទថា
ចក្ខុទេចាកខន្ធ ឬចាកវត្ថុដែលទាក់ទងដោយខ្លួនជាដើម ដោយអំណាចនៃកិច្ច
របស់អ្នកចេញចាកអនត្តានុបស្សនា ហើយបានអរិយមគ្គ ។ ព្រោះហេតុនោះ
ក្នុងវិវដ្តៈនីមួយៗ រមែងបានវិវដ្តៈ ៥ ដ៏សេស ។ ព្រោះហេតុនោះ គប្បី
ជ្រាបថា លោកពោលប្រៀបធៀបទុកថា សញ្ញាវិវដ្តបុគ្គល មានក្នុងខណៈ
នៃមគ្គណា ចេតោវិវដ្តបុគ្គល ក៏មានក្នុងខណៈនៃមគ្គនោះដែរជាដើម ដោយ
ប្រការដូច្នេះ ។^{១២៣}

អង្គកថាវិវដ្តញ្ញាណធក្កនិទ្ទេស ចប់



សុត្តន្តបិដក

[២៥៣] បញ្ញា ក្នុងអត្ថថា សម្រេចដោយអំណាចនៃការអធិដ្ឋាននូវសុខ-
សញ្ញា និងលហុសញ្ញា ព្រោះការកំណត់នូវកាយ និងចិត្តថាតែមួយ ឈ្មោះថា
ឥទ្ធិវិធាណា តើដូចម្តេច ។ ភិក្ខុក្នុងសាសនានេះ ចម្រើននូវឥទ្ធិបាទដែលប្រកប
ដោយឆន្ទសមាធិ និងបធានសង្ខារ ចម្រើននូវឥទ្ធិបាទដែលប្រកបដោយវិរិយ-
សមាធិ ។ បេ ។ ចិត្តសមាធិ ។ បេ ។ វិមំសាសមាធិ និងបធានសង្ខារ ភិក្ខុនោះ
អប់រំបង្វឹកចិត្ត ធ្វើចិត្តឲ្យទន់ភ្លុកដល់កម្មក្នុងឥទ្ធិបាទទាំង ៤ នេះ ភិក្ខុនោះ លុះ
អប់រំបង្វឹកចិត្ត ធ្វើចិត្តឲ្យទន់ភ្លុកដល់កម្មក្នុងឥទ្ធិបាទទាំង ៤ នេះហើយ ក៏បញ្ចូល
កាយក្នុងចិត្តខ្លះ បញ្ចូលចិត្តក្នុងកាយខ្លះ បង្កើនចិត្តដោយអំណាចនៃកាយខ្លះ
បង្កើនកាយដោយអំណាចនៃចិត្តខ្លះ អធិដ្ឋានចិត្តដោយអំណាចនៃកាយខ្លះ
អធិដ្ឋានកាយដោយអំណាចនៃចិត្តខ្លះ លុះបង្កើនចិត្ត ដោយអំណាចនៃកាយ
បង្កើនកាយដោយអំណាចនៃចិត្ត អធិដ្ឋានចិត្តដោយអំណាចនៃកាយ អធិដ្ឋាន
កាយដោយអំណាចនៃចិត្តហើយ ក៏បញ្ចូលនូវសុខសញ្ញា និងលហុសញ្ញាទៅ
ក្នុងកាយ ភិក្ខុនោះ មានចិត្តអប់រំ បរិសុទ្ធ ផ្លូវផងដូច្នោះហើយ ក៏បង្កើនបន្ទន់
ចិត្តទៅក្នុងឥទ្ធិវិធាណា ភិក្ខុនោះតែងបានសោយនូវចំណែកនៃឫទ្ធិច្រើនយ៉ាង
គឺធ្វើមនុស្សតែមួយរូប ឲ្យទៅជាច្រើនរូបក៏បានខ្លះ ធ្វើមនុស្សច្រើនរូបឲ្យទៅជា
មួយរូបក៏បានខ្លះ ធ្វើទីកំបាំងឲ្យទៅជាទីវាលក៏បាន ធ្វើទីវាលឲ្យទៅជាទីកំបាំង
ក៏បាន ដើរ (ទម្ងន់) ទៅខាងក្រៅជញ្ជាំង ខាងក្រៅកំពែង ខាងក្រៅភ្នំមិន
ទើសទាក់ដូចជាដើរទៅក្នុងទីវាលក៏បាន ធ្វើនូវការមុជចុះ និងងើបឡើងក្នុងផែន
ដី ដូចជាមុជងើបក្នុងទឹកក៏បាន ដើរទៅលើទឹកមិនបែកធ្លាយដូចជាដើរលើផែន

អង្គកថា សទ្ធម្មប្បកាសិនី ឥទ្ធិវិធីញ្ញាណនិទ្ទេស

២០៩

ដីក៏បាន ទៅទាំងក្នុងព្រំដីអាកាសក៏បានដូចជាសត្វស្លាប អាចចាប់ស្លាបអង្កែល
ព្រះចន្ទ និងព្រះអាទិត្យទាំងនេះដែលមានឫទ្ធិច្រើនយ៉ាងនេះ ដែលមានអានុភាព
ច្រើនយ៉ាងនេះក៏បាន ញ៉ាំងអំណាចឲ្យប្រព្រឹត្តទៅដោយកាយ រហូតទៅទល់នឹង
ព្រហ្មលោកក៏បាន ឈ្មោះថា ញ្ញាណ ដោយអត្ថថា ដឹងនូវធម៌នោះ ឈ្មោះ
ថា បញ្ញា ដោយអត្ថថា ដឹងច្បាស់នូវធម៌នោះ ហេតុនោះ លោកពោលថា
បញ្ញា ក្នុងអត្ថថា សម្រេច ដោយអំណាចនៃការអធិដ្ឋាននូវសុខសញ្ញា និង
លហុសញ្ញា ព្រោះការកំណត់នូវកាយ និងចិត្តថាតែមួយ ឈ្មោះថា
ឥទ្ធិវិធីញ្ញាណ ។



អដ្ឋកថា

ឥន្ទ្រិយញ្ញាណនិទ្ទេស

[២៤៣] គប្បីជ្រាបវិនិច្ឆ័យ ក្នុងឥន្ទ្រិយញ្ញាណនិទ្ទេសដូចតទៅ បទថា
ឥន្ទ ភិក្ខុ បានដល់ ភិក្ខុក្នុងសាសនានេះ ។ ក្នុងបទនេះថា **ធនូសមា-**
ធិប្បធានសង្ខារសមន្មាគតំ មានពាក្យអធិប្បាយដូចតទៅ សមាធិ មានធនៈ
 ជាហេតុ ឬសមាធិក្រៃលែងដោយធនៈ ឈ្មោះថា **ធនូសមាធិ** ពាក្យនេះ
 ជាឈ្មោះរបស់សមាធិដែលបាន ព្រោះធ្វើកត្តកម្មតាមធនៈ (សេចក្តីពេញ
 ចិត្តក្នុងការប្រាថ្នានឹងធ្វើ) ឲ្យជាអធិបតី ។ សង្ខារដែលជាប្រធាន ឈ្មោះថា
បធានសង្ខារ បទនេះ ជាឈ្មោះរបស់សេចក្តីព្យាយាម គឺសម្បប្បធានដែល
 ឲ្យសម្រេចកិច្ច ៤ យ៉ាង ។ លោកធ្វើជាពហុវចនៈដោយអំណាចធ្វើកិច្ច ៤
 យ៉ាង ឲ្យសម្រេច ។

បទថា **សមន្មាគតំ** បានដល់ ចូលដល់ហើយ ដោយធនូសមាធិ និង
 បធានសង្ខារ ។ បទថា **ឥន្ទ្រិយាធំ** សេចក្តីថា គំនរនៃចិត្ត និងចេតសិកដ៏សេស
 ដែលជាបាទ ដោយអត្ថថា សម្រេច ដោយបរិយាយនៃការសម្រេច ឬដោយ
 អត្ថថា អធិដ្ឋាននៃធនូសមាធិ និងបធានសង្ខារដែលសម្បយុត្តដោយចិត្តជា
 កុសល មានឧបចារជ្ឈានជាដើម ដែលបានឈ្មោះថា **ឥន្ទ្រ** ដោយបរិយាយនេះ
 ថា សត្វទាំងឡាយរមែងសម្រេច គឺសម្រេចហើយ ចម្រើនហើយ ដល់នូវ
 ភាពប្រសើរហើយ ដល់ឥន្ទ្រនោះ ។ សមដូចព្រះតម្រាស់ដែលបានត្រាស់ក្នុង
 សុត្តន្តកាជនីយ ក្នុងឥន្ទ្របាទវិភង្គថា ពាក្យថា ឥន្ទ្របាទ គឺវេទនាខន្ធ ។ បេ។

វិញ្ញាណក្ខន្ធរបស់បុគ្គលមានសភាពដូច្នេះ ។ ម្យ៉ាងទៀត ទ្រង់ត្រាស់ក្នុងអភិ-
ធម្មភាជនីយថា ពាក្យថា ឥទ្ធិបាទ គឺការពាល់ត្រូវ ការសោយអារម្មណ៍^(១) ។ បេ។
ការផ្ដល់ទុក សេចក្ដីមិនរាយមាយរបស់បុគ្គលមានសភាពដូច្នេះ ។

ព្រោះហេតុនោះ ក្នុងពាក្យនេះថា គំនរនៃចិត្ត និងចេតសិកដ៏សេស
គប្បីជាបថា លោកធ្វើឥទ្ធិនីមួយៗ ក្នុងឆន្ទសមាធិ និងបធានសន្ធិរហើយ
ធ្វើពាក្យដ៏សេសដោយបទនីមួយៗ ពីរៗ ។

ពិតហើយ លោកសង្គ្រោះខន្ធ ៤ និងធម៌មានផស្សៈជាដើម ទាំងអស់
ចូលជាមួយគ្នាយ៉ាងនេះ ។ ក្នុងបទដ៏សេស គប្បីជាបអត្ថដោយន័យនេះ ។
សមាធិដែលបានព្រោះធ្វើឆន្ទៈឲ្យជាអធិបតី លោកពោលថា ឆន្ទសមាធិយ៉ាង
ណា សមាធិដែលបានព្រោះវិរិយៈ ... ចិត្តៈ ... វិមំសាឲ្យជាអធិបតី លោក
ក៏ពោលថា វិមំសាសមាធិយ៉ាងនោះ ។

ក្នុងឥទ្ធិបាទនីមួយៗ ធម៌បីៗ គឺមានឆន្ទៈជាដើម^(២) មានវិរិយៈជាដើម មាន
ចិត្តជាដើម មានវិមំសាជាដើម លោកពោលថា ឥទ្ធិខ្លះ ឥទ្ធិបាទខ្លះ ដោយ
ប្រការដូច្នេះ ។ ចំណែកខន្ធ ៤ ដែលសម្បយុត្តដ៏សេស ជាឥទ្ធិបាទតែម្យ៉ាង ។
ម្យ៉ាងទៀត ព្រោះធម៌នីមួយៗ បីៗ នេះ រមែងសម្រេចព្រមគ្នាជាមួយខន្ធ ៤ ដែល
សម្បយុត្ត វៀរខន្ធ ៤ នោះចេញ រមែងមិនសម្រេច ហេតុនោះ គប្បីជាបដោយ

១- បិដកខ្មែរ មិនមានបាលីថា វេទនា (ការសោយអារម្មណ៍) នេះទេ តែអង្គកថា មាន
ទើបយើងរក្សាទុក ។

២- ពាក្យថា មានឆន្ទៈជាដើម ព្រោះមានធម៌ ៣ ទៀត គឺវិរិយៈ ចិត្តៈ វិមំសា កើតរួម
ជាមួយឆន្ទៈ ដែលជាប្រធាន ទើបហៅថា ឆន្ទសមាធិ ។

បរិយាយនោះថា សូម្បីខន្ធ ៤ ទាំងអស់ ក៏ឈ្មោះថា **ឥន្ទ្រ** ព្រោះអត្ថថា ឲ្យ សម្រេច ។ ឈ្មោះថា **ចាន** ព្រោះអត្ថថា ជាទីតាំង ។

ចំណែកក្នុងបទនេះថា **វិរិយសមាធិបធានសង្ខារសមន្មាគតំ** មានសេចក្តី ដូចតទៅនេះ បទថា **វិរិយៈ** និងបធានសង្ខារ មានន័យតែមួយដូចគ្នានោះ ឯង ។ បើសួរថា ព្រោះហេតុអ្វី ទើបលោកពោលជាពីរយ៉ាង ឆ្លើយថា ក្នុង ទីនេះ លោកប្រារព្ធសព្វថា **វិរិយ** មុន ដោយការសម្តែងវិរិយជាអធិបតី ពោលបទថា **បធានសង្ខារ** ដើម្បីសម្តែងភាពដែលវិរិយនោះឯង ឲ្យសម្រេច កិច្ច ៤ យ៉ាង ។

ម្យ៉ាងទៀត ព្រោះលោកពោលជាពីរយ៉ាងនោះឯង ក្នុងពាក្យនេះ ទើប លោកពោលថា ធម៌នីមួយៗ បីៗ ។ ចំណែកអាចារ្យពួកខ្លះពោលថា ព្រោះ ត្រាស់ក្នុងវិក័ងថា ពាក្យថា **ឥន្ទ្រ** បានដល់ ការសម្រេច ការសម្រេច ព្រម អាការសម្រេច អាការសម្រេចព្រម នូវធម៌ទាំងឡាយនោះ ឈ្មោះថា ឥន្ទ្រ មិនទាន់សម្រេច ឈ្មោះថា ឥន្ទ្របាទ សម្រេចហើយ ។ តែក្នុងទីនេះ ធ្វើ ការសម្រេចបានថា ឥន្ទ្រក្តី ឥន្ទ្របាទក្តី សម្រេចហើយ កម្ចាត់នូវគ្រឿងកំណត់ បានហើយ ។ ដោយពាក្យថា ការសម្រេច ការសម្រេចព្រម គប្បីជ្រាបថា ត្រាស់ដល់ធម៌ដោយអាការ គឺសេចក្តីសម្រេចនោះឯង ។

បទថា **ភាវេតិ** បានដល់ រមែងសេចក្តី ។ សូម្បីក្នុងបទនេះ ការចម្រើន ឥន្ទ្របាទជាលោកិយទាំងអស់ ដូចក្នុងសុត្តន្តកាជនីយ ។ ព្រោះហេតុនោះ ព្រះ យោគាវចរអ្នកបំណងនឹងញ៉ាំងឥន្ទ្របាទឲ្យបរិបូណ៌មុន កាលចម្រើនឥន្ទ្របាទ

ដែលជាលោកិយ ជាអ្នកចូលសមាបត្តិ ៨ ដែលដល់នូវការជំនាញ ដែល
 សម្រេចហើយក្នុងកសិណ ៨ មានបឋវីកសិណជាដើម បង្ខំកចិត្តដោយអាការ
 ១៤ គឺដោយអនុលោមកសិណ ១ ដោយបដិលោមកសិណ ១ ដោយអនុ-
 លោម និងបដិលោមកសិណ ១ ដោយអនុលោមឈាន ១ ដោយបដិលោម-
 ឈាន ១ ដោយអនុលោម និងបដិលោមឈាន ១ ដោយកន្លងឈាន ១
 ដោយកន្លងកសិណ ១ ដោយកន្លងឈាន និងកសិណ ១ ដោយផ្លាស់អង្គ ១
 ដោយផ្លាស់អារម្មណ៍ ១ ដោយផ្លាស់អង្គ និងអារម្មណ៍ ១ ដោយកំណត់អង្គ
 ១ ដោយកំណត់អារម្មណ៍ ១ ហើយទើបចូលឈានរឿយៗ ដោយអំណាច
 ឆន្ទៈ វិរិយៈ ចិត្តៈ វីរិយៈជាប្រធាន ។ អាចារ្យពួកខ្លះប្រាថ្នាសូម្បីការកំណត់
 អង្គ និងអារម្មណ៍ ។ អ្នកដល់ព្រមដោយហេតុខាងដើម សន្សំភាពជំនាញក្នុង
 ហេតុត្រឹមតែឈាន ៤ ពួកក្នុងកសិណទាំងឡាយហើយ ទើបគួរធ្វើ (សម្តែង
 ឬទ្ធិ) ព្រោះហេតុនោះ ព្រះយោគាវចរ ចម្រើនឥទ្ធិបាទសមាធិនោះៗ រមែង
 អធិដ្ឋានវិរិយៈ ៤ ប្រការ មានជាដើមថា ដើម្បីញ៉ាំងពួកអកុសលធម៌ដ៏លាមក
 ដែលមិនទាន់កើតមិនឲ្យកើតឡើង កាលដឹងសេចក្តីវិនាស និងសេចក្តីចម្រើន
 របស់សមាធិនោះហើយ រមែងអធិដ្ឋានវិរិយៈស្មើ ។ ព្រះយោគាវចរនោះ
 អប់រំចិត្តក្នុងឥទ្ធិបាទ ៤ យ៉ាងនេះហើយ រមែងញ៉ាំងឥទ្ធិវិជឲ្យសម្រេចបាន ។

បទថា សោ ក្នុងបទជាដើមថា សោ សមេសុ ចត្វសុ សន្តិទាទេសុ បាន
 ដល់ ភិក្ខុអ្នកចម្រើនឥទ្ធិបាទ ៤ នោះ ។ បទថា ចត្វសុ សន្តិទាទេសុ ចិត្ត
 បរិការវេតិ បានដល់ ភិក្ខុធ្វើឥទ្ធិបាទនីមួយៗ ក្នុងឆន្ទៈជាដើម ឲ្យជាជំរឿយៗ

ហើយ ឈ្មោះថា អប់រំចិត្តក្នុងឥទ្ធិបាទទាំងនោះដោយការចូលឈាន អធិប្បាយ
 ថា ឲ្យកាន់យកអាការដោយឆន្ទៈជាដើម ។ បទថា បរិទេសេតិ បានដល់ ធ្វើ
 ចិត្តឲ្យប្រព្រឹត្តទៅខុស ។ ពាក្យមុនជាហេតុនៃពាក្យក្រោយ ។ ព្រោះចិត្តដែល
 អប់រំហើយ រមែងជាចិត្តដែលគ្របសង្កត់បានហើយ ។ បទថា មុនំ ករោតិ
 បានដល់ ធ្វើចិត្តដែលសង្កត់បានហើយយ៉ាងនោះ ឲ្យដល់ភាពជំនាញ ។
 ចិត្តឲ្យប្រព្រឹត្តទៅក្នុងអំណាច ហៅថា មុនុ ។ បទថា កម្មនិយំ បានដល់ ធ្វើ
 ឲ្យសមគួរដល់ការងារ ។ ចិត្តទន់រមែងគួរដល់ការងារ ដូចមាសដែលដេញ
 បរិសុទ្ធហើយ ។ តែក្នុងទីនេះ បានដល់ គួរដល់ការងារ គឺសម្តែងឫទ្ធិបាន ។
 បទថា សោ បានដល់ ភិក្ខុអ្នកមានចិត្តអប់រំហើយ ។ លោកពោលបទថា
 កាយម្យិ ចិត្តេ សមោទហតិ ជាដើម ដើម្បីសម្តែងវិធីប្រកបដើម្បីសម្រេច
 នៃការប្រព្រឹត្តទៅនៃចិត្តយ៉ាងងាយស្រួលក្នុងវេលាសម្តែងឫទ្ធិ ។ ក្នុងបទទាំង
 នោះ បទថា កាយម្យិ ចិត្តេ សមោទហតិ សេចក្តីថា រមែងតាំង គឺឲ្យចូល
 ទៅ បានដល់ លើកករណីរបស់ខ្លួនទុកក្នុងចិត្តដែលមានឈានជាបាទខ្លះ
 អធិប្បាយថា ធ្វើកាយឲ្យប្រព្រឹត្តទៅតាមចិត្ត ។ ការធ្វើយ៉ាងនេះ រមែងជា
 ឧបការៈដល់ការទៅដោយកាយ ដែលមិនប្រាកដ ។ បទថា ចិត្តម្យិ កាយេ
 សមោទហតិ សេចក្តីថា រមែងតាំង គឺលើកចិត្តដែលមានឈានជាបាទ
 ក្នុងករណីរបស់ខ្លួន អធិប្បាយថា ធ្វើចិត្តឲ្យប្រព្រឹត្តទៅតាមកាយខ្លះ ។
 ការធ្វើយ៉ាងនេះ រមែងជាឧបការៈដល់ការទៅដោយកាយដែលប្រាកដ ។ បាវៈ
 ថា សមោទហតិ ដូច្នេះក៏មាន សេចក្តីថា ឲ្យតាំងទុក ។ បទថា កាយវសេន

ចិត្តំ បរិណាមេតិ សេចក្តីថា កាន់យកចិត្តដែលមានឈានជាបាទលើកឡើង
 ទុកក្នុងករណីកាយ ធ្វើឲ្យប្រព្រឹត្តទៅតាមកាយ ។ បទនេះ ជាវេវចនៈនៃការ
 បង្កើនចិត្តទុកក្នុងកាយ ។ បទថា ចិត្តវសេន កាយំ បរិណាមេតិ សេចក្តី
 ថា កាន់យកករណីកាយហើយ លើកទុកក្នុងចិត្តដែលមានឈានជាបាទ ធ្វើឲ្យ
 ប្រព្រឹត្តទៅតាមចិត្ត ។ បទនេះ ជាវេវចនៈនៃការបង្កើនកាយទុកក្នុងចិត្ត ។
 បទថា អធិដ្ឋាតិ បានដល់ អធិដ្ឋានថា សូមឲ្យយ៉ាងនេះចុះ ។ លោកពោល
 ដល់ការបង្កើនទៅ ដើម្បីការភ្ជាប់សន្ធឹកនៃអត្ថរបស់បទថា សមោទហានស្ស ។
 លោកពោលដល់អធិដ្ឋានដើម្បីការភ្ជាប់សន្ធឹកនៃអត្ថរបស់បទថា បរិណាមស្ស ។
 បទថា បរិណាមេតិ អធិដ្ឋាតិ ជាបទពង្រីកអត្ថ របស់បទថា សមោទហាន
 នោះ ។ ហេតុនោះ ដោយអំណាចនៃបទទាំងពីរនោះ ទើបលោកពោលថា
 បរិណាមេត្វា អធិដ្ឋហិត្វា មិនពោលថា សមោទហិត្វា ។

បទថា សុខសញ្ញា លហុសញ្ញា កាយេ ឱក្កមិត្វា វិហារតិ សេចក្តីថា
 បញ្ចូលសុខសញ្ញា ដែលកើតរួមជាមួយចតុត្ថជ្ឈាន និងលហុសញ្ញាឲ្យចូលទៅ
 ក្នុងករណីកាយដោយអំណាចការចូលសមាបត្តិ រមែងនៅ ។ ករណីកាយរបស់
 ភិក្ខុនោះ អ្នកមានកាយបង្កើនទៅដោយសញ្ញានោះ ក៏ជាករណីកាយស្រាលដូច
 ប៉ុយ-គី ។ បទថា សោ គីភិក្ខុ អ្នកធ្វើការប្រកបវិធីនោះ ។ បទថា តថា
 ភារិទេន ចិត្តេន ជាតតិយាវិភត្តិ ចុះក្នុងលក្ខណៈនៃឥត្តម្ពតៈ ឬចុះក្នុងអត្ថនៃ
 ហេតុ សេចក្តីថា មានចិត្តដែលអប់រំហើយយ៉ាងនោះ គឺជាហេតុ ។ បទថា
 បរិសុទ្ធន បានដល់ ឈ្មោះថា បរិសុទ្ធព្រោះមានសតិ បរិសុទ្ធព្រោះឧបេក្ខា ។

ឈ្មោះថា បរិយោធាតេន ព្រោះការបរិសុទ្ធនោះឯង អធិប្បាយថា ចិត្តត្រចះត្រចង់ ។ បទថា **ឥន្ទ្រិយញ្ញាណាយ** បានដល់ ក្នុងចំណែកនៃឥន្ទ្រិយ ។ ឬដើម្បីញ្ញាណ ក្នុងការកំណត់ឥន្ទ្រិយ ។ បទថា **ចិត្តំ អភិធិហរតិ** បានដល់ កាលចិត្តនោះ ជាបាទនៃអភិញ្ញាហើយ ដោយប្រការដូចពោលហើយ ភិក្ខុនោះ រមែងបង្ហោនបរិកម្មចិត្តទៅ ដើម្បីសម្រេចឥន្ទ្រិយញ្ញាណ គឺនាំចេញចាកអារម្មណ៍កសិណហើយ ឆ្ពោះមុខទៅកាន់ឥន្ទ្រិយ ។ បទថា **អភិធិប្បាមេតិ** បានដល់ ធ្វើការបង្ហោនទៅកាន់ឥន្ទ្រិយដែលគួរសម្រេច ឲ្យឈមទៅកាន់ឥន្ទ្រិយ ។ បទថា **សោ** បានដល់ ភិក្ខុអ្នកធ្វើចិត្តឲ្យមានអភិធិហរយ៉ាងនេះ ។ បទថា **អនេកវិហាតំ** បានដល់ ច្រើនយ៉ាង មានប្រការផ្សេងៗ ។ បទថា **ឥន្ទ្រិយំ** បានដល់ ចំណែកនៃឫទ្ធិ ឬកំណត់នៃឫទ្ធិ ។ បទថា **បច្ចុនុកោតិ** បានដល់ រមែងសោយផលអធិប្បាយថា រមែងពាល់ត្រូវ គឺធ្វើឲ្យជាក់ច្បាស់ បានដល់ សម្រេច ។ ឥឡូវនេះ ព្រះសាវ័របុគ្គត្ថេរ កាលនឹងសម្តែងភាពដែលភិក្ខុនោះសម្តែងឫទ្ធិបានច្រើនយ៉ាង ទើបពោលបទថា **ឯកោបិ ហុត្វា** ជាដើម ។

ក្នុងបទទាំងនោះ បទថា **ឯកោបិ ហុត្វា** បានដល់ ជាបុគ្គលម្នាក់តាមប្រក្រតីមុនសម្តែងឫទ្ធិ ។ បទថា **តហុធា ហោតិ** បានដល់ ភិក្ខុបំណងនឹងដើរចង្រ្កមក្តី បំណងនឹងស្វាធារក្តី បំណងនឹងសួរបញ្ញាក្តី ក្នុងសម្លាភ័យរបស់ភិក្ខុច្រើន (ទោះនិម្មិតខ្លួន) ជាមួយរយក៏បាន ជាមួយពាន់ក៏បាន ។ សួរថា ធ្វើយ៉ាងនោះបានដូចម្តេច ឆ្លើយថា ប្រសិនបើភិក្ខុនោះ ញ៉ាំងធម៌ដែលជាមូលនៃផ្លូវប្រព្រឹត្តទៅកាន់ភូមិរបស់ឫទ្ធិឲ្យបរិបូណ៌ ហើយចូលឈានដែលជា

បាទនៃអភិញ្ញា កាលចេញហើយប្រាថ្នាជាមួយរយ ធ្វើបរិកម្មថា សូមអាត្មា
ជាមួយរយ សូមអាត្មាជាមួយរយ ហើយចូលឈានដែលជាបាទ កាលចេញ
ហើយក៏អធិដ្ឋាន ។ ព្រមជាមួយនឹងចិត្តដែលអធិដ្ឋាននោះឯង ក៏សម្រេចជា
មួយរយបាន ។ សូម្បីក្នុងពាន់នាក់ជាដើម ក៏មានន័យនេះដូចគ្នា ។ ប្រសិន
បើមិនសម្រេចយ៉ាងនោះ គួរធ្វើបរិកម្មទៀត ហើយចូលជាលើកទីពីរ កាល
ចេញហើយ គប្បីអធិដ្ឋាន ។

ក្នុងអង្គកថាសំយុត្តនិកាយពោលថា គួរចូល ១ ដង ឬ ២ ដងក្នុង
ការចូលនោះ ចិត្តមានឈានជាបាទ មាននិមិត្តជាអារម្មណ៍ ។ បរិកម្មចិត្តមាន
ចំនួនមួយរយ ឬចំនួនមួយពាន់ជាអារម្មណ៍ ។ បរិកម្មចិត្តទាំងនោះមានដោយ
អំណាចនៃវណ្ណៈ មិនមែនដោយអំណាចនៃបញ្ញត្តិ ។ សូម្បីអធិដ្ឋានចិត្តមាន
ចំនួនមួយរយ ឬចំនួនមួយពាន់ ជាអារម្មណ៍យ៉ាងនោះដូចគ្នា ។ អធិដ្ឋានចិត្ត
នោះកើតឡើងមួយដងប៉ុណ្ណោះ ក្នុងលំដាប់គោត្រកូ ដូចអប្បនាចិត្តដងដំបូង
ជាចិត្តក្នុងរូបារាមរតត្ថជ្ឈាន ។

ក្នុងបទថា តហុនា ហោតិ នោះ បុគ្គលដែលនិមិត្តបានច្រើន រមែងដូច
គ្នាតែមួយជាមួយអ្នកមានប្ញទ្ធិ ព្រោះនិមិត្តមិនបានកំណត់ ។ រមែងធ្វើវត្ថុដែល
អ្នកមានប្ញទ្ធិធ្វើបានក្នុងការឈរ ការអង្គុយជាដើម ឬក្នុងការនិយាយ ការនៅ
ស្ងៀមជាដើម ។ ប្រសិនបើប្រាថ្នានឹងធ្វើបរិកម្មប្រភេទផ្សេងៗ ធ្វើពួកខ្លះជា
បឋមវ័យ ពួកខ្លះជាមជ្ឈិមវ័យ ពួកខ្លះជាបច្ចិមវ័យ ធ្វើពួកខ្លះឲ្យមានសក់វែង
កោរសក់ពាក់កណ្តាល មានសក់ ២ ពណ៌ មានច្រវែកពណ៌ក្រហមពាក់កណ្តាល

មានចីវរពណ៌ស សូត្របទកាណ សម្តែងធម្មកថា សូត្រសរកញ្ញ សូរបញ្ញា ឆ្នើយបញ្ញា ជ្រលក់ចីវរ ស្មារចីវរ ដេរ និងគក់ចីវរជាដើមក៏ដូចគ្នា ឬបំណង នឹងធ្វើអាការផ្សេងៗ ដទៃ ភិក្ខុនោះកាលចេញចាកឈាន ដែលជាបាទហើយ ធ្វើបរិកម្មដោយន័យជាដើមថា ភិក្ខុប្រមាណប៉ុណ្ណោះ ចូរជាបឋមវ័យ ហើយ ចូលសមាបត្តិទៀត កាលចេញហើយគប្បីអធិដ្ឋាន ព្រមជាមួយចិត្តអធិដ្ឋាន ភិក្ខុរមែងប្រព្រឹត្តទៅតាមដែលខ្លួនអធិដ្ឋាននោះឯង ។

ក្នុងបទថា ពហុឆាបិ ហុត្វា ឯកោ ហោតិ ជាដើម ក៏មានន័យនេះ តែ មានសេចក្តីផ្សេងគ្នា ដូចតទៅនេះថា ភិក្ខុនេះកាលនិម្មិតរូបជាច្រើនយ៉ាងនេះ ហើយ ក៏គិតទៀតថា អញម្នាក់ឯងប៉ុណ្ណោះនឹងដើរចង្រ្កម នឹងធ្វើការស្វាធឡាយ នឹងសូរបញ្ញាក្តី ព្រោះជាអ្នកមានសេចក្តីប្រាថ្នាតិច គិតថា វិហារនេះមានភិក្ខុ តិច បើភិក្ខុពួកខ្លះនិមន្តមកនឹងស្គាល់អញថាភិក្ខុដូចគ្នាតែមួយ មានប្រមាណ ប៉ុណ្ណោះមកអំពីណា នេះជាអានុភាពរបស់ព្រះថេរៈដូច្នេះក្តី ទើបប្រាថ្នាក្នុងរវាង នោះឯងថា សូមអាត្មាអញជាបុគ្គលតែម្នាក់ ចូលឈានជាបាទ កាលចេញចាក ឈានទើបធ្វើបរិកម្មថា សូមអាត្មាអញជាបុគ្គលតែម្នាក់ ហើយចូលឈានម្តង ទៀត ពេលចេញចាកឈានហើយ គប្បីអធិដ្ឋានថា សូមអាត្មាអញជាបុគ្គល តែម្នាក់ចុះ ។ ភិក្ខុនោះនឹងជាបុគ្គលតែម្នាក់ ព្រមជាមួយនឹងចិត្តដែលអធិដ្ឋាន នោះឯង ។ បើមិនធ្វើយ៉ាងនេះរមែងជាបុគ្គលម្នាក់ឯងនោះឯង ដោយអំណាច ពេលវេលាតាមដែលកំណត់ ។

បទថា អារិការំ អធិប្បាយថា រមែងធ្វើនូវការប្រាកដ ។ បទថា តិរោការំ

អធិប្បាយថា រមែងធ្វើនូវការបិទបាំង (បំបាំងកាយ) ។ គប្បីភ្ជាប់ដោយបទ
មុនថា ធ្វើទីកំបាំងឲ្យទៅជាទីវាលក៏បាន ធ្វើទីវាលឲ្យទៅជាទីកំបាំងក៏បាន ។
ក្នុងបទនេះ អ្នកមានឫទ្ធិបំណងនឹងធ្វើឲ្យប្រាកដ រមែងធ្វើទីនឹងឆ្លើយក្លែងក្លាយ ឬ
ធ្វើទីកំបាំងឲ្យឃើញក៏បាន ឬធ្វើទីមិនមែនជាគន្លងនៃភ្នែកឲ្យមកជាគន្លងនៃភ្នែក
ក៏បាន ។ សួរថា ធ្វើដូចម្តេច ឆ្លើយថា ភិក្ខុនេះបំណងនឹងបង្ហាញខ្លួន ឬអ្នក
ដទៃឲ្យប្រាកដដូចបុគ្គលដែលនៅក្នុងទីកំបាំង ឬនៅក្នុងទីឆ្ងាយឲ្យប្រាកដ កាល
ចេញចាកឈានដែលជាបាទហើយ បង្ហាត់នឹកថា សូមនឹងតនេះភ្លឺ ឬសូមទី
កំបាំងនេះប្រាកដ ឬទីដែលមិនប្រាកដដល់គន្លងចក្ខុនេះចូរប្រាកដដល់គន្លងចក្ខុ
ចុះ ហើយធ្វើបរិកម្មអធិដ្ឋានដោយន័យដូចពោលហើយនោះឯង ព្រមជាមួយ
នឹងការអធិដ្ឋាន រមែងប្រព្រឹត្តទៅតាមការអធិដ្ឋាននោះឯង ។ អ្នកដទៃសូម្បី
ឈរនៅក្នុងទីឆ្ងាយក៏ឃើញបាន សូម្បីខ្លួនឯងបំណងនឹងឃើញក៏ឃើញបាន ។
ចំណែកភិក្ខុដែលបំណងនឹងធ្វើឲ្យបាត់ទៅ រមែងធ្វើទីភ្លឺឲ្យនឹងតបាន ឬធ្វើទីដែល
មិនកំបាំងឲ្យកំបាំងបាន ឬធ្វើទីដែលជាគន្លងនៃចក្ខុមិនឲ្យជាគន្លងនៃចក្ខុបាន ។
សួរថា ធ្វើដូចម្តេច ឆ្លើយថា ភិក្ខុនេះបំណងនឹងធ្វើខ្លួន ឬអ្នកដទៃដែលនៅក្នុង
ទីមិនបិទបាំង ឬដែលឈរក្នុងទីជិតមិនឲ្យប្រាកដ កាលចេញអំពីបាទក្សាន
ហើយបង្ហាត់នឹកថា សូមពន្លឺនេះនឹងត ឬសូមទីមិនកំបាំងនេះចូរកំបាំង ឬសូម
ទីដែលជាគន្លងនៃចក្ខុនេះមិនជាគន្លងនៃចក្ខុ ហើយធ្វើបរិកម្មអធិដ្ឋានដោយន័យ
ដូចពោលហើយនោះឯង ។ ព្រមនឹងការអធិដ្ឋាន រមែងប្រព្រឹត្តទៅតាមការ
អធិដ្ឋាននោះ ។ អ្នកដទៃសូម្បីឈរនៅទីជិត ក៏មិនឃើញ ។ សូម្បីខ្លួនឯង

បំណងនឹងមិនឃើញក៏មិនឃើញ ។ ម្យ៉ាងទៀត បាដិហារ្យដែលប្រាកដ
សូម្បីទាំងអស់ ឈ្មោះថា ធ្វើឲ្យប្រាកដ បាដិហារ្យដែលមិនប្រាកដ ឈ្មោះថា
ធ្វើឲ្យបាត់ទៅ ។

ក្នុងបាដិហារ្យទាំងនោះ បាដិហារ្យដែលធ្វើឲ្យប្រាកដ ឬទ្ធិក្តី អ្នកមានឬទ្ធិក្តី
រមែងប្រាកដ ។ គប្បីសម្តែងបាដិហារ្យដែលប្រាកដនោះ ដោយយមកប្បាដិ-
ហារយ៍ ។ ក្នុងបាដិហារ្យដែលមិនប្រាកដ ឬទ្ធិប៉ុណ្ណោះរមែងប្រាកដ អ្នកមានឬទ្ធិ
មិនប្រាកដ ។ គប្បីសម្តែងបាដិហារ្យដែលមិនប្រាកដនោះដោយមហកសូត្រ^(១)
និងដោយព្រហ្មនិមន្តនិកសូត្រ ។

បទថា តិរោកុដ្ឋំ បានដល់ ជញ្ជាំងមួយទៀត អធិប្បាយថា ចំណែកដទៃ
នៃជញ្ជាំង ។ ខាងក្រៅកំពែង ខាងក្រៅភ្នំ ក៏មានន័យនេះ ។ ពាក្យថា ជញ្ជាំង
បានដល់ ជញ្ជាំងផ្ទះ ។ ពាក្យថា កំពែង បានដល់ កំពែងព័ទ្ធផ្ទះ ព័ទ្ធវិហារ
ព័ទ្ធកូមិជាដើម ។ បទថា បព្វតោ បានដល់ ភ្នំដី ឬភ្នំថ្ម ។ បទថា អសន្ន-
មាធា បានដល់ មិនទើសទាក់ ។ បទថា សេយ្យថាបិ អាកាសេ បានដល់
ដូចទៅក្នុងអាកាស ។ បុគ្គលបំណងនឹងទៅយ៉ាងនេះ គប្បីចូលអាកាស-
កសិណ លុះចេញហើយនឹកគិតដល់ជញ្ជាំងក្តី កំពែងក្តី ភ្នំក្តី ហើយធ្វើបរិកម្ម
អធិដ្ឋានថា សូមឲ្យជារបស់ទេចុះ ។ រមែងជាទីទេបាននោះឯង ។ រមែង
ជាប្រហោងដល់បុគ្គលដែលបំណងនឹងចុះទៅខាងក្រោមក្តី បំណងនឹងឡើងទៅ
កាន់ខាងលើក្តី ។ រមែងជាប្រហោងដល់បុគ្គលដែលបំណងនឹងដើរទម្ងន់ទៅ ។

១- ក្នុងទី១៖ ហៅថា យមកសូត្រ ។

ភិក្ខុនោះមិនទើសទាក់ក្នុងទីនោះ ។ ម្យ៉ាងទៀត បើភិក្ខុនោះអធិដ្ឋាន ហើយកំពុង
 ទៅ ភ្នំក្តី ដើមឈើក្តី ដុះឡើងក្នុងចន្លោះ គប្បីចូលឈានហើយអធិដ្ឋានទៀតឬ
 ឆ្លើយថា មិនមានខូចខាត ព្រោះការចូលឈានហើយអធិដ្ឋានទៀត រមែងដូច
 ជាការកាន់យកនិស្ស័យ ក្នុងសម្មាភវសព្វព្រះឧបជ្ឈាយ៍ ។ ព្រោះភិក្ខុនេះ
 អធិដ្ឋានថា សូមជាទីទេចុះ ដូច្នេះ រមែងជាទីទេមួយរំពេច ។ ម្យ៉ាងទៀត
 ដោយកម្លាំងអធិដ្ឋានដែលធ្វើទុកមុន ការដែលក្នុងនៃភ្នំ ដើមឈើដែលដុះឡើង
 តាមរដូវកាលដទៃក្តី នឹងតាំងឡើងក្នុងចន្លោះដល់ភិក្ខុនោះ នេះមិនមែនជាហេតុ ។
 ឯការនិម្មិតមុន រមែងជាសភាវៈមានកម្លាំងជាងការនិម្មិតដែលអ្នកមានឫទ្ធិដទៃ
 និម្មិត បុគ្គលដែលមានឫទ្ធិក្រៅអំពីនេះ គួរទៅពីខាងលើ ឬខាងក្រោមរបស់
 ភិក្ខុនោះ ។

ក្នុងបទនេះថា បឋវិយាបិ ឧម្មន្តនិម្មន្តំ មានសេចក្តីដូចតទៅនេះថា បទ
 ថា ឧម្មន្តំ បានដល់ ផុសឡើង ។ បទថា និម្មន្តំ បានដល់ មុជចុះ ។ ការ
 ផុសឡើង និងមុជចុះ ឈ្មោះថា ឧម្មន្តនិម្មន្តំ ។ ម្យ៉ាងទៀត ភិក្ខុបំណងនឹងធ្វើ
 យ៉ាងនេះ គប្បីចូលអាបោកសិណ លុះចេញហើយ កំណត់ថា សូមផែនដី
 ក្នុងទីប្រមាណប៉ុណ្ណោះ ចូរជាទឹកចុះ ហើយធ្វើបរិកម្មអធិដ្ឋាន ដោយន័យដូច
 ពោលហើយនោះឯង ។ ដំណាលគ្នានឹងការអធិដ្ឋាន ផែនដីរមែងទៅជាទឹក
 ក្នុងទីតាមដែលបានកំណត់ ។

ភិក្ខុនោះរមែងផុសឡើង មុជចុះក្នុងផែនដីនោះដូចក្នុងទឹក ។ មិនមែនត្រឹមតែ
 ការផុសឡើង មុជចុះតែម្យ៉ាងប៉ុណ្ណោះទេ នៅធ្វើវត្ថុដែលប្រាថ្នានឹងធ្វើក៏បាន

ក្នុងកិច្ចទាំងឡាយ មានការឆ្គួត ការជើក ការលុបមុខ និងការដុសលាងរបស់
ប្រើប្រាស់ជាដើម ។ ម្យ៉ាងទៀត មិនមែនធ្វើតែទឹកតែម្យ៉ាងប៉ុណ្ណោះទេ កាល
ភិក្ខុប្រាថ្នាវត្ថុណា មានសប្បិ ប្រេង ទឹកឃ្មុំ និងទឹកអំពៅជាដើម បង្ហាត់នឹកថា
វត្ថុនេះៗ ចូរជាវត្ថុប្រមាណប៉ុណ្ណោះចុះ ហើយធ្វើបរិកម្មអធិដ្ឋាន វត្ថុនោះៗ
រមែងប្រព្រឹត្តទៅតាមអធិដ្ឋានបាន ។ កាលលើកឡើងដាក់កាជនៈ សប្បិក៏ជា
សប្បិពិតៗ ប្រេងជាដើមក៏ជាប្រេងពិតៗ ទឹកជាដើមក៏ជាទឹកពិតៗ ។ ភិក្ខុនោះ
បំណងឲ្យសើមក្នុងផែនដីនោះក៏សើមបាន បំណងមិនឲ្យសើម ក៏មិនសើម ។

ម្យ៉ាងទៀត ផែនដីនោះ ជាទឹកចំពោះតែភិក្ខុនោះប៉ុណ្ណោះ ជាផែនដីដល់ជន
ដ៏សេស ។ លើផែនដីនោះ មនុស្សក៏គង់ដើរទៅមកបាន យានទាំងឡាយក៏បរ
បាន សូម្បីកសិកម្មជាដើមក៏ធ្វើបានដូចគ្នា ។ ប្រសិនបើភិក្ខុនេះប្រាថ្នាថា ផែន
ដីនេះចូរជាទឹកដល់ជនទាំងនោះចុះ ក៏រមែងទៅជាទឹកនោះឯង ។ កាលកន្លង
ពេលដែលកំណត់ វៀរទឹកក្នុងក្អម និងក្នុងស្រះជាដើមតាមប្រក្រតី ទីដែល
កំណត់ទុកដ៏សេស ក៏ក្លាយជាផែនដីវិញ ។

ក្នុងបទនេះថា ឧទកេបិ អភិជ្ជមាធនេ ឥច្ឆតិ មានអធិប្បាយដូចតទៅនេះ
ថា លោកពោលដល់ទឹកដែលជាន់លើហើយលិចថា ភិជ្ជមាធនំ គឺទឹកបែក ។
ទឹកផ្សេងគ្នា គឺមិនបែក ។ ភិក្ខុបំណងទៅយ៉ាងនេះ គប្បីចូលបឋវិកសិណ លុះ
ចេញហើយ កំណត់ថា ទឹកនេះ ចូរក្លាយទៅជាផែនដីក្នុងទីប្រមាណប៉ុណ្ណោះ
ចុះ ហើយធ្វើបរិកម្មអធិដ្ឋានដោយន័យដូចពោលហើយនោះឯង ។ ដំណាល
គ្នានឹងការអធិដ្ឋាន ទឹករមែងក្លាយជាផែនដី ក្នុងទីតាមដែលកំណត់ ។

ភិក្ខុនោះ ដើរលើទឹកនោះដូចដើរលើផែនដី ។ មិនមែនដើរទៅតែម្យ៉ាងនោះទេ គង់ឲ្យសម្រេចឥរិយាបថតាមប្រាថ្នាបាន ។ មិនមែនធ្វើឲ្យទៅជាផែនដីតែម្យ៉ាងប៉ុណ្ណោះ នៅនឹកអធិដ្ឋានវត្ថុណាមួយដែលប្រាថ្នាថា កែវមណី មាស ភ្នំ និងដើមឈើជាដើម ដោយន័យដូចពោលហើយ វត្ថុនោះៗ រមែងប្រព្រឹត្តទៅតាមដែលអធិដ្ឋាននោះឯង ។ ម្យ៉ាងទៀត ទឹកនោះ រមែងក្លាយជាផែនដីដល់ភិក្ខុនោះប៉ុណ្ណោះ ។ រមែងជាទឹកដល់ជនដ៏សេស ។ ត្រី និងអណ្តើក និងក្អែកទឹកជាដើម រមែងត្រាច់ទៅតាមសេចក្តីពេញចិត្ត ។ ប្រសិនបើភិក្ខុនេះប្រាថ្នានឹងធ្វើទឹកនោះឲ្យជាផែនដីដល់មនុស្សទាំងឡាយដទៃ ក៏រមែងធ្វើបាន តែរមែងជាទឹកព្រោះកន្លងកាលដែលបានកំណត់ ។

បទថា អាកាសេបិ បល្លង្កេន ចង្អុលមតិ បានដល់ អង្គុយពត់ភ្នែកទៅដោយជុំវិញក្នុងអាកាសក៏បាន ។ បទថា បក្ខី សកុណោ បានដល់ បក្សីមានស្លាបមិនមែនបក្សីដែលមានស្លាបមិនបរិបូរណ៍ ឬបក្សីដែលត្រូវកាត់ស្លាប ព្រោះថា បក្សីនោះ មិនអាចហើរទៅក្នុងអាកាសបាន ។ ភិក្ខុអ្នកបំណងនឹងទៅក្នុងអាកាសយ៉ាងនេះ ចូលបឋវិកសិណ លុះចេញហើយ បើប្រាថ្នានឹងអង្គុយហើយទៅ គួរកំណត់ខ្នាតបល្ល័ង្កធ្វើបរិកម្ម ហើយអធិដ្ឋានដោយន័យដូចពោលហើយ ។ បើបំណងនឹងដេក ហើយទៅ ។ គួរកំណត់ខ្នាតគ្រែ ។ បើបំណងនឹងដើរទៅ គួរកំណត់ខ្នាតជួរ ។ លុះកំណត់ទីតាមសមគួរយ៉ាងនេះ ដោយប្រការដូច្នេះហើយ គួរអធិដ្ឋានថា អាកាសចូរក្លាយជាផែនដី ដោយន័យដូចពោលហើយនោះឯង ។ ដំណាលគ្នានឹងការអធិដ្ឋាននោះឯង អាកាសក៏នឹង

ក្លាយជាផែនដី ។ ម្យ៉ាងទៀត ភិក្ខុបំណងនឹងទៅក្នុងអាកាស គួរបានទិព្វចក្ខុ ផងដែរ ។ ព្រោះហេតុអ្វី ព្រោះក្នុងចន្លោះនោះ រមែងមានភ្នំ និងដើមឈើ ជាដើម ដែលកើតតាមរដូវកាល ។ ឬនាគ និងគ្រុឌជាដើម ច្រណែននិម្មិត ដើម្បីបានឃើញវត្ថុទាំងនោះ ។ ក៏កាលឃើញវត្ថុទាំងនោះហើយ គួរធ្វើដូចម្តេច គួរចូលឈានជាបាទ លុះចេញហើយ ធ្វើបរិកម្មថាវត្ថុទាំងនោះ ចូរជាអាកាស ចុះ ហើយអធិដ្ឋាន ។ ម្យ៉ាងទៀត សូម្បីនឹងចុះក្នុងទីទេ ក៏គួរបានទិព្វចក្ខុ ។ ព្រោះប្រសិនបើភិក្ខុនេះ ចុះត្រង់កំពង់ងូតទឹក ឬត្រង់ទ្វារស្រុកដែលមិនមែនទី ទេ នឹងប្រាកដដល់មហាជន ។ ព្រោះហេតុនោះ សម្លឹងមើលដោយទិព្វចក្ខុ ហើយ វៀរទីមិនទេនោះ ចុះក្នុងទីទេ ដោយប្រការដូច្នេះ ។

ក្នុងបទនេះថា **ឥមេចិ ចន្ទិមសុរិយេ ឯវមហិទ្ធិកេ ឯវមហានុភាវេ** គប្បី ជ្រាបសេចក្តីដូចតទៅនេះថា គប្បីជ្រាបការមានឫទ្ធិច្រើនរបស់ព្រះចន្ទ និងព្រះ អាទិត្យដោយការគោចរទៅខាងលើរហូត ៤ ម៉ឺន ២ ពាន់យោជន៍ ការមាន អានុភាពច្រើនដោយការបញ្ចេញពន្លឺក្នុងខណៈតែមួយក្នុង ៣ ទ្វីប ម្យ៉ាងទៀត មានឫទ្ធិច្រើនដោយការគោចរទៅខាងលើ និងបញ្ចេញពន្លឺ ដោយអាការ យ៉ាងនេះ មានអានុភាពច្រើន ដោយការមានឫទ្ធិច្រើននោះៗ ឯង ។

បទថា **បរាមសតិ** បានដល់ ពាល់ត្រូវ ឬប៉ះក្នុងចំណែកមួយ ។ បទថា **បរិមជ្ឈតិ** បានដល់ ស្ថាបដូចស្ថាបផ្នែកពាក់ដោយជុំវិញ ។ ម្យ៉ាងទៀត ឫទ្ធិ នេះរបស់ភិក្ខុនោះ រមែងសម្រេចដោយអំណាចនៃឈាន មានអភិញ្ញាជាបាទ ។ ក្នុងឫទ្ធិនេះ មិនកំណត់កសិណសមាបត្តិ ។ ប្រសិនបើភិក្ខុនេះ ប្រាថ្នានឹងទៅ

ស្លាប់ក៏ទៅស្លាប់បាន ។ បើជាអ្នកអង្គុយ ឬដេកក្នុងទីនោះឯង ប្រាថ្នានឹងស្លាប់ ក៏អធិដ្ឋានថា ព្រះចន្ទ ព្រះអាទិត្យ ចូរមានត្រង់ហត្ថបាសចុះ ។ ដោយ កម្លាំងអធិដ្ឋាន ភិក្ខុនឹងស្លាប់ព្រះចន្ទ ព្រះអាទិត្យដែលមកប្រាកដក្នុងហត្ថបាស ដូចផ្លែត្នោតជ្រុះអំពីទងមកប្រាកដដូច្នោះក៏បាន ឬលូកដៃទៅស្លាប់បាន ។ កាល បើភិក្ខុឈោងដៃទៅ ឧបាទិដ្ឋកៈ ឬអនុបាទិដ្ឋកៈឈោងទៅ អនុបាទិដ្ឋកៈអាស្រ័យ ឧបាទិដ្ឋកៈឈោងទៅ ។ ភិក្ខុធ្វើយ៉ាងនេះមិនមែនស្លាប់ព្រះចន្ទ ព្រះអាទិត្យ បានតែម្យ៉ាងនោះទេ ។ បើប្រាថ្នាធ្វើឲ្យជាទីជូតជើង ក៏តាំងទុកត្រង់ជើងបាន ធ្វើតាំងអង្គុយក៏បាន ធ្វើគ្រែដេកក៏បាន ធ្វើខ្នើយកើយក៏បាន ។ សូម្បីភិក្ខុរូប ដទៃក៏ធ្វើបាន ដូចភិក្ខុមួយរូបធ្វើ ។ សូម្បីភិក្ខុច្រើនសែនអង្គធ្វើយ៉ាងនេះ វត្ថុ មួយនៃវត្ថុទាំងនោះ រមែងសម្រេចដល់ភិក្ខុមួយរូបយ៉ាងនោះ ឯការគោចរ កាលធ្វើពន្លឺរបស់ព្រះចន្ទ ព្រះអាទិត្យរមែងមានជាប្រក្រតី ។ ដូចមណ្ឌលព្រះ ចន្ទ រមែងប្រាកដត្រង់ថាសទាំងអស់ដែលពេញដោយទឹកទាំង ១ ពាន់ថាស ។ ការគោចរ និងការធ្វើពន្លឺរបស់ព្រះចន្ទ ក៏មានជាប្រក្រតីយ៉ាងណា បាដិហារ្យ នេះ ក៏ឧបមាយ៉ាងនោះ ។

បទថា យាវ ព្រហ្មលោកាមិ កាយេន វសំ វត្ថេតិ សេចក្តីថា ភិក្ខុកាល ធ្វើអភិញ្ញាច្រើនយ៉ាងក្នុងរវាងនេះ កំណត់ដល់ព្រហ្មលោក រមែងប្រើអំណាច គឺភាពជាជំនួញកាយរបស់ខ្លួនបាន ។ ចំណែកសេចក្តីពិស្តារ ក្នុងនិទ្ទេសនេះ នឹងមានច្បាស់ក្នុងឥទ្ធិកថានោះឯង ។^{២២៥}

អង្គកថាឥទ្ធិវិធម្យាណនិទ្ទេស ចប់

សុត្តន្តបិដក

[២៥៤] បញ្ញាក្នុងការស្ទង់នូវសទ្ធិនិមិត្ត មានភាពផ្សេងគ្នា និងមានភាពតែមួយ ដោយអំណាចនៃការផ្សាយទៅនៃវិតក្ក ឈ្មោះថា សោតធាតុ-វិសុទ្ធិញ្ញាណ តើដូចម្តេច ។ ភិក្ខុក្នុងសាសនានេះ ចម្រើននូវឥទ្ធិបាទដែលប្រកបដោយធនូសមាធិ វិរិយសមាធិ ចិត្តសមាធិ វីរ្យសមាធិ និងបធានសង្ខារ ភិក្ខុនោះអប់រំ បង្វឹកចិត្ត ធ្វើចិត្តឲ្យទន់ គួរដល់កម្មក្នុងឥទ្ធិបាទទាំង ៤ នេះ ភិក្ខុនោះលុះអប់រំ បង្វឹកចិត្ត ធ្វើចិត្តឲ្យទន់គួរដល់កម្មក្នុងឥទ្ធិបាទទាំង ៤ នេះ ហើយ រមែងធ្វើទុកក្នុងចិត្តនូវសទ្ធិនិមិត្តនៃសំឡេងក្នុងទីឆ្ងាយក៏បាន ធ្វើទុកក្នុងចិត្តនូវសទ្ធិនិមិត្តនៃសំឡេងក្នុងទីជិតក៏បាន ធ្វើទុកក្នុងចិត្តនូវសទ្ធិនិមិត្តនៃសំឡេងដែលគ្រោតគ្រាតក៏បាន ធ្វើទុកក្នុងចិត្តនូវសទ្ធិនិមិត្តនៃសំឡេង ដែលល្អិតល្អន់ក៏បាន ធ្វើទុកក្នុងចិត្តនូវសទ្ធិនិមិត្តនៃសំឡេងដែលល្អិតក្រៃលែងក៏បាន ធ្វើទុកក្នុងចិត្តនូវសទ្ធិនិមិត្តនៃសំឡេងក្នុងទិសខាងកើតក៏បាន ធ្វើទុកក្នុងចិត្តនូវសទ្ធិនិមិត្តនៃសំឡេងក្នុងទិសខាងលិចក៏បាន ធ្វើទុកក្នុងចិត្តនូវសទ្ធិនិមិត្តនៃសំឡេងក្នុងទិសខាងជើងក៏បាន ធ្វើទុកក្នុងចិត្តនូវសទ្ធិនិមិត្តនៃសំឡេងក្នុងទិសខាងត្បូងក៏បាន ធ្វើទុកក្នុងចិត្តនូវសទ្ធិនិមិត្តនៃសំឡេងក្នុងទិសបន្ទាប់ទិសខាងកើតក៏បាន ធ្វើទុកក្នុងចិត្តនូវសទ្ធិនិមិត្តនៃសំឡេងក្នុងទិសបន្ទាប់ទិសខាងលិចក៏បាន ធ្វើទុកក្នុងចិត្តនូវសទ្ធិនិមិត្តនៃសំឡេង ក្នុងទិសបន្ទាប់ទិសខាងជើងក៏បាន ធ្វើទុកក្នុងចិត្តនូវសទ្ធិនិមិត្តនៃសំឡេងក្នុងទិសបន្ទាប់ទិសខាងត្បូងក៏បាន ធ្វើទុកក្នុងចិត្តនូវសទ្ធិនិមិត្តនៃសំឡេង ក្នុងទិសខាងក្រោមក៏បាន ធ្វើទុកក្នុងចិត្តនូវសទ្ធិនិមិត្តនៃសំឡេងក្នុងទិសខាងលើក៏បាន ភិក្ខុនោះមានចិត្តអប់រំ បរិសុទ្ធ ផ្ចាញ់ ដូច្នេះ

អង្គកថា សទ្ធម្មប្បកាសិនី សោតជាតុវិសុទ្ធិញ្ញាណនិទ្ទេស

២២៧

ហើយតែងបង្កាន់ បន្ទុះចិត្តទៅក្នុងសោតជាតុវិសុទ្ធិញ្ញាណ ភិក្ខុនោះរមែង
ស្តាប់ឮនូវសំឡេង ២ យ៉ាង គឺសំឡេងជាទិព្វ ១ សំឡេងជារបស់មនុស្ស ១
ទាំងឆ្ងាយ ទាំងជិត ដោយសោតជាតុដូចជាទិព្វដ៏ស្អាត កន្លងនូវសោតជាតុនៃ
មនុស្ស (សាមញ្ញ) ឈ្មោះថា ញ្ញាណ ដោយអត្ថថា ដឹងនូវធម៌នោះ
ឈ្មោះថា បញ្ញា ដោយអត្ថថា ដឹងច្បាស់នូវធម៌នោះ ហេតុនោះ លោក
ពោលថា បញ្ញា ក្នុងការស្ទង់នូវសទ្ធិនិមិត្ត មានភាពផ្សេងៗ និងមានភាព
តែមួយ ដោយអំណាចនៃការផ្សាយនូវវិតក្ក ឈ្មោះថា សោតជាតុ-
វិសុទ្ធិញ្ញាណ ។



អដ្ឋកថា

សោតធាតុវិសុទ្ធិញ្ញាណនិទ្ទេស

[២៥៤] គប្បីជាបរិនិច្ឆ័យក្នុងសោតធាតុវិសុទ្ធិញ្ញាណនិទ្ទេសដូចតទៅ
នេះ លោកពោលបទថា ទ្វារបិ សទ្ទានំ ជាដើម ដើម្បីចង្អុលបង្ហាញដល់
ឧបាយរបស់ភិក្ខុដែលជាអាទិកម្មិក (អ្នកផ្ដើមចម្រើនសមថៈ) ដែលបំណង
នឹងធ្វើទិព្វសោតឲ្យកើត ។

ក្នុងបទទាំងនោះ បទថា ទ្វារបិ សទ្ទានំ សទ្ធនិមិត្តំ បានដល់ សំឡេង
ក្នុងរវាងនៃសំឡេងទាំងឡាយក្នុងទីឆ្ងាយ ។ ពិតហើយ សំឡេងនោះឯងជា
សទ្ធនិមិត្តដោយអំណាចធ្វើជានិមិត្ត ។ សូម្បីកាលលោកពោលថា ទ្វារ ក៏បាន
ដល់ក្នុងទីដែលជាគន្លងនៃសំឡេងតាមប្រក្រតីនោះឯង ។ បទថា ឱទ្យាវិការំ
បានដល់ សំឡេងគ្រោតគ្រាត ។ បទថា សុខុមារំ បានដល់ សំឡេងល្អិត ។
បទថា សណ្ឋាសណ្ឋានំ បានដល់ សំឡេងល្អិតដោយសំឡេងដែលល្អិត
អធិប្បាយថា សំឡេងល្អិតក្រៃលែង ។ ដោយពាក្យនោះ ឈ្មោះថា លោក
ពោលដល់សំឡេងដែលល្អិតក្រៃលែង ។ ភិក្ខុដែលបានឈាន ដែលជាអាទិ-
កម្មិក បំណងនឹងញ៉ាំងញាណនេះឲ្យកើត ចូលឈានដែលជាបាទនៃអភិញ្ញា
លុះចេញហើយ មានចិត្តក្នុងបរិកម្មសមាធិ មុនដំបូងគួរនឹករាវរក ដល់សំឡេង
គ្រោតគ្រាត មានសំឡេងសីហៈជាដើមក្នុងព្រៃក្នុងទីឆ្ងាយ ជាគន្លងនៃត្រចៀក
តាមប្រក្រតី ។ គួរនឹករាវរកដល់សំឡេងដែលល្អិតៗ តាមលំដាប់តាំងពី
សំឡេងគ្រោតគ្រាតទាំងពួងយ៉ាងនេះ គឺសំឡេងរតាំងក្នុងវត្ថុ សំឡេងស្ដារ

សំឡេងស័ន្ទ សំឡេងស្វាធារាបសសាមណេរ និងសំឡេងភិក្ខុកំលោះ
ដែលកំពុងស្វាធារាយដោយកម្លាំងទាំងអស់ មានសំឡេងជាដើមថា អ្វីលោក
ម្ចាស់ អ្វីអាវុសោ របស់ភិក្ខុដែលពោលពាក្យតាមប្រក្រតី សំឡេងបក្សី សំឡេង
ខ្យល់ សំឡេងស្ករជើង សំឡេងទឹកពុះ សំឡេងស្លឹកត្នោតងាប់ព្រោះកំដៅថ្ងៃ
សំឡេងស្រមោចខ្មៅ ស្រមោចក្រហមដើរជាដើម ។

កាលភិក្ខុធ្វើយ៉ាងនេះ គប្បីមនសិការដល់សទ្ធនិមិត្តក្នុងទិសទាំង ១០ មាន
ទិសខាងកើតជាដើម ទិសនីមួយៗ ដោយលំដាប់តាមន័យដូចបានពោលហើយ ។
ភិក្ខុដែលមនសិការ គួរមនសិការដោយចិត្តប្រព្រឹត្តទៅក្នុងមនោទ្វារដោយការ
ផ្សេងត្រចៀកតាមប្រក្រតី ក្នុងសំឡេងដែលត្រចៀកបានឮ តាមប្រក្រតី ។
សំឡេងទាំងនោះរមែងប្រាកដដល់ភិក្ខុដែលមានចិត្តជាប្រក្រតី តែប្រាកដយ៉ាង
ក្រៃលែង ដល់ភិក្ខុអ្នកមានចិត្តក្នុងបរិកម្មសមាធិ ។ កាលភិក្ខុមនសិការសទ្ធនិ-
មិត្តយ៉ាងនេះហើយ មនោទ្វារវដ្តនេះដែលធ្វើសំឡេងឯណានីមួយក្នុងសំឡេង
ទាំងនោះឲ្យជាអារម្មណ៍ រមែងកើតឡើងដោយទំនងថា ទិព្វសោតជាតុនឹងកើត
ក្នុងឥឡូវនេះ កាលមនោទ្វារវដ្តនេះរលត់ហើយ ជវនចិត្ត ៤ ឬ ៥ ខណៈ
រមែងស្ទុះទៅ ។ បណ្តាចិត្តដែលស្ទុះទៅទាំងនោះ ចិត្ត ៤ ឬ ៥ ខណៈដំបូង
រមែងជាកាមាវចរចិត្តដែលមានឈ្មោះថា បរិកម្ម ឧបចារ អនុលោម គោត្រកូ
ចិត្តខណៈទី ៤ ឬទី ៥ ជាអប្បនាចិត្តដែលប្រព្រឹត្តទៅក្នុងរូបាវចរចតុត្ថជ្ឈាន ។

បណ្តាចិត្តទាំងនោះ ញាណដែលកើតឡើងព្រមជាមួយអប្បនាចិត្តនោះ
ឈ្មោះថា ទិព្វសោតជាតុញ្ញាណ ។ ភិក្ខុធ្វើញាណនោះឲ្យមានកម្លាំង កំណត់

ត្រឹមតែមួយធ្លាប់ថា អញនឹងស្តាប់សំឡេងក្នុងចន្លោះនេះ ហើយគប្បីចម្រើន
 បន្ទាប់អំពីនោះ គប្បីចម្រើនដរាបដល់**ចក្រវាល** ដោយអំណាចជាដើមថា ២
 ធ្លាប់ ៤ ធ្លាប់ ៨ ធ្លាប់ មួយចំអាម មួយហត្ថ ខាងក្នុងបន្ទប់ យមុខ បរិវេណ
 ប្រាសាទ សង្ឃារាម គោចរគាម និងជនបទ ឬបន្ទាប់អំពីនោះ កំណត់ហើយ
 កំណត់ទៀត គប្បីចម្រើនឲ្យក្រៃលែងឡើងទៅ ។ ភិក្ខុនោះសម្រេចអភិញ្ញា
 យ៉ាងនេះហើយ សូម្បីមិនចូលឈានជាបាទទៀត រមែងបានឮសំឡេង ដែល
 ប្រព្រឹត្តទៅក្នុងខាងក្នុងរបស់ឱកាស ដែលពាល់ត្រូវដោយអារម្មណ៍ដែលមាន
 ឈានជាបាទដោយអភិញ្ញាញាណ ។ កាលបានឮយ៉ាងនេះ ប្រសិនបើមាន
 កោលាហលដូចជាសំឡេងស័ន្ទី ស្ករ និងស្ករតូចជាដើមរហូតដល់ព្រហ្មលោក
 បើជាអ្នកប្រាថ្នាដើម្បីកំណត់ចំពោះតែម្យ៉ាង រមែងអាចកំណត់ថា នេះសំឡេង
 ស័ន្ទី នេះសំឡេងស្ករ ។ កាលបានឮសំឡេងមានប្រយោជន៍ដោយអភិញ្ញា-
 ញាណ ភិក្ខុរមែងដឹងអត្ថដោយកាមាវចរចិត្តជាខាងក្រោយ ។ ទិព្វសោតរមែង
 កើតដល់ភិក្ខុដែលមានត្រចៀកជាប្រក្រតីប៉ុណ្ណោះ មិនបានកើតដល់ភិក្ខុ ដែល
 មានត្រចៀកថ្លង់ ។ អាចារ្យពួកមួយពោលថា បើត្រចៀកប្រក្រតីវិនាសទៅក្នុង
 កាលខាងក្រោយ ទិព្វសោតក៏មិនវិនាសដែរ ។

ក្នុងបទនេះថា សោ ទិព្វាយ សោតធាតុយា មានអធិប្បាយដូចតទៅ
 ឈ្មោះថា ទិព្វ ព្រោះដូចគ្នានឹងទិព្វ ។ ពិតហើយ បសាទសោតធាតុជាទិព្វដែល
 អាចទទួលអារម្មណ៍ សូម្បីក្នុងទីឆ្ងាយ ព្រោះផុតចាកឧបក្កិលេស មិនត្រូវ
បៀតបៀនដោយប្រមាត់ ស្មេស្ម និងឈាមជាដើម ព្រោះទេវតាទាំងឡាយ

កើតដោយកម្មដែលសុចរិត ។ ញ្ញាណសោតធាតុនេះក៏ដូចគ្នានោះឯង ព្រោះ
កើតដោយកម្មានៃការចម្រើនសេចក្តីព្យាយាមរបស់ភិក្ខុនេះ ព្រោះហេតុនោះ
ទើបឈ្មោះថា ទិព្វ ព្រោះដូចគ្នានឹងទិព្វ ។

ម្យ៉ាងវិញទៀត ឈ្មោះថា ទិព្វ ព្រោះបានដោយអំណាចនៃទិព្វវិហារធម៌ និង
ព្រោះខ្លួនអាស្រ័យទិព្វវិហារធម៌ ឈ្មោះថា សោតធាតុ ដោយអត្ថថាស្តាប់ និង
ដោយអត្ថថា មិនមានជីវៈ ។ ម្យ៉ាងទៀត ឈ្មោះថា សោតធាតុ ព្រោះអត្ថថា
ដូចសោតធាតុដោយការធ្វើកិច្ចនៃសោតធាតុ ។ ដោយទិព្វសោតធាតុនោះ ។

បទថា វិសុទ្ធាយ បានដល់ បរិសុទ្ធមិនមានឧបក្កិលេស ។ បទថា
អតិក្កន្ធមានុសិកាយ បានដល់ កន្លងឧបចារៈរបស់មនុស្ស កន្លងមីសសោតធាតុ
របស់មនុស្ស ដោយការស្តាប់សំឡេងកន្លងផុតទៅ ហើយតាំងនៅ ។ បទថា
ឧកោ សន្តេ សុណាតិ បានដល់ រមែងបានឮសំឡេងពីរយ៉ាង ។ សំឡេង
ពីរយ៉ាង គឺអ្វី គឺទាំងសំឡេងជាទិព្វ និងសំឡេងមនុស្ស ។ មានពាក្យ
អធិប្បាយថា សំឡេងរបស់ទេវតានិងរបស់មនុស្ស ។ ដោយបទនេះ គប្បី
ជ្រាបការកាន់យកដោយមានព្រំដែន ។

បទថា យេ ទ្ធកេ សន្តិកេ ច មានពាក្យអធិប្បាយថា រមែងបានឮសំឡេង
ក្នុងទីឆ្ងាយសូម្បីក្នុងចក្រវាលដងៃ និងក្នុងទីជិត ដោយហោចសូម្បីសំឡេង
សត្វដែលនៅក្នុងកាយរបស់ខ្លួន ។ ដោយពាក្យនេះ គប្បីជ្រាបការកាន់យក
ដោយមិនមានព្រំដែន ដោយប្រការដូច្នេះ ។^{២៣១}

អង្គកថាសោតធាតុវិសុទ្ធិញ្ញាណនិទ្ទេស ចប់

សុត្តន្តបិដក

[២៤៥] បញ្ញាក្នុងការស្ទង់នូវការត្រាច់ទៅ នៃវិញ្ញាណមានភាពផ្សេងៗ
និងមានភាពតែមួយ ដោយអំណាចនៃបសាទរបស់ឥន្ទ្រិយទាំងឡាយ ព្រោះ
ផ្សាយទៅនៃចិត្តទាំង ៣ ឈ្មោះថា ចេតោបរិយញ្ញាណ តើដូចម្តេច ។ ភិក្ខុ
ក្នុងសាសនានេះ ចម្រើននូវឥន្ទ្រិយដែលប្រកបដោយឆន្ទៈសមាធិ និងបធាន-
សង្ខារ ចម្រើននូវឥន្ទ្រិយ ដែលប្រកបដោយវិរិយសមាធិ ។ បេ ។ ចិត្ត-
សមាធិ ។ បេ ។ វិមំសាសមាធិ និងបធានសង្ខារ ភិក្ខុនោះអប់រំ បង្វឹកចិត្ត ធ្វើចិត្តឲ្យ
ទន់ គួរដល់កម្មក្នុងឥន្ទ្រិយទាំង ៤ នេះ ភិក្ខុនោះលុះអប់រំ បង្វឹកចិត្ត ធ្វើចិត្ត
ឲ្យទន់គួរដល់កម្មក្នុងឥន្ទ្រិយទាំង ៤ នេះហើយ រមែងដឹងយ៉ាងនេះថា រូបនេះ
កើតឡើងដោយសោមនស្សិន្ទ្រិយ រូបនេះកើតឡើងដោយទោមនស្សិន្ទ្រិយ រូប
នេះកើតឡើងដោយឧបេក្ខិន្ទ្រិយ ភិក្ខុនោះមានចិត្តអប់រំ បរិសុទ្ធផ្តរផង ដូច្នោះ
ហើយក៏បង្ហាត់ បង្ហាត់ចិត្តទៅក្នុងចេតោបរិយញ្ញាណ ភិក្ខុនោះរមែងកំណត់ដឹង
នូវចិត្តរបស់សត្វដទៃ របស់បុគ្គលដទៃ ដោយចិត្តរបស់ខ្លួន ដឹងនូវចិត្តដែល
ប្រកបដោយរាគៈ ថាចិត្តប្រកបដោយរាគៈផង ដឹងនូវចិត្តដែលប្រាសចាករាគៈ
ថាចិត្តប្រាសចាករាគៈផង ដឹងនូវចិត្តដែលប្រកបដោយទោសៈ ថាចិត្តប្រកប
ដោយទោសៈផង ដឹងនូវចិត្តដែលប្រាសចាកទោសៈផង ដឹងនូវចិត្តដែលប្រកប
ដោយមោហៈផង ដឹងនូវចិត្តដែលប្រាសចាកមោហៈផង នូវចិត្តដែលរួញរាផង
នូវចិត្តដែលរាយមាយផង នូវចិត្តដែលជាមហគ្គតៈ គឺចិត្តដល់ភាពធំ (បាន
ដល់រូបាវចរ និងអរូបាវចរ) ផង នូវចិត្តដែលមិនមែនជាមហគ្គតៈ គឺជាកាមា-
វចរផង នូវចិត្តដែលមានចិត្តដទៃក្រៃលែងជាង គឺជាកាមាវចរផង នូវចិត្តដែល

អង្គកថា សទ្ធម្មប្បកាសិនី ចេតោបរិយញ្ញាណនិទ្ទេស

២៣៣

មិនមានចិត្តដទៃក្រៃលែងជាង គឺរូបាវចរ និងអរូបាវចរផង នូវចិត្តដែលតាំងមាំ
ផង នូវចិត្តដែលមិនបានតាំងមាំផង នូវចិត្តដែលរួចស្រឡះផង នូវចិត្តដែល
មិនរួចស្រឡះផង នូវចិត្តដែលចុះស៊ីបផង នូវចិត្តដែលមិនចុះស៊ីប ថាចិត្តមិន
ចុះស៊ីបផង ឈ្មោះថា ញាណ ដោយអត្ថថា ដឹងនូវធម៌នោះ ឈ្មោះថា
បញ្ញា ដោយអត្ថថា ដឹងច្បាស់នូវធម៌នោះ ហេតុនោះ លោកពោលថា
បញ្ញាក្នុងការស្នង់នូវការត្រាច់ទៅនៃវិញ្ញាណ មានភាពផ្សេងៗ និងមានភាព
តែមួយ ដោយអំណាចនៃបសាទរបស់ឥន្ទ្រិយទាំងឡាយ ព្រោះផ្សាយទៅនៃ
ចិត្តទាំង ៣ ឈ្មោះថា ចេតោបរិយញ្ញាណ ។



អដ្ឋកថា

ចេតោបរិយញ្ញាណនិទ្ទេស

[២៥៥] ក្នុងចេតោបរិយញ្ញាណនិទ្ទេស ព្រះសាវ័បុត្តត្ថេរលើកវិធីដែល គួរពោលឡើងសម្តែងដោយពាក្យថា សោ ឯវំ បដានាតិ ជាដើម ។

បទថា ឥទំ រូបំ សោមនស្សន្ទ្រិយសមុដ្ឋិតំ ជាដើម ជាវិធីដែលភិក្ខុ អ្នក បានឈានដែលជាអាទិកម្មិកគួរបដិបត្តិ ។ សេចក្តីនេះដូចម្តេច ភិក្ខុអ្នកបានឈាន បំណងនឹងធ្វើញ្ញាណនោះឲ្យកើតឡើង គួរធ្វើទិព្វចក្ខុញ្ញាណឲ្យកើតឡើងមុនជា លំដាប់ដំបូង ។ ព្រោះចេតោបរិយញ្ញាណនោះ រមែងសម្រេចដោយអំណាច នៃទិព្វចក្ខុ ទិព្វចក្ខុនោះ ជាបរិកម្មរបស់ចេតោបរិយញ្ញាណ ព្រោះហេតុនោះ ភិក្ខុ នោះ ចម្រើនអាស្រ័យកកសិណ ឃើញពណ៌របស់លោហិត ដែលប្រព្រឹត្តទៅ ព្រោះអាស្រ័យហឫទ័យរូបរបស់អ្នកដទៃ ដោយទិព្វចក្ខុហើយ គប្បីស្វែងរក (សម្លឹង) ចិត្ត ។ ព្រោះលោហិតនោះ (ឈាមរក្សាបេះដូង) កាលកសលុ- សោមនស្សប្រព្រឹត្តទៅ រមែងមានពណ៌ក្រហម ដូចពណ៌ផ្ទៃជ្រៃទុំ ។ បើ ជាអកុសលសោមនស្សប្រព្រឹត្តទៅ លោហិតនោះរមែងមានពណ៌ល្អក់ ។ បើ ជាទោមនស្សប្រព្រឹត្តទៅ រមែងមានពណ៌ខ្មៅល្អក់ ដូចពណ៌ផ្ទៃត្រីងទុំ ។ បើ កុសលឧបេក្ខាប្រព្រឹត្តទៅ រមែងមានពណ៌ថ្លា ដូចប្រេងល្ង ។ បើអកុសល- ឧបេក្ខាប្រព្រឹត្តទៅ លោហិតនោះរមែងល្អក់ ។ ព្រោះហេតុនោះ ភិក្ខុនោះឃើញ ពណ៌លោហិតក្នុងហឫទ័យរបស់បុគ្គលដទៃថា រូបនេះកើតដោយសោម- នស្សន្ទ្រិយ រូបនេះកើតឡើងដោយទោមនស្សន្ទ្រិយ រូបនេះកើតឡើងដោយ

ឧបេក្ខន្ធិយ ដូច្នេះហើយ ស្វែងរកចិត្ត គប្បីធ្វើចេតោបរិយញ្ញាណឲ្យមាន
 កម្លាំង ។ ព្រោះកាលចេតោបរិយញ្ញាណនោះមានកម្លាំងយ៉ាងនេះ ភិក្ខុរមែង
 ដឹងចិត្តដែលមានប្រភេទជាកាមាវចរជាដើម សូម្បីទាំងអស់ដោយលំដាប់ជាប់
 តាមអំពើចិត្តទៅកាន់ចិត្ត រៀបការមើលហទយរូប ។ សូម្បីក្នុងអង្គកថាក៏ពោល
 ពាក្យនេះថា សួរថា បុគ្គលបំណងនឹងដឹងចិត្តរបស់អ្នកដទៃក្នុងអរូបភព រមែង
 ឃើញហទយរូបរបស់នរណា រមែងសម្លឹងមើលវិការនៃឥន្ទ្រិយរបស់នរណា
 ឆ្លើយថា មិនសម្លឹងមើលរបស់នរណាៗ នេះជាវិស័យរបស់អ្នកមានឫទ្ធិ គឺភិក្ខុ
 និករាវរកចិត្តក្នុងទីណាៗ រមែងដឹងចិត្ត ១៦ ប្រភេទ ។ នេះជាកថាដោយ
 អំណាចនៃការមិនធ្វើការប្រកាន់មាំ ។

បទថា បរសត្តានំ បានដល់ របស់សត្វដ៏សេស រៀនខ្លួនឯង ។ បទថា
 បរមុត្តលានំ នេះ ក៏មានន័យដូចគ្នានឹងបទថា បរសត្តានំ តែលោកពោល
 ការផ្សេងគ្នាដោយព្យញ្ជនៈ ដោយអំណាចវេនេយ្យសត្វ និងដោយការពិរោះនៃ
 ទេសនា ។ បទថា ចេតសា ចេតោ បរិច្ច បដាធាតិ បានដល់ កំណត់ដឹងចិត្ត
 របស់សត្វទាំងនោះដោយចិត្តរបស់ខ្លួន ហើយដឹងដោយប្រការផ្សេងៗ ដោយ
 អំណាចចិត្តមានរាគៈជាដើម ។ វា សព្វក្នុងបទជាដើមថា សរាតំ វា ជា
 សមុច្ចយត្ថៈ គឺអត្ថថា រូបរម ។

ក្នុងចិត្តទាំងនោះ ចិត្តដែលសហគតៈដោយលោកៈ ៨ ឈ្មោះថា ចិត្តដែល
 ប្រកបដោយរាគៈ កុសលចិត្ត និងអព្យាកតចិត្តដែលប្រព្រឹត្តទៅក្នុងភូមិ ៤ ដ៏
 សេស ឈ្មោះថា ចិត្តដែលប្រាសចាករាគៈ ។ ចំណែកចិត្តទាំង ៤ នេះ គឺចិត្ត

ដែលសហគតៈដោយទោមនស្ស ២ ចិត្តដែលសហគតៈដោយវិចិក្ខុច្ចា និង ឧទ្ធច្ចៈ ២ មិនសង្រ្គោះចូលក្នុងទុកៈនេះ ។ តែព្រះថេរៈពួកខ្លះ សង្រ្គោះចិត្ត សូម្បីទាំងនេះ ដោយបទថា ចិត្តដែលប្រាសចាករាគៈ ។

ចំណែកចិត្តសហគតៈដោយទោមនស្ស ២ ឈ្មោះថា ចិត្តប្រកបដោយ ទោសៈ ។ កុសលចិត្ត និងអព្យាកតចិត្តដែលប្រព្រឹត្តទៅក្នុងភូមិ ៤ សូម្បីទាំង អស់ ឈ្មោះថា ចិត្តដែលប្រាសចាកទោសៈ ។ អកុសលចិត្ត ១០ ដ៏សេស មិនសង្រ្គោះចូលក្នុងទុកៈនេះ ។ តែព្រះថេរៈពួកខ្លះ សង្រ្គោះអកុសលចិត្ត សូម្បីទាំងនោះ ដោយបទថា ចិត្តដែលប្រាសចាកទោសៈ ។

ក្នុងបទនេះថា សមោហំ វិរាមោហំ ចិត្ត ២ ដែលសហគតៈដោយ វិចិក្ខុច្ចា និងឧទ្ធច្ចៈ ដោយអំណាចមានហេតុមួយ គឺមោហៈ ឈ្មោះថា ចិត្ត ដែលប្រកបដោយមោហៈ ។ អកុសលចិត្តទាំង ១២ គប្បីជ្រាបថា ឈ្មោះថា ចិត្តដែលប្រកបដោយមោហៈ ព្រោះមោហៈមានក្នុងអកុសលចិត្តទាំងអស់ ។ កុសលចិត្ត និងអព្យាកតចិត្តដ៏សេស ជាចិត្តដែលប្រាសចាកមោហៈ ។ ចំណែក ចិត្តដែលមានបីនិមិត្តៈ ជាចិត្តដែលរួញរា ចិត្តដែលមានឧទ្ធច្ចៈ ជាចិត្តដែល រាយមាយ ។ រូបាវចរចិត្ត និងអរូបាវចរចិត្ត ជាចិត្តដល់កាពធំ ។ ចិត្តដ៏សេស ជាចិត្តដែលមិនមែនជាមហគ្គតៈ ។

ចិត្តប្រព្រឹត្តទៅក្នុងភូមិ ៣ ទាំងអស់ ជាចិត្តដែលមានចិត្តដទៃក្រៃលែង ជាង លោកុត្តរចិត្ត ជាចិត្តដែលមិនមានចិត្តដទៃក្រៃលែងជាង ។

ចិត្តដែលដល់ឧបចារៈ និងចិត្តដែលដល់អប្បនា ជាចិត្តដែលតាំងមាំ ។

អង្គកថា សទ្ធម្មប្បកាសិនី ចេតោបរិយញ្ញាណនិទ្ទេស

២៣៧

ចិត្តដែលមិនដល់ទាំងពីរយ៉ាងនោះ ជាចិត្តដែលមិនបានតាំងមាំ ។

ចិត្តដែលដល់តទង្គវិមុត្តិ វិក្ខមនវិមុត្តិ សមុច្ឆេទវិមុត្តិ បដិបស្សន្តវិមុត្តិ និងនិស្សរណវិមុត្តិ ជាចិត្តដែលរួចស្រឡះ ។ ចិត្តដែលមិនដល់វិមុត្តិទាំង ៥ នេះ គប្បីជាបថា ជាចិត្តដែលមិនរួចស្រឡះ ។

កិក្ខុដែលបានចេតោបរិយញ្ញាណ រមែងដឹងចិត្ត សូម្បីមានប្រភេទ ១៦ យ៉ាង ។ បុប្ផជនទាំងឡាយរមែងមិនដឹងមគ្គចិត្ត និងផលចិត្ត របស់ព្រះអរិយៈ ទាំងឡាយ ។ សូម្បីព្រះអរិយៈថ្នាក់ទាបៗ ក៏មិនដឹងមគ្គចិត្ត និងផលចិត្តរបស់ ព្រះអរិយៈថ្នាក់ខ្ពស់ៗ តែព្រះអរិយៈថ្នាក់ខ្ពស់ៗ រមែងដឹងចិត្តរបស់ព្រះអរិយៈ ថ្នាក់ទាបៗ ដោយប្រការដូច្នេះ ។^{១៧៧}

អង្គកថាចេតោបរិយញ្ញាណនិទ្ទេស ចប់



សុត្តន្តបិដក

[២៥៦] បញ្ញាក្នុងការស្ទង់នូវធម៌ទាំងឡាយ ដែលប្រព្រឹត្តទៅ ព្រោះ
 បច្ច័យដោយអំណាចនៃការផ្សាយទៅនៃកម្ម ដែលមានភាពផ្សេងៗ និងមានភាព
 តែមួយ ឈ្មោះថា បុព្វេនិវាសានុស្សតិញ្ញាណ តើដូចម្តេច ។ ភិក្ខុក្នុងសាសនា
 នេះ (ចម្រើននូវឥទ្ធិបាទ) ប្រកបដោយឆន្ទសមាធិ ។ បេ ។ លុះធ្វើចិត្តឲ្យទន់
 គួរដល់កម្មហើយរមែងជឿយ៉ាងនេះថា កាលបើធម្មជាតិនេះមាន ធម្មជាតិនោះ
 ក៏មានដែរ ព្រោះតែធម្មជាតិនេះកើតឡើង ទើបធម្មជាតិនេះកើតឡើងដែរ គឺសង្ខារ
 ទាំងឡាយកើតមាន ព្រោះអវិជ្ជាជាបច្ច័យ វិញ្ញាណកើតមានព្រោះសង្ខារជា
 បច្ច័យ នាមរូបកើតមានព្រោះវិញ្ញាណជាបច្ច័យ សឡាយតនៈកើតមានព្រោះ
 នាមរូបជាបច្ច័យ ផស្សៈកើតមានព្រោះសឡាយតនៈជាបច្ច័យ វេទនាកើតមាន
 ព្រោះផស្សៈជាបច្ច័យ តណ្ហាកើតមានព្រោះវេទនាជាបច្ច័យ ឧបាទានកើតមាន
 ព្រោះតណ្ហាជាបច្ច័យ ភពកើតមានព្រោះឧបាទានជាបច្ច័យ ជាតិកើតមានព្រោះ
 ភពជាបច្ច័យ ជរាមរណៈកើតមានព្រោះជាតិជាបច្ច័យ សេចក្តីសោក សេចក្តី
 ខ្សឹកខ្សួល សេចក្តីលំបាកកាយ លំបាកចិត្ត និងសេចក្តីតានតឹងចិត្តក៏កើតមាន
 ព្រម ការកើតឡើងនៃកងទុក្ខ ទាំងអស់នេះ រមែងមានយ៉ាងនេះ ភិក្ខុនោះមាន
 ចិត្តអប់រំ បរិសុទ្ធ ផ្សេងដូច្នោះហើយ ក៏បង្កើន បន្តនិច្ចិត្តទៅក្នុងបុព្វេនិវាសា-
 នុស្សតិញ្ញាណ ភិក្ខុនោះរមែងរកឃើញនូវបុព្វេនិវាសច្រើនយ៉ាង គឺរកឃើញ
 បាន ១ ជាតិខ្លះ ២ ជាតិខ្លះ ៣ ជាតិខ្លះ ៤ ជាតិខ្លះ ៥ ជាតិខ្លះ ១០ ជាតិ
 ខ្លះ ២០ ជាតិខ្លះ ៣០ ជាតិខ្លះ ៤០ ជាតិខ្លះ ៥០ ជាតិខ្លះ មួយរយជាតិខ្លះ
 មួយពាន់ជាតិខ្លះ មួយសែនជាតិខ្លះ អស់សំវដ្តកប្បជ្ជ៍ច្រើនខ្លះ វិវដ្តកប្បជ្ជ៍ច្រើន

អង្គកថា សទ្ធម្មប្បកាសិនី បុព្វេនិវាសនុស្សតិញ្ញាណនិទ្ទេស

២៣៩

ខ្លះ អស់សំវដ្តវិវដ្តកប្បដ្ឋីច្រើនខ្លះថា អាត្មាអញកើតហើយក្នុងទីឯណោះ មាន
ឈ្មោះយ៉ាងនេះ មានគោត្តយ៉ាងនេះ មានវណ្ណៈយ៉ាងនេះ មានអាហារយ៉ាង
នេះ បាននូវសុខ និងទុក្ខយ៉ាងនេះ មានទីបំផុតអាយុយ៉ាងនេះ អាត្មាអញនោះ
លុះច្បាតចាកទីនោះបានទៅកើតក្នុងទីឯណោះ កាលដែលកើតក្នុងទីនោះ អាត្មា
អញមានឈ្មោះយ៉ាងនេះ មានគោត្តយ៉ាងនេះ មានវណ្ណៈយ៉ាងនេះ មានអាហារ
យ៉ាងនេះ បាននូវសុខ និងទុក្ខយ៉ាងនេះ មានទីបំផុតអាយុយ៉ាងនេះ អាត្មាអញ
នោះលុះច្បាតចាកទីនោះទើបមកកើតក្នុងទីនេះ (ភិក្ខុនោះ) រមែងរឭកឃើញ
នូវបុព្វេនិវាសច្រើនយ៉ាង ព្រមទាំងអាការ ព្រមទាំងឧទ្ទេសយ៉ាងនេះឯង ឈ្មោះ
ថា ញាណ ដោយអត្ថថា ដឹងនូវធម៌នោះ ឈ្មោះថា បញ្ញា ដោយអត្ថថា
ដឹងច្បាស់នូវធម៌នោះ ហេតុនោះ លោកពោលថា បញ្ញាក្នុងការស្នងនូវធម៌
ទាំងឡាយ ដែលប្រព្រឹត្តទៅព្រោះបច្ច័យ ដោយអំណាចនៃការផ្សាយទៅនៃ
កម្មមានភាពផ្សេងៗ និងមានភាពតែមួយ ឈ្មោះថា បុព្វេនិវា-
សានុស្សតិញ្ញាណ ។



អដ្ឋកថា

បុព្វេនិវាសានុស្សតិញ្ញាណនិទ្ទេស

[២៥៦] គប្បីជ្រាបវិនិច្ឆ័យ ក្នុងបុព្វេនិវាសានុស្សតិញ្ញាណនិទ្ទេសដូច
តទៅ បទថា ឯវំ បដាធាតិ ជាដើម ព្រះសារីបុត្តត្ថេរ ពោលដើម្បីសម្តែង
វិធីឲ្យកើតបុព្វេនិវាសានុស្សតិញ្ញាណនោះ ដល់បុគ្គលដែលមានចិត្តអប់រំហើយ
ក្នុងឥទ្ធិបាទ ៤ ហើយប្រាថ្នានឹងធ្វើបុព្វេនិវាសានុស្សតិញ្ញាណឲ្យកើត ។ ពិត
ហើយ ភិក្ខុកាលឃើញបដិច្ចសមុប្បាទដោយលំដាប់ហើយ រមែងឃើញសេចក្តី
សង្ខេបនៃផល ដែលជាបច្ចុប្បន្ន ពោល គឺវិញ្ញាណ នាមរូប សឡាយតនៈ
ផស្សៈ និងវេទនា រមែងឃើញសង្ខេបនៃហេតុ ពោលគឺកម្ម និងកិលេសក្នុងភព
មុន ដែលជាបច្ច័យដល់សេចក្តីសង្ខេបនៃផលនោះ ។ រមែងឃើញសេចក្តី
សង្ខេបនៃផលក្នុងភពមុន ដែលជាបច្ច័យដល់សេចក្តីសង្ខេបនៃហេតុនោះ រមែង
ឃើញសេចក្តីសង្ខេបនៃហេតុក្នុងភពទី ៣ ដែលជាបច្ច័យដល់សេចក្តីសង្ខេប
នៃផលនោះ រមែងឃើញការបន្តនៃជាតិ ដោយការឃើញបដិច្ចសមុប្បាទយ៉ាង
នេះ ។ ការមនសិការបដិច្ចសមុប្បាទ មានឧបការៈច្រើនដល់បុព្វេនិវាសា-
នុស្សតិញ្ញាណ ដោយប្រការដូច្នេះ ។

ក្នុងបទទាំងនោះ បទនេះថា ឥមស្មី សតិ ឥទំ ហោតិ ឥមស្សប្បាទា
ឥទំ ឧប្បជ្ឈតិ ជាពាក្យលើកឡើងពង្រីកសេចក្តីរបស់បដិច្ចសមុប្បាទ ។ បើ
សួរថា ដោយពាក្យណាមួយនៃពាក្យទាំងនោះ អត្ថក៏សម្បូរហើយ ព្រោះ
ហេតុអ្វី ទើបពោលទុកពីរយ៉ាង ឆ្លើយថា ព្រោះមានសេចក្តីផ្សេងគ្នា

អង្គកថា សទ្ធម្មប្បកាសនី បុព្វេនិវាសនុស្សតិញ្ញាណនិទ្ទេស

២៤១

ដោយអត្ត សេចក្តីនេះដូចម្តេច សេចក្តីថា បទថា **ឥមស្មី សតិ** បានដល់ កាលបច្ច័យនេះមាន ។ បទនេះ ជាពាក្យពោលទូទៅដល់បច្ច័យទាំងអស់ ។ បទថា **ឥទំ ហោតិ** បានដល់ វត្ថុដែលកើតឡើងព្រោះបច្ច័យនេះរមែងមាន ។ បទនេះ ពោលទូទៅដល់វត្ថុដែលកើតឡើងព្រោះបច្ច័យទាំងអស់ ។ ដោយបទ ទាំងអស់នេះ ឈ្មោះថា លោកបដិសេធអហេតុកវាទហើយ ព្រោះថា ធម៌ទាំង ឡាយណាកើតព្រោះបច្ច័យ មិនមែនកើតព្រោះមិនមានបច្ច័យ ធម៌ទាំងឡាយ នោះ មិនឈ្មោះថា អហេតុកៈ ។

បទថា **ឥមស្សប្បាទា** បានដល់ ព្រោះហេតុ គឺការកើតឡើងនៃបច្ច័យ នេះ ។ បទនេះ ជាពាក្យសម្តែងដល់ភាពដែលបច្ច័យទាំងអស់ មានការកើត ឡើង ។ បទថា **ឥទំ ឧប្បជ្ឈតិ** បានដល់ វត្ថុនេះ កើតឡើងព្រោះបច្ច័យនេះ ទើបកើតឡើង ។ បទនេះ ជាពាក្យសម្តែងដល់វត្ថុ ដែលកើតឡើងអំពីបច្ច័យ ទាំងអស់ កើតឡើងបន្តអំពីនោះទៅ ។ ដោយពាក្យទាំងអស់នេះ ឈ្មោះថា លោកបដិសេធសស្សតវាទ និងអហេតុកវាទហើយ ព្រោះធម៌ទាំងឡាយណា មានការកើតឡើង ធម៌ទាំងឡាយនោះ មិនទៀង ព្រោះហេតុនោះ ទើបមាន ពាក្យអធិប្បាយថា កាលមានធម៌ដែលមានហេតុ ធម៌ទាំងនេះ មានហេតុ ដែលមិនទៀង ទើបមិនជាធម៌ដែលមានហេតុជាដើមថា បុរសដែលប្រក្រតី សន្មតគ្នាថា ទៀងក្នុងលោក ។

បទថា **យទិនំ** ជាពាក្យចង្អុលបង្ហាញអត្ថដែលគួរចង្អុលបង្ហាញ ។ ក្នុង បទនេះថា **អវិជ្ជាបច្ចយា សម្ពារា** មានអធិប្បាយដូចតទៅនេះថា ផល

អាស្រ័យវត្ថុណាកើត វត្ថុនោះជាបច្ច័យ ។ ពាក្យថា អាស្រ័យ បានដល់ មិន
ប្រាស អធិប្បាយថា មិនលះបង់ ។ ពាក្យថា កើត អធិប្បាយថា រមែង
កើតឡើង និងរមែងប្រព្រឹត្តទៅ ។ ម្យ៉ាងទៀត មានអត្ថថាជាឧបការៈ មាន
អត្ថថា ជាបច្ច័យ ។ អវិជ្ជានោះផង ជាបច្ច័យផង ព្រោះហេតុនោះ ឈ្មោះថា
អវិជ្ជាជាបច្ច័យ ។ ព្រោះហេតុនោះ គួរប្រកបសេចក្តីថា ព្រោះអវិជ្ជាជា
បច្ច័យ ទើបមានសង្ខារ គប្បីធ្វើការប្រកប សម្ពុត្តិ សព្វ ជាមួយបទដ៏សេស
ដោយន័យនេះ ។ ម្យ៉ាងទៀត ក្នុងបទថា សោក ជាដើមមានសេចក្តីដូចតទៅ
នេះថា ការក្រៀមក្រំចិត្ត ឈ្មោះថា សោក ។ ការយំរៀបរាប់ ឈ្មោះថា
បរិទេវ ។ ឈ្មោះថា ទុក្ខ ព្រោះអត្ថថា ឲ្យដល់នូវសេចក្តីលំបាក ។ ម្យ៉ាង
ទៀត ឈ្មោះថា ទុក្ខ ព្រោះអត្ថថា ជីក (នូវសេចក្តីសុខផ្លូវកាយ និងចិត្ត)
ដោយហេតុ ២ ប្រការ គឺការកើតឡើង និងការតាំងនៅ ។ ការទាស់ចិត្ត
ឈ្មោះថា ទោមនស្ស ។ ការចង្អៀតចង្អល់ចិត្តយ៉ាងក្រៃលែង ឈ្មោះថា
ឧចាយាស ។

ក្នុងបទនេះថា សម្ពុត្តិ បានដល់ រមែងកើត ។ បទថា ឯវំ ជាបទសម្តែង
ន័យដែលសម្តែងហើយ ។ ដោយបទនោះ ព្រះសារីបុត្តត្រូវសម្តែងថា ដោយ
ហេតុមានអវិជ្ជាជាដើម មិនមែនដោយលទ្ធិទាំងឡាយ មានព្រះឥសូរជាអ្នក
សាងឡើងជាដើមឡើយ ។ បទថា ឯតស្ស បានដល់ តាមដែលបានពោល
ហើយ ។ បទថា កេវលស្ស បានដល់ មិនមានសល់ ឬដោយអស់ជើង ។
បទថា ទុក្ខកុដ្ឋស្ស បានដល់ កងទុក្ខមិនមែននៃសត្វ មិនមែននៃសុខ និងការ

អង្គកថា សទ្ធម្មប្បកាសនី បុព្វេនិវាសនុស្សតិញ្ញាណនិទ្ទេស

២៤៣

ស្អាតជាដើមឡើយ ។ បទថា សមុទយោ បានដល់ ការកើតឡើង ។ បទថា ហោតិ បានដល់ រមែងកើតមាន ។

ក្នុងបទទាំងឡាយនោះ អវិជ្ជា តើដូចម្តេច គឺការមិនដឹងទុក្ខ មិនដឹងទុក្ខ-សមុទ័យ មិនដឹងទុក្ខនិរោធ មិនដឹងទុក្ខនិរោធគាមិនីបដិបទា មិនដឹងទីបំផុតខាងដើម មិនដឹងទីបំផុតខាងចុង មិនដឹងទីបំផុតខាងដើមផង ខាងចុងផង មិនដឹងធម៌ដែលអាស្រ័យគ្នាកើតឡើង គឺ ឥនប្បច្ចយតា ។

សង្ខារ តើដូចម្តេច គឺបុញ្ញាភិសង្ខារ អបុញ្ញាភិសង្ខារ អានេញ្ញាភិសង្ខារ កាយសង្ខារ វចីសង្ខារ ចិត្តសង្ខារ ។ កាមាវចរកុសលចេតនា ៨ រូបាវចរ-កុសលចេតនា ៥ ឈ្មោះថា បុញ្ញាភិសង្ខារ អកុសលចេតនា ១២ ឈ្មោះថា អបុញ្ញាភិសង្ខារ អរូបាវចរកុសលចេតនា ៤ ឈ្មោះថា អានេញ្ញាភិសង្ខារ ។ កាយសញ្ចេតនា ឈ្មោះថា កាយសង្ខារ វចីសញ្ចេតនា ឈ្មោះថា វចីសង្ខារ មនោសញ្ចេតនា ឈ្មោះថា ចិត្តសង្ខារ ។ ក្នុងសេចក្តីនោះ គប្បីមានពាក្យសួរថា គប្បីដឹងសេចក្តីនោះបានដូចម្តេចថា សង្ខារទាំងនេះ រមែងមានព្រោះអវិជ្ជាជាបច្ច័យ ដឹងបានព្រោះអវិជ្ជានៅមាន ព្រោះថា ការមិនដឹង ពោលគឺអវិជ្ជាក្នុងទុក្ខជាដើម ដែលភិក្ខុណាមិនទាន់លះបាន ភិក្ខុនោះប្រកាន់សង្ខារទុក្ខ ដោយសម្គាល់ថាជាសុខ ព្រោះមិនដឹងក្នុងទុក្ខ និងមិនដឹងទីបំផុតខាងដើមជាដើមមកអំពីមុន ហើយប្រាសសង្ខារ ៣ យ៉ាងដែលជាហេតុនៃទុក្ខនោះ ។ ភិក្ខុសម្គាល់សង្ខារទាំងឡាយដែលជាបរិការរបស់តណ្ហាដែលជាហេតុនៃទុក្ខ ថាជាហេតុនៃសុខ ព្រោះមិនដឹងសមុទយៈ ទើបប្រាសសង្ខារ ៣ យ៉ាង ។ ចំណែកភិក្ខុដែល

ជាអ្នកមានការសម្គាល់ក្នុងគតិវិសេសដែលមិនជាការរម្ងាប់ទុក្ខ ថាជាការរម្ងាប់ទុក្ខ ជាអ្នកមានសេចក្តីសម្គាល់ក្នុងយញ្ញ និងតបៈ ដើម្បីការមិនស្លាប់ជាដើម ដែលមិនមែនជាផ្លូវរម្ងាប់ទុក្ខ ថាជាផ្លូវរម្ងាប់ទុក្ខ ព្រោះមិនដឹងក្នុងនិរោធ និងមគ្គ កាលប្រាថ្នាការរម្ងាប់ទុក្ខ ទើបប្រាព្វសង្ខារ ៣ យ៉ាង ដោយប្រាថ្នាយញ្ញ និងតបៈ ដើម្បីការមិនស្លាប់ជាដើម ។

ម្យ៉ាងវិញទៀត ពោលដោយវិសេស ព្រោះអវិជ្ជាក្នុងសច្ចៈ ៤ នោះ ខ្លួនមិនទាន់លះបាន ភិក្ខុនោះកាលមិនដឹងទុក្ខ ពោលគឺផលបុណ្យសូម្បីលាយឡំដោយទោសមិនតិច មានជាតិ ជរា រោគ មរណៈជាដើម ដោយភាពជាទុក្ខ រមែងប្រាព្វបុញ្ញាភិសង្ខារ មានកាយសង្ខារ វចីសង្ខារ និងចិត្តសង្ខារ ដើម្បីសម្រេចផលបុណ្យនោះ ដូចបុគ្គលប្រាថ្នាជាទេវតា និងទេពអប្បរ ធ្វើការលោតចូលជ្រោះដែលជាទីស្ថិតនៅនៃទេវតា ដូច្នោះ ។ កាលមិនឃើញផលបុណ្យដែលសន្មតថាជាសុខនោះ ជាទុក្ខព្រោះប្រែប្រួលដែលឲ្យកើតការក្តៅក្រហាយធំក្នុងពេលក្រោយ និងមិនឃើញផលបុណ្យនោះថា ឲ្យនូវការត្រេកអរតិច រមែងប្រាព្វបុញ្ញាភិសង្ខារ មានប្រការដូចពោលហើយ ដែលមានផលបុណ្យនោះជាបច្ច័យ ដូចសត្វមមាចហើរចូលក្នុងគំនរភ្លើងដូច្នោះ និងដូចបុគ្គលប្រាថ្នាតំណក់ទឹកឃ្មុំប្រាព្វការលិទ្ធមុខសស្រ្តា ដែលលាបដោយទឹកឃ្មុំដូច្នោះ ។ ម្យ៉ាងទៀត កាលមិនឃើញទោស ក្នុងការសេពកាមជាដើម រមែងប្រាព្វអបុញ្ញាភិសង្ខារសូម្បីប្រព្រឹត្តទៅក្នុងទ្វារ ៣ ដោយការសម្គាល់ថាជាសុខ និងដោយភាពជាអ្នកត្រូវកិលេសគ្របសង្កត់ ដូចទារកប្រាព្វការលេងលាមក និងដូចបុគ្គលចង់ស្លាប់

អង្គកថា សទ្ធម្មប្បកាសិនី បុព្វនិវាសនុស្សតិញ្ញាណនិទ្ទេស

២៤៥

ប្រារព្ធការបរិភោគថ្នាំពុល ដូច្នោះ ។ កាលមិនដឹងសង្ខារថាជាទុក្ខ ព្រោះការ
ប្រែប្រួលជាទុក្ខក្នុងវិបាកនៃអរូបកត រមែងប្រារព្ធអានញាតិសង្ខារ ដែលជា
ចិត្តសង្ខារដោយការឃើញខុសថាទៀងជាដើម ដូចបុគ្គលវង្វេងទិសប្រារព្ធការ
ដើរផ្លូវបែរមុខទៅកាន់គរបិសាច ដូច្នោះ ។ ព្រោះអវិជ្ជានៅមាននោះឯង ទើប
សង្ខារមាន មិនមែនព្រោះអវិជ្ជាមិនមាន ហេតុនោះ គប្បីជាបសេចក្តីនេះថា
សង្ខារទាំងនេះរមែងមាន ព្រោះអវិជ្ជាជាបច្ច័យ ដោយប្រការដូច្នេះ ។

ក្នុងបទនេះ មានអ្នកសួរថា មុននេះពួកយើងប្រកាន់ថាអវិជ្ជាជាបច្ច័យដល់
សង្ខារទាំងឡាយ អវិជ្ជានេះតែម្យ៉ាងប៉ុណ្ណោះ ជាបច្ច័យនៃសង្ខារទាំងឡាយឬ
ឬថា បច្ច័យដទៃក៏មានដែរ សួរត្រឡប់ទៅថា អ្នកនិយាយដល់អ្វី សួរបន្តថា
បើអវិជ្ជាតែម្យ៉ាងប៉ុណ្ណោះជាបច្ច័យ វាទះថា មានហេតុតែម្យ៉ាង រមែងត្រឹមត្រូវ
បើបច្ច័យដទៃមាន ការសម្តែងដល់ហេតុតែមួយថា ព្រោះអវិជ្ជាជាបច្ច័យ ទើប
មានសង្ខារដូច្នេះ នឹងមិនកើតឡើងបាន ។ មិនកើតក៏មិនមែន ។ ព្រោះហេតុអ្វី

ព្រោះក្នុងលោកនេះ ផលតែមួយរមែងមានព្រោះហេតុតែមួយ
ក៏ទេ ផលច្រើនយ៉ាងរមែងមាន ព្រោះហេតុតែមួយក៏ទេ ផល
តែមួយរមែងមានព្រោះហេតុច្រើនយ៉ាងក៏ទេ តែប្រយោជន៍ក្នុង
ការសម្តែងហេតុមួយ និងផលមួយមាន ។

ពិតហើយ ព្រះមានព្រះភាគ ទ្រង់សម្តែងហេតុ និងផលតែមួយប៉ុណ្ណោះ
ដោយសមគួរដល់ទេសនាវិហាស និងដល់វេទនេយ្យសត្វ ព្រោះជាប្រធានក្នុងទីខ្លះ
ព្រោះប្រាកដច្បាស់ក្នុងទីខ្លះ ព្រោះមិនទូទៅក្នុងទីខ្លះ ព្រោះហេតុនោះ អវិជ្ជានេះ

ក្នុងទីនេះ កាលហេតុនៃសង្ខារទាំងឡាយ មានវត្ថុ អារម្មណ៍ និងសហជាតធម៌ជាដើម ពួកដទៃសូម្បីមាន គប្បីជ្រាបថា លោកសម្តែងដោយភាពជាហេតុនៃសង្ខារទាំងឡាយព្រោះភាពជាប្រធាន គឺជាហេតុនៃហេតុនៃសង្ខារ មានតណ្ហាជាដើមសូម្បីពួកដទៃ ដោយបាលី (ក្នុងសំយុត្តនិកាយ និទានវគ្គ) ថា អស្សា-
 ទានុបស្ស័នោ វិហារតោ តណ្ហា បវឌ្ឍនិ កាលភិក្ខុពិចារណាយឺញនូវសេចក្តីត្រេកអរ តណ្ហារមែងចម្រើនឡើង និង (ក្នុងមជ្ឈិមនិកាយ មូលបណ្ណាសក) ថា អវិជ្ជា សមុទយា អាសវសមុទយា សេចក្តីកើតឡើងនៃអាសវៈព្រោះសេចក្តីកើតឡើងនៃអវិជ្ជា ដូច្នេះ ។ ព្រោះប្រាកដច្បាស់ និងព្រោះមិនទូទៅ ដោយព្រះបាលីថា ម្នាលភិក្ខុទាំងឡាយ បុគ្គលមិនដឹង ត្រូវអវិជ្ជាគ្របសង្កត់ រមែងតាក់តែងបុញ្ញាភិសង្ខារខ្លះ ។ គប្បីជ្រាបប្រយោជន៍ក្នុងការសម្តែងហេតុ និងផលនីមួយៗ ក្នុងទីទាំងពួង ដោយពាក្យអធិប្បាយដែលសម្តែងហេតុ និងផលនីមួយៗ នោះឯង ។ ក្នុងបទនេះមានអ្នកសួរថា កាលបើយ៉ាងនោះ ភាពដែលអវិជ្ជាមានផល មិនគួរប្រាថ្នាដោយចំណែកមួយ និងមានទោសជាបច្ច័យ នៃបុញ្ញាភិសង្ខារ និងអានេញាភិសង្ខារ តើត្រឹមត្រូវបានដូចម្តេច ព្រោះអំពៅមិនកើតអំពីពូជស្តៅ ឆ្លើយថា មិនត្រឹមត្រូវបានដូចម្តេច ព្រោះក្នុងលោក

បច្ច័យនៃសភាវធម៌ទាំងឡាយ ដែលសម្រេចផល ខុសគ្នាក៏មាន
 ដូចគ្នាក៏មាន ម្យ៉ាងទៀត ដូចគ្នា និងមិនដូចគ្នាក៏មាន តែ
 សភាវធម៌ទាំងនោះ មិនមែនវិបាក (នៃបច្ច័យនោះ) ទេ ។

ដោយប្រការដូច្នេះ គប្បីជ្រាបថា អវិជ្ជានេះ មានផលមិនគួរប្រាថ្នា ដោយ

អង្គកថា សទ្ធម្មប្បកាសនី បុព្វេនិវេសនុស្សតិញ្ញាណនិទ្ទេស

២៤៧

ចំណែកមួយ ដោយអំណាចវិបាក សូម្បីមានទោសដោយអំណាចសកាវៈ ក៏
នៅតែជាបច្ច័យដល់បុញ្ញាភិសង្ខារជាដើមនោះ ដោយអំណាចជាបច្ច័យ ដែល
ខុសគ្នា និងដូចគ្នាដោយឋានៈ កិច្ច និងសកាវៈ និងដោយអំណាចជាបច្ច័យ
ដូចគ្នា និងមិនដូចគ្នា ។

ម្យ៉ាងវិញទៀត

បុគ្គលណា រង្វេងក្នុងសង្សារ ដែលមានចុតិ និងឧប្បត្តិក្នុង
លក្ខណៈនៃសង្ខារទាំងឡាយ និងក្នុងធម៌ ដែលអាស្រ័យគ្នាកើត
ឡើងបុគ្គលនោះ រមែងតាក់តែងសង្ខារទាំង ៣ នោះ ព្រោះអវិជ្ជា
ជាបច្ច័យនៃសង្ខារទាំង ៣ នោះ ដូចបុគ្គលខ្វាក់ភ្នែកពីកំណើត
មិនមានអ្នកនាំទៅ ជួនកាលក៏ទៅត្រូវផ្លូវ ជួនកាលក៏ទៅខុស
ផ្លូវយ៉ាងណា បុគ្គលពាល កាលត្រាច់ទៅក្នុងសង្សារ មិនមាន
អ្នកដឹកនាំក៏យ៉ាងនោះ ជួនកាលក៏ធ្វើបុណ្យ ជួនកាលក៏ធ្វើបាប
កាលបើបុគ្គលនោះដឹងធម៌ហើយ ត្រាស់ដឹងអរិយសច្ច កាល
នោះ នឹងត្រាច់ទៅយ៉ាងស្ងប់ ព្រោះអវិជ្ជាស្ងប់ ។

បទថា សង្ខារប្បច្ចយា វិញ្ញាណំ សេចក្តីថា កងវិញ្ញាណមាន ៦ គឺចក្ក-
វិញ្ញាណ ១ សោតវិញ្ញាណ ១ ឃានវិញ្ញាណ ១ ជីវ្ហាវិញ្ញាណ ១ កាយ-
វិញ្ញាណ ១ មនោវិញ្ញាណ ១ ។ ក្នុងវិញ្ញាណទាំងនោះ ចក្កវិញ្ញាណមាន ២
គឺកុសលវិបាក ១ អកុសលវិបាក ១ ។ សោតវិញ្ញាណ ឃានវិញ្ញាណ ជីវ្ហា-
វិញ្ញាណ កាយវិញ្ញាណក៏ដូចគ្នា ។ មនោវិញ្ញាណមាន ២២ គឺវិបាកមនោធាតុ

២ អហេតុកមនោវិញ្ញាណធាតុ ៣ សហេតុកវិបាកចិត្ត ៨ រូបារចរវិបាកចិត្ត ៥ អរូបារចរវិបាកចិត្ត ៤ ។ វិញ្ញាណទាំងអស់ ជាលោកិយវិបាកវិញ្ញាណ ៣២ ដោយប្រការដូច្នេះ ។

ក្នុងសេចក្តីនោះគប្បីមានពាក្យសួរថា គប្បីដឹងបានយ៉ាងណាថា វិញ្ញាណ មានប្រការដូចពោលមកនេះ មានព្រោះសង្ខារជាបច្ច័យ គប្បីឆ្លើយថា ព្រោះ កាលមិនមានការសន្សំកម្ម វិបាកក៏មិនមាន ។ វិញ្ញាណនោះជាវិបាក វិបាកនេះ រមែងមិនកើតឡើង ព្រោះការមិនមានកម្មដែលសន្សំ ។ បើគប្បីកើតឡើង វិបាកទាំងអស់គប្បីកើតឡើងដល់សត្វគ្រប់ពួក តែវិបាកទាំងអស់ រមែងមិន កើតឡើង ព្រោះហេតុនោះ គប្បីដឹងសេចក្តីនេះថា ព្រោះសង្ខារជាបច្ច័យ ទើប មានវិញ្ញាណ ។ ពិតហើយ វិញ្ញាណទាំងអស់នេះ រមែងប្រព្រឹត្តទៅ ២ ប្រការ គឺបវត្តិកាល និងបដិសន្ធិកាល ។ ក្នុងវិញ្ញាណទាំងនោះ វិញ្ញាណទាំង ១៣ នេះ គឺទិវបញ្ចវិញ្ញាណ មនោវិញ្ញាណធាតុ ២ អហេតុកមនោវិញ្ញាណធាតុ ដែល សហគតៈដោយសោមនស្ស ១ រមែងប្រព្រឹត្តទៅក្នុងបវត្តិកាលប៉ុណ្ណោះ ក្នុង បញ្ចវេការភព វិញ្ញាណ ១៩ ដ៏សេស រមែងប្រព្រឹត្តទៅក្នុងបវត្តិកាលខ្លះ ក្នុងបដិសន្ធិកាលខ្លះ តាមសមគួរក្នុងភព ៣ ។

វិញ្ញាណនេះ ត្រឹមតែជាធម៌បានបច្ច័យ ហើយរមែងចូលដល់ភព ដទៃដោយប្រការដូច្នេះ ការឃ្លាតទៅមកអំពីភព រមែងមិនមាន ដល់វិញ្ញាណនោះ វិញ្ញាណរៀរហេតុអំពីភពនោះក៏មិនមាន ។
វិញ្ញាណនេះដែលបានបច្ច័យហើយ ដោយប្រការដូច្នេះ ត្រឹមតែជារូបធម៌

អង្គកថា សទ្ធម្មប្បកាសិនី បុព្វេនិវាសនុស្សតិញ្ញាណនិទ្ទេស

២៤៩

និងអរូបធម៌ កាលកើតឡើង លោកហៅថា រមែងចូលដល់ភពដទៃ មិនមែន សត្វ មិនមែនជីវៈ ។ ម្យ៉ាងទៀត ការឃ្លាតចាកភពក្នុងអតីត មកក្នុងភពនេះ របស់វិញ្ញាណនោះ ក៏មិនមានការប្រាកដរបស់វិញ្ញាណក្នុងលោកនេះ វៀរហេតុ អំពីភពអតីត ក៏មានមិនបាន ។ ម្យ៉ាងទៀត ក្នុងវិញ្ញាណដែលប្រព្រឹត្តទៅនេះ វិញ្ញាណមុន ហៅថា ចុតិវិញ្ញាណ ព្រោះឃ្លាតទៅ វិញ្ញាណក្រោយ ហៅថា បដិសន្ធិវិញ្ញាណ ព្រោះបន្តក្នុងខាងដើមនៃភពថ្មី ។

ក្នុងពាក្យនេះមានអ្នកសួរថា កាលមានការប្រាកដដោយមិនបានឃ្លាតមក យ៉ាងនេះ ផលនោះគប្បីមានដល់វត្ថុដទៃ និងអំពីវត្ថុដទៃ ព្រោះខន្ធក្នុងអត្តភាព មនុស្សនេះរលត់ទៅ និងព្រោះកម្មដែលជាបច្ច័យនៃផល មិនទៅក្នុងទីដែលកើត នៃផលនោះ មិនមែនឬ ម្យ៉ាងទៀត កាលមិនមានអ្នកសោយផល ផលគប្បី មានដល់អ្នកណា ព្រោះហេតុនោះ ទើបសេចក្តីនេះមិនល្អ ។

ក្នុងសេចក្តីនេះ ខ្ញុំនឹងឆ្លើយដូចតទៅ

ផលណា ក្នុងសន្តាន ផលនេះ មិនមែនមានដល់អ្នកដទៃ និងមិនមានពីកម្មដទៃ ការតាក់តែងពូជទាំងឡាយ ជាការ ពិសោធក្នុងសេចក្តីនេះ ។

ការសន្មតថា មានអ្នកទទួល រមែងជាការសម្រេចបានដោយ ការកើតឡើងនៃផល ក៏ដូចគ្នានឹងការសន្មតថា មានផលដែល សម្រេចបានដោយការកើតឡើងនៃផលរបស់ដើមឈើដូច្នោះ ។

បុគ្គលណា គប្បីពោលថា កាលបើយ៉ាងនេះ សន្ធិរទាំងនេះមាន គប្បីជា

បច្ច័យដល់ផល ឬកាលមិនមាន ក៏គប្បីជាបច្ច័យដល់ផលបាន បើសង្ខារទាំង
 នោះមាន គប្បីជាបច្ច័យបានសោត វិបាកនៃសង្ខារទាំងនោះ ក៏គប្បីមានក្នុង
 បវត្តិក្ខណៈនោះឯង បើមិនមានក៏គប្បីជាបច្ច័យបានសោត សង្ខារទាំងឡាយ
 គប្បីនាំផលមកជានិច្ច ទាំងមុន និងក្រោយបវត្តិក្ខណៈ ។ គប្បីឆ្លើយ
 នឹងបុគ្គលនោះយ៉ាងនេះថា

សង្ខារទាំងនេះជាបច្ច័យ ព្រោះធ្វើផលឡើង មិនមែននាំមកនូវ
 ផលជានិច្ចឡើយ ក្នុងរឿងនោះ គប្បីជ្រាបរឿងអ្នកធានា
 ជាដើមជាគំរូ ។

ក្នុងពាក្យនេះថា វិញ្ញាណប្បច្ចុយា នាមរូបំ សេចក្តីថា ខន្ធ គឺវេទនា
 សញ្ញា សង្ខារជានាម មហាក្ខត្រូប ៤ និងរូបអាស្រ័យមហាក្ខត្រូប ៤ ជា
 រូប ។ ធម៌ទាំង ២៣ នេះ បានដល់ រូប ២០ គឺវត្ថុទេសកៈ កាយទេសកៈ និង
 អរូបក្ខន្ធ ៣ ក្នុងខណៈនៃបដិសន្ធិរបស់សត្វដែលកើតក្នុងផ្ទៃដែលមិនមានការ-
 រូប និងសត្វដែលកើតក្នុងស៊ីត គប្បីជ្រាបថា ព្រោះវិញ្ញាណជាបច្ច័យ ទើបមាន
 នាមរូប ។ បន្ថែមការវេទនាសត្វដែលមានការរូប ទើបជាធម៌ ៣៣ ។ ធម៌
 ទាំង ៤២ នេះ បានដល់ រូប ៣៩ គឺចក្ខុទេសកៈ សោតទេសកៈ វត្ថុទេសកៈ និង
 ជីវិតិន្រ្ទិយនវកៈ និងអរូបក្ខន្ធ ៣ ក្នុងខណៈនៃបដិសន្ធិ របស់ព្រហ្មកាយិកាជា
 ដើម បណ្តាសត្វដែលជាឱបបាតិកៈទាំងឡាយ គប្បីជ្រាបថា ព្រោះវិញ្ញាណ
 ជាបច្ច័យ ទើបមាននាមរូប ។ ម្យ៉ាងទៀត ក្នុងកាមភពធម៌ទាំង ៧៣ នេះ បាន
 ដល់ រូប ៧០ គឺចក្ខុទេសកៈ សោតទេសកៈ ឃានទេសកៈ ជីវ្ហាទេសកៈ កាយ-

អង្គកថា សទ្ធម្មប្បកាសិនី បុព្វេនិវាសនុស្សតិញ្ញាណនិទ្ទេស

២៥១

ទសកៈ វត្ថុទសកៈ ការវទសកៈ និងអរូបក្ខន្ធ ៣ ក្នុងខណៈបដិសន្ធិរបស់ឱប-
 បាតិកៈក្តី សំសេទជៈក្តី ដែលមានការវៈ និងមានអាយតនៈបរិបូរណ៍ គប្បីជ្រាប
 ថា ព្រោះវិញ្ញាណជាបច្ច័យទើបមាននាមរូប ។ នេះជាការកំណត់យ៉ាងឧក្រិដ្ឋ ។
 តែដោយការកំណត់យ៉ាងទាប គប្បីជ្រាបការរាប់នាមរូប ព្រោះវិញ្ញាណជាបច្ច័យ
 ក្នុងបដិសន្ធិដោយបន្ថយចំនួនចុះមក ដោយអំណាចនៃភាពមិនប្រក្រតី របស់
 ទសកៈនោះៗ នៃនាមរូបនោះៗ ។ ចំណែកក្នុងបដិសន្ធិរបស់ពួកអរូបព្រហ្ម មាន
 ចំពោះអរូបក្ខន្ធ ៣ ប៉ុណ្ណោះ ក្នុងបដិសន្ធិរបស់ពួកអសញ្ញីសត្វ មានចំពោះ
 ជីវិតិន្រ្ទិយនវកៈដោយរូបប៉ុណ្ណោះឯង ។ ន័យក្នុងបដិសន្ធិមានប្រមាណប៉ុណ្ណោះ ។

ក្នុងភាពដែលវិញ្ញាណជាបច្ច័យនៃនាមរូបនោះ គប្បីមានពាក្យសួរថា សេចក្តី
 នេះថា នាមរូបក្នុងបដិសន្ធិរមែងមានព្រោះវិញ្ញាណជាបច្ច័យ គប្បីដឹងបានដូច
 ម្តេច គប្បីដឹងបានដោយសូត្រ និងដោយភាពត្រឹមត្រូវ ។ ពិតហើយ ក្នុងសូត្រ
 ភាពដែលវេទនាជាដើមមានវិញ្ញាណជាបច្ច័យ ជាទីទទួលដោយចំណែកច្រើន
 តាមន័យ (ក្នុងអភិធម្ម ធម្មសង្គណិ) ជាដើមថា ពួកធម៌ប្រព្រឹត្តទៅតាមចិត្ត
 ដូច្នេះ ។ តែដោយភាពត្រឹមត្រូវ

ពាក្យថា វិញ្ញាណជាបច្ច័យដល់រូប សូម្បីដែលមើលមិនឃើញ
 ដូច្នេះ រមែងសម្រេចបានដោយចិត្តជួរ ដែលមើលឃើញបាន
 ក្នុងលោកនេះ ។

នាមក្នុងបទថា នាមរូបប្បច្ចយា សន្យាយតនំ បានពោលហើយ ។
 តែរូបក្នុងទីនេះ ដោយនិយមមាន ១១ យ៉ាង គឺមហាកុត្តរូប ៤ វត្ថុ ៦

ជីវិតិន្ទ្រិយ ១ ។ អាយតនៈ ៦ គឺចក្ខុយតនៈ ១ សោតាយតនៈ ១ ឃានា-
យតនៈ ១ ជីវ្ហាយតនៈ ១ កាយាយតនៈ ១ មនាយតនៈ ១ ។

ក្នុងបទថា នាមរូបប្បដ្ឋយា សន្យាយតនំ នោះ គប្បីមានពាក្យសួរថា
សេចក្តីនេះថា នាមរូបជាបច្ច័យដល់សឡាយតនៈ គប្បីដឹងបានដូចម្តេច ឆ្លើយ
ថា ដឹងបានព្រោះកាលនាមរូបមាន ទើបសឡាយតនៈមាន ។ ពិតហើយ
អាយតនៈនោះៗ រមែងមានព្រោះនាម និងរូបនោះៗ មាន មិនមែនមាន
ដោយប្រការដទៃ ។

បទថា សន្យាយតនប្បដ្ឋយា ផស្ស្វា សេចក្តីថា

ផស្សៈយ៉ាងសង្ខេប មាន ៦ យ៉ាង មានចក្ខុសម្ផស្សជាដើម
ផស្សៈទាំងនោះ ដោយពិស្តារមាន ៣២ យ៉ាងដូចវិញ្ញាណ ។

បទថា ផស្ស្បដ្ឋយា វេទនា សេចក្តីថា

លោកពោលវេទនា មានចក្ខុសម្ផស្សជាវេទនាជាដើម ដោយ
ទ្វារ មាន ៦ ប៉ុណ្ណោះ វេទនាទាំងនោះ ដោយប្រភេទ ក្នុងទី
នេះ មាន ៣២ ។

បទថា វេទនាបដ្ឋយា តណ្ហា សេចក្តីថា

ក្នុងទីនេះ លោកសម្តែងតណ្ហា ៦ យ៉ាង ដោយប្រភេទ មាន
រូបតណ្ហាជាដើម ក្នុងតណ្ហាទាំងនោះ តណ្ហានីមួយៗ មាន ៣
យ៉ាង ដោយអាការដែលប្រព្រឹត្តទៅ ។

អ្នកមានទុក្ខ រមែងប្រាថ្នាសេចក្តីសុខ អ្នកមានសេចក្តីសុខ

អង្គកថា សទ្ធម្មប្បកាសិនី បុព្វេនិវាសនុស្សតិញ្ញាណនិទ្ទេស

២៥៣

រមែងប្រាថ្នាឲ្យមានសេចក្តីសុខក្រៃលែងឡើង ចំណែកឧបេក្ខា

លោកពោលថា ជាសុខនោះឯង ព្រោះស្ងប់ ។

ព្រោះហេតុនោះ ទើបវេទនាទាំង ៣ យ៉ាង ជាបច្ច័យដល់តណ្ហា

ទើបព្រះមានព្រះភាគ អ្នកស្វែងរកគុណជំត្រាស់ថា ព្រោះមាន

វេទនាជាបច្ច័យ ទើបមានតណ្ហា ។

បទថា តណ្ហាបច្ចុយា ឧទានំ សេចក្តីថា ឧបាទាន ៤ គឺកាមុបាទាន
១ ទិដ្ឋុបាទាន ១ សីលព្វតុបាទាន ១ អត្តវាទុបាទាន ១ ។

បទថា ឧទានបច្ចុយា ភវោ ក្នុងទីនេះ លោកបំណងយកកម្មកត ។
តែលោកពោលឧបបត្តិកត ដោយបំណងដល់សព្វ ។

បទថា ភវបច្ចុយា ជាតិ បានដល់ សេចក្តីប្រាកដនៃបដិសន្ធិក្ខន្ធ មាន
ព្រោះកម្មកតជាបច្ច័យ ។

ក្នុងបទនោះ ប្រសិនបើមានពាក្យសួរថា សេចក្តីនេះថា ភពជាបច្ច័យដល់
ជាតិ គប្បីដឹងបានដូចម្តេច ឆ្លើយថា ដឹងបានព្រោះប្រាកដភាពផ្សេងគ្នា មាន
ថោកទាប និងប្រណីតជាដើម សូម្បីមានការស្នើគ្នានៃបច្ច័យខាងក្រៅ ។ សត្វ
ទាំងឡាយសូម្បីជាកូនក្មោះ រមែងប្រាកដភាពផ្សេងគ្នា មានថោកទាប និង
ប្រណីតជាដើម សូម្បីមានការស្នើគ្នានៃបច្ច័យខាងក្រៅ មានសុក្កៈរបស់បិតា
ឈាមរបស់មាតា និងអាហារជាដើម ។ ការផ្សេងគ្នានោះ មិនមែនជាអហេតុកៈ
ព្រោះមិនមានក្នុងកាលទាំងពួង និងដល់សត្វទាំងពួង មិនមែនហេតុដទៃ ក្រៅ
អំពីកម្មកត ព្រោះមិនមានហេតុដទៃក្នុងសន្តានខាងក្នុងរបស់សត្វ ដែលកើត

ក្នុងកម្មកតនោះ ព្រោះហេតុនោះ ទើបឈ្មោះថា មានកម្មកតជាហេតុ ។ ពិតហើយ កម្មជាហេតុនៃការផ្សេងគ្នា មានភាពថោកទាប និងប្រណីតជាដើមរបស់សត្វទាំងឡាយ ដោយហេតុនោះ ទើបព្រះមានព្រះភាគត្រាស់ (ក្នុងមជ្ឈិម-និកាយ ឧបរិបណ្ណាសក) ថា **កម្មំ សត្តេ វិភជតិ យទិនំ ហីនប្បណ័តតាយ** កម្មតែងចែកសត្វទាំងឡាយ ដើម្បីឲ្យថោកទាប និងខ្ពង់ខ្ពស់ ដូច្នេះ ។

ក្នុងបទថា **ជាតិប្បដូយា ជរាមរណំ** ជាដើម មានអធិប្បាយដូចតទៅនេះថា ព្រោះកាលមិនមានជាតិ ជរាមរណៈ ឬធម៌ មានសោកជាដើមក៏មិនមានតែកាលបើមានជាតិ ជរាមរណៈ និងធម៌ទាំងឡាយ មានសោកជាដើម ដែលទាក់ទងជាមួយជរាមរណៈ រមែងមានដល់បុគ្គលពាលដែលត្រូវទុក្ខធម៌ ពោលគឺជរាមរណៈពាល់ត្រូវហើយ ឬដែលមិនទាក់ទងនឹងជរាមរណៈ រមែងមានដល់បុគ្គលពាលដែលត្រូវទុក្ខធម៌នោះៗ ពាល់ត្រូវហើយ ហេតុនោះ គប្បីជ្រាបថា ជាតិជាបច្ច័យដល់ជរាមរណៈ និងដល់ធម៌ទាំងឡាយ មានសោកជាដើម ។

ក្នុងបទថា **សោ តថា ភាវិតេន ចិត្តេន** ជាដើម គប្បីជ្រាបអធិប្បាយដូចតទៅនេះ បទថា **បុព្វេនិវាសានុស្សតិញ្ញាណាយ** លោកអធិប្បាយថា ដើម្បីសម្រេច គឺដល់ញាណនោះ ។ បទថា **អនេកវិហិតំ** បានដល់ ច្រើនយ៉ាង គឺច្រើនប្រការ ឬអធិប្បាយថា ឲ្យប្រព្រឹត្តទៅហើយ ពណ៌នាហើយ ដោយប្រការមិនតិច ។

បទថា **បុព្វេនិវាសំ** បានដល់ សន្តានដែលនៅក្នុងជាតិនោះៗ ធ្វើកតក្នុងអតីតដែលជិតបំផុតឲ្យជាខាងដើម ។ បទថា **អនុស្សតិ** បានដល់ រឭកទៅ

អង្គកថា សទ្ធម្មប្បកាសិនី បុព្វេនិវាសនុស្សតិញ្ញាណនិទ្ទេស

២៥៥

ដោយអំណាចលំដាប់ខ្លួន ឬដោយអំណាចចុតិបដិសន្ធិ ។ ពិតហើយ ជនទាំង
៦ គឺតិរិយ ១ សាវ័កធម្មតា ១ មហាសាវ័ក ១ អគ្គសាវ័ក ១ ព្រះ
បច្ចេកពុទ្ធ ១ ព្រះសម្មាសម្ពុទ្ធ ១ រមែងរព្វកដល់ជាតិមុនបាន ។

ក្នុងជនទាំងនោះ តិរិយទាំងឡាយ រមែងរព្វកបាន ៤០ កប្បប៉ុណ្ណោះ មិន
ច្រើនជាងនោះ ។ ព្រោះហេតុអ្វី ព្រោះតិរិយមានកម្លាំងបញ្ញាតិច ពិតហើយ
បញ្ញារបស់តិរិយទាំងនោះមានកម្លាំងតិច ព្រោះមិនមានការកំណត់នាមរូប ។
សាវ័កធម្មតារមែងរព្វកបាន ១០០ កប្បខ្លះ ១០០០ កប្បខ្លះ ព្រោះមានបញ្ញា
ភ្លៀវក្លា ។ មហាសាវ័ក ៨០ រូប រព្វកបាន ១ សែនកប្ប ។ អគ្គសាវ័កទាំង
ពីររព្វកបាន ១ អសង្ខេយ្យ និង ១ សែនកប្ប ។ ព្រះបច្ចេកពុទ្ធរព្វកបាន ២
អសង្ខេយ្យ និង ១ សែនកប្ប ព្រោះអភិនិហាររបស់ព្រះបច្ចេកពុទ្ធទាំងនោះ
មានប្រមាណត្រឹមនេះ ។ តែព្រះសម្មាសម្ពុទ្ធទាំងឡាយ រព្វកបានមិនមានកំណត់ ។

ម្យ៉ាងទៀត តិរិយទាំងឡាយ រព្វកបានតាមលំដាប់ខ្លួនប៉ុណ្ណោះ កន្លង
លំដាប់ទៅ មិនអាចរព្វកដោយអំណាចចុតិ និងបដិសន្ធិបានឡើយ ។ តិរិយ
ទាំងនោះ រព្វកបានមិនរំលងលំដាប់ខ្លួន ដូចមនុស្សខ្វាក់ភ្នែកដើរទៅ មិន
លះបង់ឈើច្រត់ ដូច្នោះ ។

សាវ័កធម្មតារព្វកបានតាមលំដាប់ខ្លួន រមែងឈានទៅដោយអំណាចចុតិ-
បដិសន្ធិ ។ មហាសាវ័ក ៨០ រូបក៏យ៉ាងនោះ ។ ចំណែកអគ្គសាវ័កទាំងពីរ
មិនមានកិច្ចត្រូវរព្វកតាមលំដាប់ខ្លួន រមែងឈានទៅដោយអំណាចចុតិ និង
បដិសន្ធិយ៉ាងនេះ គឺឃើញចុតិរបស់អត្តភាពមួយហើយ រមែងឃើញបដិសន្ធិ

ឃើញចុតិរបស់អត្តភាពដទៃ ហើយក៏ឃើញបដិសន្ធិទៀត ព្រះបច្ចេកពុទ្ធក៏ដូចគ្នា ។ ចំណែកព្រះពុទ្ធទាំងឡាយ មិនមានកិច្ចត្រូវរព្វកតាមលំដាប់ខន្ធ មិនមានកិច្ចត្រូវរព្វកឈានទៅដោយអំណាចចុតិ និងបដិសន្ធិ ព្រោះថា ព្រះពុទ្ធទាំងឡាយ ទ្រង់ប្រាថ្នាឋានៈណាៗ ខាងក្រោម គឺអតីតក្តី ខាងលើ គឺអនាគតក្តី ក្នុងកោដិនៃកប្បមិនមែនតិច ឋានៈនោះៗ រមែងប្រាកដបាននោះឯង ព្រោះហេតុនោះ ព្រះពុទ្ធទាំងឡាយទ្រង់សង្ខេបកោដិនៃកប្បមិនមែនតិច ហើយប្រាថ្នាឋានៈណាៗ ទ្រង់ឈានចូលទៅក្នុងឋានៈនោះៗ ដោយអំណាចនៃការឈានទៅដូចជាសីហៈ ។ ញាណរបស់ព្រះពុទ្ធទាំងនោះ ប្រព្រឹត្តទៅហើយយ៉ាងនេះ មិនទើសទាក់ក្នុងជាតិ ក្នុងចន្លោះៗ រមែងកាន់យកឋានៈដែលទ្រង់ប្រាថ្នា ។

កាលជនទាំង ៦ នេះ រព្វកដល់ជាតិមុនហើយ ការឃើញជាតិមុនរបស់ពួកតិរិយ រមែងប្រាកដដូចគ្នានឹងពន្លឺអំពិលអំពែក របស់សាវ័កធម្មតាដូចគ្នានឹងពន្លឺប្រទីប របស់មហាសាវ័កដូចគ្នានឹងពន្លឺគប់ភ្លើង របស់ព្រះអគ្គសាវ័កដូចគ្នានឹងរស្មីផ្កាយព្រឹក របស់ព្រះបច្ចេកពុទ្ធដូចគ្នានឹងរស្មីព្រះចន្ទ របស់ព្រះពុទ្ធដូចគ្នានឹងមណ្ឌលព្រះអាទិត្យក្នុងសរទកាល ប្រដាប់ដោយរស្មីមួយពាន់ ។

ការរព្វកដល់ជាតិមុនរបស់តិរិយ ដូចមនុស្សខ្វាក់ភ្នែក ដើរទៅដោយចុងឈើច្រត់ ។ របស់សាវ័កធម្មតា ដូចដើរទៅតាមស្ពានដែលធ្វើដោយឈើ ។ របស់ព្រះមហាសាវ័កដូចដើរទៅតាមស្ពានដែលមនុស្សដើរ ។ របស់ព្រះអគ្គសាវ័ក ដូចដើរទៅតាមស្ពានរទេះ ។ របស់ព្រះបច្ចេកពុទ្ធ ដូចដើរទៅតាមផ្លូវដើរ ។ របស់ព្រះពុទ្ធ ដូចដើរទៅតាមផ្លូវរទេះធំ ។ ក្នុងអធិការនេះ លោក

បំណងយកការព្យាបាលជាតិមុន របស់ព្រះសាវ័កទាំងឡាយ ។

ព្រោះហេតុនោះ ភិក្ខុដែលជាអាទិកម្មិកបំណងរព្យាបាលនេះ ត្រឡប់អំពី **បិណ្ឌបាត** ឆាន់អាហារហើយ ទៅក្នុងទីស្ងាត់ចូលឈាន ៤ តាមលំដាប់ លុះ ចេញចាកចតុត្ថជ្ឈាន ដែលជាបាទនៃអភិញ្ញាហើយ ពិចារណាបដិច្ចសមុប្បាទ ដោយន័យដូចពោលហើយ នឹកគិតដល់ការអង្គុយចុងក្រោយ ។ បន្ទាប់អំពី នោះ គប្បីនឹកដល់កិច្ចដែលធ្វើអស់យប់ និងថ្ងៃ ដោយប្រាសលំដាប់យ៉ាងនេះ គឺការក្រាលអាសនៈ ការចូលទៅកាន់សេនាសនៈ ការទុកបាត្រចីវរ ពេលឆាន់ ពេលត្រឡប់មកអំពីស្រុក ពេលត្រាច់ទៅបិណ្ឌបាតក្នុងស្រុក ពេលចូលទៅ កាន់ស្រុកដើម្បីបិណ្ឌបាត ពេលចេញអំពីវត្ត ពេលថ្វាយបង្គំចេតិយ និង ពោធិព្រឹក្ស ពេលលាងបាត្រ ពេលទទួលបាត្រ កិច្ចដែលធ្វើតាំងអំពីទទួលបាត្រ រហូតដល់លុបមុខ កិច្ចដែលធ្វើក្នុងពោលទៀបភ្លឺ កិច្ចដែលធ្វើក្នុងមជ្ឈិមយាម ក្នុងបឋមយាម ។ កិច្ចប្រមាណប៉ុណ្ណោះរមែងប្រាកដដល់សូម្បីដល់ចិត្តប្រក្រតី ។

ចំណែកចិត្តក្នុងបរិកម្មសមាធិ រមែងប្រាកដក្រៃលែងឡើងទៅ បើមិនមាន អ្វីៗ ប្រាកដក្នុងចិត្តនេះ គួរចូលឈានជាបាទទៀត លុះចេញហើយ នឹកគិតម្តង ទៀត ដោយហេតុមានប្រមាណប៉ុណ្ណោះ កិច្ចរមែងប្រាកដ ដូចប្រាកដក្នុងប្រទីប ដែលមានពន្លឺ ។ គួរនឹកគិតដល់កិច្ចដែលធ្វើហើយ ក្នុងថ្ងៃទី ២ ខ្លះ ក្នុងថ្ងៃទី ៣ ទី ៤ ទី ៥ ទី ១០ ខ្លះ ក្នុងកន្លះខែខ្លះ ក្នុងមួយខែខ្លះ ក្នុងមួយឆ្នាំខ្លះដោយ ប្រាសលំដាប់យ៉ាងនោះឯង ។ ដោយឧបាយនេះ ភិក្ខុនឹកគិតរហូតដល់បដិសន្ធិ របស់ខ្លួនក្នុងភពនេះ គឺ ១០ ឆ្នាំ ២០ ឆ្នាំ គប្បីនឹកគិតដល់នាមរូបដែលប្រព្រឹត្ត

ទៅក្នុងខណៈចុតិក្នុងភពមុន ។

ពិតហើយ ភិក្ខុដែលឈ្លាស រមែងអាចបើកបដិសន្ធិដោយវារៈដំបូងបាន ហើយធ្វើនាមរូបក្នុងខណៈចុតិឲ្យជាអារម្មណ៍ ព្រោះនាមរូបក្នុងភពមុន រលត់ មិនមានសេសសល់ នាមរូបដទៃកើតឡើងក្នុងភពនេះ ហេតុនោះ ទើបឋានៈ នោះដូចជាផ្លូវបិទជិត ដែលបុគ្គលមានបញ្ញាថោកថយឃើញបានដោយក្រ ។ ដោយហេតុនោះ មិនគួរបោះបង់ធុរៈថា អញមិនអាចបើកបដិសន្ធិ ហើយធ្វើនាម- រូបក្នុងខណៈចុតិឲ្យជាអារម្មណ៍បាន ។ ភិក្ខុគួរចូលឈានដែលជាបាទនោះឯង រឿយៗ លុះចេញចាកឈាននោះហើយ គប្បីនឹកគិតដល់ឋានៈនោះៗ ។

កាលភិក្ខុធ្វើយ៉ាងនេះហើយ លុះចេញចាកឈានដែលជាបាទ មិននឹកគិត ដល់ឋានៈ ដែលនឹកគិតបានហើយក្នុងកាលមុន នឹកគិតដល់បដិសន្ធិប៉ុណ្ណោះ បើកបដិសន្ធិក្នុងកាលមិនយឺតយូរ គប្បីធ្វើនាមរូបក្នុងខណៈចុតិឲ្យជាអារម្មណ៍ បានដូចបុរសមានកម្លាំងកាប់ដើមឈើធំ ដើម្បីប្រយោជន៍ដល់ជហ្វាផ្ទះកំពូល សូម្បីមិនអាចកាប់ដើមឈើធំ ដោយប្លែកថៅដែលរិល ដោយត្រឹមតែកាត់មែក និងស្លឹកប៉ុណ្ណោះ ក៏មិនដាក់ធុរៈ ទៅកាន់រោងជាងដែកសំលៀងប្លែកថៅឲ្យមុត ហើយត្រឡប់មកកាប់ជាថ្មី បើប្លែកថៅរិលទៀតគួរឲ្យជាងដែកសំលៀង ហើយ គប្បីកាប់យ៉ាងនោះទៀត ។ បុរសនោះកាលកាប់យ៉ាងនេះ ក្នុងកាលមិនយូរ ដើមឈើធំនោះនឹងដាច់បាន ព្រោះចំណែកដែលកាប់ហើយ មិនមានចំណែក ដែលគួរកាប់ទៀត និងព្រោះកាប់ចំណែកដែលមិនទាន់បានកាប់ប៉ុណ្ណោះ ។ ក្នុង សេចក្តីនេះ ញាណដែលធ្វើអារម្មណ៍តាំងអំពីការអង្គុយចុងក្រោយ រហូតដល់

បដិសន្ធិឲ្យប្រព្រឹត្តទៅ មិនឈ្មោះថាបុព្វេនិវាសញ្ញាណ តែញ្ញាណនោះ ឈ្មោះថា បរិកម្មសមាធិញ្ញាណ ។ អាចារ្យពួកមួយពោលញ្ញាណនោះថា ជាអតីតន័រញ្ញាណ ។ ពាក្យនោះ សំដៅដល់រូបារាម ព្រោះអតីតន័រញ្ញាណជារូបារាម ទើបមិនត្រូវ ។ តែក្នុងកាលណាមនោទ្វារវដ្តនេះឈានកន្លងបដិសន្ធិរបស់ភិក្ខុនោះហើយ ធ្វើនាមរូបដែលប្រព្រឹត្តទៅហើយ ក្នុងចុតិក្ខណៈឲ្យជាអារម្មណ៍កើតឡើងហើយ អប្បនាចិត្តរមែងកើតឡើងដោយន័យដូចពោលហើយ ក្នុងពេលមុន ។ ក្នុងកាលនោះ ញ្ញាណដែលសម្បយុត្តដោយចិត្តនោះ របស់ភិក្ខុនោះ ឈ្មោះថា បុព្វេនិវាសានុស្សតិញ្ញាណ ។ ភិក្ខុរមែងរកដល់ជាតិមុន ដោយសតិដែលសម្បយុត្តដោយញ្ញាណនោះ ។

ក្នុងបទទាំងនោះ បទថា សេយ្យដ៏ធំ ជានិបាតក្នុងអត្ថសម្តែងដល់ប្រភេទដែលប្រារព្ធ ។ ដោយហេតុនោះ ព្រះសាវីបុត្ត កាលសម្តែងចែកប្រភេទនៃបុព្វេនិវាសដែលប្រារព្ធ ទើបពោលបទថា ឯកម្យ្យ ជាតិ ជាដើម ។ បណ្តាបទទាំងនោះ បទថា ឯកម្យ្យ ជាតិ បានដល់ ខន្ធសន្តានឯណានីមួយដែលទាក់ទងក្នុងភពមួយ មានបដិសន្ធិជាមូល មានចុតិជាបរិយោសាន ។ ក្នុងបទថា ទ្វេចិ ជាតិយោ ជាដើម ក៏មានន័យនេះ ។ ក្នុងបទថា អនេកេចិ សំវដ្តកប្ប ជាដើម មានអធិប្បាយដូចតទៅនេះថា កប្បដែលកំពុងវិនាស ឈ្មោះថា សំវដ្តកប្ប ព្រោះក្នុងគ្រានោះ សត្វទាំងពួងប្រជុំគ្នាក្នុងព្រហ្មលោក ។ កប្បដែលកំពុងចម្រើន ឈ្មោះថា វិវដ្តកប្ប ព្រោះក្នុងគ្រានោះ សត្វទាំងឡាយចេញចាកព្រហ្មលោក ។ ក្នុងបទទាំងនោះ ឈ្មោះថា លោកកាន់យកសត្វដែលតាំងនៅក្នុង

សំវដ្តៈដោយសំវដ្តសព្វ និងសត្វដែលតាំងនៅក្នុងវិវដ្តៈ ដោយវិវដ្តសព្វ ព្រោះ
 មានព្រហ្មលោកនោះជាមូល ។ ពិតហើយ កាលបើយ៉ាងនេះ ឈ្មោះថា លោក
 កំណត់អសន្នេយ្យ ៤ ដូចព្រះមានព្រះភាគ ត្រាស់ (ក្នុងអង្គត្ថនិកាយ
 ចតុក្កនិបាត) ថា ម្ចាស់ភិក្ខុទាំងឡាយ អសន្នេយ្យ (កាលដែលយូររាប់មិន
 បាន) នៃកប្បនេះ មាន ៤ ។ អសន្នេយ្យ ៤ គឺអ្វីខ្លះ ។ ម្ចាស់ភិក្ខុទាំងឡាយ
 កាលកប្បសូន្យទៅ តាំងមានឡើងកម្រនឹងរាប់ ។ ម្ចាស់ភិក្ខុទាំងឡាយ កាល
 កប្បតាំងនៅក្នុងចន្លោះវិនាសទៅ តាំងមានឡើង ។ បេ ។ ម្ចាស់ភិក្ខុទាំងឡាយ
 កាលកប្បត្រឡប់ចម្រើនតាំងមានឡើងវិញ ។ បេ ។ ម្ចាស់ភិក្ខុទាំងឡាយ កាល
 កប្បតាំងនៅក្នុងចន្លោះចម្រើនតាំងមានឡើង ក៏កម្រនឹងរាប់ ។

ក្នុងកប្បទាំងនោះ សំវដ្តកប្បមាន ៣ គឺតេជោសំវដ្តៈ ១ អាបោសំវដ្តៈ ១
 វាយោសំវដ្តៈ ១ ។ សំវដ្តសីមា គឺខេត្តរបស់សំវដ្តៈ មាន ៣ គឺអាកស្សរា ១
 សុកកិណ្ឌា ១ វេហប្បលា ១ ។ កាលណាកប្បវិនាសដោយភ្លើង ត្រូវភ្លើង
 ឆេះដល់ខាងក្រោមនៃអាកស្សរា ។ កាលណាកប្បវិនាសដោយទឹក ត្រូវទឹក
 ជន់លិច រហូតដល់ខាងក្រោមនៃសុកកិណ្ឌា ។ កាលណាកប្បវិនាសដោយ
 ខ្យល់ ត្រូវខ្យល់បក់ផាត់រហូតដល់ខាងក្រោមនៃវេហប្បលា ។ ដោយចំណែក
 ទទឹង ពុទ្ធកេត្តមួយ ក៏រមែងវិនាសគ្រប់កប្បដែលវិនាស ។ ពុទ្ធកេត្តមាន ៣
 គឺជាតិកេត្ត ១ អាណាខេត្ត ១ វិសយកេត្ត ១ ។

ក្នុងខេត្តទាំង ៣ នោះ ខេត្តដែលកម្រើកញាប់ញ័រក្នុងកាលបដិសន្ធិជាដើម
 របស់ព្រះតថាគត មានមួយមុនចក្រវាលជាទីបំផុត ឈ្មោះថា ជាតិកេត្ត ។

អង្គកថា សទ្ធម្មប្បកាសនី បិរេនិវសានុស្សតិញ្ញាណនិទ្ទេស

២៦១

អានុភាពរបស់ព្រះបរិត្តទាំងនេះ គឺរតនប្បវិត្ត ខន្ធប្បវិត្ត ធម្មគ្គប្បវិត្ត អាដានធិយប្បវិត្ត មោរាប្បវិត្ត រមែងប្រព្រឹត្តទៅក្នុងខេត្តដែលមានមួយសែន កោដិចក្កវាលជាទីបំផុត ឈ្មោះថា អាណាខេត្ត ។

ខេត្តដែលមានប្រមាណមិនបាន ដែលព្រះមានព្រះភាគត្រាស់ (ក្នុងអង្គ- ត្ថរនិកាយ តិកនិបាត) ថា ឬថា គប្បីប្រាថ្នាដល់ត្រឹមណាក៏បាន ឈ្មោះថា វិសយខេត្ត ។ ព្រះតថាគតរមែងទ្រង់ជ្រាបខេត្តតាមដែលទ្រង់ប្រាថ្នា ។ ក្នុងពុទ្ធភិក្ខុ ៣ យ៉ាងនេះ អាណាខេត្តមួយរមែងវិនាសទៅ ។ កាលអាណាខេត្តនោះវិនាស ទៅ ជាតិក្ខេត្តក៏វិនាសផងដែរ ។ កាលជាតិក្ខេត្តនោះវិនាសទៅ រមែងវិនាស ទៅជាមួយគ្នា កាលតាំងនៅរមែងតាំងនៅជាមួយគ្នា ដោយប្រការដូច្នេះ ។

សេចក្តីវិនាស និងការតាំងនៅរបស់ខេត្តនោះគប្បីជ្រាបយ៉ាងនេះ សម័យ ណាកប្បវិនាសដោយភ្លើងដំបូង មហាមេឃដែលញ៉ាំងកប្បឲ្យវិនាស តាំង ឡើង ញ៉ាំងភ្លៀងមួយមេធាំឲ្យធ្លាក់ចុះក្នុងមួយសែនកោដិចក្កវាល ។ មនុស្ស ទាំងឡាយនាំគ្នាត្រេកអរ នាំពូជទាំងពួងយកមកព្រោះ កាលស្រូវដុះឡើងល្មម គោទំពៅស៊ីបាន មហាមេឃក៏គ្រហឹម មានសំឡេងដូចលាស្រែក ភ្លៀងសូម្បី មួយតំណក់ ក៏មិនធ្លាក់ ក្នុងកាលនោះ ភ្លៀងឈ្មោះថាមិនមានមួយគ្រាប់នោះ ឯង ។ សត្វដែលអាស្រ័យភ្លៀងចិញ្ចឹមជីវិត រមែងកើតក្នុងព្រហ្មលោក តាម លំដាប់ ទេវតាដែលអាស្រ័យផ្កា និងផ្លែឈើចិញ្ចឹមជីវិត ក៏ទៅកើតក្នុងព្រហ្ម- លោកដែរ ។ ពេលវេលាកន្លងទៅយូរយ៉ាងនេះ ទឹកក្នុងទីនោះៗ ក៏រើងទៅសូម្បី ត្រី និងអណ្តើកក៏ស្លាប់ទៅតាមលំដាប់ ហើយកើតក្នុងព្រហ្មលោក សូម្បីសត្វ

នរកក៏ទៅកើតផងដែរ ។ ក្នុងសេចក្តីនេះ អាចារ្យពួកមួយពោលថា សត្វនរក
រមែងវិនាសទៅក្នុងការប្រាកដឡើងនៃព្រះអាទិត្យជួងទី ៧ ។ សួរថា បុគ្គល
រៀបចំឈាន នឹងកើតក្នុងព្រហ្មលោករមែងមិនមាន បណ្តាសត្វទាំងនោះ ពួក
ខ្លះត្រូវទុក្ខភ័យបៀតបៀន ពួកខ្លះមិនគួរដើម្បីបាននូវឈាន សត្វទាំងនោះ
កើតក្នុងព្រហ្មលោកបានដូចម្តេច ឆ្លើយថា ដោយអំណាចឈានដែលបានក្នុង
ទេវលោក ។

ពិតហើយ ក្នុងកាលនោះ ដោយកន្លងទៅមួយសែនឆ្នាំកប្បនឹងវិនាស ព្រោះ
ហេតុនោះ កាមាវចរទេវតាទាំងឡាយ ឈ្មោះថា លោកព្យូហ (ជាសត្វលោក)
មានក្បាលសើម រំសាយសក់ ទ្រហោយំ យកដៃជូតទឹកភ្នែក ដណ្តប់សំពត់
ក្រហម មានភេទខុសប្រក្រតី ត្រាច់ទៅក្នុងដែនដីមនុស្ស នាំគ្នាប្រកាសយ៉ាង
នេះថា អ្នកនិទុក្ខទាំងឡាយៗ កន្លងទៅមួយសែនឆ្នាំបន្ទាប់អំពីនេះ កប្បនឹង
វិនាស លោកនេះនឹងវិនាស សូម្បីមហាសមុទ្រក៏នឹងរីងស្ងួត មហាប្រិច័តី និង
ភ្នំព្រះសិវនេរ រឹងរលំរលាយវិនាសទៅ លោកនឹងវិនាសរហូតដល់ព្រហ្មលោក ។
អ្នកនិទុក្ខទាំងឡាយ ពួកលោកចូរចម្រើនមេត្តា ករុណា មុទិតា ឧបេក្ខាចុះ
ចូរបម្រើមាតាបិតា ចូរជាអ្នកប្រព្រឹត្តឱនលំទោនចំពោះរៀមច្បង ក្នុងត្រកូល
ដូច្នេះ ។

ពួកមនុស្ស និងកុម្មទេវតាដោយច្រើន លុះស្តាប់ពាក្យរបស់កាមាវចរទេវតា
ទាំងនោះហើយក៏នាំគ្នាសង្វេគ មានចិត្តទោរទន់បង្ហោនរកគ្នានិងគ្នា ធ្វើបុណ្យ
មានមេត្តាជាដើមហើយ បានទៅកើតក្នុងទេវលោក ។ ក្នុងទេវលោកនោះ ពួក

ទេវតាបរិកោគអាហារទិព្វ ធ្វើបរិកម្មក្នុងវាយោកសិណ ហើយបានឈាន ។
 ចំណែកមនុស្សពួកដទៃដែលកើតឡើងក្នុងទេវលោក ដោយអបរាបរិយវេទ-
 នីយកម្ម ។ សត្វ ឈ្មោះថា ត្រាច់ទៅក្នុងសង្សារ វៀរអបរាបរិយវេទនីយកម្ម
 មិនមាន ។ សូម្បីសត្វទាំងនោះ ក៏រមែងបានឈានយ៉ាងនោះក្នុងភពនោះ ។
 សត្វទាំងពួង រមែងកើតឡើងក្នុងព្រហ្មលោក ដោយអំណាចឈានដែលបាន
 ហើយ ក្នុងទេវលោកយ៉ាងនេះ ដោយប្រការដូច្នេះ ។

ខាងមុខអំពីភ្លៀងមិនធ្លាក់ទៅ ពេលវេលាកន្លងទៅដ៏យូរលង់ ព្រះអាទិត្យ
 ទីពីររមែងប្រាកដ កាលបើព្រះអាទិត្យនោះប្រាកដ ការកំណត់យប់ថ្ងៃមិន
 ប្រាកដ ។ ព្រះអាទិត្យមួយរះឡើង ព្រះអាទិត្យមួយលិចទៅ លោកមិនដាច់
 កម្ដៅអំពីព្រះអាទិត្យឡើយ ក្នុងព្រះអាទិត្យដែលញ៉ាំងកប្បឲ្យវិនាស មិនមាន
 សុរិយទេវបុត្តដូចក្នុងព្រះអាទិត្យប្រក្រតីទេ ក្នុងព្រះអាទិត្យ ២ នោះ កាលព្រះ
 អាទិត្យប្រក្រតីប្រព្រឹត្តទៅ ផ្សែងខ្លះ ភ្លើងខ្លះ រមែងហុយទៅក្នុងអាកាស ។
 កាលព្រះអាទិត្យញ៉ាំងកប្បឲ្យវិនាសទៅ លម្អមេឃប្រាសចាកផ្សែង និងពពក
 ដូចមណ្ឌលកញ្ចក់មិនមានមន្ទិលដូច្នោះ ។ វៀរស្ទឹងធំទាំង ៥ ទឹកក្នុងជ្រោះដ៏
 សេសក៏រីងស្ងួតទៅ ។

បន្ទាប់អំពីនោះក្នុងកាលដ៏យូរលង់ព្រះអាទិត្យទី ៣ ក៏ប្រាកដ ព្រោះព្រះ
 អាទិត្យទី ៣ នោះប្រាកដ សូម្បីស្ទឹងធំទាំងឡាយក៏រីងស្ងួត ។ បន្ទាប់អំពីនោះ
 ក្នុងកាលដ៏យូរលង់ព្រះអាទិត្យទី ៤ ក៏ប្រាកដ ព្រោះព្រះអាទិត្យទី ៤ ប្រាកដ
 ស្រះធំទាំង ៧ ដែលជាប្រភពកើតនៃមហានទីទាំងឡាយក្នុងព្រៃហេមពាន្ត គឺ

សីហបបាតនៈ ១ ហំសបាតនៈ ១ កណ្ណមុណ្ណកៈ ១ រថការទហៈ ១ អនោ-
តត្ថទហៈ ១ ឆន្ទន្តទហៈ ១ កុណាលទហៈ ១ រមែនីរីស្មតទៅ ។

បន្ទាប់អំពីនោះ ក្នុងកាលកន្លងដ៏យូរលង់ព្រះអាទិត្យទី ៥ ក៏ប្រាកដ ព្រោះ
ព្រះអាទិត្យទី ៥ ប្រាកដ ទឹកស្នូម្យីត្រឹមតែសើមម្រាមដៃ ក៏មិនមានសេស
សល់ ក្នុងមហាសមុទ្រដោយលំដាប់ ។

បន្ទាប់អំពីនោះ ក្នុងកាលដ៏យូរលង់ព្រះអាទិត្យទី ៦ ក៏ប្រាកដ ព្រោះព្រះ
អាទិត្យទី ៦ ប្រាកដ ចក្កវាឡទាំងមូលមានផ្សែងហុយឡើង ដូចគ្នាតែមួយ
គ្របដណ្តប់ទៅដោយផ្សែង ស្នូម្យីចក្កវាឡមួយសែនកោដិក៏ដូចគ្នានឹងចក្កវាឡ
នេះ ។ បន្ទាប់អំពីនោះ ក្នុងកាលដ៏យូរលង់ព្រះអាទិត្យទី ៧ ក៏ប្រាកដ ព្រោះ
ព្រះអាទិត្យទី ៧ ប្រាកដ ចក្កវាឡទាំងមូលមួយអន្លើដោយចក្កវាឡមួយសែន
កោដិ មានអណ្តាតភ្លើងរុងរឿង ដូចគ្នាតែមួយ ។ ស្នូម្យីកំពូលភ្នំសិរីនេរុទាំង
ឡាយ មានប្រភេទកម្ពុស៍ប្រមាណ ១០០ យោជន៍ជាដើម ក៏បែកធ្លាយទៅ
ក្នុងអាកាសនោះឯង ។ អណ្តាតភ្លើងនោះ ឆាបឆេះរហូតទល់គ្នានឹងស្ថានសួគ៌
ជាន់ចាតុម្ពហារាជិកា អណ្តាតភ្លើងនេះដុតកនករិមាន រតនវិមាន និងមណីវិមាន
ក្នុងស្ថានសួគ៌នោះ ទៅទល់គ្នានឹងស្ថានតាវត្តិន្យ ។ ដោយឧបាយនេះឯង អណ្តាត
ភ្លើងបន្តឆេះរហូតដល់បឋមជ្ឈានក្ខម ។ ឆេះព្រហ្មលោកទាំង ៣ ក្នុងបឋម-
ជ្ឈានក្ខមនោះ ទៅទល់គ្នានឹងអាកស្សវ្រហ្មតាំងនៅ ។ អណ្តាតភ្លើងនោះឆេះ
មិនរលត់ ដរាបណាសង្ខារត្រឹមតែប៉ុនអណ្តមួយមាននៅ ។ អណ្តាតភ្លើងដុត
ស្នូម្យីផេះក៏មិនឲ្យសេសសល់ ដូចអណ្តាតភ្លើងដែលឆេះសប្បិ និងប្រេង

ហើយ ទើបរលត់ទៅ ព្រោះអស់សង្ខារទាំងពួង ។

តមក ក្នុងកាលដ៏យូរលង់ មហាមេឃតាំងឡើង ញ៉ាំងភ្លៀងគ្រាប់ល្អិតៗ ឲ្យធ្លាក់ចុះជាលើកដំបូង មហាមេឃញ៉ាំងភ្លៀង ដែលមានគ្រាប់ប្រមាណប៉ុន ទងឈូក ឈើច្រត់ អង្រែ និងដើមឆ្នោតជាដើម ឲ្យធ្លាក់ចុះដោយលំដាប់ ធ្វើទី ដែលត្រូវភ្លៀងនេះទាំងអស់ ក្នុងសែនកោដិចក្កវាឡឲ្យពេញហើយ ក៏អន្តរធាន ទៅ ។ ខ្យល់តាំងឡើង បក់ធ្វើទឹកនោះ ទាំងខាងក្រោម និងខាងទទឹងឲ្យទៅ ជាដុំ វិលទៅ ដូចគ្នានឹងតំណក់ទឹកលើស្លឹកឈូក ។ សួរថា ធ្វើជំនន់ទឹកធំ ដល់ម៉្លោះ ឲ្យជាដុំបានដូចម្តេច ឆ្លើយថា ព្រោះបើកជាចន្លោះ ។ ខ្យល់រមែង ធ្វើជាចន្លោះក្នុងទីនោះៗ ដល់ជំនន់ទឹកនោះ ។ ទឹកនោះ ត្រូវខ្យល់បក់ប្រមូល ធ្វើឲ្យជាដុំ រលាយទៅ ក៏ហូរចុះទៅខាងក្រោមតាមលំដាប់ ។ កាលទឹកហូរ ចុះទៅៗ ព្រហ្មលោក រមែងប្រាកដក្នុងទីរបស់ព្រហ្មលោក ម្យ៉ាងទៀត ទេវលោក រមែងប្រាកដក្នុងទីនៃកាមាវចរទេវលោក ៤ ជាន់ខាងលើ ។ កាលទឹកហូរចុះ ដល់ផែនដីដូចមុន ខ្យល់ដ៏មានកម្លាំងរមែងកើតឡើង ។ ខ្យល់ដ៏មានកម្លាំង នោះការពារ ធ្វើឲ្យទឹកមិនហូរចេញ ដូចទឹកដែលដក់នៅក្នុងធម្មក្រកដែលបិទ មាត់ ។ កាលទឹកផ្អែមអស់ទៅ ក៏ញ៉ាំងរសផែនដីឲ្យតាំងឡើងខាងលើ ។ រស ផែនដីនោះ សម្បូរដោយពណ៌ ក្លិន និងរស ដូចកំណកខាងលើបាយាស ដែលមិនមានទឹក ។ ក្នុងកាលនោះ សត្វទាំងឡាយដែលកើតមុន ក្នុងអាក- ស្សព្រហ្មលោក ចុតិចាកទីនោះ ព្រោះអស់អាយុក្តី ព្រោះអស់បុណ្យក្តី រមែង កើតក្នុងទីនេះ ។ សត្វទាំងនោះ មានរស្មីដោយខ្លួនឯង ហោះទៅកាន់ព្រះ

អាកាសបាន ។ សត្វទាំងនោះ កាលភូត្យស្រវែងនឹងនោះតាមន័យដូចពោល
ហើយ ក្នុងអគ្គញាសូត្រ ត្រូវតណ្ហាគ្របសង្កត់ ព្យាយាមបរិភោគក្រមរដែនដី
ដែលធ្វើឲ្យកើតសេចក្តីលោភ ។

គ្រានោះ រស្មីត្រង់ខ្លួនរបស់សត្វទាំងនោះ ក៏វិនាសទៅ ឆឹងតក់ប្រាកដ ។
សត្វទាំងនោះឃើញឆឹងតក់ភ័យខ្លាច បន្ទាប់អំពីនោះ សុរិយមណ្ឌលទំហំ ៥០
យោជន៍ ប្រាកដឡើង ញ៉ាំងសេចក្តីភ័យខ្លាចរបស់សត្វទាំងនោះឲ្យវិនាសទៅ
ឲ្យកើតសេចក្តីភ្លៀវក្លា ។ សត្វទាំងនោះ លុះបានឃើញសុរិយមណ្ឌលនោះ ក៏
នាំគ្នាត្រេកអរថា យើងបានពន្លឺហើយ ទើបតាំងឈ្មោះសុរិយមណ្ឌលថា
សុរិយៈ ព្រោះតាំងឡើងធ្វើឲ្យពួកយើងដែលភ័យខ្លាច បាត់នូវការភ័យខ្លាច
ឲ្យកើតសេចក្តីភ្លៀវក្លា ព្រោះហេតុនោះ ចូរជាសុរិយៈចុះ ។

កាលបើព្រះសុរិយៈធ្វើពន្លឺអស់ថ្ងៃ ហើយលិចទៅ សត្វទាំងឡាយមាន
សេចក្តីភ័យខ្លាចទៀតថា ពន្លឺដែលយើងបាន វិនាសទៅហើយ ។ ទើបសត្វទាំង
នោះគិតយ៉ាងនេះថា នឹងជាការល្អ ប្រសិនបើពួកយើងបានពន្លឺដទៃ ។ ចន្ទ-
មណ្ឌលប្រមាណ ៤៩ យោជន៍ប្រាកដឡើងដូចដឹងចិត្តរបស់សត្វទាំងនោះ ។
សត្វទាំងនោះ លុះឃើញចន្ទមណ្ឌលនោះក៏នាំគ្នាត្រេកអរ រីករាយក្រៃលែង
ទើបតាំងឈ្មោះចន្ទមណ្ឌលនោះថា ចន្ទ ព្រោះតាំងឡើងប្រៀបដូចបានដឹងនូវ
បំណងរបស់ពួកយើង ព្រោះហេតុនោះ ចូរជាចន្ទចុះ ។

កាលព្រះចន្ទ និងព្រះអាទិត្យប្រាកដយ៉ាងនេះ ផ្កាយនក្ខត្តឫក្សទាំងឡាយ
ក៏ប្រាកដ ។ ចាប់តាំងអំពីនោះមក យប់ថ្ងៃរមែងប្រាកដ កន្លះខែ មួយខែ រដូវ

ឆ្នាំ ក៏ប្រាកដតាមលំដាប់ ។ ក្នុងថ្ងៃប្រាកដព្រះចន្ទ និងព្រះអាទិត្យនោះឯង ភ្នំ
សិរេរុ ភ្នំកណ្តាប់ចក្កវាឡ ភ្នំហិមពាន្តក៏ប្រាកដ ។ ទាំងអស់នោះ ប្រាកដក្នុង
ថ្ងៃពេញបូណ៌មីខែផល្គុនមិនមុនមិនក្រោយ ។ ប្រាកដដូចម្តេច ដូចគ្រាប់ថ្លៅ
កាលក្តៅក៏ផុះប៉ោងឡើងដោយការកូរត្រឹមតែម្តងប៉ុណ្ណោះ គ្រាប់ថ្លៅត្រង់កន្លែង
ខ្លះក៏ជាទួលដូចគ្នានឹងស្តួប ត្រង់កន្លែងខ្លះក៏ខ្ពង់ ត្រង់កន្លែងខ្លះក៏ស្មើយ៉ាងណា
ក្នុងទីដែលទួលដូចស្តួបក៏ជាភ្នំ ក្នុងទីដែលខ្ពង់ក៏ជាមហាសមុទ្រ ក្នុងទីដែលស្មើ
ក៏ជាកោះ ។ កាលសត្វទាំងនោះបរិភោគរសផែនដី ពួកខ្លះក៏សម្បុរស្អាត ពួក
ខ្លះក៏មានសម្បុរមិនស្អាតតាមលំដាប់ ។ ក្នុងសត្វពីរពួកនោះ ពួកដែលមាន
សម្បុរស្អាត ក៏មើលងាយដល់ពួកសត្វដែលមានសម្បុរមិនស្អាត ព្រោះការ
មើលងាយរបស់សត្វទាំងនោះជាបច្ច័យ រសផែនដីក៏វិនាសទៅ ប្រាកដជា
ក្រមរផែនដី ។ លុះក្រមរផែនដីរបស់សត្វទាំងឡាយនោះ វិនាសទៅដោយ
ន័យនោះ វាល្លិបទាលតាក៏ប្រាកដឡើង សូម្បីបទាលតានោះ ក៏វិនាសទៅ
ដោយន័យនោះ ក៏ប្រាកដជាស្រូវសាលី មិនចាំបាច់ប្រើឧស^{ចម្អិន} មិនមាន
កន្ទក់ មិនមានអង្កាម បរិសុទ្ធ មានក្លិនក្រអូប មានផ្លែជាអង្ករ ។ បន្ទាប់អំពី
នោះ កាជនៈរមែងកើតឡើងដល់សត្វទាំងនោះ សត្វទាំងនោះដាក់ស្រូវសាលី
លើកាជនៈ ហើយដាក់លើផ្ទាំងថ្ម អណ្តាតភ្លើងកើតឡើងឯង ដុតចម្អិនស្រូវ
សាលីនោះ ។ ស្រូវដែលឆ្អិននោះ ប្រៀបដូចជាផ្កាម្លិះក្រពុំ ។ មិនចាំបាច់ធ្វើ
សម្ម ឬម្ហូប ដើម្បីស្រូវសាលីនោះ ប្រាថ្នាបរិភោគរសណាៗ ក៏មានរសនោះៗ
ឲ្យបរិភោគ ។ កាលសត្វទាំងនោះបរិភោគអាហារគ្រោតគ្រាត តាំងអំពីនោះមក

មូត្រ និងករិសៈ ក៏កើតឡើង ។

កាលនោះ ដើម្បីឲ្យមូត្រនិងករិសៈនោះចេញ មុខដំបៅក៏ប្រេះបែកដល់ សត្វទាំងនោះ ភាពជាបុរសក៏ប្រាកដដល់បុរស ភាពជាស្រ្តីក៏ប្រាកដដល់ ស្រ្តី ។ បានឮថា ក្នុងកាលនោះ ស្រីសម្លឹងប្រុស ឯប្រុសក៏សម្លឹងស្រីហួស កាលវេលា ។ ព្រោះសត្វទាំងនោះ សម្លឹងមើលគ្នាហួសកាលវេលាជាបច្ច័យ ទើបកើតការក្តៅក្រហាយព្រោះកាម ។ បន្ទាប់អំពីនោះ ក៏សេពមេប៉ុននឹងគ្នា ។ សត្វទាំងនោះ ត្រូវវិញ្ញាណនិរតិៈដៀល ធ្វើឲ្យលំបាកព្រោះការសេពអសទ្ធម្ម ជា បច្ច័យ ទើបធ្វើផ្ទះដើម្បីបិទបាំងអសទ្ធម្មនោះ ។ សត្វទាំងនោះ កាលគ្រប់គ្រង ផ្ទះ ក៏ប្រព្រឹត្តទៅតាមទិដ្ឋានុគតិរបស់សត្វដែលមិនខ្ជិលច្រអូសណាមួយ តាម លំដាប់ ហើយធ្វើការសន្សំ ។ ចាប់តាំងអំពីនោះ កន្ទក់ខ្លះ អង្គាមខ្លះក៏កើត មានដល់ស្រូវសាលី សូម្បីទីដែលច្រូតកាត់ហើយក៏មិនដុះវិញ សត្វទាំងនោះ ប្រជុំគ្នា ដោយតានតឹងក្នុងចិត្តថា អ្នកដ៏ចម្រើនទាំងឡាយ ធម៌លាមកប្រាកដ ហើយ ក្នុងសត្វទាំងឡាយ ព្រោះពួកយើងកាលអំពីមុន ជាអ្នកសម្រេចតាម សេចក្តីប្រាថ្នាបានដោយចិត្ត ។ គប្បីឲ្យពិស្តារដោយន័យដូចពោលហើយ ក្នុង អគ្គញសូត្រនោះឯង ។ តាំងអំពីនោះមក សត្វទាំងឡាយ ក៏បានតែងតាំង របៀបបដិបត្តិឡើងដូចតទៅនេះថា

ប្រសិនបើមានសត្វណាមួយ កាន់យកចំណែកអ្នកដទៃ ដែលគេមិនបាន ឲ្យ សត្វទាំងឡាយក៏ស្តីប្រដៅអស់វារៈ ២ ដង ក្នុងលើកទីបីក៏វាយដោយដៃ ដុំដី និងដំបង ។ សត្វទាំងនោះ កាលបើកើតមានការលួចទ្រព្យ និយាយតិះដៀល

និយាយកុហក ក៏ដាក់ទណ្ឌកម្មរាងកាយឡើង ទើបប្រជុំគ្នាគិតថា បើដូច្នោះ ពួកយើងគួរលើកសត្វមួយ (ឲ្យជាធំ) យើងនឹងបន្ថែមចំណែកនៃស្រូវសាលី ឲ្យដល់បុគ្គលដែលគប្បីកំហែងបុគ្គលដែលគួរកំហែង គប្បីតិះដៀលបុគ្គលដែលគួរតិះដៀល គប្បីបណ្តេញបុគ្គលដែលគួរបណ្តេញ ដោយប្រពៃរបស់ពួកយើង ។ កាលសត្វទាំងឡាយធ្វើសេចក្តីព្រមព្រៀងគ្នាយ៉ាងនេះហើយ ក្នុងកប្បនេះ ព្រះមានព្រះភាគ កាលនៅជាព្រះពោធិសត្វមានរូបស្អាត គួរមើលមានសក្តិធំជាងសត្វទាំងនោះ ក្នុងសម័យនោះ សម្បូរណ៍ដោយបញ្ញា អាចធ្វើនូវការកំហែង និងការសរសើរបាន ។ សត្វទាំងនោះ ក៏នាំគ្នាចូលទៅរកព្រះពោធិសត្វនោះ អង្វរហើយ ក៏លើកតម្កើង ។ ព្រះពោធិសត្វនោះប្រាកដដោយនាម ៣ គឺឈ្មោះថា មហាសម្មត ព្រោះមហាជនសន្មត ១ ឈ្មោះថា ខត្តិយៈ ព្រោះជាអធិបតីនៃស្រែទាំងឡាយ ១ ឈ្មោះថា រាជា ព្រោះឲ្យសត្វទាំងឡាយដទៃត្រេកអរដោយធម៌ស្មើ ១ ។ ព្រះពោធិសត្វ ជាបុរសដំបូង ក្នុងឋានជាអច្ចរិយបុរសក្នុងលោក ។ កាលធ្វើព្រះពោធិសត្វឲ្យជាបុរសដំបូង តាំងនៅក្នុងខត្តិយមណ្ឌលហើយ វណ្ណៈទាំងឡាយ មានវណ្ណៈព្រាហ្មណ៍ជាដើម ក៏តាំងឡើងតាមលំដាប់ ។ ក្នុងកប្បទាំងនោះ តាំងអំពីមហាមេឃញ្ចាំងកប្បឲ្យវិនាសរហូតដល់អណ្តាតភ្លើងរលត់ អសន្នេយ្យមួយនេះ ហៅថា សំវដ្តកប្ប ។ តាំងអំពីអណ្តាតភ្លើងដែលញ្ចាំងកប្បឲ្យវិនាស លុះរលត់ទៅរហូតដល់មហាមេឃ (ភ្លៀង) បរិបូណ៌ ញ្ចាំងសែនកោដិចក្រវាលឲ្យពេញ អសន្នេយ្យទី ២ នេះ ហៅថា សំវដ្តដាយីកប្ប ។ តាំងអំពីមហាមេឃបរិបូណ៌ រហូតដល់ព្រះចន្ទ

និងព្រះអាទិត្យប្រាកដ អសន្នេយ្យទី ៣ នេះ ហៅថា វិវដ្តកប្ប ។ តាំងអំពី
 ព្រះចន្ទ និងព្រះអាទិត្យប្រាកដ រហូតដល់មហាមេឃដែលញ៉ាំងកប្បឲ្យវិនាស
 ទៀត អសន្នេយ្យទី ៤ នេះ ហៅថា វិវដ្តជ្ជាយីកប្ប ។ អសន្នេយ្យទាំង ៤
 នេះ ជាមហាកប្ប (អាយុផែនដី) ១ ។ គប្បីជាបសេចក្តីវិនាស ដោយ
 ភ្លើង និងការតាំងនៅ ដោយប្រការដូច្នេះ ។

សម័យណា កប្បវិនាសទៅដោយទឹក ដំបូងមហាមេឃញ៉ាំងកប្បឲ្យវិនាស
 តាំងឡើង គប្បីឲ្យពិស្តារដោយន័យដូចពោលហើយខាងដើមនោះឯង តែ
 សេចក្តីផ្សេងគ្នាមានដូចតទៅនេះ មហាមេឃមានទឹកក្រុត ញ៉ាំងកប្បឲ្យវិនាស
 តាំងឡើងក្នុងកប្ប ដែលវិនាសដោយទឹកនេះ ។ ដូចជាព្រះអាទិត្យទីពីរតាំង
 ឡើងក្នុងកប្បដែលវិនាសដោយភ្លើង ដូច្នេះ ។

មហាមេឃនោះ កាលញ៉ាំងភ្លើងដែលមានគ្រាប់ល្អិតឲ្យធ្លាក់ចុះ រមែងធ្លាក់
 ចុះពេញសែនកោដិចក្កវាឡដោយតំណក់គ្រាប់ភ្លើងធំៗ តាមលំដាប់ ។ ផែនដី
 និងភ្នំជាដើមដែលទឹកក្រុតពាល់ត្រូវហើយ រមែងរលាយ ។ ទឹកត្រូវខ្យល់បក់
 បោកដោយជុំវិញ ។ ទឹកជន់ឡើងតាំងអំពីផែនដី រហូតដល់ទុតិយជ្ឈានក្នុង
 ទឹកនោះ ញ៉ាំងព្រហ្មលោក ៣ ឲ្យអន្តរធានទៅក្នុងទីនោះ ទល់គ្នានឹងសុភកណ្ណា
 តាំងនៅ ។ ទឹកនោះ នៅមិនទាន់ស្ងប់ដរាបណា សង្ខារសូម្បីប៉ុនអណ្តនៅមាន ។
 ម្យ៉ាងទៀត ទឹកនោះគ្របសង្កត់សង្ខារទាំងពួង ដែលទៅតាមទឹកនោះហើយ ក៏
 ស្ងប់ទៅ អាកាសខាងលើ និងអាកាសខាងក្រោមនឹងតស៊ូឲ្យស្ងួត ។ ពាក្យទាំង
 ពួងដូចគ្នានឹងពាក្យដែលពោលហើយ ។ តែក្នុងទីនេះ លោកប្រាកដដោយធ្វើ

អង្គកថា សទ្ធម្មប្បកាសនី ចិញ្ចេនិវេសនុស្សតិញ្ញាណនិទ្ទេស

២៧១

អាកស្សត្រេហ្មលោកទាំងមូលជាគ្រាដំបូង ។ សត្វទាំងឡាយចុតិចាកសុភ-
កិណ្ឌាហើយ រមែងកើតក្នុងអាកស្សត្រេហ្មជាដើម ។ ក្នុងកប្បទាំងនោះ តាំង
អំពីមហាមេឃញ្ចាំងកប្បឲ្យវិនាស រហូតដល់ទឹកក្រក្រតដែលញ្ចាំងកប្បឲ្យវិនាស
អស់ទៅ អស់ឆ្នើយរួមនេះ ហៅថា សំវដ្តកប្ប តាំងអំពីទឹកក្រក្រតអស់ទៅ
រហូតដល់មហាមេឃបរិបូណ៌ អស់ឆ្នើយរួមនេះ ហៅថា សំវដ្តដ្ឋាយីកប្ប
តាំងអំពីមហាមេឃបរិបូណ៌ ។ បេ។ អស់ឆ្នើយរួមទាំង ៤ នេះជាមហាកប្បមួយ
គប្បីជាបការវិនាសដោយទឹក និងការតាំងនៅ ដោយប្រការដូច្នេះ ។

សម័យណា កប្បវិនាសដោយខ្យល់នោះ ដំបូងមហាមេឃ (ភ្លៀងធំដំបូង)
ញ្ចាំងកប្បឲ្យវិនាសតាំងឡើងហើយ គប្បីឲ្យពិស្តារតាមន័យដូចពោលហើយ
ខាងដើមនោះឯង តែសេចក្តីផ្សេងគ្នាមានដូចតទៅនេះថា ខ្យល់តាំងឡើងដើម្បី
ញ្ចាំងកប្បឲ្យវិនាស ក្នុងកប្បដែលវិនាសដោយខ្យល់នេះ ដូចព្រះអាទិត្យទីពីរ
ក្នុងកប្បវិនាសដោយភ្លើងដូច្នេះ ។ ខ្យល់នោះញ្ចាំងធូលីគ្រោតគ្រោត ឲ្យហុយ
ឡើងមុន តអំពីនោះ ញ្ចាំងធូលីល្អិត ខ្សាច់ល្អិត ខ្សាច់គ្រោតគ្រោត ដុំក្រួស និង
ថ្មជាដើមឲ្យតាំងឡើង រហូតដល់ញ្ចាំងដុំថ្មប្រមាណប៉ុនផ្ទះកំពូល និងដើមឈើធំ
ដែលតាំងឡើងក្នុងទីដែលមិនស្មើឲ្យអណ្តែតឡើង ។ វត្ថុទាំងនោះអណ្តែតអំពី
ផែនដីទៅកាន់អាកាសហើយ រមែងមិនធ្លាក់ត្រឡប់មកវិញ ធូលីទាំងនោះបែក
ខ្ទេចខ្ទីក្នុងទីនោះឯង ដល់នូវការមិនមាន ។ ខ្យល់ដែលតាំងឡើងខាងក្រោម
មហាប្រិច័ត្តតាមលំដាប់ ហើយបំបើងមហាប្រិច័ត្តធ្វើបាតឲ្យនៅខាងលើហើយ
បន្សាត់ទៅក្នុងអាកាស ។ ផែនដីមាន ១០០ យោជន៍ជាប្រមាណ បែកទៅ

ប្រមាណ ២ យោជន៍ ៣ យោជន៍ ៤ យោជន៍ ៥ យោជន៍ ត្រូវកម្លាំងខ្យល់
 បក់ទៅបែកខ្ទេចខ្ទីលើអាកាសនោះឯងដល់នូវការមិនមាន ខ្យល់លើកភ្នំកណ្តាប់
 ចក្កវាឡខ្លះ ភ្នំសិរេរុខ្លះ ហើយបន្សាត់ទៅក្នុងអាកាស ។ ភ្នំទាំងនោះ ទង្គិចគ្នានិង
 គ្នាហើយបែកខ្ទេចខ្ទីវិនាសទៅ ។ ដោយឧបាយនេះឯង ខ្យល់ញ៉ាំងកុម្មជ្ជករិមាន
 និងអាកាសជ្ជករិមានឲ្យវិនាស ញ៉ាំងកាមាវចរទេវលោក ៦ ឲ្យវិនាសហើយ
 ញ៉ាំងចក្កវាឡសែនកោដិឲ្យវិនាស ។

ក្នុងភ្នំទាំងនោះ ភ្នំកណ្តាប់ចក្កវាឡ និងភ្នំកណ្តាប់ចក្កវាឡ ភ្នំហិមពាន្ត និង
 ភ្នំហិមពាន្ត ភ្នំសិរេរុ និងភ្នំសិរេរុប៉ះទង្គិចគ្នាហើយ បែកខ្ទេចខ្ទីវិនាសទៅ ។
 ខ្យល់បក់តាំងអំពីផែនដី រហូតដល់តតិយជ្ឈានក្នុង ។ ខ្យល់ញ៉ាំងព្រហ្មលោក
 ៣ ជាន់ ក្នុងតតិយជ្ឈានក្នុងនោះឲ្យវិនាស រហូតទល់គ្នានឹងវេហប្បលា ហើយ
 តាំងនៅ ។ កាលញ៉ាំងសង្ខារទាំងពួង ឲ្យវិនាសទៅយ៉ាងនេះ ខ្លួនឯង (ខ្យល់
 ប្រល័យកប្ប) ក៏វិនាសទៅដែរ ។ អាកាសខាងលើ និងអាកាសខាងក្រោម
 ឆន្ទីតសូន្យសុន្ទដូចគ្នាទាំងអស់ ដូចដែលពោលហើយនោះឯង ។ តែក្នុងទីនេះ
 លោកប្រាកដដោយធ្វើសុកកិណ្ឌព្រហ្មលោកជាដំបូង ។ សត្វទាំងឡាយចុតិអំពី
 វេហប្បលាហើយ រមែងកើតក្នុងសុកកិណ្ឌព្រហ្មលោកជាដើម ។

ក្នុងកប្បទាំងនោះ តាំងអំពីមហាមេឃញ៉ាំងកប្បឲ្យវិនាសរហូតដល់ខ្យល់
 ញ៉ាំងកប្បឲ្យវិនាសស្ងប់ អសន្នេយ្យមួយនេះ ហៅថា សំវដ្តកប្ប តាំងអំពី
 ខ្យល់ស្ងប់ រហូតដល់មហាមេឃបរិបូណ៌ អសន្នេយ្យទី ២ នេះ ហៅថា
 សំវដ្តដ្ឋាយិកប្ប ។ បេ ។ អសន្នេយ្យទាំង ៤ នេះជាមហាកប្បមួយ ។ គប្បី

ជ្រាបការវិនាសដោយខ្យល់ និងការតាំងនៅ ដោយប្រការដូច្នេះ ។

ព្រោះហេតុអ្វី ទើបលោកវិនាសទៅយ៉ាងនេះ ព្រោះអកុសលមូលជាហេតុ ។

ព្រោះកាលអកុសលមូលក្រាស់ឡើងហើយ លោកវិនាសទៅយ៉ាងនេះ ។

លោកនោះឯងកាលរាគៈក្រាស់ជាងកិលេសដទៃ រមែងវិនាសទៅដោយភ្លើង

កាលទោសៈក្រាស់ជាងកិលេសដទៃ រមែងវិនាសទៅដោយទឹក ។ តែអាចារ្យ

ពួកខ្លះពោលថា បើទោសៈក្រាស់ជាង លោកវិនាសទៅដោយភ្លើង កាលរាគៈ

ក្រាស់ជាង លោកវិនាសទៅដោយទឹក ។ កាលមោហៈក្រាស់ជាងកិលេសដទៃ

លោកវិនាសទៅដោយខ្យល់ កាលវិនាសទៅយ៉ាងនេះ រមែងវិនាសទៅដោយ

ភ្លើង ៧ ដងជាលំដាប់ លើកទី ៨ វិនាសទៅដោយទឹក ។ វិនាសទៅដោយ

ភ្លើង ៧ ដងទៀត ក្នុងលើកទី ៨ វិនាសទៅដោយទឹក ព្រោះហេតុនោះ កាល

វិនាសទៅ ៨ ដងៗ យ៉ាងនេះ វិនាសទៅដោយទឹក ៧ ដង ហើយវិនាសទៅ

ដោយភ្លើងទៀត ៧ ដង ។ ដោយហេតុមានប្រមាណប៉ុណ្ណោះ ៦៣ កប្ប

ឈ្មោះថា កន្លងទៅហើយ ។ ក្នុងរវាងនេះខ្យល់បានឱកាសហាមវារៈ ដែល

វិនាសទៅដោយទឹកដល់ព្រមហើយ កម្ចាត់សុភកិណ្ឌុព្រហ្មលោក ដែលមាន

អាយុ ៦៤ កប្បបរិបូណ៌ ញ៉ាំងលោកឲ្យវិនាសទៅ ។

ភិក្ខុដែលរព្វកដល់កប្ប សូម្បីរព្វកដល់ជាតិមុនរមែងរព្វកដល់សំវដ្តកប្ប ជាច្រើនខ្លះ វិវដ្តកប្បជាច្រើនខ្លះ សំវដ្តវិវដ្តកប្បជាច្រើនខ្លះ ក្នុងកប្បទាំងនោះ ។

បទថា សំវដ្តកប្ប វិវដ្តកប្ប លោកពោលកំណត់ពាក់កណ្តាល របស់ កប្បមួយ ។ បទថា សំវដ្តវិវដ្តកប្ប លោកពោលកំណត់យកកប្បទាំងមូល ។

ប្រសិនបើសួរថា រព្វកដល់ដូចម្តេច ឆ្លើយថា រព្វកដល់ដោយន័យថា
អមុត្រាសី ដូច្នេះជាដើម ។

ក្នុងបទទាំងនោះ បទថា អមុត្រាសី បានដល់ អញ្ញបានកើតហើយ ក្នុង
សំវដ្តកប្បនោះ គឺក្នុងភព ក្នុងកំណើត ក្នុងគតិ ក្នុងវិញ្ញាណដ្ឋតិ ក្នុង
សត្តាវាស ឬក្នុងសត្តនិកាយនោះ ។

បទថា ឯវិនាមោ បានដល់ មានឈ្មោះយ៉ាងនេះ គឺតិស្សៈ ឬជុស្សៈ ។
បទថា ឯវិនោត្តោ បានដល់ មានគោត្តយ៉ាងនេះ គឺកចានគោត្ត ឬកស្សប-
គោត្ត ។ បទនេះ លោកពោលដោយអំណាចការរព្វកដល់ឈ្មោះ និងគោត្ត
របស់ខ្លួន ក្នុងអតីតភពរបស់ភិក្ខុនោះ ។

ប្រសិនបើក្នុងកាលនោះ ភិក្ខុនោះបំណងនឹងរព្វកដល់វណ្ណសម្បត្តិ ការរស់
នៅសៅហ្មង និងប្រណីត ភាពជាអ្នកច្រើនដោយសុខ និងទុក្ខ ឬការមានអាយុ
តិច អាយុវែងរបស់ខ្លួន ក៏រព្វកដល់វត្ថុនោះៗ បាន ។ ដោយហេតុនោះ ទើប
ព្រះសាវ័បុត្តត្ថេរពោលថា ឯវិវណ្ណោ ។ បេ។ ឯវិមាយុបរិយន្តោ ។

ក្នុងបទទាំងនោះ បទថា ឯវិវណ្ណោ បានដល់ សម្បុរស ឬសម្បុរខ្មៅ ។
បទថា ឯវិមាហារោ បានដល់ មានស្រូវសាលី សាច់ បាយជាអាហារ ឬ
មានផ្លែឈើស្រស់ជាអាហារ ។

បទថា ឯវិសុខទុក្ខប្បនិស័វេទិ បានដល់ សោយសុខ និងទុក្ខដែលប្រព្រឹត្ត
ទៅផ្លូវកាយ ផ្លូវចិត្ត ឬមានប្រភេទជាដើមថា មានអាមិស ឬមិនមានអាមិស
ដោយប្រការមិនមែនតិច ។ បទថា ឯវិមាយុបរិយន្តោ បានដល់ មានអាយុ

កំណត់ ១០០ ឆ្នាំ ឬ ៨ លាន ៤ សែនកប្ប^(១) ។

បទថា សោ តតោ ចុតោ អមុត្រ ឧទទាធិ បានដល់ អាត្មាអញកាល ចុតិចាកភព កំណើត គតិ វិញ្ញាណដ្ឋិតិ សត្តាវាស ឬសត្តនិកាយនោះហើយ បានមកកើតក្នុងភពកំណើត គតិ វិញ្ញាណដ្ឋិតិ សត្តាវាស ឬសត្តនិកាយ ឯណោះ ។ បទថា តត្រាចាសី បានដល់ បានកើតទៀតហើយក្នុងភព កំណើត គតិ វិញ្ញាណដ្ឋិតិ សត្តាវាស ឬសត្តនិកាយនោះ ។ បទថា ឯវំនាមោ ជាដើម មានន័យដូចបានពោលហើយ ។ ម្យ៉ាងទៀត ព្រោះបទថា អមុត្រាសី នេះ ជាការរព្វកដល់តាមប្រាថ្នារបស់អ្នកលើកឡើងតាមលំដាប់ ។ បទថា សោ តតោ ចុតោ ជាការពិចារណារបស់អ្នកត្រឡប់ ហេតុនោះ គប្បីជ្រាប ថា ពាក្យថា អមុត្រ ឧទទាធិ លោកសំដៅដល់ទីកើតរបស់ភិក្ខុនោះ ក្នុង លំដាប់នៃការកើតឡើងនេះ ក្នុងលោកនេះថា ទើបមកកើតក្នុងទីនេះ ។

បទថា តត្រាចាសី លោកពោលដើម្បីសម្តែងការរព្វកដល់ឈ្មោះ និង គោត្តជាដើម ក្នុងទីដែលកើតក្នុងលំដាប់នៃការកើតនេះក្នុងភពនោះ របស់ភិក្ខុ នោះ ។ បទថា សោ តតោ ចុតោ សង្ខបបន្ទោ សេចក្តីថា កាលអាត្មាអញ ចុតិចាកទីដែលកើតក្នុងលំដាប់នោះហើយ ក៏មកកើតក្នុងត្រកូលក្សត្រិយ៍ ឬក្នុង ត្រកូលព្រាហ្មណ៍ឈ្មោះនោះ ក្នុងភពនេះ ។ បទថា សតិ បានដល់ ដោយ ប្រការយ៉ាងនេះ ។

១- អរូបព្រហ្មជាន់ទី ៤ មានអាយុត្រឹមតែ ៨៤០០០ កប្ប តែបាលីអង្គកថាថា ចតុកសីតិ- កប្បសតសហស្ស (៨៤ សែនកប្ប) ទើបយើងរក្សាទុក ។

បទថា សាការំ សឧទ្ទេសំ បានដល់ ព្រមទាំងឧទ្ទេស ដោយអំណាច
ឈ្មោះ និងគោត្ត មួយអង្វើដោយអាការ ដោយអំណាចពណ៌សម្បុរជាដើម ។
ពិតហើយ លោកសម្តែងដល់សត្វ ដោយឈ្មោះនិងគោត្តថា តិស្សៈ ផុស្សៈ
កស្សបគោត្ត រមែងប្រាកដដោយសេចក្តីផ្សេងគ្នាដោយពណ៌សម្បុរជាដើមថា
ឡៅ ស ព្រោះហេតុនោះ ឈ្មោះ និងគោត្តជាឧទ្ទេស ។ ក្រៅអំពីនោះជា
អាការ ដោយប្រការដូច្នេះ ។^{១៣៣}

អដ្ឋកថាបុព្វេនិវាសានុសង្ឃតិញ្ញាណនិទ្ទេស ចប់



សុត្តន្តបិដក

[២៤៧] បញ្ញា ក្នុងអត្ថថា ឃើញនូវរូបនិមិត្ត មានភាពផ្សេងៗ និងមាន
 ភាពតែមួយដោយអំណាចនៃពន្លឺ ឈ្មោះថា ទិព្វចក្ខុញ្ញាណ តើដូចម្តេច ។ ភិក្ខុ
 ក្នុងសាសនានេះ ចម្រើននូវឥទ្ធិបាទ ប្រកបដោយឆន្ទសមាធិ និងបធានសង្ខារ
 ចម្រើននូវឥទ្ធិបាទប្រកបដោយវិរិយសមាធិ ។ បេ ។ ចិត្តសមាធិ ។ បេ ។ វីរៈ-
 សាសមាធិ និងបធានសង្ខារ ភិក្ខុនោះរមែងអប់រំ បង្វឹកចិត្ត ធ្វើចិត្តឲ្យទន់ គួរ
 ដល់កម្មក្នុងឥទ្ធិបាទទាំង ៤ នេះ ភិក្ខុនោះលុះអប់រំ បង្វឹកចិត្ត ធ្វើចិត្តឲ្យទន់
 គួរដល់កម្មក្នុងឥទ្ធិបាទទាំង ៤ នេះហើយ ទើបធ្វើទុកក្នុងចិត្តនូវអាណោកសញ្ញា
 អធិដ្ឋាននូវទិវាសញ្ញា (សេចក្តីសម្គាល់ក្នុងពេលថ្ងៃ) ថា ក្នុងវេលាថ្ងៃយ៉ាង
 ណា ក្នុងវេលាយប់ក៏យ៉ាងនោះ យប់យ៉ាងណា ថ្ងៃក៏យ៉ាងនោះ (ភិក្ខុនោះ)
 មានចិត្តបើកហើយ ឥតមានកិលេសរូបរិត រមែងចម្រើននូវចិត្តដែលប្រកប
 ដោយពន្លឺបាន ភិក្ខុនោះមានចិត្តអប់រំ បរិសុទ្ធផ្លូវផង ដូច្នោះហើយ ក៏បង្កាន់
 បន្ទប់ចិត្តទៅក្នុងសត្តានុប្បត្តិបុប្ផានុញ្ញាណ ភិក្ខុនោះមានទិព្វចក្ខុដ៏ស្អាត បរិសុទ្ធ
 កន្លងនូវចក្ខុរបស់មនុស្សសាមញ្ញ រមែងឃើញនូវសត្វទាំងឡាយ កំពុងច្បុត
 កំពុងកើត ថោកទាប ឧត្តម មានរូបល្អ មានរូបអាក្រក់ ទៅកាន់សុគតិ ទៅ
 កាន់ទុគ្គតិ រមែងដឹងច្បាស់នូវសត្វទាំងឡាយ ដែលអន្ទោលទៅតាមយថាភូត
 ថា ឱហ្ន៎ ពួកសត្វដ៏ចម្រើននេះប្រកបដោយកាយទុច្ចរិត ប្រកបដោយវចីទុច្ចរិត
 ប្រកបដោយមនោទុច្ចរិត ជាអ្នកតិះដៀលនូវពួកព្រះអរិយៈ ជាមិច្ឆាទិដ្ឋិ សមា-
 ទាននូវមិច្ឆាទិដ្ឋិ ពួកសត្វនោះ លុះបែកជ្វាយរាងកាយ បន្ទាប់អំពីសេចក្តីស្លាប់

ទៅ ក៏ទៅកើតក្នុងអបាយ ទុគ្គតិ វិនិបាត នរក ចំណែកខាងពួកសត្វដ៏ចម្រើន
នេះ ប្រកបដោយកាយសុចរិត ប្រកបដោយវចីសុចរិត ប្រកបដោយមនោ-
សុចរិត ជាអ្នកមិនតិះដៀលនូវពួកព្រះអរិយៈ ជាសម្មាទិដ្ឋិ សមាទាននូវសម្មា-
ទិដ្ឋិ ពួកសត្វនោះ លុះបែកផ្ទាយរាងកាយ បន្ទាប់អំពីសេចក្តីស្លាប់ ក៏ទៅកើត
ក្នុងសុគតិស្ថិតិទៅលោក ភិក្ខុនោះមានទិព្វចក្ខុដ៏បរិសុទ្ធ កន្លងនូវចក្ខុរបស់
មនុស្សសាមញ្ញ រមែងឃើញនូវពួកសត្វដែលកំពុងច្យុត កំពុងកើត ថោកទាប
ឧត្តម មានរូបល្អ រូបអាក្រក់ ទៅកាន់សុគតិ ទៅកាន់ទុគ្គតិ រមែងដឹងច្បាស់
នូវពួកសត្វដែលអន្ទោលទៅតាមកម្មយ៉ាងនេះឯង ឈ្មោះថា ញាណ ដោយអត្ត
ថា ដឹងនូវធម៌នោះ ឈ្មោះថា បញ្ញា ដោយអត្តថា ដឹងច្បាស់នូវធម៌នោះ
ហេតុនោះ លោកពោលថា បញ្ញាក្នុងអត្តថា ឃើញនូវរូបនិមិត្ត មានភាព
ផ្សេងៗ និងភាពតែមួយដោយអំណាចនៃពន្លឺ ឈ្មោះថា ទិព្វចក្ខុញាណ ។



អដ្ឋកថា

ទិព្វចក្ខុញ្ញាណនិទ្ទេស

[២៥៧] គប្បីជ្រាបវិនិច្ឆ័យក្នុងទិព្វចក្ខុញ្ញាណនិទ្ទេសដូចតទៅ

បទថា អាណេកសញ្ញំ មនសិករោតិ បានដល់ មនសិការពន្លឺព្រះអាទិត្យ ព្រះចន្ទ និងកែវមណី ទាំងពេលថ្ងៃ ពេលយប់ថា ពន្លឺ ។ ម្យ៉ាងទៀត កាល បើមនសិការយ៉ាងនេះ លោកពោលថា មនសិការអាណេកសញ្ញា ព្រោះ ញ៉ាំងសញ្ញាឲ្យប្រព្រឹត្តទៅក្នុងចិត្តថា ពន្លឺ ។

បទថា ទិវាសញ្ញំ អធិដ្ឋាតិ បានដល់ មនសិការអាណេកសញ្ញា យ៉ាង នេះហើយ តម្កល់សញ្ញាថាជាពេលថ្ងៃ ។ បទថា យថា ទិវា តថា រត្តិ បាន ដល់ មនសិការសូម្បីពេលយប់ ដូចជាឃើញពន្លឺក្នុងពេលថ្ងៃ ដូច្នោះ ។ បទ ថា យថា រត្តិ តថា ទិវា បានដល់ មនសិការពេលថ្ងៃ ដូចឃើញពន្លឺក្នុង ពេលយប់ ដូច្នោះ ។ បទថា ឥតិ វិវដ្តេន ចេតសា បានដល់ មានចិត្តមិនបាន បិទបាំងយ៉ាងនេះ ។ បទថា អបរិយោនន្ទេន បានដល់ មិនរំព័ទ្ធដោយជុំវិញ ។ បទថា សប្បកាសំ ចិត្តំ កាវេតិ បានដល់ ចម្រើនចិត្តឲ្យមានពន្លឺ ។ ដោយ បទនេះលោកពោលដល់ចិត្ត ដែលមានពន្លឺដោយការបរិកម្មជាអារម្មណ៍របស់ ទិព្វចក្ខុ ឬលោកពោលសំដៅដល់ចតុត្ថជ្ឈាន មានអាណេកកសិណជាអារម្មណ៍ ។ កាលភក្តីនោះចម្រើនយ៉ាងនេះ ចិត្តមានពន្លឺប្រាសចាកសេចក្តីងងឹត ដែលបិទ បាំង ។ កុលបុត្តដែលជាអាទិកម្មិក ប្រាថ្នាដើម្បីញ៉ាំងទិព្វចក្ខុឲ្យកើត ធ្វើអភិញ្ញា មានឈានជាបាទ មានកសិណជាអារម្មណ៍ដោយទំនងនៃព្រះបាលីនោះឯងឲ្យ

ជាការគួរដល់អភិនិហារ ដោយអាការទាំងពួង ។ ហើយគប្បីធ្វើកសិណយ៉ាង
ណាមួយក្នុងកសិណទាំង ៣ យ៉ាងនេះ គឺតែជាកសិណ ១ ឱទាតកសិណ
១ អាណោកកសិណ ១ ឲ្យជិតទុក គប្បីធ្វើឧបចារជ្ឈានឲ្យជាអារម្មណ៍ហើយ
ឲ្យចម្រើនហើយបញ្ឈប់ទុក អធិប្បាយថា មិនគួរឲ្យអប្បនាភើតក្នុងអារម្មណ៍
នោះ ។ ប្រសិនបើឲ្យអប្បនាភើត រមែងជានិស្ស័យនៃឈានដែលជាបាទ មិន
មែនជានិស្ស័យនៃបរិកម្ម ។ ក្នុងកសិណទាំង ៣ យ៉ាងនេះ អាណោកកសិណ
នោះឯងប្រសើរជាង ។ លោកពោលកសិណ ២ យ៉ាងក្រៅអំពីនោះ ដោយ
អនុលោមអាណោកកសិណនោះឯង ។ ព្រោះហេតុធ្វើគួរធ្វើអាណោកកសិណ
ឬកសិណក្រៅអំពីនេះណាមួយឲ្យជាអារម្មណ៍ ហើយធ្វើឈាន ៤ ឲ្យភើត
តាំងនៅក្នុងឧបចារភូមិនោះឯងទៀត ហើយគប្បីចម្រើនកសិណ ។ គប្បីឃើញ
រូបខាងក្នុងនៃទីដែលចម្រើនហើយ ។ កាលភិក្ខុនោះឃើញរូប មិនធ្វើការផ្សាយ
ទៅនៃពន្លឺដោយចិត្តបរិកម្ម ដោយសេចក្តីខ្វល់ខ្វាយនោះ វារៈនៃបរិកម្មរមែង
ផុតទៅ បន្ទាប់អំពីនោះ ពន្លឺក៏បាត់ទៅ កាលពន្លឺបាត់ទៅ រូបក៏មិនប្រាកដ ។
កាលបើយ៉ាងនោះ ភិក្ខុនោះគួរចូលឈានជាបាទរឿយៗ លុះចេញចាកឈាន
នោះ គប្បីផ្សាយពន្លឺទៅ ពន្លឺរមែងមានកម្លាំងច្រើនតាមលំដាប់ ដោយប្រការ
ដូច្នេះ ។ ពន្លឺនឹងតាំងនៅក្នុងឋានៈ ដែលកំណត់ទុកថា ពន្លឺចូរមានក្នុងទីនេះ
ដូច្នេះ ។ ការឃើញរូប រមែងមានដល់ភិក្ខុដែលអង្គុយមើលសូម្បីអស់ថ្ងៃ ។
ក្នុងការឃើញរូបនោះ កាលណារូបនេះ គឺរូបដែលមិនទៅកាន់គន្លងនៃមសចក្ខុ
រូបនៅក្នុងផ្ទៃ រូបអាស្រ័យហឫទ័យវត្ថុ រូបអាស្រ័យនៅក្រោមផែនដី រូបនៅ

ខាងក្រៅជញ្ជាំង ភ្នំ និងកំពែង រូបដែលនៅក្នុងចក្ខុវាឡដទៃមែនមកកាន់គន្លង
នៃញ្ញាណចក្ខុរបស់ភិក្ខុនោះ ដូចឃើញដោយមាំសច្ចុ កាលនោះ ទិព្វចក្ខុ
រមែងកើតឡើង ។ ទិព្វចក្ខុនោះ អាចឃើញរូបក្នុងទីនេះបាន មិនមែនចិត្ត
ដែលជាចំណែកខាងដើម ។

ក្នុងសេចក្តីនោះ មានលំដាប់នៃការកើតឡើងរបស់ទិព្វចក្ខុ ដូចតទៅនេះ
ពាក្យថា កាលមនោទ្វារវដ្តនេះ ធ្វើរូបមានប្រការដូចពោលហើយនោះ ឲ្យជា
អារម្មណ៍កើតឡើងហើយរលត់ទៅ ជវនចិត្ត ៤ ឬ ៥ ខណៈ ធ្វើរូបនោះឯង
ឲ្យជាអារម្មណ៍ ហើយកើតឡើង គប្បីជ្រាបតាមន័យដែលធ្លាប់ពោលហើយ
នោះឯង ។ ម្យ៉ាងទៀត ញ្ញាណនេះ លោកពោលថា ចុត្តបបាតញ្ញាណរបស់
សត្វទាំងឡាយខ្លះ ទិព្វចក្ខុញ្ញាណខ្លះ ។ ញ្ញាណនេះ រមែងជាអន្តរាយ ដល់
បុប្ផជនព្រោះបុប្ផជននោះអធិដ្ឋានថា ពន្លឺចូរមានក្នុងទីណាៗ ទីនោះៗ ក៏នឹងមាន
ពន្លឺឆ្លុះទៅក្នុងផែនដី សមុទ្រ និងភ្នំដូចគ្នាតែមួយ ។ ពេលនោះ កាលបុប្ផជននោះ
ឃើញរូប មានយក្ស អារក្សទឹកជាដើមដែលគួរខ្លាចក្នុងទីនោះ ក៏កើតសេចក្តី
ភ័យខ្លាចឡើង ព្រោះហេតុនោះ លោកក៏ដល់នូវការរាយមាយនៃចិត្ត ជា
អ្នកសាបសូន្យចាកឈាន ព្រោះហេតុនោះ មិនគួរប្រមាទក្នុងការឃើញរូប ។

បទថា សត្តានំ ចុត្តបបាតញ្ញាណាយ បានដល់ ដើម្បីញ្ញាណដែលដឹង
ចុតិ និងបដិសន្ធិរបស់សត្វទាំងឡាយ គឺដើម្បីញ្ញាណជាហេតុដឹងចុតិ និង
បដិសន្ធិរបស់សត្វទាំងឡាយ អធិប្បាយថា ដើម្បីទិព្វចក្ខុញ្ញាណ ។

បទថា ឱព្វេន ចក្ខុនា នេះ មានសេចក្តីដូចបានពោលហើយ ។ បទថា

វិសុទ្ធន ឈ្មោះថា វិសុទ្ធន ព្រោះជាហេតុនៃទិដ្ឋិវិសុទ្ធិ ដោយការឃើញចុតិ និងបដិសន្ធិ ។ ពិតហើយ បុគ្គលណា ឃើញត្រឹមតែចុតិប៉ុណ្ណោះ មិនឃើញ បដិសន្ធិ បុគ្គលនោះរមែងកាន់យកដោយឧច្ឆេទទិដ្ឋិ បុគ្គលណាឃើញបដិសន្ធិ ប៉ុណ្ណោះ មិនឃើញចុតិ បុគ្គលនោះរមែងកាន់យកដោយទិដ្ឋិ គឺការប្រាកដនៃ សត្វថ្មី ។

ចំណែកបុគ្គលណាឃើញទាំងពីរយ៉ាងនោះ បុគ្គលនោះព្រោះកន្លងទិដ្ឋិទាំង ពីរនោះបាន ហេតុនោះ ការឃើញរបស់បុគ្គលនោះ ទើបជាហេតុនៃទិដ្ឋិវិសុទ្ធិ ។ ពុទ្ធបុគ្គទាំងឡាយរមែងឃើញទាំងពីរយ៉ាងនោះ ។ ដោយហេតុនេះ ទើបលោក ពោលថា ឈ្មោះថា បរិសុទ្ធ ព្រោះហេតុនៃទិដ្ឋិវិសុទ្ធិដោយការឃើញចុតិ និង បដិសន្ធិ ។ ឈ្មោះថា អតិក្កន្ធមានុសកំ ព្រោះឃើញរូបកន្លងឧបចារៈរបស់ មនុស្ស ឬឈ្មោះថា អតិក្កន្ធមានុសកំ ព្រោះកន្លងមំសចក្ខុរបស់មនុស្ស ។ ដោយទិព្វចក្ខុដែលបរិសុទ្ធកន្លងបង្អួចក្ខុរបស់មនុស្ស ។

បទថា សត្តេ បស្សតិ បានដល់ សម្លឹងមើលសត្វទាំងឡាយ ដូចមើល ដោយមំសចក្ខុរបស់មនុស្ស ។ ក្នុងបទនេះថា ចរមាណេ ឧបបជ្ឈមាណេ មាន អធិប្បាយថា បុគ្គលណាមួយមិនអាចឃើញដោយទិព្វចក្ខុក្នុងខណៈចុតិ ឬក្នុង ខណៈបដិសន្ធិ ។ សត្វពួកណាជិតចុតិ នឹងចុតិក្នុងឥឡូវនេះ សត្វពួកនោះ ឈ្មោះថា កំពុងចុតិ ។ ចំណែកសត្វពួកណាបដិសន្ធិហើយ ឬកើតហើយឥឡូវ នេះ សត្វពួកនោះលោកបំណងថា កំពុងបដិសន្ធិ ។ លោកសម្តែងថា រមែង ឃើញសត្វទាំងនោះបែបនេះ ដែលកំពុងចុតិ និងកំពុងបដិសន្ធិ ។

បទថា ហ្នឹង បានដល់ គួរស្តាប់ គួរនឿយណាយ គួរតិះដៀល គួរមើល
 ងាយ ដោយអំណាចនៃជាតិត្រកូល និងកោគៈជាដើម ដែលថោកទាប ព្រោះ
 ប្រកបដោយផលរបស់មោហៈ ។ បទថា បណ្ឌិត បានដល់ ផ្ទុយគ្នានឹង ហ្នឹង
 នោះ ព្រោះប្រកបដោយផលរបស់អមោហៈ ។ បទថា សុវណ្ណ បានដល់
 ប្រកបដោយពណ៌សម្បុរគួរប្រាថ្នា គួរស្រឡាញ់ គួរពេញចិត្ត ព្រោះប្រកប
 ដោយផលរបស់អទោសៈ ។ បទថា ធូល្លោ បានដល់ ប្រកបដោយពណ៌
 សម្បុរមិនគួរប្រាថ្នា មិនគួរស្រឡាញ់ មិនគួរពេញចិត្ត ព្រោះប្រកបដោយផល
 របស់ទោសៈ អធិប្បាយថា មិនស្អាត មានរូបខុសប្រក្រតី ។ បទថា សុគតេ
 បានដល់ កើតក្នុងសុគតិភព ឬស្តុកស្តម្ភមានទ្រព្យច្រើន ព្រោះប្រកបដោយ
 ផលរបស់អលោកៈ ។ បទថា ធុត្តតេ បានដល់ កើតក្នុងធុត្តតិភព ឬក្រីក្រ មាន
 បាយ និងទឹកតិច ព្រោះប្រកបដោយផលរបស់លោកៈ ។ បទថា យថាកម្ម-
 បតេ បានដល់ ប្រព្រឹត្តទៅតាមកម្មដែលបានសន្សំ លោកពោលដល់កិច្ចរបស់
 ទិព្វចក្ខុដោយពាក្យដំបូងថា ចរមាណេ ជាដើម ។ តែដោយបទនេះ លោកពោល
 ដល់កិច្ចនៃយថាកម្មបគញ្ញាណ គឺញ្ញាណកំណត់ដឹងថា សត្វប្រព្រឹត្តទៅតាម
 កម្ម ។ មួយវិញទៀត លំដាប់នៃការកើតរបស់ញ្ញាណនោះ មានដូច្នេះថា ភិក្ខុ
 ក្នុងសាសនានេះចម្រើនអាណាគកសិណ មានមុខឆ្ពោះទៅកាន់នរកខាងក្រោម
 រមែងឃើញសត្វនរកទាំងឡាយ សោយទុក្ខជំរុំក្រៃលែង ការឃើញនោះឯងជា
 កិច្ចរបស់ទិព្វចក្ខុ ភិក្ខុនោះមនសិការយ៉ាងនេះថា សត្វទាំងនេះ ធ្វើកម្មអ្វីហ្ន៎
 ទើបត្រូវសោយទុក្ខនោះ គ្រានោះឯង ញ្ញាណមានកម្មនោះៗ ជាអារម្មណ៍ កើត

ដល់ភិក្ខុនោះថា ព្រោះធ្វើកម្មនេះ ។

ម្យ៉ាងទៀត ភិក្ខុចម្រើនអាហារកកសិណ មានមុខឆ្កោះទៅកាន់ទេវលោក ខាងលើ ឃើញសត្វទាំងឡាយសោយមហាសម្បត្តិក្នុងសួននន្ទរវន មិស្ស- កវន និងបារុសកវនជាដើម ។ ការឃើញនោះក៏ជាកិច្ចរបស់ទិព្វចក្ខុនោះឯង ។ ភិក្ខុនោះមនសិការយ៉ាងនេះថា សត្វទាំងនេះ ធ្វើកម្មអ្វីហ្ន៎ ទើបត្រូវសោយ សម្បត្តិនេះ គ្រានោះឯង ញាណមានកម្មនោះជាអារម្មណ៍ កើតដល់ភិក្ខុនោះថា ព្រោះធ្វើកម្មនេះ ឈ្មោះថា យថាភក្ខុបគញ្ញាណ ។ ការបរិកម្មញ្ញែកចេញទៅ ដើម្បីញាណនេះ រមែងមិនមាន ។ សូម្បីអនាគតសញ្ញាណក៏ដូចញាណនេះ ។ ពិតហើយ ញាណទាំងនេះ មានទិព្វចក្ខុញ្ញាណជាបាទ រមែងសម្រេចព្រម ជាមួយទិព្វចក្ខុនោះឯង ។

បទថា សមេ ក្នុងបទជាដើមថា សមេ វត ភោតោ ជាពាក្យសម្តែងឧទា- ហរណ៍នៃសត្វទាំងឡាយ ដែលឃើញដោយទិព្វចក្ខុ ។ បទថា វត ជានិបាត ចុះក្នុងអត្ថនៃការរំពឹងដល់ ។ បទថា ភោតោ បានដល់ អ្នកដ៏ចម្រើនទាំង ឡាយ ។ ឈ្មោះថា ទុច្ចរិត ព្រោះប្រព្រឹត្តសេចក្តីអាក្រក់ ឬប្រព្រឹត្តវត្ថុដែល អាក្រក់ ព្រោះស្អុយដោយកិលេស ។ ឈ្មោះថា កាយទុច្ចរិត ព្រោះប្រព្រឹត្ត អាក្រក់ផ្លូវកាយ ឬការប្រព្រឹត្តអាក្រក់កើតឡើងតាមផ្លូវកាយ ។ សូម្បីក្នុងបទ ក្រៅពីនោះ ក៏មានន័យនេះដូចគ្នា ។

បទថា សមន្នាគតា បានដល់ ជាអ្នកដល់ព្រមហើយ ។ បទថា អរិយានំ ឧបវាទតា បានដល់ ជាអ្នកប្រាថ្នាសេចក្តីវិនាសដល់ព្រះអរិយៈ គឺ

ព្រះពុទ្ធ ព្រះបច្ចេកពុទ្ធ និងព្រះសាវ័ក ដោយហោចសូម្បីដែលគ្រហស្ថដែលជា
 សោតាបន្ន តិះដៀល អធិប្បាយថា ជេរប្រទេចដោយអន្តិមវត្ថុ ឬដោយការ
 កម្ចាត់គុណ ។ ក្នុងពាក្យតិះដៀលនោះ បុគ្គលពោលថា សមណធម៌របស់លោក
 ទាំងនេះមិនមាន លោកទាំងនេះមិនមែនសមណៈ គប្បីជ្រាបថា ឈ្មោះថា
 តិះដៀលដោយអន្តិមវត្ថុ បុគ្គលពោលពាក្យជាដើមថា ឈាន វិមោក្ខ មគ្គ ឬ
 ផលរបស់លោកទាំងនេះមិនមាន គប្បីជ្រាបថា ឈ្មោះថា តិះដៀលដោយការ
 កម្ចាត់គុណ ។ តែបុគ្គលនោះ ដឹងក្តី មិនដឹងក្តី គប្បីតិះដៀលសូម្បីទាំងពីរយ៉ាង
 ឈ្មោះថា ជាការតិះដៀលព្រះអរិយៈទាំងអស់ ។ ការតិះដៀលព្រះអរិយៈ
 ជាកម្មធ្ងន់ ហាមសួគ៌ និងហាមមគ្គដូចគ្នានឹងអនន្តរិយកម្ម តែជាសតេកិច្ចា
 គីល្មមកែខៃបាន ។ ព្រោះហេតុនោះ បុគ្គលណា តិះដៀលព្រះអរិយៈ បុគ្គល
 នោះ បើខ្លួនចាស់ជាង គួរទៅរក ហើយអង្គុយច្រហោងសូមឧទាហរណ៍ថា ខ្ញុំ
 បានពោលពាក្យនេះៗ នឹងលោកម្ចាស់ សូមលោកម្ចាស់អត់ទោសឲ្យដល់ខ្ញុំ
 ចុះ ។ ប្រសិនបើខ្លួនខ្ចី (វស្សា) ជាង គួរថ្វាយបង្គំ ហើយអង្គុយច្រហោង
 ផ្តងអញ្ជូលី សូមឲ្យអត់ទោសថា បពិត្រលោកម្ចាស់ ខ្ញុំបានពោលពាក្យ
 នេះៗ នឹងលោកម្ចាស់ សូមលោកម្ចាស់អត់ទោសដល់ខ្ញុំចុះ ។

បើព្រះអរិយៈ ចៀសចេញទៅកាន់ទីដទៃ គួរទៅដោយខ្លួនឯង ឬបញ្ជូន
 សទ្ធិវិហារិកជាដើមទៅ សូមឲ្យលោកអត់ទោសឲ្យ ។ បើមិនអាចទៅបាន ឬ
 មិនអាចបញ្ជូនទៅបាន គួរទៅរកភិក្ខុទាំងឡាយដែលនៅក្នុងវិហារនោះ ។ បើ
 ភិក្ខុទាំងឡាយខ្ចីជាង គួរអង្គុយច្រហោង បើចាស់ជាងគួរបដិបត្តិ ដោយន័យ

ដូចពោលហើយក្នុងព្រះអរិយៈដែលចាស់ជាងនោះឯង ហើយពោលសូមឧទា-
 រោសថា បពិត្រលោកម្ចាស់ ខ្ញុំបានពោលពាក្យនេះៗ នឹងលោកម្ចាស់ឈ្មោះ
 នោះ សូមលោកម្ចាស់ឈ្មោះនោះអត់ទោសដល់ខ្ញុំចុះ សូម្បីព្រះអរិយៈមិនអត់
 ទោសឲ្យចំពោះមុខក៏គួរធ្វើបែបនេះឯង ។ បើព្រះអរិយៈជាអ្នកត្រាច់ទៅតែឯង
 ទីលំនៅមិនប្រាកដ គួរទៅរកភិក្ខុដែលឈ្លាសមួយរូប ហើយពោលថា បពិត្រ
 លោកម្ចាស់ ខ្ញុំបានពោលពាក្យនេះនឹងលោកម្ចាស់ឈ្មោះនោះ កាលខ្ញុំរឭក
 ដល់ពាក្យនោះ រមែងមានសេចក្តីក្តៅក្រហាយចិត្ត តើខ្ញុំធ្វើដូចម្តេចល្អ ភិក្ខុរូប
 នោះនឹងពោលថា សូមលោកម្ចាស់ កុំគិតថ្វីឡើយ ព្រះថេរៈរមែងអត់ទោស
 ឲ្យលោក សូមលោកស្ងប់ចិត្តចុះ ។

សូម្បីភិក្ខុនោះ ក៏គួរផ្តល់ទៅរកទិសដែលព្រះអរិយៈទៅ ហើយ
 ពោលថា សូមលោកម្ចាស់អត់ទោសចុះ ។ ប្រសិនបើព្រះអរិយៈនោះបរិ-
 និព្វានហើយ គួរទៅកាន់គ្រែដែលបរិនិព្វានរហូតដល់ឈាបនដ្ឋាន សូមឲ្យ
 អត់ទោស កាលលោកធ្វើយ៉ាងនេះ ការតិះដៀលព្រះអរិយៈមិនឃាត់ស្ម័គ្រ
 មិនឃាត់មគ្គ ត្រឡប់ជាប្រក្រតីនោះឯង ។

បទថា មិច្ឆាទិដ្ឋិកា បានដល់ មានការឃើញវិបរិត ។ បទថា មិច្ឆា-
 ទិដ្ឋិកម្មសមាធានា បានដល់ អ្នកដែលដឹកនាំអ្នកដទៃ ក្នុងកាយកម្មជាដើម
 ដែលមានមិច្ឆាទិដ្ឋិជាមូល ឈ្មោះថា ជាការប្រកាន់កម្មមានបែបផ្សេងៗ ដោយ
 អំណាចនៃមិច្ឆាទិដ្ឋិ ។ ក្នុងទីនេះ ក្នុងកាលការតិះដៀលព្រះអរិយៈ សង្គ្រោះ
 ហើយដោយសព្វថា វច្ឆិច្ឆរិត និងក្នុងកាលមិច្ឆាទិដ្ឋិ សង្គ្រោះហើយដោយសព្វ

ថា មនោទុច្ចរិត ការពោលពាក្យទាំងពីរនេះដដែលទៀត គប្បីជ្រាបថា ដើម្បី
 សម្តែងដល់ការមានទោសច្រើន ។ ការតិះដៀលព្រះអរិយៈ មានទោសច្រើន
 ព្រោះដូចគ្នានឹងអនន្តរិយកម្ម សូម្បីព្រះមានព្រះភាគ ក៏បានត្រាស់ (ក្នុង
 មជ្ឈិមនិកាយ មូលបណ្ណាសក) ថា ម្ចាស់សារីបុត្ត ភិក្ខុបរិបូណ៌ដោយសីល
 ហើយ បរិបូណ៌ដោយសមាធិហើយ បរិបូណ៌ដោយបញ្ញាហើយ សម្រេច
 អរហត្តផលក្នុងបច្ចុប្បន្ននេះឯង មានឧបមាយ៉ាងណាមិញ ម្ចាស់សារីបុត្ត
 តថាគតពោលនូវហេតុនេះ ជាគ្រឿងផ្តល់នូវពាក្យឧបមេយ្យយ៉ាងនោះដែរ
 បុគ្គលនោះ បើមិនលះបង់នូវវាចានោះទេ មិនលះបង់នូវចិត្តនោះទេ មិនលះ
 បង់នូវទិដ្ឋិនោះទេ នឹងធ្លាក់ទៅរងទុក្ខក្នុងនរក ដូចជាគេនាំយកទៅទម្លាក់
 ដូច្នោះឯង ដូច្នេះ ។

ម្យ៉ាងទៀត ទោសដទៃមានទោសច្រើនជាងមិច្ឆាទិដ្ឋិមិនមាន សមដូចព្រះ
 មានព្រះភាគទ្រង់ត្រាស់ (ក្នុងអង្គត្ថរនិកាយ ឯកនិបាត) ថា ម្ចាស់ភិក្ខុ
 ទាំងឡាយ តថាគតរំពឹងមើលមិនឃើញធម៌ដទៃ សម្បីតែធម៌មួយដែលមាន
 ទោសធំយ៉ាងនេះដូចមិច្ឆាទិដ្ឋិនេះឡើយភិក្ខុទាំងឡាយ ។ ម្ចាស់ភិក្ខុទាំងឡាយ
 ទោសទាំងឡាយ មានតែមិច្ឆាទិដ្ឋិជាទោសក្រៃលែង ដូច្នេះ ។

បទថា កាយសង្ឃ ភេទា បានដល់ ព្រោះលះបង់ខន្ធ ដែលមានចិត្តគ្រប់
 គ្រង ។ បទថា បរម្មរណា បានដល់ ក្នុងការកាន់យកខន្ធដែលកើតក្នុងលំដាប់
 នោះ ។ ម្យ៉ាងវិញទៀត បទថា កាយសង្ឃ ភេទា បានដល់ ព្រោះដាច់ជីវិ-
 តិន្ទ្រិយ ។ បទថា បរម្មរណា បានដល់ បន្ទាប់អំពីចុតិទៅ ។ បទទាំងឡាយ

មានបទថា អថាយំ ជាដើម ជាវេវចនៈរបស់នរកនោះឯង ។ ឈ្មោះថា នរក ព្រោះប្រាសចាកសេចក្តីចម្រើនដែលសន្មតថាជាបុណ្យ ដែលជាហេតុនៃស្មតិ និងនិព្វាន ។ ឈ្មោះថា អបាយ ព្រោះមិនមានសេចក្តីចម្រើននៃសេចក្តីសុខ ទាំងឡាយ ។ ឈ្មោះថា ទុគ្គតិ ព្រោះអត្ថថា ជាផ្លូវជាទីអាស្រ័យរបស់ទុក្ខ ។ ម្យ៉ាងវិញទៀត គតិកើតឡើងដោយកម្មអាក្រក់ ព្រោះមានទោសៈច្រើន ឈ្មោះថា ទុគ្គតិ ។ ឈ្មោះថា វិនិបាត ព្រោះអត្ថថា ជាទីធ្លាក់ទៅនៃបុគ្គលអ្នកធ្វើកម្មអាក្រក់ដែលអស់អំណាច ។ ម្យ៉ាងវិញទៀត ឈ្មោះថា វិនិបាត ព្រោះអត្ថថា ជាទីធ្លាក់ទៅនៃសត្វដែលវិនាស គឺអវយវៈតូចជំបែកជ្ជាយទៅ ។ ឈ្មោះថា និរយ ព្រោះអត្ថថា ជាទីមិនមានសេចក្តីចម្រើន ដែលសន្មតថា ជាការត្រេកអរ ។ ម្យ៉ាងវិញទៀត លោកសម្តែងដល់កំណើតតិរច្ឆានដោយអបាយសព្វ ។ កំណើតតិរច្ឆាន ឈ្មោះថា អបាយ ព្រោះប្រាសចាកសុគតិ មិនឈ្មោះថាទុគ្គតិ ព្រោះនាគរាជជាដើម ដែលមានសក្តិធំ ក៏កើត (ក្នុងកំណើតតិរច្ឆាន) ។ លោកសម្តែងបិដិវិស័យដោយទុគ្គតិសព្វ ។ ពិតហើយ បិដិវិស័យនោះជាអបាយផង ទុគ្គតិផង ព្រោះប្រាសចាកសុគតិ និងព្រោះជាផ្លូវទៅនៃទុក្ខ តែមិនជាវិនិបាត ព្រោះមិនធ្លាក់ទៅដូចជាអសុរ ។ លោកសម្តែងអសុរកាយដោយវិនិបាតសព្វ ។ អសុរកាយនោះ ជាអបាយផង ទុគ្គតិផង ដោយអត្ថតាមដែលពោលហើយ លោកហៅថា វិនិបាត ព្រោះធ្លាក់ទៅចាកការប្រជុំរួមគ្នាទាំងអស់ ។ លោកសម្តែងនរកនោះឯង មានប្រការមិនមែនតិច មានអវីចីជាដើម ដោយនិរយសព្វ ។ បទថា ឧបបន្នា បានដល់ ចូលដល់ហើយ គឺកើតហើយក្នុងអបាយ

អង្គកថា សទ្ធម្មប្បកាសិនី ទិព្វចក្ខុញ្ញាណនិទ្ទេស

២៨៩

ជាដើមនោះ ។ គប្បីជ្រាបធម៌ចំណែក-ស ដោយផ្ទុយគ្នានឹងការដែលពោល
ហើយ ។

ចំណែកសេចក្តីផ្សេងគ្នាមានដូចតទៅនេះថា ក្នុងបទទាំងនោះលោកសង្ឃ្រាះ
គតិរបស់មនុស្ស ដោយសុគតិសព្វ ។ សង្ឃ្រាះគតិរបស់ទេវតា ដោយសគ្គ
សព្វ ។ ក្នុងបទថា សុគតិ សគ្គំ លោកំ នោះ មានវិគ្គហៈដូច្នេះថា ឈ្មោះ
ថា សុគតិ ព្រោះអត្ថថា ទៅល្អ ។ ឈ្មោះថា សគ្គ ព្រោះអត្ថថា ល្អវិសេស
ដោយអារម្មណ៍មានរូបជាដើម ។ សូម្បីទាំងអស់នោះ ឈ្មោះថា លោក ព្រោះ
អត្ថថា បែកធ្លាយ ។ នេះជាការអធិប្បាយពាក្យ ។ បទទាំងអស់មានបទថា
ទិព្វេន ចក្ខុនា ជាដើម ជាពាក្យសរុបដោយប្រការដូច្នេះ ។ សេចក្តីសន្លឹប
ក្នុងបទនេះមានដូច្នេះថា រមែងឃើញដោយចក្ខុទិព្វយ៉ាងនេះ ។^{១២៣}

អង្គកថាទិព្វចក្ខុញ្ញាណនិទ្ទេស ចប់



បញ្ចញ្ញាណបក្កិណ្ណកៈ

ក្នុងញ្ញាណ ៥ ទាំងនេះ ឥន្ទ្រិធិញ្ញាណ រមែងប្រព្រឹត្តទៅក្នុងអារម្មណ៍ ៧ គឺបរិក្ខារម្មណ៍ ១ មហគ្គតារម្មណ៍ ១ អតីតារម្មណ៍ ១ អនាគតារម្មណ៍ ១ បច្ចុប្បន្នារម្មណ៍ ១ អជ្ឈត្តារម្មណ៍ ១ ពហិទ្ធារម្មណ៍ ១ ។

សោតជាតុវិសុទ្ធិញ្ញាណ រមែងប្រព្រឹត្តទៅក្នុងអារម្មណ៍ ៤ គឺបរិក្ខារម្មណ៍ ១ បច្ចុប្បន្នារម្មណ៍ ១ អជ្ឈត្តារម្មណ៍ ១ ពហិទ្ធារម្មណ៍ ១ ។

ចេតោបរិយញ្ញាណ រមែងប្រព្រឹត្តទៅក្នុងអារម្មណ៍ ៨ គឺបរិក្ខារម្មណ៍ ១ មហគ្គតារម្មណ៍ ១ អប្បមាណារម្មណ៍ ១ មគ្គារម្មណ៍ ១ អតីតារម្មណ៍ ១ អនាគតារម្មណ៍ ១ បច្ចុប្បន្នារម្មណ៍ ១ ពហិទ្ធារម្មណ៍ ១ ។

បុព្វេនិវាសានុស្សតិញ្ញាណ រមែងប្រព្រឹត្តទៅក្នុងអារម្មណ៍ ៨ គឺបរិក្ខារម្មណ៍ ១ មហគ្គតារម្មណ៍ ១ អប្បមាណារម្មណ៍ ១ មគ្គារម្មណ៍ ១ អតីតារម្មណ៍ ១ អជ្ឈត្តារម្មណ៍ ១ ពហិទ្ធារម្មណ៍ ១ នវត្តញ្ញារម្មណ៍ ១ ។

ទិព្វចក្ខុញ្ញាណ រមែងប្រព្រឹត្តទៅក្នុងអារម្មណ៍ ៤ គឺបរិក្ខារម្មណ៍ ១ បច្ចុប្បន្នារម្មណ៍ ១ អជ្ឈត្តារម្មណ៍ ១ ពហិទ្ធារម្មណ៍ ១ ។

យថាកម្មបគញ្ញាណ រមែងប្រព្រឹត្តទៅក្នុងអារម្មណ៍ ៥ គឺបរិក្ខារម្មណ៍ ១ មហគ្គតារម្មណ៍ ១ អតីតារម្មណ៍ ១ អជ្ឈត្តារម្មណ៍ ១ ពហិទ្ធារម្មណ៍ ១ ។

អនាគតំសញ្ញាណ រមែងប្រព្រឹត្តទៅក្នុងអារម្មណ៍ ៨ គឺបរិក្ខារម្មណ៍ ១ មហគ្គតារម្មណ៍ ១ អប្បមាណារម្មណ៍ ១ មគ្គារម្មណ៍ ១ អនាគតារម្មណ៍ ១ អជ្ឈត្តារម្មណ៍ ១ ពហិទ្ធារម្មណ៍ ១ នវត្តញ្ញារម្មណ៍ ១ ។

បញ្ចញ្ញាណបក្កិណ្ណកៈ ចប់

សុត្តន្តបិដក

[២៥៨] បញ្ញាដែលស្មាត់ជំនាញនៃឥន្ទ្រិយទាំង ៣ ដោយអាការ ៦៤ ឈ្មោះថា អាសវក្ខយញ្ញាណ តើដូចម្តេច ។

ឥន្ទ្រិយ ៣ តើអ្វីខ្លះ ។ អនញ្ញតញ្ញស្សាមីឥន្ទ្រិយ ១ អញ្ញិន្ទ្រិយ ១ អញ្ញាតារិន្ទ្រិយ ១ ។

អនញ្ញតញ្ញស្សាមីឥន្ទ្រិយ ដល់នូវឋានប៉ុន្មានយ៉ាង អញ្ញិន្ទ្រិយ ដល់នូវឋានប៉ុន្មានយ៉ាង អញ្ញាតារិន្ទ្រិយ ដល់នូវឋានប៉ុន្មានយ៉ាង ។ អនញ្ញតញ្ញស្សាមីឥន្ទ្រិយ ដល់នូវឋាន ១ គឺសោតាបត្តិមគ្គ អញ្ញិន្ទ្រិយ ដល់នូវឋាន ៦ គឺសោតាបត្តិផល ១ សកទាគាមិមគ្គ ១ សកទាគាមិផល ១ អនាគាមិមគ្គ ១ អនាគាមិផល ១ អរហត្តមគ្គ ១ អញ្ញាតារិន្ទ្រិយ ដល់នូវឋាន ១ គឺ អរហត្តផល ។

[២៥៩] ក្នុងខណៈនៃសោតាបត្តិមគ្គ អនញ្ញតញ្ញស្សាមីឥន្ទ្រិយ មានសុទ្ធិន្ទ្រិយដែលមានការជឿស៊ាប់ជាបរិវារ មានវិរិយន្ទ្រិយ ដែលមានការផ្តួងឡើងជាបរិវារ មានសតិន្ទ្រិយដែលមានការប្រុងប្រយ័ត្នជាបរិវារ មានសមាធិន្ទ្រិយដែលមានការមិនរាយមាយជាបរិវារ មានបញ្ញាឥន្ទ្រិយ ដែលមានការឃើញជាបរិវារ មានមនិន្ទ្រិយដែលមានការដឹងច្បាស់ជាបរិវារ មានសោមនស្សន្ទ្រិយដែលមានការសើមជ្រាយជាបរិវារ មានជីវិតិឥន្ទ្រិយ ដែលមានភាពនៃសន្តតិ កំពុងប្រព្រឹត្តទៅជាអធិបតីជាបរិវារ ធម៌ទាំងឡាយដែលកើតក្នុងខណៈនៃសោតាបត្តិមគ្គ លើកលែងតែរូបដែលមានចិត្តជាសមុដ្ឋានចេញ សុទ្ធ

តែជាកុសលទាំងអស់ សុទ្ធតែមិនមានអាសវៈទាំងអស់ សុទ្ធតែនាំសត្វចេញ
ចាកវដ្តៈទាំងអស់ សុទ្ធតែដល់នូវការមិនសន្សំរូកិលេសទាំងអស់ សុទ្ធតែ
ជាលោកុត្តរទាំងអស់ សុទ្ធតែមាននិព្វានជាអារម្មណ៍ទាំងអស់ ក្នុងខណៈនៃ
សោតាបត្តិមគ្គ អនញ្ញតញ្ញស្សាមីតិន្ទ្រិយ មានតន្ត្រិយទាំង ៨ នេះ ដែលមាន
សហជាតប្បច្ច័យជាបរិវារ ដែលមានអញ្ញមញ្ញប្បច្ច័យជាបរិវារ ដែលមាន
និស្សយប្បច្ច័យជាបរិវារ ដែលមានសម្បយុត្តប្បច្ច័យជាបរិវារ ប្រព្រឹត្តទៅជា
មួយគ្នា កើតជាមួយគ្នា លាយឡំជាមួយគ្នា ប្រកបជាមួយគ្នា ធម៌ទាំងនោះ
ជាអាការផង ជាបរិវារផង នៃអនញ្ញតញ្ញស្សាមីតិន្ទ្រិយនោះ ។

[២៦០] ក្នុងខណៈនៃសោតាបត្តិផល អញ្ញិន្ទ្រិយ មានសទ្ធិន្ទ្រិយដែល
មានការជឿស៊ីបជាបរិវារ មានវិរិយន្ទ្រិយដែលមានការផ្ដួចផ្ដើមជាបរិវារ
មានសតិន្ទ្រិយដែលមានការប្រុងប្រយ័ត្នជាបរិវារ មានសមាធិន្ទ្រិយដែលមាន
ការមិនរាយមាយជាបរិវារ មានបញ្ញិន្ទ្រិយដែលមានការឃើញជាបរិវារ មាន
មនិន្ទ្រិយដែលមានការដឹងច្បាស់ជាបរិវារ មានសោមនស្សិន្ទ្រិយ ដែលមាន
ការសើមជ្រាយជាបរិវារ មានជីវិតិន្ទ្រិយដែលមានភាពនៃសន្តតិកំពុងប្រព្រឹត្ត
ទៅជាអធិបតីជាបរិវារ ធម៌ទាំងឡាយដែលកើតក្នុងខណៈនៃសោតាបត្តិផល
លើកលែងតែរូបដែលមានចិត្តជាសមុដ្ឋានចេញ សុទ្ធតែជាអព្យាក្រឹតទាំងអស់
សុទ្ធតែមិនមានអាសវៈទាំងអស់ សុទ្ធតែជាលោកុត្តរទាំងអស់ សុទ្ធតែមាន
និព្វានជាអារម្មណ៍ទាំងអស់ ក្នុងខណៈនៃសោតាបត្តិផល អញ្ញិន្ទ្រិយមាន
តន្ត្រិយទាំង ៨ នេះ ដែលមានសហជាតប្បច្ច័យជាបរិវារ ដែលមានអញ្ញមញ្ញ-

ប្បច្ច័យជាបរិវារ ដែលមាននិស្សយប្បច្ច័យជាបរិវារ ដែលមានសម្បយុត្ត-
ប្បច្ច័យ ជាបរិវារ ប្រព្រឹត្តទៅជាមួយគ្នា កើតជាមួយគ្នា លាយឡំជាមួយគ្នា
ប្រកបជាមួយគ្នា ធម៌ទាំងនោះជាអាការផង ជាបរិវារផងនៃអញ្ញន្ត្រិយនោះ ។

[២៦១] ក្នុងខណៈនៃសកទាតាមិមគ្គ ។បេ។ ក្នុងខណៈនៃសកទាតា-
មិផល ។បេ។ ក្នុងខណៈនៃអនាតាមិមគ្គ ។បេ។ ក្នុងខណៈនៃអនាតាមិផល ។បេ។
ក្នុងខណៈនៃអរហត្តមគ្គ អញ្ញន្ត្រិយ មានសុទ្ធិន្ត្រិយដែលមានការជឿស៊ីបជា
បរិវារ ។បេ។ មានជីវិតន្ត្រិយដែលមានភាពនៃសន្តតិកំពុងប្រព្រឹត្តទៅជាអធិ-
បតីជាបរិវារ ធម៌ទាំងឡាយដែលកើតក្នុងខណៈនៃអរហត្តមគ្គ លើកលែងតែ
រូបដែលមានចិត្តជាសមុដ្ឋានចេញ សុទ្ធតែជាកុសលទាំងអស់ សុទ្ធតែមិនមាន
អាសវៈទាំងអស់ សុទ្ធតែនាំសត្វឲ្យចេញចាកវដ្តៈទាំងអស់ សុទ្ធតែដល់នូវការ
មិនសន្សំនូវកិលេសទាំងអស់ សុទ្ធតែជាលោកុត្តរទាំងអស់ សុទ្ធតែមាននិព្វាន
ជាអារម្មណ៍ទាំងអស់ ក្នុងខណៈនៃអរហត្តមគ្គ អញ្ញន្ត្រិយ មាន៩ន្ត្រិយទាំង ៨
នេះ ដែលមានសហជាតប្បច្ច័យជាបរិវារ ដែលមានអញ្ញមញ្ញប្បច្ច័យជាបរិវារ
ដែលមាននិស្សយប្បច្ច័យជាបរិវារ ដែលមានសម្បយុត្តប្បច្ច័យជាបរិវារ
ប្រព្រឹត្តទៅជាមួយគ្នា កើតជាមួយគ្នា លាយឡំគ្នា ប្រកបជាមួយគ្នា ធម៌
ទាំងនោះ ជាអាការផង ជាបរិវារផង នៃអញ្ញន្ត្រិយនោះ ។

[២៦២] ក្នុងខណៈនៃអរហត្តផល អញ្ញាតារិទ្ធិន្ត្រិយ មានសុទ្ធិន្ត្រិយដែល
មានការជឿស៊ីបជាបរិវារ មានវិរិយន្ត្រិយដែលមានការផ្ដើមឡើងជាបរិវារ មាន
សតិទ្ធិន្ត្រិយដែលមានការប្រុងប្រយ័ត្នជាបរិវារ មានសមាធិន្ត្រិយដែលមានការ

មិនរាយមាយជាបរិវារ មានបញ្ញាទ្រិយដែលមានការឃើញជាបរិវារ មាន
 មនិទ្រិយ ដែលមានការដឹងច្បាស់ជាបរិវារ មានសោមនស្សទ្រិយដែលមានការ
 សើមជ្រាយជាបរិវារ មានជីវិតទ្រិយដែលមានភាពនៃសន្តតិកំពុងប្រព្រឹត្តទៅ
 ជាអធិបតីជាបរិវារ ធម៌ទាំងឡាយដែលកើតក្នុងខណៈនៃអរហត្តផល លើក
 លែងតែរូបដែលមានចិត្តជាសមុដ្ឋានចេញ សុទ្ធតែជាអព្យាក្រឹតទាំងអស់ សុទ្ធ
 តែមិនមានអាសវៈទាំងអស់ សុទ្ធតែជាលោកុត្តរទាំងអស់ សុទ្ធតែមាននិព្វាន
 ជាអារម្មណ៍ទាំងអស់ ក្នុងខណៈនៃអរហត្តផល អញ្ញាតាវិទ្រិយមានឥន្ទ្រិយ
 ទាំង ៨ នេះដែលមានសហជាតប្បច្ច័យជាបរិវារ ដែលមានអញ្ញមញ្ញប្បច្ច័យ
 ជាបរិវារ ដែលមាននិស្សយប្បច្ច័យជាបរិវារ ដែលមានសម្បយុត្តប្បច្ច័យជា
 បរិវារ ប្រព្រឹត្តទៅជាមួយគ្នា កើតជាមួយគ្នា លាយឡំគ្នា ប្រកបជាមួយគ្នា
 ធម៌ទាំងនោះ ជាអាការផង ជាបរិវារផងនៃអញ្ញាតាវិទ្រិយនោះ ឥន្ទ្រិយនោះ
 មានប្រមាណ ៨ ប្រាំបីដងត្រូវជា ៦៤ យ៉ាងនេះឯង ។

[២៦៣] សំណួរត្រង់ពាក្យថា អាសវៈ តើអាសវៈ ដូចម្តេចខ្លះ ។
 កាមាសវៈ ១ ភវាសវៈ ១ ទិដ្ឋាសវៈ ១ អវិជ្ជាសវៈ ១ ។ អាសវៈទាំងនេះ
 រមែងអស់ក្នុងធម៌ដូចម្តេច ។ ទិដ្ឋាសវៈអស់ ឥតមានសេសសល់ កាមាសវៈ
 ដែលញ៉ាំងសត្វឲ្យទៅកាន់អបាយក៏អស់ ភវាសវៈដែលញ៉ាំងសត្វឲ្យទៅកាន់
 អបាយក៏អស់ អវិជ្ជាសវៈដែលញ៉ាំងសត្វឲ្យទៅកាន់អបាយ ក៏អស់ដោយ
 សោតាបត្តិមគ្គ អាសវៈទាំងនេះ រមែងអស់ក្នុងធម៌នេះឯង កាមាសវៈដ៏
 គ្រោតគ្រោតរមែងអស់ ភវាសវៈដែលស្ថិតនៅជាមួយនឹងកាមាសវៈនោះក៏អស់

អវិជ្ជាសវៈដែលស្ថិតនៅជាមួយនឹងកវាសវៈនោះក៏អស់ ដោយសកទាតា-
មិមគ្គ អាសវៈទាំងនេះ រមែងអស់ក្នុងធម៌នេះឯង កាមាសវៈអស់ឥតមាន
សេសសល់ កវាសវៈដែលស្ថិតនៅជាមួយគ្នានឹងកាមាសវៈនោះក៏អស់
អវិជ្ជាសវៈដែលស្ថិតនៅជាមួយនឹងកវាសវៈនោះក៏អស់ ដោយអនាគាមិមគ្គ
អាសវៈទាំងនេះ រមែងអស់ក្នុងធម៌នេះឯង កវាសវៈអស់ឥតមានសេសសល់
អវិជ្ជាសវៈអស់ដោយអរហត្តមគ្គ អាសវៈទាំងនេះ រមែងអស់ក្នុងធម៌នេះឯង
ឈ្មោះថា ញាណ ដោយអត្ថថា ដឹងនូវធម៌នោះ ឈ្មោះថា បញ្ញា ដោយ
អត្ថថា ដឹងច្បាស់នូវធម៌នោះ ហេតុនោះ លោកពោលថា បញ្ញាដែលស្មាត់
ជំនាញនៃឥន្ទ្រិយទាំង ៣ ដោយអាការ ៦៤ ឈ្មោះថា អាសវក្ខយញ្ញាណ ។



អដ្ឋកថា

អាសវក្ខយញ្ញាណនិទ្ទេស

[២៥៨-២៥៩] គប្បីជាបរិនិច្ឆ័យ ក្នុងអាសវក្ខយញ្ញាណនិទ្ទេសដូចតទៅ
 បទថា អនញ្ញតញ្ញស្សាមីតិន្ទ្រិយំ ជាដើម មានអត្ថដូចបានពោលហើយ ។
 បទថា កតិជ្ជាធានិ ឥច្ឆតិ ជាពាក្យស្នូរដើម្បីកំណត់ឋានៈដែលកើតនៃឥន្ទ្រិយ
 នីមួយៗ ។ បទថា ឯកំ ថានំ ឥច្ឆតិ លោកអធិប្បាយថា រមែងកើតក្នុងឋានៈ
 ១ ។ ឋានៈជាឱកាសដែលកើត លោកពោលថា ឋានៈ ព្រោះជាទីតាំង ។
 បទថា ឆ ថាធានិ បានដល់ ក្នុងខណៈមគ្គ និងផល ៦ ។ ដើម្បីសម្តែង
 ឥន្ទ្រិយទាំងឡាយថា ក្នុងឥន្ទ្រិយ ៣ មានអនញ្ញតញ្ញស្សាមីតិន្ទ្រិយជាដើម
 ឥន្ទ្រិយនីមួយៗ ប៉ុណ្ណោះជាធំ ទើបលោកពោលពាក្យជាដើមថា សទ្ធិន្ទ្រិយំ
 អធិមោក្ខបរិវារំ ហោតិ។ ក្នុងបទថា សទ្ធិន្ទ្រិយស្ស អធិមោក្ខដ្ឋា អត្ថនៃការ
 ជឿស៊ីបរបស់សទ្ធិន្ទ្រិយ^(១) ជាដើម លោកពោលអធិមោក្ខ ដោយអំណាចកិច្ច
 នៃសទ្ធិន្ទ្រិយជាដើមយ៉ាងណា សូម្បីក្នុងទីនេះក៏យ៉ាងនោះ លោកពោលថា
 បទថា អធិមោក្ខបរិវារំ ហោតិ បានដល់ សទ្ធិន្ទ្រិយជាបរិវារ ដោយកិច្ចនៃការ
 បង្កានចិត្តជឿ ។ សូម្បីក្នុងបទដ៏សេស ក៏មានន័យនេះ ។ បទថា បរិវារំ
 ជាលិង្គវិបល្លាស ។

បទថា បញ្ញិន្ទ្រិយំ លោកពោលចែកអនញ្ញតញ្ញស្សាមីតិន្ទ្រិយនោះឯង ទុក
 ដោយឡែកដើម្បីសម្តែងសភាពដឹង ។ សូម្បីក្នុងអភិធម្ម លោកក៏ចែកបញ្ញា

១- បទនេះ មានត្រង់លេខឃ្លាប ៣២ ។

តែម្យ៉ាងប៉ុណ្ណោះក្នុងខណៈមគ្គ និងក្នុងខណៈផល ៨ ចំណែក ដើម្បីសម្តែង
 សេចក្តីពិសេសនៃកិច្ចដោយបញ្ញា ។ បទថា **អភិសន្តបរិវារំ** បានដល់
 សោមនស្សន្ត្រិយជាបរិវារនៃចិត្ត និងចេតសិកដោយកិច្ច គឺសេចក្តីស្នេហា
 ដូចទឹកជាបរិវារនៃលម្អិតដុសខនក្នុងវេលាងូតទឹក ។ បទនេះ លោកពោល
 ដោយអំណាចមគ្គ ដែលសម្បយុត្តដោយសោមនស្សនោះឯង គប្បីឃើញ
 ឧបេក្ខន្ត្រិយក្នុងឋានៈនៃសោមនស្សន្ត្រិយ ក្នុងមគ្គដែលសម្បយុត្តដោយ
 ឧបេក្ខា ។ ម្យ៉ាងទៀត គប្បីកាន់យកឧបេក្ខន្ត្រិយនោះថា មានការមិនបន្ថែម
 ឡើង ជាបរិវារនៃសម្បយុត្តធម៌ទាំងឡាយ ។

បទថា **បវត្តសន្តតាធិបតេយ្យបរិវារំ** បានដល់ ការបន្តដែលកំពុង
 ប្រព្រឹត្តទៅ ឈ្មោះថា បវត្តសន្តតិ អធិប្បាយថា សន្តានដែលកំពុងប្រព្រឹត្ត
 ទៅ ។ កាតជាអធិបតី ឈ្មោះថា អធិតេយ្យ អធិតេយ្យក្នុងការបន្ត ដែល
 កំពុងប្រព្រឹត្តទៅ ឈ្មោះថា **បវត្តសន្តតាធិបតេយ្យ** ។ ជីវិតន្ត្រិយជាបរិវារនៃ
 អនញ្ញតញ្ញស្សមីតិន្ត្រិយ ព្រោះជាបច្ច័យដល់ជីវិតន្ត្រិយ ដែលកំពុងប្រព្រឹត្តទៅ
 និងដល់ការប្រព្រឹត្តទៅខាងមុខ ដោយកាតជាអធិបតីនៃការបន្ត ដែលប្រព្រឹត្ត
 ទៅដោយអំណាចនៃខាងដើម និងខាងចុង ។ បទថា **សោតាបត្តិមគ្គក្ខណ**
ជាតា ធម្មា ជាដើម លោកពោលដើម្បីសម្តែងដល់គុណនៃធម៌ដែលសម្ប-
 យុត្តដោយមគ្គទាំងពួង ។ ក្នុងបទទាំងនោះ បទថា **មគ្គក្ខណ ជាតា** បាន
 ដល់ ធម៌ដែលតាំងឡើងក្នុងមគ្គប៉ុណ្ណោះ មិនមែនធម៌ដទៃ ។ ព្រោះរូបសូម្បី
 តាំងឡើងក្នុងខណៈមគ្គ ក៏មិនបាន ឈ្មោះថា កុសលជាដើម ។ ហេតុនោះ

ព្រះសារីបុត្តត្ថេរ កាលនាំរូបនោះចេញទៅ ទើបពោលថា ឋបេត្វា ចិត្ត-
 សមុដ្ឋានំ រូបំ ដូច្នេះ ។ ធម៌ទាំងឡាយទាំងពួងនោះជាកុសល ដោយអត្ថថា
 មានការឡាយវត្ថុត្រូវឆ្លើយជាដើម ។ ធម៌ទាំងនោះ ធ្វើនិព្វានឲ្យជាអារម្មណ៍
 ហើយប្រព្រឹត្តទៅ ។ ឈ្មោះថា អនាសវា ព្រោះអត្ថថា ធម៌ទាំងនោះ មិន
 មានអាសវៈ ។ ធម៌ទាំងឡាយ កាត់មូលនៃវដ្តៈ ធ្វើនិព្វានឲ្យជាអារម្មណ៍
 ឈ្មោះថា និយ្យានិកា ព្រោះអត្ថថា នាំចេញចាកវដ្តៈ ។ ធម៌ទាំងឡាយ
 ឈ្មោះថា អបចយតាមិនោ ព្រោះអត្ថថា ដល់នូវការមិនសន្សំ ព្រោះប្រាស
 ចាកការសន្សំ ពោលគឺកុសល និងអកុសល ព្រោះធ្វើនិព្វាន ពោលគឺកាមិន
 សន្សំឲ្យជាអារម្មណ៍ប្រព្រឹត្តទៅ ឈ្មោះថា អបចយតាមិនោ ព្រោះអត្ថថា
 មិនសន្សំ គឺកម្ចាត់វត្ថុដែលប្រព្រឹត្តទៅ ។ ឈ្មោះថា លោកុត្តរា ព្រោះអត្ថថា
 ឆ្លងឡើង គឺផុតចាកលោកដោយការមិនទាក់ទងក្នុងលោក ។ ឈ្មោះថា
 និព្វានារម្មណា ព្រោះអត្ថថា ធម៌ទាំងនោះ មាននិព្វានជាអារម្មណ៍ ។

បទថា សមាធិ អដ្ឋង្គិយានិ ជាដើម លោកពោលដើម្បីសម្តែងភាពជា
 បរិវារ ដូចបានពោលហើយក្នុងកាលមុន ភាពជាធម៌ដែលសហគតៈដោយ
 ឥន្ទ្រិយនោះជាដើម និងអាការដូចបានពោលហើយក្នុងខាងដើម ។ ក្នុងបទ
 ទាំងនោះ បទថា អដ្ឋង្គិយានិ បានដល់ ឥន្ទ្រិយ ៨ មួយអន្លើដោយ
 បញ្ញាឥន្ទ្រិយ ដោយន័យដូចពោលហើយខាងដើម ។

បទថា សហជាតបរិវារា បានដល់ ឥន្ទ្រិយ ៧ ក្រៅអំពីនេះ មួយអន្លើ
 ដោយឥន្ទ្រិយនីមួយៗ ក្នុងឥន្ទ្រិយ ៨ ជាសហជាតធម៌ ទើបឈ្មោះថាជា

សហជាតធម៌ ដែលជាបរិវារនៃអនញ្ញតញ្ញស្សាមីតិន្ទ្រិយនោះ ។ ដូចគ្នានោះ ឯង ធម៌ដទៃជាបរិវាររបស់ធម៌ដទៃ ធម៌ដទៃក៏ជាបរិវាររបស់ធម៌ដទៃ ព្រោះ ហេតុនោះ មានអញ្ញមញ្ញប្បច្ច័យជាបរិវារ មាននិស្សយប្បច្ច័យជាបរិវារ មាន សម្បយុត្តប្បច្ច័យជាបរិវារ ដូចគ្នានោះឯង ។

បទថា សហគតា បានដល់ ដល់នូវកាតជាធម៌ដែលកើតរួមគ្នាជាដើម ជាមួយនឹងអនញ្ញតញ្ញស្សាមីតិន្ទ្រិយនោះ ។ បទថា សហជាតា បានដល់ កើតព្រមគ្នាជាមួយអនញ្ញតញ្ញស្សាមីតិន្ទ្រិយនោះ ។ បទថា សំសដ្ឋា បាន ដល់ លាយឡំជាមួយអនញ្ញតញ្ញស្សាមីតិន្ទ្រិយនោះ ។ បទថា សម្បយុត្តា បានដល់ ប្រកបដោយប្រការមានការកើតរួមគ្នាជាដើម ស្មើគ្នាដោយអនញ្ញ- តញ្ញស្សាមីតិន្ទ្រិយនោះ ។ បទថា តេវ បានដល់ ធម៌ គឺត្រិយទាំង ៨ នោះ ឯង ។ បទថា តស្ស បានដល់ របស់អនញ្ញតញ្ញស្សាមីតិន្ទ្រិយ ។ បទថា អាការា បានដល់ ចំណែកដែលជាបរិវារ ។

[២៦០] បទថា ផលក្កណ ជាតា ធម្មា សព្វេវ អព្យាកតា ហោន្តិ បានដល់ លោកពោលធម៌ទាំងឡាយ មួយអង្វើដោយរូបដែលមានចិត្តជា សមុជ្ជាន ព្រោះសូម្បីរូបក៏ជាអព្យាកតៈ ។ ក្នុងខណៈនៃផល លោកមិន ពោលថា ជាកុសល ជានិយ្យានិកៈ និងជាអបចយគាមី ព្រោះមគ្គប៉ុណ្ណោះ ជាកុសល ជានិយ្យានិកៈ (ធម៌ជាគ្រឿងនាំចេញ) និងជាអបចយគាមី (ធម៌ជាគ្រឿងឱ្យដល់នូវការមិនសន្សំ) ។

[២៦២] បទថា ឥតិ ជាដើម ជាបទសរុបមានប្រការដូចពោលហើយ ។

ក្នុងបទទាំងនោះ បទថា អដ្ឋដ្ឋកានិ បានដល់ ពួក ៨ នៃតន្ត្រិយ ៨ ពួក
 ដោយអំណាចពួក ៨ មួយពួកៗ ក្នុងមគ្គ និងផល ៨ ។ បទថា ចតុសង្ខិ
 ហោនិ បានដល់ រួមជាអាការ ៦៤ ។

[២៦៣] បទថា អាសវា ជាដើម មានសេចក្តីដូចពោលហើយ ក្នុង
 ខាងដើមនោះឯង ។ ក្នុងទីនេះ គប្បីជ្រាបថា លោកមិនបានពោលដល់អាសវៈ
 ដែលគប្បីលះដោយអរហត្តមគ្គ តែពោលដល់អាសវៈដែលគប្បីលះដោយមគ្គ
 ៣ ដ៏សេស ដែលលោកពោលហើយដោយត្រឹមតែជាពាក្យពោលទូទៅ ដល់
 ការអស់អាសវៈ ។ ពិតហើយ លោកពោលដល់អរហត្តមគ្គញ្ញាណប៉ុណ្ណោះ
 ថា ឧយញ្ញាណ ព្រោះអាសវៈទាំងឡាយអស់ទៅ ដោយមិនមានអាសវៈ
 ណាមួយសេសសល់ឡើយ ។ ព្រោះហេតុនោះ ទើបលោកពោលថា ព្រះ
 អរហន្តប៉ុណ្ណោះ ជាអ្នកមានអាសវៈអស់ហើយ ។^{២៣៣}

អដ្ឋកថាអាសវក្ខយញ្ញាណនិទ្ទេស ចប់



សុត្តន្តបិដក

[២៦៤] បញ្ញា ក្នុងអត្ថថា កំណត់ដឹង ឈ្មោះថា ទុក្ខញ្ញាណ បញ្ញា ក្នុងអត្ថថា លះ ឈ្មោះថា សមុទេញ្ញាណ បញ្ញា ក្នុងអត្ថថា ធ្វើឲ្យជាក់ច្បាស់ ឈ្មោះថា និរោធឮញ្ញាណ បញ្ញា ក្នុងអត្ថថា ចម្រើន ឈ្មោះថា មគ្គញ្ញាណ តើដូចម្តេច ។ ទុក្ខសច្ច មានអត្ថថា បៀតបៀន មានអត្ថថា ក្តៅក្រហាយ មានអត្ថថា បច្ច័យតាក់តែង មានអត្ថថា ប្រែប្រួល មានអត្ថថា គួរកំណត់ដឹង សមុទេយសច្ច មានអត្ថថា ប្រមូលមក មានអត្ថថា ជាហេតុ មានអត្ថថា ប្រកបព្រម មានអត្ថថា កង្វល់ មានអត្ថថា លះបង់ និរោធសច្ច មានអត្ថថា រលាស់ចេញ មានអត្ថថា ស្ងាត់ មានអត្ថថា មិនមានបច្ច័យប្រជុំតាក់តែង មានអត្ថថា មិនស្លាប់ មានអត្ថថា ធ្វើឲ្យជាក់ច្បាស់ មគ្គសច្ច មានអត្ថថា ស្រោចស្រង់ មានអត្ថថា ជាហេតុ មានអត្ថថា ឃើញ មានអត្ថថា ជាអធិបតី មានអត្ថថា គួរចម្រើន ឈ្មោះថា ញ្ញាណ ដោយអត្ថថា ដឹងនូវធម៌ ឈ្មោះថា បញ្ញា ដោយអត្ថថា ដឹងច្បាស់នូវធម៌នោះ ហេតុនោះ លោកពោលថា បញ្ញា ក្នុងអត្ថថា កំណត់ដឹង ឈ្មោះថា ទុក្ខញ្ញាណ បញ្ញា ក្នុងអត្ថថា លះ ឈ្មោះថា សមុទេយញ្ញាណ បញ្ញា ក្នុងអត្ថថា ធ្វើឲ្យជាក់ច្បាស់ ឈ្មោះថា និរោធឮញ្ញាណ បញ្ញាក្នុងអត្ថថា ចម្រើន ឈ្មោះថា មគ្គញ្ញាណ ។

[២៦៥] ទុក្ខញ្ញាណ ទុក្ខសមុទេយញ្ញាណ ទុក្ខនិរោធឮញ្ញាណ ទុក្ខនិរោធគាមិនីបដិបទាញ្ញាណ តើដូចម្តេច ។ ញ្ញាណរបស់បុគ្គលដែលប្រកបព្រមដោយមគ្គ ឈ្មោះថា ទុក្ខញ្ញាណផង ឈ្មោះថា ទុក្ខសមុទេយញ្ញាណផង ឈ្មោះថា ទុក្ខនិរោធឮញ្ញាណផង ឈ្មោះថា ទុក្ខនិរោធគាមិនីបដិបទាញ្ញាណផង ។

[២៦៦] បណ្ណញ្ញាណទាំងនោះ ទុក្ខញ្ញាណ តើដូចម្តេច ។ បញ្ញា ការ
 ដឹងច្បាស់ សេចក្តីពិចារណាធម៌ សេចក្តីជ្រើសរើស សេចក្តីពិចារណា ការ
 កំណត់ ការកត់សម្គាល់ ការកត់ត្រា ភាពជាបណ្ឌិត ភាពជាអ្នកឈ្លាសវៃ
 ភាពជាបុគ្គលមានសេចក្តីជ្រះស្អាត ភាពជាបុគ្គលមានសេចក្តីភ័យច្បាស់ ការគិត
 សេចក្តីយល់ ធម្មជាតិដូចជាផែនដី ធម្មជាតិកម្ទាត់កិលេស ធម្មជាតិណែនាំ
 ធម្មជាតិឃើញច្បាស់ សេចក្តីដឹងល្អ សភាពដូចជាជន្លូញ បញ្ញា បញ្ញត្តិយ
 បញ្ញាពល គ្រឿងសស្រ្តា គឺបញ្ញា ប្រាសាទ គឺបញ្ញា ពន្លឺ គឺបញ្ញា ឱកាស
 គឺបញ្ញា គ្រឿងច្នៃ គឺបញ្ញា រតនៈ គឺបញ្ញា សេចក្តីមិនវង្វេង ធម្មវិចយ
 សម្មាទិដ្ឋងណា ប្រារព្ធនូវសេចក្តីទុក្ខ ហើយកើតឡើង នេះលោកហៅថា
 ទុក្ខញ្ញាណ ។

[២៦៧] បញ្ញា ការដឹងច្បាស់ ។ បេយ្យ សេចក្តីមិនវង្វេង ធម្មវិចយ
 សម្មាទិដ្ឋងណា ប្រារព្ធនូវទុក្ខសមុទ័យ ។ បេយ្យ ប្រារព្ធនូវទុក្ខនិរោធ ។ បេយ្យ ប្រារព្ធនូវ
 ទុក្ខនិរោធគាមិនីបដិបទា ហើយកើតឡើង នេះលោកហៅថា ទុក្ខនិរោធគា-
 មិនីបដិបទាញ្ញាណ ឈ្មោះថា ញ្ញាណ ដោយអត្ថថា ដឹងនូវធម៌នោះ ឈ្មោះ
 ថា ប្រាជ្ញា ដោយអត្ថថា ដឹងច្បាស់នូវធម៌នោះ ហេតុនោះ លោកពោលថា
 ទុក្ខញ្ញាណ ទុក្ខសមុទ័យញ្ញាណ ទុក្ខនិរោធឯញ្ញាណ ទុក្ខនិរោធគាមិនីបដិ-
 បទាញ្ញាណ ។



អដ្ឋកថា

សច្ចញ្ញាណចតុក្កុទ្ធយនិទ្ទេស

[២៦៤-២៦៧] គប្បីជ្រាបវិនិច្ឆ័យ ក្នុងសច្ចញ្ញាណចតុក្កុទ្ធយនិទ្ទេសដូច
 តទៅ បទថា ទុក្ខសង្ខារ បីឡង្គនដ្ឋោ ជាដើម មានអត្ថដូចបានពោលហើយ ។
 បទថា មគ្គសមធិសង្ខារ ញ្ញាណំ ទុក្ខេបេតំ ញ្ញាណំ លោកពោលដោយ
 អំណាចការត្រាស់ដឹងក្នុងលើកទីមួយ ហាក់បីដូចត្រាស់ដឹងក្នុងពួក ៤ ដោយ
 មិនមានចន្លោះ ។ ពិតហើយ សច្ចញ្ញាណមាន ២ យ៉ាង គឺលោកិយ ១
 លោកុត្តរ ១ ។ លោកិយមាន ២ គឺអនុពោធិញ្ញាណ ១ បច្ចវេក្ខ-
 ណញ្ញាណ ១ ។

អនុពោធិញ្ញាណ រមែងប្រព្រឹត្តទៅក្នុងនិរោធនិងមគ្គ ដោយអំណាច
 ការបានស្តាប់មកជាដើម របស់បុគ្គលដែលផ្ដើមបំពេញព្យាយាម រមែង
 ប្រព្រឹត្តទៅ ក្នុងទុក្ខ និងសមុទយៈ ដោយអំណាចធ្វើឲ្យជាអារម្មណ៍ ។

បច្ចវេក្ខណញ្ញាណ រមែងប្រព្រឹត្តទៅក្នុងសច្ចៈ ៤ របស់ភិក្ខុអ្នកចាក់ធ្លុះ
 សច្ចៈហើយដោយអំណាចធ្វើឲ្យជាអារម្មណ៍ ។ លោកុត្តរ ក៏គឺបដិវេធឮញ្ញាណ
 ធ្វើនិរោធឲ្យជាអារម្មណ៍ហើយ រមែងចាក់ធ្លុះសច្ចៈ ៤ ដោយកិច្ច ។ ដូចព្រះ
 មានព្រះភាគ ត្រាស់ (ក្នុងសំយុត្តនិកាយ មហាវារ្យគ្គ) ថា ម្ចាស់ភិក្ខុ
 ទាំងឡាយ បុគ្គលណាឃើញទុក្ខ បុគ្គលនោះឈ្មោះថា ឃើញទុក្ខសមុទ័យ
 ផង ឃើញទុក្ខនិរោធផង ឃើញទុក្ខនិរោធគាមិនីបដិបទាផង ដូច្នេះ ។ គប្បី
 ពោលដល់ន័យទាំងអស់ ។ ក្នុងទីនេះ ក៏ត្រាស់ដល់បដិវេធឮញ្ញាណនេះឯង

ដោយវារៈនេះ ។ តែញាណនោះ ក៏ត្រាស់ដើម្បីសម្តែងថា សូម្បីលោកុត្តរ
 រមែងបាននូវឈ្មោះទាំងឡាយថា ទុក្ខ ញាណំ ជាដើម ។ តែក្នុងទីនេះ
 លោកបំណងយកលោកិយញាណប៉ុណ្ណោះ ។ ព្រោះហេតុនោះ ទើបព្រះ
 សារីបុត្តត្តេរពោលថា វត្ថុ កតមំ ទុក្ខ ញាណំ ដូច្នេះ ។

ក្នុងបទទាំងនោះ បទថា ទុក្ខំ អារត្ត បានដល់ ទាញយកទុក្ខសច្ច គឺធ្វើ
 ឲ្យជាអារម្មណ៍ ។ ក្នុងបទថា បញ្ញា ជាដើម គប្បីជាបអធិប្បាយដូចតទៅ
 ឈ្មោះថា បញ្ញា ព្រោះអត្ថថា ឲ្យដឹង ពោលគឺធ្វើអត្ថនោះៗ ឲ្យប្រាកដ ។
 ម្យ៉ាងវិញទៀត ឈ្មោះថា បញ្ញា ព្រោះអត្ថថា ដឹងធម៌ទាំងឡាយដោយប្រការ
 នោះៗ មានការមិនទៀងជាដើម ។ បទនេះ ជាបទសម្តែងសភាវៈរបស់បញ្ញា
 នោះ ។ អាការដឹងច្បាស់ ឈ្មោះថា បដាននា ។ ឈ្មោះថា វិចយោ ព្រោះ
 អត្ថថា ញែកចេញនូវការមិនទៀងជាដើម ។ បទថា បរិចយោ លោកបន្ថែម
 ពាក្យឧបសគ្គ (ចុះ ប ឧបសគ្គ) អធិប្បាយថា ញែកចេញដោយទូទៅ ។
 ឈ្មោះថា ធម្មវិចយោ ព្រោះអត្ថថា ឆ្លុះបញ្ចាំងនូវសច្ចធម៌ ៤ ។ ឈ្មោះថា
 សល្លក្ខណា ដោយអំណាចការកំណត់ការមិនទៀងជាដើម ដោយប្រពៃ ។
 សល្លក្ខណានោះឯង លោកពោលថា ឧបលក្ខណា នឹងបច្ចុប្បលក្ខណា ដោយ
 ផ្សេងគ្នាត្រង់ឧបសគ្គ អធិប្បាយថា ការកំណត់សម្គាល់យ៉ាងខ្ពស់ ឈ្មោះថា
 ការចូលទៅកំណត់សម្គាល់ដែលអាស្រ័យធម៌ មានការមិនទៀងជាដើមនោះៗ ។
 ភាពជាបណ្ឌិតឈ្មោះថា បណ្ឌិតំ ។ ភាពជាអ្នកឈ្លាស ឈ្មោះថា កោសល្យំ ។
 ភាពជាបុគ្គលល្អិតល្អន់ ឈ្មោះថា នេបុព្វំ ។ ឈ្មោះថា វេកព្យា ដោយអំណាច

ការដឹងច្បាស់នូវការមិនទៀងជាដើម ។ ឈ្មោះថា ចិន្តា ដោយអំណាចគិត
 ដល់ការមិនទៀងជាដើម ។ ម្យ៉ាងទៀត ឈ្មោះថា ចិន្តា ព្រោះញ៉ាំងបុគ្គលដែល
 កើតនូវការគិតឲ្យគិតដល់ការមិនទៀងជាដើម ។ ឈ្មោះថា ឧបហិក្ខា ព្រោះ
 ពិចារណាដល់ការមិនទៀងជាដើម ។ ផែនដី ឈ្មោះថា ភ្នំ បញ្ញានេះ ឈ្មោះ
 ថា ភ្នំ ព្រោះអត្ថថា ដូចផែនដី ដោយអត្ថថា ល្អិត និងដោយអត្ថថា ទូលំ
 ទូលាយ ។ ម្យ៉ាងវិញទៀត បញ្ញានោះឯង លោកពោលថា ភ្នំ ព្រោះអត្ថថា
 ត្រេកអរក្នុងអត្ថដែលពិត ។ ឈ្មោះថា មេធា ព្រោះអត្ថថា ទម្លាយ គឺប្រហារ
 កិលេសទាំងឡាយ ដូចរន្ទះទម្លាយភ្នំថ្ម ដូច្នោះ ។ ម្យ៉ាងវិញទៀត ឈ្មោះថា
 មេធា ព្រោះអត្ថថា កាន់យក និងទ្រទ្រង់បានរហ័ស ។ ឈ្មោះថា បរិ-
 ណាយិកា ព្រោះអត្ថថា រមែងនាំបុគ្គលដែលកើតបញ្ញាទៅក្នុងបដិបទាដើម្បី
 ប្រយោជន៍ដល់ខ្លួន និងក្នុងការចាក់ធ្លុះសម្បយុត្តធម៌ តាមលក្ខណៈដែលពិត ។
 ឈ្មោះថា វិបស្សនា ព្រោះអត្ថថា ឃើញធម៌ទាំងឡាយជាក់ច្បាស់ ដោយ
 អំណាចការមិនទៀងជាដើម ។ ឈ្មោះថា សម្មជាណោ ព្រោះដឹងការមិនទៀង
 ជាដើមដោយប្រពៃដោយទូទៅ ។ ភាពនៃសម្មជានេះនោះ ឈ្មោះថា សម្ម-
 ជញ្ញំ ។ បញ្ញាដូចជន្នញ្ញ ឈ្មោះថា បតោនោ ព្រោះអត្ថថា ចាក់នូវចិត្តរៀច
 វេរដែលស្ទុះទៅក្រៅផ្លូវ ដើម្បីឲ្យចូលផ្លូវដូចជន្នញ្ញចាក់សេះសន្លូតដែលរត់ទៅ
 ក្រៅផ្លូវ ដើម្បីឲ្យឡើងកាន់ផ្លូវដូច្នោះ ។ ឈ្មោះថា ឥន្ទ្រិយំ ព្រោះអត្ថថា ធ្វើ
 ភាពជាធំក្នុងលក្ខណៈឃើញ ។ ភាពជាធំ គឺបញ្ញា ឈ្មោះថា បញ្ញាឥន្ទ្រិយំ ។
 លោកអធិប្បាយដូចម្តេច ។ លោកមិនពោលពាក្យនេះថា ឥន្ទ្រិយនៃបញ្ញា

ឈ្មោះថា បញ្ញិន្រ្ទិយ ដូចពាក្យជាដើមថា ឥន្ទ្រិយរបស់បុរស ឈ្មោះថា បុរិ-
សិន្ទ្រិយ ដោយពិត ឥន្ទ្រិយ គឺបញ្ញា ឈ្មោះថា បញ្ញិន្ទ្រិយ ។ ឈ្មោះថា
បញ្ញាពលំ ព្រោះអត្ថថា មិនញាប់ញ័រទៅដោយអវិជ្ជា ។ បញ្ញាដូចជាសស្រ្តា
ព្រោះអត្ថថា កាត់កិលេស ទើបឈ្មោះថា បញ្ញាសត្តំ ។ បញ្ញាដូចជាប្រាសាទ
ដោយអត្ថថា ឡើងទៅខ្ពស់ ទើបឈ្មោះថា បញ្ញាវាសានោ ។ បញ្ញាដូចជាពន្លឺ
ដោយអត្ថថា ធ្វើឲ្យភ្លឺស្វាង ទើបឈ្មោះថា បញ្ញាអាលោកោ ។ បញ្ញាដូចជា
រស្មី ដោយអត្ថថា ធ្វើឲ្យភ្លឺ ទើបឈ្មោះថា បញ្ញាឱកាសោ ។ បញ្ញាដូចប្រទីប
ដោយអត្ថថា ធ្វើឲ្យភ្លឺ ទើបឈ្មោះថា បញ្ញាបន្លោតោ ។ ពិតហើយ លោក
ធាតុមួយមុនមានពន្លឺតែមួយ មានឱកាសតែមួយ មានគ្រឿងឆ្លុះតែមួយរមែង
ប្រាកដដល់អ្នកមានបញ្ញាដែលអង្គុយដោយភ្នែកតែមួយ ដោយហេតុនោះ ទើប
លោកពោលបទទាំង ៣ នោះ ។ ម្យ៉ាងទៀត ក្នុង ៣ បទនេះ សូម្បីដោយ
បទមួយក៏សម្រេចសេចក្តីដូចគ្នា ព្រះមានព្រះភាគ ទ្រង់សម្តែងសូត្រពួកណា
ដោយអធ្យាស្រ័យរបស់សត្វទាំងឡាយថា ម្នាលភិក្ខុទាំងឡាយ សេចក្តី
រុងរឿងនេះ មាន ៤ យ៉ាង ។ សេចក្តីរុងរឿង ៤ យ៉ាង តើដូចម្តេចខ្លះ ។
គឺសេចក្តីរុងរឿងនៃព្រះចន្ទ ១ សេចក្តីរុងរឿងនៃព្រះអាទិត្យ ១ សេចក្តីរុង
រឿងនៃភ្លើង ១ សេចក្តីរុងរឿងនៃប្រាជ្ញា ១ ។ ម្នាលភិក្ខុទាំងឡាយ សេចក្តី
រុងរឿង ៤ យ៉ាងនេះឯង ។ ម្នាលភិក្ខុទាំងឡាយ បណ្តាសេចក្តីរុងរឿងទាំង
៤ នេះ សេចក្តីរុងរឿងដែលប្រសើរនុ៎ះ គឺសេចក្តីរុងរឿងនៃប្រាជ្ញា ។ យ៉ាង
នោះឯង ម្នាលភិក្ខុទាំងឡាយ រស្មីរុងរឿងនេះមាន ៤ យ៉ាង ។ ម្នាលភិក្ខុទាំង

អង្គកថា សទ្ធម្មប្បកាសិនី សច្ចញ្ញាណចតុក្កុទ្ធយនិទ្ទេស

៣០៧

ឡាយ ពន្លឺរស្មីនេះមាន ៤ យ៉ាង^(១) ដូច្នេះ ។ ក្នុងទីនេះព្រះថេរៈ ក៏សម្តែង
 ដោយសមគួរដល់សូត្រនោះ ព្រោះថា អត្តដែលចែកដោយអាការមិនមែនតិច
 ក៏ជាការចែកល្អហើយ អត្តដទៃមែនដឹងបានដោយប្រការដទៃ អត្តដទៃក៏មែន
 ដឹងបានដោយប្រការដទៃទៀត ។ បញ្ញាដូចរតនៈ ដោយអត្តថា ធ្វើសេចក្តី
 ត្រេកអរ ឲ្យនូវការត្រេកអរ ញ៉ាំងការត្រេកអរឲ្យកើត ធ្វើឲ្យវិចិត្រ ប្រាកដ
 ឡើងបានដោយលំបាក ថ្វីនមិនបាន ជាគ្រឿងប្រើប្រាស់របស់សត្វដែលមិន
 ថោកថយ ទើបឈ្មោះថា បញ្ញារតនំ ។

ឈ្មោះថា អមោហោ ព្រោះអត្តថា ជាហេតុមិនឲ្យសត្វវង្វេង ឬខ្លួនឯង
 ក៏មិនវង្វេងក្នុងអារម្មណ៍ ។ បទថា ធម្មវិចយ មានអត្តដូចពោលហើយ ព្រោះ
 ហេតុអ្វី ទើបលោកពោលទៀត ។ ព្រោះដើម្បីសម្តែងភាពដែលអមោហាជា
 បដិបក្ខចំពោះមោហា ដោយហេតុនោះ ទើបលោកសម្តែងពាក្យនេះទុកថា
 អមោហាៈនេះ មិនមែនធម៌ក្រៅចាកមោហាៈតែម្យ៉ាងប៉ុណ្ណោះទេ តែគង់ជា
 បដិបក្ខចំពោះមោហាៈ ក្នុងទីនេះ លោកបំណងយកអមោហាៈ ពោល គឺការ
 ពិចារណាធម៌ ។

១- បិដកលេខ ៤២ ឃ្លាប ១៤៣-១៤៥ ។

បទថា សម្មាទិដ្ឋិ បានដល់ កុសលទិដ្ឋិដែលជាគ្រឿងនាំសត្វចេញទៅ
បានយ៉ាងពិតប្រាកដ ។

សួរថា ក្នុងញាណទាំងនោះ ទុក្ខសមុទយញាណ ទុក្ខនិរោធសញាណ ទុក្ខ-
និរោធគាមិនីបដិបទាញាណ តើដូចម្តេច (ទោះបីមិនបានឆ្លើយ) លោកក៏
បានពោលហើយ ដោយអំណាចបង្រ្សសេចក្តី ដោយប្រការដូច្នេះ ។^{២៧៣}

អដ្ឋកថាសច្ចញាណាចតុក្កន្ធយនិទ្ទេស ចប់



សុត្តន្តបិដក

[២៦៨] អត្ថប្បដិសម្ពិទ្ធាញ្ញាណ ធម្មប្បដិសម្ពិទ្ធាញ្ញាណ និរុត្តិប្បដិសម្ពិទ្ធាញ្ញាណ បដិកាណប្បដិសម្ពិទ្ធាញ្ញាណ តើដូចម្តេច ។ ញ្ញាណក្នុងអត្ថទាំងឡាយ ឈ្មោះថា អត្ថប្បដិសម្ពិទ្ធាញ្ញាណ ញ្ញាណក្នុងធម៌ទាំងឡាយ ឈ្មោះថា ធម្មប្បដិសម្ពិទ្ធាញ្ញាណ ញ្ញាណក្នុងនិរុត្តិទាំងឡាយ ឈ្មោះថា និរុត្តិប្បដិសម្ពិទ្ធាញ្ញាណ ញ្ញាណក្នុងបដិកាណ ឈ្មោះថា បដិកាណប្បដិសម្ពិទ្ធាញ្ញាណ ប្រាជ្ញាក្នុងអត្ថផ្សេងៗ ឈ្មោះថា អត្ថប្បដិសម្ពិទ្ធាញ្ញាណ ប្រាជ្ញាក្នុងធម៌ផ្សេងៗ ឈ្មោះថា ធម្មប្បដិសម្ពិទ្ធាញ្ញាណ ប្រាជ្ញាក្នុងនិរុត្តិផ្សេងៗ ឈ្មោះថា និរុត្តិប្បដិសម្ពិទ្ធាញ្ញាណ ប្រាជ្ញាក្នុងបដិកាណផ្សេងៗ ឈ្មោះថា បដិកាណប្បដិសម្ពិទ្ធាញ្ញាណ ប្រាជ្ញាក្នុងការស្ទង់នូវអត្ថ ឈ្មោះថា អត្ថប្បដិសម្ពិទ្ធាញ្ញាណ ប្រាជ្ញាក្នុងការស្ទង់នូវធម៌ ឈ្មោះថា ធម្មប្បដិសម្ពិទ្ធាញ្ញាណ ប្រាជ្ញាក្នុងការស្ទង់នូវនិរុត្តិ ឈ្មោះថា និរុត្តិប្បដិសម្ពិទ្ធាញ្ញាណ ប្រាជ្ញាក្នុងការស្ទង់នូវបដិកាណ ឈ្មោះថា បដិកាណប្បដិសម្ពិទ្ធាញ្ញាណ ប្រាជ្ញាក្នុងការកំណត់នូវអត្ថ ឈ្មោះថា អត្ថប្បដិសម្ពិទ្ធាញ្ញាណ ប្រាជ្ញាក្នុងការកំណត់នូវធម៌ ឈ្មោះថា ធម្មប្បដិសម្ពិទ្ធាញ្ញាណ ប្រាជ្ញាក្នុងការកំណត់នូវនិរុត្តិ ឈ្មោះថា និរុត្តិប្បដិសម្ពិទ្ធាញ្ញាណ ប្រាជ្ញាក្នុងការកំណត់នូវបដិកាណ ឈ្មោះថា បដិកាណប្បដិសម្ពិទ្ធាញ្ញាណ ប្រាជ្ញាក្នុងការកត់សម្គាល់នូវអត្ថ ឈ្មោះថា អត្ថប្បដិសម្ពិទ្ធាញ្ញាណ ប្រាជ្ញាក្នុងការកត់សម្គាល់នូវធម៌ ឈ្មោះថា ធម្មប្បដិសម្ពិទ្ធាញ្ញាណ ប្រាជ្ញាក្នុងការកត់សម្គាល់នូវនិរុត្តិ ឈ្មោះថា និរុត្តិប្បដិសម្ពិទ្ធាញ្ញាណ ប្រាជ្ញាក្នុងការកត់

សម្គាល់នូវបដិកាណ ឈ្មោះថា បដិកាណប្បដិសម្ពិទ្ធាញ្ញាណ ប្រាជ្ញាក្នុងការ
 បែកធ្លាយអត្ត ឈ្មោះថា អត្តប្បដិសម្ពិទ្ធាញ្ញាណ ប្រាជ្ញាក្នុងការបែកធ្លាយធម៌
 ឈ្មោះថា ធម្មប្បដិសម្ពិទ្ធាញ្ញាណ ប្រាជ្ញាក្នុងការបែកធ្លាយនិរុត្តិ ឈ្មោះថា
 និរុត្តិប្បដិសម្ពិទ្ធាញ្ញាណ ប្រាជ្ញាក្នុងការបែកធ្លាយបដិកាណ ឈ្មោះថា បដិ-
 កាណប្បដិសម្ពិទ្ធាញ្ញាណ ប្រាជ្ញាក្នុងការបង្កើតនូវអត្ត ឈ្មោះថា អត្តប្បដិ-
 សម្ពិទ្ធាញ្ញាណ ប្រាជ្ញាក្នុងការបង្កើតនូវធម៌ ឈ្មោះថា ធម្មប្បដិសម្ពិទ្ធាញ្ញាណ
 ប្រាជ្ញាក្នុងការបង្កើតនូវនិរុត្តិ ឈ្មោះថា និរុត្តិប្បដិសម្ពិទ្ធាញ្ញាណ ប្រាជ្ញាក្នុង
 ការបង្កើតនូវបដិកាណ ឈ្មោះថា បដិកាណប្បដិសម្ពិទ្ធាញ្ញាណ ប្រាជ្ញាក្នុងការ
 ឆ្លុះបំភ្លឺនូវអត្ត ឈ្មោះថា អត្តប្បដិសម្ពិទ្ធាញ្ញាណ ប្រាជ្ញាក្នុងការឆ្លុះបំភ្លឺនូវធម៌
 ឈ្មោះថា ធម្មប្បដិសម្ពិទ្ធាញ្ញាណ ប្រាជ្ញាក្នុងការឆ្លុះបំភ្លឺនូវនិរុត្តិ ឈ្មោះថា
 និរុត្តិប្បដិសម្ពិទ្ធាញ្ញាណ ប្រាជ្ញាក្នុងការឆ្លុះបំភ្លឺនូវបដិកាណ ឈ្មោះថា បដិកា-
 ណប្បដិសម្ពិទ្ធាញ្ញាណ ប្រាជ្ញាក្នុងការធ្វើអត្តឲ្យភ័យរឿង ឈ្មោះថា អត្តប្បដិ-
 សម្ពិទ្ធាញ្ញាណ ប្រាជ្ញាក្នុងការធ្វើធម៌ឲ្យភ័យរឿង ឈ្មោះថា ធម្មប្បដិសម្ពិទ្ធា-
 ញ្ញាណ ប្រាជ្ញាក្នុងការធ្វើនិរុត្តិឲ្យភ័យរឿង ឈ្មោះថា និរុត្តិប្បដិសម្ពិទ្ធាញ្ញាណ
 ប្រាជ្ញាក្នុងការធ្វើបដិកាណឲ្យភ័យរឿង ឈ្មោះថា បដិកាណប្បដិសម្ពិទ្ធា-
 ញ្ញាណ ប្រាជ្ញាក្នុងការប្រកាសនូវអត្ត ឈ្មោះថា អត្តប្បដិសម្ពិទ្ធាញ្ញាណ
 ប្រាជ្ញាក្នុងការប្រកាសនូវធម៌ ឈ្មោះថា ធម្មប្បដិសម្ពិទ្ធាញ្ញាណ ប្រាជ្ញាក្នុង
 ការប្រកាសនូវនិរុត្តិ ឈ្មោះថា និរុត្តិប្បដិសម្ពិទ្ធាញ្ញាណ ប្រាជ្ញាក្នុងការប្រកាស
 នូវបដិកាណ ឈ្មោះថា បដិកាណប្បដិសម្ពិទ្ធាញ្ញាណ ឈ្មោះថា ញ្ញាណ

អង្គកថា សទ្ធម្មប្បកាសនី សុទ្ធិកបដិសម្ពិទ្ធាញ្ញាណនិទ្ទេស

៣១១

ដោយអត្ថថា ដឹងនូវធម៌នោះ ឈ្មោះថា ប្រាជ្ញា ដោយអត្ថថា ដឹងច្បាស់នូវ
ធម៌ ហេតុនោះ លោកពោលថា អត្ថប្បដិសម្ពិទ្ធាញ្ញាណ ធម្មប្បដិសម្ពិទ្ធាញ្ញាណ
និរុត្តិប្បដិសម្ពិទ្ធាញ្ញាណ បដិកាណប្បដិសម្ពិទ្ធាញ្ញាណ ។



អដ្ឋកថា

សុទ្ធិកបដិសម្ពិទ្ធាញ្ញាណនិទ្ទេស

[២៦៨] គប្បីជ្រាបវិនិច្ឆ័យក្នុងសុទ្ធិកបដិសម្ពិទ្ធាញ្ញាណនិទ្ទេសដូចតទៅ នេះថា ព្រះសារីបុត្តត្រូវមិនបានសម្តែងដល់ប្រភេទនៃញ្ញាណទាំងនេះ ដូចខាង ដើម ព្រោះញ្ញាណទាំងនេះមិនមានសេចក្តីផ្សេងគ្នា ទើបពោលបទថា អន្តរសុ ញ្ញាណំ អត្ថប្បដិសម្ពិទ្ធា ដូច្នេះជាដើម ។ សូម្បីមិនមានការផ្សេងគ្នានៃបញ្ញា លោកក៏ពោលថា អត្តនានត្ថេ បញ្ញា អត្ថប្បដិសម្ពិទ្ធនេ ញ្ញាណំ ប្រាជ្ញាក្នុង អត្តផ្សេងៗ ឈ្មោះថា អត្ថប្បដិសម្ពិទ្ធាញ្ញាណ ព្រោះមានសេចក្តីផ្សេងគ្នា ដោយអំណាចត្រឹមតែសច្ចធម៌ ៤ ដែលខ្លួនចាក់ធ្លុះហើយ ។

ក្នុងបទទាំងនោះ បទថា នានត្ថេ បានដល់ ក្នុងការវះមិនតិចនៃអត្តជា ដើម ។ បទថា វវត្ថានេ បានដល់ ក្នុងការកាត់សម្រេចអត្តជាដើម ។ បទ ថា សល្លក្ខណេ បានដល់ ក្នុងការឃើញអត្តជាដើមដោយប្រពៃ ។ បទថា ឧបលក្ខណេ បានដល់ ក្នុងការឃើញអត្តជាដើមយ៉ាងល្អក្រៃលែង ។ បទថា បភេទេ បានដល់ ក្នុងប្រភេទផ្សេងៗ នៃអត្តជាដើម ។ បទថា បភាវនេ បាន ដល់ ក្នុងការកើតនៃអត្តជាដើមដោយធ្វើឲ្យប្រាកដ ។ បទថា ជោតនេ បាន ដល់ ក្នុងការបង្ហាញអត្តជាដើម ។ បទថា វិរោចនេ បានដល់ ក្នុងការសម្តែង អត្តជាដើមច្រើនយ៉ាង ។ បទថា បកាសនេ បានដល់ ក្នុងការប្រកាសអត្ត ជាដើម ។ លោកពោលធ្វើបទថា នានត្ថេ ឲ្យជាមូលបទដោយអំណាចទូទៅ ដល់បទទាំងអស់ ។ ក្នុងបទទាំងនេះ គប្បីប្រកបអត្ថយ៉ាងនេះថា បទថា

អង្គកថា សទ្ធម្មប្បកាសិនី សុទ្ធិកបដិសម្ពិទ្ធាញ្ញាណនិទ្ទេស

៣១៣

វវត្តានេ លោកពោលដោយអំណាចព្រះសោតាបន្ន បទថា សល្លក្ខណោ លោក
ពោលដោយអំណាចព្រះសកទាគាមី ។ បទថា បភេទេ បភាវនេ លោក
ពោលដោយអំណាចព្រះអនាគាមី ។ បទថា ជោតនេ វិរោចនេ បកាសនេ
លោកពោលដោយអំណាចព្រះអរហន្ត ។ ॥^{១២៣}

អង្គកថាសុទ្ធិកបដិសម្ពិទ្ធាញ្ញាណនិទ្ទេស ចប់



សុត្តន្តបិដក

[២៦៩] ឥន្ទ្រិយបរោបរិយត្តញ្ញាណរបស់តថាគត តើដូចម្តេច ។
 ព្រះតថាគត ទ្រង់ឃើញពួកសត្វក្នុងលោកនេះដែលមានធូលីតិចក្នុងភ្នែក មាន
 ធូលីច្រើនក្នុងភ្នែក មានឥន្ទ្រិយចាស់ក្លា មានឥន្ទ្រិយទន់ មានអាការល្អ មាន
 អាការអាក្រក់ ជាសត្វគួរឲ្យត្រាស់ជឿនបានដោយងាយ ឲ្យត្រាស់ជឿនបានដោយ
 ក្រ សត្វពួកខ្លះ ឃើញបរលោក និងទោស មានរាគៈជាដើមថាជាក័យ សត្វ
 ពួកខ្លះ មិនឃើញបរលោក និងទោស មានរាគៈជាដើម ថាជាក័យឡើយ
 (ញាណបែបនេះ ឈ្មោះថា ឥន្ទ្រិយបរោបរិយត្តញ្ញាណរបស់ព្រះតថាគត) ។

[២៧០] ត្រង់ពាក្យថា មានធូលីតិចក្នុងភ្នែក មានធូលីច្រើនក្នុងភ្នែក
 គឺបុគ្គលដែលមានសទ្ធា ឈ្មោះថា អ្នកមានធូលីតិចក្នុងភ្នែក បុគ្គលដែលឥត
 សទ្ធា ឈ្មោះថា អ្នកមានធូលីច្រើនក្នុងភ្នែក បុគ្គលដែលមានព្យាយាមប្រារព្ធ
 ហើយ ឈ្មោះថា អ្នកមានធូលីតិចក្នុងភ្នែក បុគ្គលដែលខ្ជិលច្រអូស ឈ្មោះ
 ថា អ្នកមានធូលីច្រើនក្នុងភ្នែក បុគ្គលដែលមានស្មារតីតម្កល់មាំ ឈ្មោះថា អ្នក
 មានធូលីតិចក្នុងភ្នែក បុគ្គលដែលភ្លេចស្មារតី ឈ្មោះថា អ្នកមានធូលីច្រើនក្នុង
 ភ្នែក បុគ្គលដែលមានចិត្តតម្កល់មាំ ឈ្មោះថា អ្នកមានធូលីតិចក្នុងភ្នែក បុគ្គល
 ដែលមានចិត្តមិនតម្កល់មាំ ឈ្មោះថា អ្នកមានធូលីច្រើនក្នុងភ្នែក បុគ្គលដែល
 មានប្រាជ្ញា ឈ្មោះថា អ្នកមានធូលីតិចក្នុងភ្នែក បុគ្គលដែលឥតប្រាជ្ញា
 ឈ្មោះថា អ្នកមានធូលីច្រើនក្នុងភ្នែក ។

[២៧១] ត្រង់ពាក្យថា មានឥន្ទ្រិយចាស់ក្លា មានឥន្ទ្រិយទន់ គឺបុគ្គល

អង្គកថា សទ្ធម្មប្បកាសិនី ឥន្ទ្រិយបរោបាយត្ថញ្ញាណនិទ្ទេស

៣១៥

ដែលមានសទ្ធា ឈ្មោះថា អ្នកមានឥន្ទ្រិយចាស់ក្លា បុគ្គលដែលឥតសទ្ធា
ឈ្មោះថា អ្នកមានឥន្ទ្រិយទន់ បុគ្គលដែលមានព្យាយាមប្រារព្ធហើយ ឈ្មោះ
ថា អ្នកមានឥន្ទ្រិយចាស់ក្លា បុគ្គលដែលខ្ជិលច្រអូស ឈ្មោះថា អ្នកមាន
ឥន្ទ្រិយទន់ បុគ្គលដែលមានស្មារតីតម្កល់មាំ ឈ្មោះថា អ្នកមានឥន្ទ្រិយ
ចាស់ក្លា បុគ្គលដែលភ្លេចស្មារតី ឈ្មោះថា អ្នកមានឥន្ទ្រិយទន់ បុគ្គលដែល
មានចិត្តតម្កល់មាំ ឈ្មោះថា អ្នកមានឥន្ទ្រិយចាស់ក្លា បុគ្គលដែលមានចិត្ត
មិនតម្កល់មាំ ឈ្មោះថា អ្នកមានឥន្ទ្រិយទន់ បុគ្គលដែលមានប្រាជ្ញា ឈ្មោះ
ថា អ្នកមានឥន្ទ្រិយចាស់ក្លា បុគ្គលដែលឥតប្រាជ្ញា ឈ្មោះថា ជាអ្នកមាន
ឥន្ទ្រិយទន់ ។

[២៧២] ត្រង់ពាក្យថា មានអាការល្អ មានអាការអាក្រក់ គឺបុគ្គល
ដែលមានសទ្ធា ឈ្មោះថា អ្នកមានអាការល្អ បុគ្គលដែលឥតសទ្ធា ឈ្មោះ
ថា អ្នកមានអាការអាក្រក់ បុគ្គលដែលមានព្យាយាមប្រារព្ធហើយ ឈ្មោះថា
អ្នកមានអាការល្អ បុគ្គលដែលខ្ជិលច្រអូស ឈ្មោះថា អ្នកមានអាការ
អាក្រក់ បុគ្គលដែលមានស្មារតីតម្កល់មាំ ឈ្មោះថា អ្នកមានអាការល្អ បុគ្គល
ដែលភ្លេចស្មារតី ឈ្មោះថា អ្នកមានអាការអាក្រក់ បុគ្គលដែលមានចិត្តតម្កល់
មាំ ឈ្មោះថា អ្នកមានអាការល្អ បុគ្គលដែលមានចិត្តមិនតម្កល់មាំ ឈ្មោះថា
អ្នកមានអាការអាក្រក់ បុគ្គលដែលមានប្រាជ្ញា ឈ្មោះថា អ្នកមានអាការល្អ
បុគ្គលដែលឥតប្រាជ្ញា ឈ្មោះថា អ្នកមានអាការអាក្រក់ ។

[២៧៣] ពាក្យថា គួរឲ្យត្រាស់ដឹងបានដោយឆ័យ គួរឲ្យត្រាស់ដឹង

បានដោយក្រ គឺបុគ្គលដែលមានសទ្ធា ឈ្មោះថា អ្នកគួរឲ្យត្រាស់ដឹងបាន
 ដោយនិយម បុគ្គលដែលឥតសទ្ធា ឈ្មោះថា អ្នកគួរឲ្យត្រាស់ដឹងបានដោយ
 ក្រ បុគ្គលដែលមានព្យាយាមប្រាព្វហើយ ឈ្មោះថា អ្នកគួរឲ្យត្រាស់ដឹង
 បានដោយនិយម បុគ្គលដែលខ្ជិលច្រអូស ឈ្មោះថា អ្នកគួរឲ្យត្រាស់ដឹងបាន
 ដោយក្រ បុគ្គលដែលមានស្មារតីតម្កល់មាំ ឈ្មោះថា អ្នកគួរឲ្យត្រាស់ដឹង
 បានដោយនិយម បុគ្គលដែលភ្លេចស្មារតី ឈ្មោះថា អ្នកគួរឲ្យត្រាស់ដឹងបាន
 ដោយក្រ បុគ្គលដែលមានចិត្តតម្កល់មាំ ឈ្មោះថា អ្នកគួរឲ្យត្រាស់ដឹងបាន
 ដោយនិយម បុគ្គលដែលមានចិត្តមិនតម្កល់មាំ ឈ្មោះថា អ្នកគួរឲ្យត្រាស់ដឹង
 បានដោយក្រ បុគ្គលដែលមានប្រាជ្ញា ឈ្មោះថា អ្នកគួរឲ្យត្រាស់ដឹងបានដោយ
 និយម បុគ្គលដែលឥតប្រាជ្ញា ឈ្មោះថា អ្នកគួរឲ្យត្រាស់ដឹងបានដោយក្រ ។

[២៧៤] ពាក្យថា សត្វពួកខ្លះ ឃើញបរលោក និងទោស មានរាគៈជា
 ដើមថាជាក័យ សត្វពួកខ្លះមិនឃើញបរលោក និងទោស មានរាគៈជាដើមថា
 ជាក័យ សេចក្តីថា បុគ្គលដែលមានសទ្ធា ឈ្មោះថា អ្នកឃើញបរលោក និង
 ទោស មានរាគៈជាដើម ថាជាក័យ បុគ្គលដែលឥតសទ្ធា ឈ្មោះថា អ្នកមិន
 ឃើញនូវបរលោក និងទោស មានរាគៈជាដើម ថាជាក័យ បុគ្គលដែលមាន
 ព្យាយាមប្រាព្វហើយ ឈ្មោះថា អ្នកឃើញនូវបរលោក និងទោស មានរាគៈ
 ជាដើម ថាជាក័យ បុគ្គលដែលខ្ជិលច្រអូស ឈ្មោះថា អ្នកមិនឃើញនូវបរ-
 លោក និងទោស មានរាគៈជាដើមថាជាក័យ បុគ្គលដែលមានស្មារតីតម្កល់មាំ
 ឈ្មោះថា អ្នកឃើញនូវបរលោក និងទោស មានរាគៈជាដើមថាជាក័យ បុគ្គល

អង្គកថា សទ្ធម្មប្បកាសិនី ឥន្ទ្រិយបរោបាយត្ថញ្ញាណនិទ្ទេស

៣១៧

ដែលភ្លេចស្មារតី ឈ្មោះថា អ្នកមិនឃើញនូវបរលោក និងទោស មានរាគៈជាដើមថាជាក័យ បុគ្គលដែលមានចិត្តតម្កល់មាំ ឈ្មោះថា អ្នកឃើញនូវបរលោក និងទោស មានរាគៈជាដើម ថាជាក័យ បុគ្គលដែលមានចិត្តមិនតម្កល់មាំ ឈ្មោះថា អ្នកមិនឃើញនូវបរលោក និងទោស មានរាគៈជាដើម ថាជាក័យ បុគ្គលដែលមានប្រាជ្ញា ឈ្មោះថា អ្នកឃើញនូវបរលោក និងទោស មានរាគៈជាដើមថាជាក័យ បុគ្គលដែលឥតប្រាជ្ញា ឈ្មោះថា អ្នកមិនឃើញនូវបរលោក និងទោស មានរាគៈជាដើមថាជាក័យ ។

[២៧៥] ពាក្យថា លោក បានដល់ ខន្ធលោក ធាតុលោក អាយតនលោក វិបត្តិកវលោក គឺអបាយលោក វិបត្តិសម្ពុវលោក គឺអកុសលកម្មដែលនាំទៅកើតក្នុងអបាយ សម្បត្តិកវលោក គឺសុគតិលោក សម្បត្តិសម្ពុវលោក គឺកុសលកម្មដែលនាំទៅកើតក្នុងសុគតិលោក លោក ១ បានដល់ ពួកសត្វទាំងអស់ ដែលតាំងនៅបានដោយអាហារ លោក ២ បានដល់ នាម ១ រូប ១ លោក ៣ បានដល់ វេទនា ៣ លោក ៤ បានដល់ អាហារ ៤ លោក ៥ បានដល់ ឧបាទានក្ខន្ធ ៥ លោក ៦ បានដល់ អាយតនៈខាងក្នុង ៦ លោក ៧ បានដល់ទីតាំងនៃវិញ្ញាណ ៧ លោក ៨ បានដល់លោកធម៌ ៨ លោក ៩ បានដល់ទីនៅរបស់សត្វ ៩ លោក ១០ បានដល់អាយតនៈទាំង ១០ លោក ១២ បានដល់អាយតនៈ ១២ លោក ១៨ បានដល់ធាតុ ១៨ ។

[២៧៦] ពាក្យថា ទោស សេចក្តីថា កិលេសទាំងអស់ ឈ្មោះថា ទោស ទុច្ចរិតទាំងអស់ ឈ្មោះថា ទោស អភិសង្ខារទាំងអស់ ឈ្មោះថា ទោស

ភវគាមិកម្មទាំងអស់ ឈ្មោះថា ទោស សេចក្តីសម្គាល់ថាភ័យដ៏ក្លៀវក្លា
រមែងប្រាកដក្នុងលោកនេះផង ក្នុងទោសនេះផង ដោយការយល់ឃើញ
យ៉ាងនេះឯង ប្រៀបដូចពេជ្រយាតលើកនូវដាវ (ប្រងនឹងប្រហារ) ព្រះ
តថាគតទ្រង់ជ្រាប ឃើញ យល់ ចាក់ធ្លុះ នូវឥន្ទ្រិយទាំង ៥ នេះ
ដោយអាការទាំង ៥០ នេះ នេះឯង ឈ្មោះថា ឥន្ទ្រិយបរោបរិយត្តញ្ញាណ
របស់ព្រះតថាគត ។

អដ្ឋកថា

ឥន្ទ្រិយបរោបរិយត្តញ្ញាណនិទ្ទេស

[២៦៩] គប្បីជ្រាបវិនិច្ឆ័យ ក្នុងឥន្ទ្រិយបរោបរិយត្តញ្ញាណនិទ្ទេសដូច
តទៅ បទថា តថាគតស្ស សូម្បីមិនមានដោយសរុបក្នុងឧទ្ទេសលោក ក៏
ពោលថា តថាគតស្ស ព្រោះលោកពោលថា ញាណ ៦ មិនទូទៅដល់
សាវ័កទាំងឡាយ ព្រោះហេតុនោះ ទើបក្នុងនិទ្ទេស ធ្វើការប្រាសព្វពាក្យថា
តថាគតដែលសម្រេចហើយដោយអត្តក្នុងឧទ្ទេស ។

បទថា សត្វ បស្សតិ សេចក្តីថា ឈ្មោះថា សត្វ ព្រោះជាប់ គឺព្រោះ
ជាប់ជំពាក់ដោយឆន្ទរាគៈក្នុងរូបជាដើម ។ ព្រះតថាគតទ្រង់ឃើញ ទ្រង់ប្រមើល
មើលសត្វទាំងនោះ ដោយចក្ខុដែលជាឥន្ទ្រិយបរោបរិយត្តញ្ញាណ ។

បទថា អប្បរជក្ខេ នេះ មានវិគ្គហៈថា ឈ្មោះថា ដែលមានធូលីតិចក្នុង
ភ្នែក ព្រោះអត្តថា សត្វទាំងនេះមានកិលេសដូចធូលី គឺរាគៈជាដើម តិចក្នុង
ភ្នែក គឺបញ្ញា ។ ឬព្រោះអត្តថា សត្វទាំងនេះមានកិលេសដូចធូលី គឺរាគៈ
ជាដើមតិច ។ នូវសត្វទាំងនោះដែលមានកិលេសដូចធូលីតិចក្នុងបញ្ញាចក្ខុ ។

បទថា មហារជក្ខេ មានវិគ្គហៈថា ឈ្មោះថា មានធូលីច្រើនក្នុងភ្នែក
ព្រោះអត្តថា សត្វទាំងនេះមានកិលេសដូចធូលី គឺរាគៈជាដើម ច្រើនក្នុងភ្នែក
គឺបញ្ញា ។ ឬព្រោះអត្តថា សត្វទាំងនេះមានកិលេសដូចធូលី គឺរាគៈជាដើម
ច្រើន ។

បទថា តិក្ខុន្ទ្រិយេ មុទិន្ទ្រិយេ មានវិគ្គហៈថា ឈ្មោះថា មានឥន្ទ្រិយចាស់

ក្លា ព្រោះអត្ថថា សត្វទាំងនេះមានសទ្ធិន្ទ្រិយជាដើម ចាស់ក្លា ។ ឈ្មោះថា មានឥន្ទ្រិយទន់ ព្រោះអត្ថថា សត្វទាំងនេះ មានសទ្ធិន្ទ្រិយជាដើមទន់ ។

បទថា ស្វាការេ ឆ្មាការេ មានវិគ្គហៈថា ឈ្មោះថា មានអាការល្អ ព្រោះ អត្ថថា សត្វទាំងនេះ មានអាការ គឺមានចំណែកមានសទ្ធាជាដើមល្អ ។ ឈ្មោះ ថា មានអាការអាក្រក់ ព្រោះអត្ថថា សត្វទាំងនេះ មានអាការ គឺមាន ចំណែក មានសទ្ធាជាដើម គួរឆ្លើម គួរតិះដៀល ។

បទថា សុវិញ្ញាបយេ ធុរិញ្ញាបយេ សេចក្តីថា សត្វពួកណាកំណត់ហេតុ ដែលពោលហើយបាន ជាអ្នកអាចត្រាស់ដឹងច្បាស់បានដោយងាយ សត្វទាំង នោះ ឈ្មោះថា ជាសត្វគួរឲ្យត្រាស់ដឹងបានដោយងាយ ។ សត្វដែលផ្ទុយគ្នា ជាមួយបុគ្គលដែលគប្បីឲ្យត្រាស់ដឹងបានដោយងាយនោះ ឈ្មោះថា ឲ្យត្រាស់ ដឹងបានដោយក្រ ។

បទថា អប្បេកក្ខេ បរលោកវដ្ឋកយទស្សវិនោ បានដល់ ជនពួកខ្លះ ដែលឃើញបរលោក និងទោស មានរាគៈជាដើមដោយភាពជាក់យ តែព្រោះ ក្នុងនិទ្ទេសក្នុងពាក្យនេះ មិនបានពោលចំពោះបរលោកបុណ្ណោះ ទើបគួរកាន់ យកអត្ថយ៉ាងនេះថា ឈ្មោះថា ឃើញបរលោក និងទោស មានរាគៈជាដើម ថាជាក់យ ព្រោះអត្ថថា មានប្រក្រតីឃើញភ័យខាងមុខក្នុងខន្ធលោកជាដើម និងក្នុងទោស មានរាគៈជាដើម ។ នូវសត្វទាំងនោះដែលមានប្រក្រតីឃើញ ភ័យក្នុងលោក និងក្នុងទោសខាងមុខ ។

បទថា អប្បេកក្ខេ ន បរលោកវដ្ឋកយទស្សវិនោ បានដល់ សត្វដែល

អង្គកថា សទ្ធម្មប្បកាសិនី ឥន្ទ្រិយបរោហិតត្ថញ្ញាណនិទ្ទេស

៣២១

ផ្ទុយគ្នានឹងសត្វ ដែលមានប្រក្រតីឃើញបរលោក និងទោសដោយភាពជាក់យ
នោះ ។ បទថា លោកោ ដោយអត្ថថា បែកធ្លាយ ។ ឈ្មោះថា វង្គំ ដោយ
អត្ថថា គួររៀរ ។ ដោយបទប្រមាណបុណ្ណៈ ឈ្មោះថា លោកចង្អុល
បង្ហាញបទឧទេសហើយ ។

[២៧០] ព្រះសារីបុត្តត្ថេរ កាលនឹងធ្វើបដិទិទ្ទេស គឺការចង្អុលបង្ហាញ
ត្រឡប់ចំពោះនិទ្ទេសទៀត ទើបពោលបទថា អប្បរជក្ខេ មហារជក្ខេ ជា
ដើម ។

ក្នុងបទទាំងនោះ ឈ្មោះថា សន្ទោ ព្រោះអត្ថថា សទ្ធា ពោលគឺការជឿ
មាំមាំក្នុងព្រះរតនត្រ័យ ។ បុគ្គលដល់ព្រមដោយសទ្ធានោះ ឈ្មោះថា មាន
ធូលីតិចក្នុងភ្នែក ព្រោះធូលី គឺការមិនមានសទ្ធា និងធូលី គឺអកុសលដ៏សេស
ដែលជាឫសគល់នៃការមិនមានសទ្ធា មានតិច ។ ឈ្មោះថា អស្សន្ទោ
ព្រោះអត្ថថា មិនមានសទ្ធា ។

បុគ្គលនោះ ឈ្មោះថា មហារជក្ខោ គឺមានធូលីច្រើនក្នុងភ្នែក ព្រោះមាន
ធូលីមានប្រការដូចពោលហើយច្រើន ។ ឈ្មោះថា អារទ្ធីវិយោ ព្រោះអត្ថ
ថា បុគ្គលនេះ ប្រារព្ធសេចក្តីព្យាយាមហើយ ។ បុគ្គលដែលប្រារព្ធសេចក្តី
ព្យាយាមនោះ ឈ្មោះថា អប្បរជក្ខោ ព្រោះធូលី គឺការខ្ជិលច្រអូស និងធូលី
គឺអកុសលដ៏សេសដែលជាឫសគល់នៃសេចក្តីខ្ជិលច្រអូស មានតិច ។ ឈ្មោះ
ថា កុសីនោ ព្រោះអត្ថថា លិចចុះដោយអាការគួរខ្លើម ព្រោះមានការព្យាយាម
អាក្រក់ ។ កុសីនោ នោះឯង ជា កុសីនោ ។ បុគ្គលអ្នកខ្ជិលច្រអូសនោះ

ឈ្មោះថា មហារាជក្មេង ព្រោះមានធូលី គឺការខ្ជិលប្រអូសមានប្រការដូចពោល
ហើយ ច្រើន ។ ឈ្មោះថា ឧបន្និតស្ស្រី ព្រោះមានសតិចូលដល់អារម្មណ៍
ហើយតាំងមាំ ។ បុគ្គលនោះ ឈ្មោះថា អ្នកមានធូលីតិចក្នុងភ្នែក ព្រោះធូលី
គឺការមិនមានស្មារតី និងធូលី គឺអកុសលដ៏សេសដែលជាឫសគល់នៃការមិន
មានស្មារតី មានតិច ។ ឈ្មោះថា មុជ្ជស្ស្រី ព្រោះអត្ថថា ភ្លេចស្មារតី គឺ
វិនាសទៅ ។ បុគ្គលនោះ ឈ្មោះថា អ្នកមានធូលីច្រើនក្នុងភ្នែក ព្រោះធូលីមាន
ប្រការដូចពោលហើយ ច្រើន ។ ឈ្មោះថា សមាហិតោ ព្រោះអត្ថថា តាំង
ទុកស្មើ ឬដោយប្រពៃក្នុងអារម្មណ៍ដោយអប្បនាសមាធិ ឬដោយឧបចារ-
សមាធិ ។ ម្យ៉ាងទៀត ឈ្មោះថា សមាហិតោ ព្រោះអត្ថថា មានចិត្តតាំង
មាំ ។ បុគ្គលនោះ ឈ្មោះថា អ្នកមានធូលីតិចក្នុងភ្នែក ព្រោះធូលី គឺការរាយ
មាយ និងធូលី គឺអកុសលដ៏សេសដែលជាឫសគល់នៃសេចក្តីរាយមាយ មាន
តិច ។ បុគ្គលមានចិត្តមិនតាំងមាំ ឈ្មោះថា អសមាហិតោ បុគ្គលនោះ ឈ្មោះ
ថា អ្នកមានធូលីច្រើនក្នុងភ្នែក ព្រោះមានធូលី មានប្រការដូចពោលហើយ
ច្រើន ។ ឈ្មោះថា បញ្ញាវា ព្រោះអត្ថថា មានបញ្ញាដែលឃើញការកើត និង
ការរលត់ ។ បុគ្គលអ្នកមានបញ្ញានោះ ឈ្មោះថា អ្នកមានធូលីតិចក្នុងភ្នែក
ព្រោះធូលី គឺមោហៈ និងធូលី គឺអកុសលដ៏សេសដែលជាឫសគល់នៃមោហៈ
មានតិច ។ ឈ្មោះថា ទុប្បញ្ញោ ព្រោះអត្ថថា មានបញ្ញាថោកថយ ព្រោះ
វង្វេងដោយមោហៈ ។ បុគ្គលនោះ ឈ្មោះថា អ្នកមានធូលីច្រើនក្នុងភ្នែក
ព្រោះមានធូលី មានប្រការដូចពោលហើយ ច្រើន ។

[២៧១] បទថា សន្តោ បុគ្គលោ តិក្ខុន្ទ្រិយោ បានដល់ មានសទ្ធា ដោយសទ្ធាមានកម្លាំង ដែលកើតឡើងច្រើន ។ មានឥន្ទ្រិយចាស់ក្លាដោយ សទ្ធិន្ទ្រិយនោះឯង ។ បទថា អស្សន្តោ បុគ្គលោ មុទិន្ទ្រិយោ បានដល់ មិន មានសទ្ធាដោយការមិនជឿកើតឡើង ច្រើន ជាបុគ្គលមានឥន្ទ្រិយទន់ខ្សោយ ដោយសទ្ធិន្ទ្រិយដែលមានកំលាំងតិចដែលកើតឡើងក្នុងចន្លោះ។ ។ សូម្បីក្នុង បទដ៏សេសក៏មានន័យនេះ ។

[២៧២] បទថា សន្តោ បុគ្គលោ ស្វាការោ បានដល់ មានអាការ ស្អាតដោយសទ្ធានោះឯង ។ បទថា អស្សន្តោ បុគ្គលោ ទ្វាការោ បានដល់ មានអាការអាក្រក់ដោយកាតជាអ្នកមិនជឿនោះឯង សូម្បីបទដ៏សេស ក៏មាន ន័យនេះ ។

[២៧៣] បទថា សុវិញ្ញាបយោ បានដល់ គប្បីឲ្យដឹងបានងាយ ។ បទថា ទុវិញ្ញាបយោ បានដល់ គប្បីឲ្យដឹងបានដោយក្រ ។

[២៧៤] ក្នុងបទថា បរលោកវន្តកយទស្សវី នេះ គប្បីជ្រាបសេចក្តី ដូចតទៅនេះថា ព្រោះសទ្ធាជាដើមរបស់អ្នកដល់ព្រមដោយបញ្ញា រមែងបរិសុទ្ធ ដោយល្អ ហេតុនោះ បុគ្គលដល់ព្រមដោយសទ្ធាដែលបរិសុទ្ធដោយល្អជាដើម រមែងជាអ្នកមានប្រក្រតីឃើញបរលោក និងទោសដោយកាតជាក់យ ដោយ បញ្ញាដែលសម្បយុត្តដោយសទ្ធាជាដើមនោះ ឬបុគ្គលដល់ព្រមដោយសទ្ធា ដែលបរិសុទ្ធដោយល្អជាដើម រមែងជាអ្នកមានប្រក្រតី ឃើញបរលោក និង ទោសដោយកាតជាក់យ ដោយបញ្ញាដែលមានសទ្ធាជាដើមនោះជាបច្ច័យ

ព្រោះហេតុនោះឯង ទើបបុគ្គល ៤ ពួក មានអ្នកមានសទ្ធាជាដើម លោក
ពោលថា ឃើញបរលោក និងទោស មានរាគៈជាដើម ថាជាក័យ ។

[២៧៥] ឥឡូវនេះ ព្រះសាវ័បុត្តត្ថេរ ដើម្បីនឹងសម្តែងលោក និងទោស
ដូចពោលហើយក្នុងបទនេះថា បរលោកវជ្ជកយទស្សាវី ទើបពោលពាក្យថា
លោកោ ដូច្នេះជាដើម ។

ក្នុងបទទាំងនោះ ខន្ធទាំងឡាយនោះឯង ឈ្មោះថា លោក ដោយអត្ថថា
បែកធ្លាយទៅ ព្រោះហេតុនោះ ទើបឈ្មោះថា ខន្ធលោក សូម្បីក្នុងបទពីរ
ដ៏សេសក៏មានន័យនេះដូចគ្នា ។

បទថា វិបត្តិកវលោកោ បានដល់ អបាយលោក ។ ព្រោះថា អបាយ-
លោកនោះ ជាលោកអាក្រក់ ព្រោះមានផលមិនគួរប្រាថ្នា ព្រោះហេតុនោះ
ទើបឈ្មោះថា វិបត្តិ ។ ឈ្មោះថា ភព ព្រោះអត្ថថា កើត ភព គឺការវិបត្តិ
នោះឯង ឈ្មោះថា ភពវិបត្តិ ។ លោក គឺភពវិបត្តិនោះឯង ឈ្មោះថា
វិបត្តិកវលោកោ ។

បទថា វិបត្តិសម្ពវលោកោ បានដល់ កម្មដែលចូលដល់អបាយ ។ កម្ម
នោះ ឈ្មោះថា សម្ពវ ព្រោះជាដែនកើតនៃផល ដែនកើតនៃវិបត្តិ ឈ្មោះថា
សម្ពវិបត្តិ លោក គឺសម្ពវិបត្តិនោះឯង ឈ្មោះថា វិបត្តិសម្ពវលោកោ ។

បទថា សម្បត្តិកវលោកោ បានដល់ សុគតិលោក ។ ព្រោះថា សុគតិ-
លោកនោះជាលោកល្អ ព្រោះមានផលជាទីប្រាថ្នា ព្រោះហេតុនោះ ទើបឈ្មោះ
ថា សម្បត្តិ ឈ្មោះថា ភព ព្រោះអត្ថថា កើត ភព គឺសម្បត្តិនោះឯង ឈ្មោះ

ថា ភវសម្បត្តិ លោក គឺភវសម្បត្តិនោះឯង ឈ្មោះថា សម្បត្តិភវលោកោ ។

បទថា សម្បត្តិសម្ភវលោកោ បានដល់ កម្មដែលចូលដល់សុគតិ ។
កម្មនោះ ឈ្មោះថា សម្ភវ ព្រោះជាដែនកើតនៃផល ដែនកើតនៃសម្បត្តិ ឈ្មោះ
ថា សម្ភវសម្បត្តិ លោក គឺសម្ភវសម្បត្តិនោះឯង ឈ្មោះថា សម្បត្តិ-
សម្ភវលោកោ ។

បទថា ឯកោ លោកោ ជាដើម មានអត្ថដូចបានពោលហើយក្នុងខាង
ដើមនោះឯង ។

[២៧៦] បទថា វដ្ឋំ លោកធ្វើជានប្បុសកលិន្ត ព្រោះមិនបានសម្តែង
ថា វត្ថុនោះ ។ បទថា កិលេសា បានដល់ កិលេស មានរាគៈជាដើម ។ បទ
ថា ទុច្ចរិតា បានដល់ ទុច្ចរិត មានបាណាតិបាតជាដើម ។ បទថា អភិសង្ខារា
បានដល់ បុញ្ញាភិសង្ខារជាដើម ។ បទថា ភវតាមិកម្មា មានវិគ្គហៈថា
ឈ្មោះថា ភវតាមិ ព្រោះអត្ថថា ទៅកាន់ភពដោយអំណាចឲ្យវិបាករបស់
ខ្លួន ។ លោកពោលកម្មដែលឲ្យកើតវិបាកក្នុងអភិសង្ខារទាំងឡាយនោះឯង ។

បទថា សតិ ជាបទសម្តែងប្រការដូចពោលហើយ ។ បទថា សមស្មិត្យា
លោកោ សមស្មិត្យា វដ្ឋំ បានដល់ ក្នុងលោក និងក្នុងទោស មានប្រការដូច
ពោលហើយ ។ បទថា តិព្វា ភយសញ្ញា បានដល់ ការសម្គាល់ថាជាក័យ
ដែលមានកម្លាំង ។

លោកពោលអត្ថនៃ បរ សព្វថា តិព្វា (ដែលខ្លាំងក្លា) ។ លោកពោល
អត្ថនៃ ភយ សព្វថា ភយសញ្ញា (សញ្ញាសម្គាល់ថាជាក័យ) ។ លោក

និងទោសទាំងពីរ ឈ្មោះថា ភ័យ ព្រោះជាទីតាំង និងជាទីកើតនៃភ័យ និង
 ព្រោះជាក័យឯង ការសម្គាល់ថាភ័យ ឈ្មោះថា ភយសញ្ញា ។ បទថា
 បច្ចុប្បន្នតា ហោតិ បានដល់ ប្រាកដហើយព្រោះអាស្រ័យលោក និងទោស
 នោះៗ ។ បទថា សេយ្យថាបិ ឧត្តិត្តាសិកេ វេទកេ បានដល់ ការសម្គាល់ថា
 ជាក័យដ៏ខ្លាំងក្លា ប្រាកដហើយក្នុងលោក និងក្នុងទោស ដូចការសម្គាល់ថា
 ជាក័យដ៏ខ្លាំងក្លា ប្រាកដក្នុងសត្រូវដែលនឹងជាវដ៏ម្សីប្រហារ ដូច្នោះ ។

បទថា សមេហិ បញ្ញាសាយ អាកាវេហិ បានដល់ ដោយអាការ ៥០
 ដោយអំណាចនៃអាការនីមួយៗ ៥ ក្នុងបញ្ចកៈ ១០ មានអប្បវេណីបញ្ចកៈ
 ជាដើម បញ្ចកៈនីមួយៗ ។ បទថា សមាធិ បញ្ចន្ធិយាធិ បានដល់ ឥន្ទ្រិយ
 ៥ មានសទ្ធិន្ទ្រិយជាដើម ។ បទថា ជានាតិ បានដល់ ព្រះតថាគត រមែង
 ទ្រង់ដឹងដោយបញ្ញា ។ បទថា បស្សតិ បានដល់ ទ្រង់ធ្វើដូចឃើញដោយ
 ទិព្វចក្ខុ ។ បទថា អញ្ញាតិ បានដល់ ទ្រង់ជ្រាបអាការ និងមារយាទទាំង
 ពួង ។ បទថា បដិវិជ្ឈតិ បានដល់ ទ្រង់ទម្លាយដោយបញ្ញា ដោយអំណាច
 ការឃើញទាំងអស់ មិនមានសេសសល់ដោយចំណែកមួយ ។^{១២៣}

អដ្ឋកថាឥន្ទ្រិយបរោថរិយត្ថញ្ញាណនិទ្ទេស ចប់



សុត្តន្តបិដក

[២៧៧] សត្តាសយានុសយញ្ញាណរបស់ព្រះតថាគត តើដូចម្តេច ។
 ព្រះតថាគតជាបន្ទុវអាសយធម៌ ជាបន្ទុវអនុសយធម៌ ជាបន្ទុវចរិត ជាបន្ទុវអធិស្ឋានស្រ័យរបស់សត្វទាំងឡាយ ជាបន្ទុវពួកសត្វដែលមានភ័ព្វ និងឥតភ័ព្វ ក្នុងលោកនេះ (ញាណបែបនេះ ឈ្មោះថា សត្តាសយានុសយញ្ញាណរបស់ព្រះតថាគត) ។

[២៧៨] អាសយធម៌របស់ពួកសត្វ តើដូចម្តេច ។ ពួកសត្វដែលអាស្រ័យនូវកវទិដ្ឋក្តី អាស្រ័យនូវវិកវទិដ្ឋក្តី ថាលោកទៀង ឬថាលោកមិនទៀង ថាលោកមានទីបំផុត ថាលោកមិនមានទីបំផុត ថានោះជាជីវៈ នោះជាសរីរៈ ថាជីវៈដទៃ សរីរៈដទៃ ថាសត្វស្លាប់ទៅកើតទៀត ថាសត្វស្លាប់ទៅមិនកើតទៀត ថាសត្វស្លាប់ទៅកើតទៀតក៏មាន មិនកើតទៀតក៏មាន ឬថា សត្វស្លាប់ទៅកើតទៀតក៏មិនមែន មិនកើតទៀតក៏មិនមែន មួយទៀត អនុលោមិកខន្តីក្នុងធម៌ទាំងឡាយ ដែលកើតឡើងព្រោះសត្វតែងបាន ព្រោះមិនអាស្រ័យនូវធម៌នេះជាបច្ច័យ អាស្រ័យនូវអន្តរធម៌ទាំងពីរនេះ មួយវិញទៀត យថាភូតញ្ញាណរមែងដឹងនូវបុគ្គលអ្នកសេពកាម គឺដឹងនូវបុគ្គលអ្នកសេពកាមថា បុគ្គលនេះធ្លង់ក្នុងកាម ដេកត្រាំក្នុងកាម ចុះចិត្តស៊ប់ក្នុងកាម ដឹងនូវបុគ្គលអ្នកសេពនូវនេក្ខម្មៈថា បុគ្គលនេះធ្លង់ក្នុងនេក្ខម្មៈ ដេកត្រាំក្នុងនេក្ខម្មៈ ចុះចិត្តស៊ប់ក្នុងនេក្ខម្មៈ ដឹងនូវបុគ្គលអ្នកសេពនូវព្យាបាទថា បុគ្គលនេះធ្លង់ក្នុងព្យាបាទ ដេកត្រាំក្នុងព្យាបាទ ចុះចិត្តស៊ប់ក្នុងព្យាបាទ ដឹងនូវបុគ្គលអ្នកសេពនូវអព្យាបាទថា បុគ្គល

នេះធ្ងន់ក្នុងអព្យាបាទ ដេកត្រាំក្នុងអព្យាបាទ ចុះចិត្តស៊ីបក្នុងអព្យាបាទ ដឹងនូវ
 បុគ្គលអ្នកសេពនូវបីនមិទ្ធុៈថា បុគ្គលនេះធ្ងន់ក្នុងបីនមិទ្ធុៈ ដេកត្រាំក្នុងបីនមិទ្ធុៈ
 ចុះចិត្តស៊ីបក្នុងបីនមិទ្ធុៈ ដឹងនូវបុគ្គលអ្នកសេពនូវអាណោកសញ្ញាថា បុគ្គល
 នេះធ្ងន់ក្នុងអាណោកសញ្ញា ដេកត្រាំក្នុងអាណោកសញ្ញា ចុះចិត្តស៊ីបក្នុង
 អាណោកសញ្ញា នេះឈ្មោះថា អានុសយធម៌របស់ពួកសត្វ ។

[២៧៩] អនុសយធម៌របស់សត្វ តើដូចម្តេច ។ អនុសយធម៌ ៧ គឺ
 កាមរាគានុស័យ ១ បដិឃានុស័យ ១ មាណុស័យ ១ ទិដ្ឋានុស័យ ១
 វិចិក្ខានុស័យ ១ កវរាគានុស័យ ១ អវិជ្ជានុស័យ ១ អារម្មណ៍ណាមាន
 សភាពគួរស្រឡាញ់ គួរត្រេកអរក្នុងលោក កាមរាគានុស័យរបស់ពួកសត្វ
 រមែងដេកត្រាំក្នុងអារម្មណ៍នោះ អារម្មណ៍ណា មានសភាពមិនគួរស្រឡាញ់
 មិនគួរត្រេកអរក្នុងលោក បដិឃានុស័យរបស់ពួកសត្វ រមែងដេកត្រាំក្នុង
 អារម្មណ៍នោះ អវិជ្ជាតែងជាប់តាមក្នុងធម៌ទាំងពីរនេះ ឯមានៈ ទិដ្ឋិ និងវិចិក្ខា
 ដែលស្ថិតនៅជាមួយនឹងអវិជ្ជានោះ អ្នកប្រាជ្ញគប្បីយល់តាមន័យ ដូចបាន
 ពោលមកនេះឯង នេះឈ្មោះថា អនុសយធម៌របស់ពួកសត្វ ។

[២៨០] ចរិតរបស់ពួកសត្វ តើដូចម្តេច ។ បុញ្ញាភិសង្ខារ អបុញ្ញា-
 ភិសង្ខារ អនេញាភិសង្ខារ ដែលជាភូមិតូច ឬភូមិធំ នេះឈ្មោះថា ចរិត
 របស់ពួកសត្វ ។

[២៨១] អធិស្ឋានរបស់ពួកសត្វ តើដូចម្តេច ។ ពួកសត្វដែលមាន
 អធិស្ឋានថោកទាប ក៏មាន ពួកសត្វដែលមានអធិស្ឋានខ្ពង់ខ្ពស់ ក៏មាន

ពួកសត្វដែលមានអធ្យាស្រ័យថោកទាប រមែងគប់រក សេពគប់ ចូលទៅ
 អង្គុយជិតនូវពួកសត្វដែលមានអធ្យាស្រ័យថោកទាប (ដូចគ្នា) ពួកសត្វ
 ដែលមានអធ្យាស្រ័យខ្ពង់ខ្ពស់រមែងគប់រក សេពគប់ ចូលទៅអង្គុយជិតនូវ
 ពួកសត្វដែលមានអធ្យាស្រ័យខ្ពង់ខ្ពស់ (ដូចគ្នា) សូម្បីក្នុងកាលកន្លងទៅ
 ហើយ ពួកសត្វដែលមានអធ្យាស្រ័យថោកទាបគប់រកហើយ សេពគប់ហើយ
 ចូលទៅអង្គុយជិតហើយ នូវពួកសត្វដែលមានអធ្យាស្រ័យថោកទាប (ដូចគ្នា)
 ពួកសត្វដែលមានអធ្យាស្រ័យខ្ពង់ខ្ពស់ គប់រកហើយ សេពគប់ហើយ ចូល
 ទៅអង្គុយជិតហើយនូវពួកសត្វ ដែលមានអធ្យាស្រ័យខ្ពង់ខ្ពស់ (ដូចគ្នា)
 សូម្បីក្នុងកាលជាអនាគត ពួកសត្វដែលមានអធ្យាស្រ័យថោកទាប នឹងគប់
 រក នឹងសេពគប់ នឹងចូលទៅអង្គុយជិតនូវពួកសត្វដែលមានអធ្យាស្រ័យ
 ថោកទាប (ដូចគ្នា) ពួកសត្វដែលមានអធ្យាស្រ័យខ្ពង់ខ្ពស់ នឹងគប់រក នឹង
 សេពគប់ នឹងចូលទៅអង្គុយជិតនូវពួកសត្វ ដែលមានអធ្យាស្រ័យខ្ពង់ខ្ពស់
 (ដូចគ្នា) នេះឈ្មោះថា អធ្យាស្រ័យរបស់ពួកសត្វ ។

[២៨២] ពួកសត្វដែលឥតភ័ព្វ តើដូចម្តេច ។ ពួកសត្វណាដែលប្រកប
 ដោយទំនប់ គឺកម្ម ប្រកបដោយទំនប់ គឺកិលេស ប្រកបដោយទំនប់ គឺវិបាក
 ជាសត្វមិនមានសទ្ធា មិនមានធនៈ ឥតប្រាជ្ញា មិនគួរដើម្បីចុះកាន់និយាម
 (គន្លង) ដែលត្រឹមត្រូវក្នុងកុសលធម៌ទាំងឡាយ ពួកសត្វទាំងនោះ ឈ្មោះ
 ថា អ្នកឥតភ័ព្វ ។

[២៨៣] ពួកសត្វដែលមានភ័ព្វ តើដូចម្តេច ។ ពួកសត្វណាដែលមិន

សុត្តន្តបិដក ខុទ្ទកនិកាយ បដិសម្ពិទ្ធាមគ្គ

៣៣០

ប្រកបដោយទំនប់ គឺកម្ម មិនប្រកបដោយទំនប់ គឺកិលេស មិនប្រកប
ដោយទំនប់ គឺវិបាក ជាសត្វមានសង្ខារ មានឆន្ទៈ មានប្រាជ្ញា គួរដើម្បីចុះកាន់
និយាម (គន្លង) ដែលត្រឹមត្រូវក្នុងកុសលធម៌ទាំងឡាយ ពួកសត្វទាំងនេះ
ឈ្មោះថា អ្នកមានភ័ព្វ នេះឈ្មោះថា សត្តាសយានុសយញ្ញាណរបស់
ព្រះតថាគត ។



អដ្ឋកថា

អាសយានុសយញ្ញាណនិទ្ទេស

[២៧៧] គប្បីជ្រាបវិនិច្ឆ័យ ក្នុងអាសយានុសយញ្ញាណនិទ្ទេសដូចតទៅ
 បទថា សធិ តថាគតោ ជាដើម ជានិទ្ទេសដែលលោកតាំងទុក ៥
 ចំណែក ។ ក្នុងបទទាំងនោះ បទថា អាសយានុសយា មានអត្ថដូចបាន
 ពោលហើយ ។ បទថា ចរិតំ បានដល់ កុសលកម្ម និងអកុសលកម្មដែល
 ធ្វើហើយក្នុងជាតិមុន ។ បទថា អធិប្បត្តិ បានដល់ ការបណ្តោយចិត្តទៅក្នុង
 កុសល ឬអកុសលក្នុងជាតិនេះ ។ បទថា ភព្វាភព្វេ បានដល់ ភព្វសត្វ
 ផង អភព្វសត្វផង ។ ឈ្មោះថា ភព្វ ព្រោះអត្ថថា សម្មត គឺកើតក្នុង
 អរិយជាតិ ពាក្យនេះ ជាពាក្យបច្ចុប្បន្នកាលជិតបច្ចុប្បន្នកាល ។ ម្យ៉ាងវិញទៀត
 ឈ្មោះថា ភព្វ ព្រោះនឹងកើត គឺនឹងកើត អធិប្បាយថា ជាកាជនៈទ្រ ។ សត្វ
 ដែលសមគួរដល់ការចាក់ធុះអរិយមគ្គ ដែលដល់ព្រមដោយឧបនិស្ស័យ ជា
 ភព្វសត្វ ។ អភព្វសត្វ ផ្ទុយគ្នានឹងភព្វសត្វដូចពោលហើយ ។

[២៧៨] បទថា កតមោ ច សត្តានំ អាសយោ ជាបដិនិទ្ទេស គឺ
 ជាការសម្តែងត្រឡប់នៃបទនិទ្ទេស ។

ក្នុងបទទាំងនោះ បទថា សស្សតោ បានដល់ ទៀង ។ បទថា លោកោ
 បានដល់ អត្តា ។ សត្វទាំងឡាយរមែងសម្គាល់ថា សរីរៈក្នុងលោកនេះប៉ុណ្ណោះ
 វិនាសទៅ ចំណែកអត្តាគង់នៅជាអត្តានោះឯងក្នុងលោកនេះ និងលោកខាង
 មុខ ។ ពិតហើយ សត្វទាំងឡាយ រមែងសម្គាល់ថា អត្តានោះ ឈ្មោះថា

លោក ព្រោះឃើញទូទៅដោយខ្លួនឯងនោះឯង ។

បទថា អសស្សតោ បានដល់ មិនទៀង ។ សត្វទាំងឡាយសម្គាល់ថា អត្តារមែងសូន្យទៅព្រមជាមួយសរីរៈនោះឯង ។ បទថា អន្តរា បានដល់ សត្វទាំងឡាយញ៉ាំងឈានឲ្យកើតក្នុងបរិគ្គកសិណហើយសម្គាល់ថា ចិត្តមាន បរិគ្គកសិណនោះជាអារម្មណ៍ ជាអត្តាមានទីបំផុត ។ បទថា អនន្តរា បាន ដល់ មិនមានទីបំផុត គឺសត្វទាំងឡាយញ៉ាំងឈាន ក្នុងកសិណមិនមាន ប្រមាណឲ្យកើត ហើយសម្គាល់ថា ចិត្តមានកសិណមិនមានប្រមាណនោះជា អារម្មណ៍ ជាអត្តាមិនមានទីបំផុត ។ បទថា តំ ជីវំ តំ សរីរំ បានដល់ ជីវៈ និងសរីរៈ ក៏ (តែមួយ) នោះឯង ។ បទថា ជីវេវ គឺអត្តា ពាក្យនេះ លោក ធ្វើឲ្យជាន់បុរសកលិន្តព្រោះលិន្តវិបល្លាស ។ បទថា សរីរំ បានដល់ ខន្ធបញ្ចកៈ ព្រោះមានសភាពជាគំនរ ។ បទថា អញ្ចំ ជីវំ អញ្ចំ សរីរំ បានដល់ ជីវៈ ក៏ដទៃ ខន្ធបញ្ចកៈក៏ដទៃ ។ បទថា ហោតិ តថាគតោ បរម្មរណា បាន ដល់ ខន្ធទាំងឡាយសូន្យទៅក្នុងលោកនេះប៉ុណ្ណោះ សត្វខាងមុខអំពីស្លាប់ទៅ នៅមាន មិនសូន្យ ។ ក្នុងបទថា តថាគតោ នេះ អាចារ្យពួកខ្លះពោលថា ជាឈ្មោះរបស់សត្វ ។ តែពួកខ្លះពោលថា បទថា តថាគតោ គឺព្រះអរហន្ត ។ សត្វទាំងឡាយពួកនេះ ឃើញទោសក្នុងចំណែកថា មិនកើតទៀត ទើបកាន់ យកយ៉ាងនេះ ។

បទថា ន ហោតិ តថាគតោ បរម្មរណា បានដល់ ខន្ធទាំងឡាយ រមែងសូន្យទៅក្នុងលោកនេះប៉ុណ្ណោះ សត្វខាងមុខអំពីស្លាប់ហើយ រមែងមិនកើត

ទៀត គឺជាចំស្មុំសូន្យ បានដល់ សូន្យទៅ ។ សត្វទាំងឡាយពួកនេះឃើញទោស ក្នុងចំណែកថា រមែងកើតទៀត ទើបកាន់យកយ៉ាងនេះ ។ បទថា ហោតិ ច ន ច ហោតិ បានដល់ សត្វទាំងនេះឃើញទោសក្នុងការកំណត់យកតែ ចំណែកមួយៗ ហើយកាន់យកចំណែកទាំងពីរ ។

បទថា នេវ ហោតិ ន ន ហោតិ បានដល់ សត្វទាំងនេះ ឃើញការ ដល់ទោសទាំងពីរ ក្នុងការកំណត់ទាំងពីរចំណែក ទើបកាន់យកចំណែកដែល មានការឃើញមិនពិតប្រាកដថា កើតទៀតក៏មិនមែន មិនកើតទៀតក៏មិនមែន ។

ន័យរបស់អង្គកថាក្នុងនិទ្ទេសនេះដូចតទៅនេះថា លោកពោលដល់ប្រភេទ នៃទិដ្ឋិដោយអាការ ១០ មានលោកទៀងខ្លះ ដូច្នេះជាដើម ។

ក្នុងបទទាំងនោះ បទថា សស្សតោ លោកោ បានដល់ ទិដ្ឋិដែលប្រព្រឹត្ត ទៅ ដោយអាការប្រកាន់ថា ទៀងរបស់បុគ្គលដែលប្រកាន់ថា ខន្ធបញ្ចកៈ ជា លោក ហើយប្រកាន់ថា លោកនេះទៀង ស្ថិតស្ថេរ ប្រព្រឹត្តទៅសព្វកាល ។ បទថា អសស្សតោ បានដល់ ទិដ្ឋិដែលប្រព្រឹត្តទៅ ដោយអាការប្រកាន់ថា សូន្យរបស់បុគ្គលដែលប្រកាន់លោកនោះឯងថា ជាចំស្មុំសូន្យ ជាចំស្មុំសូន្យទៅ ។ បទថា អន្តវា សេចក្តីថា ទិដ្ឋិដែលប្រព្រឹត្តទៅដោយអាការប្រកាន់ថា លោក មានទីបំផុត របស់បុគ្គលដែលបានបរិត្តកសិណ ដែលចូលកសិណប្រមាណប៉ុន ចង្កៀរ ឬប្រមាណប៉ុនផ្តិល ហើយប្រកាន់រូបធម៌ និងអរូបធម៌ដែលប្រព្រឹត្តទៅ ខាងក្នុងសមាបត្តិថាជាលោក និងថាមានទីបំផុត ដោយកំណត់យកកសិណជា ទីបំផុត ទិដ្ឋិនោះ ជាសស្សតទិដ្ឋិខ្លះ ឧច្ឆេទទិដ្ឋិខ្លះ ។ ចំណែកទិដ្ឋិដែលប្រព្រឹត្ត

ទៅដោយអាការប្រកាន់ថា លោកមិនមានទីបំផុត របស់បុគ្គលដែលបាន
 វិបុលកសិណ (កសិណទូលាយ) ដែលចូលកសិណនោះហើយ ប្រកាន់
 រូបធម៌ និងអរូបធម៌ដែលប្រព្រឹត្តទៅខាងក្នុងសមាបត្តិ ថាជាលោក និងថា
 មិនមានទីបំផុត ដោយកំណត់យកកសិណជាទីបំផុត ទិដ្ឋិនោះ ជាសស្សត-
 ទិដ្ឋិខ្លះ ជាឧច្ឆេទទិដ្ឋិខ្លះ ។

បទថា តំ ជីវំ តំ សរិរំ បានដល់ ទិដ្ឋិដែលប្រព្រឹត្តទៅដោយអាការប្រកាន់
 ការដាច់សូន្យថា កាលសរិរះដាច់សូន្យ សូម្បីជីវៈក៏ដាច់សូន្យ ព្រោះប្រកាន់
 សរិរះដែលមានការបែកធ្លាយទៅជាធម្មតានោះឯង ថាជាជីវៈ ។ ក្នុងបទទីពីរ
 បានដល់ ទិដ្ឋិដែលប្រព្រឹត្តទៅដោយអាការប្រកាន់ការទៀងថា សូម្បីកាល
 សរិរះដាច់សូន្យ ជីវៈក៏មិនដាច់សូន្យ ព្រោះប្រកាន់ជីវៈដទៃអំពីសរិរះ ។

ក្នុងបទនេះថា ហោតិ តថាគតោ ជាដើម មានសេចក្តីដូចតទៅ សត្វ
 ឈ្មោះថា តថាគត ទិដ្ឋិទីមួយរបស់បុគ្គលដែលប្រកាន់ថា សត្វនោះស្លាប់
 ទៅហើយរមែងកើតទៀត ជាសស្សតទិដ្ឋិ ។ ទិដ្ឋិទីពីររបស់បុគ្គលដែលប្រកាន់
 ថា មិនកើតទៀត ជាឧច្ឆេទទិដ្ឋិ ទិដ្ឋិទីបីរបស់បុគ្គលដែលប្រកាន់ថា កើតទៀត
 ក៏មាន មិនកើតទៀតក៏មាន ជាឯកចូសសស្សតទិដ្ឋិ ។ ទិដ្ឋិទីបួនរបស់បុគ្គល
 ដែលប្រកាន់ថា កើតទៀតក៏មិនមែន មិនកើតទៀតក៏មិនមែន ជាអមរវិក្ខេប-
 ទិដ្ឋិ ។

សព្វថា ឥតិ ជាសព្វសម្តែងទិដ្ឋិនិស្ស័យមានប្រការដូចពោលហើយ ។
 បទថា កវទិដ្ឋិសន្និស្សិតា វា សត្តា ហោតិ វិកវទិដ្ឋិសន្និស្សិតា វា សេចក្តី

ថា ការទៀង លោកពោលថា កវ ទិដ្ឋិកើតដោយអំណាចការទៀង ឈ្មោះ
 ថា កវទិដ្ឋិ អធិប្បាយថា ការឃើញថាមាន ថាកើត ។ ការសូន្យ ហៅថា
 វិកវ ទិដ្ឋិកើតដោយអំណាចការសូន្យ ឈ្មោះថា វិកវទិដ្ឋិ អធិប្បាយថា ការ
 ឃើញថាមិនមាន មិនកើត ។ ទិដ្ឋិ ១០ ដូចពោលហើយ មាន ២ យ៉ាង
 ប៉ុណ្ណោះ គឺកវទិដ្ឋិ ១ វិកវទិដ្ឋិ ១ ។ ក្នុងទិដ្ឋិទាំង ២ នោះ សត្វទាំងឡាយ
 រមែងអាស្រ័យ ពីងផ្អែក ជាប់នូវទិដ្ឋិនីមួយៗ ។

វា សព្វ ក្នុងបទនេះថា ឯតេ វា បន ឧកោ អន្តេ អនុបគម្ម ជា
 សមុច្ចយត្ថៈ (មានអត្ថថាប្រមូលមក) ដូចក្នុងប្រយោគ (ទីយនិកាយ មហា-
 វារវគ្គ) ជាដើមថា អត្ថតោ វា ឧទកតោ វា មិថុភេទោ វា អន្តរាយ
 ដោយភ្លើង ១ ដោយទឹក ១ ដោយការបែកគ្នា ១ អធិប្បាយថា មិនជំពាក់
 គឺមិនជាប់ បានដល់ លះទាំងពីរចំណែកដោយអំណាចសស្សតទិដ្ឋិ និងឧច្ឆេទ-
 ទិដ្ឋិ មានប្រការដូចពោលហើយនោះ ។ វា សព្វ ក្នុងបទថា អនុលោមិកា
 វា ខន្តិ ជាវិកប្បត្ថៈ (មានអត្ថកំណត់) ។ បទថា ឥនប្បច្ចយតាបដិច្ច-
 សមុប្បន្នេសុ សេចក្តីថា បច្ច័យនៃជរា និងមរណៈជាដើម ឈ្មោះថា ឥនប្បច្ចយ
 ឥនប្បច្ចយៈនោះឯង ឈ្មោះថា ឥនប្បច្ចយតា ឬការប្រជុំឥនប្បច្ចយៈទាំង
 ឡាយ ឈ្មោះថា ឥនប្បច្ចយតា។ ម្យ៉ាងទៀត គប្បីស្វែងរកលក្ខណៈក្នុងបទ
 នេះដោយសព្វសាស្ត្រ ។ ធម៌ទាំងឡាយអាស្រ័យបច្ច័យនោះៗ កើតរួមគ្នា និង
 ដោយប្រពៃ ឈ្មោះថា បដិច្ចសមុប្បន្ន។ ក្នុងវត្ថុដែលជាបច្ច័យនោះឯង និង
 ក្នុងធម៌ទាំងឡាយដែលអាស្រ័យគ្នាកើតឡើងទាំងនោះ ។

បទថា អនុលោមិកា បានដល់ អនុលោម ព្រោះជាធម៌សមគួរដល់
 លោកុត្តរធម៌ទាំងឡាយ ។ បទថា ខន្តិ បានដល់ ញាណ ។ ញាណឈ្មោះ
 ថា ខន្តិ ព្រោះការអត់ធន់ ។ បទថា បដិលទ្ធា ហោតិ បានដល់ ជាការ
 ដែលសត្វទាំងឡាយបានសម្រេចហើយ ។ ការមិនចូលទៅជាប់ជំពាក់ថាជាប់
 សូន្យ រមែងមានដោយខន្តិក្នុងឥទ្ធិប្បច្ចយតា ព្រោះការឃើញដែលមិនវៀរចាក
 ផលដោយការឃើញដែលមិនវៀរចាកបច្ច័យ ព្រោះធម៌ដែលអាស្រ័យបច្ច័យ
 កើតឡើងទាំងឡាយប្រព្រឹត្តទៅបន្ត ព្រោះការដល់ព្រមនៃបច្ច័យ ។ ការមិន
 ចូលទៅជាប់ជំពាក់ថាទៀង រមែងមានដោយខន្តិក្នុងធម៌ដែលអាស្រ័យគ្នាកើត
 ឡើង ព្រោះឃើញការកើតឡើងនៃធម៌ទាំងឡាយថ្មីៗ ដែលអាស្រ័យបច្ច័យ
 កើតឡើង ព្រោះការដល់ព្រមនៃបច្ច័យ ។ ការឃើញប្រព្រឹត្តដែលមិនជាប់ជំពាក់
 ក្នុងទីបំផុតពីរយ៉ាងនោះ យ៉ាងនេះហើយ ប្រព្រឹត្តទៅថា មិនជាប់សូន្យ មិន
 ទៀង ដោយការឃើញធម៌ដែលអាស្រ័យគ្នាកើតឡើង គឺបដិច្ចសមុប្បាទ គប្បី
 ជ្រាបថា អនុលោមិកខន្តិ ។ ដោយប្រការដូច្នេះ ឈ្មោះថា លោកពោលដល់
 សម្មាទិដ្ឋិដែលជាបដិបក្ខចំពោះទិដ្ឋិទាំងពីរនោះ ។

បទថា យថាភូតំ វា ញាណំ បានដល់ ញាណដែលនាំទៅតាមសេចក្តី
 ពិត គឺតាមសភាពដែលពិត ។ សូម្បីញាណដែលប្រព្រឹត្តទៅក្នុងធម៌ដែលមាន
 វត្ថុនេះជាបច្ច័យ និងអាស្រ័យគ្នាកើតឡើងនោះ លោកក៏ពោលថា យថាភូ-
 តញាណដោយហោតាមវិស័យ ។ ក្នុងនិទ្ទេសនេះ យថាភូតញាណនោះ លោក
 បំណងយកវិបស្សនាញាណដែលមានសន្ធិារូបក្ខញាណជាទីបំផុត ។ តែខាង

ដើម លោកពោលកយតូបដ្ឋានញ្ញាណថា យថាភូតញ្ញាណទស្សនៈ ។ គួរ
សម្ដែងថា ឬយថាភូតញ្ញាណ រមែងឈ្មោះថា សត្វទាំងឡាយបានហើយ ។

ឥឡូវនេះ ព្រះសារីបុត្ត កាលសម្ដែងសន្តានសត្វដែលមិច្ឆាទិដ្ឋិអប់រំ
ដោយពាក្យជាដើមថា សស្សតោ លោកោ ដែលសម្មាទិដ្ឋិអប់រំដោយពាក្យ
ជាដើមថា ឯតេ វា បន ហើយសម្ដែងសន្តានសត្វ ដែលអកុសលដ៏សេស
និងកុសលដ៏សេសអប់រំហើយដោយបទជាដើមថា កាមំ សេវន្តញ្ញោ ។ ក្នុង
បទនោះ គប្បីធ្វើការប្រកបសេចក្ដីថា ព្រះតថាគតទ្រង់រមែងជ្រាបបុគ្គលអ្នក
សេពកាម ។ បទថា សេវន្តញ្ញោ បានដល់ អ្នកសេពដោយការប្រព្រឹត្ត
រឿយៗ ។ ឈ្មោះថា កាមគរុកោ ព្រោះអត្ថថា មានកិលេសកាមធ្ងន់ដោយ
អំណាចសេពមកក្នុងកាលមុន ។ ឈ្មោះថា កាមាសយោ ព្រោះអត្ថថា មាន
កាមក្នុងសន្តានជាទីអាស្រ័យ ។ ឈ្មោះថា កាមាធិមុត្តោ ព្រោះអត្ថថា បង្កាន់
គឺជាប់ក្នុងកាមដោយអំណាចសន្តាននោះឯង ។ សូម្បីក្នុងបទដ៏សេស ក៏មាន
ន័យនេះដូចគ្នា ។

បទថា នេក្ខម្ម ជាដើម មានអត្ថដូចពោលហើយ ។ គប្បីជ្រាបថា អកុ-
សលដ៏សេស លោកកាន់យកដោយកិលេស ៣ យ៉ាង មានកាមជាដើម
កុសលដ៏សេស លោកកាន់យកដោយគុណធម៌ ៣ យ៉ាង មាននេក្ខម្មជាដើម ។
ព្រះសារីបុត្តត្រូវសម្ដែងសន្តានដែលលោកពោល ៣ យ៉ាងថា អយំ សត្តានំ
អាសយោ ។

ចំណែកក្នុងនិទ្ទេសនេះ មានន័យរបស់អង្គកថាដូចតទៅ បទថា សតិ

ករទិដ្ឋិសន្និស្សិតា វា បានដល់ អាស្រ័យសស្សតទិដ្ឋិ យ៉ាងនេះក៏មាន ។
 ពិតហើយ ក្នុងទីនេះ លោកពោលសស្សតទិដ្ឋិថាជាករទិដ្ឋិ ហើយពោលឧច្ឆេទ-
 ទិដ្ឋិថាជាករទិដ្ឋិ ព្រោះថា សត្វដែលមានទិដ្ឋិទាំងឡាយទាំងអស់នេះ រមែង
 អាស្រ័យទិដ្ឋិ ២ យ៉ាងទាំងនេះឯង ព្រោះលោកសង្គ្រោះទិដ្ឋិទាំងអស់ ចូល
 ដោយសស្សតទិដ្ឋិ និងឧច្ឆេទទិដ្ឋិ ។ សូម្បីសេចក្តីនេះ ព្រះមានព្រះភាគក៏ត្រាស់
 (ក្នុងសំយុត្តនិកាយ និទានវគ្គ) ថា ម្នាលកថានៈ សត្វលោកនេះ ច្រើន
 តែអាស្រ័យនូវចំណែកពីរយ៉ាង គឺអត្តិភាព (សស្សតទិដ្ឋិ) ១ នត្តិភាព
 (ឧច្ឆេទទិដ្ឋិ) ១ ដូច្នេះ ។

ក្នុងពីរបទនេះ បទថា អត្តិភាព បានដល់ សស្សតទិដ្ឋិ ។ បទថា នត្តិភាព
 បានដល់ ឧច្ឆេទទិដ្ឋិ ។ នេះជាឆន្ទៈដែលមកដេកត្រាំរបស់សត្វទាំងឡាយជា
 បុគ្គលនិក្ខេបអាស្រ័យវដ្តៈ ។

ឥឡូវនេះ ព្រះសារីបុត្ត កាលសម្តែងឆន្ទៈជាទីមកដេកត្រាំ របស់សត្វ
 ដែលបរិសុទ្ធដែលអាស្រ័យវិវដ្តៈ ទើបពោលពាក្យជាដើមថា ឯតេ វា បន
 ឧកោ អន្តេ អនុបឝម្ម ដូច្នេះ ។ ក្នុងបទទាំងនោះ បទថា ឯតេ វា បន
 ក៏គឺ ឯតេយេវ ។ បទថា ឧកោ អន្តេ បានដល់ ទីបំផុត ២ យ៉ាង គឺ
 សស្សតទិដ្ឋិ និងឧច្ឆេទទិដ្ឋិ ។ បទថា អនុបឝម្ម បានដល់ មិនជាប់ជំពាក់ ។
 បទថា ឥន្ទប្បច្ចយតាបជិច្ចសមុប្បន្នេសុ ធម្មេសុ បានដល់ ក្នុងភាពដែល
 មានវត្ថុនេះជាបច្ច័យ និងក្នុងធម៌ទាំងឡាយដែលអាស្រ័យគ្នាកើតឡើង ។ បទ
 ថា អនុលោមិកា ខន្តិ បានដល់ វិបស្សនាញាណ ។ បទថា យថាភូតំ

ញ្ញាណំ បានដល់ មគ្គញ្ញាណ ។ មានពាក្យអធិប្បាយថា វិបស្សនាណា ដែលបានហើយ ក្នុងបដិច្ចសមុប្បាទ និងក្នុងធម៌ដែលអាស្រ័យគ្នាកើតឡើង ព្រោះមិនជាប់ជំពាក់ក្នុងទីបំផុត ២ យ៉ាង គឺសស្សតទិដ្ឋិ និងឧច្ឆេទទិដ្ឋិ និងមគ្គ- ញ្ញាណណា ដែលក្រែកលែងជាងវិបស្សនានោះដែលបានហើយ នេះឈ្មោះថា អាសយធម៌របស់ពួកសត្វ ។ វិបស្សនានេះជាឆន្ទៈ ជាទីមកដេក មគ្គញ្ញាណ នេះ ជាទីនៅអាស្រ័យរបស់សត្វទាំងឡាយដែលអាស្រ័យវដ្តៈ និងអាស្រ័យ វិវដ្តៈ ។ នេះជាអង្គកថាដែលពួកអាចារ្យឃើញដូចគ្នា ។

ចំណែកអាចារ្យវិតណ្ឌវាទីពោលថា ឈ្មោះថា មគ្គទម្លាយនូវទីនៅមែន ទៅ លោកនៅនិយាយថា មគ្គជាទីនៅដូច្នេះឬ ។ គួរសួរអាចារ្យនោះថា លោកជាអ្នកសូឡាអរិយវាសមែន ឬមិនមែន បើអាចារ្យនោះឆ្លើយថា ខ្ញុំមិន មែនជាអ្នកសូឡា គួរប្រាប់ថា លោកមិនដឹង ព្រោះលោកមិនបានសូឡា បើ ឆ្លើយថា ខ្ញុំជាអ្នកសូឡា គួរប្រាប់ថា ចូរនាំព្រះសូត្រមកចុះ បើនាំមកបានជា ការល្អ បើនាំមកមិនបាន គួរនាំ (សូត្រក្នុងអង្គត្រៃវិកាយ ទសកនិបាត) មក ឯងថា ម្ចាស់ភិក្ខុទាំងឡាយ អរិយវាស (ធម៌ជាគ្រឿងអប់រំដ៏ប្រសើរ) នេះមាន ១០ យ៉ាង ដែលពួកព្រះអរិយៈបានអប់រំហើយក្តី កំពុងអប់រំក្តី និង អប់រំក្តី ដូច្នេះ ។ ពិតហើយ សូត្រនេះរមែងសម្តែងភាពដែលមគ្គ ជាគ្រឿង នៅ ព្រោះហេតុនោះ ទើបសូត្រនេះ ឈ្មោះថា ត្រាស់ល្អហើយ ម្យ៉ាងទៀត ព្រះមានព្រះភាគ កាលទ្រង់ដឹងឆន្ទៈជាទីមកដេកត្រាំនេះ របស់សត្វទាំងឡាយ ទ្រង់រមែងដឹង សូម្បីក្នុងខណៈមិនប្រព្រឹត្តទៅនៃទិដ្ឋិទាំងនេះផង នៃវិបស្សនា-

ញាណ និងមគ្គញាណទាំងនោះផង ព្រោះហេតុនោះឯង ទើបលោកពោល ពាក្យថា កាមំ សេវនំយេវ ជានាតិ ដូច្នេះជាដើម ។

[២៧៩] ឥឡូវជាបដិប្បាយ ក្នុងអនុសយនិទ្ទេសដូចតទៅនេះ បទ ថា អនុសយា ឈ្មោះថា អនុស័យ ដោយអត្ថថា ដូចម្តេច ដោយអត្ថថា ដេកត្រាំ ។ ឈ្មោះថា ដេកត្រាំនោះ មានអត្ថដូចម្តេច មានអត្ថថា មិនទាន់ លះបាន ។ ពិតហើយ កិលេសទាំងនេះ រមែងដេកត្រាំក្នុងសន្តាន របស់សត្វ នោះៗ ព្រោះអត្ថថា នៅមិនទាន់លះបាន ព្រោះហេតុនោះ ទើបលោកពោល ថា អនុសយា ។

បទថា អនុសេន្តិ បានដល់ បានហេតុដែលសមគួរហើយ ទើបកើត ។ កាលបើយ៉ាងនេះ ឥឡូវមានពាក្យនិយាយថា ការពោលថាអាការដែលនៅមិន ទាន់លះបាន ឈ្មោះថា ជាសកាតនៃអនុស័យ ហើយអនុស័យនោះរមែងកើត ឡើង ដូច្នេះ មិនត្រឹមត្រូវ ព្រោះហេតុនោះ អនុស័យកើតឡើងមិនបាន ។ ក្នុងសេចក្តីនោះ មានពាក្យឆ្លើយដូច្នេះថា អនុស័យមិនមែនអាការដែលមិន ទាន់លះបាន តែលោកពោលដល់កិលេសដែលមានកម្លាំង ដោយអត្ថថា មិន ទាន់លះបាន ថាជាអនុស័យ ។

អនុស័យនោះ សម្បយុត្តដោយចិត្ត មានអារម្មណ៍ មានហេតុ ព្រោះអត្ថ ថា មានបច្ច័យជាអកុសលដោយចំណែកមួយ ជាអតីតខ្លះ អនាគតខ្លះ បច្ចុប្បន្ន ខ្លះ ព្រោះហេតុនោះ ការពោលថា អនុស័យកើតឡើង ទើបត្រឹមត្រូវ ។ ក្នុង សេចក្តីនោះមានសេចក្តីសំខាន់ដូច្នេះថា ក្នុងសេចក្តីនោះឯង ក្នុងអភិសមយកថា

(បដិសម្ពិទ្ធាមគ្គ) លោកតាំងសំណួរថា លះកិលេសដែលកើតចំពោះមុខ ហើយពោលវិសជ្ជនាថា អ្នកមានព្យាយាមលះអនុស័យ ដូច្នេះ ព្រោះភាព ដែលអនុស័យ ជាកិលេសមានក្នុងបច្ចុប្បន្ន ។

ក្នុងបទកាជនីយ៍នៃមោហៈក្នុងធម្មសង្គណី ព្រះមានព្រះភាគ ត្រាស់ភាព ដែលមោហៈកើតជាមួយអកុសលចិត្តថា អនុស័យ គឺអវិជ្ជា សេចក្តីគ្របសង្កត់ គឺអវិជ្ជា គន្លឹះ គឺអវិជ្ជា គឺមោហៈ ជាអកុសលមូលណាក្នុងសម័យនោះ នេះ មោហៈកើតមានក្នុងសម័យនោះ ដូច្នេះ ។ ក្នុងកថាវត្ថុ លោកពោលថា អនុស័យជាអព្យាក្រឹត អនុស័យមិនមានហេតុ អនុស័យប្រាសចាកចិត្ត វាទៈ ទាំងអស់ ត្រូវបដិសេធ ។ ក្នុងឧប្បជ្ជនវារៈ វារៈណាមួយនៃ ៧ វារៈ ក្នុង អនុសយយមកៈលោកពោលថា កាមរាគានុស័យរបស់បុគ្គលណាកើតឡើង បដិយានុស័យរបស់បុគ្គលនោះកើតឡើងឬ ដូច្នេះជាដើម ។ ព្រោះហេតុនោះ ពាក្យដែលពោលថា អនុសេន្តិ បានដល់ បានហេតុដែលសមគួរហើយ ទើប កើត គប្បីជ្រាបថា ត្រឹមត្រូវដោយកំណត់បែបដែននេះ ។ សូម្បីពាក្យដែល លោកពោលថា អនុស័យនោះសម្បយុត្តដោយចិត្តមានអារម្មណ៍ដូច្នេះជាដើម ទើបជាការពោលល្អហើយ ។ ក្នុងទីនេះ គួរសម្រេចបានថា ឈ្មោះថា អនុស័យនេះ ជាអកុសលធម៌ពិត ដែលសម្បយុត្តដោយចិត្ត ។

ក្នុងបទថា កាមរាគានុសយោ ជាដើម មានសេចក្តីដូចតទៅ ឈ្មោះ ថា កាមរាគានុស័យ ព្រោះអត្ថថា ជាកាមរាគៈផង ជាអនុស័យផង ដោយអត្ថថា មិនទាន់លះបាន ។ សូម្បីក្នុងបទដ៏សេសក៏មានន័យនេះដូចគ្នា ។

ម្យ៉ាងទៀត ក្នុងទីនេះ កាមរាគានុស័យ កាលកើតឡើងក្នុងចិត្តដែល
សហគតៈដោយលោកៈ ដោយអំណាចសហជាតប្បច្ច័យ និងអារម្មណប្បច្ច័យ
កាលកើតឡើងក្នុងកាមាវចរធម៌ដ៏សេស ដែលគួរពេញចិត្តដោយអំណាច
អារម្មណប្បច្ច័យតែម្យ៉ាង លោកពោលថា ជាលោកៈ ។

ម្យ៉ាងទៀត បដិឃានុស័យ កាលកើតឡើងក្នុងចិត្តដែលសហគតៈដោយ
ទោមនស្សដោយអំណាចសហជាតប្បច្ច័យ និងអារម្មណប្បច្ច័យ និងកាល
កើតឡើងក្នុងកាមាវចរធម៌ដ៏សេស ដែលមិនគួរពេញចិត្ត ដោយអំណាច
អារម្មណប្បច្ច័យតែម្យ៉ាង លោកពោលថា ជាទោសៈ ។

មានានុស័យ កាលកើតឡើងក្នុងចិត្តដែលសហគតៈដោយលោកៈ វិប្បយុត្ត
ចាកទិដ្ឋិដោយអំណាចសហជាតប្បច្ច័យ និងអារម្មណប្បច្ច័យ និងកាលកើត
ឡើងក្នុងកាមាវចរធម៌ដ៏សេស ដែលវៀរទុក្ខវេទនា និងក្នុងរូបាវចរធម៌
អរូបាវចរធម៌ ដោយអំណាចអារម្មណប្បច្ច័យ លោកពោលថា ជាមានៈ ។

ទិដ្ឋានុស័យ កើតក្នុងចិត្តសម្បយុត្តដោយទិដ្ឋិ ៤ ដួង ។

វិចិក្ខានុស័យ កើតក្នុងចិត្តសហគតៈដោយវិចិក្ខា ។

អវិជ្ជានុស័យ កើតក្នុងអកុសលចិត្ត ១២ ដោយអំណាចសហជាតប្បច្ច័យ
និងអារម្មណប្បច្ច័យ ។ អនុស័យទាំង ៣ (ទិដ្ឋានុស័យ វិចិក្ខានុស័យ
អវិជ្ជានុស័យ) កាលកើតឡើងក្នុងធម៌ដែលប្រព្រឹត្តទៅក្នុងភូមិ ៣ ដ៏សេស
ដោយអំណាចអារម្មណប្បច្ច័យនោះឯង លោកពោលថា ជាទិដ្ឋិ វិចិក្ខា
និងមោហៈ ។

អង្គកថា សទ្ធម្មប្បកាសិនី អាសយានុសយញ្ញាណនិទ្ទេស

៣៤៣

ភវរាគានុស័យ កាលកើតឡើងក្នុងចិត្តដែលវិប្បយុត្តចាកទិដ្ឋិ ៤ ដួង
លោកក៏មិនពោលដល់ដោយអំណាចសហជាតប្បច្ច័យ តែកាលកើតឡើងក្នុង
រូបាវចរធម៌ និងអរូបាវចរធម៌ ដោយអំណាចអារម្មណប្បច្ច័យនោះឯង
លោកពោលថា ជាលោកៈ ។

ឥឡូវនេះ ព្រះសាវ័បុត្តត្ថេរ កាលនឹងសម្តែងទីតាំងដែលជាទីដេកត្រាំនៃ
អនុសយក្ខិលេស តាមដែលពោលមកហើយ ទើបពោលពាក្យថា យំ
លោកេ ដូច្នេះជាដើម ។

ក្នុងបទទាំងនោះ បទថា យំលោកេ បិយ្យបំ បានដល់ អារម្មណ៍ដែល
គួរស្រឡាញ់ដោយកំណើតដែលគួរស្រឡាញ់ ដោយសភាវៈក្នុងលោកនេះ ។
បទថា សាត្រូបំ បានដល់ អារម្មណ៍ដែលគួរត្រេកអរដោយកំណើតដែលមាន
ភាពគួរត្រេកអរជាបទដ្ឋាន គឺឥដ្ឋារម្មណ៍ ។

បទថា ឯត្ថ សត្តានំ កាមរាគានុសយោ អនុសេតិ បានដល់ កាម-
រាគានុស័យ មានសភាពលះមិនទាន់បានរបស់សត្វទាំងឡាយ រមែងដេកត្រាំ
ក្នុងឥដ្ឋារម្មណ៍នេះ ។ ម្យ៉ាងទៀត កាមាវចរធម៌នោះឯង លោកបំណងយក
ក្នុងពាក្យនេះថា បិយ្យបំ សាត្រូបំ ។

ដូចបុគ្គលមុជទឹកទាំងខាងក្រោមទាំងខាងលើ និងដោយជុំវិញ ក៏ជាទឹក
ទាំងអស់យ៉ាងណា ឈ្មោះថា ការកើតឡើងនៃរាគៈក្នុងឥដ្ឋារម្មណ៍ក៏យ៉ាងនោះ
ជាការប្រព្រឹត្តជាប្រចាំរបស់សត្វទាំងឡាយ ។ ការកើតឡើងនៃបដិមៈ ក្នុង
អនិដ្ឋារម្មណ៍ក៏យ៉ាងនោះដូចគ្នា ។

បទថា សតិ សមេសុ ទ្ធិសុ ធម្មេសុ បានដល់ ក្នុងធម៌ដែលជាឥដ្ឋារម្មណ៍
និងអនិដ្ឋារម្មណ៍ពីរយ៉ាងនេះ ដោយប្រការដូច្នេះ ។

បទថា អវិជ្ជានុបតិកា បានដល់ អវិជ្ជាដែលសម្បយុត្តដោយកាមរាគៈ
និងបដិយៈធ្លាក់ទៅតាម គឺទៅតាមដោយអំណាចធ្វើឲ្យជាអារម្មណ៍ ។ បាវៈ
លោកកាត់បទជា អវិជ្ជា អនុបតិកា អនុគតា ក៏មាន ។

បទថា តទេកដ្ឋោ បានដល់ តាំងនៅដោយភាពតែមួយជាមួយអវិជ្ជានោះ
ដោយកើតរួមគ្នា និងតាំងនៅក្នុងទីជាមួយគ្នា ។

បទថា មាធនោ ច ទិដ្ឋិ ច វិចិកិច្ចា ច បានដល់ មានៈ ៩ ទិដ្ឋិ ៦២
វិចិកិច្ចា ៨ យោជនាលម្អិតថា មានៈ ទិដ្ឋិ វិចិកិច្ចាដែលតាំងនៅរួមគ្នាជាមួយ
អវិជ្ជានោះ ។

បទថា ទដ្ឋព្វា បានដល់ គប្បីមើល គប្បីតាមទៅ ។ លោកធ្វើពាក្យ
ទាំង ៣ រួមគ្នាឲ្យជាពហុវចនៈ ។ ម្យ៉ាងទៀត កវរាគានុស័យក្នុងនិទ្ទេសនេះ
គប្បីជ្រាបថា លោកសង្គ្រោះដោយកាមរាគានុស័យ ។

[២៨០] គប្បីជ្រាបវិនិច្ឆ័យក្នុងចរិតនិទ្ទេសដូចតទៅនេះថា ចេតនា ១៣
ជាបុព្វាកិសង្ខារ ចេតនា ១២ ជាអបុព្វាកិសង្ខារ ចេតនា ៤ ជាអនេញា-
កិសង្ខារ ។

ក្នុងបទទាំងនោះ កាមាវចរ ជាកូមិតូច ក្រៅពីនោះជាកូមិធំ ។ ម្យ៉ាងទៀត
គប្បីជ្រាបថា ក្នុងអកិសង្ខារទាំង ៣ នេះ អកិសង្ខារណាមានវិបាកតិច ជា
កូមិតូច មានវិបាកច្រើន ជាកូមិធំ ។

[២៨១] គប្បីជ្រាបវិនិច្ឆ័យ ក្នុងអធិមុត្តិនិទ្ទេសដូចតទៅនេះ បទថា
សន្តិ បានដល់ មាន ។ បទថា **ហិរានិមុត្តិកា** បានដល់ មានអធ្យាស្រ័យ
 ថោកទាប ។ បទថា **បណីតានិមុត្តិកា** បានដល់ មានអធ្យាស្រ័យល្អ ។
 បទថា **សេវន្តិ** បានដល់ អាស្រ័យពឹងពាក់ ។ បទថា **កជន្តិ** បានដល់ ចូល
 ទៅជិត ។ បទថា **បយិរុចាសន្តិ** បានដល់ ទៅចូលរករឿយៗ ។

ប្រសិនបើអាចារ្យ និងឧបជ្ឈាយ៍ ជាអ្នកមិនមានសីល អន្តោវាសិក និង
 សទ្ធិវិហារិកជាអ្នកមានសីល ពួកគេនឹងមិនចូលទៅរក សូម្បីអាចារ្យ និង
 ឧបជ្ឈាយ៍របស់ខ្លួន នឹងចូលទៅរកភិក្ខុដែលសមគួរដូចជាខ្លួនប៉ុណ្ណោះ ។

ប្រសិនបើអាចារ្យ និងឧបជ្ឈាយ៍ជាភិក្ខុសមគួរ គឺមានសីល ភិក្ខុក្រៅអំពី
 នោះ (អន្តោវាសិក និងសទ្ធិវិហារិក) មិនសមគួរ គឺមិនមានសីល ភិក្ខុទាំង
 នោះក៏នឹងមិនចូលទៅរកអាចារ្យ និងឧបជ្ឈាយ៍ នឹងចូលទៅរកភិក្ខុដែល
 មានអធិមុត្តិថោកទាបដូចនឹងខ្លួន ។

ម្យ៉ាងទៀត ការចូលទៅរកយ៉ាងនេះ មិនមែនមានតែក្នុងឥឡូវនេះប៉ុណ្ណោះ
 ទេ ព្រះសាវ័បុត្តត្ថេរ ដើម្បីសម្តែងថា សូម្បីក្នុងអតីត និងអនាគតក៏មាន
 ទើបពោលពាក្យថា **អតីតម្សិ អន្ធានំ** ដូច្នេះជាដើម ។

ក្នុងបទទាំងនោះ បទថា **អតីតម្សិ អន្ធានំ** បានដល់ ក្នុងអតីតកាល ។
 ពាក្យនេះជាទុតិយាវិភត្តិ ចុះក្នុងអត្ថអច្ឆន្ទសំយោគ បទដ៏សេសមានអត្ថន័យ
 យល់ហើយ ។ សួរថា អ្នកទ្រុស្តសីលសេពគប់អ្នកទ្រុស្តសីល អ្នកមានសីល
 សេពគប់អ្នកមានសីល អ្នកមានបញ្ញាថោកថយសេពគប់អ្នកមានបញ្ញាថោក

ថយ អ្នកមានបញ្ញាសេពគប់អ្នកមានបញ្ញា អ្នកណាកំណត់ ឆ្លើយថា ធាតុ
នៃអធិស្ឋានស្រ័យកំណត់ ។

[២៨២-២៨៣] គប្បីជ្រាបវិនិច្ឆ័យក្នុងកញ្ចកព្វនិទ្ទេស ដូចតទៅនេះថា
ព្រះសារីបុត្តត្ថេរ ដើម្បីសម្តែងរបស់ដែលគួរលះបង់មុន ហើយសម្តែងរបស់
ដែលគួរកាន់យក ក្នុងកាលជាខាងក្រោយ ទើបសម្តែងអកព្វសត្វមុន ខុស
លំដាប់នៃឧទ្ទេស ។ តែក្នុងឧទ្ទេសលោកប្រកប ភព្វ សព្វមុនដោយអំណាច
លក្ខណៈការដាក់ពាក្យដែលគួររាប់អាន និងមានអក្ខរៈតិច ក្នុងលំដាប់ដំបូង
ក្នុងទ្វិសមាស ។

បទថា កម្មាវរណោ បានដល់ ដោយអនន្តរិយកម្ម ៥ ។ បទថា
សមន្នាគតា បានដល់ ជាអ្នកដល់ព្រម ។ បទថា កិលេសាវរណោ បាន
ដល់ ដោយនិយតមិច្ឆាទិដ្ឋិ ។ ធម៌ទាំងពីរនេះ ឈ្មោះថា អារវណ ព្រោះ
រារាំងស្ថានសួគ៌ និងមគ្គ ។ សូម្បីកម្មមានការប្រទូស្តកិក្ខុនីជាដើម លោក
ក៏សង្រ្គោះដោយកម្មាវរណៈនោះឯង ។

បទថា វិបាកាវរណោ បានដល់ ដោយអហេតុកបដិសន្ធិ ព្រោះការ
ចាក់ធ្លុះអរិយមគ្គ រមែងមិនមានសូម្បីដល់ទុហេតុកសត្វទាំងឡាយ ហេតុនោះ
គប្បីជ្រាបថា សូម្បីបដិសន្ធិជាទុហេតុកៈ ក៏ជាវិបាកាវរណៈនោះឯង ។

បទថា អស្សុទ្ធា បានដល់ មិនមានសទ្ធា ក្នុងព្រះពុទ្ធជាដើម ។ បទថា
អច្ឆន្ទិកា បានដល់ មិនមានឆន្ទៈក្នុងកុសល គឺភាពជាអ្នកប្រាថ្នាដើម្បីនឹងធ្វើ ។
ពួកមនុស្សក្នុងឧត្តរកុរុទ្ធិប រាប់ចូលក្នុងឋានៈដែលមិនមានឆន្ទៈ ។

អង្គកថា សទ្ធម្មប្បកាសិនី អាសយានុសយញ្ញាណនិទ្ទេស

៣៤៧

បទថា ទុប្បញ្ញា បានដល់ សាបសូន្យចាកកវ៌្គ័យប្បញ្ញា ។ ម្យ៉ាងទៀត សូម្បីកាលកវ៌្គ័យប្បញ្ញាបរិបូរ កវ៌្គ័យរបស់បុគ្គលណាមិនទាន់ជាបាទរបស់ លោកុត្តរ សូម្បីបុគ្គលនោះក៏នៅឈ្មោះថា ជាអ្នកមានបញ្ញាថោកថយនោះឯង ។

បទថា អភព្វា និយាមំ ឡិក្ខមិត្តំ កុសលេសុ ធម្មេសុ សម្មត្តំ បានដល់ មិនអាចឈមចុះកាន់អរិយមគ្គ ពោលគឺសម្មត្តនិយាមក្នុងកុសលធម៌ទាំងឡាយ ព្រោះថា អរិយមគ្គជាសភាវៈដោយប្រព័ត ព្រោះហេតុនោះ ទើបឈ្មោះថា សម្មត្ត អរិយមគ្គនោះឯង ឈ្មោះថា និយាម ព្រោះការឲ្យផលក្នុងលំដាប់ ឬថា ខ្លួនឯងមានសភាពមិនញាប់ញ័រ ។ មិនអាចឈមចុះ គឺចូលកាន់ អរិយមគ្គនោះ ។ បទថា ន កម្មារវរណោន ជាដើម គប្បីជ្រាបដោយ បរិយាយផ្ទុយគ្នានឹងពាក្យដែលពោលហើយនុ៎ះឯង ។^{២៣៣}

អង្គកថាអាសយានុសយញ្ញាណនិទ្ទេស ចប់



សុត្តន្តបិដក

[២៨៤] យមកប្បាដិហិរយញ្ញាណ របស់ព្រះតថាគត តើដូចម្តេច ។
ព្រះតថាគត ទ្រង់ធ្វើយមកប្បាដិហារ្យដែលមិនទូទៅដល់ពួកសាវ័កក្នុងលោក
នេះ គឺគំនរភ្លើងចេញអំពីព្រះកាយខាងលើ ធ្លាវទឹកចេញអំពីព្រះកាយខាង
ក្រោម គំនរភ្លើងចេញអំពីព្រះកាយខាងក្រោម ធ្លាវទឹកចេញអំពីព្រះកាយខាង
លើ គំនរភ្លើងចេញអំពីព្រះកាយខាងមុខ ធ្លាវទឹកចេញអំពីព្រះកាយខាង
ក្រោយ គំនរភ្លើងចេញអំពីព្រះកាយខាងក្រោយ ធ្លាវទឹកចេញអំពីព្រះកាយ
ខាងមុខ គំនរភ្លើងចេញអំពីព្រះនេត្រខាងស្តាំ ធ្លាវទឹកចេញអំពីព្រះនេត្រខាង
ឆ្វេង គំនរភ្លើងចេញអំពីព្រះនេត្រខាងឆ្វេង ធ្លាវទឹកចេញអំពីព្រះនេត្រខាងស្តាំ
គំនរភ្លើងចេញអំពីរន្ធព្រះកាណិខាងស្តាំ ធ្លាវទឹកចេញអំពីរន្ធព្រះកាណិខាង
ឆ្វេង គំនរភ្លើងចេញអំពីរន្ធព្រះកាណិខាងឆ្វេង ធ្លាវទឹកចេញអំពីរន្ធព្រះកាណិ
ខាងស្តាំ គំនរភ្លើងចេញអំពីរន្ធព្រះនាសិកាខាងស្តាំ ធ្លាវទឹកចេញអំពីរន្ធព្រះ
នាសិកាខាងឆ្វេង គំនរភ្លើង ចេញអំពីរន្ធព្រះនាសិកាខាងឆ្វេង ធ្លាវទឹកចេញ
អំពីរន្ធព្រះនាសិកាខាងស្តាំ គំនរភ្លើងចេញអំពីចង្អុយព្រះអង្ស្វាខាងស្តាំ ធ្លាវ
ទឹកចេញអំពីចង្អុយព្រះអង្ស្វាខាងឆ្វេង គំនរភ្លើងចេញអំពីចង្អុយព្រះអង្ស្វាខាង
ឆ្វេង ធ្លាវទឹកចេញអំពីចង្អុយព្រះអង្ស្វាខាងស្តាំ គំនរភ្លើងចេញអំពីព្រះហស្ត
ខាងស្តាំ ធ្លាវទឹកចេញអំពីព្រះហស្តខាងឆ្វេង គំនរភ្លើងចេញអំពីព្រះហស្តខាង
ឆ្វេង ធ្លាវទឹកចេញអំពីព្រះហស្តខាងស្តាំ គំនរភ្លើងចេញអំពីខាងខាងស្តាំ ធ្លាវ
ទឹកចេញអំពីខាងខាងឆ្វេង គំនរភ្លើងចេញអំពីខាងខាងឆ្វេង ធ្លាវទឹកចេញអំពី

អង្គកថា សទ្ធម្មប្បកាសនី យមកប្បាដិហិរយញ្ញាណនិទ្ទេស

៣៤៩

ខាងខាងស្តាំ គំនរភ្លើងចេញអំពីព្រះបាទខាងស្តាំ ផ្ការទឹកចេញអំពីព្រះបាទខាង
 ឆ្វេង គំនរភ្លើងចេញអំពីព្រះបាទខាងឆ្វេង ផ្ការទឹកចេញអំពីព្រះបាទខាងស្តាំ
 គំនរភ្លើងចេញអំពីព្រះអង្គលីមួយៗ ផ្ការទឹកចេញអំពីចន្លោះនៃព្រះអង្គលី គំនរ
 ភ្លើងចេញអំពីចន្លោះនៃព្រះអង្គលី ផ្ការទឹកចេញអំពីព្រះអង្គលីមួយៗ គំនរភ្លើង
 ចេញអំពីព្រះលោមាមួយៗ ផ្ការទឹកចេញអំពីព្រះលោមាមួយៗ គំនរភ្លើងចេញ
 អំពីរណ្តៅព្រះលោមាមួយៗ ផ្ការទឹកចេញអំពីរណ្តៅព្រះលោមាមួយៗ (ព្រះ
 មានព្រះភាគទ្រង់បញ្ចេញ) នូវព្រះធម្មញ្ញនិម្មិតៗ លឿង ក្រហម ស ហង្ស-
 បាទ ផ្អែកៗ ព្រះមានព្រះភាគទ្រង់ចង្រ្កម ព្រះពុទ្ធនិម្មិតទ្រង់ឈរ ឬទ្រង់គង់
 ឬទ្រង់ផ្គុំ ព្រះមានព្រះភាគទ្រង់ឈរ ព្រះពុទ្ធនិម្មិតទ្រង់ចង្រ្កម ឬទ្រង់គង់ ឬ
 ទ្រង់ផ្គុំ ព្រះមានព្រះភាគទ្រង់គង់ ព្រះពុទ្ធនិម្មិតទ្រង់ចង្រ្កម ឬទ្រង់ឈរ ឬទ្រង់
 ផ្គុំ ព្រះមានព្រះភាគទ្រង់ផ្គុំ ព្រះពុទ្ធនិម្មិតទ្រង់ចង្រ្កម ឬទ្រង់ឈរ ឬទ្រង់គង់
 ព្រះមានព្រះភាគទ្រង់ចង្រ្កម ឬទ្រង់គង់ ឬផ្គុំ ព្រះពុទ្ធនិម្មិតទ្រង់ឈរ ព្រះ
 មានព្រះភាគទ្រង់ចង្រ្កម ឬទ្រង់ឈរ ឬទ្រង់ផ្គុំ ព្រះពុទ្ធនិម្មិតទ្រង់គង់ ព្រះមាន
 ព្រះភាគទ្រង់ឈរ ឬទ្រង់គង់ ឬទ្រង់ចង្រ្កម ព្រះពុទ្ធនិម្មិតទ្រង់ផ្គុំ នេះ
 ឈ្មោះថា យមកប្បាដិហិរយញ្ញាណរបស់ព្រះតថាគត ។



អដ្ឋកថា

យមកប្បាដិហីរញ្ញាណនិទ្ទេស

[២៨៤] គប្បីជ្រាបវិនិច្ឆ័យ ក្នុងយមកប្បាដិហីរញ្ញាណនិទ្ទេសដូចតទៅ
 បទថា អសាធារណំ សាវកេហិ លោកមិនបានពោលក្នុងអសាធារ-
 ណញ្ញាណនិទ្ទេសដ៏សេស ព្រោះមានពាក្យដទៃៗ ទើបមិនមានឱកាស តែ
 ក្នុងនិទ្ទេសនេះ គប្បីជ្រាបថា លោកពោលព្រោះមិនមានពាក្យដទៃ ។

បទថា ឧបរិមកាយតោ បានដល់ អំពីព្រះសរីរៈតាំងអំពីព្រះនាក៏ឡើង
 ទៅ ។ បទថា អត្តិកូន្មោ បរត្ថតិ បានដល់ កាលព្រះមានព្រះភាគ ចូល
 ឈានដែលជាបុទ មានតេជោកសិណជាអារម្មណ៍ កាលចេញហើយ ទ្រង់
 អារជ្ជនៈថា ចូរអណ្តាតភ្លើងផ្សាយចេញអំពីកាយខាងលើ ហើយធ្វើបរិកម្ម
 អធិដ្ឋានមួយរំពេចដោយអភិញ្ញាណថា ចូរអណ្តាតភ្លើងផ្សាយចេញអំពីកាយ
 ខាងលើ អណ្តាតភ្លើងនឹងផ្សាយចេញអំពីព្រះកាយខាងលើ ដំណាលគ្នានឹង
 ការអធិដ្ឋាន ។ ក្នុងនិទ្ទេសនេះ អណ្តាតភ្លើងនោះ លោកហៅថា ខន្ធ ដោយ
 អត្ថថា ជាគំនរ ។

បទថា ហេដ្ឋិមកាយតោ បានដល់ ចាកព្រះសរីរៈតាំងអំពីព្រះនាក៏ចុះ
 ទៅ ។ បទថា ឧទកធារា បរត្ថតិ បានដល់ កាលព្រះមានព្រះភាគ ចូល
 ឈានដែលជាបុទ មានអាបោកសិណជាអារម្មណ៍ កាលចេញហើយ ទ្រង់
 អារជ្ជនៈថា ចូរផ្ទុកផ្សាយចេញអំពីកាយខាងក្រោម ហើយធ្វើបរិកម្ម អធិដ្ឋាន
 មួយរំពេចដោយអភិញ្ញាញាណថា ចូរផ្ទុកផ្សាយចេញអំពីកាយខាង

អដ្ឋកថា សទ្ធម្មប្បកាសនី យមកប្បដិហីរញ្ញាណនិទ្ទេស

៣៥១

ក្រោម ផ្ការទឹកនឹងផ្សាយចេញអំពីព្រះកាយខាងក្រោម ដំណាលគ្នានឹង
អធិដ្ឋាន ។ សូម្បីក្នុងបទទាំងពីរ លោកពោលថា ផ្សាយចេញដោយមិនដាច់
ខ្សែ ។ កវ៌្គចិត្ត ២ ដួងរមែងប្រព្រឹត្តទៅក្នុងរវាងអធិដ្ឋាន និងអារដ្ឋានៈ ព្រោះ
ហេតុនោះឯង ទើបផ្ការភ្លើង និងផ្ការទឹកផ្សាយចេញជាគូរមិនប្រាកដចន្លោះ ។
ឯការកំណត់កវ៌្គចិត្ត មិនមានដល់សារកំពូកដទៃ ។ បទថា បុរត្ថមកាយតោ
បានដល់ អំពីខាងមុខ ។ បទថា បដិមកាយតោ បានដល់ អំពីខាងក្រោយ ។

បទថា ឧត្តិណអក្ខតោ វាមអក្ខតោ ជាដើម ជាបាវសមាស មិនមែន
បាវៈដទៃ ។ បាវៈថា ឧត្តិណធាសិកាសោតតោ វាមធាសិកាសោតតោ
ដូច្នេះ ជាបាវៈល្អ ។ អាចារ្យទាំងឡាយពោលធ្វើជារស្សៈក៏មាន ។

ក្នុងបទថា អង្គក្នុងតោ នេះ មានសេចក្តីដូច្នេះថា ឈ្មោះថា ក្នុង ព្រោះ
អត្ថថា ខ្ពស់ឡើងដូចកំពូល ចង្អុយ គឺអង្សានោះឯង ឈ្មោះថា អង្គក្នុង ។
បទថា អង្គលង្គលេហិ បានដល់ ចាកព្រះអង្គលីទាំងឡាយ ។ បទថា អង្គ-
លង្គិកាហិ បានដល់ ចាកចន្លោះព្រះអង្គលីទាំងឡាយ ។ បទថា ឯកេក-
លោមតោ អគ្គិកូន្ទោ បវត្ថតិ ឯកេកលោមតោ ឧទកធារា បវត្ថតិ
លោកអធិប្បាយថា ផ្ការភ្លើង ផ្ការទឹកចេញជាគូរ អំពីព្រះលោមាមួយសរសៃៗ
ព្រោះកាន់យកព្រះលោមាទាំងអស់ដោយវាចាដដែលៗ ក្នុងពាក្យទាំងពីរ ។

សូម្បីក្នុងបទថា លោមក្ខបតោ លោមក្ខបតោ អគ្គិកូន្ទោ បវត្ថតិ
លោមក្ខបតោ លោមក្ខបតោ ឧទកធារា បវត្ថតិ ក៏មានន័យនេះដូច
គ្នា ។ ក្នុងគម្ពីរជាច្រើនលោករចនាថា ផ្ការភ្លើងផ្សាយចេញអំពីព្រះលោមា

មួយសរសៃៗ ធ្លាវទឹកផ្សាយចេញអំពីរណ្តៅព្រះលោមាមួយសរសៃៗ ធ្លាវ
 ភ្លើងផ្សាយចេញអំពីរណ្តៅព្រះលោមាមួយសរសៃៗ ធ្លាវទឹកផ្សាយចេញអំពី
 ព្រះលោមាមួយសរសៃៗ ពាក្យទាំងនោះក៏ត្រឹមត្រូវ តែបាបៈមុនល្អជាង
 ព្រោះសម្តែងសេចក្តីល្អិតយ៉ាងក្រៃលែងនៃបាដិហារិយ៍ ។

បទថា ឆន្ទំ វណ្ណានំ មានសម្ពន្ធដូចម្តេច ក្នុងខាងដើមៗ លោកពោល
 ដល់សរីរាវយវៈដោយពាក្យមិនមែនតិច មានពាក្យថា អំពីព្រះកាយខាងលើ
 ជាដើមដោយហេតុនោះ ការសម្ពន្ធដោយសរីរាវយវៈ រមែងប្រព្រឹត្តទៅ ។
 ហេតុនោះ ទើបមានពាក្យអធិប្បាយថា រស្មីទាំងឡាយនៃពណ៌ ៦ ដែលជា
 សរីរាវយវៈ រមែងផ្សាយចេញជាគួៗ ដោយការសម្ពន្ធ ពាក្យពេចន៍ និងដោយ
 អធិការនៃយមកប្បាដិហារិយ៍ ។ ម្យ៉ាងទៀត ដោយការសម្ពន្ធនៃឆដ្ឋីវិភត្តិ
 គប្បីប្រាថ្នាបាបៈដ៏សេសថា រស្មីយោ (រស្មី) ជាពិតប្រាកដ (គឺឲ្យបន្ថែម
 ពាក្យថា ឆន្ទំ វណ្ណានំ រស្មីយោ) ។

បទថា នីលានំ បានដល់ មានពណ៌ដូចផ្កាត្រកៀត ។ បទថា បីតកានំ
 បានដល់ មានពណ៌ដូចផ្កាកណិការ ។ បទថា លោហិតកានំ បានដល់ មាន
 ពណ៌ដូចមេក្លៀង ។ បទថា ឡង្កានំ បានដល់ មានពណ៌ដូចផ្កាយព្រឹក ។
 បទថា មញ្ញាដ្ឋានំ បានដល់ មានពណ៌ក្រហមខ្ចី ។ បទថា បកស្សរានំ បាន
 ដល់ មានពណ៌ផ្អែកតាមប្រក្រតី ។ ពណ៌ផ្អែកសូម្បីមិនចែកដោយឡែក កាល
 ពោលដល់ពណ៌ ៥ រស្មីណារុងរឿង រស្មីនោះជាពណ៌ផ្អែក ។ ពិតហើយ
 កាលព្រះតថាគតទ្រង់ឆ្លើយមកប្បាដិហារិយ៍ រស្មីមានពណ៌ខៀវ រមែងផ្សាយ

ចេញអំពីទីដែលមានពណ៌ខៀវ មានអំពីព្រះកេសា ព្រះមស្សុ និងព្រះនេត្រ ដោយកម្លាំងនៃយមកប្បបាដិហីរញ្ញាណនោះឯង ដោយអំណាចរស្មីមានពណ៌ ខៀវ ផ្ទៃមេឃរមែងដូចព្រាងព្រាត ទៅដោយលម្អិតផ្កាអញ្ជ័ន ដូចដេរដាស ទៅដោយត្របកផ្កាត្រកៀត និងដូចផ្កាឧប្បលខៀវ ដូចធាងត្នោតកែវមណីជ្រុះចុះ មក និងដូចផ្កាសម្ពត់ពណ៌ខៀវចាស់ដែលគេសន្លឹង ។

រស្មីមានពណ៌លឿង រមែងផ្សាយចេញពីព្រះឆវី និងចេញពីកន្លែងពណ៌ លឿងនៃព្រះនេត្រ ដោយអំណាចនៃរស្មីមានពណ៌លឿង ទិសភាគរមែងរុង រឿង ដូចហូរចេញនូវទឹកពណ៌មាស ដូចលាតត្រដាងនូវផ្កាសំពត់មាស និងដូចដេរដាសទៅដោយលម្អិតស្បូវភ្លាំង និងផ្កាកណ៌ការ ។

រស្មីមានពណ៌ក្រហមរមែងផ្សាយចេញពីព្រះម័សៈ ព្រះលោហិត និងចេញ ពីទីពណ៌ក្រហមនៃព្រះនេត្រ ដោយអំណាចនៃរស្មីពណ៌ក្រហម ទិសភាគរមែង រុងរឿង ដូចជ្រលក់ដោយលម្អិតក្រហម ដូចហូរចេញនូវទឹកលក្ខ័តពណ៌ក្រហម ដូចព័ទ្ធដោយសំពត់កម្ពុលពណ៌ក្រហម និងដូចដេរដាសដោយផ្កាពណ៌ក្រហម គឺផ្កាជ័យព្រឹក្ស ផ្ការលួសផ្កុន និងផ្កាច្បា ។

រស្មីពណ៌ស រមែងផ្សាយចេញពីព្រះអដ្ឋិ ព្រះទន្ធី និងចេញពីទីពណ៌សនៃ ព្រះនេត្រ ដោយអំណាចនៃរស្មីមានពណ៌ស ទិសភាគរមែងរុងរឿង ដូចជាល ច្រវាត់ដោយធ្មារទឹកដោះដែលហូរចេញពីក្អមប្រាក់ ដូចពាសពិតានដោយផែន ប្រាក់ ដូចធាងត្នោតប្រាក់ជ្រុះចុះមក និងដូចដេរដាសដោយផ្កា មានផ្កាម្លិះវល្លិ ផ្កាល្អក-ស ផ្កាលើទាលខ្សាច់ ផ្កាម្លិះ និងផ្កាម្លិះរតនាដើម ។

រស្មីពណ៌ហង្សបាទ រមែងចេញចាកត្រង់ទីពណ៌ក្រហមខ្ចី មានបាតព្រះ
ហស្ត និងបាតព្រះបាទជាដើម ដោយអំណាចនៃរស្មីមានពណ៌ហង្សបាទ
ទិសភាគ រមែងរុនរឿងដូចព័ទ្ធដោយបណ្តាញកែវប្រពាល និងដូចដេរជាស
ដោយផ្កាច្បា និងផ្កាដកគាំ ។

រស្មីមានពណ៌ផ្អែក រមែងផ្សាយចេញអំពីទីដែលមានពណ៌ផ្អែក មានព្រះ
ឧណ្ណាលោម ព្រះទាបៈ និងព្រះនាគជាដើម ដោយអំណាចនៃរស្មីមានពណ៌
ផ្អែក ទិសភាគ រមែងរុនរឿងដូចពេញដោយហ្វូងផ្កាយព្រឹក និងពេញដោយ
ផ្អែកបន្ទោរជាដើម ។

ដោយបទថា ភគវា ចង្គមតិ ជាដើម លោកពោលដើម្បីសម្តែងថា ការ
ធ្វើឥរិយាបថផ្សេងៗ របស់ព្រះមានព្រះភាគ និងព្រះពុទ្ធនិម្មិតទាំងឡាយ រមែង
មានដោយយមកប្បាដិហារិយ៍ប៉ុណ្ណោះ ។ ព្រោះព្រះឥរិយាបថរបស់ព្រះពុទ្ធ
និម្មិតទាំងនោះ រមែងប្រព្រឹត្តទៅជាគូ ។ ប្រសិនបើសួរថា ព្រះពុទ្ធនិម្មិតមាន
ច្រើន ព្រោះហេតុអ្វី ទើបធ្វើជាឯកវចនៈថា និម្មិត ជាដើមទៅវិញ ឆ្លើយ
ថា ដើម្បីសម្តែងឥរិយាបថផ្សេងៗ នៃព្រះពុទ្ធនិម្មិតមួយអង្គៗ បណ្តាព្រះ
ពុទ្ធនិម្មិតទាំងឡាយ ។

កាលពោលជាតហវចនៈ ព្រះពុទ្ធនិម្មិតសូម្បីទាំងអស់ ក៏ដូចជាមានឥរិយា-
បថផ្សេងៗ គ្នាក្នុងគ្រាតែមួយ ។ តែកាលពោលជាឯកវចនៈ បណ្តាព្រះពុទ្ធនិម្មិត
មួយអង្គៗ រមែងប្រាកដថា មានព្រះឥរិយាបថផ្សេងៗ ។ ព្រោះហេតុនោះ ទើប
លោកសម្តែងជាឯកវចនៈ ។ សូម្បីព្រះច្បុបន្តកត្តេរក៏និម្មិតភិក្ខុមានឥរិយាបថ

ផ្សេងៗ រាប់ពាន់រូបបាន ព្រះមានព្រះភាគ ទ្រង់នឹងមិនធ្វើព្រះពុទ្ធនិម្មិតជាច្រើន ក្នុងយមកប្បាដិហារិយ៍បានដូចម្តេច ។ វៀរព្រះចូឡបន្តកត្តាចេញហើយ ការ និម្មិតកិក្ខុ មានតិរិយាបថផ្សេងៗ និងមានរូបផ្សេងៗ ដោយអាវជួនមួយ រមែង មិនសម្រេចដល់សាវកពួកដទៃ ។ ពិតហើយ រូបនិម្មិតទាំងឡាយដែលមិនបាន កំណត់ រមែងដូចគ្នានឹងបុគ្គលសម្តែងឫទ្ធិនោះឯង រមែងធ្វើវត្ថុដែលបុគ្គល មានឫទ្ធិធ្វើក្នុងតិរិយាបថ មានការឈរ និងអង្គុយជាដើម ឬក្នុងការចរចា ការ ស្ងៀមជាដើម ។ ការធ្វើមិនដូចគ្នា និងធ្វើកិរិយាផ្សេងៗ គ្នា រមែងសម្រេចដោយ អាវជួនផ្សេងៗ គ្នា ហើយអធិដ្ឋានថា រូបនិម្មិតប្រមាណប៉ុណ្ណោះ ចូរយ៉ាងនេះ រូបនិម្មិតប្រមាណប៉ុណ្ណោះ ចូរធ្វើវត្ថុនេះ ។ តែសម្រាប់ព្រះតថាគត ការនិម្មិត ច្រើនយ៉ាង រមែងសម្រេចដោយអាវជួន និងអធិដ្ឋានមួយប៉ុណ្ណោះ ។ គប្បី ជ្រាបក្នុងការនិម្មិតផ្ទាល់ភ្លើង និងផ្ទាល់ទឹក និងក្នុងការនិម្មិតពណ៌ផ្សេងៗ ដោយប្រការដូច្នេះ ។

ក្នុងបទទាំងនោះ បទថា ភគវា ចង្គមតិ បានដល់ ព្រះមានព្រះភាគទ្រង់ ចង្រ្កមក្នុងអាកាស ឬលើផែនដី ។ បទថា និម្មិតោ បានដល់ រូបព្រះពុទ្ធដែល និម្មិតដោយឫទ្ធិ ។ សូម្បីបទថា តិដ្ឋតិ វា ជាដើម បានដល់ ប្រថាប់ឈរក្នុង អាកាស ឬលើផែនដី ។ បទថា កាប្បតិ បានដល់ ធ្វើ ។ សូម្បីក្នុងបទថា ភគវា តិដ្ឋតិ ជាដើម ក៏មានន័យនេះដូចគ្នា ។^{២៧៣}

អង្គកថាយមកប្បាដិហិរញ្ញាណនិទ្ទេស ចប់



សុត្តន្តបិដក

[២៨៥] មហាករុណាសមាបត្តិញ្ញាណរបស់ព្រះតថាគត តើដូចម្តេច ។
កាលព្រះពុទ្ធមានព្រះភាគទាំងឡាយ ទ្រង់ឃើញដោយអាការច្រើន មហា-
ករុណារមែងចុះស៊ីបក្នុងពួកសត្វ គឺកាលព្រះពុទ្ធមានព្រះភាគ ទ្រង់ឃើញថា
លោកសន្និវាសត្រូវភ្លើងឆេះសព្វហើយ មហាករុណាចុះស៊ីបក្នុងពួកសត្វ កាល
ព្រះពុទ្ធមានព្រះភាគ ទ្រង់ឃើញថា លោកសន្និវាស មានសេចក្តីខ្វល់ខ្វាយ
(ជានិច្ច) ។ បេ ។ ថាលោកសន្និវាសមានដំណើរទៅ (ជានិច្ច) ។ បេ ។
ព្រះសម្មាសម្ពុទ្ធមានព្រះភាគ ទ្រង់ឃើញថា លោកសន្និវាសដើរទៅកាន់ផ្លូវខុស
មហាករុណាក៏ចុះស៊ីបក្នុងពួកសត្វ កាលព្រះពុទ្ធមានព្រះភាគ ទ្រង់ឃើញថា
សត្វលោកមិនទៀង ត្រូវជរាទាំចូលទៅ (រកសេចក្តីស្លាប់) មហាករុណាក៏
ចុះស៊ីបក្នុងពួកសត្វ កាលព្រះពុទ្ធមានព្រះភាគ ទ្រង់ឃើញថា សត្វលោកឥត
មានទីពឹង ឥតមានទីផ្អែក មហាករុណាក៏ចុះស៊ីបក្នុងពួកសត្វ កាលព្រះពុទ្ធ
មានព្រះភាគទ្រង់ឃើញថា សត្វលោកគ្មានអ្វីជារបស់ខ្លួន ត្រូវលះចោលរបស់
ទាំងអស់ហើយទៅ មហាករុណាក៏ចុះស៊ីបក្នុងពួកសត្វ កាលព្រះពុទ្ធមាន
ព្រះភាគ ទ្រង់ឃើញថា សត្វលោកមានសេចក្តីខ្វះខាត មិនឆ្អែត ជាទាសៈនៃ
តណ្ហា មហាករុណាក៏ចុះស៊ីបក្នុងពួកសត្វ កាលព្រះពុទ្ធ ទ្រង់ឃើញថា លោក
សន្និវាសឥតទីពឹង ។ បេ ។ កាលទ្រង់ឃើញថា លោកសន្និវាសឥតទីពឹង ។ បេ ។
ទ្រង់ឃើញថា លោកសន្និវាសឥតទីពឹង ។ បេ ។ ទ្រង់ឃើញថា លោកសន្និ-
វាសមិនមានវត្ថុជាទីពឹង ។ បេ ។ ទ្រង់ឃើញថា សត្វលោកកំពុងរើរវាយ
មិនស្ងប់រម្ងាប់ ។ បេ ។ ទ្រង់ឃើញថា លោកសន្និវាស ប្រកបដោយសរមុត

ហើយដោយសរេផ្សេងៗ បុគ្គលដទៃនីមួយៗក្រៅពីតថាគត នឹងដកសររបស់
 លោកសន្និវាសនោះមិនមានឡើយ ទ្រង់ឃើញថា លោកសន្និវាសមានន័យ
 គឺអវិជ្ជាជាគ្រឿងរារាំង ធ្លាក់ចុះក្នុងទ្រង់ គឺកិលេស បុគ្គលដទៃនីមួយៗជាអ្នក
 បង្ហាញនូវពន្លឺ ដល់លោកសន្និវាសនោះក្រៅពីតថាគត មិនមានឡើយ ទ្រង់
 ឃើញថា លោកសន្និវាសលុះក្នុងអំណាចអវិជ្ជា ជាអ្នកនឹងតង់លំ ត្រូវអវិជ្ជា
 រូបរីត សាំញ៉ាំដូចអំបោះនៃជាន់តម្បាញ សុគតស្មាញ ដូចអំបោះដែលជាន់
 តម្បាញប្រឡាក់ដោយទឹកបាយ ដូចស្មៅយាបូង និងស្មៅដំណេកទន្សាយ មិន
 ប្រព្រឹត្តកន្លងនូវអបាយ ទុគ្គតិ វិនិបាត និងសង្សារបានឡើយ ទ្រង់ឃើញថា
 លោកសន្និវាសជាប់ដោយទោស គឺពិសនៃអវិជ្ជា ប្រកបដោយកំហុស គឺ
 កិលេស ទ្រង់ឃើញថា លោកសន្និវាសត្រូវរាគៈ ទោសៈ មោហៈចាក់ស្រែះ
 ហើយ បុគ្គលដទៃនីមួយៗ ជាអ្នកដោះនូវបណ្តាញ របស់លោកសន្និវាសនោះ
 ក្រៅពីតថាគតមិនមានឡើយ ទ្រង់ឃើញថា លោកសន្និវាសសិក ចុះក្នុងឃ្មាប
 គឺតណ្ហា ទ្រង់ឃើញថា លោកសន្និវាស ត្រូវបណ្តាញ គឺតណ្ហារូបរីត ទ្រង់
 ឃើញថា លោកសន្និវាស ត្រូវខ្សែតណ្ហាបន្ទាត់ទៅហើយ ទ្រង់ឃើញថា លោក-
 សន្និវាសប្រកបហើយដោយចំណង គឺតណ្ហា ទ្រង់ឃើញថា លោកសន្និវាស
 ត្រាំនៅក្នុងតម្រាំ គឺតណ្ហា ទ្រង់ឃើញថា លោកសន្និវាស ក្តៅដោយកម្ដៅ គឺ
 តណ្ហា ទ្រង់ឃើញថា លោកសន្និវាស ក្តៅក្រហាយដោយសេចក្តីក្តៅក្រហាយ
 គឺតណ្ហា ទ្រង់ឃើញថា លោកសន្និវាស សិកចុះក្នុងឃ្មាប គឺទិដ្ឋិ ទ្រង់ឃើញ
 ថា លោកសន្និវាស ត្រូវបណ្តាញ គឺទិដ្ឋិរូបរីតហើយ ទ្រង់ឃើញថា លោក-

សន្និវាស ត្រូវខ្សែទិដ្ឋិបន្យាត់ទៅទ្រង់ឃើញថា លោកសន្និវាស ប្រកបដោយ
 គ្រឿងប្រកប គឺទិដ្ឋិ ទ្រង់ឃើញថា លោកសន្និវាស ត្រាំនៅក្នុងតម្រាំ គឺទិដ្ឋិ
 ទ្រង់ឃើញថា លោកសន្និវាស ក្តៅដោយកម្ដៅ គឺទិដ្ឋិ ទ្រង់ឃើញថា លោក-
 សន្និវាស ក្តៅក្រហាយដោយសេចក្តីក្តៅក្រហាយ គឺទិដ្ឋិ ទ្រង់ឃើញថា លោក-
 សន្និវាសប្រកបដោយជាតិជានិច្ច ។ បេយ្យ ទ្រង់ឃើញថា លោកសន្និវាសត្រាំក្នុង
 ជរា ។ បេយ្យ ទ្រង់ឃើញថា លោកសន្និវាសត្រូវព្យាធិគ្របសង្កត់ហើយ ។ បេយ្យ
 ទ្រង់ឃើញថា លោកសន្និវាសត្រូវមរណៈបៀតបៀន ។ បេយ្យ ទ្រង់ឃើញថា
 លោកសន្និវាសមានទុក្ខធ្លាក់ត្រូវហើយ ទ្រង់ឃើញថា លោកសន្និវាសត្រូវ
 តណ្ហាទាក់ជាប់ហើយ ទ្រង់ឃើញថា លោកសន្និវាស ស្រោបហើយដោយ
 កំពែង គឺជរា ទ្រង់ឃើញថា លោកសន្និវាសត្រូវអន្ទាក់ គឺមច្ចុរិត្តរត ទ្រង់
 ឃើញថា លោកសន្និវាសជាប់ដោយចំណងច្រើន គឺចំណងរាគៈ ចំណង
 ទោសៈ ចំណងមោហៈ ចំណងមានៈ ចំណងទិដ្ឋិ ចំណងកិលេស ចំណងទុច្ចរិត
 បុគ្គលដទៃនីមួយៗ ជាអ្នកស្រាយនូវចំណងរបស់លោកសន្និវាសនោះ ក្រៅពី
 តថាគតមិនមានឡើយ ទ្រង់ឃើញថា លោកសន្និវាសដើរទៅកាន់ទីចង្អៀត
 ខ្លាំង បុគ្គលដទៃនីមួយៗ ជាអ្នកបង្ហាញនូវពន្លឺដល់លោកសន្និវាសនោះ ក្រៅពី
 តថាគតមិនមានឡើយ ទ្រង់ឃើញថា លោកសន្និវាសមានកង្វល់ដោយកង្វល់
 ច្រើន បុគ្គលដទៃនីមួយៗ ជាអ្នកកាត់នូវកង្វល់របស់លោកសន្និវាសនោះ ក្រៅពី
 តថាគតមិនមានឡើយ ។ បេយ្យ ទ្រង់ឃើញថា លោកសន្និវាស ធ្លាក់ចុះក្នុង
 ជ្រោះធំ បុគ្គលដទៃនីមួយៗ ជាអ្នកស្រង់លោកសន្និវាសនោះឲ្យរួចពីជ្រោះ ក្រៅ

ពីតថាគតមិនមានឡើយ ទ្រង់ឃើញថា លោកសន្និវាសដើរទៅកាន់ផ្លូវ
 លំបាកខ្លាំង បុគ្គលដទៃនីមួយៗជាអ្នកចម្លងលោកសន្និវាសនោះ ឲ្យឆ្លងផ្លូវលំបាក
 ក្រៅពីតថាគតមិនមានឡើយ ទ្រង់ឃើញថា លោកសន្និវាសដើរទៅក្នុងមហា-
 សង្ឃារ បុគ្គលដទៃនីមួយៗជាអ្នកស្រាយលោកសន្និវាសនោះ ឲ្យរួចចាកសង្ឃារ
 ក្រៅពីតថាគតមិនមានឡើយ ទ្រង់ឃើញថា លោកសន្និវាសវិលវល់នៅក្នុង
 ផ្លូវកម្រខ្លាំង បុគ្គលដទៃនីមួយៗជាអ្នកស្រង់លោកសន្និវាសនោះ ឲ្យរួចចាកផ្លូវ
 កម្រក្រៅពីតថាគតមិនមានឡើយ ទ្រង់ឃើញថា លោកសន្និវាសលិចចុះក្នុង
 ល្បាប់ជ្រៅ ត្រូវភ្លើង គឺភក្តៈ ភ្លើង គឺទោសៈ ភ្លើង គឺមោហៈ និងជាតិ ជរា
 មរណៈ សោក បរិទេវៈ ទុក្ខ ទោមនស្ស ឧបាយាសៈ ញ៉ាំញីហើយ បុគ្គល
 ដទៃនីមួយៗជាអ្នកលត់ភ្លើងរបស់លោកសន្និវាសនោះ ក្រៅពីតថាគតមិនមាន
 ឡើយ ទ្រង់ឃើញថា លោកសន្និវាសអណ្តែតឡើង ឥតមានទីពឹងជានិច្ច មាន
 អាជ្ញាត្រូវហើយ ធ្វើតាមតែអាជ្ញានោះ រមែងលំបាក ទ្រង់ឃើញថា លោក-
 សន្និវាស ជាប់ចំណងវដ្តៈប្រាកដក្នុងទិសម្រាប់សម្លាប់ បុគ្គលដទៃនីមួយៗ
 ជាអ្នកស្រាយចំណងឲ្យដល់លោកសន្និវាសនោះ ក្រៅពីតថាគតមិនមានឡើយ
 ទ្រង់ឃើញថា លោកសន្និវាសឥតមានទីពឹងទាក់ ដល់នូវភាពគួរអាណិតក្រៃ
 ពេក បុគ្គលដទៃនីមួយៗ ជាអ្នកជួយស្រោចស្រង់លោកសន្និវាសនោះ ក្រៅពី
 តថាគតមិនមានឡើយ ។ បេ ទ្រង់ឃើញថា លោកសន្និវាស ត្រូវសេចក្តីទុក្ខ
 ចាក់ដោតហើយ ត្រូវសេចក្តីទុក្ខបៀតបៀនហើយអស់កាលយូរ ទ្រង់ឃើញថា
 លោកសន្និវាសជាប់ជំពាក់ជានិច្ច ស្រេកឃ្លានជានិច្ច ។ បេ ទ្រង់ឃើញថា

លោកសន្និវាសខ្វាក់ ឥតមានចក្ខុ ទ្រង់ឃើញថា លោកសន្និវាសមានភ្នែកវិនាស
ហើយ ឥតមានអ្នកដឹកដៃ ទ្រង់ឃើញថា លោកសន្និវាសស្ទុះទៅកាន់ផ្លូវខុស
ដើរខុសផ្លូវ បុគ្គលដទៃនីមួយៗជាអ្នកនាំលោកសន្និវាសនោះ ឲ្យដើរទៅកាន់ផ្លូវ
ដ៏ប្រសើរ ក្រៅពីតថាគតមិនមានឡើយ ទ្រង់ឃើញថា លោកសន្និវាសស្ទុះ
ទៅក្នុងជំនន់ធំ បុគ្គលដទៃនីមួយៗជាអ្នកស្រង់នូវលោកសន្និវាសនោះ អំពីជំនន់
ក្រៅពីតថាគតមិនមានឡើយ ទ្រង់ឃើញថា លោកសន្និវាស ត្រូវទិដ្ឋិទាំងពីរ
រូបវិត ទ្រង់ឃើញថា លោកសន្និវាសប្រតិបត្តិខុស ព្រោះទុច្ចរិតទាំង ៣ ទ្រង់
ឃើញថា លោកសន្និវាសពេញដោយយោគធម៌ ប្រកបដោយយោគធម៌ទាំង
៤ ទ្រង់ឃើញថា លោកសន្និវាសចាក់ស្រែហើយដោយគន្ធាកិលេសទាំង ៤
ទ្រង់ឃើញថា លោកសន្និវាសប្រកាន់មាំដោយឧបាទានទាំង ៤ ទ្រង់ឃើញ
ថា លោកសន្និវាសឡើងកាន់គតិទាំង ៥ ទ្រង់ឃើញថា លោកសន្និវាសរមែង
ត្រេកអរដោយកាមគុណទាំង ៥ ទ្រង់ឃើញថា លោកសន្និវាស ត្រូវនិវរណៈ
ទាំង ៥ គ្របសង្កត់ហើយ ទ្រង់ឃើញថា លោកសន្និវាស រមែងវិវាទដោយ
វិវាទមូលទាំង ៦ ទ្រង់ឃើញថា លោកសន្និវាសរមែងត្រេកអរដោយតណ្ហា-
កាយទាំង ៦ ទ្រង់ឃើញថា លោកសន្និវាសត្រូវទិដ្ឋិទាំង ៦ រូបវិតហើយ
ទ្រង់ឃើញថា លោកសន្និវាសត្រាំនៅហើយដោយតម្រាំទាំង ៧ ទ្រង់ឃើញ
ថា លោកសន្និវាស ប្រកបហើយដោយសំយោជនៈទាំង ៧ ទ្រង់ឃើញថា
លោកសន្និវាស ប៉ោងឡើងហើយដោយមានៈទាំង ៧ ទ្រង់ឃើញថា លោក-
សន្និវាសវិលវល់តាមលោកធម៌ទាំង ៨ ទ្រង់ឃើញថា លោកសន្និវាសទៀង

ដោយមិច្ឆត្តធម៌ទាំង ៨ ទ្រង់ឃើញថា លោកសន្និវាស រមែងប្រទូស្តដោយ
 ទោសសម្រាប់បុរស ៨ ទ្រង់ឃើញថា លោកសន្និវាសចង់គំនុំដោយអាយាត-
 វត្ថុទាំង ៩ ទ្រង់ឃើញថា លោកសន្និវាសប៉ោងឡើងហើយដោយមានៈទាំង
 ៩ ទ្រង់ឃើញថា លោកសន្និវាសរមែងត្រេកអរដោយតណ្ហាមូលកធម៌ ទាំង
 ៩ ទ្រង់ឃើញថា លោកសន្និវាស រមែងសៅហ្មងដោយកិលេសវត្ថុទាំង ១០
 ទ្រង់ឃើញថា លោកសន្និវាសចង់គំនុំដោយអាយាតវត្ថុទាំង ១០ ទ្រង់ឃើញ
 ថា លោកសន្និវាស ប្រកបព្រមហើយដោយអកុសលកម្មបឋមទាំង ១០ ទ្រង់
 ឃើញថា លោកសន្និវាស ប្រកបដោយសញ្ញាជនៈទាំង ១០ ទ្រង់ឃើញថា
 លោកសន្និវាសទៀងដោយមិច្ឆត្តធម៌ទាំង ១០ ទ្រង់ឃើញថា លោកសន្និវាស
 ប្រកបហើយដោយមិច្ឆាទិដ្ឋិមានវត្ថុ ១០ ទ្រង់ឃើញថា លោកសន្និវាសប្រកប
 ហើយដោយសក្កាយទិដ្ឋិ មានវត្ថុ ១០ ព្រះពុទ្ធមានព្រះភាគទាំងឡាយ ទ្រង់
 ឃើញថា លោកសន្និវាសត្រូវបបព្វធម៌ គឺតណ្ហាទាំង ១០៨ ឲ្យឃឹកយូរហើយ
 មហាករុណាក៏ចុះស៊ីបក្នុងពួកសត្វ ព្រះពុទ្ធមានព្រះភាគទាំងឡាយទ្រង់ឃើញ
 ថា លោកសន្និវាសត្រូវទិដ្ឋិទាំង ៦២ រូបរិតហើយ មហាករុណាក៏ចុះស៊ីបក្នុង
 ពួកសត្វ ព្រះពុទ្ធមានព្រះភាគទាំងឡាយ ទ្រង់ឃើញថា តថាគតឆ្លងរួចហើយ
 ឯសត្វលោកមិនទាន់ឆ្លងនៅឡើយ តថាគតរួចហើយ ឯសត្វលោកមិនទាន់រួច
 នៅឡើយ តថាគតហ្វឹកហ្វឺនហើយ ឯសត្វលោកមិនទាន់ហ្វឹកហ្វឺន នៅឡើយ
 តថាគតស្ងប់ហើយ ឯសត្វលោកមិនទាន់ស្ងប់នៅឡើយ តថាគតសប្បាយចិត្ត
 ហើយ ឯសត្វលោកមិនទាន់សប្បាយចិត្តនៅឡើយ តថាគតរលត់កិលេស

ហើយ ឯសត្វលោកមិនទាន់រលត់កិលេសនៅឡើយ តថាគតឆ្លងហើយដើម្បី
ចម្លង (សត្វលោក) តថាគតរួចហើយ ដើម្បីញ៉ាំងសត្វលោកឲ្យរួច តថាគត
ហ្វឹកហ្វឺនហើយដើម្បីហ្វឹកហ្វឺនសត្វលោក តថាគតស្ងប់រម្ងាប់ហើយ ដើម្បីញ៉ាំង
សត្វលោកឲ្យស្ងប់រម្ងាប់ តថាគតសប្បាយចិត្តហើយដើម្បីញ៉ាំងសត្វលោក ឲ្យ
សប្បាយចិត្ត តថាគតរលត់កិលេសហើយ ដើម្បីញ៉ាំងសត្វលោកឲ្យរលត់
កិលេស មហាករុណាក៏ចុះស៊ីបក្នុងពួកសត្វនេះ ឈ្មោះថា មហាករុណា-
សមាបត្តិព្រាណរបស់ព្រះតថាគត ។



អដ្ឋកថា

មហាករុណាញាណនិទ្ទេស

[២៨៥] គប្បីជ្រាបវិនិច្ឆ័យ ក្នុងមហាករុណាញាណនិទ្ទេសដូចតទៅនេះ បទថា តហុកេហិ អាការេហិ បានដល់ ដោយប្រការ ៨៩ យ៉ាង ដែល នឹងពោលក្នុងឥឡូវនេះ ។ បទថា បស្សន្តានំ បានដល់ ទ្រង់ពិចារណាដោយ ញាណចក្ខុ និងដោយពុទ្ធចក្ខុ ។ បទថា ឡក្កមតិ បានដល់ ទ្រង់ឈមចុះ ទ្រង់ ចូលទៅ ។ បទថា អាទិត្តោ បានដល់ ដែលភ្លើងឆេះសន្លោសន្លោហើយ ដោយសភាពក្លៅក្រហាយ អំពីការបៀតបៀនដោយទុក្ខលក្ខណៈ គប្បីជ្រាប ថា លោកពោលថា អាទិត្តោ ដោយអំណាចទុក្ខលក្ខណៈ ព្រោះសង្ខតធម៌ ទាំងពួង ត្រូវបៀតបៀនដោយអំណាចទុក្ខលក្ខណៈ ដូចហេតុដែលព្រះមាន ព្រះភាគត្រាស់ថា របស់ណាមិនទៀង របស់នោះជាទុក្ខ និងព្រោះទុក្ខជា មូលហេតុនៃករុណា ។ តែនឹងពោលថា លោកក្លៅក្រហាយព្រោះរាគៈជាដើម ខាងមុខ ។

ម្យ៉ាងទៀត បទថា អាទិត្តោ បានដល់ ឆេះហើយដោយរាគៈជាដើម នោះឯង ។ ចំណែកបទខាងមុខថា តស្ស នត្ថញ្ញោ កោចិ និព្វាបេតា បុគ្គលដទៃណានីមួយ ជាអ្នកលត់ភ្លើងរបស់លោកសន្និវាសនោះ ក្រៅអំពី តថាគត មិនមានឡើយ គប្បីជ្រាបថា លោកពោលទៀតដោយអំណាចការ សម្លឹងដល់ទីបំផុត ។

បទថា លោកសន្និវាសោ បានដល់ បញ្ចក្ខន្ធ ឈ្មោះថា លោក ដោយ

អត្តថា បែកធ្លាយ ឈ្មោះថា សន្និវាស ព្រោះអត្តថា ជាទីអាស្រ័យរបស់សត្វ
ទាំងឡាយដោយអំណាចតណ្ហា និងទិដ្ឋិដែលអាស្រ័យ គឺលោកនោះឯង ឈ្មោះ
ថា លោកសន្និវាស ។ សូម្បីពពួកសត្វ ក៏ឈ្មោះថា លោកសន្និវាស ព្រោះ
ប្រកបការនៅក្នុងលោកដែលមានវេហារថា សត្វ ព្រោះអាស្រ័យខន្ធសន្តាន
ដែលជាទុក្ខ ។ សូម្បីលោកសន្និវាសនោះ ក៏ប្រព្រឹត្តទៅជាមួយខន្ធដូចគ្នា ។

បទថា ឧយ្យត្តោ បានដល់ ធ្វើសេចក្តីព្យាយាម ធ្វើឧស្សហៈព្រោះខ្វល់
ខ្វាយជានិច្ចក្នុងកិច្ចច្រើនយ៉ាង អធិប្បាយថា មានសេចក្តីខ្វល់ខ្វាយក្នុងកិច្ច
ជានិច្ច ឬលោកសន្និវាសដែលប្រកបដោយសេចក្តីព្យាយាម ក៏ឈ្មោះថា
ឧយ្យត្តោ ។

បទថា បយាតោ បានដល់ ដំណើរទៅកាន់សេចក្តីស្លាប់ដោយដល់នូវ
ការតាំងនៅមិនបាន ដូចស្ទឹងដែលហូរអំពីភ្នំ ។ បទថា កុម្មត្ថប្បជិបន្នោ បាន
ដល់ ដើរផ្លូវខុសដែលគួររង្សៀស ។ ចំណែកខាងមុខ លោកពោលផ្សេងគ្នា
ដោយបទផ្សេងៗ ថា វិបស្សនក្កោ ជាដើម ។ បទថា ឧបនិយតិ បានដល់
ដែលជរាទាំចូលទៅកមរណៈ ព្រោះលោកពោលជរាថា ដំណើរថយនៃអាយុ ។
បទថា អនុវេរោ បានដល់ មិនមាំមាំ មិនជាយ៉ាងនោះសព្វកាល ព្រោះមិនស្ថិត
ស្ថេរ ហេតុនោះ ទើបត្រូវជរាទាំទៅបាន ព្រោះហេតុនោះ ទើបបទថា អនុវេរោ
នេះ ជាពាក្យពោលដល់ហេតុរបស់ពាក្យមុន ។ ដោយបទនោះ លោកពោលដល់
ជរាទុក្ខ មួយអន្លើដោយហេតុ ។ វិញ្ញាជនទាំងឡាយ កាលឃើញជរាទុក្ខនោះ
ហើយ សូម្បីមិនមានការវិនាសព្រោះជរាក៏ចេញបួស ។

បទថា អត្តាលោក បានដល់ មិនមានវត្ថុដែលអាចជ្រកកោន គឺរក្សា
បាន អធិប្បាយថា មិនមានគ្រឿងការពារ ។ បទថា អនភិស្សរោ បានដល់
មិនមានអ្នកអាចល្អងលោមចិត្ត ព្រោះដាច់អ្នកជួយស្រោចស្រង់ អធិប្បាយ
ថា មិនមានសម្លាញ់ព្រោះមិនជាធំ ហេតុនោះ ទើបមិនមានទីជ្រកកោន ព្រោះ
ហេតុនោះ ទើបបទថា អនភិស្សរោ នេះ ជាពាក្យពោលដល់ហេតុរបស់បទ
មុន ។ ដោយបទនោះ លោកពោលដល់ទុក្ខកើតអំពីការព្រាត់ប្រាសចាករបស់
ជាទីស្រឡាញ់ មួយអង្វើដោយហេតុ ។ វិញ្ញាជនទាំងឡាយកាលឃើញទុក្ខកើត
អំពីការព្រាត់ប្រាសចាករបស់ដែលជាទីស្រឡាញ់នោះ សូម្បីមិនទាន់មានការ
វិនាសចាកញាតិ ក៏ចេញបួស ។

បទថា អស្សកោ បានដល់ មិនមានវត្ថុជារបស់ខ្លួន ។ បទថា សត្វ
បហាយ ឥមនីយំ បានដល់ សត្វលោកចាំបាច់ត្រូវលះបង់វត្ថុទាំងឡាយដែល
កំណត់ថាជាវត្ថុរបស់ខ្លួនហើយទៅ ព្រោះចាំបាច់ត្រូវលះបង់វត្ថុទាំងពួងហើយ
ទៅ ហេតុនោះ ទើបមិនមានអ្វីជារបស់ខ្លួន ព្រោះហេតុនោះ ទើបបទថា សត្វ
បហាយ ឥមនីយំ នេះ ជាពាក្យពោលដល់ហេតុរបស់ពាក្យមុន ។ ដោយ
ពាក្យនោះ លោកពោលដល់មរណទុក្ខ មួយអង្វើដោយហេតុ ។ វិញ្ញាជនទាំង
ឡាយ កាលឃើញមរណទុក្ខនោះហើយ សូម្បីមិនទាន់មានការវិនាសចាក
ភោគៈក៏ចេញបួស ។ ក្នុងទីដដែលលោកពោល (ក្នុងចូឡកម្ម វិភង្គសូត្រ)
ថា ម្នាលមាណស សត្វទាំងឡាយមានកម្មជារបស់ខ្លួន ដូច្នេះ ។ ចំណែកក្នុង
ទីនេះនិងក្នុងវដ្តបាលសូត្រ លោកពោលថា សត្វលោកសុទ្ធតែមិនមានអ្វី ជា

របស់ខ្លួន ដូច្នេះ ។ ប្រសិនបើសួរថា ពាក្យនោះ ត្រឹមត្រូវដូចម្តេច ឆ្លើយថា លោកពោលថា មិនមានអ្វីជារបស់ខ្លួន សំដៅដល់វត្ថុដែលត្រូវលះបង់ហើយ ទៅ ។ ចំណែកកម្មជារបស់ដែលលះហើយទៅមិនបាន ព្រោះហេតុនោះ ទើប លោកពោលថា សត្វមានកម្មជារបស់ខ្លួន ។ ម្យ៉ាងវិញទៀត ក្នុងវដ្តបាលសូត្រ នោះឯង លោកពោលពាក្យនេះ យ៉ាងនេះថា ចំណែកខាងខ្ញុំ នឹងទៅតាម យថាកម្ម ដូច្នេះ ។

បទថា ឧណោ បានដល់ មិនពេញ ។ បទថា អតិភោ បានដល់ មិន ពេញចិត្តដោយការប្រាថ្នាគ្រៃលែងឡើង ។ បទនេះ ជាបទពោលដល់ហេតុ នៃសេចក្តីខ្វះខាត ។ បទថា តណ្ហាទាសោ បានដល់ ជាខ្ញុំនៃតណ្ហា ព្រោះ ប្រព្រឹត្តទៅក្នុងអំណាចតណ្ហា ។ បទនេះ ជាពាក្យពោលដល់ហេតុនៃការមិន ឆ្អែត ។ ដោយបទនេះ លោកពោលដល់ព្យាធិទុក្ខ ព្រមជាមួយនឹងហេតុ ដោយអានដល់រោគ គឺចំណង់ ។ វិញ្ញាណទាំងឡាយ កាលឃើញព្យាធិទុក្ខ នោះហើយ សូម្បីមិនទាន់មានសេចក្តីវិនាសអំពីព្យាធិ ក៏ចេញបួស ។

បទថា អតាយនោ បានដល់ មិនមានគ្រឿងជ្រកកោន មិនមានគ្រឿង ការពារ ព្រោះមិនមានគ្រឿងជ្រកកោន អំពីបុគ្គជាដើម ឬមិនគប្បីបាននូវការ ផុតភ័យ ។ បទថា អលេណោ បានដល់ មិនគួរជាប់ជំពាក់ គឺអាស្រ័យនៅ នឹងមិនមានអ្នកធ្វើកិច្ច គឺការព្រួសសង្ឃឹមដល់បុគ្គលដែលជាប់ជំពាក់ ។ បទថា អសរណោ បានដល់ មិននាំភ័យរបស់អ្នកដែលអាស្រ័យនៅចេញទៅ គឺមិន ធ្វើឲ្យអស់ភ័យ ។ បទថា អសរណីភូតោ បានដល់ ឈ្មោះថា អសរណោ

ព្រោះមិនជារបស់ខ្លួនខាងមុខអំពីកើតមក អធិប្បាយថា មិនមានបុគ្គលណាជា
 ទីពឹង តាំងអំពីកើតមក ។ បទថា ឧទុត្តោ បានដល់ លោកដែលស្មេកស្កុះ
 ដោយអកុសល ព្រោះកើតការរើរវាយ ក្នុងអកុសលទាំងពួង និងព្រោះច្រើន
 ទៅដោយការកើតឡើងនៃអកុសលក្នុងសន្តានសត្វ ឈ្មោះថា រើរវាយដោយ
 ការរើរវាយនោះ ។

បទថា អរូបសន្តោ បានដល់ មិនស្ងប់ ព្រោះប្រកបដោយឧទ្ធច្ចៈដែល
 មានលក្ខណៈមិនស្ងប់នោះឯងប្រៀបដូចម្រឹគផ្អើល ។ បទថា លោកោ មក
 ហើយក្នុងទី ៥ កន្លែង គឺមកហើយក្នុងទី ៤ កន្លែង មាន ឧបនិយតិ លោកោ
 ជាដើម និងក្នុងទីមួយកន្លែងថា ឧទុត្តោ លោកោ ឯបទថា លោកសន្និវាសោ
 មកហើយក្នុងបទដ៏សេស ។ សូម្បីក្នុងបទទាំងពីរនោះក៏ជាលោកដូចគ្នា ។

បទថា សសលោ បានដល់ ប្រព្រឹត្តទៅជាមួយនឹងកូនសរ មានរាគៈជា
 ដើម ដែលឈ្មោះថា កូនសរព្រោះឲ្យកើតសេចក្តីបៀតបៀន ព្រោះទម្ងន់ចូល
 ទៅក្នុងខាងក្នុង និងព្រោះនាំចេញបានលំបាក ។ បទថា វិទ្យោ បានដល់ ម្រឹគ
 ជាដើម កាលខ្លះត្រូវអ្នកដទៃចាក់ តែលោក គឺពពួកសត្វនេះ ខ្លួនឯងប៉ុណ្ណោះ
 ត្រូវខ្លួនឯងនោះឯងចាក់សព្វកាល ។ បទថា បុដ្ឋសលោហិ បានដល់ ត្រូវកូន
 សរ ៧ ដែលលោកពោលថា កូនសរ ៧ គឺសរ គឺរាគៈ ១ សរ គឺទោសៈ ១
 សរគឺមាហៈ ១ សរ គឺមានៈ ១ សរ គឺទិដ្ឋិ ១ សរ គឺកិលេស ១ សរ គឺ
 ទុច្ចរិត ១ ។ បទថា តស្ស បានដល់ របស់លោកសន្និវាសនោះ ។ បទថា
 សល្យានំ ឧទុត្តោ បានដល់ បុគ្គលដែលនឹងដកកូនសរទាំងនោះ ចាកសន្តាន

សត្វ ។ បទថា អញ្ញត្រ មយា បានដល់ វៀរតថាគត ។ សាវ័កទាំងឡាយ
 ណាបស្ថិតព្រះមានព្រះភាគដកកូនសរុបបាន ព្រះមានព្រះភាគប៉ុណ្ណោះ ឈ្មោះ
 ថា ដកបាន ព្រោះសាវ័កទាំងនោះ ដកបានតាមពាក្យទូន្មានរបស់ព្រះមាន
 ព្រះភាគនោះឯង ។

បទថា អវិជ្ជនុក្ការវរណោ មានវិគ្គហៈថា អវិជ្ជានោះឯង រមែងធ្វើនូវ
 ឆន្ទីត ដោយបិទបាំងនូវការឃើញសភាវធម៌ ព្រោះហេតុនោះ ទើបឈ្មោះថា
 អវិជ្ជនុក្ការ ការឆន្ទីត គឺអវិជ្ជានោះឯង ជាគ្រឿងបិទបាំងនូវលោកសន្តិវាស
 នោះ ដោយឃាត់ការឈមចុះកាន់សភាវធម៌ ព្រោះហេតុនោះ ទើបឈ្មោះថា
 អវិជ្ជនុក្ការវរណោ ។

បទថា កិលេសបញ្ចរបក្ខិត្តា បានដល់ ឈ្មោះថា ទ្រង់ គឺកិលេស ព្រោះ
 អត្ថថា កិលេសនោះឯងជាទ្រង់ ដោយបិទការចូលដល់កុសល ត្រូវដាក់ គឺឲ្យ
 ធ្លាក់ទៅក្នុងទ្រង់កិលេសដែលមានអវិជ្ជា ជាដែនកើត ។ បទថា អាសោកំ
 ធស្សោតា បានដល់ មានប្រក្រតីបង្ហាញនូវពន្លឺ គឺបញ្ញា ម្យ៉ាងទៀត អធិប្បាយ
 ថា បង្ហាញពន្លឺ គឺបញ្ញា ។ បទថា អវិជ្ជាគតោ បានដល់ ចូលទៅកាន់អវិជ្ជា
 មិនមែនត្រឹមតែត្រូវអវិជ្ជាបិទបាំងតែម្យ៉ាង ដែលពិតចូលទៅខាងក្នុងចំណែក
 របស់អវិជ្ជាដូចទៅក្នុងទីស្តុក ព្រោះហេតុនោះ ទើបប្លែកអំពីពាក្យមុន ។ បទ
 ថា អណ្ណាភូតោ មានសេចក្តីផ្សេងគ្នា ។ បទថា អណ្ណាភូតា បានដល់ កើត
 គឺកើតឡើងក្នុងស៊ីត ។ សត្វពួកខ្លះកើតក្នុងស៊ីត លោកហៅថា អណ្ណាភូតា
 យ៉ាងណា ក្នុងលោកនេះ លោកហៅថា អណ្ណាភូតោ ព្រោះកើតក្នុងស៊ីត គឺ

អវិជ្ជា ។

បទថា បរិយោនន្តោ បានដល់ ត្រូវសម្បកស្មិត គឺអវិជ្ជានោះហ៊ុមព័ទ្ធ
 ដោយជុំវិញ ។ បទថា តន្តាគុលជាតោ បានដល់ ជាលោកដែលស្មគស្មាញ
 ដូចសរសៃអំបោះ ។ សរសៃអំបោះរបស់ជាងតម្បាញ រក្សាទុកមិនល្អ ត្រូវ
 កណ្តុរកាត់ រមែងស្មគស្មាញក្នុងទីនោះៗ ជាការលំបាកដែលនឹងពាល់ត្រូវនូវ
 ចុងដោយចុង ឬនូវដើមដោយដើមថា នេះជាចុង នេះជាដើមយ៉ាងណា សត្វ
 ទាំងឡាយក៏យ៉ាងនោះ ជាអ្នកភ្ជាំងភ្ជាត់ក្នុងបច្ចយាការហើយ រមែងស្មគស្មាញ
 ចំពាក់ចំពិន មិនអាចធ្វើបច្ចយាការឲ្យត្រង់បាន ។ ក្នុងសេចក្តីនោះ សត្វដែល
 តាំងនៅក្នុងកិច្ចដែលបុរសធ្វើបានចំពោះខ្លួនហើយ អាចធ្វើសរសៃអំបោះ ឲ្យ
 រលាត្រង់បាន តែសត្វដទៃ វៀរព្រះពោធិសត្វ ២ ពួក^១ ឈ្មោះថា អាច
 ធ្វើបច្ចយាការឲ្យត្រង់បាន ដោយធម្មតារបស់ខ្លួន រមែងមិនមាន ។ ម្យ៉ាង
 ទៀត សរសៃអំបោះដែលស្មគស្មាញ ត្រូវជាងតម្បាញយកទៅជ្រលក់បាយ
 ម៉ាន ហើយដុសដោយប្រាស់ក៏ជាប់គ្នា នឹងចាក់ស្រែះគ្នា ជាកំណូចក្នុងទី
 នោះៗ យ៉ាងណា ក្នុងលោកនេះក៏យ៉ាងនោះ កាលភ្ជាំងភ្ជាត់ក្នុងបច្ចយទាំង
 ឡាយ មានអវិជ្ជាជាដើម មិនអាចធ្វើបច្ចយទាំងឡាយឲ្យត្រង់បាន រមែងជាប់
 គ្នា នឹងចាក់ស្រែះគ្នាជាកំណូចដោយអំណាចទិដ្ឋិ ៦២ ។ សត្វពួកខ្លះទាំង
 ឡាយណា អាស្រ័យទិដ្ឋិទាំងឡាយ សត្វទាំងអស់នោះ មិនអាចធ្វើបច្ចយ
 ឲ្យត្រង់បាន ។

១- បច្ចេកពោធិសត្វ និងមហាពោធិសត្វ ។

បទថា កុលាគណ្ឌិកជាតោ បានដល់ ជាក្រុម ជាដុំដោយជ្រលក់បាយ ម៉ានរបស់ជាន់តម្បាញ លោកហៅថា ជាក្រុម ជាដុំ ។ អាចារ្យពួកមួយ ពោលថា សម្បកសត្វ ឈ្មោះថា កុលា បានដល់ សម្បករបស់សត្វនោះ ។ សុគតស្មាញដូចរបស់ទាំងពីរយ៉ាង គប្បីប្រកបដោយន័យមុននោះឯងថាជាការ លំបាកដែលនឹងពាល់ត្រូវនូវចុងដោយចុង ឬនូវដើមដោយដើម ។

បទថា មុត្តបព្វជក្ខតោ បានដល់ ដូចជាស្មៅយាបួន និងស្មៅដំណេក ទន្សាយ គឺកើតដូចជាស្មៅយាបួន និងស្មៅដំណេកទន្សាយ ។ ខ្សែដែលគេវាយ ស្មៅទាំងនោះ ធ្វើឡើងជាការលំបាកដែលនឹងយកខ្សែដែលធ្លាក់ទៅក្នុងទីខ្លះ ក្នុង វេលាចាស់ហើយមកចាប់ពាល់នូវចុងដោយចុង ឬនូវដើមដោយដើមនៃស្មៅ ទាំងនោះថា នេះជាចុង នេះជាដើម បុគ្គលដែលតាំងនៅក្នុងកិច្ចដែលបុរសធ្វើ បានចំពោះខ្លួនហើយ អាចធ្វើចុង និងដើមឲ្យរលាចេញត្រង់បាន ។ តែសត្វ ដទៃវៀរព្រះពោធិសត្វ ២ ពួក ឈ្មោះថា អាចធ្វើបច្ចយាការឲ្យត្រង់បានដោយ ធម្មតារបស់ខ្លួន រមែងមិនមានយ៉ាងណា លោកនេះក៏យ៉ាងនោះ មិនអាចធ្វើ បច្ចយាការឲ្យត្រង់បាន កើតជាកំណ្លចដោយអំណាចទិដ្ឋិ ៦២ រមែងមិនផុត អបាយ ទុគ្គតិ វិនិបាត សង្សារទៅបាន ។ ក្នុងបទទាំងនោះ បទថា អចាយោ បានដល់ នរក កំណើតតិច្ឆាន បិត្តិវិស័យ អសុរកាយ ។ ទាំងអស់នោះ លោកហៅថា អបាយ ព្រោះមិនមានសេចក្តីចម្រើន គឺបញ្ញា ។ ឈ្មោះថា ទុគ្គតិ ព្រោះជាផ្លូវទៅរបស់ទុក្ខ ។ ឈ្មោះថា វិនិបាតា ព្រោះធ្លាក់ទៅចាក ការប្រជុំរួមគ្នានៃសុខ ។ ចំណែកក្រៅអំពីនេះ គឺ

អង្គកថា សទ្ធម្មប្បកាសនី មហាកុណញ្ញាណនិទ្ទេស

៣៧១

លំដាប់នៃខន្ធ ធាតុ អាយតនៈ ដែលប្រព្រឹត្តទៅមិនដាច់ខ្សែ

លោកហៅថា សង្សារ ។

លោកសន្និវាសរមែងមិនប្រព្រឹត្តទៅកន្លង គឺមិនកន្លងអបាយជាដើមទាំង អស់នោះដែលពិត កាលនៅចុតិ និងបដិសន្ធិរឿយៗ យ៉ាងនេះ គឺចាកចុតិកាន់ យកបដិសន្ធិ ចាកបដិសន្ធិកាន់យកចុតិ រមែងវិលវល់ក្នុងកត ៣ ក្នុងកំណើត ៤ ក្នុងគតិ ៥ ក្នុងវិញ្ញាណដ្ឋតិ ៧ ក្នុងសត្តាវាស ៩ ដូចទូកត្រូវខ្យល់ផាត់ ទៅក្នុងមហាសមុទ្រ និងដូចគោដែលត្រូវទឹមដោយយន្ត (ឈើរិល) ដូច្នោះ ។

បទថា អវិជ្ជាវិសទោសសល្លត្តោ មានវគ្គហៈថា អវិជ្ជា ឈ្មោះថា ជាពិស ព្រោះធ្វើជីវិតដែលជាកុសលឲ្យវិនាស ទៅដោយការកើតនៃអកុសល ព្រោះ ហេតុនោះ ទើបឈ្មោះថា ពិស គឺអវិជ្ជា ។ ពិស គឺអវិជ្ជានោះឯង ឈ្មោះថា អវិជ្ជាវិសទោសោ ព្រោះប្រទូស្តសន្តាន លោកសន្និវាសត្រូវពិស គឺអវិជ្ជា ដែលជាទោសនោះ ដែលជាអនុសយក្កិលេស បរិយុដ្ឋានក្កិលេស និងទុច្ចរិត បូកលាប ប្រឡាក់ប្រឡូសយ៉ាងខ្លាំង ព្រោះហេតុនោះ ទើបឈ្មោះថា អវិជ្ជាវិសទោសសល្លត្តោ ។

បទថា កិលេសកលលីក្ខតោ មានវគ្គហៈថា កិលេស មានអវិជ្ជាជាដើម ជាមូលនោះឯង ឈ្មោះថា ជាកក់ ជាល្បាប់ ដោយអត្ថថា លិចចុះ ព្រោះ ហេតុនោះ ទើបឈ្មោះថា កិលេសជាកក់ កិលេសជាកក់នោះ មានដល់លោក- សន្និវាសនេះ ព្រោះហេតុនោះ ទើបឈ្មោះថា កិលេសជាកក់ គឺមានសភាព យ៉ាងនោះ ។ បទថា រាគទោសមោហជដាជដិកោ បានដល់ រាគៈ ទោសៈ

មោហាៈ ពោល គឺលោកៈ បដិយៈ និងអវិជ្ជា ឈ្មោះថា ព្រៃស្តុក ព្រោះដូចព្រៃស្តុក ពោល គឺបណ្តាញមែកនៃគុម្ពឫស្សីជាដើម ដោយសភាពដែលចាក់ស្រែះគ្នា ព្រោះកើតឡើងក្នុងអារម្មណ៍ មានរូបជាដើមរឿយៗ ខ្ពស់ៗ ទាបៗ ព្រៃស្តុក ដោយអត្ត គឺភគៈ ទោសៈ និងមោហៈនោះ អធិប្បាយថា លោកនេះ ត្រូវព្រៃស្តុកនោះធ្វើឲ្យស្តុក គឺចង្អុលរឹតដូចឫស្សីជាដើម ត្រូវបន្ទារបស់ឫស្សីជាដើម ធ្វើឲ្យស្តុក ដូច្នោះ ។

បទថា ជនំ វិជជេតា បានដល់ គ្មារ កាត់ ទម្ងាយព្រៃស្តុកនេះ ដែលធ្វើលោកដែលមានព្រៃធាតុឲ្យស្តុក ហើយតាំងនៅយ៉ាងនេះបាន ។ បទថា តណ្ហាសង្ឃាជប្បដិមុក្កោ មានវិគ្គហៈថា ឈ្មោះថា ឃ្មាបតណ្ហា ព្រោះអត្តថា តណ្ហានោះឯងជាឃ្មាប ដោយអត្តថា ផ្សារភ្ជាប់ដោយល្អព្រោះប្រព្រឹត្តទៅមិនដាច់ខ្សែ ឈ្មោះថា ត្រូវតណ្ហាគាប ព្រោះអត្តថា គាបចូលទៅនៅខាងក្នុង ក្នុងឃ្មាបតណ្ហានោះ ។ បទថា តណ្ហាជាលេន ឱត្តដោ មានវិគ្គហៈថា ឈ្មោះថា តណ្ហាជាល ព្រោះអត្តថា តណ្ហានោះឯងជាសំណាញ់ដោយសភាពរូបរឹត តាមន័យដូចពោលហើយខាងដើម លោកសន្និវាសត្រូវសំណាញ់ គឺតណ្ហានោះគ្រប គឺបិទរឹតរុំដោយជុំវិញ ។

បទថា តណ្ហាសោតេន វុយ្ហតិ មានវិគ្គហៈថា ឈ្មោះថា តណ្ហាសោត ព្រោះអត្តថា តណ្ហានោះឯង ជាក្រសែ ដោយអត្តថា ច្រានទៅក្នុងសង្សារ លោកសន្និវាសត្រូវក្រសែតណ្ហានោះបន្សាត់ទៅ គឺច្រានទៅ ។ បទថា តណ្ហាសញ្ញាជនេន សញ្ញត្តោ មានវិគ្គហៈថា ឈ្មោះថា តណ្ហាសញ្ញាជន ព្រោះ

អត្ថកថា តណ្ហានោះឯងជាចំណងព្រោះចង គឺចងសត្វលោកទុកក្នុងវដ្តៈ លោក-
សន្និវាសត្រូវតណ្ហាជាគ្រឿងចងនោះស្រែះ គឺចងទុក ។ បទថា តណ្ហា-
នុសយេន អនុសដោ មានវិគ្គហៈថា ឈ្មោះថា តណ្ហានុសយ ព្រោះអត្ថកថា
តណ្ហានោះឯងជាអនុស័យ ដោយអត្ថកថា ដេកត្រាំក្នុងសន្តាន លោកសន្និវាស
ផ្សាយទៅ តាមទៅ មានកម្លាំងដោយតណ្ហានុស័យនោះ ។

បទថា តណ្ហាសន្តាបេន សន្តប្បតិ មានវិគ្គហៈថា ឈ្មោះថា សន្តាប
ព្រោះអត្ថកថា តណ្ហានោះឯងញ៉ាំងលោកឲ្យក្តៅក្នុងកាលប្រព្រឹត្តទៅ និងក្នុង
កាលឲ្យផល លោកសន្និវាស ក្តៅក្រហាយដោយការក្តៅក្រហាយព្រោះ
តណ្ហានោះ គឺក្តៅក្រហាយ ព្រោះតណ្ហានោះធ្វើឲ្យក្តៅក្រហាយ ។

បទថា តណ្ហាបរិជ្ឈាហេន បរិធម្មតិ មានវិគ្គហៈថា ឈ្មោះថា តណ្ហា-
បរិជ្ឈាហ ព្រោះអត្ថកថា តណ្ហាដែលមានកម្លាំងច្រើននោះឯងជាការក្តៅក្រហាយ
ច្រើន ដោយអត្ថកថា ការក្តៅក្រហាយដោយជុំវិញក្នុងកាលប្រព្រឹត្តទៅ និងក្នុង
កាលឲ្យផល លោកសន្និវាស រមែងក្តៅក្រហាយដោយការក្តៅក្រហាយ ព្រោះ
តណ្ហានោះ គឺត្រូវការក្តៅក្រហាយព្រោះតណ្ហានេះ ធ្វើឲ្យក្តៅក្រហាយដោយ
ជុំវិញ ។ គប្បីប្រកបបទថា ទិដ្ឋិសង្ស្រាជ ជាដើម ដោយន័យនេះ ។ បទថា
អនុគតោ បានដល់ ចូលទៅតាម ។ បទថា អនុសដោ បានដល់ ស្ទុះទៅ
តាម ។ បទថា អភិក្ខតោ បានដល់ ត្រូវបៀតបៀន ។ បទថា អភិហតោ បាន
ដល់ ត្រូវកម្ចាត់ ត្រូវទម្លាយយ៉ាងធ្ងន់ចំពោះមុខ ។ បទថា ទុក្ខេ បតិ-ដ្ឋតោ
បានដល់ តាំងនៅ គឺប្រកាន់មាំខន្ធបញ្ចកៈដែលជាទុក្ខ ដោយយល់ខុសថា

ជាសុខ ។

បទថា តណ្ហាយ ឡូតោ បានដល់ ត្រូវតណ្ហាថ្នក់ឡើង ដ្បិតថា ចក្ខុត្រូវ ដោតក្រងដោយខ្សែ គឺតណ្ហាហើយ ពាក់ត្រង់ដៃកែវ គឺរូប ត្រចៀកជាដើម ត្រូវដោតក្រងដោយខ្សែ គឺតណ្ហា ហើយពាក់ត្រង់ដៃកែវ គឺសំឡេងជា ដើម ។ លោកដែលដល់ព្រមដោយតណ្ហានោះ ក៏ឈ្មោះថា ត្រូវថ្នក់ដូចគ្នា ។

បទថា ជរាមារាភរិក្ខុតោ បានដល់ ត្រូវជរាដែលជាកំពែង ដោយ អត្តថា ឆ្លងទៅមិនបាន ព័ទ្ធទុក ។ បទថា មច្ចុទាសេន បរិក្ខុតោ បានដល់ ត្រូវមរណៈដែលជាអន្ទាក់ ដោយអត្តថា ស្រាយបានលំបាក ចង់ទុក ។ បទ ថា មហាពន្ធពន្ធា បានដល់ ត្រូវចង់ដោយចំណងធំព្រោះជាប់មាំល្អ និងព្រោះ កាត់បានដោយក្រ ។ បទថា រាគពន្ធនេន មានវិគ្គហៈថា ឈ្មោះថា រាគ- ពន្ធន ព្រោះអត្តថា រាគៈនោះឯងចង់មិនឲ្យរូបតចាកសង្សារបាន ។ ដោយ គ្រឿងចង់ គឺរាគៈនោះ ។ សូម្បីក្នុងបទដ៏សេស ក៏មានន័យនេះដូចគ្នា ។ បទ ថា កិលេសពន្ធនេន បានដល់ ចំណង គឺកិលេសដែលសល់អំពីបទដែល បានពោលហើយ ។ បទថា ទុច្ចរិតពន្ធនេន បានដល់ ចំណង គឺទុច្ចរិត ៣ ។ ចំណែកសុចរិតជាហេតុឲ្យផុតចាកចំណង និងជាការផុតចាកចំណងមាន ព្រោះហេតុនោះ មិនគួរកាន់យកទុច្ចរិតនោះ ។

បទថា ពន្ធនំ មោចេតោ បានដល់ ដែលមិនជួយស្រាយចំណងឲ្យដល់ លោកសន្និវាសនោះ ។ បាវៈថា ពន្ធនា មោចេតោ ក៏មាន សេចក្តីថា ស្រាយ លោកសន្និវាសនោះ ចាកចំណង ។ បទថា មហាសម្ពាធប្បដិបន្នោ បាន

ដល់ ដើរទៅកាន់ទីស្តុក គឺរាគៈ ទោសៈ មោហៈ មានៈ ទិដ្ឋិ កិលេស និង ទុច្ចរិត ពោលគឺទីចង្អៀតដ៏ក្រៃលែងដោយការបៀតបៀនដំណើរបស់កុសល ។

បទថា ឱកាសំ ធស្សនា បានដល់ សម្តែងឱកាស គឺសមាធិ និងបញ្ញាដែល ជាលោកិយ និងលោកុត្តរ ។ បទថា មហាបលិតោធន **បលិតុទ្ធោ** បាន ដល់ ត្រូវត្រឡឹងរាវាំងធំបិទបាំង ឬត្រូវបូកលាបទុកដោយត្រឡឹងបូកលាប ធំ ។ ម្យ៉ាងទៀត បទថា បលិតោធនា គឺកង្វល់ ៧ យ៉ាង មានរាគៈជាដើម ។

អាចារ្យខ្លះពោលថា កង្វល់ គឺតណ្ហា និងទិដ្ឋិ ។ បទថា បលិតោធំ ធនេតា បានដល់ ដែលកាត់កង្វល់នោះ ។ បទថា មហាបចាតេ បានដល់ ក្នុងជ្រោះ គឺគតិ ៥ ឬក្នុងជ្រោះ គឺជាតិ ជរា និងមរណៈ ។ ទាំងអស់នោះឈ្មោះថា បចាតេ ព្រោះអត្ថថា ឡើងបានដោយក្រ ។ បទថា បចាតា ឧទ្ធុតា បានដល់ ដែលជួយទាញឡើងផុតចាកជ្រោះនោះ ។ បទថា មហាកក្ការប្បជិបន្នោ បាន ដល់ ដើរផ្លូវកក្ការ គឺជាតិ ជរា ព្យាធិ មរណៈ សោក បរិទេវៈ ទុក្ខ ទោម- នស្ស និងឧបាយាសៈ ។ ទាំងអស់នោះឈ្មោះថា កក្ការ ដោយអត្ថថា ឈាន កន្លងឲ្យផុតទៅបានដោយក្រ ។ ដែលនឹងជួយឲ្យឆ្លងផុតផ្លូវកក្ការនោះ ។ បាវៈ ថា កក្ការា តារេតា ក៏មាន ។

បទថា មហាសំសារប្បជិបន្នោ បានដល់ ដើរទៅកាន់ខន្ធសន្តាន ដែល មិនទាន់ជាចម្លែង ។ បទថា សំសារា មោចេតា បានដល់ ជួយឲ្យផុតចាក សង្សារវដ្ត ។ បាវៈថា សំសារំ មោចេតា ក៏មាន ។ បទថា មហាវិទុត្តេ បានដល់ ក្នុងផ្លូវកម្រខ្លាំង គឺសង្សារវដ្ត ។ សង្សារវដ្តនោះឯង ឈ្មោះថា ផ្លូវ

កម្រខ្លាំង ដោយអត្តថា ទៅបានលំបាក ។ បទថា សម្បវិវត្តតិ បានដល់ ត្រឡប់ទៅមកយ៉ាងលំបាក ។ បទថា មហាបល្លេបេ បានដល់ ក្នុងភក់ធំ គឺ កាម ។ កាម ឈ្មោះថា ភក់ ព្រោះអត្តថា លិចចុះ ។ បទថា បលិបន្នោ បានដល់ ជាប់ ។ បាវៈថា មហាបលិបបលិបន្នោ (ជាប់ក្នុងភក់ធំ) ក៏ មាន ។ បទថា អត្តាហតោ បានដល់ ត្រូវអន្តរាយទាំងពួង គ្របសង្កត់ ។ បទថា រាគត្ថិនា បានដល់ រាគៈជាដើមនោះឯង ឈ្មោះថា ភ្លើង ដោយអត្ត ថា តាមដុត ។ ដោយភ្លើង គឺរាគៈនោះ ។ សូម្បីក្នុងបទដ៏សេសក៏មានន័យ នេះដូចគ្នា ។

បទថា ឧដ្ឋិកកោ បានដល់ ត្រូវចាប់នាំទៅ អធិប្បាយថា ត្រូវជាតិចាប់ ហើយនាំទៅដើម្បីអន្តរាយ មានជរាជាដើម ។ គប្បីឃើញថា ក អក្ខរៈ ក្នុង បទនេះជាការបន្ថែមសេចក្តី ។ បទថា ហព្វតិ និច្ចមតាណោ បានដល់ មិន មានអ្នកទីពឹង ត្រូវបៀតបៀនជានិច្ច ។ បទថា បត្តនណ្ឌោ បានដល់ បាន ទទួលអាជ្ញាពីព្រះរាជាជាដើម ។ បទថា តក្ការោ បានដល់ ចោរ ។ បទថា វជ្ជតន្ធពត្តោ បានដល់ ត្រូវចង់ដោយចំណងដែលមានទោស មានរាគៈជា ដើម ។ បទថា អាយាតនប្បប្បដ្ឋិនោ បានដល់ ចូលទៅប្រាកដត្រង់កំណូច គឺមរណៈ ។ បទថា កោចិ ពន្ធនា មោចេតា (សេចក្តីថា) បុគ្គលដទៃ នីមួយៗជាអ្នកស្រាយចំណងឲ្យ ។ បាវៈថា កោចិ ពន្ធនំ មោចេតា ក៏មាន ។ បទថា អនាថោ មានវិគ្គហៈថា ឈ្មោះថា អនាថ ព្រោះអត្តថា ដែលជាធំ ដែលជាទីពឹងមិនមាន ឬមិនជាធំ មិនជាទីពឹងដោយខ្លួនឯង ឬអធិប្បាយថា មិន

មានសរណៈ ។ បទថា បរមកាបញ្ញប្បន្តោ បានដល់ ដល់នូវភាពគួរកុរុណា ក្រែលែង ព្រោះមិនត្រឹមល្មមក្នុងការហាមដរាជាដើម ។ បទថា តាយេតោ បានដល់ អ្នករក្សា ។ បាវៈថា តាយេតោ (អ្នកការពារ) ល្អជាង ។

បទថា ទុក្ខាភិទុក្ខោ បានដល់ ត្រូវទុក្ខមិនតិច មានជាតិទុក្ខជាដើមចាក់ ដោតបៀតបៀន ធ្វើឲ្យញាប់ញ័រក្រែលែង ។ បទថា វិរត្តំ បិដ្ឋិតោ បាន ដល់ ត្រូវទុក្ខបៀតបៀន ខ្លាំងខ្ទប់មកអស់កាលយូរ ។ បទថា គងិតោ បាន ដល់ ប្រាថ្នាដោយការជាប់ចិត្ត ឬត្រូវចង់ដោយចំណង គឺអភិជ្ឈកាយគន្លះ ។ បទថា និព្វំ បិចាសិតោ បានដល់ ស្រេកឃ្លានដើម្បីនឹងជីក ដើម្បីនឹងបរិ- ភោគ សេចក្តីស្រេក គឺតណ្ហានោះឯង ។ សេចក្តីស្រេកមិនមានចន្លោះ ឈ្មោះថា សេចក្តីស្រេក គឺតណ្ហា ។

បទថា អន្តោ បានដល់ ខ្វាក់ ព្រោះមិនមានបញ្ញាដែលបាន ឈ្មោះថា ចក្ខុ ដោយអត្ថថា ឃើញ ។ ដ្បិតថា បញ្ញាមែនឃើញសភាវធម៌ ។ បទថា អចក្ខុកោ បានដល់ ភាពជាអ្នកខ្វាក់នោះ មិនមែនកើតខាងក្រោយភាពជា អ្នកខ្វាក់នោះឯង រមែងពិសេសថាជាអ្នកមិនមានភ្នែកតាមប្រក្រតីនោះឯង ។

បទថា ហតនេត្តោ បានដល់ មានភ្នែកវិនាសទៅ ព្រោះមិនមានបញ្ញា ដែលហៅថា នេត្រ ដោយអត្ថថា នាំទៅ ។ លោកហៅថា នេត្រ ព្រោះអត្ថ ថា ឲ្យឃើញទីស្មើ និងមិនស្មើ នាំអត្តភាពទៅ ។ នាំទៅកាន់ផ្លូវល្អ និងដែល មិនមានការទៅ (និព្វាន) ដោយបញ្ញា ។ ព្រះសារីបុត្ត កាលនឹងសម្តែង ដល់ការមិនមានអ្នកនាំទៅ របស់លោកសន្និវាសនោះ ព្រោះភ្នែកវិនាស ទើប

ពោលថា អបរិណាយកោ អធិប្បាយថា មិនមាននេត្រា ។ មានពាក្យ
អធិប្បាយថា មិនមានអ្នកដទៃនាំលោកសន្និវាសនោះទៅបាន ។

បទថា វិបស្សនក្កន្តោ បានដល់ ឈ្មោះថា ផ្លូវខុស ព្រោះផ្លូវខុសប្រក្រតី
ឬផ្លូវមិនរាបស្មើ ។ ឈ្មោះថា ស្ទុះទៅកាន់ផ្លូវខុស ព្រោះអត្ថថា ស្ទុះចូលទៅ
គឺដើរទៅកាន់ផ្លូវខុសនោះ ។ អធិប្បាយថា ដើរទៅកាន់មិច្ឆាទិដ្ឋិ គឺផ្លូវខុស ។
បទថា អញ្ញាសាបរន្តោ បានដល់ វង្វេង គឺភ្នាក់ក្នុងផ្លូវត្រង់ គឺផ្លូវត្រង់ដែល
បានដល់មជ្ឈិមប្បដិបទា ។ បទថា អរិយបទំ អាធនោ បានដល់ នាំចូល
ទៅឲ្យដល់អដ្ឋង្គិកមគ្គដ៏ប្រសើរ ។ បទថា មហោយបក្កន្តោ មានវិគ្គហៈថា
ឈ្មោះថា ឱយៈ ព្រោះអត្ថថា ញ៉ាំងសត្វដែលមានកិលេសឲ្យលិចចុះក្នុងវដ្តៈ ។
ឈ្មោះថា មហោយៈ ព្រោះអត្ថថា ជាឱយៈធំជាងឱយៈប្រក្រតី ។ ឱយៈទាំង
នោះមាន ៤ យ៉ាង គឺកាមោយៈ ១ ភវោយៈ ១ ទិដ្ឋោយៈ ១ អវិជ្ជោយៈ
១ ។ ឈ្មោះថា មហោយបក្កន្តោ ព្រោះអត្ថថា ស្ទុះចូលទៅកាន់ឱយៈធំទាំង
នោះ ឬថា ស្ទុះទៅកាន់ឱយៈធំ គឺសង្សារវដ្ត ។

ឥឡូវនេះ គប្បីជ្រាបន័យដែលមានច្រើនជាង ១ ន័យ ។ ក្នុងបទទាំង
នោះ បទថា ធូរិហំ ទិដ្ឋិតតេហំ បានដល់ សស្សតទិដ្ឋិ និងឧច្ឆេទទិដ្ឋិ ។

ក្នុងបទនោះ ទិដ្ឋិតតៈ គឺទិដ្ឋិនោះឯង ដូចប្រយោគជាដើមថា គូជគតំ
មុត្តគតំ លាមកមុត្រ ។ ម្យ៉ាងវិញទៀត ឈ្មោះថា ទិដ្ឋិតតំ ព្រោះអត្ថថា
ត្រឹមតែទៅដោយទិដ្ឋិ ព្រោះមិនមានវត្ថុដទៃដែលគួរទៅ ឬព្រោះអត្ថថា ការ
ឃើញនេះ ប្រព្រឹត្តទៅក្នុងទិដ្ឋិទាំងឡាយ ព្រោះឈមចុះក្នុងទិដ្ឋិ ៦២ ។ ពិត

ហើយ ទិដ្ឋិ ៦២ និងទិដ្ឋិ ៦៣ ក៏ជាទិដ្ឋិ ២ យ៉ាងនោះឯង គឺសស្សតទិដ្ឋិ និង ឧច្ឆេទទិដ្ឋិ ព្រោះហេតុនោះ កាលធ្វើទិដ្ឋិទាំងអស់ខាងក្នុងដោយសរុប ទើប លោកពោល ឌីហិ ធិដ្ឋិតេហិ ដូច្នេះ ។

បទថា បរិយុដ្ឋិតោ បានដល់ ដល់នូវការរូបរិត ដល់នូវការប្រាកដ អធិប្បាយថា ដល់នូវការប្រកាន់អាចារ្យដែលជាគុសលដោយមិនឲ្យកើតឡើង ។ សមដូចព្រះមានព្រះភាគ ត្រាស់ (ក្នុងខុទ្ទកនិកាយ ឥតិវុត្តកៈ) ថា ម្ចាស់ ភិក្ខុទាំងឡាយ ទេវតា និងមនុស្សទាំងឡាយ ត្រូវទិដ្ឋិទាំង ២ រូបរិតហើយ ពួក ១ រមែងជាប់នៅ ពួក ១ រមែងស្ទុះទៅ ចំណែកឯពួកបុគ្គលមានចក្ខុ រមែងឃើញ ដូច្នេះជាដើម ។

បទថា តិហិ ធុច្ចុរិកេហិ បានដល់ ដោយកាយទុច្ចរិត ៣ វចីទុច្ចរិត ៤ និងដោយមនោទុច្ចរិត ៣ ។ បទថា វិប្បដិបន្នោ បានដល់ បដិបត្តិខុសផ្លូវ អធិប្បាយថា មិច្ឆាបដិបត្តិ ។ បទថា យោគេហិ យុត្តោ បានដល់ ឈ្មោះ ថា យោគៈ ព្រោះអត្ថថា ប្រកបក្នុងវដ្តៈ ឬឈ្មោះថា យោគៈ ដោយអត្ថ ថា ជាសេចក្តីទុក្ខលំបាក ។ ប្រកបដោយទៅដោយយោគៈទាំងនោះ ។ បទ ថា ចតុយោគយោធិតោ បានដល់ ទៅប្រកបក្នុងវដ្តៈ ដូចទឹមត្រង់រទេះ ដោយយោគៈទាំង ៤ នេះ គឺកាមយោគៈ ១ ភវយោគៈ ១ ទិដ្ឋិយោគៈ ១ អវិជ្ជាយោគៈ ១ ។ រាគៈប្រកបដោយកាមគុណ ៥ ឈ្មោះថា កាមយោគៈ ។ ឆន្ទរាគៈក្នុងរូបភព និងអរូបភព ការជាប់ចិត្តក្នុងឈាន រាគៈសហគតៈដោយ សស្សតទិដ្ឋិ សេចក្តីប្រាថ្នាដោយអំណាចភព ឈ្មោះថា ភវយោគៈ ។ ទិដ្ឋិ

៦២ ឈ្មោះថា ទិដ្ឋិយោគៈ ។ ការមិនដឹងក្នុងឋានៈ ៨ យ៉ាង ឈ្មោះថា អវិជ្ជាយោគៈ ។ យោគៈទាំង ៤ នោះ ដែលមានកម្លាំងខ្លាំង ឈ្មោះថា ឱយៈ ដែលមានកម្លាំងខ្សោយ ឈ្មោះថា យោគៈ ។

បទថា ចត្វាហិ គន្ថេហិ សេចក្តីថា ឈ្មោះថា គន្ថៈ ព្រោះអត្ថថា ដោតក្រង គឺចង់អ្នកមានកិលេសក្នុងវដ្តៈ ដោយចុតិ និងបដិសន្ធិ ។ គន្ថៈមាន ៤ យ៉ាង គឺអភិជ្ឈកាយគន្ថៈ ១ ព្យាបាទកាយគន្ថៈ ១ សីលពូតបរាមាសកាយគន្ថៈ ១ ឥទ្ធិសច្ចាភិនិវេសកាយគន្ថៈ គឺការប្រកាន់វត្ថុនេះថាពិត ១ ។

ឈ្មោះថា អភិជ្ឈកាយ ព្រោះអត្ថថា ជាហេតុសម្លឹងរំពៃ ឬសម្លឹងរំពៃឯង ឬត្រឹមតែការសម្លឹងប៉ុណ្ណោះ ។ បានដល់ លោភៈនោះឯង ។ ឈ្មោះថា កាយគន្ថៈ ព្រោះអត្ថថា ក្រងនាមកាយ គឺចង់ទុកក្នុងវដ្តៈដោយចុតិ និងបដិសន្ធិ ។

ឈ្មោះថា ព្យាបាទ ព្រោះអត្ថថា ជាហេតុបៀតបៀន ចិត្តរមែងដល់នូវសេចក្តីវិនាស ឬញ៉ាំងរូបសម្បត្តិ គឺវិន័យ និងមារយាទ ប្រយោជន៍ និងសេចក្តីសុខជាដើម ឲ្យដល់នូវសេចក្តីវិនាស ។

ការប្រកាន់មាំជឿថា សេចក្តីបរិសុទ្ធមានដោយសីលវត្ថុ ឬសីល និងវត្ថុមានដោយប្រការដូច្នេះ របស់សមណព្រាហ្មណ៍ខាងក្រៅ ឈ្មោះថា សីលពូតបរាមាស ។

ឈ្មោះថា ឥទ្ធិសច្ចាភិនិវេសៈ ព្រោះអត្ថថា បដិសេធសូម្បីភាសិតរបស់ព្រះសព្វញ្ញ ហើយកាន់យកដោយអាការថា លោកទៀងនេះប៉ុណ្ណោះពិត ដទៃជាមោឃៈជាដើម អធិប្បាយថា ដោតក្រង គឺចង់ទុកដោយគន្ថៈទាំង ៤

នោះ ។

បទថា ចតុហិ ឧបាទានេហិ ឈ្មោះថា ឧបាទាន ព្រោះអត្ថថា ប្រកាន់ យ៉ាងខ្លាំងក្លា គឺចាប់យ៉ាងមាំ ។ ឧបាទានទាំងនោះមាន ៤ យ៉ាង គឺកាមុ- បាទាន ១ ទិដ្ឋុបាទាន ១ សីលពូតុបាទាន ១ អត្តវាទុបាទាន ១ ។ ឈ្មោះ ថា កាមុបាទាន ព្រោះអត្ថថា ប្រកាន់មាំក្នុងកាម គឺវត្ថុ ។ ម្យ៉ាងទៀត ឈ្មោះ ថា កាមុបាទាន ព្រោះអត្ថថា កាមនោះផង ជាឧបាទានផង ។ ឈ្មោះថា ទិដ្ឋុបាទាន ព្រោះអត្ថថា ទិដ្ឋិនោះផង ជាឧបាទានផង ។ ម្យ៉ាងទៀត ឈ្មោះ ថា ទិដ្ឋុបាទាន ព្រោះអត្ថថា ប្រកាន់មាំដោយទិដ្ឋិ ។ ពិតហើយ ក្នុងពាក្យថា អត្តា នឹងលោកទៀងជាដើម ទិដ្ឋិក្រោយរមែងប្រកាន់មាំទិដ្ឋិដែលមានក្នុងកាល មុន ។ ឈ្មោះថា សីលពូតុបាទាន ព្រោះអត្ថថា ប្រកាន់សីល នឹងវត្ថុ ។ ម្យ៉ាង ទៀត ឈ្មោះថា សីលពូតុបាទាន ព្រោះអត្ថថា សីល នឹងវត្ថុនោះផង ជាឧបាទាន ផង ។ សីលគោ នឹងវត្ថុគោជាដើម ជាឧបាទានឯងនោះឯង ព្រោះប្រកាន់ថា សេចក្តីបរិសុទ្ធរមែងមានយ៉ាងនេះ ។ ឈ្មោះថា វាទៈ ព្រោះអត្ថថា ជាហេតុ ពោល ។ ឈ្មោះថា ឧបាទាន ព្រោះអត្ថថា ជាហេតុប្រកាន់មាំ ។ ពោលអ្វី ប្រកាន់មាំអ្វី ពោលអត្តាប្រកាន់មាំអត្តា ។ ការប្រកាន់មាំ ក្នុងវាទៈរបស់ខ្លួន ឈ្មោះថា អត្តវាទុបាទាន ។ ឬឈ្មោះថា អត្តវាទុបាទាន ព្រោះអត្ថថា ជា ហេតុប្រកាន់មាំថា ខ្លួនត្រឹមតែជាវាទៈថាខ្លួនប៉ុណ្ណោះ ។ ទិដ្ឋិសូម្បីទាំងអស់ វៀរទិដ្ឋិទាំង ២ យ៉ាងនេះ ឈ្មោះថា ទិដ្ឋុបាទាន ។ ដោយឧបាទានទាំង ៤ នោះ ។

បទថា ឧបាទិយតិ បានដល់ កាន់យ៉ាងពិត ។ បាបៈថា ឧបាទិយតិ ក៏
 មាន ។ សេចក្តីថា សត្វលោករមែងប្រកាន់យ៉ាងពិតនូវអារម្មណ៍នោះៗ ដោយ
 ឧបាទាន ។ បទថា បញ្ចុតតិសមារុណ្ណា បានដល់ ឈ្មោះថា គតិ ព្រោះ
 អត្ថថា ទៅ គឺចូលទៅជិតដោយហេតុផ្ទៃល្អ និងធ្វើអាក្រក់ គឺខន្ធទាំងឡាយ
 មួយអង្វើដោយឱកាស ។ លោកសន្និវាសឡើងកាន់គតិទាំង ៥ នេះ គឺនរក
 ១ កំណើតតិច្ឆាន ១ បិត្តិវិស័យ ១ មនុស្ស ១ ទេវតា ១ ដ៏មានកម្លាំង
 ដោយការឈានចុះ ។ បទថា បញ្ចហិកាមគុណេហិ បានដល់ ដោយ
 ចំណែកនៃវត្ថុកាម ៥ ពោល គឺរូប សំឡេង ក្លិន រស ផោដ្ឋព្វៈ ។ បទថា
 រដ្ឋតិ បានដល់ រមែងត្រេកត្រអាលដោយកាមគុណទាំងនោះ ព្រោះអាស្រ័យ
 អយោនិសោមនសិការធ្វើឲ្យរាគៈកើត អធិប្បាយថា ត្រូវកាមគុណ ៥ ធ្វើឲ្យ
 ត្រេកត្រអាល ។

បទថា បញ្ចហិ នីវរណេហិ បានដល់ ឈ្មោះថា នីវរណៈ ព្រោះអត្ថថា
 រមែងរារាំង គឺគ្របសង្កត់ចិត្ត ។ ដោយនីវរណៈ ៥ គឺកាមច្ឆន្ទៈ ព្យាបាទ
 បីនមិទ្ធុៈ ឧទ្ធចក្កក្កច្ឆៈ វិចិកិច្ឆា ។ បទថា ឱត្ថតោ បានដល់ សង្កត់ គឺបិទ
 អំពីខាងលើ ។ បទថា ធម្មា វិវាទមូលេហិ បានដល់ ដោយហេតុនៃវិវាទ ៦
 យ៉ាង ។ ដូចព្រះមានព្រះភាគ ត្រាស់ (ក្នុងអង្គត្ថរនិកាយ ឆក្កនិបាត) ថា
 ម្នាលភិក្ខុទាំងឡាយ មូលហេតុនៃសេចក្តីវិវាទនេះ មាន ៦ យ៉ាង ។ ៦
 យ៉ាង តើដូចម្តេចខ្លះ ។ ម្នាលភិក្ខុទាំងឡាយ ភិក្ខុក្នុងសាសនានេះ មានសេចក្តី
 ក្រោធ ចងសេចក្តីក្រោធទុក ។ ម្នាលភិក្ខុទាំងឡាយ ភិក្ខុណា មានសេចក្តី

ក្រោយ ចង់សេចក្តីក្រោយទុក ភិក្ខុនោះមិនមានសេចក្តីគោរព មិនមានសេចក្តី
 កោតក្រែងក្នុងព្រះសាស្តាផង ... ក្នុងព្រះធម៌ផង ... ក្នុងព្រះសង្ឃផង ... ជា
 អ្នកមិនធ្វើឲ្យបរិបូណ៌ក្នុងសិក្ខាទេ ។ ម្នាលភិក្ខុទាំងឡាយ ភិក្ខុណាមិនមាន
 សេចក្តីគោរព មិនមានសេចក្តីកោតក្រែង ក្នុងព្រះសាស្តាផង ... ក្នុងព្រះធម៌
 ផង ... ក្នុងព្រះសង្ឃផង ... មិនធ្វើឲ្យបរិបូណ៌ក្នុងសិក្ខាទេ ។ ភិក្ខុនោះរមែងបង្ក
 វិវាទឲ្យកើតឡើងក្នុងព្រះសង្ឃដែលជាវិវាទប្រព្រឹត្តទៅ ដើម្បីមិនជាប្រយោជន៍
 ដល់ជនច្រើន ដើម្បីមិនជាសុខដល់ជនច្រើន ដើម្បីមិនចម្រើនដល់ជនច្រើន
 មិនជាប្រយោជន៍ ជាទុក្ខដល់ទេវតា និងមនុស្សទាំងឡាយ ។ ម្នាលភិក្ខុទាំង
 ឡាយ បើអ្នកទាំងឡាយពិចារណាលើញមូលហេតុនៃវិវាទ មានសភាពយ៉ាង
 នេះជាខាងក្នុង ឬជាខាងក្រៅហើយ ម្នាលភិក្ខុទាំងឡាយ ក្នុងរឿងនោះអ្នកទាំង
 ឡាយត្រូវព្យាយាម ដើម្បីលះបង់នូវវិវាទមូលដ៏លាមកនេះចេញ ។ ម្នាលភិក្ខុ
 ទាំងឡាយ បើអ្នកទាំងឡាយមិនឃើញមូលហេតុនៃវិវាទមានសភាពយ៉ាងនេះ
 ជាខាងក្នុង ឬជាខាងក្រៅទេ ម្នាលភិក្ខុទាំងឡាយ ក្នុងរឿងនោះអ្នកទាំងឡាយ
 សមបីប្រតិបត្តិ ដើម្បីមិនឲ្យមូលហេតុនៃវិវាទដ៏លាមកនោះ ជាប់តាមតទៅ
 ទៀតបាន ។ យ៉ាងនេះ ឈ្មោះថា ការលះមូលហេតុនៃវិវាទដ៏លាមកនោះ
 ចេញ ។ យ៉ាងនេះ ឈ្មោះថា មិនមានមូលហេតុនៃវិវាទដ៏លាមកនោះ ជាប់តាម
 ទៅទៀត ១ ។ ម្នាលភិក្ខុទាំងឡាយ មួយទៀត ភិក្ខុជាអ្នកលុបគុណ និងវាយ
 ឬកស្មើ ១ ។ បេ។ ជាអ្នកមានសេចក្តីឫស្សា មានសេចក្តីកំណាញ់ ១
 ជាអ្នកអួតអាង មានពុតត្បូត ១ ជាអ្នកមានសេចក្តីប្រាថ្នាដ៏លាមក មាន

សេចក្តីយល់ខុស ១ ជាអ្នកស្ទាបអង្កែលតាមសេចក្តីយល់របស់ខ្លួន ប្រកាន់
មាំ លះបង់បានដោយក្រ ១ ។ ម្នាលភិក្ខុទាំងឡាយ ភិក្ខុណាស្ទាបអង្កែល
តាមសេចក្តីយល់របស់ខ្លួន ប្រកាន់មាំ លះបង់បានដោយក្រ ភិក្ខុនោះមិនគោរព
មិនកោតក្រែង ក្នុងព្រះសាស្តាផង ។ បេ។ យ៉ាងនេះ ឈ្មោះថា មិនមាន
វិវាទមូលដ៍លាមកនុ៎ះ ជាប់តាមតទៅទៀត ១ ។

ក្នុងពាក្យទាំងនោះ ពាក្យថា មានសេចក្តីក្រោធ បានដល់ ប្រកបដោយ
ការអាក់អន់ ដែលមានអាការអាក់អន់ជាលក្ខណៈ ។ ពាក្យថា ចង់សេចក្តី
ក្រោធទុក បានដល់ ប្រកបដោយការចង់សេចក្តីក្រោធ មានការមិនលះបង់
នូវពៀរជាលក្ខណៈ ។ ពាក្យថា មិនជាប្រយោជន៍ ជាទុក្ខដល់ទេវតា និង
មនុស្សទាំងឡាយ សេចក្តីថា វិវាទរបស់ភិក្ខុ ២ រូប រមែងប្រព្រឹត្តទៅដើម្បី
ភាពមិនជាប្រយោជន៍ ដើម្បីសេចក្តីទុក្ខដល់ទេវតា និងមនុស្សទាំងឡាយ ដូច
ម្តេច កាលបើភិក្ខុ ២ រូប ទាស់ទែងគ្នាដូចក្នុងកោសម្ពិកក្ខន្ធកៈ អន្តេវាសិក
របស់ភិក្ខុ ២ រូបនោះ ក្នុងវត្តនោះក៏វិវាទគ្នា ។ ភិក្ខុសង្ឃ ភិក្ខុនី សង្ឃអ្នក
ទទួលឱវាទរបស់ភិក្ខុ ២ រូបនោះក៏វិវាទគ្នា ។ បន្ទាប់អំពីនោះ ឧបជ្ជាករបស់
ភិក្ខុ ២ រូបនោះក៏វិវាទគ្នា ។ តមក ទេវតាអ្នករក្សាមនុស្សទាំងឡាយ ក៏បែក
គ្នាជា ២ ពួក ។ ទេវតាដែលរក្សាធម្មវាទីក៏ជាបក្សពួកធម្មវាទី ទេវតាដែល
រក្សាអធម្មវាទីក៏ជាបក្សពួកអធម្មវាទី ។ បន្ទាប់អំពីនោះ កុម្មជ្ជទេវតាដែលជា
មិត្តរបស់អារក្ខទេវតាក៏បែកគ្នា ។ ទេវតា និងមនុស្សទាំងឡាយ រៀបព្រះអរិយ-
សាវ័កបែកគ្នាជា ២ ចំណែកដោយតៗ គ្នាយ៉ាងនេះ រហូតដល់ព្រហ្មលោក ។

ពួកអធម្មវាទីច្រើនជាងពួកធម្មវាទី ។ ពេលនោះ វត្តទាំងពួងដែលពួកជនមាន
 គ្នាច្រើនកាន់យកទើបជាសច្ចៈ ព្រោះហេតុនោះ ពួកជនដែលមានគ្នាច្រើននោះ
 ក៏លះបង់ធម៌ កាន់យកអធម៌ ។ ពួកអធម៌ទាំងនោះ កាន់យកអធម៌ជាគោល
 រមែងកើតក្នុងអបាយ ។ វិវាទរបស់ភិក្ខុ ២ រូបយ៉ាងនេះ រមែងប្រព្រឹត្តទៅ
 ដើម្បីមិនជាប្រយោជន៍ ដើម្បីសេចក្តីទុក្ខដល់ទេវតា និងមនុស្សទាំងឡាយ ។

ពាក្យថា ជាខាងក្នុងក្តី បានដល់ ក្នុងបរិស័ទខាងក្នុងរបស់ពួកអ្នក ។
 បទថា ជាខាងក្រៅក្តី បានដល់ ក្នុងបរិស័ទរបស់ពួកដទៃ ។ ពាក្យថា ជា
 អ្នកលុបគុណ បានដល់ ប្រកបដោយការលុបគុណដែលមានការលុបគុណជា
 លក្ខណៈ ។ ពាក្យថា វាយឫកស្មើ បានដល់ ប្រកបដោយការវាយឫកស្មើ
 ដែលមានការប្រណាំងប្រជែងជាលក្ខណៈ ។ ពាក្យថា ជាអ្នកមានសេចក្តី
 ឫស្សា បានដល់ ប្រកបដោយសេចក្តីច្រណែន ដែលមានការច្រណែនក្នុង
 សក្ការៈជាដើម របស់អ្នកដទៃជាលក្ខណៈ ។ ពាក្យថា មានសេចក្តីកំណាញ់
 បានដល់ ប្រកបដោយកំណាញ់ ៥ មានកំណាញ់អាវាសជាដើម ។ ពាក្យ
 ថា ជាអ្នកអួតអាង បានដល់ ពេញទៅដោយការបោកបញ្ឆោត ។ ពាក្យថា
 មានពុតត្បូត បានដល់ បិទបាំងអំពើអាក្រក់ ដែលខ្លួនបានធ្វើ ។ ពាក្យថា
 មានសេចក្តីប្រាថ្នាដ៏លាមក បានដល់ ប្រាថ្នាការសរសើរគុណដែលមិនមាន
 គឺជាអ្នកទ្រុស្តសីល ។ ពាក្យថា មានសេចក្តីយល់ខុស បានដល់ នត្តិកវាទី
 អហេតុកវាទី អភិរិយវាទី ។ ពាក្យថា ជាអ្នកស្ទាបអង្អែលតាមសេចក្តីយល់
 របស់ខ្លួន បានដល់ ស្ទាបអង្អែលទិដ្ឋិរបស់ខ្លួនឯងប៉ុណ្ណោះ ។ ពាក្យថា

ប្រកាន់មាំ បានដល់ ប្រកាន់មាំ ។ ពាក្យថា លះបង់បានដោយក្រ បានដល់ បុគ្គលណាមួយមិនអាចឲ្យបុគ្គលនោះលះបង់វត្ថុដែលប្រកាន់បាន ។ ចំណែក ក្នុងខុទ្ទកវត្ថុវិក្កិលោកពោលដល់ធម៌មួយៗ ដោយអំណាចជាប្រធានថា បណ្តា ធម៌ទាំងនោះ មូលនៃវិវាទ ៦ តើដូចម្តេច ។ សេចក្តីក្រោធ ១ សេចក្តីលុប គុណ ១ សេចក្តីប្រណែន ១ សេចក្តីអួតអាង ១ សេចក្តីប្រាថ្នាដ៏លាមក ១ ការស្ទាបអង្អែលទិដ្ឋិរបស់ខ្លួន ១ នេះមូលនៃវិវាទ ៦ ដូច្នេះ ។

បទថា ធម៌ តណ្ហាកាយេហិ បានដល់ ដោយតណ្ហា ៦ ដូចព្រះ តម្រាស់ (ក្នុងអភិធម្ម វិក្កិ) ថា រូបតណ្ហា ១ សទ្ធិតណ្ហា ១ គន្ធិតណ្ហា ១ រសតណ្ហា ១ ផោដ្ឋព្វតណ្ហា ១ ធម្មតណ្ហា ១ ដូច្នេះ ក្នុងតណ្ហាទាំងនោះ ព្រោះតណ្ហានីមួយៗ រមែងមានមិនមែនតិច ព្រោះកើតឡើងៗ ក្នុងអារម្មណ៍ នីមួយៗ ព្រោះមានអារម្មណ៍ច្រើន ។ ហេតុនោះ ទើបលោកពោលថា តណ្ហា- កាយា ព្រោះប្រកប កាយ សព្វ ដែលមានអត្តថា ពួក ។ សូម្បីកាល ពោលថា តណ្ហាកាយា ក៏គឺតណ្ហានោះឯង ។ បទថា រន្ទតិ បានដល់ តម្រេក គឺជាអ្នកត្រេកអរក្នុងអារម្មណ៍ដោយខ្លួនឯង ។ បទថា ធម៌ ទិដ្ឋិ- តតេហិ បានដល់ ទិដ្ឋិដែលត្រាស់ហើយក្នុងសព្វាសវសូត្រ (សព្វាសវ- សំវរសូត្រ) ក្នុងសូត្រនោះ ព្រះមានព្រះភាគ ត្រាស់ថា កាលបុប្ផជន នោះធ្វើទុកក្នុងចិត្តដោយខុសទំនងយ៉ាងនេះហើយ បណ្តាទិដ្ឋិទាំង ៦ ទិដ្ឋិណា មួយគង់កើតឡើងបាន ។ ទិដ្ឋិកើតឡើងដល់បុប្ផជននោះ ព្រោះប្រកាន់សេចក្តី ឡើងទាត់ ស្ថិតស្ថេរថា ខ្លួនរបស់អាត្មាអញមាន ១ ។ ទិដ្ឋិកើតឡើងដល់

បុប្ផជននោះព្រោះប្រកាន់សេចក្តីទៀងទាត់ ស្ថិតស្ថេរថា ខ្លួនរបស់អាត្មាអញមិន
 មាន ១ ។ ទិដ្ឋិកើតឡើងដល់បុប្ផជននោះព្រោះប្រកាន់សេចក្តីទៀងទាត់ ស្ថិត
 ស្ថេរថា អាត្មាអញដឹងច្បាស់នូវខ្លួនដោយសភាវៈ ថាជាខ្លួនពិត ១ ។ ទិដ្ឋិ
 កើតឡើងដល់បុប្ផជននោះ ព្រោះប្រកាន់សេចក្តីទៀងទាត់ ស្ថិតស្ថេរថា អាត្មា
 អញដឹងច្បាស់នូវសភាវៈមិនមែនខ្លួនដោយសភាវៈ ថាជាខ្លួនពិត ១ ។ ទិដ្ឋិ
 កើតឡើងដល់បុប្ផជននោះ ព្រោះប្រកាន់សេចក្តីទៀងទាត់ ស្ថិតស្ថេរថា អាត្មា
 អញដឹងច្បាស់នូវខ្លួនឯងដោយសភាវៈថា មិនមែនខ្លួនពិត ១ ។ ពុំនោះសោត
 បុប្ផជននោះ មានសេចក្តីយល់ឃើញយ៉ាងនេះថា ខ្លួនរបស់អាត្មាអញ (ជា
 អ្នកពោល ជាអ្នកដឹង)^១ ដែលត្រូវទទួល រមែងទទួលនូវផលកម្មល្អ និង
 អាក្រក់ក្នុងកំណើតនោះៗ តែខ្លួនរបស់អាត្មាអញនោះ ជាសភាវៈទៀងទាត់
 ប្រាកដ ស្ថិតស្ថេរ ជាសភាវៈមិនប្រែប្រួល តាំងនៅមាំជួបជាសស្សតិវត្ថុ
 (ព្រះអាទិត្យ និងព្រះចន្ទជាដើម) ដូច្នោះឯង ១ ។

ក្នុងពាក្យទាំងនោះទិដ្ឋិថា ខ្លួនរបស់អាត្មាអញមាន ជាសស្សតិវត្ថុ រមែង
 ប្រកាន់ថា ខ្លួនមានក្នុងកាលទាំងពួង ។ ពាក្យថា សេចក្តីទៀងទាត់ ស្ថិតស្ថេរ
 បានដល់ ដោយសេចក្តីទៀងទាត់ និងដោយការស្ថិតស្ថេរ អធិប្បាយថា ដោយ
 ការស្ថិតស្ថេរយ៉ាងល្អថា វត្ថុនេះទៀង ។

១- ពាក្យក្នុងវង់ក្រចកនេះ ប្រែចេញមកពីបាលីថា វាទោ វាទេយ្យោ តេបិដកខ្មែរមានតែ
 វាទេយ្យោ ដោយក្នុងអង្គកថាខាន់ក្រោមលោកពន្យល់បទ វាទោ និង វាទេយ្យោ នេះ ទើបយើង
 ប្រែបញ្ចូលក្នុងវង់ក្រចកនេះ ។

ទិដ្ឋិថា ខ្លួនរបស់អាត្មាអញមិនមាន ជាឧច្ឆេទទិដ្ឋិ ព្រោះប្រកាន់ការមិនមាន
 មិនកើតក្នុងអត្តានោះ។ របស់សត្វដែលមាន ។ ម្យ៉ាងវិញទៀត ទិដ្ឋិដំបូង ជា
 សស្សតទិដ្ឋិ ព្រោះប្រកាន់ថា អត្តាមានក្នុងកាល ៣ ជាឧច្ឆេទទិដ្ឋិ ព្រោះប្រកាន់
 ថា មានចំពោះបច្ចុប្បន្នប៉ុណ្ណោះ សូម្បីទិដ្ឋិក្រោយ ជាឧច្ឆេទទិដ្ឋិ ព្រោះប្រកាន់
 ថា អត្តាមិនមានទាំងក្នុងអតីត និងក្នុងអនាគត ដូចទិដ្ឋិរបស់មេលទ្ធិដែលប្រកាន់
 ថា គ្រឿងបូជា មានផេះ និងធូលីជាទីបំផុត ជាសស្សតទិដ្ឋិ ព្រោះប្រកាន់ថា
 អត្តាមិនមានក្នុងអតីតទាំងអស់ ដូចរបស់បុគ្គលដែលមានការយល់ឃើញថា
 កើតឡើងដោយមិនមានហេតុ ។

ពាក្យថា អាត្មាអញដឹងច្បាស់នូវខ្លួនដោយសភាវៈ ថាជាខ្លួនពិត បាន
 ដល់ មានទិដ្ឋិថា អាត្មាអញរមែងស្គាល់អត្តានេះដោយខ្លួននេះ ព្រោះប្រកាន់
 ខ្លួនទាំងឡាយថា ជាអត្តាដោយមានសញ្ញាខ្លួនជាធំ ហើយស្គាល់ខ្លួនដ៏សេស
 ដោយសញ្ញាខ្លួន ។

ពាក្យថា អាត្មាអញដឹងច្បាស់នូវសភាវៈមិនមែនខ្លួន ដោយសភាវៈថា
 ជាខ្លួនពិត បានដល់ មានទិដ្ឋិយ៉ាងនេះ ព្រោះប្រកាន់សញ្ញាខ្លួននោះឯងថា ជា
 អត្តា ប្រកាន់ខ្លួនដ៏សេស ៤ យ៉ាង ក្រៅអំពីនេះថា ជាអនត្តា ហើយស្គាល់
 ខ្លួនទាំងនោះដោយសញ្ញាខ្លួន ។

ពាក្យថា អាត្មាអញដឹងច្បាស់នូវខ្លួនឯងដោយសភាវៈថា មិនមែនខ្លួន
 ពិត បានដល់ មានទិដ្ឋិយ៉ាងនេះ ព្រោះប្រកាន់សញ្ញាខ្លួនថា ជាអនត្តា ប្រកាន់
 ខ្លួន ៤ ក្រៅអំពីនេះ ថាជាអត្តា ហើយស្គាល់ខ្លួនទាំងនោះដោយសញ្ញាខ្លួន ។

ទិដ្ឋិសូម្បីទាំងអស់ ក៏ជាសស្សតទិដ្ឋិ និងឧច្ឆេទទិដ្ឋិនោះឯង ។

ចំណែកពាក្យជាដើមថា វនោ វនេយ្យា (ជាអ្នកពោល ជាអ្នកដឹង) ជាអាការរបស់ការប្រកាន់មាំ ក្នុងសស្សតទិដ្ឋិនោះឯង ។ ក្នុងពាក្យទាំងនោះ ឈ្មោះថា វនោ ព្រោះអត្ថថា ពោល អធិប្បាយថា អ្នកធ្វើវិចីកម្ម ។ ឈ្មោះថា វនេយ្យា ព្រោះអត្ថថា ដឹង អធិប្បាយថា ដឹង និងទទួល ។ ដឹង និងទទួលអ្វី ទទួលនូវផលកម្មល្អ និងអាក្រក់ក្នុងកំណើតនោះៗ ។

ពាក្យថា ក្នុងកំណើតនោះៗ បានដល់ ក្នុងកំណើត គតិ វិចីកម្ម និងនិកាយ ឬក្នុងអារម្មណ៍នោះៗ ។ ពាក្យថា ទៀងទាត់ បានដល់ មិនមានការកើតរលត់ ។ ពាក្យថា ប្រាកដ បានដល់ នាំមាំជាសារៈ ។ ពាក្យថា ស្ថិតស្ថេរ បានដល់ ប្រព្រឹត្តទៅអស់កាលទាំងពួង ។ បទថា ជាសភាវៈមិនប្រែប្រួល បានដល់ មិនលះបង់ភាវៈដើមរបស់ខ្លួន មិនដល់សភាពមានប្រការផ្សេងៗ ដូចសត្វបង្គុយ ។ ពាក្យថា តាំងនៅមាំដូចជាសស្សតិវត្ថុ លោកពោលព្រះចន្ទ ព្រះអាទិត្យ សមុទ្រ មហាប្រិច័ត្តិ និងភ្នំ ថាជាសស្សតិវត្ថុដោយលោកវោហា ។ វត្ថុដែលស្មើដោយសស្សតិវត្ថុ ឈ្មោះថា តាំងនៅមាំដូចជាសស្សតិវត្ថុ ។ ទិដ្ឋិមានយ៉ាងនេះ ព្រោះប្រកាន់ថា នឹងតាំងនៅយ៉ាងនោះឯងដរាបស្មើគ្នានឹងសស្សតិវត្ថុនៅតាំងនៅ ។ តែក្នុងខុទ្ទកវត្ថុ វិភង្គ ទ្រង់ត្រាស់ដល់ទិដ្ឋិ ៦ ឲ្យផ្សេងចេញទៅយ៉ាងនេះថា រមែងទទួលនូវវិបាកនៃធម៌ល្អ និងអាក្រក់ អស់កាលដ៏វែង ក្នុងអារម្មណ៍នោះៗ ខ្លួននោះមិនកើតឡើងហើយក៏មិនមែន ខ្លួននោះនឹងកើតឡើងក៏មិនមែន ជាសភាវៈទៀង ស្ថិតស្ថេរ មាំមួន មិនប្រែប្រួល

ជាធម្មតា ១ ដូច្នេះ ។

ក្នុងពាក្យទាំងនោះ ពាក្យថា ខ្លួននោះមិនកើតឡើងហើយ មិនមានហើយ^(១) បានដល់ អត្តានោះ ឈ្មោះថា មិនកើត ព្រោះមិនកើតជាធម្មតា អធិប្បាយថា មាននៅគ្រប់កាល ដោយហេតុនោះ អត្តាមិនមានក្នុងអតីត និងមិនមានក្នុង អនាគត ព្រោះថា អត្តាណាកើតហើយ អត្តានោះ ហៅថា មានហើយ និង អត្តាណា នឹងកើត អត្តានោះ ហៅថា នឹងមាន ។

ម្យ៉ាងវិញទៀត ពាក្យថា ខ្លួននោះមិនកើតឡើងហើយ មិនមានហើយ សេចក្តីថា អត្តានោះមិនកើត មិនមានហើយសូម្បីក្នុងអតីត ព្រោះមានសព្វ កាលសូម្បីក្នុងអនាគត ក៏នឹងមិនកើត នឹងមិនមាន ។ អនុស្សយន៍ទាំងឡាយ មានអត្ថដូចបានពោលហើយ ។

បទថា សត្តហិ សញ្ញោជនេហិ បានដល់ **សំយោជនៈដែលទុកហើយក្នុង** សត្តកនិបាត ដូចព្រះមានព្រះភាគត្រាស់ថា ម្នាលភិក្ខុទាំងឡាយ សញ្ញោជនៈ នេះមាន ៧ យ៉ាង ។ ៧ យ៉ាង តើអ្វីខ្លះ ។ គឺអនុនយសញ្ញោជនៈ ១ បដិយសញ្ញោជនៈ ១ ទិដ្ឋិសញ្ញោជនៈ ១ វិចិក្ខាសញ្ញោជនៈ ១ មាន- សញ្ញោជនៈ ១ ភវរាគសញ្ញោជនៈ ១ អវិជ្ជាសញ្ញោជនៈ ១ ។ ម្នាលភិក្ខុ ទាំងឡាយ នេះឯងសញ្ញោជនៈ ៧ យ៉ាង ដូច្នេះ ។

ក្នុងពាក្យទាំងនោះ ពាក្យថា អនុនយសញ្ញោជនំ បានដល់ កាមរាគ- សំយោជនៈ ។ សំយោជនៈទាំងអស់នេះហៅថា សញ្ញោជនៈ ដោយអត្ថថា ជា

១- បិដកខ្មែរ ជាខ្លួននោះមិនកើតឡើងហើយ ក៏មិនមែន ។

គ្រឿងចង ។

បទថា សត្តហិ មាណហិ បានដល់ ព្រោះមានដែលត្រាស់ហើយ ក្នុង ខុទ្ទកវត្ថុវិក្ក ។ ពិតហើយ ក្នុងវិក្កនោះ ព្រះមានព្រះភាគត្រាស់ថា មាន៖
១ អតិមាន៖ ១ មាណតិមាន៖ ១ ឱមាន៖ ១ អធិមាន៖ ១ អស្មិមាន៖ ១
មិច្ឆាមាន៖ ១ ដូច្នេះ ។

ក្នុងពាក្យទាំងនោះ ពាក្យថា មាន៖ បានដល់ ការប្រកាន់ខ្លួនដោយមិន ពាល់ត្រូវបុគ្គលដែលល្អជាងជាដើម ហើយតាំងនៅក្នុងជាតិជាដើម ។

ពាក្យថា អតិមាន៖ បានដល់ លើកតម្កើងខ្លួនថា មិនមានបុគ្គលណាមួយ ដូចអញ ដោយជាតិជាដើម ។

បទថា មាណតិមាន បានដល់ ប្រកាន់ខ្លួនថា បុគ្គលនេះកាលមុនដូចអញ ឥឡូវនេះ អញប្រសើរជាង បុគ្គលនេះ ថោកទាបជាងអញ ។

ពាក្យថា ឱមាន៖ បានដល់ មានដែលប្រកាន់ខ្លួនថាថោកទាបដោយជាតិ ជាដើម គឺមានថា អញជាបុគ្គលថោកទាប ។

ពាក្យថា អធិមាន៖ បានដល់ មានថា អញសម្រេចសច្ចធម៌ ៤ ដែល មិនមានអ្នកសម្រេចឡើយ អធិមាន៖នេះកើតដល់បុព្វជនអ្នកមានសីលបរិសុទ្ធ មិនប្រមាទក្នុងកម្មជាន កំណត់នាមរូប ហើយឆ្លងសេចក្តីសង្ស័យដោយកំណត់ បច្ច័យ លើកឡើងកាន់ត្រៃលក្ខណ៍ ហើយពិចារណាសង្ខារ ប្រាវត្តវិបស្សនា មិនកើតដល់អ្នកដទៃ ។

ពាក្យថា អស្មិមាន៖ បានដល់ មានក្នុងខ្លួន មានរូបជាដើមថា ជាអញ

អធិប្បាយថា មានកើតឡើងដោយអំណាចការគិតជាដើមថា អញ គឺរូប ។

ពាក្យថា មិច្ឆាមាន៖ បានដល់ មានកើតឡើងដោយកម្មាយតនៈដ៏លាមក
(ប្រភពកើតនៃការងារអាក្រក់) ជាដើម ។

បទថា លោកធម្មា មានអត្តបានពោលហើយ ។ បទថា សម្បវរត្ថតិ
បានដល់ វិលវល់ទៅដោយលោកធម៌ ដែលជាហេតុដោយការត្រេកអរ ក្នុង
លោកធម៌ ៤ មានលោកជាដើម ដោយការមិនត្រេកអរ ក្នុងលោកធម៌ ៤
មានការមិនមានលោកជាដើម អធិប្បាយថា លះការប្រក្រតី ។ សូម្បីបទថា
មិច្ឆត្តា ក៏មានអត្តដូចពោលហើយ ។ បទថា និយ្យាតោ បានដល់ ទៅ
សុះទៅ អធិប្បាយថា គ្របសង្កត់ហើយ ។

បទថា អដ្ឋហិ បុរិសទោសេហិ បានដល់ បុរិសទោសដែលត្រាស់
ក្នុងអដ្ឋកនិបាត មួយអន្លើដោយឧបមា ត្រាស់ក្នុងខុទ្ទកវត្ថុវិភង្គ មិនមានឧបមា
សមដូចព្រះតម្រាស់ (ក្នុងខុទ្ទកវត្ថុវិភង្គ) ថា បណ្ណាធម៌ទាំងនោះ ទោស
របស់បុរស ៨ តើដូចម្តេច ។ ពួកភិក្ខុក្នុងសាសនានេះ ចោទភិក្ខុផងគ្នាដោយ
អាបត្តិ ភិក្ខុនោះកាលបើត្រូវពួកភិក្ខុចោទដោយអាបត្តិ ក៏ដោះស្រាយដោយ
អស្សតិ (ការគ្មានស្មារតី) ថា ខ្ញុំនឹកមិនឃើញ ខ្ញុំនឹកមិនឃើញ នេះទោស
របស់បុរសទី ១ ។ មួយទៀត ពួកភិក្ខុចោទភិក្ខុផងគ្នាដោយអាបត្តិ ភិក្ខុនោះ
កាលបើត្រូវពួកភិក្ខុចោទដោយអាបត្តិ ក៏និយាយគេចកែនឹងភិក្ខុអ្នកចោទវិញ
ថា ប្រយោជន៍អ្វី អ្នកជាមនុស្សល្ងង់មិនឈ្លាស មកស្នីថាឲ្យយើង អម្បាល
យ៉ាងអ្នកហ៊ានសម្លាប់យើងថាគួរនឹងស្នីថាបាន នេះទោសរបស់បុរសទី ២ ។

មួយទៀត ពួកភិក្ខុចោទភិក្ខុផងគ្នាដោយអាបត្តិ ភិក្ខុនោះកាលបើត្រូវពួកភិក្ខុ
ចោទដោយអាបត្តិ ក៏ត្រឡប់លើកពាក្យរបស់អ្នកចោទវិញថា លោកឯងត្រូវ
អាបត្តិឈ្មោះនេះ ចូរលោកសម្តែងមុនសិនទៅ នេះទោសរបស់បុរសទី ៣ ។

មួយទៀត ពួកភិក្ខុចោទភិក្ខុផងគ្នាដោយអាបត្តិ ភិក្ខុនោះកាលបើត្រូវពួកភិក្ខុចោទ
ដោយអាបត្តិក៏បិទបាំងនូវហេតុដទៃដោយហេតុដទៃ យកពាក្យខាងក្រៅមក
បញ្ចេញធ្វើនូវសេចក្តីក្រោធ ខឹង មិនត្រេកអរ ឲ្យប្រាកដឡើង នេះទោស
របស់បុរសទី ៤ ។ មួយទៀត ពួកភិក្ខុចោទភិក្ខុផងគ្នាដោយអាបត្តិ ភិក្ខុនោះ
កាលបើត្រូវពួកភិក្ខុចោទដោយអាបត្តិក៏និយាយត្រូវដៃក្នុងកណ្តាលសង្ឃ នេះ
ទោសរបស់បុរសទី ៥ ។ មួយទៀត ពួកភិក្ខុចោទភិក្ខុផងគ្នាដោយអាបត្តិ ភិក្ខុ
នោះ កាលបើត្រូវពួកភិក្ខុចោទដោយអាបត្តិក៏នៅស្ងៀម ធ្វើសង្ឃឲ្យលំបាក
នេះទោសរបស់បុរសទី ៦^(១) ។ មួយទៀត ពួកភិក្ខុចោទភិក្ខុផងគ្នាដោយអាបត្តិ
ភិក្ខុនោះកាលបើត្រូវពួកភិក្ខុចោទដោយអាបត្តិក៏មិនអើពើនឹងសង្ឃ មិនអើពើ
នឹងភិក្ខុអ្នកចោទ ជាបុគ្គលមានអាបត្តិ ដើរចៀសចេញទៅតាមប្រាថ្នា នេះ
ទោសរបស់បុរសទី ៧^(២) ។ មួយទៀត ពួកភិក្ខុចោទភិក្ខុផងគ្នាដោយអាបត្តិ
ភិក្ខុនោះកាលបើត្រូវពួកភិក្ខុចោទដោយអាបត្តិ ក៏និយាយយ៉ាងនេះថា បពិត្រ
លោកមានអាយុទាំងឡាយ លោកខ្វល់ខ្វាយនឹងខ្ញុំហួសប្រមាណធ្វើអ្វី ឥឡូវ

១- ច្បាប់ស្យាមក្តី ច្បាប់ធម្មសង្គាយនក្តី ទោសរបស់បុរសទី ៦ នេះ នៅត្រង់លេខរៀង
ទោសរបស់បុរសទី ៧ ។

២- ច្បាប់ស្យាមក្តី ច្បាប់ធម្មសង្គាយនក្តី ទោសរបស់បុរសទី ៧ នេះ នៅត្រង់លេខរៀង
ទោសរបស់បុរសទី ៦ ។

នេះខ្ញុំនឹងលាសិក្ខាវិលត្រឡប់ទៅកាន់ភេទថោកទាបវិញ ភិក្ខុនោះលុះលាសិក្ខា
វិលត្រឡប់ទៅកាន់ភេទថោកទាបហើយ ក៏និយាយយ៉ាងនេះថា បពិត្រលោក
មានអាយុទាំងឡាយ ឥឡូវនេះ លោកទាំងឡាយ ចូរជាអ្នកមានចិត្តត្រេកអរ
ចុះ នេះទោសរបស់បុរសទី ៨ នេះទោសរបស់បុរស ៨ ដូច្នេះ ។

ក្នុងពាក្យទាំងនោះ ពាក្យថា ទោសរបស់បុរស បានដល់ ទោសរបស់
បុរស ឈ្មោះថា ទោស ព្រោះអត្ថថា ប្រទូស្តសន្តានបុរស ។ ពាក្យថា ខ្ញុំ
នឹកមិនឃើញ បានដល់ ភិក្ខុនោះលាងខ្លួន គឺដោះសារដោយមិនមានសតិយ៉ាង
នេះថា ខ្ញុំចាំមិនបាន កំណត់មិនបាននូវទីដែលខ្ញុំធ្វើកម្ម ។

ពាក្យថា ក៏និយាយគេចកែ បានដល់ ច្រានចោលនូវពាក្យចោទ តាំង
នៅដោយភាពជាគន្លឹះហើយ ឆ្លើយតប ។ ពាក្យថា ប្រយោជន៍អ្វី អ្នក បាន
ដល់ អ្នកដែលត្រូវចោទពោលថា ប្រយោជន៍អ្វីដែលនឹងត្រូវនិយាយជាមួយ
អ្នកដែលល្ងង់មិនឈ្លាស ដែលមិនដឹងវត្ថុ មិនដឹងអាបត្តិ មិនដឹងការចោទ ។
សង្កត់សង្កិនថា លោកមិនដឹងអ្វីយ៉ាងនេះ ហ៊ានពោល ។

ពាក្យថា ត្រឡប់លើកពាក្យ បានដល់ ពោលត្រឡប់អាបត្តិជាដើមថា
សូម្បីអ្នកក៏ ... ។ ពាក្យថា ចូរលោកសម្តែង បានដល់ អ្នកត្រូវចោទប្រាប់
ថា ចូរអ្នកសម្តែងទេសនាគាមិនី គឺការសម្តែងអាបត្តិ ចូរអ្នកចេញចាកវដ្ត-
នគាមិនី គឺចេញចាកអាបត្តិ ។ បន្ទាប់អំពីនោះ អ្នកតាំងនៅក្នុងសេចក្តីបរិសុទ្ធ
ហើយ សឹមចោទអ្នកដទៃ ។

ពាក្យថា បិទបាំងនូវហេតុដទៃដោយហេតុដទៃ បានដល់ បិទបាំងហេតុ

ដទៃដោយហេតុដទៃ ឬបិទបាំងពាក្យនិយាយដោយពាក្យដទៃ ។ អ្នកចោទ
 ពោលថា លោកត្រូវអាបត្តិហើយ ។ ភិក្ខុនោះពោលថា នរណាត្រូវអាបត្តិ
 ត្រូវអាបត្តិអ្វី ត្រូវអាបត្តិមួយណា ត្រូវអាបត្តិដូចម្តេច លោកពោលនឹងនរណា
 លោកពោលអ្វី កាលអ្នកចោទពោលថា អាបត្តិអ្វីលោកក៏ឃើញស្រាប់ហើយ
 ភិក្ខុនោះពោលថា ខ្ញុំមិនបានឮ ហើយបង្គោនត្រចៀកចូលទៅ ។

ពាក្យថា យកពាក្យខាងក្រៅមកបញ្ចេញ បានដល់ កាលបើអ្នកចោទ
 សួរថា លោកត្រូវអាបត្តិមួយនេះឬ ភិក្ខុនោះក៏ពោលថា ខ្ញុំនឹងទៅនគរបាដ-
 លិបុត្ត កាលអ្នកចោទពោលដដែលទៀតថា ខ្ញុំមិនបានសួរដល់ការទៅនគរ
 បាដលិបុត្តរបស់លោកទេ ខ្ញុំសួរអាបត្តិ ភិក្ខុនោះពោលថា បន្ទាប់អំពីនោះទៅ
 ខ្ញុំនឹងទៅនគររាជគ្រឹះ កាលអ្នកចោទពោលថា ទោះលោកទៅរាជគ្រឹះ ឬ
 ព្រាហ្មណគ្រឹះក៏ដោយ លោកត្រូវអាបត្តិហើយ ភិក្ខុនោះក៏ពោលពាក្យថា ខ្ញុំ
 នឹងបានសាច់ជ្រូកក្នុងទីនោះ រមែងពោលក្រៅរឿងទៅ ។

ពាក្យថា សេចក្តីក្រោធ បានដល់ ភាពនៃសេចក្តីក្រោធ ។ ពាក្យថា ខឹង
 បានដល់ ការប្រទូស្ត ។ ពាក្យទាំងពីរនេះ ជាឈ្មោះរបស់សេចក្តីក្រោធនោះ
 ឯង ។ ពាក្យថា មិនត្រេកអរ បានដល់ អាការមិនពេញចិត្ត ពាក្យនេះ ជា
 ឈ្មោះរបស់ទោមស្ស ។

ពាក្យថា ឲ្យប្រាកដឡើង បានដល់ សម្តែង ប្រកាស ។ ពាក្យថា
 និយាយឆ្គារដែ បានដល់ ត្រូវដែទៅមកហើយនិយាយពាក្យ មិនមានអៀន
 ខ្មាស ។ ពាក្យថា មិនអើពើ បានដល់ មិនអើពើដោយការកោតក្រែង

អធិប្បាយថា មើលងាយ មិនដាក់ចិត្ត ។

ពាក្យថា ធ្វើ (សង្ឃ) ឲ្យលំបាក បានដល់ ឲ្យលំបាក រំខាន ។

ពាក្យថា ហួសប្រមាណ បានដល់ ធ្ងន់ខ្លាំង លើសប្រមាណ ។ ពាក្យថា លោកខ្វល់ខ្វាយនឹងខ្ញុំ បានដល់ ដល់នូវការខ្វល់ខ្វាយក្នុងខ្ញុំ ។ ពាក្យថា វិលត្រឡប់ទៅកាន់ភេទថោកទាបវិញ បានដល់ វិលមកដើម្បីភាពជាបុគ្គលថោកទាប គឺជាគ្រហស្ថ ។ ពាក្យថា ចូរជាអ្នកមានចិត្តត្រេកអរចុះ បានដល់ ភិក្ខុនោះ ពោលដោយបំណងថា ពួកលោកចូរពេញចិត្តចុះ ចូរលោកបានវត្ថុដែលខ្ញុំគួរបានចុះ ចូរលោកនៅក្នុងទីដែលខ្ញុំគួរនៅចុះ ខ្ញុំធ្វើនូវសកុឲ្យដល់ពួកលោកហើយ ។

បទថា ទុស្សតិ បានដល់ ត្រូវប្រទូស្ត ។ បទថា នវហិ អាឃាត-
វត្ថុហិ លោកពោលដោយអំណាចការកើតឡើងក្នុងសត្វទាំងឡាយ ។ សម
ដូចព្រះមានព្រះភាគ ត្រាស់ (ក្នុងអង្គត្ថរនិកាយ នវកនិបាត) ថា ម្ចាស់
ភិក្ខុទាំងឡាយ អាឃាតវត្ថុ (ហេតុជាទីតាំងនៃសេចក្តីគំក្រង) នេះមាន ៩
យ៉ាង ។ អាឃាតវត្ថុទាំង ៩ យ៉ាង តើដូចម្តេចខ្លះ ។ គឺបុគ្គលចង់គំនុំដោយ
គិតថា ជនឯណោះបានប្រព្រឹត្តនូវអំពើមិនជាប្រយោជន៍ដល់អាត្មាអញ ១ ចង់
គំនុំដោយគិតថា ជនឯណោះកំពុងប្រព្រឹត្តនូវអំពើមិនជាប្រយោជន៍ដល់អាត្មា
អញ ១ ចង់គំនុំដោយគិតថា ជនឯណោះនឹងប្រព្រឹត្តនូវអំពើមិនជាប្រយោជន៍
ដល់អាត្មាអញ ១ ចង់គំនុំដោយគិតថា ជនឯណោះបានប្រព្រឹត្តហើយនូវអំពើ
មិនជាប្រយោជន៍ដល់សត្វ និងសង្ខារជាទីស្រឡាញ់ ជាទីគាប់ចិត្តរបស់អាត្មា

អញ ១ ចង់គំនុំដោយគិតថា ជនឯណោះកំពុងប្រព្រឹត្តនូវអំពើមិនជាប្រយោជន៍ ដល់សត្វ និងសង្ខារជាទីស្រឡាញ់ ជាទីពេញចិត្តរបស់អាត្មាអញ ១ ចង់គំនុំ ដោយគិតថា ជនឯណោះនឹងប្រព្រឹត្តនូវអំពើមិនជាប្រយោជន៍ ដល់សត្វ និង សង្ខារជាទីស្រឡាញ់ ជាទីគាប់ចិត្តរបស់អាត្មាអញ ១ ចង់គំនុំដោយគិតថា ជនឯណោះបានប្រព្រឹត្តនូវអំពើជាប្រយោជន៍ ដល់សត្វ និងសង្ខារមិនជាទី ស្រឡាញ់ មិនជាទីគាប់ចិត្តរបស់អាត្មាអញ ១ ចង់គំនុំដោយគិតថា ជនឯណោះ កំពុងប្រព្រឹត្តនូវអំពើជាប្រយោជន៍ដល់សត្វ និងសង្ខារមិនជាទីស្រឡាញ់ មិន ជាទីគាប់ចិត្តរបស់អាត្មាអញ ១ ចង់គំនុំដោយគិតថា ជនឯណោះនឹងប្រព្រឹត្ត នូវអំពើជាប្រយោជន៍ដល់សត្វ និងសង្ខារមិនជាទីស្រឡាញ់ មិនជាទីគាប់ចិត្ត របស់អាត្មាអញ ១ ។ ម្នាលភិក្ខុទាំងឡាយ អាយាតវត្ថុមាន ៩ យ៉ាងនេះ ឯង ។

ក្នុងពាក្យទាំងនោះ ពាក្យថា អាយាតវត្ថុ បានដល់ ហេតុនៃការចង់គំនុំ ។ ម្យ៉ាងទៀត ក្នុងពាក្យថា អាយាត នេះ បានដល់ សេចក្តីក្រោធ សេចក្តីក្រោធ នោះឯង លោកហៅថា អាយាតវត្ថុ ព្រោះជាទីតាំងនៃសេចក្តីក្រោធក្រៃលែង ឡើងៗ ។ ពាក្យថា ចង់គំនុំ បានដល់ ចង់ ធ្វើ ញ៉ាំងសេចក្តីក្រោធឲ្យកើត ។ អាយាតវត្ថុ ៩ សូម្បីដទៃដែលលោកពោល (ក្នុងខុទ្ទកនិកាយ មហា- និទ្ទេស) ថា គេបានប្រព្រឹត្តនូវហេតុមិនជាប្រយោជន៍ដល់អញ គេកំពុងប្រព្រឹត្ត នូវហេតុមិនជាប្រយោជន៍ដល់អញ គេនឹងប្រព្រឹត្តនូវហេតុ មិនជាប្រយោជន៍ ដល់អញ គេបានប្រព្រឹត្តនូវហេតុមិនជាប្រយោជន៍ កំពុងប្រព្រឹត្តនូវហេតុមិន

ជាប្រយោជន៍ នឹងប្រព្រឹត្តនូវហេតុមិនជាប្រយោជន៍ដល់បុគ្គលដែលជាទី
 ស្រឡាញ់ ជាទីពេញចិត្តរបស់អញ គេបានប្រព្រឹត្តនូវហេតុជាប្រយោជន៍
 កំពុងប្រព្រឹត្តនូវហេតុជាប្រយោជន៍ នឹងប្រព្រឹត្តនូវហេតុជាប្រយោជន៍ដល់
 បុគ្គលមិនជាទីស្រឡាញ់ មិនជាទីពេញចិត្តរបស់អញ ដូច្នេះ លោកសង្ឃ្គោះ
 ចូលដោយអាយាតវត្ថុ ៩ យ៉ាងនេះដូចគ្នា ។

បទថា អាយាតតោ បានដល់ បៀតបៀនគ្នា ។ បទថា នវិធមានេហិ
 សេចក្តីថា មានៈ ៩ តើដូចម្តេច ។ សេចក្តីប្រកាន់ថា អញប្រសើរជាងគេ
 សេចក្តីប្រកាន់ថា អញស្មើនឹងគេ សេចក្តីប្រកាន់ថា អញថោកទាបជាងគេ
 សេចក្តីប្រកាន់នៃបុគ្គលប្រសើរជាងគេថា អញប្រសើរជាងគេ សេចក្តីប្រកាន់
 នៃបុគ្គលប្រសើរជាងគេថា អញស្មើនឹងគេ សេចក្តីប្រកាន់នៃបុគ្គលប្រសើរ
 ជាងគេថា អញថោកទាបជាងគេ សេចក្តីប្រកាន់នៃបុគ្គលស្មើនឹងគេថា អញ
 ប្រសើរជាងគេ សេចក្តីប្រកាន់នៃបុគ្គលស្មើនឹងគេថា អញស្មើនឹងគេ សេចក្តី
 ប្រកាន់នៃបុគ្គលស្មើនឹងគេថា អញថោកទាបជាងគេ សេចក្តីប្រកាន់នៃបុគ្គល
 ថោកទាបជាងគេថា អញប្រសើរជាងគេ សេចក្តីប្រកាន់នៃបុគ្គលថោកទាប
 ជាងគេថា អញស្មើនឹងគេ សេចក្តីប្រកាន់នៃបុគ្គលថោកទាបជាងគេថា អញ
 ថោកទាបជាងគេ ។ មានៈមាន ៩ យ៉ាងនេះឯង ។

គប្បីជ្រាបសេចក្តីក្នុងពាក្យនេះដូចតទៅ មានៈថា សេចក្តីប្រកាន់នៃ
 បុគ្គលប្រសើរជាងគេថា អញប្រសើរជាងគេ រមែងកើតដល់ព្រះរាជា និង
 បព្វជិតទាំងឡាយ ។ ព្រោះព្រះរាជារមែងទ្រង់ធ្វើមានៈនេះថា មាននរណាដូច

អញ្ញដោយដែន ទ្រព្យ ឬពាហនៈ ។ សូម្បីបព្វជិតក៏ធ្វើមានៈថា មាននរណា ដូចអញ ដោយសីល និងធុត្តន្តជាដើម ។

មានៈថា សេចក្តីប្រកាន់នៃបុគ្គលប្រសើរជាងគេថា អញស្មើនឹងគេ ក៏ រមែងកើតដល់ព្រះរាជា និងបព្វជិតទាំងនោះដូចគ្នា ព្រោះថា ព្រះរាជារមែងធ្វើ មានៈនេះថា អ្វីធ្វើឲ្យអញផ្សេងអំពីព្រះរាជាដទៃដោយដែន ទ្រព្យ ឬពាហនៈ បព្វជិត ក៏ធ្វើមានៈនេះថា អ្វីធ្វើឲ្យអញផ្សេងគ្នាអំពីភិក្ខុដទៃដោយគុណ មាន សីល និងធុត្តន្តជាដើម ។

មានៈថា សេចក្តីប្រកាន់នៃបុគ្គលប្រសើរជាងគេថា អញថាកទាបជាង គេ ក៏រមែងកើតដល់ព្រះរាជា និងបព្វជិតទាំងឡាយនោះដូចគ្នា ព្រោះថា ដែន ទ្រព្យ ឬពាហនៈជាដើម របស់ព្រះរាជាណា មិនសូវសម្បូណ៌ ព្រះរាជានោះ ទ្រង់រមែងធ្វើមានៈនេះថា ពាក្យថា ព្រះរាជារបស់អញ ត្រឹមតែជាសេចក្តីសុខ ព្រោះវាចាប៉ុណ្ណោះ អញជាព្រះរាជាបានដូចម្តេច សូម្បីបព្វជិតមានលាភសក្ការៈ តិចរមែងធ្វើមានៈនេះថា វាចាថា អញជាធម្មកថិក ជាពហុសូត្រ ជាមហាថេរ ត្រឹមតែជាវាចាប៉ុណ្ណោះ អញមិនមានលាភសក្ការៈ ជាធម្មកថិកបានដូចម្តេច ជាពហុសូត្របានដូចម្តេច ជាមហាថេរបានដូចម្តេច ។

មានៈថា សេចក្តីប្រកាន់នៃបុគ្គលស្មើនឹងគេថា អញប្រសើរជាងគេជា ដើម រមែងកើតដល់ពួកអមាត្យជាដើម ព្រោះថា អមាត្យក្តី ខ្ញុំរាជការក្តី រមែង ធ្វើមានៈនេះថា មានរាជបុរសដទៃណាដូចគ្នានឹងអញដោយភោគៈ យាន និង ពាហនៈជាដើម ឬថា អញមានអ្វីធ្វើឲ្យផ្សេងគ្នាពីអ្នកដទៃ ឬថា អញមាន

ឈ្មោះថា ជាអមាត្យប៉ុណ្ណោះ សូម្បីត្រឹមតែរបស់បរិកោគ និងគ្រឿងស្បៀក ដណ្តប់របស់អញក៏មិនមាន អញជាអមាត្យបានដូចម្តេច ។

មានថា សេចក្តីប្រកាន់នៃបុគ្គលថោកទាបជាងគេថា អញប្រសើរជាង គេជាដើម រមែងកើតដល់ពួកទាសៈជាដើម ព្រោះថា ទាសៈរមែងធ្វើមានៈនេះ ថា មានទាសៈដទៃណាដូចអញដោយចំណែកខាងមាតា ឬខាងបិតា អ្នកដទៃ មិនអាចចិញ្ចឹមជីវិតបាន ទើបកើតជាទាសៈព្រោះហេតុនៃផ្ទៃ តែអញជាបុគ្គល ប្រសើរជាង ព្រោះមកដោយខ្សែស្រឡាយ ឬថា អញមានអ្វីធ្វើឲ្យផ្សេងគ្នាជា មួយទាសៈនោះដោយកាតជាទាសៈសុទ្ធៗ ទាំងពីរចំណែក ព្រោះមកដោយ ខ្សែស្រឡាយ ឬថា អញដល់កាតជាទាសៈព្រោះផ្ទៃ តែស្រាវជ្រាវទៅដល់ មាតាបិតា ឋានៈជាទាសៈរបស់អញមិនមាន អញ ឈ្មោះថា ជាទាសៈអ្វី ។ សូម្បីអ្នកចាក់សំរាម និងមនុស្សបណ្ឌាលជាដើម ក៏ធ្វើមានៈនោះដូចទាសៈដូច គ្នា ។ ម្យ៉ាងទៀត ក្នុងមានៈនេះ មានដែលកើតឡើងថា ជាអ្នកប្រសើរជាង គេ សម្គាល់ខ្លួនថា ប្រសើរជាងគេ ជាមានៈពិតប្រាកដ ។ ពីរពួកដទៃពីរនេះ ជាមានៈមិនពិតប្រាកដ ។ មានដែលកើតឡើងថា ជាអ្នកស្មើគេ សម្គាល់ខ្លួន ថា ស្មើគេ ជាអ្នកថោកទាបជាងគេ សម្គាល់ខ្លួនថា ថោកទាបជាងគេ ជា មានៈពិតប្រាកដ ។ ពីរពួកក្រៅអំពីនេះជាមានៈមិនពិតប្រាកដ ។ ក្នុងមានៈ ទាំងនោះ មានតាមពិត ទម្លាយបានដោយអរហត្តមគ្គ មានមិនពិតប្រាកដ ទម្លាយបានដោយសោតាបត្តិមគ្គ ។

បទថា តណ្ហាមូលកា បានពោលហើយ ។ បទថា រដ្ឋតិ អធិប្បាយ

ថា មិនមែនត្រេកអរដោយរាគៈតែម្យ៉ាងប៉ុណ្ណោះ ដែលពិត រមែងត្រេកអរ រមែងប្រកប រមែងជាប់ជំពាក់ដោយអកុសលធម៌ទាំងអស់ ដែលមានតណ្ហា ជាមូល ព្រោះមានការស្វែងរកជាដើម ដែលមានតណ្ហាជាមូល ។

បទថា ទសហិ កិលេសវត្ថុហិ សេចក្តីថា កិលេសវត្ថុ ១០ តើដូច ម្តេច ។ លោកៈ ១ ទោសៈ ១ មោហៈ ១ មានៈ ១ ទិដ្ឋិ ១ វិចិកិត្វា ១ បីនៈ ១ ឧទ្ធច្ចៈ ១ អហិរិកៈ ១ អនោត្តប្បៈ ១ ។

ក្នុងបទទាំងនោះកិលេសនោះឯង គឺកិលេសវត្ថុ ឬដែលឈ្មោះថា វត្ថុ ព្រោះអត្ថថា ជាលំនៅរបស់សត្វដែលមិនមែនជាព្រះខ័ណ្ឌស្រព ព្រោះតាំងនៅ ក្នុងលោកៈជាដើម ឈ្មោះថា កិលេសវត្ថុ ព្រោះអត្ថថា កិលេសទាំងនេះផង ជាលំនៅរបស់សត្វទាំងឡាយ ដែលតាំងនៅក្នុងកិលេសផង ។ ម្យ៉ាងទៀត ព្រោះកិលេសទាំងឡាយ សូម្បីកើតឡើងដោយភាពជាអនន្តរប្បច្ច័យជាដើមក៏ ឈ្មោះថា រមែងនៅដូចគ្នា ហេតុនោះ ទើបឈ្មោះថា កិលេសវត្ថុ ព្រោះអត្ថថា ជាទីនៅរបស់កិលេសទាំងឡាយ ។ ឈ្មោះថា លោក ព្រោះអត្ថថា ជាហេតុ បាន ឬរមែងបានដោយខ្លួនឯង ឬត្រឹមតែបានប៉ុណ្ណោះ ។ ឈ្មោះថា ទោស ព្រោះអត្ថថា ជាហេតុប្រទូស្ត ឬប្រទូស្តដោយខ្លួនឯង ឬត្រឹមតែប្រទូស្តប៉ុណ្ណោះ ។ ឈ្មោះថា មោហា ព្រោះអត្ថថា ជាហេតុវង្វេង ឬវង្វេងដោយខ្លួនឯង ឬត្រឹម តែការវង្វេងប៉ុណ្ណោះ ។ ឈ្មោះថា មាន ព្រោះអត្ថថា សម្គាល់ ។ បទថា ទិដ្ឋិ ជាដើម មានអត្ថដូចពោលហើយនោះឯង ។ ឈ្មោះថា អហិរិក ព្រោះ អត្ថថា មិនខ្មាស ភាពជាអ្នកមិនខ្មាសនោះ ឈ្មោះថា អហិរិក ។ ឈ្មោះថា

អនោត្តប្ប ព្រោះអត្ថថា មិនខ្លាចក្រែង ភាពជាអ្នកមិនខ្លាចក្រែងនោះ ឈ្មោះថា អនោត្តប្ប ។ ក្នុងពីរបទនោះ អហិរិកៈ មានការមិនខ្លើមដោយកាយទុច្ចរិតជាដើមជាលក្ខណៈ ។ អនោត្តប្បៈ មានការមិនខ្លាចដោយកាយទុច្ចរិតជាដើមជាលក្ខណៈ ។

បទថា កិលិស្សតិ បានដល់ រមែងដុត រមែងបៀតបៀន ។ បទថា ទសហិ អាយាតវត្ថុហិ អធិប្បាយថា ១០ គឺអាយាតវត្ថុ ៩ ដែលពោលហើយខាងដើម និងអាយាតវត្ថុ ១ ដែលពោលបន្ថែមថា ឬថា គំនុំកើតឡើងក្នុងទីមិនគួរ ។ ព្រោះអាយាត រមែងកើតក្នុងឋានៈដែលមិនសមគួរ មានជង្គត់ និងបន្ទាជាដើម មិនចាត់ចូលជាមួយពាក្យជាដើមថា គំនុំកើតឡើងថាជនឯណោះ បានប្រព្រឹត្តហើយនូវអំពើមិនមានប្រយោជន៍ដល់អញឡើយ ។

បទថា ទសហិ អកុសលកម្មបថេហិ អធិប្បាយថា អកុសលកម្មបថ ១០ តើដូចម្តេច ។ បាណាតិបាត ១ អទិន្នាទាន ១ កាមេសុមិច្ឆាចារ ១ មុសាវាទ ១ បិសុណាវាចា ១ ផរុសាវាចា ១ សម្មប្បលាបៈ ១ អភិជ្ឈា ១ ព្យាបាទ ១ មិច្ឆាទិដ្ឋិ ១ ។

ក្នុងពាក្យនោះ ឈ្មោះថា អកុសលកម្មបថ ព្រោះអត្ថថា អកុសលកម្មទាំងនោះផង ជាផ្លូវនៃទុគ្គតិផង ។

បទថា សមន្នាគតោ បានដល់ មានការដល់ព្រម ។ បទថា ទសហិ សញ្ញោជនេហិ អធិប្បាយថា សញ្ញោជនៈ ១០ តើដូចម្តេច ។ កាមរាគសញ្ញោជនៈ ១ បដិយសញ្ញោជនៈ ១ មានសញ្ញោជនៈ ១ ទិដ្ឋិសញ្ញោជនៈ

១ វិចិត្រសញ្ញាជនៈ ១ សីលព្វតបរាមាសសញ្ញាជនៈ ១ កវរាគសញ្ញាជនៈ
១ ឥស្សាសញ្ញាជនៈ ១ មច្ឆរិយសញ្ញាជនៈ ១ អវិជ្ជាសញ្ញាជនៈ ១ នេះ
សញ្ញាជនៈ ១០ ។

បទថា មិច្ឆត្តា បានពោលហើយ ។ បទថា ទសវត្ថុកាយ មិច្ឆា-
ទិដ្ឋិយា អធិប្បាយថា មិច្ឆាទិដ្ឋិមានវត្ថុ ១០ តើដូចម្តេច ។ ទានដែលបុគ្គល
ឲ្យហើយមិនមានផល ១ ការបូជាធំមិនមានផល ១ ការបូជាតូចមិនមាន
ផល ១ ផលវិបាកនៃកម្មដែលសត្វធ្វើល្អ និងធ្វើអាក្រក់មិនមាន ១ លោកនេះ
មិនមាន ១ លោកដទៃមិនមាន ១ មាតាមិនមានគុណ ១ បិតាមិនមានគុណ
១ សត្វជាឱបបាតិកកំណើតមិនមាន ១ សមណព្រាហ្មណ៍ទាំងឡាយ ក្នុង
លោកអ្នកប្រព្រឹត្តល្អ ប្រតិបត្តិល្អ ដែលបានធ្វើឲ្យជាក់ច្បាស់ដោយប្រាជ្ញាដ៏
ឧត្តមខ្លួនឯងនូវលោកនេះ និងលោកខាងមុខ ហើយប្រកាសមិនមាន ១ នេះ
មិច្ឆាទិដ្ឋិ មានវត្ថុ ១០ ។

ក្នុងពាក្យទាំងនោះ ពាក្យថា មានវត្ថុ ១០ មានវិគ្គហៈថា ឈ្មោះថា
មានវត្ថុ ១០ ព្រោះអត្ថថា មិច្ឆាទិដ្ឋិមានវត្ថុ ១០ ។

ពាក្យថា ទានដែលបុគ្គលឲ្យហើយមិនមានផល បានដល់ រមែងសន្មត
ថា ឈ្មោះថា ទានដែលឲ្យហើយមាន បុគ្គលអាចឲ្យរបស់ណាមួយដល់
បុគ្គលណាមួយក៏បាន តែបុគ្គលមិច្ឆាទិដ្ឋិ រមែងប្រកាន់ថា វិបាកដែលជាផល
របស់ទានដែលឲ្យហើយមិនមាន ។

ពាក្យថា ការបូជាធំមិនមានផល បានដល់ មហាយាគៈ លោកហៅថា

ការបូជាធំ រមែងសន្មតថា បុគ្គលអាចបូជាធំបាន តែបុគ្គលមិច្ឆាទិដ្ឋិ រមែងប្រកាន់ថា វិបាកដែលជាផលនៃការបូជាធំនោះ រមែងមិនមាន ។

ពាក្យថា ការបូជាតូច បានដល់ ការធ្វើមន្ត្រីដោយការទទួល ។ រមែងសន្មតថា បុគ្គលអាចធ្វើការទទួលនោះបាន តែបុគ្គលមិច្ឆាទិដ្ឋិ រមែងប្រកាន់ថា វិបាកដែលជាផលនៃការបូជានោះមិនមាន ។

ក្នុងពាក្យថា ដែលសត្វធ្វើល្អ ធ្វើអាក្រក់នេះ កុសលកម្មបថ ១០ ឈ្មោះថា កម្មល្អ អកុសលកម្មបថ ១០ ឈ្មោះថា កម្មអាក្រក់ ។ បុគ្គលរមែងដឹងភាពដែលកម្មទាំងនោះមាន ។ តែបុគ្គលមិច្ឆាទិដ្ឋិរមែងប្រកាន់ថា វិបាកដែលជាផលមិនមាន ។

ពាក្យថា លោកនេះមិនមាន បានដល់ បុគ្គលដែលតាំងនៅក្នុងលោកដទៃ រមែងប្រកាន់នូវលោកនេះថា មិនមាន ។

ពាក្យថា លោកដទៃមិនមាន បានដល់ បុគ្គលដែលតាំងនៅក្នុងលោកនេះ រមែងប្រកាន់នូវលោកដទៃថា មិនមាន ។

ពាក្យថា មាតាមិនមានគុណ បិតាមិនមានគុណ បានដល់ រមែងសន្មតថា មាតាបិតាមាន តែបុគ្គលមិច្ឆាទិដ្ឋិរមែងប្រកាន់ថា វិបាកណាមួយដែលជាផល ព្រោះកម្មដែលខ្លួនធ្វើហើយ ក្នុងមាតាបិតាទាំងនោះជាបច្ច័យ រមែងមិនមាន ។

ពាក្យថា សត្វជាឱបបាតិកកំណើតមិនមាន បានដល់ រមែងប្រកាន់ថា សត្វ (ឱបបាតិកៈ) ចុតិ និងកើត មិនមាន ។

អង្គកថា សទ្ធម្មប្បកាសនី មហាកុណញ្ញាណនិទ្ទេស

៤០៥

ពាក្យថា អ្នកប្រព្រឹត្តល្អ ប្រតិបត្តិល្អ បានដល់ រមែងប្រកាន់ថា សមណព្រាហ្មណ៍ អ្នកតាំងនៅក្នុងធម៌ បដិបត្តិបដិបទាដែលសមគួរ មិន មានក្នុងលោក ។

ពាក្យថា ដែលបានធ្វើឲ្យជាក់ច្បាស់ដោយប្រាជ្ញាដ៏ឧត្តមខ្ពង់ខ្ពស់លោក នេះ នឹងលោកខាងមុខ ហើយប្រកាស បានដល់ រមែងប្រកាន់ថា ព្រះពុទ្ធ ដែលជាសព្វញ្ញ អាចដឹងលោកនេះ នឹងលោកខាងមុខ ដោយព្រះញាណដ៏ ប្រសើរ ដោយព្រះអង្គឯង ហើយទ្រង់ប្រកាស មិនមាន ។

បទថា អន្តគ្គាហិកាយ ទិដ្ឋិយា មានវិគ្គហៈថា ឈ្មោះថា អន្តគ្គាហិកៈ ព្រោះអត្ថថា កាន់យកទីបំផុតឯណានីមួយ មានលោកទៀងជាដើម ។ ម្យ៉ាង ទៀត ការកាន់យកនូវទីបំផុត ឈ្មោះថា អន្តគ្គាហៈ ។ ទិដ្ឋិមានការកាន់យក ទីបំផុត ព្រោះហេតុនោះ ទើបឈ្មោះថា អន្តគ្គាហិកៈ ។ ដោយការកាន់យកទី បំផុតនោះ ។ អន្តគ្គាហិកទិដ្ឋិនោះ បានពោលហើយ ។

បទថា អដ្ឋសតតណ្ហាបបព្វហិ អធិប្បាយថា ១០០ លើស ៨ ឈ្មោះ ថា ១០៨ ឈ្មោះថា បបព្វ ព្រោះឲ្យយឺតយូរក្នុងសង្សារវដ្ត គឺឲ្យនៅយូរ ។ គ្រឿងឲ្យយឺតយូរ គឺតណ្ហា ឈ្មោះថា តណ្ហាបបព្វ ។ តណ្ហាគ្រឿងឲ្យយឺត យូរ ១០០ លោកធ្វើឲ្យជាពហុវចនៈ ព្រោះតណ្ហាមានច្រើនដោយប្រភេទនៃ អារម្មណ៍ និងដោយការកើតឡើងរឿយៗ ទើបឈ្មោះថា តណ្ហាបបព្វសតំ ដោយហេតុនោះ កាលគួរនឹងពោលថា តណ្ហាបបព្វសតេន ដោយការឃ្លៀង ឃ្លាតរបស់វចនៈ ទើបលោកធ្វើនិទ្ទេសជាពហុវចនៈថា តណ្ហាបបព្វសតេហិ ។

គប្បីឃើញអត្ថថា ដោយតណ្ហាគ្រឿងឲ្យយឺតយូរ ១០០ គឺ ១០៨ ។ គប្បី
 ជ្រាបថា លោកកាន់យក ១០០ ប៉ុណ្ណោះ ព្រោះធ្វើ ៨ ជាអព្វហារិកៈ (គឺ
 មានដូចមិនមាន) ពាក្យថា តណ្ហាវិចិត្រមកក្នុងខុទ្ទកវត្ថុវិក្កន្ត ដូចព្រះមានព្រះ
 ភាគ ត្រាស់ថា តណ្ហាវិចិត្រ (ការប្រព្រឹត្តនៃតណ្ហា) ១៨ អាស្រ័យខន្ធ-
 បញ្ចកៈខាងក្នុង តណ្ហាវិចិត្រ ១៨ អាស្រ័យខន្ធបញ្ចកៈខាងក្រៅ ត្រូវជា
 តណ្ហាវិចិត្រ ៣៦ ព្រោះប្រមូលរូបរមតណ្ហាវិចិត្រទាំង ២ ពួកនោះក្នុងទីជា
 មួយគ្នា តណ្ហាវិចិត្រជាអតីត ៣៦ តណ្ហាវិចិត្រជាអនាគត ៣៦ តណ្ហាវិចិត្រ
 ជាបច្ចុប្បន្ន ៣៦ ត្រូវជាតណ្ហាវិចិត្រ ១០៨ ដូច្នេះ ។

ម្យ៉ាងទៀត ក្នុងខុទ្ទកវត្ថុវិក្កន្តនេះ លោកពោលតណ្ហាជាគ្រឿងឲ្យយឺត
 យូរនោះថា តណ្ហាវិចិត្រ អធិប្បាយថា ការផ្សាយទៅនៃតណ្ហា គឺការប្រព្រឹត្ត
 នៅនៃតណ្ហា ។

ពាក្យថា អាស្រ័យខន្ធបញ្ចកៈខាងក្នុង បានដល់ អាស្រ័យខន្ធ ៥ ដែល
 ជាខាងក្នុង ។ ពាក្យនេះជាឆដ្ឋីវិកត្តិ ចុះក្នុងអត្ថនៃទុតិយាវិកត្តិ ។ ចំណែកសេចក្តី
 ពិស្តាររបស់ពាក្យនោះ គប្បីជ្រាបដោយន័យដូចពោលហើយ ក្នុងនិទ្ទេសនៃ
 ខុទ្ទកវត្ថុវិក្កន្តនោះ ។ តែក្នុងនិទ្ទេសនេះ គប្បីជ្រាបន័យយ៉ាងដទៃទៅថា តណ្ហា
 ៣ គឺកាមតណ្ហា ១ ភវតណ្ហា ១ វិភវតណ្ហា ១ មានរូបជាអារម្មណ៍តែម្យ៉ាង
 ដែលមានសំឡេងជាដើម ជាអារម្មណ៍ក៏ដូចគ្នា ព្រោះហេតុនោះ ក្នុងអារម្មណ៍
 ៦ ទើបជាតណ្ហា ១៨ តណ្ហាមានអារម្មណ៍ខាងក្នុង ១៨ ខាងក្រៅ ១៨ រួម
 ជាតណ្ហា ៣៦ តណ្ហាទាំងនោះ មានអារម្មណ៍ក្នុងអតីត ៣៦ អារម្មណ៍ក្នុង

អនាគត ៣៦ អារម្មណ៍ក្នុងបច្ចុប្បន្ន ៣៦ រួមជាតណ្ហាវិចារិត ១០៨ ។

បទថា បបត្ថានោ បានដល់ ត្រូវយឺតយូរនៅយូរក្នុងអារម្មណ៍ ឬក្នុងសង្សារវដ្ត ។

បទថា ទ្វាសដ្ឋយា ទិដ្ឋិតតេហិ អធិប្បាយថា ទិដ្ឋិ ៦២ តើដូចម្តេច ។
(ទិដ្ឋិ ៦២) ដែលព្រះមានព្រះភាគសម្តែងហើយ ក្នុងវេយ្យាករណ៍ឈ្មោះ
ព្រហ្មជាលសូត្រ គឺសស្សតវាទ ៤ ឯកចូសស្សតវាទ ៤ អន្តានន្តិកវាទ ៤
អមរាវិក្ខេបិកវាទ ៤ អធិចូសមុប្បន្និកវាទ ២ សញ្ញិវាទ ១៦ អសញ្ញិវាទ ៨
នេវសញ្ញិនាសញ្ញិវាទ ៨ ឧច្ឆេទវាទ ៧ ទិដ្ឋធម្មនិព្វានវាទ ៥ នេះទិដ្ឋិ ៦២
ដែលព្រះមានព្រះភាគសម្តែងហើយក្នុងវេយ្យាករណ៍ ឈ្មោះព្រហ្មជាលសូត្រ ។
ចំណែកសេចក្តីពិស្តារក្នុងនិទ្ទេសនេះ គប្បីជ្រាបដោយន័យដែលត្រាស់
ហើយ ក្នុងព្រហ្មជាលសូត្រនោះឯង ។

បទថា អហព្វម្មិ វិណ្ឌោ បានដល់ គថាគតជាអ្នកឆ្លងឱ្យៈ ៤ ឬសមុទ្រ
គឺសង្សារវដ្តបានហើយ ។ បទថា មុត្តោ បានដល់ ផុតចាកចំណង គឺភាគៈ
ជាដើម ។ បទថា ធន្តោ បានដល់ អស់ព្យាសន៍ មិនអន្ទះអន្ទែងហើយ ។
បទថា សន្តោ បានដល់ មានសេចក្តីត្រជាក់ ។ បទថា អស្សត្តោ បានដល់
បាននូវការរក្សាម ព្រោះឃើញនិព្វាន ។

បទថា បរិនិព្វានោ បានដល់ រលត់ដោយការរលត់កិលេស ។ បទថា
បរោមិ បានដល់ ជាអ្នកអាច ។ បទថា ទោ ជានិបាត ចុះក្នុងអត្ថនៃ
ឯកំសៈ គឺចំណែកមួយ ។

សព្វថា បរេ ច ក្នុងបទថា បរេ ច បរិនិព្វាបេតុំ គប្បីប្រកបជាមួយ
បទជាដើមថា បរេ ច តារេតុំ (នឹងជួយឲ្យសត្វលោកឆ្លងបានផង) ។^{១៣៣}

អដ្ឋកថាមហាករុណាញាណានិទ្ទេស ចប់



សុត្តន្តបិដក

[២៨៦] សព្វញ្ញតញ្ញាណរបស់ព្រះតថាគត តើដូចម្តេច ។ ព្រះតថាគត ទ្រង់ជ្រាបសង្ខតធម៌ និងអសង្ខតធម៌ទាំងអស់មិនមានសេសសល់ ហេតុនោះ ឈ្មោះថា សព្វញ្ញតញ្ញាណ គ្រឿងរារាំងក្នុងញ្ញាណនោះមិនមាន ហេតុនោះ ឈ្មោះថា អនាវរណញ្ញាណ ព្រះតថាគត ទ្រង់ជ្រាបសព្វនូវហេតុជាអនាគត ហេតុនោះ ឈ្មោះថា សព្វញ្ញតញ្ញាណ គ្រឿងរារាំងក្នុងញ្ញាណនោះមិនមាន ហេតុនោះ ឈ្មោះថា អនាវរណញ្ញាណ ព្រះតថាគតទ្រង់ជ្រាបសព្វនូវហេតុជា អតីត ហេតុនោះឈ្មោះថា សព្វញ្ញតញ្ញាណ គ្រឿងរារាំងក្នុងញ្ញាណនោះមិន មាន ហេតុនោះឈ្មោះថា អនាវរណញ្ញាណ ព្រះតថាគតទ្រង់ជ្រាបសព្វនូវ ហេតុជាបច្ចុប្បន្ន ហេតុនោះឈ្មោះថា សព្វញ្ញតញ្ញាណ គ្រឿងរារាំងក្នុងញ្ញាណ នោះមិនមាន ហេតុនោះឈ្មោះថា អនាវរណញ្ញាណ ភ្នែក និងរូប (យ៉ាង ណា) ព្រះតថាគតទ្រង់ជ្រាបសព្វនូវធម៌នោះយ៉ាងនោះដែរ ហេតុនោះឈ្មោះ ថា សព្វញ្ញតញ្ញាណ គ្រឿងរារាំងក្នុងញ្ញាណនោះមិនមាន ហេតុនោះឈ្មោះ ថា អនាវរណញ្ញាណ ត្រចៀក និងសំឡេង ។ បេះ ច្រមុះ និងភ្លិន អណ្តាត និងរស កាយ និងសម្ផស្ស ចិត្ត និងធម្មារម្មណ៍ យ៉ាងណា ព្រះតថាគត ទ្រង់ជ្រាបសព្វនូវធម៌នោះទាំងអស់យ៉ាងនោះដែរ ហេតុនោះឈ្មោះថា សព្វញ្ញ- តញ្ញាណ គ្រឿងរារាំងក្នុងញ្ញាណនោះមិនមាន ហេតុនោះឈ្មោះថា អនាវរណញ្ញាណ ។

[២៨៧] ព្រះតថាគត ទ្រង់ជ្រាបសព្វនូវអត្តនៃអនិច្ចធម៌ នូវអត្តនៃទុក្ខធម៌ នូវអត្តនៃអនត្តធម៌ទាំងប៉ុន្មាន ហេតុនោះឈ្មោះថា សព្វញ្ញតញ្ញាណ គ្រឿង

រាវាំងក្នុងញាណនោះមិនមាន ហេតុនោះឈ្មោះថា អនាវរណញាណ ព្រះ
 តថាគតទ្រង់ជ្រាបសព្វនូវអត្តនៃអនិច្ចធម៌ នូវអត្តនៃទុក្ខធម៌ នូវអត្តនៃអនត្តធម៌
 របស់រូបទាំងប៉ុន្មាន ហេតុនោះឈ្មោះថា សព្វញ្ញតញាណ គ្រឿងរាវាំងក្នុង
 ញាណនោះមិនមាន ហេតុនោះឈ្មោះថា អនាវរណញាណ ព្រះតថាគតទ្រង់
 ជ្រាបសព្វនូវអត្តនៃអនិច្ចធម៌ នូវអត្តនៃទុក្ខធម៌ នូវអត្តនៃអនត្តធម៌របស់វេទនា
 ទាំងប៉ុន្មាន របស់សញ្ញាទាំងប៉ុន្មាន របស់សង្ខារទាំងប៉ុន្មាន របស់វិញ្ញាណទាំង
 ប៉ុន្មាន របស់ចក្ខុទាំងប៉ុន្មាន ។ បេ។ របស់ជរាមរណៈទាំងប៉ុន្មាន ហេតុនោះ
 ឈ្មោះថា សព្វញ្ញតញាណ គ្រឿងរាវាំងក្នុងញាណនោះមិនមាន ហេតុនោះ
 ឈ្មោះថា អនាវរណញាណ ។

[២៨៨] ព្រះតថាគត ទ្រង់ជ្រាបសព្វនូវអត្តនៃការដឹងច្បាស់ របស់
 អភិញ្ញាទាំងប៉ុន្មាន ហេតុនោះឈ្មោះថា សព្វញ្ញតញាណ គ្រឿងរាវាំងក្នុងញាណ
 នោះមិនមាន ហេតុនោះឈ្មោះថា អនាវរណញាណ ព្រះតថាគតទ្រង់ជ្រាប
 សព្វនូវអត្តនៃការកំណត់ដឹង របស់បរិញ្ញាទាំងប៉ុន្មាន នូវអត្តនៃការលះបង់
 របស់បហានទាំងប៉ុន្មាន នូវអត្តនៃការចម្រើនរបស់ការវិនាទាំងប៉ុន្មាន នូវអត្ត
 នៃការធ្វើឲ្យជាក់ច្បាស់របស់សច្ចកិរិយាទាំងប៉ុន្មាន ហេតុនោះឈ្មោះថា សព្វ-
 ញ្ញតញាណ គ្រឿងរាវាំងក្នុងញាណនោះមិនមាន ហេតុនោះឈ្មោះថា អនា-
 វរណញាណ ព្រះតថាគត ទ្រង់ជ្រាបសព្វនូវអត្តនៃគំនររបស់ខន្ធទាំងប៉ុន្មាន
 ហេតុនោះឈ្មោះថា សព្វញ្ញតញាណ គ្រឿងរាវាំងក្នុងញាណនោះ មិនមាន
 ហេតុនោះឈ្មោះថា អនាវរណញាណ ព្រះតថាគតទ្រង់ជ្រាបសព្វនូវអត្តនៃ

ធាតុរបស់ធាតុទាំងប៉ុន្មាន នូវអត្តនៃអាយតនៈរបស់អាយតនៈទាំងប៉ុន្មាន នូវ
អត្តនៃសង្ខតធម៌ របស់សង្ខតធម៌ទាំងប៉ុន្មាន នូវអត្តនៃអសង្ខតធម៌របស់
អសង្ខតធម៌ទាំងប៉ុន្មាន ហេតុនោះឈ្មោះថា សព្វញ្ញតញ្ញាណ គ្រឿងរារាំង
ក្នុងញ្ញាណនោះមិនមាន ហេតុនោះឈ្មោះថា អនាវរណញ្ញាណ ។

[២៨៩] ព្រះតថាគត ទ្រង់ជ្រាបសព្វនូវកុសលធម៌ទាំងប៉ុន្មាន ហេតុ
នោះឈ្មោះថា សព្វញ្ញតញ្ញាណ គ្រឿងរារាំងក្នុងញ្ញាណនោះមិនមាន ហេតុ
នោះឈ្មោះថា អនាវរណញ្ញាណ ព្រះតថាគតទ្រង់ជ្រាបសព្វនូវអកុសលធម៌
ទាំងប៉ុន្មាន នូវអព្យាកតធម៌ទាំងប៉ុន្មាន នូវកាមាវចរធម៌ទាំងប៉ុន្មាន នូវរូបា-
វចរធម៌ទាំងប៉ុន្មាន នូវអរូបាវចរធម៌ទាំងប៉ុន្មាន នូវអបរិយាបន្នធម៌ទាំងប៉ុន្មាន
ហេតុនោះឈ្មោះថា សព្វញ្ញតញ្ញាណ គ្រឿងរារាំងក្នុងញ្ញាណនោះមិនមាន
ហេតុនោះឈ្មោះថា អនាវរណញ្ញាណ ព្រះតថាគតទ្រង់ជ្រាបសព្វនូវអត្តនៃ
ទុក្ខរបស់ទុក្ខសច្ចទាំងប៉ុន្មាន ហេតុនោះឈ្មោះថា សព្វញ្ញតញ្ញាណ គ្រឿងរា-
រាំងក្នុងញ្ញាណនោះមិនមាន ហេតុនោះឈ្មោះថា អនាវរណញ្ញាណ ព្រះតថាគត
ទ្រង់ជ្រាបសព្វនូវអត្តនៃសមុទ័យរបស់សមុទ័យសច្ចទាំងប៉ុន្មាន នូវអត្តនៃនិរោធិ-
របស់និរោធិសច្ចទាំងប៉ុន្មាន នូវអត្តនៃមគ្គរបស់មគ្គសច្ចទាំងប៉ុន្មាន ហេតុនោះ
ឈ្មោះថា សព្វញ្ញតញ្ញាណ គ្រឿងរារាំងក្នុងញ្ញាណនោះមិនមាន ហេតុនោះ
ឈ្មោះថា អនាវរណញ្ញាណ ។

[២៩០] ព្រះតថាគត ទ្រង់ជ្រាបសព្វនូវអត្តនៃការបែកធ្លាយអត្ត របស់
អត្តប្បជីសម្ភិទ្ធាទាំងប៉ុន្មាន ហេតុនោះឈ្មោះថា សព្វញ្ញតញ្ញាណ ។ បេ។ ព្រះ

តថាគតទ្រង់ជ្រាបសព្វនូវអត្តនៃការបែកធ្លាយធម៌ របស់ធម្មប្បដិសម្ពិទ្ធាទាំង
 ប៉ុន្មាន នូវអត្តនៃការបែកធ្លាយនិរុត្តិរបស់និរុត្តិប្បដិសម្ពិទ្ធាទាំងប៉ុន្មាន នូវអត្ត
 នៃការបែកធ្លាយបដិកាណរបស់បដិកាណប្បដិសម្ពិទ្ធាទាំងប៉ុន្មាន ហេតុនោះ
 ឈ្មោះថា សព្វញ្ញតញ្ញាណ គ្រឿងរារាំងក្នុងញ្ញាណនោះមិនមាន ហេតុនោះ
 ឈ្មោះថា អនាវរណញ្ញាណ ព្រះតថាគតទ្រង់ជ្រាបសព្វនូវឥន្ទ្រិយបរោបរិ-
 យត្តញ្ញាណទាំងប៉ុន្មាន ហេតុនោះឈ្មោះថា សព្វញ្ញតញ្ញាណ គ្រឿងរារាំងក្នុង
 ញ្ញាណនោះមិនមាន ហេតុនោះឈ្មោះថា អនាវរណញ្ញាណ ព្រះតថាគតទ្រង់
 ជ្រាបសព្វនូវសត្តាសយានុសយញ្ញាណទាំងប៉ុន្មាន នូវយមកប្បាដិហិរញ្ញាណ
 ទាំងប៉ុន្មាន នូវមហាករុណាសមាបត្តិញ្ញាណទាំងប៉ុន្មាន ហេតុនោះឈ្មោះថា
 សព្វញ្ញតញ្ញាណ គ្រឿងរារាំងក្នុងញ្ញាណនោះមិនមាន ហេតុនោះឈ្មោះថា
 អនាវរណញ្ញាណ ។

[២៩១] ព្រះតថាគត ទ្រង់ជ្រាបសព្វដោយព្រះហឫទ័យនូវអារម្មណ៍
 ដែលលោក ព្រមទាំងទេវលោក មារលោក ព្រហ្មលោក ដែលពួកសត្វ
 ព្រមទាំងសមណព្រាហ្មណ៍ ទាំងមនុស្សជាសម្មតិទេព និងមនុស្សដ៏សេស
 ទាំងប៉ុន្មាន បានឃើញ ឮ ពាល់ត្រូវ ដឹង សម្រេច ស្វែងរក ត្រាច់រង្គាត់
 តាមហើយ ព្រោះហេតុនោះ ឈ្មោះថាសព្វញ្ញតញ្ញាណ គ្រឿងរារាំងក្នុង
 ញ្ញាណនោះមិនមាន ហេតុនោះឈ្មោះថា អនាវរណញ្ញាណ ។

របស់អ្វីមួយក្នុងលោកនេះ ដែលព្រះតថាគតនោះ មិនឃើញ
 ហើយ មិនមានឡើយ មួយទៀត របស់ណាដែលគេគប្បី

ដឹងហើយ តែសត្វលោកមិនដឹង មិនស្គាល់ ព្រះតថាគតទ្រង់
 ជ្រាបច្បាស់នូវរបស់នោះទាំងអស់ ហេតុនោះ ទើបឈ្មោះថា
 សមន្តចក្ខុ ។

[២៩២] សំណួរត្រង់ពាក្យថា សមន្តចក្ខុ តើសមន្តចក្ខុ ដោយអត្ថដូច
 ម្តេច ។ ពុទ្ធាណា ១៤ គឺទុក្ខញ្ញាណ ឈ្មោះថា ពុទ្ធាណា ១ ទុក្ខសមុ-
 ទយញ្ញាណ ឈ្មោះថា ពុទ្ធាណា ១ ទុក្ខនិរោធាណា ឈ្មោះថា ពុទ្ធាណា
 ១ ទុក្ខនិរោធគាមិនីបដិបទាញ្ញាណ ឈ្មោះថា ពុទ្ធាណា ១ អត្ថប្បដិសម្ពិ-
 ទាញ្ញាណ ឈ្មោះថាពុទ្ធាណា ១ ធម្មប្បដិសម្ពិទាញ្ញាណ ឈ្មោះថាពុទ្ធាណា
 ១ និរុត្តិប្បដិសម្ពិទាញ្ញាណ ឈ្មោះថា ពុទ្ធាណា ១ បដិកាណប្បដិសម្ពិទា-
 ញ្ញាណ ឈ្មោះថា ពុទ្ធាណា ១ ឥន្ទ្រិយបរោបរិយត្តញ្ញាណ ឈ្មោះថា ពុទ្ធ-
 ញ្ញាណ ១ សត្តាសយានុសយញ្ញាណ ឈ្មោះថា ពុទ្ធាណា ១ យមកប្បា-
 ដិហិរញ្ញាណ ឈ្មោះថា ពុទ្ធាណា ១ មហាករុណាសមាបត្តិញ្ញាណ ឈ្មោះ
 ថា ពុទ្ធាណា ១ សព្វញ្ញតញ្ញាណ ឈ្មោះថា ពុទ្ធាណា ១ អនាវរណញ្ញាណ
 ឈ្មោះថា ពុទ្ធាណា ១ ទាំង ១៤ នេះឈ្មោះថា ពុទ្ធាណា បណ្តា
 ពុទ្ធាណាទាំង ១៤ នេះញ្ញាណ ៨ ខាងដើមទូទៅដល់ពួកសាវ័ក ៦ ញ្ញាណ
 ៦ (ខាងចុង) មិនទូទៅដល់ពួកសាវ័កឡើយ ។

[២៩៣] អត្ថនៃទុក្ខរបស់ទុក្ខសច្ចៈទាំងប៉ុន្មាន ព្រះតថាគតទ្រង់ជ្រាប
 សព្វហើយ អត្ថនៃទុក្ខ ឈ្មោះថា ព្រះតថាគតមិនជ្រាប មិនមានឡើយ ហេតុ
 នោះ ឈ្មោះថា សព្វញ្ញតញ្ញាណ គ្រឿងរារាំងក្នុងញ្ញាណនោះមិនមាន ហេតុ

នោះ ឈ្មោះថា អនាវរណញ្ញាណ អត្ថនៃទុក្ខរបស់ទុក្ខសច្ចទាំងប៉ុន្មាន ព្រះ
តថាគតទ្រង់ជ្រាបសព្វហើយ ឃើញសព្វហើយ ដឹងច្បាស់សព្វហើយ ធ្វើឲ្យ
ជាក់ច្បាស់សព្វហើយ ពាល់ត្រូវសព្វហើយដោយប្រាជ្ញា អត្ថនៃទុក្ខ ឈ្មោះថា
ព្រះតថាគតមិនពាល់ត្រូវហើយដោយប្រាជ្ញា មិនមានឡើយ ហេតុនោះ ឈ្មោះ
ថា សព្វញ្ញតញ្ញាណ គ្រឿងរារាំងក្នុងញ្ញាណនោះមិនមាន ហេតុនោះ ឈ្មោះ
ថា អនាវរណញ្ញាណ អត្ថនៃសមុទ័យរបស់សមុទយសច្ចទាំងប៉ុន្មាន អត្ថនៃ
និរោធរបស់និរោធសច្ចទាំងប៉ុន្មាន អត្ថនៃមគ្គរបស់មគ្គសច្ចទាំងប៉ុន្មាន អត្ថនៃ
ការបែកធ្លាយនូវអត្ថរបស់អត្ថប្បដិសម្ពិទ្ធទាំងប៉ុន្មាន អត្ថនៃការបែកធ្លាយធម៌
របស់ធម្មប្បដិសម្ពិទ្ធទាំងប៉ុន្មាន អត្ថនៃការបែកធ្លាយនិរុត្តិរបស់និរុត្តិប្បដិសម្ពិទ្ធ
ទាំងប៉ុន្មាន អត្ថនៃការបែកធ្លាយបដិកាណរបស់បដិកាណប្បដិសម្ពិទ្ធទាំងប៉ុន្មាន
ព្រះតថាគតទ្រង់ជ្រាបសព្វហើយ ឃើញសព្វហើយ ដឹងច្បាស់សព្វហើយ ធ្វើ
ឲ្យជាក់ច្បាស់សព្វហើយ ពាល់ត្រូវសព្វហើយដោយប្រាជ្ញា អត្ថនៃការបែក
ធ្លាយបដិកាណ ឈ្មោះថា ព្រះតថាគតមិនពាល់ត្រូវហើយដោយប្រាជ្ញាមិនមាន
ឡើយ ហេតុនោះ ឈ្មោះថា សព្វញ្ញតញ្ញាណ គ្រឿងរារាំងក្នុងញ្ញាណនោះមិន
មាន ហេតុនោះឈ្មោះថា អនាវរណញ្ញាណ ឥន្ទ្រិយបរោបរិយត្តញ្ញាណទាំង
ប៉ុន្មាន សត្តាសយានុសយញ្ញាណទាំងប៉ុន្មាន យមកប្បាដិហិរញ្ញាណទាំងប៉ុន្មាន
មហាករុណាសមាបត្តិញ្ញាណទាំងប៉ុន្មាន ព្រះតថាគត ទ្រង់ជ្រាបសព្វហើយ
ឃើញសព្វហើយ ដឹងច្បាស់សព្វហើយ ធ្វើឲ្យជាក់ច្បាស់សព្វហើយ ពាល់
ត្រូវសព្វហើយដោយប្រាជ្ញា មហាករុណាសមាបត្តិញ្ញាណ ឈ្មោះថា ព្រះ

អង្គកថា សទ្ធម្មប្បកាសិនី សព្វញ្ញតញ្ញាណនិទ្ទេស

៤១៥

តថាគត មិនពាល់ត្រូវហើយដោយប្រាជ្ញាមិនមានឡើយ ហេតុនោះ ឈ្មោះថា
 សព្វញ្ញតញ្ញាណ គ្រឿងរាវក្នុងក្នុងញ្ញាណនោះមិនមាន ហេតុនោះ ឈ្មោះថា
 អនាវរណញ្ញាណ របស់អ្វីមួយដែលសត្វ លោកព្រមទាំងទេវលោក មារលោក
 ព្រហ្មលោក ដែលពួកសត្វ ព្រមទាំងសមណព្រាហ្មណ៍ ទាំងមនុស្សជាសម្មតិទេព
 និងមនុស្សដ៏សេសទាំងប៉ុន្មាន ឃើញហើយ ឮហើយ ពាល់ត្រូវហើយ ដឹង
 ហើយ សម្រេចហើយ ស្វែងរកហើយ ត្រាច់រង្គាត់តាមហើយ ព្រះតថាគត
 ទ្រង់ជ្រាបសព្វហើយ ឃើញសព្វហើយ ជ្រាបច្បាស់សព្វហើយ ធ្វើឲ្យជាក់
 ច្បាស់សព្វហើយ ពាល់ត្រូវសព្វហើយដោយប្រាជ្ញា របស់អ្វីមួយ ឈ្មោះថា
 ព្រះតថាគត មិនពាល់ត្រូវដោយប្រាជ្ញាមិនមានឡើយ ហេតុនោះ ឈ្មោះថា
 សព្វញ្ញតញ្ញាណ គ្រឿងរាវក្នុងក្នុងញ្ញាណនោះមិនមាន ព្រោះហេតុនោះ
 ឈ្មោះថា អនាវរណញ្ញាណ ។

របស់អ្វីមួយក្នុងលោកនេះ ដែលព្រះតថាគតនោះមិនឃើញ
 ហើយមិនមានឡើយ មួយទៀត របស់ណាដែលគេគប្បីដឹង តែ
 សត្វលោកមិនដឹង មិនស្គាល់ ព្រះតថាគតទ្រង់ជ្រាបច្បាស់នូវ
 របស់នោះទាំងអស់ ហេតុនោះ ទើបឈ្មោះថា សមន្តចក្ខុ ។

ញ្ញាណកថា ចប់



អដ្ឋកថា

សព្វញ្ញតញ្ញាណនិទ្ទេស

[២៨៦] គប្បីជ្រាបវិនិច្ឆ័យ ក្នុងសព្វញ្ញតញ្ញាណនិទ្ទេសដូចតទៅ ព្រះសារីបុត្តត្រូវសួរថា ព្រះសព្វញ្ញតញ្ញាណរបស់ព្រះតថាគត តើដូចម្តេច ហើយសម្តែងអនាវរណញ្ញាណ មួយអង្វើដោយសព្វញ្ញតញ្ញាណនោះឯង ព្រោះមានគតិស្មើគ្នាដោយសព្វញ្ញតញ្ញាណនោះ ។

ពិតហើយ អនាវរណញ្ញាណ ពោលដោយធម៌មិនបានចែកចេញដោយឡែក ព្រោះញ្ញាណនេះមួយប៉ុណ្ណោះលោកពោលឲ្យជា ២ ដោយប្រភេទនៃអាការ ដូចសទ្ធិន្ទ្រិយ និងសទ្ធាពលជាដើម ។ ព្រះសព្វញ្ញតញ្ញាណនោះឯង លោកពោលថា អនាវរណៈ ព្រោះអត្ថថា ញ្ញាណមិនមានគ្រឿងរាង ព្រោះធម៌ណាមួយ ឬបុគ្គលណាមួយមិនអាចធ្វើការរាងបាន ព្រោះធម៌ទាំងពួងជាប់ទាក់ទងដោយការនឹករវៃរក តែបុគ្គលដទៃសូម្បីនឹករវៃរកហើយ ក៏ដឹងមិនបាន ។ ចំណែកអាចារ្យពួកខ្លះពោលថា ឈ្មោះថា សព្វញ្ញតញ្ញាណ ព្រោះប្រព្រឹត្តទៅក្នុងអារម្មណ៍ទាំងពួងដូចមនោវិញ្ញាណ ។ សព្វញ្ញតញ្ញាណនោះឯង ជាអនាវរណញ្ញាណ ព្រោះមិនមានអ្វីរាងក្នុងអារម្មណ៍ទាំងឡាយ ដូចវដិវត្តរបស់ព្រះឥន្ទ ។ ព្រះសព្វញ្ញតញ្ញាណ បដិសេធការដឹងវត្ថុទាំងពួងតាមលំដាប់ ។ អនាវរណញ្ញាណ បដិសេធការដឹងវត្ថុទាំងពួងម្តង ព្រះមានព្រះភាគដែលបណ្ឌិតហៅថាសព្វញ្ញ ព្រោះការបានសព្វញ្ញតញ្ញាណ មិនហៅថាអនុបុព្វសព្វញ្ញ (ដឹងវត្ថុទាំងពួងតាមលំដាប់) ។ ហៅថា សព្វញ្ញ ព្រោះការបានអនាវរ-

ណញ្ញាណ មិនហៅថា សកី សព្វញ្ញ (ដឹងវត្ថុទាំងពួងម្តង) ។

បទថា សត្វ ក្នុងបទនេះថា សត្វ សង្កតមសង្កតំ អនវសេសំ ជាធាតុ ជាពាក្យកាន់យកការមិនមានចំណែកសេសសល់នៃធម៌ទាំងពួងដោយជាតិ ។

បទថា អនវសេសំ ជាពាក្យកាន់យកសេចក្តីមិនមានចំណែកសេសសល់ នៃធម៌នីមួយៗ ដោយអំណាចអាការទាំងពួង ។

បទថា សង្កតមសង្កតំ ជាបទសម្តែងប្រភេទ ២ យ៉ាង ព្រោះសង្កតៈ ជាប្រភេទមួយ អសង្កតៈជាប្រភេទមួយ ។ ខន្ធ ៥ ជាសង្កតៈ ព្រោះបច្ច័យ ប្រជុំតាក់តែង ។ និព្វានជាអសង្កតៈ ព្រោះបច្ច័យមិនប្រជុំតាក់តែងយ៉ាងនោះ ។ រមែងដឹងសង្កតៈមិនមានចំណែកសល់ដោយអាការ មានការមិនទៀង ជាទុក្ខ ជាអនត្តាជាដើម ។ រមែងដឹងអសង្កតៈ មិនមានចំណែកសល់ដោយអាការ មានសុញ្ញតៈ អនិមិត្ត និងអប្បណិហិតជាដើម ។ ឈ្មោះថា អនវសេសំ ព្រោះ មិនមានសង្កតៈ និងអសង្កតៈសេសសល់ ។ នូវសង្កតៈ និងអសង្កតៈ (នោះ) ។ បញ្ញត្តិសូម្បីច្រើនប្រភេទ រមែងចូលខាងចំណែកអសង្កតៈ ព្រោះបច្ច័យមិនបាន តាក់តែង ។ ពិតហើយ សព្វញ្ញតញ្ញាណរមែងដឹងបញ្ញត្តិទាំងពួងដោយប្រភេទ មិនមែនតិច ។ ម្យ៉ាងទៀត បទថា សត្វ ជាពាក្យកាន់យកធម៌ទាំងអស់ ។ បទថា អនវសេសំ ជាពាក្យកាន់យកដោយមិនមានចំណែកសល់ ។

បទថា តត្ថ អារវណំ នត្តិ សេចក្តីថា គ្រឿងរារាំងសព្វញ្ញតញ្ញាណមិន មាន ព្រោះមិនមានគ្រឿងជាប់ជំពាក់ ក្នុងសង្កតៈ និងអសង្កតៈដែលមិនមាន ចំណែកសល់នោះ ព្រោះហេតុនោះ ទើបសព្វញ្ញតញ្ញាណនោះឯង ឈ្មោះថា

អនាវរណញ្ញាណ ។

ឥឡូវនេះ ព្រះសាវ័បុត្ត ដើម្បីនឹងសម្តែងដោយប្រភេទនៃអារម្មណ៍ ច្រើនយ៉ាង ទើបពោលពាក្យថា អតីតំ ជាដើម ។ ក្នុងបទទាំងនោះ បទថា អតីតំ អនាគតំ បច្ចុប្បន្នំ លោកសម្តែងដោយប្រភេទនៃកាល ។

បទថា ចក្ខុញ្ចាវ រូចា ច ជាដើម លោកសម្តែងដោយប្រភេទនៃវត្ថុ និងអារម្មណ៍ ។

បទថា ឯវំ តំ សត្វំ ជាពាក្យកាន់យកដោយមិនមានចំណែកសេសសល់ របស់ចក្ខុ និងរូបទាំងនោះ ។ ក្នុងបទដ៏សេសសក់យ៉ាងនេះ ។

[២៨៧] បទថា យាវតា ជាពាក្យកាន់យកដោយមិនមានចំណែកសេសសល់ ។

បទថា អនិច្ចដ្ឋំ ជាដើម លោកសម្តែងដោយប្រភេទនៃសាមញ្ញលក្ខណៈ ។

បទថា អនិច្ចដ្ឋំ បានដល់ មានអាការមិនទៀង ។ ម្យ៉ាងទៀត បទថា អនិច្ចដ្ឋំ ជាទុតិយាវិភត្តិ ចុះក្នុងអត្ថបបមាវិភត្តិ ។ ក្នុងពាក្យបែបនេះ ក៏មាន ន័យនេះ ។

បទថា រូបស្ស ជាដើម លោកសម្តែងដោយប្រភេទនៃខន្ធ ។ បទថា ចក្ខុស្ស ។ បេ។ ជរាមរណាស្ស គប្បីប្រកបដោយន័យរបស់បេយ្យាល ដែល ធ្លាប់ពោលទុកហើយ ។

[២៨៨] ក្នុងបទថា អភិញ្ញាយ ជាដើម បានដល់ ញាណ ដូចបាន ពោលហើយខាងដើមនោះឯង ។ បទថា អភិញ្ញដ្ឋំ បានដល់ សភាវៈ គឺការ

ដឹងក្រៃលែង ។ ក្នុងពាក្យបែបនេះ ក៏មានន័យនេះ ។

បទថា ទន្ធានំ ទន្ធនំ ជាដើម គប្បីជាបដោយន័យដូចពោលហើយខាងដើមនោះឯង ។

[២៨៩] បទថា កុសលេ ធម្មេ ជាដើម ជាប្រភេទដោយអំណាចនៃកុសលត្ថិកៈ (ពួក ៣ នៃកុសល) ។

បទថា កាមាវចរេ ធម្មេ ជាដើម ជាប្រភេទដោយអំណាចនៃធម៌ប្រព្រឹត្តទៅក្នុងក្ខមិ ៤ ។ សូម្បីក្នុងទីទាំងពីរ បាបៈជាពហុវចនៈថា សព្វេ ជាធាតុ (ដឹងធម៌ទាំងអស់) ជាបាបៈល្អជាង ។ តែព្រោះធ្លាក់ទៅក្នុងក្រសែនៃឯកវចនៈ ទើបក្នុងគម្ពីរ លោកវចនាដោយឯកវចនៈ ។ បទថា ទុក្ខសង្ឃ ជាដើម ជាប្រភេទនៃអារម្មណ៍ពុទ្ធារាម ១៤ យ៉ាង ។

[២៩០] បើស្អាតថា ព្រះសារីបុត្តត្ថេរពោលញ្ញាណ ៤ មាន សង្ខារបរោចរិយត្ថេ ញ្ញាណំ ជាដើមហើយ ហេតុអ្វីមិនពោលសព្វញ្ញតញ្ញាណឆ្លើយថា ព្រោះញ្ញាណ ៤ ដែលលោកពោល ជាសព្វញ្ញតញ្ញាណ ។ កាលពោលសព្វញ្ញតញ្ញាណដោយប្រភេទនៃអារម្មណ៍ ក៏មិនគួរពោលដល់ញ្ញាណនោះ ម្យ៉ាងទៀត សព្វញ្ញតញ្ញាណ រមែងជាអារម្មណ៍នៃសព្វញ្ញតញ្ញាណនោះឯង ។

[២៩១] ព្រះសារីបុត្តត្ថេរ កាលនឹងសម្តែងក្ខមិនៃសព្វញ្ញតញ្ញាណដោយន័យដូចពោលហើយក្នុងការកាតកស្សត្រជាដើម ទើបពោលបទថា យាវតា សនេវកស្ស លោកស្ស ជាដើម ។

ក្នុងបទទាំងនោះ គប្បីជ្រាបសេចក្តីដូចតទៅនេះ លោក ព្រមទាំងទេវតា ទាំងឡាយ ឈ្មោះថា សនេវកស្ស ។ ព្រមទាំងមារ ឈ្មោះថា សមារកស្ស ។ ព្រមទាំងព្រហ្ម ឈ្មោះថា សព្វេវ្វកស្ស ។ ពួកសត្វ ព្រមទាំងសមណព្រាហ្មណ៍ ឈ្មោះថា សស្សមណាព្រាហ្មណ៍ ។ ព្រមដោយទេវតា និងមនុស្ស ឈ្មោះថា សនេវមនុស្សាយ ។ បទថា បដា នេះ ជាពាក្យពោលដោយ បរិយាយរបស់សត្វលោក ព្រោះជាអ្នកកើតហើយ ។

ក្នុងបទទាំងនោះ គប្បីជ្រាបការកាន់យកកាមវចរទេវតា ៥ ជាន់ ដោយ ពាក្យថា សនេវក ។ កាន់យកកាមវចរទេវតាជាន់ទី ៦ ដោយពាក្យថា សមារក ។ កាន់យកពួកព្រហ្ម មានព្រហ្មកាយិកាជាដើម ដោយពាក្យថា សព្វេវ្វក ។ កាន់យកសមណព្រាហ្មណ៍ ដែលជាសត្រូវចំពោះសាសនា និង កាន់យកសមណព្រាហ្មណ៍អ្នកស្ងប់បាប អ្នកបន្យាត់បាបហើយ ដោយពាក្យថា សស្សមណាព្រាហ្មណ៍ ។ កាន់យកសត្វលោកដោយពាក្យថា បដា ។ កាន់ យកសម្មតិទេព និងមនុស្សដ៏សេស ដោយពាក្យថា សនេវមនុស្ស ។

ក្នុងនិទ្ទេសនេះ គប្បីជ្រាបថា លោកកាន់យកឱកាសលោក ដោយ ៣ បទ ។ កាន់យកសត្វលោក ដោយអំណាចពួកសត្វ ដោយ ២ បទ ។

គប្បីជ្រាបន័យដទៃតទៅថា លោកកាន់យកអរូបវចរលោក ដោយសព្វ ថា សនេវក ។ កាន់យកវចរកាមវចរទេវតា ដោយសព្វថា សមារក ។ កាន់យករូបវចរព្រហ្មលោក ដោយសព្វថា សព្វេវ្វក ។ កាន់យកមនុស្ស- លោក ឬសត្វលោកដ៏សេស ព្រមដោយបរិស័ទ ៤ ឬសម្មតិទេព ដោយ

សព្វថា សស្សមណាព្រាហ្មណ ជាដើម ។

ម្យ៉ាងទៀត ក្នុងនិទ្ទេសនេះ ព្រះសារីបុត្តត្ថេរ ញ៉ាំងការដឹង មានអារម្មណ៍ ដែលបានឃើញជាដើមនៃសត្វលោកទាំងអស់ ឲ្យសម្រេចដោយកំណត់យ៉ាង ឧក្រិដ្ឋ ដោយពាក្យថា សនេវក។ បន្ទាប់អំពីនោះ ព្រះសារីបុត្តត្ថេរ កាលនឹង កម្ចាត់សេចក្តីសង្ស័យរបស់ជនទាំងឡាយដែលសង្ស័យថា មានអានុភាព ច្រើន ជាធំក្នុងឆកាមាវចរទេវតា ជាអ្នកមានអំណាច សព្វញ្ញតញ្ញាណរមែង ដឹងអារម្មណ៍ដែលបានឃើញជាដើម របស់មាននោះបានឬ ទើបពោលថា សមារកស្ស ។

ម្យ៉ាងទៀត ព្រះសារីបុត្ត កាលនឹងកម្ចាត់សេចក្តីសង្ស័យរបស់ ជនទាំងឡាយដែលសង្ស័យថា ព្រហ្មមានអានុភាពច្រើន រមែងផ្សាយពន្លឺក្នុង មួយពាន់ចក្កវាឡដោយម្រាមដៃ ១ រមែងផ្សាយពន្លឺ ក្នុង ២០០០ ចក្កវាឡ ដោយម្រាមដៃ ២ ។ បេ។ ក្នុងមួយម៉ឺនចក្កវាឡដោយម្រាមដៃ ១០ និងរមែង សោយសុខក្នុងឈានសមាបត្តិដ៏កំពូល ព្រះសព្វញ្ញតញ្ញាណរមែងដឹងអារម្មណ៍ ដែលបានឃើញជាដើមរបស់ព្រហ្មនោះបានឬ ទើបពោលថា សព្វញ្ញកស្ស ។

បន្ទាប់អំពីនោះ ព្រះសារីបុត្តត្ថេរ កាលនឹងកម្ចាត់សេចក្តីសង្ស័យរបស់ជនទាំង ឡាយដែលសង្ស័យថា សមណព្រាហ្មណ៍ជាច្រើន ជាសត្រូវរបស់សាសនា សព្វញ្ញតញ្ញាណ រមែងដឹងអារម្មណ៍ដែលបានឃើញជាដើម របស់សមណ- ព្រាហ្មណ៍ទាំងនោះបានឬ ទើបពោលថា សស្សមណាព្រាហ្មណិយា បដាយ ។

ព្រះសារីបុត្តត្ថេរ កាលប្រកាសការដឹងអារម្មណ៍ដែលបានឃើញជាដើមរបស់ សត្វជាន់ខ្ពស់យ៉ាងនេះហើយ បន្ទាប់អំពីនោះ ទើបប្រកាសការដឹងអារម្មណ៍

ដែលបានឃើញជាដើម របស់សត្វលោកដ៏សេសដោយកំណត់យ៉ាងឧក្រិដ្ឋ អាស្រ័យសម្មតិទេព និងមនុស្សដ៏សេស ។ នេះជាលំដាប់អនុសន្និក្ខន្ធនិទ្ទេស នេះ ។ ចំណែកបុរាណាចារ្យពោលថា បទថា សនេវកស្ស បានដល់ លោក ដ៏សេស ព្រមទាំងទេវតាទាំងឡាយ ។ បទថា សមារកស្ស បានដល់ លោក ដ៏សេស ព្រមដោយមារ ។ បទថា សព្វហ្មកស្ស បានដល់ លោកដ៏សេស ព្រមដោយព្រហ្ម ។

ព្រះសារីបុត្តត្ថេរ ដើម្បីប្រារព្ធសត្វទាំងឡាយដែលកើតក្នុងភព ៣ សូម្បី ទាំងអស់យ៉ាងនេះ ចូលក្នុង ៣ បទដោយអាការ ៣ ហើយកាន់យកដោយ អាការ ២ ទៀត ទើបពោលថា សស្សមណាព្រាហ្មណ៍យា បដាយ សនេវ- មនុស្សាយ ។ ឈ្មោះថា លោកកាន់យកត្រៃធាតុនោះឯង ដោយអាការ នោះៗ ដោយបទ ៥ ដោយប្រការដូច្នេះ ។

បទថា ធិដ្ឋំ បានដល់ រូបាយតនៈ ។ បទថា សុតំ បានដល់ សទ្ទា- យតនៈ ។ បទថា មុតំ បានដល់ គន្ធាយតនៈ រសាយតនៈ ផោដ្ឋញ្ញាយតនៈ ព្រោះដល់ហើយ ទើបកំណត់បាន ។ បទថា វិញ្ញាតំ បានដល់ ធម្មារម្មណ៍ មានសុខទុក្ខជាដើម ។ បទថា ចន្ទំ បានដល់ អារម្មណ៍ដែលដល់ហើយ ព្រោះ ស្វែងរកក្តី មិនស្វែងរកក្តី ។ បទថា បរិយេសិតំ បានដល់ អារម្មណ៍ដែល ស្វែងរកហើយដល់ក្តី មិនដល់ក្តី ។ បទថា អនុវិចរិតំ មនសា បានដល់ អារម្មណ៍ដែលត្រាច់ស្វែងរកដោយចិត្ត ។ ព្រះសារីបុត្តត្ថេរ សម្តែងបទនេះ ដោយពាក្យនេះថា សព្វំ ជាធាតុ ។

រូបារម្មណ៍ណា មានខៀវ លឿងជាដើម មកកាន់គន្លងក្នុងចក្ខុទ្វារ របស់
 លោក ព្រមទាំងទេវលោកនេះ ក្នុងលោកធាតុដែលប្រមាណមិនបាន សព្វញ្ញ-
 តញ្ញាណរបស់ព្រះតថាគតរមែងដឹងរូបារម្មណ៍ទាំងពួងនោះថា សត្វនេះឃើញ
 រូបារម្មណ៍ឈ្មោះនេះក្នុងខណៈនេះ ហើយជាអ្នកត្រេកអរ ទោមនស្ស ឬជា
 កណ្តាល ។ ម្យ៉ាងទៀត សទ្ធារម្មណ៍ណា មានសំឡេងស្តួរ សំឡេងសម្តោរ
 ជាដើមមកកាន់គន្លងក្នុងសោតទ្វារ ធនារម្មណ៍ មានក្លិនឫស ក្លិនសម្បកជា
 ដើមមកកាន់គន្លងឃានទ្វារ រសារម្មណ៍មានរសឫស រសដើមជាដើមមកកាន់
 គន្លងក្នុងជីវាទ្វារ ផោជ្ជារម្មណ៍ មាន ៣ ប្រភេទ គឺបឋវីធាតុ តេជោធាតុ
 វាយោធាតុ មានរឹង ទន់ជាដើមមកកាន់គន្លងក្នុងកាយទ្វាររបស់លោក ព្រមទាំង
 ទេវលោកនេះ ក្នុងលោកធាតុប្រមាណមិនបាន ។ សព្វញ្ញតញ្ញាណរបស់ព្រះ
 តថាគត រមែងដឹងអារម្មណ៍ទាំងអស់នោះថា សត្វនេះពាល់ត្រូវផោជ្ជារម្មណ៍
 ឈ្មោះនេះ ក្នុងខណៈនេះហើយ ជាអ្នកត្រេកអរ ទោមនស្ស ឬជាកណ្តាល ។
 ម្យ៉ាងទៀត ធម្មារម្មណ៍ណាមានប្រភេទជាសុខ និងទុក្ខជាដើម មកកាន់គន្លងក្នុង
 មនោទ្វាររបស់លោក ព្រមទាំងទេវលោកនេះ ក្នុងលោកធាតុប្រមាណមិនបាន
 សព្វញ្ញតញ្ញាណរបស់ព្រះតថាគត រមែងដឹងធម្មារម្មណ៍ទាំងអស់នោះថា សត្វ
 នេះដឹងធម្មារម្មណ៍ឈ្មោះនេះ ក្នុងខណៈនេះ ហើយជាអ្នកត្រេកអរ ទោមនស្ស
 ឬជាកណ្តាល ។ ម្យ៉ាងទៀត មហាជននេះ ស្វែងរកហើយមិនបានសម្រេចក៏
 មាន ស្វែងរកហើយសម្រេចក៏មាន ។ មិនស្វែងរកហើយមិនសម្រេចក៏មាន
 មិនស្វែងរកហើយសម្រេចក៏មាន វត្ថុទាំងអស់ដែលសព្វញ្ញតញ្ញាណរបស់ព្រះ

តថាគតមិនសម្រេចមិនមាន ។

ព្រះសាវ័បុត្តត្ថេរពោលគាថាថា ន តស្ស ជាដើម ដើម្បីសម្រេចភាពជា
សព្វញ្ញតញ្ញាណដោយបរិយាយដទៃទៀត ។

ក្នុងបទទាំងនោះ បទថា ន តស្ស អធិដ្ឋមិធន្តិ កិញ្ច សេចក្តីថា បទ
ធម៌ណាមួយសូម្បីត្រឹមតែបន្តិចបន្តួចដែលព្រះតថាគតនោះ ទ្រង់មិនបានឃើញ
ហើយដោយបញ្ជាចក្ក ក្នុងលោកដែលជាត្រៃធាតុនេះ ឬក្នុងបច្ចុប្បន្នកាលនេះ
មិនមាន គឺរកមិនបាន ។

បទថា អត្ថ នេះ ជាបទអាខ្យាត ប្រព្រឹត្តទៅក្នុងបច្ចុប្បន្នកាល ។ ដោយ
បទនេះ ព្រះសាវ័បុត្តត្ថេរសម្តែងភាពដែលព្រះតថាគត ទ្រង់ដឹងធម៌ទាំងពួង
ក្នុងបច្ចុប្បន្នកាល ។ ម្យ៉ាងទៀត ក្នុងបទនេះ លោកប្រើ ធម៌ អក្ខរៈ ដើម្បី
ងាយស្រួលក្នុងការចងគាថា ។

បទថា អថេរ ក្នុងបទនេះថា អថេរ អវិញ្ញាតំ ជានិបាត ប្រើបញ្ជាក់នូវ
ពាក្យ ។ បទថា អវិញ្ញាតំ បានដល់ ធម៌ណាមួយដែលព្រះតថាគត ទ្រង់
មិនដឹងហើយក្នុងអតីតកាល ។ ចុះបាវៈថា នាហោសិ ទៅ ។ ក្នុងការកាន់
យក អត្ថ សព្វ ជាអព្យាយសព្វ សូម្បីចុះបាវៈទៅក៏ប្រើបាន ។ ដោយ
ពាក្យនេះ ព្រះសាវ័បុត្តត្ថេរសម្តែងភាពដែលព្រះតថាគត ទ្រង់ដឹងធម៌ទាំងពួង
ដែលជាអតីតកាល ។

បទថា អជានិតំ បានដល់ ធម៌ដែលដឹងមិនបាន ដែលជាចំណែកអនា-
គតកាលនឹងមិនមាន ឬមិនមាន ។ ដោយបទនេះ ព្រះសាវ័បុត្ត សម្តែងភាព

ដែលព្រះតថាគត ទ្រង់ដឹងធម៌ទាំងពួងដែលជាចំណែកអនាគតកាល ។ ម្យ៉ាង
ទៀត អ អក្ខរៈ ក្នុងបទនេះ ត្រឹមតែជាកិរិយាវិសេសនេះរបស់ការដឹង ។

គប្បីជ្រាបសេចក្តីក្នុងបទនេះថា សព្វ អភិញ្ញាសិ យទត្តិ នេយ្យំ ដូច
តទៅនេះថា ព្រះតថាគតទ្រង់ជ្រាបក្រែលែង គឺទ្រង់ដឹង ទ្រង់ចាក់ធុះធម៌ទាំង
ពួងជាគ្រឿងនាំទៅ គឺការដឹងក្នុងកាលទាំង ៣ ឬផុតចាកកាលដោយសព្វញ្ញ-
តញ្ញាណដ៏ក្រែលែង ។ ការកាន់យកកាល ៣ និងផុតចាកកាលដោយ អត្តិ
សព្វ ក្នុងបទនេះ គប្បីជ្រាបថា អត្តិ ជាអព្យយសព្វ ។

បទថា តថាគតោ តេន សមន្តចក្ខុ សេចក្តីថា ឈ្មោះថា សមន្តចក្ខុ
ព្រោះមានញាណចក្ខុ ប្រព្រឹត្តទៅហើយដោយជុំវិញ គឺដោយប្រការទាំងពួង
ព្រោះមិនមានចំណែកសេសសល់ដោយកាល និងដោយឱកាស ។ ដោយហេតុ
តាមដែលពោលហើយនោះ ទើបព្រះតថាគតជាព្រះសមន្តចក្ខុ អធិប្បាយថា
ជាព្រះសព្វញ្ញ ។ ដោយបុគ្គលាធិដ្ឋានទេសនានៃគាថានេះ ទើបសម្រេចជា
ព្រះសព្វញ្ញតញ្ញាណ ។

[២៩២] ព្រះសារីបុត្តត្ថេរ បំណងនឹងសម្តែងព្រះសព្វញ្ញតញ្ញាណ
ដោយវិស័យនៃព្រះពុទ្ធសញ្ញាណ ទើបពោលបទថា សមន្តចក្ខុតិ កេនជ្ជេន
សមន្តចក្ខុ ជាដើម ។

ក្នុងពាក្យដែលលោកពោលថា សមន្តចក្ខុក្នុងគាថានោះ មានអធិប្បាយ
ថា សមន្តចក្ខុនោះ ឈ្មោះថា សមន្តចក្ខុ ព្រោះអត្ថដូចម្តេច ។

ព្រះសារីបុត្តត្ថេរ ពោលអត្ថនៃពាក្យនោះ ដោយបទថា យវតា ទុក្ខស្ស

ទុក្ខដ្ឋោ ជាដើម ពិតហើយ សមន្តចក្ខុ គឺសព្វញ្ញតញ្ញាណ ។ សមដូចព្រះ
 សារីបុត្តត្ថេរពោល (ក្នុងខុទ្ទកនិកាយ ចូឡនិទ្ទេស) ថា សព្វញ្ញតញ្ញាណ
 លោកហៅថា សមន្តចក្ខុ ដូច្នេះ ។ កាលពោលដល់អត្ថនៃសព្វញ្ញតញ្ញាណ
 នោះ ឈ្មោះថា ពោលដល់អត្ថនៃសមន្តចក្ខុនោះឯង ។ ញាណរបស់ព្រះពុទ្ធ
 នោះឯង ឈ្មោះថា ពុទ្ធាញ្ញាណ ។

សូម្បីបទថា ទុក្ខេ ញាណំ ជាដើម ក៏មែនមានដល់ព្រះពុទ្ធមានព្រះភាគ
 ដោយអាការទាំងពួង ប្រព្រឹត្តទៅដល់សាវ័កត្រឹមតែចំណែកខ្លះប៉ុណ្ណោះ ។
 ម្យ៉ាងទៀត បទថា សាវកសាធារណានិ លោកពោលសំដៅដល់ការមាន
 ដោយចំណែកខ្លះ ។

[២៩៣] បទថា សព្វោ ញាតោ បានដល់ ព្រះមានព្រះភាគទ្រង់ជ្រាប
 ទាំងអស់ដោយព្រះញាណ ។ ព្រះសារីបុត្តត្ថេរ អធិប្បាយអត្ថដែលលោក
 ពោលថា អញ្ញាតោ ទុក្ខដ្ឋោ នត្ថិ ដោយការបដិសេធ ។

បទថា សព្វោ ទិដ្ឋោ បានដល់ មិនមែនត្រឹមតែទ្រង់ដឹងម្យ៉ាងប៉ុណ្ណោះ
 ដែលពិតទ្រង់ធ្វើដូចឃើញដោយចក្ខុទៀតផង ។ បទថា សព្វោ វិទិតោ បាន
 ដល់ មិនមែនទ្រង់ឃើញត្រឹមតែម្យ៉ាងប៉ុណ្ណោះ ដែលពិត ទ្រង់ធ្វើឲ្យប្រាកដទៀត
 ផង ។ បទថា សព្វោ សន្និកតោ បានដល់ មិនមែនត្រឹមតែទ្រង់ដឹងច្បាស់
 តែម្យ៉ាងប៉ុណ្ណោះទេ ដែលពិត ទ្រង់ធ្វើឲ្យប្រចក្សដោយការបានព្រះញាណ ក្នុង
 ញាណនោះទៀតផង ។ បទថា សព្វោ ដស្សិតោ បានដល់ មិនមែនទ្រង់ធ្វើ
 ឲ្យច្បាស់តែម្យ៉ាងប៉ុណ្ណោះទេ ដែលពិត ទ្រង់ពាល់ត្រូវដោយអំណាច ទ្រង់

អង្គកថា សទ្ធម្មប្បកាសិនី សព្វញ្ញតញ្ញាណនិទ្ទេស

៤២៧

ប្រព្រឹត្តតាមគាប់ចិត្តរឿយៗ ។

ម្យ៉ាងទៀត ឈ្មោះថា ញាតោ ដោយអំណាចលក្ខណៈតាមសេចក្តីពិត ។

ឈ្មោះថា ធិដ្ឋោ ដោយអំណាចសាមញ្ញលក្ខណៈ ។ ឈ្មោះថា វិធិតោ ដោយ

អំណាចកិច្ច ។ ឈ្មោះថា សន្និកតោ ដោយអំណាចបច្ចុប្បដ្ឋាន (អាការ

ប្រាកដ) ។ ឈ្មោះថា ផស្សៈតោ ដោយអំណាចបទដ្ឋាន (ហេតុជិត) ។

ម្យ៉ាងវិញទៀត ឈ្មោះថា ញាតោ ដោយអំណាចការកើតឡើងនៃញាណ ។

ឈ្មោះថា ធិដ្ឋោ ដោយអំណាចការកើតឡើងនៃចក្ខុ ។ ឈ្មោះថា វិធិតោ

ដោយអំណាចការកើតឡើងនៃបញ្ញា ។ ឈ្មោះថា សន្និកតោ ដោយអំណាច

ការកើតឡើងនៃវិជ្ជា ។ ឈ្មោះថា ផស្សៈតោ ដោយអំណាចការកើតឡើងនៃ

ពន្លឺ ។ គប្បីជ្រាបសេចក្តីពិស្តារដោយន័យជាដើមថា សភាពដែលទ្រាំបាន

ដោយក្រនៃទុក្ខដែលព្រះតថាគតទ្រង់ឃើញហើយទាំងអស់ ដែលទ្រង់មិនបាន

ឃើញមិនមាន នឹងដោយន័យជាដើមថា អត្តនៃទុក្ខរបស់ទុក្ខសច្ច់ទាំងប៉ុន្មាន

ព្រះតថាគតទ្រង់ជ្រាបសព្វហើយ ឃើញសព្វហើយ អត្តនៃទុក្ខ ឈ្មោះថា

ព្រះតថាគតមិនឃើញ មិនមានឡើយ ។ នឹងដោយន័យជាដើមថា របស់អ្វីមួយ
ដែលសត្វលោក ព្រមទាំងទេវលោក ។ បេ ។ ត្រាច់រន្តាត់តាមហើយ ព្រះ
តថាគតទ្រង់ជ្រាបសព្វហើយដោយប្រាជ្ញា (ធម្មជាតិដែលព្រះមានព្រះភាគ
នោះ) មិនបានដឹង មិនមានឡើយ ដូច្នេះ ។ គាថាដែលពោលដំបូង លោក
ពោលដដែលទៀត ដោយអំណាចសរុបសេចក្តី ។ កាលធ្វើការសរុបគាថា
នោះហើយ ឈ្មោះថា ធ្វើការសរុបញ្ចាណផងដែរ ។^{១២៣}

អដ្ឋកថាសព្វញ្ញតញ្ញាណានិទ្ទេស ចប់
អដ្ឋកថាបដិសម្ពិទ្ធមគ្គឈ្មោះថាសទ្ធម្មបកាសិនី ចប់
អដ្ឋកថាញ្ញាណកថា ចប់



សុត្តន្តបិដក
ខុទ្ទកនិកាយ បដិសម្ពុទ្ធាមគ្គ
ទុតិយភាគ
មហាវគ្គ ទិដ្ឋិកថា

[១] ហេតុនៃទិដ្ឋិប្បន្នានយ៉ាង ការរូបរិត គឺទិដ្ឋិប្បន្នានយ៉ាង ទិដ្ឋិប្បន្នានយ៉ាង ការប្រកាន់ស្អិត គឺទិដ្ឋិប្បន្នានយ៉ាង ធម៌ជាគ្រឿងដកឡើងនូវហេតុនៃទិដ្ឋិ តើដូចម្តេច ទិដ្ឋិ គឺការប្រកាន់ស្អិត និងការស្លាបអង្កែល តើដូចម្តេច ។

ត្រង់សំណួរថា ហេតុនៃទិដ្ឋិប្បន្នានយ៉ាង ចម្លើយថា ហេតុនៃទិដ្ឋិ ៨ យ៉ាង ។ សំណួរថា ការរូបរិត គឺទិដ្ឋិប្បន្នានយ៉ាង ការរូបរិត គឺទិដ្ឋិ ១៨ យ៉ាង ។ សំណួរថា ទិដ្ឋិប្បន្នានយ៉ាង ទិដ្ឋិ ១៦ យ៉ាង ។ សំណួរថា ការប្រកាន់ស្អិត គឺទិដ្ឋិប្បន្នានយ៉ាង ការប្រកាន់ស្អិត គឺទិដ្ឋិ ១៣០ យ៉ាង ។ សំណួរថា ធម៌ជាគ្រឿងដកឡើងនូវហេតុនៃទិដ្ឋិ តើដូចម្តេច សោតាបត្តិមគ្គជាគ្រឿងដកឡើងនូវហេតុនៃទិដ្ឋិ ។

[២] សំណួរថា ទិដ្ឋិ គឺការប្រកាន់ស្អិត និងការស្លាបអង្កែល តើដូចម្តេច ទិដ្ឋិ គឺការប្រកាន់ស្អិត និងការស្លាបអង្កែល ចំពោះរូបថា នុ៎ះរបស់អញ នុ៎ះជាអញ នុ៎ះជាខ្លួនរបស់អញ ទិដ្ឋិ គឺការប្រកាន់ស្អិត និងការស្លាបអង្កែល ចំពោះវេទនាថា នុ៎ះរបស់អញ ។ បេ ។ ចំពោះសញ្ញាថា នុ៎ះរបស់អញ ចំពោះសង្ខារថា នុ៎ះរបស់អញ ចំពោះវិញ្ញាណថា នុ៎ះរបស់អញ នុ៎ះជាអញ នុ៎ះជាខ្លួនរបស់អញ ។ ទិដ្ឋិ គឺការប្រកាន់ស្អិត និងការស្លាបអង្កែលចំពោះចក្ខុថា នុ៎ះរបស់អញ

ចំពោះសោតថា នុ៎ះរបស់អញ ចំពោះឃានថា នុ៎ះរបស់អញ ចំពោះជីវាថា
 នុ៎ះរបស់អញ ចំពោះកាយថា នុ៎ះរបស់អញ ចំពោះចិត្តថា នុ៎ះរបស់អញ នុ៎ះ
 ជាអញ នុ៎ះជាខ្លួនរបស់អញ ទិដ្ឋិ គឺការប្រកាន់ស្អិត និងការស្លាប់អង្អែលចំពោះ
 រូបថា នុ៎ះរបស់អញ ចំពោះសំឡេងថា នុ៎ះរបស់អញ ចំពោះក្លិនថា នុ៎ះរបស់
 អញ ចំពោះរសថា នុ៎ះរបស់អញ ចំពោះផស្សៈថា នុ៎ះរបស់អញ ចំពោះ
 ធម្មារម្មណ៍ថា នុ៎ះរបស់អញ នុ៎ះជាអញ នុ៎ះជាខ្លួនរបស់អញ ។

[៣] ទិដ្ឋិ គឺការប្រកាន់ស្អិត និងការស្លាប់អង្អែល ចំពោះចក្ខុវិញ្ញាណថា
 នុ៎ះរបស់អញ ចំពោះសោតវិញ្ញាណថា នុ៎ះរបស់អញ ចំពោះឃានវិញ្ញាណថា
 នុ៎ះរបស់អញ ចំពោះជីវាវិញ្ញាណថា នុ៎ះរបស់អញ ចំពោះកាយវិញ្ញាណថា
 នុ៎ះរបស់អញ ចំពោះមនោវិញ្ញាណថា នុ៎ះរបស់អញ នុ៎ះជាអញ នុ៎ះជាខ្លួន
 របស់អញ ។ ទិដ្ឋិ គឺការប្រកាន់ស្អិត និងការស្លាប់អង្អែល ចំពោះចក្ខុសម្ផស្ស
 ថា នុ៎ះរបស់អញ ចំពោះសោតសម្ផស្សថា នុ៎ះរបស់អញ ចំពោះឃាន-
 សម្ផស្សថា នុ៎ះរបស់អញ ចំពោះជីវាសម្ផស្សថា នុ៎ះរបស់អញ ចំពោះកាយ-
 សម្ផស្សថា នុ៎ះរបស់អញ ចំពោះមនោសម្ផស្សថា នុ៎ះរបស់អញ នុ៎ះជាអញ
 នុ៎ះជាខ្លួនរបស់អញ ។ ទិដ្ឋិ គឺការប្រកាន់ស្អិត និងការស្លាប់អង្អែល ចំពោះ
 វេទនាដែលកើតអំពីចក្ខុសម្ផស្ស ចំពោះវេទនាដែលកើតអំពីសោតសម្ផស្ស
 ចំពោះវេទនាដែលកើតអំពីឃានសម្ផស្ស ចំពោះវេទនាដែលកើតអំពីជីវា-
 សម្ផស្ស ចំពោះវេទនាដែលកើតអំពីកាយសម្ផស្ស ចំពោះវេទនាដែលកើតអំពី
 មនោសម្ផស្សថា នុ៎ះរបស់អញ នុ៎ះជាអញ នុ៎ះជាខ្លួនរបស់អញ ។

[៤] ទិដ្ឋិ គឺការប្រកាន់ស្អិត និងការស្លាប់អង្គែលចំពោះរូបសញ្ញាថា នុ៎ះ
 របស់អញ ចំពោះសទ្ធសញ្ញា ចំពោះគន្ធសញ្ញា ចំពោះរសសញ្ញា ចំពោះ
 ផោដ្ឋព្វសញ្ញា ចំពោះធម្មសញ្ញាថា នុ៎ះរបស់អញ នុ៎ះជាអញ នុ៎ះជាខ្លួនរបស់
 អញ ។ ទិដ្ឋិ គឺការប្រកាន់ស្អិត និងការស្លាប់អង្គែលចំពោះរូបសញ្ញាតនាថា នុ៎ះ
 របស់អញ ចំពោះសទ្ធសញ្ញាតនា ចំពោះគន្ធសញ្ញាតនា ចំពោះរសសញ្ញាតនា
 ចំពោះផោដ្ឋព្វសញ្ញាតនា ចំពោះធម្មសញ្ញាតនាថា នុ៎ះរបស់អញ នុ៎ះជាអញ
 នុ៎ះជាខ្លួនរបស់អញ ។ ទិដ្ឋិ គឺការប្រកាន់ស្អិត និងការស្លាប់អង្គែល ចំពោះរូប-
 តណ្ហាថា នុ៎ះរបស់អញ ចំពោះសទ្ធតណ្ហាថា នុ៎ះរបស់អញ ចំពោះគន្ធតណ្ហា
 ចំពោះរសតណ្ហា ចំពោះផោដ្ឋព្វតណ្ហា ចំពោះធម្មតណ្ហាថា នុ៎ះរបស់អញ នុ៎ះ
 ជាអញ នុ៎ះជាខ្លួនរបស់អញ ។ ទិដ្ឋិ គឺការប្រកាន់ស្អិត និងការស្លាប់អង្គែល
 ចំពោះរូបវិតក្កថា នុ៎ះរបស់អញ ចំពោះសទ្ធវិតក្ក ចំពោះគន្ធវិតក្ក ចំពោះ
 រសវិតក្ក ចំពោះផោដ្ឋព្វវិតក្ក ចំពោះធម្មវិតក្កថា នុ៎ះរបស់អញ នុ៎ះជាអញ
 នុ៎ះជាខ្លួនរបស់អញ ។ ទិដ្ឋិ គឺការប្រកាន់ស្អិត និងការស្លាប់អង្គែលចំពោះរូបវិចារ
 ថា នុ៎ះរបស់អញ ចំពោះសទ្ធវិចារថា នុ៎ះរបស់អញ ចំពោះគន្ធវិចារថា នុ៎ះ
 របស់អញ ចំពោះរសវិចារថា នុ៎ះរបស់អញ ចំពោះផោដ្ឋព្វវិចារថា នុ៎ះរបស់
 អញ ចំពោះធម្មវិចារថា នុ៎ះរបស់អញ នុ៎ះជាអញ នុ៎ះជាខ្លួនរបស់អញ ។

[៥] ទិដ្ឋិ គឺការប្រកាន់ស្អិត និងការស្លាប់អង្គែលចំពោះបឋីធាតុថា នុ៎ះ
 របស់អញ ចំពោះអបេធាតុថា នុ៎ះរបស់អញ ចំពោះតេជធាតុថា នុ៎ះរបស់
 អញ ចំពោះវាយោធាតុថា នុ៎ះរបស់អញ ចំពោះអាកាសធាតុថា នុ៎ះរបស់

អញ ចំពោះវិញ្ញាណធាតុថា នុ៎ះរបស់អញ នុ៎ះជាអញ នុ៎ះជាខ្លួនរបស់អញ ។
 ទិដ្ឋិ គឺការប្រកាន់ស្អិត និងការស្លាប់អង្គែលចំពោះបឋវីកសិណ អាបេកសិណ
 តេជោកសិណ វាយោកសិណ នីលកសិណ បីតកសិណ លោហិតកសិណ
 ឱទាតកសិណ អាកាសកសិណ និងវិញ្ញាណកសិណថា នុ៎ះរបស់អញ នុ៎ះ
 ជាអញ នុ៎ះជាខ្លួនរបស់អញ ។

[៦] ទិដ្ឋិ គឺការប្រកាន់ស្អិត និងការស្លាប់អង្គែលចំពោះសក់ថា នុ៎ះរបស់
 អញ ចំពោះរោមថា នុ៎ះរបស់អញ ចំពោះក្រចកថា នុ៎ះរបស់អញ ចំពោះ
 ធ្មេញថា នុ៎ះរបស់អញ ចំពោះស្បែកថា នុ៎ះរបស់អញ ចំពោះសាច់ថា នុ៎ះ
 របស់អញ ចំពោះសរសៃថា នុ៎ះរបស់អញ ចំពោះឆ្អឹងថា នុ៎ះរបស់អញ
 ចំពោះខួរក្នុងឆ្អឹងថា នុ៎ះរបស់អញ ចំពោះទាចថា នុ៎ះរបស់អញ ចំពោះបេះដូង
 ថា នុ៎ះរបស់អញ ចំពោះថ្លើមថា នុ៎ះរបស់អញ ចំពោះវាវថា នុ៎ះរបស់អញ
 ចំពោះក្រពះថា នុ៎ះរបស់អញ ។ បេ។ ចំពោះទឹកមាត់ថា នុ៎ះរបស់អញ ចំពោះ
 ទឹកសម្បោរថា នុ៎ះរបស់អញ ចំពោះទឹករំអិលថា នុ៎ះរបស់អញ ចំពោះ
 ទឹកមូត្រថា នុ៎ះរបស់អញ ចំពោះខួរក្នុងក្បាលថា នុ៎ះរបស់អញ នុ៎ះជាអញ
 នុ៎ះជាខ្លួនរបស់អញ ។

[៧] ទិដ្ឋិ គឺការប្រកាន់ស្អិត និងការស្លាប់អង្គែលចំពោះចក្ខុយតនៈថា
 នុ៎ះរបស់អញ ចំពោះរូបាយតនៈថា នុ៎ះរបស់អញ ចំពោះសោតាយតនៈថា
 នុ៎ះរបស់អញ ចំពោះសង្ខាយតនៈថា នុ៎ះរបស់អញ ចំពោះឃានាយតនៈថា នុ៎ះ
 របស់អញ ចំពោះគន្ធាយតនៈថា នុ៎ះរបស់អញ ចំពោះជិវ្ហាយតនៈ រសា-

យតនៈ កាយាយតនៈ ផោដ្ឋព្វាយតនៈ មនាយតនៈ និងធម្មាយតនៈថា នុ៎ះ
 របស់អញ ចំពោះចក្ខុធាតុថា នុ៎ះរបស់អញ ចំពោះរូបធាតុថា នុ៎ះរបស់អញ
 ចំពោះចក្ខុវិញ្ញាណធាតុថា នុ៎ះរបស់អញ ចំពោះសោតធាតុថា នុ៎ះរបស់អញ
 ចំពោះសទ្ធជាតុថា នុ៎ះរបស់អញ ចំពោះសោតវិញ្ញាណធាតុថា នុ៎ះរបស់អញ
 ចំពោះឃានធាតុ គន្ធជាតុ ឃានវិញ្ញាណធាតុ ជីវាធាតុ រសធាតុ ជីវា-
 វិញ្ញាណធាតុ កាយធាតុ ផោដ្ឋព្វធាតុ កាយវិញ្ញាណធាតុ និងមនោធាតុថា
 នុ៎ះរបស់អញ ចំពោះធម្មធាតុថា នុ៎ះរបស់អញ ចំពោះមនោវិញ្ញាណធាតុថា
 នុ៎ះរបស់អញ នុ៎ះជាអញ នុ៎ះជាខ្លួនរបស់អញ ។

[៨] ទិដ្ឋិ គឺការប្រកាន់ស្អិត និងការស្ទាបអង្កែលចំពោះចក្ខុន្ទ្រិយថា នុ៎ះ
 របស់អញ ចំពោះសោតិន្ទ្រិយថា នុ៎ះរបស់អញ ចំពោះឃានិន្ទ្រិយថា នុ៎ះរបស់
 អញ ចំពោះជីវិន្ទ្រិយ កាយិន្ទ្រិយ ជីវិតិន្ទ្រិយ សោមនស្សិន្ទ្រិយ ទោម-
 នស្សិន្ទ្រិយ ឧបេក្ខិន្ទ្រិយ សទ្ធិន្ទ្រិយ វិរិយិន្ទ្រិយ សតិន្ទ្រិយ សមាធិន្ទ្រិយ
 និងបញ្ញិន្ទ្រិយថា នុ៎ះរបស់អញ នុ៎ះជាអញ នុ៎ះជាខ្លួនរបស់អញ ។

[៩] ទិដ្ឋិ គឺការប្រកាន់ស្អិត និងការស្ទាបអង្កែលចំពោះកាមធាតុថា នុ៎ះ
 របស់អញ ចំពោះរូបធាតុថា នុ៎ះរបស់អញ ចំពោះអរូបធាតុថា នុ៎ះរបស់អញ
 ចំពោះកាមភពថា នុ៎ះរបស់អញ ចំពោះរូបភពថា នុ៎ះរបស់អញ ចំពោះអរូប-
 ភពថា នុ៎ះរបស់អញ ចំពោះសញ្ញាភពថា នុ៎ះរបស់អញ ចំពោះអសញ្ញាភព
 ថា នុ៎ះរបស់អញ ចំពោះនេវសញ្ញានាសញ្ញាភពថា នុ៎ះរបស់អញ ចំពោះ
 ឯករោការភពថា នុ៎ះរបស់អញ ចំពោះចតុរោការភពថា នុ៎ះរបស់អញ ចំពោះ

បញ្ចវេការភពថា នុ៎ះរបស់អញ ចំពោះបឋមជ្ឈានថា នុ៎ះរបស់អញ ចំពោះ
 ទុតិយជ្ឈានថា នុ៎ះរបស់អញ ចំពោះតតិយជ្ឈានថា នុ៎ះរបស់អញ ចំពោះ
 ចតុត្ថជ្ឈានថា នុ៎ះរបស់អញ ចំពោះមេត្តាចេតោវិមុត្តិថា នុ៎ះរបស់អញ ចំពោះ
 ករុណាចេតោវិមុត្តិថា នុ៎ះរបស់អញ ចំពោះមុទិតាចេតោវិមុត្តិថា នុ៎ះរបស់អញ
 ចំពោះឧបេក្ខាចេតោវិមុត្តិថា នុ៎ះរបស់អញ ចំពោះអាកាសានញ្ញាយតនសមា-
 បត្តិ វិញ្ញាណញ្ញាយតនសមាបត្តិ អាកិញ្ញញ្ញាយតនសមាបត្តិ និងនេវសញ្ញា-
 នាសញ្ញាយតនសមាបត្តិថា នុ៎ះរបស់អញ នុ៎ះជាអញ នុ៎ះជាខ្លួនរបស់អញ ។

[១០] ទិដ្ឋិ គឺការប្រកាន់ស្អិត និងស្លាបអង្អែលចំពោះអវិជ្ជាថា នុ៎ះរបស់
 អញ ចំពោះសង្ខារទាំងឡាយថា នុ៎ះរបស់អញ ចំពោះវិញ្ញាណថា នុ៎ះរបស់
 អញ ចំពោះនាមរូបថា នុ៎ះរបស់អញ ចំពោះសឡាយតនៈថា នុ៎ះរបស់អញ
 ចំពោះផស្សៈថា នុ៎ះរបស់អញ ចំពោះវេទនាថា នុ៎ះរបស់អញ ចំពោះតណ្ហា
 ថា នុ៎ះរបស់អញ ចំពោះឧបាទានថា នុ៎ះរបស់អញ ចំពោះភពថា នុ៎ះរបស់
 អញ ចំពោះជាតិថា នុ៎ះរបស់អញ ចំពោះជរាមរណៈថា នុ៎ះរបស់អញ នុ៎ះជា
 អញ នុ៎ះជាខ្លួនរបស់អញ ទិដ្ឋិ គឺការប្រកាន់ស្អិត និងការស្លាបអង្អែល
 យ៉ាងនេះឯង ។

[១១] ហេតុនៃទិដ្ឋិ ៨ យ៉ាង តើដូចម្តេចខ្លះ ។ ខន្ធជាហេតុនៃទិដ្ឋិ ១
 អវិជ្ជាជាហេតុនៃទិដ្ឋិ ១ ផស្សៈជាហេតុនៃទិដ្ឋិ ១ សញ្ញាជាហេតុនៃទិដ្ឋិ ១ វិតក្ក
 ជាហេតុនៃទិដ្ឋិ ១ អយោនិសាមនសិការជាហេតុនៃទិដ្ឋិ ១ បាបមិត្តជាហេតុ
 នៃទិដ្ឋិ ១ បរតោយោសៈ (សម្មិយោសនារបស់បុគ្គលដទៃ) ជាហេតុនៃទិដ្ឋិ

១ ។

ខន្ធជាហេតុ ខន្ធជាបច្ច័យ ដោយអត្ថថា តាំងឡើងព្រម ព្រោះអាស្រ័យនូវ
 ហេតុនៃទិដ្ឋិ ខន្ធ ឈ្មោះថា ហេតុនៃទិដ្ឋិយ៉ាងនេះ ១ អវិជ្ជាជាហេតុ អវិជ្ជាជា
 បច្ច័យ ដោយអត្ថថា តាំងឡើងព្រម ព្រោះអាស្រ័យនូវហេតុនៃទិដ្ឋិ អវិជ្ជា ឈ្មោះ
 ថា ហេតុនៃទិដ្ឋិយ៉ាងនេះ ១ ផស្សៈជាហេតុ ផស្សៈជាបច្ច័យ ដោយអត្ថថា តាំង
 ឡើងព្រម ព្រោះអាស្រ័យនូវហេតុនៃទិដ្ឋិ ផស្សៈ ឈ្មោះថា ហេតុនៃទិដ្ឋិយ៉ាងនេះ
 ១ សញ្ញាជាហេតុ សញ្ញាជាបច្ច័យ ដោយអត្ថថា តាំងឡើងព្រម ព្រោះអាស្រ័យ
 នូវហេតុនៃទិដ្ឋិ សញ្ញា ឈ្មោះថា ហេតុនៃទិដ្ឋិយ៉ាងនេះ ១ វិតក្កជាហេតុ វិតក្ក
 ជាបច្ច័យ ដោយអត្ថថា តាំងឡើងព្រម ព្រោះអាស្រ័យនូវហេតុនៃទិដ្ឋិ វិតក្ក
 ឈ្មោះថា ហេតុនៃទិដ្ឋិយ៉ាងនេះ ១ អយោនិសោមនសិការជាហេតុ អយោនិ-
 សោមនសិការជាបច្ច័យ ដោយអត្ថថា តាំងឡើងព្រម ព្រោះអាស្រ័យនូវហេតុ
 នៃទិដ្ឋិ អយោនិសោមនសិការ ឈ្មោះថា ហេតុនៃទិដ្ឋិយ៉ាងនេះ ១ បាបមិត្តជា
 ហេតុ បាបមិត្តជាបច្ច័យ ដោយអត្ថថា តាំងឡើងព្រម ព្រោះអាស្រ័យនូវហេតុ
 នៃទិដ្ឋិ បាបមិត្ត ឈ្មោះថា ហេតុនៃទិដ្ឋិយ៉ាងនេះ ១ បរតោយោសៈ (សម្មី
 យោសនារបស់បុគ្គលដទៃ) ជាហេតុ បរតោយោសៈជាបច្ច័យ ដោយអត្ថថា
 តាំងឡើងព្រម ព្រោះអាស្រ័យនូវហេតុនៃទិដ្ឋិ បរតោយោសៈ ឈ្មោះថា
 ហេតុនៃទិដ្ឋិយ៉ាងនេះ ១ នេះហេតុនៃទិដ្ឋិ ៨ យ៉ាង ។

[១២] ការរូបវិត គឺទិដ្ឋិ ១៨ យ៉ាង តើដូចម្តេចខ្លះ ។ ទិដ្ឋិ ដំណើរ គឺ
 ទិដ្ឋិ ១ ការប្រកាន់ គឺទិដ្ឋិ ១ ផ្លូវកន្តារ គឺទិដ្ឋិ ១ ចម្រង គឺទិដ្ឋិ ១ ការ

វិបត្តិ គឺទិដ្ឋិ ១ សំយោជនៈ គឺទិដ្ឋិ ១ សរ គឺទិដ្ឋិ ១ ការចង្អៀតចិត្ត គឺទិដ្ឋិ
 ១ ការកង្វល់ គឺទិដ្ឋិ ១ ចំណង់ គឺទិដ្ឋិ ១ ជ្រោះ គឺទិដ្ឋិ ១ អនុស័យ គឺទិដ្ឋិ
 ១ កម្ដៅ គឺទិដ្ឋិ ១ ក្រហល់ក្រហាយ គឺទិដ្ឋិ ១ គ្រឿងចាក់ស្រែះ គឺទិដ្ឋិ ១
 គ្រឿងប្រកាន់ គឺទិដ្ឋិ ១ ការប្រកាន់ស្អិត គឺទិដ្ឋិ ១ ការស្លាប់អង្គុល គឺទិដ្ឋិ
 ១ នេះការរូបវិត គឺទិដ្ឋិ ១៨ យ៉ាង ។

[១៣] ទិដ្ឋិ ១៦ យ៉ាង តើដូចម្ដេចខ្លះ ។ អស្សាទទិដ្ឋិ ១ អត្តានុទិដ្ឋិ
 ១ មិច្ឆាទិដ្ឋិ ១ សក្កាយទិដ្ឋិ ១ សក្កាយវត្ថុកសស្សតទិដ្ឋិ ១ សក្កាយវត្ថុក-
 ឧច្ឆេទទិដ្ឋិ ១ អន្តក្កាហិកទិដ្ឋិ ១ បុព្វន្តានុទិដ្ឋិ ១ អបរន្តានុទិដ្ឋិ ១ សញ្ញា-
 ជនិកទិដ្ឋិ ១ ទិដ្ឋិដែលជាប់ដោយមានថាអញ ១ ទិដ្ឋិដែលជាប់ដោយមានថា
 របស់អញ ១ អត្តវាទប្បជិសំយុត្តទិដ្ឋិ ១ លោកវាទប្បជិសំយុត្តទិដ្ឋិ ១ កវទិដ្ឋិ
 ១ វិកវទិដ្ឋិ ១ នេះទិដ្ឋិ ១៦ យ៉ាង ។

[១៤] ការប្រកាន់ស្អិតនៃអស្សាទទិដ្ឋិ ដោយអាការប៉ុន្មានយ៉ាង ការ
 ប្រកាន់ស្អិតនៃអត្តានុទិដ្ឋិ ដោយអាការប៉ុន្មានយ៉ាង ការប្រកាន់ស្អិតនៃមិច្ឆាទិដ្ឋិ
 ដោយអាការប៉ុន្មានយ៉ាង ការប្រកាន់ស្អិតនៃសក្កាយទិដ្ឋិ ដោយអាការប៉ុន្មាន
 យ៉ាង ការប្រកាន់ស្អិតនៃសក្កាយវត្ថុកសស្សតទិដ្ឋិ ដោយអាការប៉ុន្មានយ៉ាង
 ការប្រកាន់ស្អិតនៃសក្កាយវត្ថុកឧច្ឆេទទិដ្ឋិ ដោយអាការប៉ុន្មានយ៉ាង ការប្រកាន់
 ស្អិតនៃអន្តក្កាហិកទិដ្ឋិ ដោយអាការប៉ុន្មានយ៉ាង ការប្រកាន់ស្អិតនៃបុព្វន្តានុទិដ្ឋិ
 ដោយអាការប៉ុន្មានយ៉ាង ការប្រកាន់ស្អិតនៃអបរន្តានុទិដ្ឋិ ដោយអាការប៉ុន្មាន
 យ៉ាង ការប្រកាន់ស្អិតនៃសញ្ញាជនិកទិដ្ឋិ ដោយអាការប៉ុន្មានយ៉ាង ការប្រកាន់

ស្ថិតនៃទិដ្ឋិដែលជាប់ដោយមានៈថាអញ ដោយអាការប៉ុន្មានយ៉ាង ការប្រកាន់
 ស្ថិតនៃទិដ្ឋិដែលជាប់ដោយមានៈ ថា របស់អញ ដោយអាការប៉ុន្មានយ៉ាង ការ
 ប្រកាន់ស្ថិតនៃអត្តវាទប្បដិសំយុត្តទិដ្ឋិ ដោយអាការប៉ុន្មានយ៉ាង ការប្រកាន់
 ស្ថិតនៃលោកវាទប្បដិសំយុត្តទិដ្ឋិ ដោយអាការប៉ុន្មានយ៉ាង ការប្រកាន់ស្ថិត
 នៃកវទិដ្ឋិ ដោយអាការប៉ុន្មានយ៉ាង ការប្រកាន់ស្ថិតនៃវិកវទិដ្ឋិ ដោយអាការ
 ប៉ុន្មានយ៉ាង ។

[១៥] ការប្រកាន់ស្ថិតនៃអស្សាទទិដ្ឋិ ដោយអាការ ៣៥ យ៉ាង ការ
 ប្រកាន់ស្ថិតនៃអត្តានុទិដ្ឋិ ដោយអាការ ២០ យ៉ាង ការប្រកាន់ស្ថិតនៃមិច្ឆាទិដ្ឋិ
 ដោយអាការ ១០ យ៉ាង ការប្រកាន់ស្ថិតនៃសក្កាយទិដ្ឋិ ដោយអាការ ២០ យ៉ាង
 ការប្រកាន់ស្ថិតនៃសក្កាយវត្ថុកសស្សតទិដ្ឋិដោយអាការ ១៥ យ៉ាង ការប្រកាន់
 ស្ថិតនៃសក្កាយវត្ថុកឧច្ឆេទទិដ្ឋិ ដោយអាការ ៥ យ៉ាង ការប្រកាន់ស្ថិតនៃអន្ត-
 គ្គាហិកទិដ្ឋិ ដោយអាការ ៥០ យ៉ាង ការប្រកាន់ស្ថិតនៃបុព្វន្តានុទិដ្ឋិ ដោយអាការ
 ១៨ យ៉ាង ការប្រកាន់ស្ថិតនៃអបរន្តានុទិដ្ឋិ ដោយអាការ ៤៤ យ៉ាង ការប្រកាន់
 ស្ថិតនៃសញ្ញាជនិកទិដ្ឋិ ដោយអាការ ១៨ យ៉ាង ការប្រកាន់ស្ថិតនៃទិដ្ឋិដែល
 ជាប់ដោយមានៈថាអញ ដោយអាការ ១៨ យ៉ាង ការប្រកាន់ស្ថិតនៃទិដ្ឋិដែល
 ជាប់ដោយមានៈថា របស់អញ ដោយអាការ ១៨ យ៉ាង ការប្រកាន់ស្ថិតនៃ
 អត្តវាទប្បដិសំយុត្តទិដ្ឋិ ដោយអាការ ២០ យ៉ាង ការប្រកាន់ស្ថិតនៃលោកវា-
 ទប្បដិសំយុត្តទិដ្ឋិ ដោយអាការ ៨ យ៉ាង ការប្រកាន់ស្ថិតនៃកវទិដ្ឋិ ដោយ
 អាការ ១៩ យ៉ាង ការប្រកាន់ស្ថិតនៃវិកវទិដ្ឋិ ដោយអាការ ១៩ យ៉ាង ។

[១៦] ការប្រកាន់ស្ម័គ្រនៃអស្សាទទិដ្ឋិ ដោយអាការ ៣៥ យ៉ាង តើដូចម្តេច ។ ទិដ្ឋិ គឺការប្រកាន់ស្ម័គ្រ និងការស្ទាបអង្កេតថាសុខ និងសោមនស្សកើតឡើង ព្រោះអាស្រ័យរូប នេះ ឈ្មោះថា អស្សាទ (តម្រេក) ចំពោះរូបនោះ ទិដ្ឋិមិនមែនអស្សាទ អស្សាទក៏មិនមែនទិដ្ឋិ ទិដ្ឋិដោយឡែក អស្សាទដោយឡែក ទិដ្ឋិណា និងអស្សាទណា នេះលោកហៅថា អស្សាទទិដ្ឋិ អស្សាទទិដ្ឋិ ជាមិច្ឆា-ទិដ្ឋិ ជាទិដ្ឋិវិបត្តិ បុគ្គលដែលប្រកបដោយទិដ្ឋិវិបត្តិនោះ ឈ្មោះថា អ្នកវិបត្តិព្រោះទិដ្ឋិ បុគ្គលដែលវិបត្តិព្រោះទិដ្ឋិ គេមិនត្រូវសេពគប់ គេមិនត្រូវគប់រក គេមិនត្រូវចូលទៅអង្គុយជិតទេ ដំណើរនោះ ព្រោះហេតុអ្វី ព្រោះថា ទិដ្ឋិរបស់បុគ្គលនោះ ជាធម្មជាតិដ៏លាមក ទិដ្ឋិណា រាគៈណា រាគៈនោះមិនមែនទិដ្ឋិ ទិដ្ឋិក៏មិនមែនរាគៈ ទិដ្ឋិដោយឡែក រាគៈដោយឡែក ទិដ្ឋិណា និងរាគៈណា នេះហៅថា ទិដ្ឋិរាគៈ បុគ្គលប្រកបដោយទិដ្ឋិនោះផង ដោយរាគៈនោះផង ឈ្មោះថា អ្នកត្រេកអរក្នុងទិដ្ឋិរាគៈ ទានដែលបុគ្គលឲ្យហើយ ដល់បុគ្គល អ្នកត្រេកអរក្នុងទិដ្ឋិរាគៈ ជាទានមិនមានផលច្រើន មិនមានអានិសង្សច្រើនទេ ដំណើរនោះព្រោះហេតុអ្វី ព្រោះថា ទិដ្ឋិរបស់បុគ្គលនោះ ជាធម្មជាតិដ៏លាមក ជាអស្សាទទិដ្ឋិ ជាមិច្ឆាទិដ្ឋិ បុរសបុគ្គលប្រកបដោយមិច្ឆាទិដ្ឋិ មានគតិ ២ យ៉ាង គឺនរក ១ កំណើតតិរច្ឆាន ១ កាយកម្មណាបរិបូណ៌ដោយទិដ្ឋិ ដែលបុរស-បុគ្គលប្រកបដោយមិច្ឆាទិដ្ឋិកាន់យកហើយក្តី វច្ឆិកម្មណា មនោកម្មណាបរិបូណ៌ ដោយទិដ្ឋិដែលបុរសបុគ្គលកាន់យកហើយក្តី ចេតនាណា ក្តី សេចក្តីប្រាថ្នាណា ក្តី ការតម្កល់ទុកណា ក្តី សង្ខារទាំងឡាយណា ក្តី (ដែលបុរសបុគ្គលប្រកប

ដោយមិច្ឆាទិដ្ឋិកាន់យកហើយ) ធម៌ទាំងអស់នោះ រមែងប្រព្រឹត្តទៅដើម្បី
 មិនជាទីប្រាថ្នា មិនជាទីត្រេកអរ មិនជាទីពេញចិត្ត មិនជាប្រយោជន៍ ដើម្បី
 សេចក្តីទុក្ខ ដំណើរនោះ ព្រោះហេតុអ្វី ព្រោះថា ទិដ្ឋិរបស់បុគ្គលនោះ ជាធម្មជាតិ
 ដ៏លាមក ប្រៀបដូចពូជស្លោក្តី ពូជននោងព្រៃក្តី ពូជឃ្លោកល្វីងក្តី ដែលគេដាំ
 ក្នុងផែនដីសើម រមែងជញ្ជក់យករសផែនដីណាក្តី ជញ្ជក់យករសទឹកណាក្តី
 ពូជទាំងអស់នោះ រមែងប្រព្រឹត្តទៅដើម្បីល្វីង ដើម្បីក្រពុល ដើម្បីមិនធ្លាញ់
 ពិសា ដំណើរនោះ ព្រោះហេតុអ្វី ព្រោះថា ពូជឈើនោះជាវត្ថុដ៏អាក្រក់ មាន
 ឧបមាដូចម្តេចមិញ មានឧបមេយ្យដូចជាកាយកម្មណាបរិបូណ៌ដោយទិដ្ឋិ ដែល
 បុរសបុគ្គលប្រកបដោយមិច្ឆាទិដ្ឋិកាន់យកហើយក្តី វចីកម្មណា មនោកម្មណា
 បរិបូណ៌ដោយទិដ្ឋិ ដែលបុរសបុគ្គលប្រកបដោយមិច្ឆាទិដ្ឋិ កាន់យកហើយក្តី
 ចេតនាណាក្តី សេចក្តីប្រាថ្នាណាក្តី ការតម្កល់ទុកណាក្តី សន្ធារទាំងឡាយណា
 ក្តី (ដែលបុរសបុគ្គលប្រកបដោយមិច្ឆាទិដ្ឋិកាន់យកហើយ) ធម៌ទាំងអស់
 នោះ រមែងប្រព្រឹត្តទៅដើម្បីមិនជាទីប្រាថ្នា មិនជាទីត្រេកអរ មិនជាទីពេញចិត្ត
 មិនជាប្រយោជន៍ ដើម្បីសេចក្តីទុក្ខ ដំណើរនោះ ព្រោះហេតុអ្វី ព្រោះថា ទិដ្ឋិ
 របស់បុគ្គលនោះ ជាធម្មជាតិដ៏លាមក ជាអស្សាទទិដ្ឋិ ជាមិច្ឆាទិដ្ឋិ បានខាងទិដ្ឋិ
 ដំណើរ គឺទិដ្ឋិ ញៀតស្បាត គឺទិដ្ឋិ ។ បេ ។ ការប្រកាន់ស្អិត និងការស្លាប់
 អង្គែល គឺទិដ្ឋិ ។

[១៧] ទិដ្ឋិ គឺការប្រកាន់ស្អិត និងការស្លាប់អង្គែលថា សុខ និងសោមនស្ស
 កើតឡើងព្រោះអាស្រ័យវេទនា ព្រោះអាស្រ័យសញ្ញា ព្រោះអាស្រ័យសន្ធារ

ទាំងឡាយ ព្រោះអាស្រ័យវិញ្ញាណ ព្រោះអាស្រ័យចក្ខុ ព្រោះអាស្រ័យសោតៈ
 ព្រោះអាស្រ័យឃានៈ ព្រោះអាស្រ័យជីវា ព្រោះអាស្រ័យកាយ ព្រោះអា-
 ស្រ័យចិត្ត ព្រោះអាស្រ័យរូប ព្រោះអាស្រ័យសទ្ធៈ ព្រោះអាស្រ័យគន្លះ
 ព្រោះអាស្រ័យរសៈ ព្រោះអាស្រ័យផោដ្ឋព្វៈ ព្រោះអាស្រ័យធម្មារម្មណ៍ ព្រោះ
 អាស្រ័យចក្ខុវិញ្ញាណ ព្រោះអាស្រ័យសោតវិញ្ញាណ ព្រោះអាស្រ័យឃាន-
 វិញ្ញាណ ព្រោះអាស្រ័យជីវាវិញ្ញាណ ព្រោះអាស្រ័យកាយវិញ្ញាណ ព្រោះ
 អាស្រ័យមនោវិញ្ញាណ ព្រោះអាស្រ័យចក្ខុសម្ពុស្ស ព្រោះអាស្រ័យសោត-
 សម្ពុស្ស ព្រោះអាស្រ័យឃានសម្ពុស្ស ព្រោះអាស្រ័យជីវាសម្ពុស្ស ព្រោះ
 អាស្រ័យកាយសម្ពុស្ស ព្រោះអាស្រ័យមនោសម្ពុស្ស ព្រោះអាស្រ័យវេទនា
 ដែលកើតអំពីចក្ខុសម្ពុស្ស ព្រោះអាស្រ័យវេទនាដែលកើតអំពីសោតសម្ពុស្ស
 ព្រោះអាស្រ័យវេទនាដែលកើតអំពីឃានសម្ពុស្ស ព្រោះអាស្រ័យវេទនាដែល
 កើតអំពីជីវាសម្ពុស្ស ព្រោះអាស្រ័យវេទនាដែលកើតអំពីកាយសម្ពុស្ស ព្រោះ
 អាស្រ័យវេទនា ដែលកើតអំពីមនោសម្ពុស្ស នេះជាអស្សាទៈ ចំពោះវេទនា
 ដែលកើតអំពីមនោសម្ពុស្ស ទិដ្ឋិមិនមែនអស្សាទៈ អស្សាទៈ ក៏មិនមែនទិដ្ឋិ
 ទិដ្ឋិដោយឡែក អស្សាទៈដោយឡែក ទិដ្ឋិណា និងអស្សាទៈណា នេះលោក
 ហៅថា អស្សាទទិដ្ឋិ អស្សាទទិដ្ឋិជាមិច្ឆាទិដ្ឋិ ជាទិដ្ឋិវិបត្តិ បុគ្គលប្រកបដោយ
 ទិដ្ឋិវិបត្តិនោះ ឈ្មោះថា អ្នកវិបត្តិព្រោះទិដ្ឋិ បុគ្គលដែលវិបត្តិព្រោះទិដ្ឋិ គេមិន
 ត្រូវសេពគប់ គេមិនត្រូវគប់រក គេមិនត្រូវចូលទៅអង្គុយជិតទេ ដំណើរនោះ
 ព្រោះហេតុអ្វី ព្រោះថា ទិដ្ឋិរបស់បុគ្គលនោះជាធម្មជាតិដ៏លាមក ទិដ្ឋិណា រាគៈ

ណា រាគៈនោះមិនមែនទិដ្ឋិ ទិដ្ឋិក៏មិនមែនរាគៈ ទិដ្ឋិដោយឡែក រាគៈដោយឡែក ទិដ្ឋិណា និងរាគៈណា នេះលោកហៅថា ទិដ្ឋិរាគៈ បុគ្គលប្រកបដោយទិដ្ឋិនោះផង ដោយរាគៈនោះផង ឈ្មោះថា អ្នកត្រេកអរក្នុងទិដ្ឋិរាគៈ ទានដែលទាយកឲ្យហើយដល់បុគ្គលអ្នកត្រេកអរក្នុងទិដ្ឋិរាគៈ ជាទានមិនមានផលច្រើន មិនមានអានិសង្សច្រើនទេ ដំណើរនោះ ព្រោះហេតុអ្វី ព្រោះថា ទិដ្ឋិរបស់បុគ្គលនោះជាធម្មជាតិដ៏លាមក ជាអស្សាទទិដ្ឋិ ជាមិច្ឆាទិដ្ឋិ បុរសបុគ្គលប្រកបដោយមិច្ឆាទិដ្ឋិមានគតិ ២ យ៉ាង គឺនរក ១ កំណើតតិរច្ឆាន ១ កាយកម្មណាបរិបូណ៌ដោយទិដ្ឋិដែលបុរសបុគ្គលប្រកបដោយមិច្ឆាទិដ្ឋិ កាន់យកហើយក្តី វចិកម្មណា មនោកម្មណាបរិបូណ៌ដោយទិដ្ឋិដែលបុរសបុគ្គល កាន់យកហើយក្តី ចេតនាណា ក្តី សេចក្តីប្រាថ្នាណា ក្តី ការតម្កល់ទុកណា ក្តី សង្ខារទាំងឡាយណា ក្តី (ដែលបុរសបុគ្គលប្រកបដោយមិច្ឆាទិដ្ឋិកាន់យកហើយ) ធម៌ទាំងអស់នោះប្រព្រឹត្តទៅដើម្បីមិនជាទីប្រាថ្នា មិនជាទីត្រេកអរ មិនជាទីពេញចិត្ត មិនជាប្រយោជន៍ ដើម្បីសេចក្តីទុក្ខ ដំណើរនោះ ព្រោះហេតុអ្វី ព្រោះថា ទិដ្ឋិរបស់បុគ្គលនោះជាធម្មជាតិដ៏លាមក ប្រៀបដូចពូជស្លោក្តី ពូជននោងព្រៃក្តី ពូជឃ្លោកល្វឹងក្តី ដែលគេដាក់ក្នុងផែនដីសើម រមែងជញ្ជក់យករសផែនដីណា ក្តី ជញ្ជក់យករសទឹកណា ក្តី ពូជទាំងអស់នោះ រមែងប្រព្រឹត្តទៅដើម្បីល្វឹង ដើម្បីក្រពុល ដើម្បីមិនឆ្ងាញ់ពិសា ដំណើរនោះ ព្រោះហេតុអ្វី ព្រោះថា ពូជឈើនោះជាវត្ថុដ៏អាក្រក់ មានឧបមាដូចម្តេចមិញ មានឧបមេយ្យដូចជាកាយកម្មណាបរិបូណ៌ដោយទិដ្ឋិ ដែលបុរសបុគ្គលប្រកបដោយមិច្ឆាទិដ្ឋិ កាន់យក

ហើយក្តី វចិកម្ពណា មនោកម្ពណាបរិបូណ៌ដោយទិដ្ឋិ ដែលបុរសបុគ្គលប្រកប
 ដោយមិច្ឆាទិដ្ឋិកាន់យកហើយក្តី ចេតនាណា ក្តី សេចក្តីប្រាថ្នាណា ក្តី ការតម្កល់
 ទុកណា ក្តី សង្ខារទាំងឡាយណា ក្តី (ដែលបុរសបុគ្គលប្រកបដោយមិច្ឆាទិដ្ឋិ
 កាន់យកហើយ) ធម៌ទាំងអស់នោះ រមែងប្រព្រឹត្តទៅដើម្បីមិនជាទីប្រាថ្នា មិន
 ជាទីត្រេកអរ មិនជាទីពេញចិត្ត មិនជាប្រយោជន៍ ដើម្បីសេចក្តីទុក្ខ ដំណើរ
 នោះព្រោះហេតុអ្វី ព្រោះថា ទិដ្ឋិរបស់បុគ្គលនោះជាធម្មជាតិដ៏លាមក ជាអស្សា-
 ទទិដ្ឋិ ជាមិច្ឆាទិដ្ឋិ បានខានទិដ្ឋិ ដំណើរ គឺទិដ្ឋិ ញៀតស្អាត គឺទិដ្ឋិ ។ បេ ។ ការ
 ប្រកាន់ស្អិត និងការស្លាប់អង្គុល គឺទិដ្ឋិ ការប្រកបព្រមនៃចិត្តដែលត្រូវ
 កិលេសរូបរាគ គឺមិច្ឆាទិដ្ឋិ ជាអស្សាទទិដ្ឋិដោយអាការ ១៨ យ៉ាងនេះឯង ។

[១៨] សំយោជនៈផង ទិដ្ឋិផងក៏មាន សំយោជនៈមិនមែនទិដ្ឋិក៏មាន ។
 សំយោជនៈផង ទិដ្ឋិផង តើដូចម្តេចខ្លះ ។ សក្កាយទិដ្ឋិ បរាមាសៈ និងសក្កា-
 យទិដ្ឋិ សីលព្វតបរាមាសៈទាំងនេះ ឈ្មោះថា សំយោជនៈផង ទិដ្ឋិផង ។
 សំយោជនៈមិនមែនទិដ្ឋិ តើដូចម្តេចខ្លះ ។ កាមរាគសំយោជនៈ បដិយសំយោជនៈ
 មានសំយោជនៈ វិចិកិច្ចាសំយោជនៈ កវរាគសំយោជនៈ ឥស្សាសំយោជនៈ
 មច្ឆរិយសំយោជនៈ អនុសយសំយោជនៈ អវិជ្ជាសំយោជនៈ ទាំងនេះ
 ឈ្មោះថា សំយោជនៈមិនមែនទិដ្ឋិ ។ នេះឯង ការប្រកាន់ស្អិតនៃអស្សាទទិដ្ឋិ
 ដោយអាការ ៣៩ ។

[១៩] ការប្រកាន់ស្អិតនៃអត្តានុទិដ្ឋិ ដោយអាការ ២០ យ៉ាង តើដូច
 ម្តេចខ្លះ ។ បុប្ផជនក្នុងលោកនេះ ជាអ្នកមិនចេះដឹង មិនបានជួបប្រទះនឹងពួកព្រះ

អរិយៈ មិនឈ្លាសវៃក្នុងធម៌របស់ព្រះអរិយៈ មិនបានហាត់ចិត្តក្នុងធម៌របស់
 ព្រះអរិយៈ មិនឈ្លាសវៃចំពោះធម៌របស់សប្បុរស មិនបានហាត់ចិត្តក្នុងធម៌
 របស់សប្បុរស ពិចារណាលើញ្ញូបថាជាខ្លួន ១ ពិចារណាលើញ្ញូ ថាមាន
 រូប ១ ពិចារណាលើញ្ញូបថាមានក្នុងខ្លួន ១ ពិចារណាលើញ្ញូ ថាមានក្នុងរូប
 ១ ពិចារណាលើញ្ញូវេទនា ... សញ្ញា ... សង្ខារទាំងឡាយ ... ពិចារណាលើញ្ញូ
 វិញ្ញាណថាជាខ្លួន ១ ពិចារណាលើញ្ញូ ថាមានវិញ្ញាណ ១ ពិចារណាលើញ្ញូ
 វិញ្ញាណថាមានក្នុងខ្លួន ១ ពិចារណាលើញ្ញូ ថាមានក្នុងវិញ្ញាណ ១ (នេះ
 ការប្រកាន់ស្មិតនៃអត្តានុទិដ្ឋិ ដោយអាការ ២០ យ៉ាង) ។

[២០] បុគ្គលពិចារណាលើញ្ញូបថាជាខ្លួន តើដូចម្តេច ។ បុគ្គលខ្លះក្នុង
 លោកនេះ ពិចារណាលើញ្ញូបបរិកសិណថាជាខ្លួន ថាណាជាបបរិកសិណនោះ
 គឺអញ ណាជាអញនោះ គឺបបរិកសិណ ឈ្មោះថា ពិចារណាលើញ្ញូបបរិកសិណ
 នឹងខ្លួនថាមិនមែនពីរ គឺតែមួយ ប្រៀបដូចប្រទីបប្រេងដែលឆេះឡើង មាន
 អណ្តាតភ្លើងណា នោះគឺរស្មី ណាជារស្មី នោះក៏គឺអណ្តាតភ្លើង ឈ្មោះថា ពិចា-
 រណាលើញ្ញូអណ្តាតភ្លើង នឹងរស្មី ថាមិនមែនពីរ មានឧបមាដូចម្តេចមិញ
 មានឧបមេយ្យដូចជាបុគ្គលខ្លះក្នុងលោកនេះ ពិចារណាលើញ្ញូបបរិកសិណថាជា
 ខ្លួន ថាធម្មជាតិណាជាបបរិកសិណ សភាពនោះគឺអញ សភាពណាជាអញ
 ធម្មជាតិនោះ គឺបបរិកសិណ ឈ្មោះថា ពិចារណាលើញ្ញូបបរិកសិណ នឹងខ្លួនថា
 មិនមែនពីរ គឺតែមួយ ការប្រកាន់ស្មិត និងការស្តាប់អង្គែល ឈ្មោះថា ទិដ្ឋិ ទិដ្ឋិ
 មិនមែនវត្ថុ វត្ថុក៏មិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា នឹងវត្ថុ

ណា នេះឈ្មោះថា អត្តានុទិដ្ឋិ ជារូបវត្ថុកៈទី ១ អត្តានុទិដ្ឋិជាមិច្ឆាទិដ្ឋិ ជាទិដ្ឋិ-
 វិបត្តិ បុរសបុគ្គលប្រកបដោយអត្តានុទិដ្ឋិមានគតិ ២ យ៉ាង ។ បេ។ នេះឈ្មោះ
 ថា សំយោជនៈ មិនមែនទិដ្ឋិ បុគ្គលក្នុងលោកនេះ ពិចារណាលើញ្ញាអាបោកសិណ
 តេជោកសិណ វាយោកសិណ នីលកសិណ បីតកសិណ លោហិតកសិណ
 ឱទាតកសិណថាជាខ្លួន ថាធម្មជាតិណា ជាឱទាតកសិណ សភាពនោះគឺអញ
 សភាពណាជាអញ ធម្មជាតិនោះ គឺឱទាតកសិណ ឈ្មោះថា ពិចារណាលើញ្ញា
 ឱទាតកសិណ និងខ្លួនថាមិនមែនពីរ ប្រៀបដូចប្រទីបប្រេងដែលឆេះឡើង មាន
 អណ្តាតភ្លើងណា សភាពនោះក៏គឺរស្មី សភាពណាជារស្មី ធម្មជាតិនោះ គឺ
 អណ្តាតភ្លើង ឈ្មោះថា ពិចារណាលើញ្ញាអណ្តាតភ្លើង និងរស្មី ថាមិនមែនពីរ
 មានឧបមាដូចម្តេចមិញ មានឧបមេយ្យដូចជាបុគ្គលខ្លះ ក្នុងលោកនេះ ។ បេ។
 ឈ្មោះថា ពិចារណាលើញ្ញាឱទាតកសិណ និងខ្លួនថាមិនមែនពីរ ការប្រកាន់ស្ម័គ្រ
 និងការស្ទាបអង្កែល ឈ្មោះថា ទិដ្ឋិ ទិដ្ឋិមិនមែនវត្ថុ វត្ថុក៏មិនមែនទិដ្ឋិ ទិដ្ឋិដោយ
 ឡែក វត្ថុដោយឡែក ទិដ្ឋិណា និងវត្ថុណា នេះឈ្មោះថា អត្តានុទិដ្ឋិ ជារូបវត្ថុកៈ
 ទី ១ អត្តានុទិដ្ឋិជាមិច្ឆាទិដ្ឋិ ជាទិដ្ឋិវិបត្តិ ។ បេ។ នេះឈ្មោះថា សំយោជនៈ
 មិនមែនទិដ្ឋិ បុគ្គលពិចារណាលើញ្ញារូប ថាជាខ្លួនយ៉ាងនេះឯង ។

[២១] បុគ្គលពិចារណាលើញ្ញាខ្លួនថាមានរូប តើដូចម្តេច ។ បុគ្គលខ្លះ
 ក្នុងលោកនេះ ពិចារណាលើញ្ញាវេទនា សញ្ញា សង្ខារ និងវិញ្ញាណ ថាជាខ្លួន
 បុគ្គលនោះមានសេចក្តីត្រិះរិះយ៉ាងនេះថា នេះឯងជាខ្លួនរបស់អញ តែខ្លួនរបស់
 អញនោះឯង មានរូបព្រោះរូបនេះ ឈ្មោះថា ពិចារណាលើញ្ញាខ្លួន ថាមានរូប

ប្រៀបដូចដើមឈើបរិបូណ៌ដោយម្លប់ បុរសគប្បីពោលចំពោះដើមឈើនោះ យ៉ាងនេះថា នេះដើមឈើ នេះម្លប់ឈើ ដើមឈើដោយឡែក ម្លប់ដោយឡែក តែដើមឈើនោះឯង មានម្លប់ព្រោះម្លប់នេះ ឈ្មោះថា ពិចារណាលើញ ដើមឈើថាមានម្លប់ មានឧបមាដូចម្តេចមិញ មានឧបមេយ្យដូចជាបុគ្គលខ្លះ ក្នុងលោកនេះ ពិចារណាលើញវេទនា សញ្ញា សង្ខារ និងវិញ្ញាណ ថាជាខ្លះ បុគ្គលនោះមានសេចក្តីត្រិះរិះយ៉ាងនេះថា នេះឯងជាខ្លួនរបស់អញ តែខ្លួនរបស់ អញនោះឯង មានរូបព្រោះរូបនេះ ឈ្មោះថា ពិចារណាលើញខ្លួនថាមានរូប ការ ប្រកាន់ស្មិត និងការស្ទាបអង្កេត ឈ្មោះថា ទិដ្ឋិ ទិដ្ឋិមិនមែនវត្ថុ វត្ថុក៏មិនមែន ទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា នេះឈ្មោះថា អត្តា- នុទិដ្ឋិ ជារូបវត្ថុកៈទី ២ អត្តានុទិដ្ឋិជាមិច្ឆាទិដ្ឋិ ។ បេ ។ នេះឈ្មោះថា សំយោជនៈ មិនមែនទិដ្ឋិ បុគ្គលពិចារណាលើញខ្លួន ថាមានរូបយ៉ាងនេះឯង ។

[២២] បុគ្គលពិចារណាលើញរូប ថាមានក្នុងខ្លួន តើដូចម្តេច ។ បុគ្គល ខ្លះ ក្នុងលោកនេះ ពិចារណាលើញវេទនា សញ្ញា សង្ខារ និងវិញ្ញាណថាជាខ្លួន បុគ្គលនោះមានសេចក្តីត្រិះរិះយ៉ាងនេះថា នេះឯងជាខ្លួនរបស់អញ ឯរូបនេះ (ក៏មាន) ក្នុងខ្លួននេះដែរ ឈ្មោះថា ពិចារណាលើញរូបថាមានក្នុងខ្លួន ប្រៀប ដូចផ្កាដែលបរិបូណ៌ដោយក្លិន បុរសគប្បីពោលចំពោះផ្កានោះយ៉ាងនេះថា នេះ ផ្កា នេះក្លិន ផ្កាដោយឡែក ក្លិនដោយឡែក តែក្លិននោះឯង (មាន) ក្នុង ផ្កានេះ ឈ្មោះថា ពិចារណាលើញក្លិន ថាមានក្នុងផ្កា មានឧបមាដូចម្តេចមិញ មានឧបមេយ្យដូចជាបុគ្គលខ្លះក្នុងលោកនេះ ពិចារណាលើញវេទនា សញ្ញា

សង្ខារ និងវិញ្ញាណថាជាខ្លួន បុគ្គលនោះមានសេចក្តីត្រិះរិះយ៉ាងនេះថា នេះឯង
 ជាខ្លួនរបស់អញ ឯរូបនេះ (ក៏មាន) ក្នុងខ្លួននេះដែរ ឈ្មោះថា ពិចារណា
 ឃើញរូបថាមានក្នុងខ្លួន ការប្រកាន់ស្អិត និងការស្លាប់អង្កេត ឈ្មោះថា ទិដ្ឋិ
 ទិដ្ឋិមិនមែនវត្ថុ វត្ថុក៏មិនមែនជាទិដ្ឋិ ។ បេ ។ នេះឈ្មោះថា អត្តានុទិដ្ឋិ ជារូប-
 វត្ថុកៈទី ៣ អត្តានុទិដ្ឋិជាមិច្ឆាទិដ្ឋិ ជាទិដ្ឋិវិបត្តិ ។ បេ ។ នេះសំយោជនៈមិនមែនទិដ្ឋិ
 បុគ្គលពិចារណាឃើញរូប ថាមានក្នុងខ្លួនយ៉ាងនេះឯង ។

[២៣] បុគ្គលពិចារណាឃើញខ្លួន ថាមានក្នុងរូប តើដូចម្តេច ។ បុគ្គល
 ខ្លះ ក្នុងលោកនេះ ពិចារណាឃើញវេទនា សញ្ញា សង្ខារ និងវិញ្ញាណ ថាជាខ្លួន
 បុគ្គលនោះមានសេចក្តីត្រិះរិះយ៉ាងនេះថា នេះឯងជាខ្លួនរបស់អញ តែខ្លួនរបស់
 អញនោះឯង (មាន) ក្នុងរូបនេះ ឈ្មោះថា ពិចារណាឃើញខ្លួនថាមានក្នុង
 រូប ប្រៀបដូចកែវមណីដែលគេដាក់ក្នុងដប បុរសគប្បីពោលចំពោះកែវមណី
 នោះយ៉ាងនេះថា នេះកែវមណី នេះដប កែវមណីដោយឡែក ដបដោយឡែក
 តែកែវមណីនោះឯងមានក្នុងដបនេះ ឈ្មោះថា ពិនិត្យឃើញកែវមណី ថាមាន
 ក្នុងដប មានឧបមាដូចម្តេចមិញ មានឧបមេយ្យដូចជាបុគ្គលខ្លះ ក្នុងលោកនេះ
 ពិចារណាឃើញវេទនា សញ្ញា សង្ខារ និងវិញ្ញាណថាជាខ្លួន បុគ្គលនោះមាន
 សេចក្តីត្រិះរិះយ៉ាងនេះថា នេះឯងជាខ្លួនរបស់អញ តែខ្លួនរបស់អញនោះឯង
 (មាន) ក្នុងរូបនេះ ឈ្មោះថា ពិចារណាឃើញខ្លួនថាមានក្នុងរូប ការប្រកាន់
 ស្អិត និងការស្លាប់អង្កេត ឈ្មោះថា ទិដ្ឋិ ទិដ្ឋិមិនមែនវត្ថុ វត្ថុក៏មិនមែនទិដ្ឋិ ទិដ្ឋិ
 ដោយឡែក វត្ថុដោយឡែក ទិដ្ឋិណា និងវត្ថុណា នេះឈ្មោះ ថាអត្តានុទិដ្ឋិ ជា

រូបវត្ថុកៈទី ៤ អត្តានុទិដ្ឋិជាមិច្ឆាទិដ្ឋិ ជាទិដ្ឋិវិបត្តិ ។បេ។ នេះសំយោជនៈ មិនមែនទិដ្ឋិ បុគ្គលពិចារណាលើញ្ញាខន ថាមានក្នុងរូបយ៉ាងនេះឯង ។

[២៤] បុគ្គលពិចារណាលើញ្ញាវេទនា ថាជាខនដូចម្តេច ។ បុគ្គលខ្លះ ក្នុងលោកនេះ ពិចារណាលើញ្ញាវេទនាដែលកើតអំពីចក្ខុសម្ពុស្ស វេទនាដែលកើតអំពីសោតសម្ពុស្ស វេទនាដែលកើតអំពីឃានសម្ពុស្ស វេទនាដែលកើតអំពីជីវាសម្ពុស្ស វេទនាដែលកើតអំពីកាយសម្ពុស្ស វេទនាដែលកើតអំពីមនោសម្ពុស្សថាជាខនថាធម្មជាតិណាជាវេទនា ដែលកើតអំពីមនោសម្ពុស្សសភាពនោះគឺអញ សភាពណាជាអញ ធម្មជាតនោះ គឺវេទនាដែលកើតអំពីមនោសម្ពុស្ស ឈ្មោះថា ពិចារណាលើញ្ញានូវវេទនា ដែលកើតអំពីមនោសម្ពុស្សផងនូវខនផង ថាមិនមែនពីរ ប្រៀបដូចប្រទីបប្រេងដែលឆេះឡើង មានអណ្តាតភ្លើងណា សភាពនោះជាវស្មី សភាពណាជាវស្មី ធម្មជាតនោះ គឺអណ្តាតភ្លើងឈ្មោះថា ពិចារណាលើញ្ញាអណ្តាតភ្លើង និងវស្មី ថាមិនមែនពីរ មានឧបមាដូចម្តេចមិញ មានឧបមេយ្យដូចជាបុគ្គលខ្លះ ក្នុងលោកនេះ ពិចារណាលើញ្ញាវេទនាដែលកើតអំពីមនោសម្ពុស្សថាជាខន ថាធម្មជាតិណា ជាវេទនាដែលកើតអំពីមនោសម្ពុស្ស សភាពនោះ គឺអញ សភាពណាជាអញ ធម្មជាតនោះគឺវេទនាដែលកើតអំពីមនោសម្ពុស្ស ឈ្មោះថា ពិចារណាលើញ្ញានូវវេទនា ដែលកើតអំពីមនោសម្ពុស្សផង នូវខនផង ថាមិនមែនពីរ ការប្រកាន់ស្ម័គ្រ និងការស្ទាបអង្វែល ឈ្មោះថា ទិដ្ឋិ ទិដ្ឋិមិនមែនវត្ថុ ឯវត្ថុក៏មិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា នេះឈ្មោះថា អត្តានុទិដ្ឋិ ជាវេទនាវត្ថុកៈទី ១

អត្តានុទិដ្ឋិជាមិច្ឆាទិដ្ឋិ ជាទិដ្ឋិវិបត្តិ ។ បេ។ នេះសំយោជនៈ មិនមែនទិដ្ឋិ បុគ្គល ពិចារណាលើញវេទនាថាជាខនយ៉ាងនេះឯង ។

[២៥] បុគ្គលពិចារណាលើញខនថាមានវេទនា តើដូចម្តេច ។ បុគ្គល ខ្លះ ក្នុងលោកនេះ ពិចារណាលើញសញ្ញា សង្ខារ វិញ្ញាណ និងរូបថាជាខន បុគ្គលនោះមានសេចក្តីត្រិះរិះយ៉ាងនេះថា នេះឯងជាខនរបស់អញ តែខនរបស់ អញនោះឯង មានវេទនាព្រោះវេទនានេះ ឈ្មោះថា ពិចារណាលើញខនថាមាន វេទនា ប្រៀបដូចដើមឈើដែលបរិបូណ៌ដោយម្លប់ បុរសគប្បីពោលចំពោះ ដើមឈើនោះយ៉ាងនេះថា នេះដើមឈើ នេះម្លប់ ដើមឈើដោយឡែក ម្លប់ ដោយឡែក តែដើមឈើនោះឯង មានម្លប់ព្រោះម្លប់នេះ ឈ្មោះថា ពិចារណា លើញដើមឈើថាមានម្លប់ មានឧបមាដូចម្តេចមិញ មានឧបមេយ្យដូចជា បុគ្គលខ្លះក្នុងលោកនេះ ពិចារណាលើញសញ្ញា សង្ខារ វិញ្ញាណ និងរូបថាជាខន បុគ្គលនោះមានសេចក្តីត្រិះរិះយ៉ាងនេះថា នេះឯងជាខនរបស់អញ តែខនរបស់ អញនោះឯងមានវេទនាព្រោះវេទនានោះ ឈ្មោះថា ពិចារណាលើញខនថាមាន វេទនា ការប្រកាន់ស្មិត និងការស្ទាបអង្កែល ឈ្មោះថា ទិដ្ឋិ ទិដ្ឋិមិនមែនវត្ថុ ឯ វត្ថុក៏មិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា នេះឈ្មោះ ថា អត្តានុទិដ្ឋិ ជាវេទនាវត្ថុកៈទី ២ អត្តានុទិដ្ឋិជាមិច្ឆាទិដ្ឋិ ជាទិដ្ឋិវិបត្តិ ។ បេ។ នេះសំយោជនៈ មិនមែនទិដ្ឋិ បុគ្គលពិចារណាលើញខន ថាមានវេទនា យ៉ាងនេះឯង ។

[២៦] បុគ្គលពិចារណាលើញវេទនាថាមានក្នុងខន តើដូចម្តេច ។ បុគ្គល

ខ្លះក្នុងលោកនេះ ពិចារណាលើញ្ញសញ្ញា សង្ខារ វិញ្ញាណ និងរូប ថាជាខ្លួន បុគ្គលនោះ មានសេចក្តីត្រិះរិះយ៉ាងនេះថា នេះឯងជាខ្លួនរបស់អញ ឯវេទនា នេះ (ក៏មាន) ក្នុងខ្លួននេះដែរ ឈ្មោះថា ពិចារណាលើញ្ញាវេទនាថាមានក្នុងខ្លួន ប្រៀបដូចផ្កាឈើដែលបរិបូណ៌ដោយភ្លិន បុរសគប្បីពោលចំពោះផ្កាឈើនោះ យ៉ាងនេះថា នេះផ្កា នេះភ្លិន ផ្កាដោយឡែក ភ្លិនដោយឡែក តែភ្លិននោះឯង ក៏មានក្នុងផ្កានេះ ឈ្មោះថា ពិចារណាលើញ្ញាភ្លិន ថាមានក្នុងផ្កា មានឧបមាដូច ម្តេចមិញ មានឧបមេយ្យដូចជាបុគ្គលខ្លះ ក្នុងលោកនេះ ពិចារណាលើញ្ញសញ្ញា សង្ខារ វិញ្ញាណ និងរូបថាជាខ្លួន បុគ្គលនោះមានសេចក្តីត្រិះរិះយ៉ាងនេះថា នេះ ឯងជាខ្លួនរបស់អញ ឯវេទនានេះ (ក៏មាន) ក្នុងខ្លួននេះដែរ ឈ្មោះថា ពិចារណាលើញ្ញាវេទនា ថាមានក្នុងខ្លួន ការប្រកាន់ស្អិត និងការស្លាប់អង្កេត ឈ្មោះថា ទិដ្ឋិ ទិដ្ឋិមិនមែនវត្ថុ ទាំងវត្ថុក៏មិនមែនទិដ្ឋិ ។ បេយ្យ នេះឈ្មោះថា អត្តា- នុទិដ្ឋិ ជាវេទនាវត្ថុកៈទី ៣ អត្តានុទិដ្ឋិ ជាមិច្ឆាទិដ្ឋិ ជាទិដ្ឋិវិបត្តិ ។ បេយ្យ នេះ សំយោជនៈ មិនមែនទិដ្ឋិ បុគ្គលពិចារណាលើញ្ញាវេទនាថាមានក្នុងខ្លួនយ៉ាង នេះឯង ។

[២៧] បុគ្គលពិចារណាលើញ្ញាខ្លួន ថាមានក្នុងវេទនា តើដូចម្តេច ។ បុគ្គលខ្លះក្នុងលោកនេះ ពិចារណាលើញ្ញសញ្ញា សង្ខារ វិញ្ញាណ និងរូបថាជាខ្លួន បុគ្គលនោះមានសេចក្តីត្រិះរិះយ៉ាងនេះថា នេះឯងជាខ្លួនរបស់អញ តែខ្លួនរបស់ អញនោះឯង (មាន) ក្នុងវេទនានេះ ឈ្មោះថា ពិចារណាលើញ្ញាខ្លួនថាមាន ក្នុងវេទនា ប្រៀបដូច ។ បេយ្យ ឈ្មោះថា ពិចារណាលើញ្ញាកែវមណី ថាមានក្នុង

ដប មានឧបមាដូចម្តេចមិញ មានឧបមេយ្យដូចជា បុគ្គលខ្លះក្នុងលោកនេះ ពិចារណាលើញ្ញាសញ្ញា សង្ខារ វិញ្ញាណ និងរូបថាជាខ្លួន បុគ្គលនោះមានសេចក្តី ត្រិះរិះយ៉ាងនេះថា នេះឯងជាខ្លួនរបស់អញ តែខ្លួនរបស់អញនោះឯង (មាន) ក្នុងវេទនានេះ ឈ្មោះថា ពិចារណាលើញ្ញាសញ្ញាមានក្នុងវេទនា ការប្រកាន់ស្ម័គ្រ និងការស្ទាបអង្កេត ឈ្មោះថា ទិដ្ឋិ ទិដ្ឋិមិនមែនវត្ថុ ទាំងវត្ថុ ក៏មិនមែនទិដ្ឋិ ទិដ្ឋិ ដោយឡែក វត្ថុដោយឡែក ទិដ្ឋិណា និងវត្ថុណា នេះឈ្មោះថា អត្តានុទិដ្ឋិ ជា វេទនាវត្ថុកៈទី ៤ អត្តានុទិដ្ឋិជាមិច្ឆាទិដ្ឋិ ជាទិដ្ឋិវិបត្តិ ។ បេ។ នេះសំយោជនៈ មិន មែនទិដ្ឋិ បុគ្គលពិចារណាលើញ្ញាសញ្ញា ថាមានក្នុងវេទនាយ៉ាងនេះឯង ។

[២៨] បុគ្គលពិចារណាលើញ្ញាសញ្ញាថាជាខ្លួន តើដូចម្តេច ។ បុគ្គល ខ្លះក្នុងលោកនេះ ពិចារណាលើញ្ញាសញ្ញា ដែលកើតអំពីចក្ខុសម្ផស្ស សញ្ញា ដែលកើតអំពីសោតសម្ផស្ស សញ្ញាដែលកើតអំពីយានសម្ផស្ស សញ្ញាដែល កើតអំពីជីវាសម្ផស្ស សញ្ញាដែលកើតអំពីកាយសម្ផស្ស សញ្ញាដែលកើត អំពីមនោសម្ផស្សថាជាខ្លួន ថាសញ្ញាណាដែលកើតអំពីមនោសម្ផស្ស សភាព នោះគឺអញ សភាពណាជាអញ ធម្មជាតិនោះ គឺសញ្ញាដែលកើតអំពីមនោ- សម្ផស្ស ឈ្មោះថា ពិចារណាលើញ្ញាសញ្ញាដែលកើតអំពីមនោសម្ផស្សផង នូវខ្លួនផងថាមិនមែនពីរ ប្រៀបដូចប្រទីបប្រេងដែលឆេះឡើង មានអណ្តាត ភ្លើងណា សភាពនោះ ក៏គឺរស្មី សភាពណាជារស្មី ធម្មជាតិនោះក៏គឺអណ្តាតភ្លើង ឈ្មោះថា ពិចារណាលើញ្ញាអណ្តាតភ្លើង និងរស្មី ថាមិនមែនពីរ មានឧបមាដូច ម្តេចមិញ មានឧបមេយ្យដូចជាបុគ្គលខ្លះ ក្នុងលោកនេះ ពិចារណាលើញ្ញាសញ្ញា

សញ្ញាដែលកើតអំពីមនោសម្ផស្ស ថាជាខ្លួន ថាសញ្ញាណដែលកើតអំពីមនោ-
 សម្ផស្ស សភាពនោះ គឺអញ សភាពណាជាអញ ធម្មជាតិនោះ គឺសញ្ញាដែល
 កើតអំពីមនោសម្ផស្ស ឈ្មោះថា ពិចារណាឃើញសញ្ញាដែលកើតអំពីមនោ-
 សម្ផស្សផង នូវខ្លួនផង ថាមិនមែនពីរ ការប្រកាន់ស្មិត និងការស្ទាបអង្កែល
 ឈ្មោះថា ទិដ្ឋិ ទិដ្ឋិមិនមែនវត្ថុ ទាំងវត្ថុក៏មិនមែនទិដ្ឋិ ទិដ្ឋិដោយឡែក វត្ថុដោយ
 ឡែក ទិដ្ឋិណា និងវត្ថុណា នេះឈ្មោះថា អត្តានុទិដ្ឋិ ជាសញ្ញាវត្ថុកៈទី ១ អត្តា-
 នុទិដ្ឋិ ជាមិច្ឆាទិដ្ឋិ ។ បេ។ នេះសំយោជនៈ មិនមែនទិដ្ឋិ បុគ្គលពិចារណា
 ឃើញសញ្ញាថាជាខ្លួន យ៉ាងនេះឯង ។

[២៩] បុគ្គលពិចារណាឃើញខ្លួន ថាមានសញ្ញា តើដូចម្តេច ។ បុគ្គល
 ក្នុងលោកនេះពិចារណាឃើញសង្ខារ វិញ្ញាណ រូប និងវេទនាថាជាខ្លួន បុគ្គល
 នោះមានសេចក្តីត្រិះរិះយ៉ាងនេះថា នេះឯងខ្លួនរបស់អញ តែខ្លួនរបស់អញនេះ
 ឯងមានសញ្ញា ព្រោះសញ្ញានេះ ឈ្មោះថា ពិចារណាឃើញខ្លួន ថាមានសញ្ញា
 ប្រៀបដូចដើមឈើដែលបរិបូណ៌ដោយម្លប់ បុរសគប្បីពោលចំពោះដើមឈើ
 នោះយ៉ាងនេះថា នេះដើមឈើ នេះម្លប់ ដើមឈើដោយឡែក ម្លប់ដោយឡែក
 តែដើមឈើនេះឯងមានម្លប់ព្រោះម្លប់នេះ ឈ្មោះថា ពិចារណាឃើញដើមឈើ
 ថាមានម្លប់ មានឧបមាដូចម្តេចមិញ មានឧបមេយ្យដូចជាបុគ្គលខ្លះក្នុងលោក
 នេះពិចារណាឃើញសង្ខារ វិញ្ញាណ រូប និងវេទនាថាជាខ្លួន បុគ្គលនោះមាន
 សេចក្តីត្រិះរិះយ៉ាងនេះថា នេះឯងខ្លួនរបស់អញ តែខ្លួនរបស់អញនេះឯងមាន
 សញ្ញា ព្រោះសញ្ញានេះ ឈ្មោះថា ពិចារណាឃើញខ្លួនថាមានសញ្ញា ការប្រកាន់

ស្ថិត និងការស្ថាបអង្គ្រល ឈ្មោះថា ទិដ្ឋិ ទិដ្ឋិមិនមែនវត្ថុ ទាំងវត្ថុក៏មិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា នេះឈ្មោះថា អត្តានុទិដ្ឋិ ជាសញ្ញាវត្ថុកៈទី ២ អត្តានុទិដ្ឋិជាមិច្ឆាទិដ្ឋិ ។ បេ។ នេះសំយោជនៈ មិនមែន ទិដ្ឋិ បុគ្គលពិចារណាឃើញខ្លួន ថាមានសញ្ញាយ៉ាងនេះឯង ។

[៣០] បុគ្គលពិចារណាឃើញសញ្ញា ថាមានក្នុងខ្លួន តើដូចម្តេច ។ បុគ្គលខ្លះក្នុងលោកនេះ ពិចារណាឃើញសន្ធិវារ វិញ្ញាណរូប និងវេទនាថាជា ខ្លួន បុគ្គលនោះមានសេចក្តីត្រិះរិះយ៉ាងនេះថា នេះឯងខ្លួនរបស់អញ ឯសញ្ញា នេះ (ក៏មាន) ក្នុងខ្លួននេះដែរ ឈ្មោះថា ពិចារណាឃើញសញ្ញា ថាមានក្នុង ខ្លួន ប្រៀបដូចផ្កាដែលបរិបូណ៌ដោយក្លិន បុរសគប្បីពោលចំពោះផ្កានោះយ៉ាង នេះថា នេះផ្កា នេះក្លិន ផ្កាដោយឡែក ក្លិនដោយឡែក តែក្លិននោះឯង (មាន) ក្នុងផ្កានេះ ឈ្មោះថា ពិចារណាឃើញក្លិន ថាមានក្នុងផ្កា មានឧបមាដូចម្តេចមិច្ឆា មានឧបមេយ្យដូចជាបុគ្គលខ្លះក្នុងលោកនេះ ពិចារណាឃើញសន្ធិវារ វិញ្ញាណ រូប និងវេទនាថាជាខ្លួន បុគ្គលនោះមានសេចក្តីត្រិះរិះយ៉ាងនេះថា នេះឯងខ្លួន របស់អញ ឯសញ្ញានេះ (ក៏មាន) ក្នុងខ្លួននេះដែរ ឈ្មោះថា ពិចារណាឃើញ សញ្ញាថាមានក្នុងខ្លួន ការប្រកាន់ស្ថិត និងការស្ថាបអង្គ្រល ឈ្មោះថា ទិដ្ឋិ ទិដ្ឋិមិន មែនវត្ថុ វត្ថុក៏មិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា នេះឈ្មោះថា អត្តានុទិដ្ឋិ ជាសញ្ញាវត្ថុកៈទី ៣ អត្តានុទិដ្ឋិ ជាមិច្ឆាទិដ្ឋិ ។ បេ។ នេះសំយោជនៈ មិនមែនទិដ្ឋិ បុគ្គលពិចារណាឃើញសញ្ញា ថាមានក្នុងខ្លួន យ៉ាងនេះឯង ។

[៣១] បុគ្គលពិចារណាលើញ្ញាខន ថាមានក្នុងសញ្ញា តើដូចម្តេច ។ បុគ្គលខ្លះក្នុងលោកនេះ ពិចារណាលើញ្ញាសង្ខារ វិញ្ញាណ រូប និងវេទនាថាជា ខន បុគ្គលនោះមានសេចក្តីត្រិះរិះយ៉ាងនេះថា នេះឯងខនរបស់អញ តែខន របស់អញនេះឯង (មាន) ក្នុងសញ្ញានេះ ឈ្មោះថា ពិចារណាលើញ្ញាខនថា មានក្នុងសញ្ញា ប្រៀបដូចកែវមណីដែលបុគ្គលដាក់ក្នុងដប បុរសគប្បីពោល ចំពោះកែវមណីនោះយ៉ាងនេះថា នេះកែវមណី នេះដប កែវមណីដោយឡែក ដបដោយឡែក តែកែវមណីនេះឯង (មាន) ក្នុងដបនេះ ឈ្មោះថា ពិចារណា លើញ្ញាកែវមណីថាមានក្នុងដប មានឧបមាដូចម្តេចមិញ មានឧបមេយ្យដូចជា បុគ្គលខ្លះក្នុងលោកនេះ ពិចារណាលើញ្ញាសង្ខារ វិញ្ញាណ រូប និងវេទនាថាជា ខន បុគ្គលនោះមានសេចក្តីត្រិះរិះយ៉ាងនេះថា នេះឯងខនរបស់អញ តែខន របស់អញនេះឯង (មាន) ក្នុងសញ្ញានេះ ឈ្មោះថា ពិចារណាលើញ្ញាខនថា មានក្នុងសញ្ញា ការប្រកាន់ស្មិត និងការស្តាប់អង្វែល ឈ្មោះថា ទិដ្ឋិ ទិដ្ឋិមិនមែន វត្ថុ វត្ថុក៏មិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា នេះឈ្មោះថា អត្តានុទិដ្ឋិ ជាសញ្ញាវត្ថុកៈទី ៤ អត្តានុទិដ្ឋិជាមិច្ឆាទិដ្ឋិ ។ បេ។ នេះសំយោជនៈ មិនមែនទិដ្ឋិ បុគ្គលពិចារណាលើញ្ញាខន ថាមានក្នុងសញ្ញា យ៉ាងនេះឯង ។

[៣២] បុគ្គលពិចារណាលើញ្ញាសង្ខារថាជាខន តើដូចម្តេច ។ បុគ្គល ខ្លះក្នុងលោកនេះ ពិចារណាលើញ្ញាចេតនា ដែលកើតអំពីចក្ខុសម្ផស្ស ចេតនា ដែលកើតអំពីសោតសម្ផស្ស ចេតនាដែលកើតអំពីឃានសម្ផស្ស ចេតនាដែល

កើតអំពីជីវាសម្ផស្ស ចេតនាដែលកើតអំពីកាយសម្ផស្ស ចេតនាដែលកើត
 អំពីមនោសម្ផស្សថាជាខ្លួន ថាធម្មជាតិណា ជាចេតនាដែលកើតអំពីមនោសម្ផស្ស
 សភាពនោះគឺអញ សភាពណាជាអញ ធម្មជាតិនោះ គឺចេតនាដែលកើតអំពី
 មនោសម្ផស្ស ឈ្មោះថា ពិចារណាលើញនូវចេតនាដែលកើតអំពីមនោ-
 សម្ផស្សផង នូវខ្លួនផង ថាមិនមែនពីរ ប្រៀបដូចប្រទីបប្រេងដែលឆេះឡើង
 មានអណ្តាតភ្លើងណា សភាពនោះ គឺរស្មី សភាពណាជារស្មី ធម្មជាតិនោះ
 គឺអណ្តាតភ្លើង ឈ្មោះថា ពិចារណាលើញអណ្តាតភ្លើង និងរស្មីថាមិនមែនពីរ
 មានឧបមាដូចម្តេចមិញ មានឧបមេយ្យដូចជាបុគ្គលខ្លះក្នុងលោកនេះ ពិចារណា
 ឃើញចេតនាដែលកើតអំពីមនោសម្ផស្សថាជាខ្លួន ថាធម្មជាតិណា ជាចេតនា
 ដែលកើតអំពីមនោសម្ផស្ស សភាពនោះ គឺអញ សភាពណាជាអញ ធម្មជាតិ
 នោះ គឺចេតនាដែលកើតអំពីមនោសម្ផស្ស ឈ្មោះថា ពិចារណាលើញនូវ
 ចេតនាដែលកើតអំពីមនោសម្ផស្សផង នូវខ្លួនផង ថាមិនមែនពីរ ការប្រកាន់
 ស្មិត និងការស្តាប់អង្គុយ ឈ្មោះថា ទិដ្ឋិ ទិដ្ឋិមិនមែនវត្ថុ វត្ថុក៏មិនមែនទិដ្ឋិ
 ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា នេះឈ្មោះ ថាអត្តានុទិដ្ឋិ
 ជាសង្ខារវត្ថុកៈទី ១ អត្តានុទិដ្ឋិជាមិច្ឆាទិដ្ឋិ ។ បេ ។ នេះសំយោជនៈ មិនមែន
 ទិដ្ឋិ បុគ្គលពិចារណាលើញសង្ខារថាជាខ្លួន យ៉ាងនេះឯង ។

[៣៣] បុគ្គលពិចារណាលើញខ្លួនថាមានសង្ខារ តើដូចម្តេច ។ បុគ្គល
 ខ្លះក្នុងលោកនេះ ពិចារណាលើញវិញ្ញាណ រូប វេទនា និងសញ្ញា ថាជាខ្លួន
 បុគ្គលនោះមានសេចក្តីត្រិះរិះយ៉ាងនេះថា នេះឯងខ្លួនរបស់អញ តែខ្លួនរបស់

អញ្ញនេះឯងមានសង្ខារ ព្រោះសង្ខារនេះ ឈ្មោះថា ពិចារណាឃើញខ្លួនថាមាន
 សង្ខារ ប្រៀបដូចដើមឈើដែលបរិបូណ៌ដោយម្លប់ បុរសគប្បីពោលចំពោះ
 ដើមឈើនោះយ៉ាងនេះថា នេះដើមឈើ នេះម្លប់ ដើមឈើដោយឡែក ម្លប់
 ដោយឡែក តែដើមឈើនេះឯង មានម្លប់ព្រោះម្លប់នេះ ឈ្មោះថា ពិចារណា
 ឃើញដើមថាមានម្លប់ មានឧបមាដូចម្តេចមិញ មានឧបមេយ្យដូចជាបុគ្គល
 ខ្លះក្នុងលោកនេះ ពិចារណាឃើញវិញ្ញាណ រូប វេទនា និងសញ្ញា ថាជាខ្លួន
 បុគ្គលនោះមានសេចក្តីត្រិះរិះយ៉ាងនេះថា នេះឯងខ្លួនរបស់អញ តែខ្លួនរបស់
 អញនេះឯងមានសង្ខារ ព្រោះសង្ខារទាំងនេះ ឈ្មោះថា ពិចារណាឃើញខ្លួនថា
 មានសង្ខារ ការប្រកាន់ស្អិត និងការស្លាប់អង្កេត ឈ្មោះថា ទិដ្ឋិ ទិដ្ឋិមិនមែន
 វត្ថុ វត្ថុក៏មិនមែនទិដ្ឋិ ទិដ្ឋិដោយឡែក វត្ថុដោយឡែក នេះឈ្មោះថា
 អត្តានុទិដ្ឋិ ជាសង្ខារវត្ថុកៈទី ២ អត្តានុទិដ្ឋិ ជាមិច្ឆាទិដ្ឋិ ។ បេ។ នេះសំយោជនៈ
 មិនមែនទិដ្ឋិ បុគ្គលពិចារណាឃើញខ្លួន ថាមានសង្ខារ យ៉ាងនេះឯង ។

[៣៤] បុគ្គលពិចារណាឃើញសង្ខារ ថាមានក្នុងខ្លួន តើដូចម្តេច ។
 បុគ្គលខ្លះក្នុងលោកនេះ ពិចារណាឃើញវិញ្ញាណ រូប វេទនា និងសញ្ញាថាជា
 ខ្លួន បុគ្គលនោះមានសេចក្តីត្រិះរិះយ៉ាងនេះថា នេះឯងខ្លួនរបស់អញ ឯសង្ខារ
 ទាំងនេះ (ក៏មាន) ក្នុងខ្លួននេះឯង ឈ្មោះថា ពិចារណាឃើញសង្ខារថាមាន
 ក្នុងខ្លួន ប្រៀបដូចផ្កាដែលបរិបូណ៌ដោយក្លិន បុរសគប្បីពោលចំពោះផ្កានោះ
 យ៉ាងនេះថា នេះផ្កា នេះក្លិន ផ្កាដោយឡែក ក្លិនដោយឡែក តែក្លិននេះឯង
 (ក៏មាន) ក្នុងផ្កានេះ ឈ្មោះថា ពិចារណាឃើញក្លិនថាមានក្នុងផ្កា មានឧបមា

ដូចម្តេចមិញ មានឧបមេយ្យដូចជាបុគ្គលខ្លះក្នុងលោកនេះ ពិចារណាលើញ
វិញ្ញាណ រូប វេទនា និងសញ្ញាថាជាខ្លួន បុគ្គលនោះមានសេចក្តីត្រិះរិះយ៉ាង
នេះថា នេះឯងខ្លួនរបស់អញ ឯសង្ខារទាំងនេះ (ក៏មាន) ក្នុងខ្លួននេះឯង
ឈ្មោះថា ពិចារណាលើញសង្ខារ ថាមានក្នុងខ្លួន ការប្រកាន់ស្អិត និងការ
ស្លាប់អង្កេត ឈ្មោះថា ទិដ្ឋិ ទិដ្ឋិមិនមែនវត្ថុ វត្ថុក៏មិនមែនទិដ្ឋិ ទិដ្ឋិដោយ
ឡែក វត្ថុដោយឡែក ទិដ្ឋិណា និងវត្ថុណា នេះឈ្មោះថា អត្តានុទិដ្ឋិ ជា
សង្ខារវត្ថុកៈទី ៣ អត្តានុទិដ្ឋិ ជាមិច្ឆាទិដ្ឋិ ។ បេ។ នេះសំយោជនៈ មិនមែនទិដ្ឋិ
បុគ្គលពិចារណាលើញសង្ខារថាមានក្នុងខ្លួន យ៉ាងនេះឯង ។

[៣៥] បុគ្គលពិចារណាលើញខ្លួន ថាមានក្នុងសង្ខារ តើដូចម្តេច ។
បុគ្គលខ្លះក្នុងលោកនេះ ពិចារណាលើញវិញ្ញាណ រូប វេទនា និងសញ្ញាថា
ជាខ្លួន បុគ្គលនោះមានសេចក្តីត្រិះរិះយ៉ាងនេះថា នេះឯងខ្លួនរបស់អញ តែខ្លួន
របស់អញនេះឯង (មាន) ក្នុងសង្ខារទាំងនេះ ឈ្មោះថា ពិចារណាលើញ
ខ្លួនថាមានក្នុងសង្ខារ ប្រៀបដូចកែវមណីដែលគេដាក់ក្នុងដប បុរសគប្បី
ពោលចំពោះកែវមណីនោះយ៉ាងនេះថា នេះកែវមណី នេះដប កែវមណីដោយ
ឡែក ដបដោយឡែក តែកែវមណីនេះឯង (មាន) ក្នុងដបនេះ ឈ្មោះថា
ពិចារណាលើញកែវមណីថាមានក្នុងដប មានឧបមាដូចម្តេចមិញ មានឧប-
មេយ្យដូចជាបុគ្គលខ្លះក្នុងលោកនេះ ពិចារណាលើញវិញ្ញាណ រូប វេទនា និង
សញ្ញាថាជាខ្លួន បុគ្គលនោះ មានសេចក្តីត្រិះរិះយ៉ាងនេះថា នេះឯងខ្លួនរបស់
អញ តែខ្លួនរបស់អញនេះឯងមានក្នុងសង្ខារនេះ ឈ្មោះថា ពិចារណាលើញខ្លួន

ថាមានក្នុងសង្ខារ ការប្រកាន់ស្អិត និងការស្លាប់អង្គុល ឈ្មោះថា ទិដ្ឋិ ទិដ្ឋិមិន
 មែនវត្ថុ វត្ថុក៏មិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា
 នេះឈ្មោះថា អត្តានុទិដ្ឋិជាសង្ខារវត្ថុកៈទី ៤ អត្តានុទិដ្ឋិជាមិច្ឆាទិដ្ឋិ ។ បេ។
 នេះសំយោជនៈ មិនមែនទិដ្ឋិ បុគ្គលពិចារណាឃើញខ្លួន ថាមានក្នុងសង្ខារ
 យ៉ាងនេះឯង ។

[៣៦] បុគ្គលពិចារណាឃើញវិញ្ញាណថាជាខ្លួន តើដូចម្តេច ។ បុគ្គល
 ខ្លះក្នុងលោកនេះ ពិចារណាឃើញចក្ខុវិញ្ញាណ សោតវិញ្ញាណ យានវិញ្ញាណ
 ជីវាវិញ្ញាណ កាយវិញ្ញាណ មនោវិញ្ញាណថាជាខ្លួន ថាធម្មជាតិណា ជាមនោ-
 វិញ្ញាណ សភាពនោះ គឺអញ សភាពណាជាអញ ធម្មជាតិនោះ គឺមនោវិញ្ញាណ
 ឈ្មោះថា ពិចារណាឃើញនូវមនោវិញ្ញាណផង នូវខ្លួនផង ថាមិនមែនពីរ
 ប្រៀបដូចប្រទីបប្រេងដែលឆេះឡើងមានអណ្តាតភ្លើងណា សភាពនោះ គឺរស្មី
 សភាពណាជារស្មី ធម្មជាតិនោះ គឺអណ្តាតភ្លើង ឈ្មោះថា ពិចារណាឃើញ
 អណ្តាតភ្លើង និងរស្មីថាមិនមែនពីរ មានឧបមាដូចម្តេចមិញ មានឧបមេយ្យដូច
 ជាបុគ្គលខ្លះក្នុងលោកនេះ ពិចារណាឃើញមនោវិញ្ញាណថាជាខ្លួន ថាធម្មជាតិ
 ណាជាមនោវិញ្ញាណ សភាពនោះ គឺអញ សភាពណាជាអញ ធម្មជាតិនោះ គឺ
 មនោវិញ្ញាណ ឈ្មោះថា ពិចារណាឃើញនូវមនោវិញ្ញាណផង នូវខ្លួនផង ថា
 មិនមែនពីរ ការប្រកាន់ស្អិត និងការស្លាប់អង្គុល ឈ្មោះថា ទិដ្ឋិ ទិដ្ឋិមិនមែន
 វត្ថុ វត្ថុក៏មិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា
 នេះ ឈ្មោះថា អត្តានុទិដ្ឋិ ជាវិញ្ញាណវត្ថុកៈទី ១ អត្តានុទិដ្ឋិជាមិច្ឆាទិដ្ឋិ ។ បេ។

នេះសំយោជនៈ មិនមែនទិដ្ឋិ បុគ្គលពិចារណាយើញវិញ្ញាណ ថាជាខ្លួន យ៉ាងនេះឯង ។

[៣៧] បុគ្គលពិចារណាយើញខ្លួនថាមានវិញ្ញាណ តើដូចម្តេច ។ បុគ្គល ខ្លះក្នុងលោកនេះ ពិចារណាយើញព្រូប វេទនា សញ្ញា និងសង្ខារ ថាជាខ្លួន បុគ្គលនោះមានសេចក្តីត្រិះរិះយ៉ាងនេះថា នេះឯងខ្លួនរបស់អញ តែខ្លួនរបស់ អញនេះឯងមានវិញ្ញាណ ព្រោះវិញ្ញាណនេះ ឈ្មោះថា ពិចារណាយើញខ្លួន ថា មានវិញ្ញាណ ប្រៀបដូចដើមឈើដែលបរិបូណ៌ដោយម្លប់ បុរសគប្បីពោល ចំពោះដើមនោះយ៉ាងនេះថា នេះដើមឈើ នេះម្លប់ ដើមឈើដោយឡែក ម្លប់ ដោយឡែក តែដើមឈើនេះឯង មានម្លប់ព្រោះម្លប់នេះ ឈ្មោះថា ពិចារណា យើញដើមឈើ ថាមានម្លប់ មានឧបមាដូចម្តេចមិញ មានឧបមេយ្យដូចជា បុគ្គលខ្លះក្នុងលោកនេះ ពិចារណាយើញព្រូប វេទនា សញ្ញា និងសង្ខារ ថា ជាខ្លួន បុគ្គលនោះមានសេចក្តីត្រិះរិះយ៉ាងនេះថា នេះឯងខ្លួនរបស់អញ តែខ្លួន របស់អញនេះឯងមានវិញ្ញាណ ព្រោះវិញ្ញាណនេះ ឈ្មោះថា ពិចារណាយើញ ខ្លួន ថាមានវិញ្ញាណ ការប្រកាន់ស្អិត និងការស្លាប់អង្គុល ឈ្មោះថា ទិដ្ឋិ ទិដ្ឋិ មិនមែនវត្ថុ វត្ថុក៏មិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និង វត្ថុណា នេះឈ្មោះថា អត្តានុទិដ្ឋិ ជាវិញ្ញាណវត្ថុកៈទី ២ អត្តានុទិដ្ឋិ ជា មិច្ឆាទិដ្ឋិ ។បេ។ នេះសំយោជនៈ មិនមែនទិដ្ឋិ បុគ្គលពិចារណាយើញខ្លួន ថាមានវិញ្ញាណ យ៉ាងនេះឯង ។

[៣៨] បុគ្គលពិចារណាយើញវិញ្ញាណ ថាមានក្នុងខ្លួន តើដូចម្តេច ។

បុគ្គលខ្លះក្នុងលោកនេះ ពិចារណាលើញ្ញរូប វេទនា សញ្ញា សង្ខារថាជាខ្លួន បុគ្គលនោះមានសេចក្តីត្រិះរិះយ៉ាងនេះថា នេះឯងខ្លួនរបស់អញ ឯវិញ្ញាណនេះ ក៏មានក្នុងខ្លួននេះដែរ ឈ្មោះថា ពិចារណាលើញ្ញវិញ្ញាណថាមានក្នុងខ្លួន ប្រៀបដូចផ្កាដែលបរិបូណ៌ដោយក្លិន បុរសគប្បីពោលចំពោះផ្កានោះយ៉ាងនេះថា នេះផ្កា នេះក្លិន ផ្កាដោយឡែក ក្លិនដោយឡែក តែក្លិននេះឯង (មាន) ក្នុងផ្កា នេះ ឈ្មោះថា ពិចារណាលើញ្ញក្លិនថាមានក្នុងផ្កា មានឧបមាដូចម្តេចមិញ មានឧបមេយ្យដូចជាបុគ្គលខ្លះក្នុងលោកនេះ ពិចារណាលើញ្ញរូប វេទនា សញ្ញា សង្ខារថាជាខ្លួន បុគ្គលនោះមានសេចក្តីត្រិះរិះយ៉ាងនេះថា នេះឯងខ្លួនរបស់អញ ឯវិញ្ញាណនេះក៏មានក្នុងខ្លួននេះដែរ ឈ្មោះថា ពិចារណាលើញ្ញវិញ្ញាណថាមានក្នុងខ្លួន ការប្រកាន់ស្អិត និងការស្អាបអង្កែលឈ្មោះថាទិដ្ឋិ ទិដ្ឋិមិនមែនវត្ថុ វត្ថុមិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា នេះឈ្មោះថា អត្តានុទិដ្ឋិ ជាវិញ្ញាណវត្ថុកៈទី ៣ អត្តានុទិដ្ឋិ ជាមិច្ឆាទិដ្ឋិ ។ បេ។ នេះសំយោជនៈ មិនមែនទិដ្ឋិ បុគ្គលពិចារណាលើញ្ញវិញ្ញាណថាមានក្នុងខ្លួន យ៉ាងនេះឯង ។

[៣៩] បុគ្គលពិចារណាលើញ្ញខ្លួន ថាមានក្នុងវិញ្ញាណ តើដូចម្តេច ។ បុគ្គលខ្លះក្នុងលោកនេះ ពិចារណាលើញ្ញរូប វេទនា សញ្ញា សង្ខារថាជាខ្លួន បុគ្គលនោះមានសេចក្តីត្រិះរិះយ៉ាងនេះថា នេះឯងខ្លួនរបស់អញ តែខ្លួនរបស់អញនេះឯងមានក្នុងវិញ្ញាណនេះ ឈ្មោះថា ពិចារណាលើញ្ញខ្លួន ថាមានក្នុងវិញ្ញាណ ប្រៀបដូចកែវមណីដែលបុគ្គលដាក់ក្នុងដប បុរសគប្បីពោលចំពោះ

កែវមណីនោះយ៉ាងនេះថា នេះកែវមណី នេះដប កែវមណីដោយឡែក ដប
 ដោយឡែក តែកែវមណីនេះឯងមានក្នុងដបនេះ ឈ្មោះថា ពិចារណាយើញ
 កែវមណីថាមានក្នុងដប មានឧបមាដូចម្តេចមិញ មានឧបមេយ្យដូចជាបុគ្គល
 ខ្លះក្នុងលោកនេះ ពិចារណាយើញរូប វេទនា សញ្ញា សង្ខារថាជាខ្លួន បុគ្គល
 នោះមានសេចក្តីត្រិះរិះយ៉ាងនេះថា នេះឯងខ្លួនរបស់អញ តែខ្លួនរបស់អញ
 នេះឯងមានក្នុងវិញ្ញាណនេះ ឈ្មោះថា ពិចារណាយើញខ្លួនថាមានក្នុងវិញ្ញាណ
 ការប្រកាន់ស្អិត និងការស្លាប់អង្កែល ឈ្មោះថាទិដ្ឋិ ទិដ្ឋិមិនមែនវត្ថុ វត្ថុក៏មិនមែន
 ទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា នេះឈ្មោះថា អត្តា-
 នុទិដ្ឋិជាវិញ្ញាណវត្ថុកៈទី ៤ អត្តានុទិដ្ឋិជាមិច្ឆាទិដ្ឋិ ។ បេយ្យ នេះសំយោជនៈមិន
 មែនទិដ្ឋិ បុគ្គលពិចារណាយើញខ្លួន ថាមានក្នុងវិញ្ញាណយ៉ាងនេះឯង នេះឯង
 ការប្រកាន់ស្អិត និងការស្លាប់អង្កែលរបស់អត្តានុទិដ្ឋិដោយអាការ ២០ យ៉ាង ។

[៤០] ការប្រកាន់ស្អិតរបស់មិច្ឆាទិដ្ឋិដោយអាការ ១០ តើដូចម្តេច ។
 ការប្រកាន់ពោលយ៉ាងនេះចំពោះវត្ថុថា ទានដែលបុគ្គលឲ្យហើយមិនមានផល
 ដូច្នេះ ឈ្មោះថា ទិដ្ឋិ គឺការប្រកាន់ស្អិត និងការស្លាប់អង្កែលនៃមិច្ឆាទិដ្ឋិ ទិដ្ឋិមិន
 មែនវត្ថុ វត្ថុមិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា
 នេះឈ្មោះថា មិច្ឆាទិដ្ឋិ ជាមិច្ឆាវត្ថុកៈទី ១ មិច្ឆាទិដ្ឋិ ជាទិដ្ឋិវិបត្តិ ។ បេយ្យ នេះ
 សំយោជនៈ មិនមែនទិដ្ឋិ ។ ចំពោះវត្ថុថា ការបូជាជំនុំមិនមានផល ។ បេយ្យ ចំពោះវត្ថុ
 ថា ការបូជាតូចមិនមានផល ចំពោះវត្ថុថា ផលវិបាកនៃកម្មដែលបុគ្គលធ្វើល្អ និង
 អាក្រក់មិនមាន ចំពោះវត្ថុថា លោកនេះមិនមាន ចំពោះវត្ថុថា លោកខាងមុខមិន

មាន ចំពោះវត្ថុថា មាតាមិនមានគុណ ចំពោះវត្ថុថា បិតាមិនមានគុណ ចំពោះ
 វត្ថុថា សត្វជាឱបបាតិកកំណើតមិនមាន ការប្រកាន់ពោលយ៉ាងនេះចំពោះវត្ថុ
 ថា ពួកសមណ និងព្រាហ្មណ៍ក្នុងលោកដែលជាអ្នកព្រមព្រៀងគ្នាប្រតិបត្តិត្រឹម
 ត្រូវ ធ្វើឲ្យជាក់ច្បាស់ដោយបញ្ញារបស់ខ្លួននូវលោកនេះ និងលោកខាងមុខ
 ហើយប្រកាសបាន មិនមានឡើយដូច្នេះ ឈ្មោះថា ទិដ្ឋិ គឺការប្រកាន់ស្អិត និង
 ការស្ទាបអង្កេតនៃមិច្ឆាទិដ្ឋិ ទិដ្ឋិមិនមែនវត្ថុ វត្ថុមិនមែនទិដ្ឋិ ទិដ្ឋិដោយឡែក
 វត្ថុដោយឡែក ទិដ្ឋិណា និងវត្ថុណា នេះឈ្មោះថា មិច្ឆាទិដ្ឋិមានវត្ថុ ១០ មិច្ឆា-
 ទិដ្ឋិ ជាទិដ្ឋិវិបត្តិ ។ បេ បុរសបុគ្គលអ្នកប្រកបដោយមិច្ឆាទិដ្ឋិ តែងមានគតិ ២
 យ៉ាង ។ បេ នេះសំយោជនៈ មិនមែនទិដ្ឋិ នេះឯងការប្រកាន់ស្អិតនៃមិច្ឆាទិដ្ឋិ
 ដោយអាការ ១០ យ៉ាង ។

[៤១] ការប្រកាន់ស្អិតនៃសក្កាយទិដ្ឋិ ដោយអាការ ២០ តើដូចម្តេច ។
 បុប្ផជនក្នុងលោកនេះ ជាអ្នកមិនចេះដឹង មិនបានឃើញពួកព្រះអរិយៈ មិន
 ឈ្លាសវៃក្នុងធម៌របស់ព្រះអរិយៈ មិនទូន្មានខ្លួនក្នុងធម៌របស់ព្រះអរិយៈ មិន
 បានជួបប្រទះនឹងពួកសប្បុរស មិនឈ្លាសវៃក្នុងធម៌របស់សប្បុរស មិនទូន្មាន
 ខ្លួនក្នុងធម៌របស់សប្បុរស តែងពិចារណាឃើញរូបថាជាខ្លួន ពិចារណាឃើញ
 ខ្លួនថាមានរូបខ្លះ ពិចារណាឃើញរូបថាមានក្នុងខ្លួនខ្លះ ពិចារណាឃើញខ្លួនថា
 មានក្នុងរូបខ្លះ ពិចារណាឃើញវេទនា សញ្ញា សង្ខារ វិញ្ញាណ ថាជាខ្លួន
 ពិចារណាឃើញខ្លួន ថាមានវិញ្ញាណខ្លះ ពិចារណាវិញ្ញាណ ថាមានក្នុងខ្លួនខ្លះ
 ពិចារណាឃើញខ្លួន ថាមានក្នុងវិញ្ញាណខ្លះ ។

បុគ្គលពិចារណាលើញ្ញាបថាជាខ្លួន តើដូចម្តេច ។ បុគ្គលខ្លះក្នុងលោកនេះ ពិចារណាលើញ្ញាបថាវិកសិណ ។ បេ ពិចារណាលើញ្ញាឱទាតកសិណថាជាខ្លួន ថាធម្មជាតិណាជាឱទាតកសិណ សភាពនោះ គឺអញ សភាពណា គឺអញ ធម្មជាតិនោះ គឺឱទាតកសិណ ឈ្មោះថា ពិចារណាលើញ្ញាឱទាតកសិណ និង ខ្លួនថា មិនមែនពីរ ប្រៀបដូចប្រទីបប្រេងដែលឆេះ ។ បេ មានឧបមេយ្យដូចជា បុគ្គលខ្លះក្នុងលោកនេះ ពិចារណាលើញ្ញាឱទាតកសិណថាជាខ្លួន ការប្រកាន់ស្មិត និងការស្ថាបអង្គ្គល ឈ្មោះថា ទិដ្ឋិ ។ បេ នេះឈ្មោះថា សក្កាយទិដ្ឋិជាបូរ- វត្ថុកៈទី ១ សក្កាយទិដ្ឋិជាមិច្ឆាទិដ្ឋិ ។ បេ នេះសំយោជនៈ មិនមែនទិដ្ឋិ បុគ្គលពិចារណាលើញ្ញាបថាជាខ្លួនយ៉ាងនេះឯង ។ បេ នេះឯងការប្រកាន់ ស្មិតនៃសក្កាយទិដ្ឋិ ដោយអាការ ២០ យ៉ាង ។

[៤២] ការប្រកាន់ស្មិតនៃសស្សតទិដ្ឋិ ជាសក្កាយវត្ថុកៈដោយអាការ ១៥ យ៉ាង តើដូចម្តេច ។ បុគ្គលខ្លះក្នុងលោកនេះ ជាអ្នកមិនចេះដឹង មិនបាន ឃើញពួកព្រះអរិយៈ មិនឈ្លាសវៃក្នុងធម៌របស់ព្រះអរិយៈ មិនទូន្មានខ្លួនក្នុង ធម៌របស់ព្រះអរិយៈ មិនបានជួបប្រទះនឹងពួកសប្បុរស មិនឈ្លាសវៃក្នុងធម៌ របស់សប្បុរស មិនទូន្មានខ្លួនក្នុងធម៌របស់សប្បុរស តែងពិចារណាលើញ្ញាបថា ខ្លួនថាមានរូបខ្លះ នូវរូបថាមានក្នុងខ្លួនខ្លះ នូវខ្លួនថាមានក្នុងរូបខ្លះ នូវខ្លួនថា មានវេទនាខ្លះ នូវខ្លួនថា មានសញ្ញាខ្លះ នូវខ្លួនថា មានសង្ខារខ្លះ នូវខ្លួនថា មានវិញ្ញាណខ្លះ នូវវិញ្ញាណថាមានក្នុងខ្លួនខ្លះ នូវខ្លួនថាមានក្នុងវិញ្ញាណខ្លះ ។

បុគ្គលពិចារណាលើញ្ញាបថាមានរូប តើដូចម្តេច ។ បុគ្គលខ្លះក្នុងលោក

នេះ ពិចារណាលើញវេទនា សញ្ញា សង្ខារ វិញ្ញាណថាជាខ្លួន បុគ្គលនោះ
 មានសេចក្តីត្រិះរិះយ៉ាងនេះថា នេះឯងខ្លួនរបស់អញ តែខ្លួនរបស់អញនេះឯង
 មានរូប ព្រោះរូបនេះ ឈ្មោះថា ពិចារណាលើញខ្លួនថាមានរូប ប្រៀបដូចដើម
 ឈើដែលបរិបូណ៌ដោយម្លប់ បុរសគប្បីពោលចំពោះដើមឈើនោះថា
 នេះដើមឈើ នេះម្លប់ ដើមឈើដោយឡែក ម្លប់ដោយឡែក តែដើមឈើ
 នេះឯងមានម្លប់ព្រោះម្លប់នេះ ឈ្មោះថា ពិចារណាលើញដើមឈើ ថាមានម្លប់
 មានឧបមាដូចម្តេចមិញ មានឧបមេយ្យដូចជាបុគ្គលខ្លះក្នុងលោកនេះ (ពិចា-
 រណាលើញ) នូវវេទនា ។ បេ ។ នេះឈ្មោះថា សស្សតទិដ្ឋិ ជាសក្កាយវត្ថុកៈ
 ទី ១ សស្សតទិដ្ឋិជាមិច្ឆាទិដ្ឋិ ។ បេ ។ នេះសំយោជនៈមិនមែនទិដ្ឋិ បុគ្គល
 ពិចារណាលើញខ្លួន ថាមានរូបយ៉ាងនេះឯង ។ បេ ។ នេះឯងការប្រកាន់ស្អិត
 នៃ សស្សតទិដ្ឋិ ជាសក្កាយវត្ថុកៈ ដោយអាការ ១៥ យ៉ាង ។

[៤៣] ការប្រកាន់ស្អិតនៃឧច្ឆេទទិដ្ឋិ ជាសក្កាយវត្ថុកៈ ដោយអាការ ៥
 យ៉ាង តើដូចម្តេច ។ បុច្ចុជ្ជនក្នុងលោកនេះ ជាអ្នកមិនចេះដឹង មិនបានឃើញ
 ពួកព្រះអរិយៈ មិនឈ្លាសវៃក្នុងធម៌របស់ព្រះអរិយៈ មិនទូន្មានខ្លួន ក្នុងធម៌
 របស់ព្រះអរិយៈ មិនបានជួបប្រទះនឹងពួកសប្បុរស មិនឈ្លាសវៃ ក្នុងធម៌
 របស់សប្បុរស មិនទូន្មានខ្លួនក្នុងធម៌របស់សប្បុរស តែនឹងពិចារណាលើញរូប
 ថាជាខ្លួន ពិចារណាលើញវេទនាថាជាខ្លួន ពិចារណាលើញសញ្ញាថាជាខ្លួន
 ពិចារណាលើញសង្ខារថាជាខ្លួន ពិចារណាលើញវិញ្ញាណថាជាខ្លួន ។

បុគ្គលពិចារណាលើញរូបថាជាខ្លួន តើដូចម្តេច ។ បុគ្គលខ្លះក្នុងលោកនេះ

ពិចារណាលើញ្ញាបបរិកសិណ ។ បេ ។ ពិចារណាលើញ្ញាឱទាតកសិណថាជាខ្លួន
 ថាធម្មជាតិណាជាឱទាតកសិណ សភាពនោះ គឺអញ សភាពណា គឺអញ
 ធម្មជាតិនោះ គឺឱទាតកសិណ ឈ្មោះថា ពិចារណាលើញ្ញាឱទាតកសិណផង នូវ
 ខ្លួនផង ថាមិនមែនពីរ ប្រៀបដូចប្រទីបប្រេងដែលឆេះ ។ បេ ។ នេះឧច្ឆេទទិដ្ឋិ
 ជាសក្កាយវត្ថុកៈទី ១ ឧច្ឆេទទិដ្ឋិជាមិច្ឆាទិដ្ឋិ ។ បេ ។ នេះសំយោជនៈ មិនមែន
 ទិដ្ឋិ បុគ្គលពិចារណាលើញ្ញាបថាជាខ្លួនយ៉ាងនេះឯង ។ បេ ។ នេះការប្រកាន់
 ស្មិតនៃឧច្ឆេទទិដ្ឋិ ជាសក្កាយវត្ថុកៈ ដោយអាការ ៥ យ៉ាង ។

[៤៤] ការប្រកាន់ស្មិតនៃអន្ធគាហិកទិដ្ឋិ ដោយអាការ ៥០ តើដូច
 ម្តេច ។ ការប្រកាន់ស្មិតនៃអន្ធគាហិកទិដ្ឋិថា លោកទៀងដោយអាការប៉ុន្មាន
 ការប្រកាន់ស្មិតនៃអន្ធគាហិកទិដ្ឋិថា លោកមិនទៀងដោយអាការប៉ុន្មាន ការ
 ប្រកាន់ស្មិតនៃអន្ធគាហិកទិដ្ឋិ ថាលោកមានទីបំផុត នៃអន្ធគាហិកទិដ្ឋិថាលោក
 មិនមានទីបំផុត នៃអន្ធគាហិកទិដ្ឋិថា ជីវៈនោះ សរីរៈនោះ នៃអន្ធគាហិកទិដ្ឋិថា
 ជីវៈដទៃ សរីរៈដទៃ ថាសត្វខាងមុខអំពីសេចក្តីស្លាប់កើតទៀត ។ បេ ។ ថាសត្វ
 ខាងមុខអំពីសេចក្តីស្លាប់មិនកើតទៀត ថាសត្វខាងមុខអំពីសេចក្តីស្លាប់ កើត
 ទៀតក៏មាន មិនកើតទៀតក៏មាន ការប្រកាន់ស្មិតនៃអន្ធគាហិកទិដ្ឋិថាសត្វ
 ខាងមុខអំពីសេចក្តីស្លាប់កើតទៀតក៏មិនមែន មិនកើតទៀតក៏មិនមែន តើដោយ
 អាការប៉ុន្មាន ។ ការប្រកាន់ស្មិតនៃអន្ធគាហិកទិដ្ឋិ ថាលោកទៀងដោយអាការ
 ៥ យ៉ាង ។ បេ ។ ការប្រកាន់ស្មិតនៃអន្ធគាហិកទិដ្ឋិថា សត្វខាងមុខអំពីសេចក្តី
 ស្លាប់កើតទៀតក៏មិនមែន មិនកើតទៀតក៏មិនមែន ដោយអាការ ៥ យ៉ាង ។

[៤៥] ការប្រកាន់ស្មិតនៃអន្តគ្គាហិកទិដ្ឋិថា លោកទៀងដោយអាការ ៥ យ៉ាង តើដូចម្តេច ។ ទិដ្ឋិ គឺការប្រកាន់ស្មិត និងការស្ទាបអង្កេតថា រូបជា លោកផង ជាធម្មជាតិទៀងផង បុគ្គលប្រកាន់ទីបំផុតនោះដោយទិដ្ឋិនោះ ព្រោះ ហេតុនោះ ឈ្មោះថា អន្តគ្គាហិកទិដ្ឋិ ទិដ្ឋិមិនមែនវត្ថុ វត្ថុមិនមែនទិដ្ឋិ ទិដ្ឋិដោយ ឡែក វត្ថុដោយឡែក ទិដ្ឋិណា និងវត្ថុណា នេះឈ្មោះថា អន្តគ្គាហិកទិដ្ឋិ ថា លោកទៀងជាទិដ្ឋិទី ១ អន្តគ្គាហិកទិដ្ឋិ ឈ្មោះថា មិច្ឆាទិដ្ឋិ ។ បេយ្យ នេះសំយោជនៈ មិនមែនទិដ្ឋិ ។ ថាវេទនាជាលោកផង ជាធម្មជាតិទៀងផង ។ បេយ្យ ថា សញ្ញាជាលោកផង ជាធម្មជាតិទៀងផង ។ បេយ្យ ថា សង្ខារជាលោកផង ជា ធម្មជាតិទៀងផង ។ បេយ្យ ទិដ្ឋិ គឺការប្រកាន់ស្មិត និងការស្ទាបអង្កេតថា វិញ្ញាណ ជាលោកផង ជាធម្មជាតិទៀងផង បុគ្គលប្រកាន់ទីបំផុតនោះដោយទិដ្ឋិនោះ ព្រោះហេតុនោះ ឈ្មោះថា អន្តគ្គាហិកទិដ្ឋិ ទិដ្ឋិមិនមែនវត្ថុ វត្ថុមិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា នេះឈ្មោះថា អន្តគ្គាហិកទិដ្ឋិ ថា លោកទៀងជាទិដ្ឋិទី ៥ អន្តគ្គាហិកទិដ្ឋិជាមិច្ឆាទិដ្ឋិ ។ បេយ្យ នេះ សំយោជនៈ មិនមែនទិដ្ឋិ នេះឯងការប្រកាន់ស្មិតនៃអន្តគ្គាហិកទិដ្ឋិ ថា លោក ទៀងដោយអាការ ៥ យ៉ាង ។

[៤៦] ការប្រកាន់ស្មិតនៃអន្តគ្គាហិកទិដ្ឋិថា លោកមិនទៀង ដោយអាការ ៥ តើដូចម្តេច ។ ទិដ្ឋិ គឺការប្រកាន់ស្មិត និងការស្ទាបអង្កេតថា រូបជាលោក ផង ជាធម្មជាតិមិនទៀងផង បុគ្គលប្រកាន់ទីបំផុតនោះដោយទិដ្ឋិនោះ ព្រោះ ហេតុនោះ ឈ្មោះថា អន្តគ្គាហិកទិដ្ឋិ ។ បេយ្យ នេះឈ្មោះថា អន្តគ្គាហិកទិដ្ឋិ ថា

លោកមិនទៀង ជាទិដ្ឋិទី ១ អន្តគ្គាហិកទិដ្ឋិ ជាមិច្ឆាទិដ្ឋិជាទិដ្ឋិវិបត្តិ ។ បេយ្យ នេះ
 សំយោជនៈ មិនមែនទិដ្ឋិ ។ បេយ្យ ថាវេទនាជាលោកផង ជាធម្មជាតិមិនទៀងផង
 ។ បេយ្យ ថាសញ្ញាជាលោកផង ជាធម្មជាតិមិនទៀងផង ។ បេយ្យ ថាសង្ខារជាលោក
 ផង ជាធម្មជាតិមិនទៀងផង ។ បេយ្យ ទិដ្ឋិ គឺការប្រកាន់ស្អិត និងការស្លាប់អង្កែល
 ថា វិញ្ញាណជាលោកផង ជាធម្មជាតិមិនទៀងផង បុគ្គលប្រកាន់ទីបំផុតនោះ
 ដោយទិដ្ឋិនោះ ព្រោះហេតុនោះ ឈ្មោះថា អន្តគ្គាហិកទិដ្ឋិ អន្តគ្គាហិកទិដ្ឋិ ជា
 មិច្ឆាទិដ្ឋិ ។ បេយ្យ នេះសំយោជនៈ មិនមែនទិដ្ឋិ នេះឯងការប្រកាន់ស្អិតនៃ
 អន្តគ្គាហិកទិដ្ឋិ ថាលោកមិនទៀង ដោយអាការ ៥ យ៉ាង ។

[៤៧] ការប្រកាន់ស្អិតនៃអន្តគ្គាហិកទិដ្ឋិថា លោកមានទីបំផុតដោយ
 អាការ ៥ តើដូចម្តេច ។ បុគ្គលខ្លះក្នុងលោកនេះ មាននិលកសិណបរិកម្ម
 ហើយ តែងផ្សាយទៅកាន់ឱកាសតិចតួច បុគ្គលនោះមានសេចក្តីត្រិះរិះយ៉ាង
 នេះថា លោកនេះមានទីបំផុត មានផ្លូវជុំវិញ បុគ្គលនោះ ឈ្មោះថា អ្នកមាន
 សេចក្តីសម្គាល់រូបទីបំផុត ទិដ្ឋិ គឺការប្រកាន់ស្អិត និងការស្លាប់អង្កែលថា ធម្មជាតិ
 ណាផ្សាយទៅ ធម្មជាតិនោះ ឈ្មោះថា វត្ថុផង ឈ្មោះថា លោកផង វត្ថុ និង
 លោកផ្សាយទៅដោយសភាវៈណា សភាវៈនោះ ឈ្មោះថា ខ្លួនផង ឈ្មោះថា
 លោកផង បុគ្គលប្រកាន់ទីបំផុតនោះដោយទិដ្ឋិនោះ ព្រោះហេតុនោះ ឈ្មោះ
 ថា អន្តគ្គាហិកទិដ្ឋិ ទិដ្ឋិមិនមែនវត្ថុ វត្ថុមិនមែនទិដ្ឋិ ទិដ្ឋិដោយឡែក វត្ថុដោយ
 ឡែក ទិដ្ឋិណា និងវត្ថុណា នេះឈ្មោះថា អន្តគ្គាហិកទិដ្ឋិ ថាលោកមានទីបំផុត
 ជាទិដ្ឋិទី ១ អន្តគ្គាហិកទិដ្ឋិ ជាមិច្ឆាទិដ្ឋិ ។ បេយ្យ នេះសំយោជនៈ មិនមែនទិដ្ឋិ

បុគ្គលខ្លះក្នុងលោកនេះ មានបីតកសិណបរិកម្មហើយ តែងផ្សាយទៅកាន់
 ឱកាសតិចតួច មានលោហិតកសិណបរិកម្មហើយ តែងផ្សាយទៅ មានឱទាត-
 កសិណបរិកម្មហើយ តែងផ្សាយទៅ មានឱកាសកសិណបរិកម្មហើយ តែង
 ផ្សាយទៅ បុគ្គលនោះមានសេចក្តីត្រិះរិះយ៉ាងនេះថា លោកនេះមានទីបំផុត
 មានផ្លូវជុំវិញ បុគ្គលនោះ ឈ្មោះថា មានសេចក្តីសម្គាល់នូវទីបំផុត ទិដ្ឋិ គឺ
 ការប្រកាន់ស្មិត និងការស្ទាបអង្កេតថា ធម្មជាតិណាផ្សាយទៅ ធម្មជាតិនោះ
 ឈ្មោះថា វត្ថុផង ឈ្មោះថា លោកផង វត្ថុ និងលោក ផ្សាយទៅដោយសភាវៈណា
 សភាវៈនោះ ឈ្មោះថា ខនផង ឈ្មោះថា លោកផង បុគ្គលប្រកាន់ទីបំផុត
 នោះដោយទិដ្ឋិនោះ ព្រោះហេតុនោះ ឈ្មោះថា អន្តគ្គាហិកទិដ្ឋិ ។ បេយ្យនេះឯងការ
 ប្រកាន់ស្មិតនៃអន្តគ្គាហិកទិដ្ឋិថា លោកមានទីបំផុតដោយអាការ ៥ យ៉ាង ។

[៤៨] ការប្រកាន់ស្មិតនៃអន្តគ្គាហិកទិដ្ឋិថា លោកមិនមានទីបំផុតដោយ
 អាការ ៥ តើដូចម្តេច ។ បុគ្គលខ្លះក្នុងលោកនេះ មាននីលកសិណបរិកម្ម
 ហើយ តែងផ្សាយទៅកាន់ឱកាសដ៏ធំទូលាយ បុគ្គលនោះមានសេចក្តីត្រិះរិះ
 យ៉ាងនេះថា លោកនេះមិនមានទីបំផុត មិនមានទីបំផុតដោយជុំវិញ បុគ្គល
 នោះ ឈ្មោះថា អ្នកមានសេចក្តីសម្គាល់ថាមិនមានទីបំផុត ទិដ្ឋិ គឺការប្រកាន់
 ស្មិត និងការស្ទាបអង្កេតថា ធម្មជាតិណាផ្សាយទៅ ធម្មជាតិនោះ ឈ្មោះថា
 វត្ថុផង ឈ្មោះថា លោកផង វត្ថុ និងលោកផ្សាយទៅដោយសភាវៈណា សភាវៈ
 នោះ ឈ្មោះថា ខនផង ឈ្មោះថា លោកផង បុគ្គលប្រកាន់ទីបំផុតនោះដោយ
 ទិដ្ឋិនោះ ព្រោះហេតុនោះ ឈ្មោះថា អន្តគ្គាហិកទិដ្ឋិ ទិដ្ឋិមិនមែនវត្ថុ វត្ថុមិនមែនទិដ្ឋិ

ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា នេះឈ្មោះថា អនុគ្គាហិកទិដ្ឋិថា លោកមិនមានទីបំផុត ជាទិដ្ឋិទី ១ អនុគ្គាហិកទិដ្ឋិ ជាមិច្ឆាទិដ្ឋិ ។ បេយ្យ នេះសំយោជនៈ មិនមែនទិដ្ឋិ បុគ្គលខ្លះក្នុងលោកនេះ មានបីតកសិណបរិកម្ម ហើយ តែងផ្សាយទៅកាន់ឱកាសដ៏ធំទូលាយ មានលោហិតកសិណបរិកម្ម ហើយ តែងផ្សាយទៅ មានឱទាតកសិណបរិកម្មហើយ តែងផ្សាយទៅ មាន ឱកាសកសិណបរិកម្មហើយ តែងផ្សាយទៅ បុគ្គលនោះ មានសេចក្តីត្រិះរិះ យ៉ាងនេះថា លោកនេះមិនមានទីបំផុត មិនមានទីបំផុតដោយជុំវិញ បុគ្គល នោះ ឈ្មោះថា អ្នកមានសេចក្តីសម្គាល់ថាមិនមានទីបំផុត ទិដ្ឋិ គឺការប្រកាន់ ស្អិត និងការស្ទាបអង្អែលថាធម្មជាតិណាផ្សាយទៅ ធម្មជាតិនោះ ឈ្មោះថា វត្ថុផង ឈ្មោះថា លោកផងវត្ថុ និងលោក តែងផ្សាយទៅដោយសភាវៈណា សភាវៈនោះ ឈ្មោះថា ខ្លួនផង ឈ្មោះថា លោកផង បុគ្គលប្រកាន់ទីបំផុតនោះ ដោយទិដ្ឋិនោះ ព្រោះហេតុនោះ ឈ្មោះថា អនុគ្គាហិកទិដ្ឋិ ។ បេយ្យ នេះឯងការ ប្រកាន់ស្អិតនៃអនុគ្គាហិកទិដ្ឋិថា លោកមិនមានទីបំផុតដោយអាការ ៥ យ៉ាង ។

[៤៩] ការប្រកាន់ស្អិតនៃអនុគ្គាហិកទិដ្ឋិថា ជីវិតនោះ សរីរៈនោះ ដោយ អាការ ៥ តើដូចម្តេច ។ ទិដ្ឋិ គឺការប្រកាន់ស្អិត និងការស្ទាបអង្អែលថា រូបជា ជីវិតផង ជាសរីរៈផង ធម្មជាតិណាជាជីវិត ធម្មជាតិនោះជាសរីរៈ បុគ្គល ប្រកាន់ទីបំផុតនោះដោយទិដ្ឋិនោះ ព្រោះហេតុនោះ ឈ្មោះថា អនុគ្គាហិកទិដ្ឋិ ទិដ្ឋិ មិនមែនវត្ថុ វត្ថុមិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុ ណា នេះឈ្មោះថា អនុគ្គាហិកទិដ្ឋិថា ជីវិតនោះ សរីរៈនោះជាទិដ្ឋិទី ១ អនុគ្គា-

ហិកទិដ្ឋិជាមិច្ឆាទិដ្ឋិ ។ បេ ។ នេះសំយោជនៈ មិនមែនទិដ្ឋិ ទិដ្ឋិ គឺការប្រកាន់ស្អិត
និងការស្លាប់អង្គ្រលថា វេទនាជាជីវិតផង ជាសរីរៈផង សញ្ញាជាជីវិតផង
ជាសរីរៈផង សង្ខារជាជីវិតផង ជាសរីរៈផង វិញ្ញាណជាជីវិតផង ជាសរីរៈផង
ធម្មជាតិណាជាជីវិត ធម្មជាតិនោះជាសរីរៈ បុគ្គលប្រកាន់ទីបំផុតនោះដោយ
ទិដ្ឋិនោះ ព្រោះហេតុនោះ ឈ្មោះថា អន្តក្កាហិកទិដ្ឋិ ។ បេ ។ នេះឯងការប្រកាន់
ស្អិតនៃអន្តក្កាហិកទិដ្ឋិថា ជីវិតនោះ សរីរៈនោះ ដោយអាការ ៥ យ៉ាង ។

[៥០] ការប្រកាន់ស្អិតនៃអន្តក្កាហិកទិដ្ឋិថា ជីវិតដទៃ សរីរៈដទៃដោយ
អាការ ៥ តើដូចម្តេច ។ ទិដ្ឋិ គឺការប្រកាន់ស្អិត និងការស្លាប់អង្គ្រលថា រូបជា
សរីរៈ មិនមែនជាជីវិតទេ រូបនោះពិតជាសរីរៈ ជីវិតដទៃ សរីរៈដទៃ បុគ្គល
ប្រកាន់ទីបំផុតនោះដោយទិដ្ឋិនោះ ព្រោះហេតុនោះ ឈ្មោះថា អន្តក្កាហិកទិដ្ឋិ
ទិដ្ឋិមិនមែនវត្ថុ វត្ថុមិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុ
ណា នេះឈ្មោះថា អន្តក្កាហិកទិដ្ឋិថា ជីវិតដទៃ សរីរៈដទៃ ជាទិដ្ឋិទី ១ អន្ត-
ក្កាហិកទិដ្ឋិ ជាមិច្ឆាទិដ្ឋិ ។ បេ ។ នេះសំយោជនៈ មិនមែនទិដ្ឋិ ទិដ្ឋិ គឺការប្រកាន់
ស្អិត និងការស្លាប់អង្គ្រលថា វេទនាជាសរីរៈ មិនមែនជាជីវិតទេ សញ្ញាជា
សរីរៈ មិនមែនជាជីវិតទេ សង្ខារជាសរីរៈ មិនមែនជាជីវិតទេ វិញ្ញាណជា
សរីរៈ មិនមែនជាជីវិតទេ វិញ្ញាណនោះ ពិតជាសរីរៈ ជីវិតដទៃ សរីរៈដទៃ
បុគ្គលប្រកាន់ទីបំផុតនោះដោយទិដ្ឋិនោះ ព្រោះហេតុនោះ ឈ្មោះថា អន្តក្កា-
ហិកទិដ្ឋិ ។ បេ ។ នេះឯងការប្រកាន់ស្អិតនៃអន្តក្កាហិកទិដ្ឋិថា ជីវិតដទៃ សរីរៈ
ដទៃ ដោយអាការ ៥ យ៉ាង ។

[៥១] ការប្រកាន់ស្ម័គ្រនៃអន្តគ្គាហិកទិដ្ឋិថា សត្វខាងមុខអំពីសេចក្តីស្លាប់កើតទៀតដោយអាការ ៥ តើដូចម្តេច ។ ទិដ្ឋិ គឺការប្រកាន់ស្ម័គ្រ និងការស្លាប់អង្វែលថា រូបក្នុងលោកនេះឯង មានមរណៈជាធម្មតា សត្វលុះទម្លាយរាងកាយស្លាប់ទៅ កើតទៀតខ្លះ តាំងនៅខ្លះ កើតឡើងខ្លះ កើតប្រាកដខ្លះ បុគ្គលប្រកាន់ទីបំផុតនោះ ដោយទិដ្ឋិនោះ ព្រោះហេតុនោះ ឈ្មោះថា អន្តគ្គាហិក-ទិដ្ឋិ ទិដ្ឋិមិនមែនវត្ថុ វត្ថុមិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា នេះឈ្មោះថា អន្តគ្គាហិកទិដ្ឋិថា សត្វខាងមុខអំពីសេចក្តីស្លាប់កើតទៀត ជាទិដ្ឋិទី ១ អន្តគ្គាហិកទិដ្ឋិជាមិច្ឆាទិដ្ឋិ ។ បេយ្យ នេះសំយោជនៈ មិនមែនទិដ្ឋិ ទិដ្ឋិ គឺការប្រកាន់ស្ម័គ្រ និងការស្លាប់អង្វែលថា វេទនាក្នុងលោកនេះឯង មានមរណៈជាធម្មតា សញ្ញាក្នុងលោកនេះឯង មានមរណៈជាធម្មតា សង្ខារក្នុងលោកនេះឯង មានមរណៈជាធម្មតា វិញ្ញាណក្នុងលោកនេះឯង មានមរណៈជាធម្មតា សត្វលុះទម្លាយរាងកាយស្លាប់ទៅកើតទៀតខ្លះ តាំងនៅខ្លះ កើតឡើងខ្លះ កើតប្រាកដខ្លះ បុគ្គលប្រកាន់ទីបំផុតនោះ ដោយទិដ្ឋិនោះ ព្រោះហេតុនោះ ឈ្មោះថា អន្តគ្គាហិកទិដ្ឋិ ។ បេយ្យ នេះឯងការប្រកាន់ស្ម័គ្រនៃអន្តគ្គាហិកទិដ្ឋិថា សត្វខាងមុខអំពីសេចក្តីស្លាប់កើតទៀត ដោយអាការ ៥ យ៉ាង ។

[៥២] ការប្រកាន់ស្ម័គ្រនៃអន្តគ្គាហិកទិដ្ឋិថា សត្វខាងមុខអំពីសេចក្តីស្លាប់មិនកើតទៀត ដោយអាការ ៥ តើដូចម្តេច ។ ទិដ្ឋិ គឺការប្រកាន់ស្ម័គ្រ និងការស្លាប់អង្វែលថា រូបក្នុងលោកនេះឯង មានមរណៈជាធម្មតា សត្វលុះទម្លាយរាងកាយស្លាប់ទៅតែងសូន្យ តែងវិនាស សត្វខាងមុខអំពីសេចក្តីស្លាប់ មិន

កើតទៀតទេ បុគ្គលប្រកាន់ទីបំផុតនោះដោយទិដ្ឋិនោះ ព្រោះហេតុនោះ ឈ្មោះ
 ថា អនុគ្គាហិកទិដ្ឋិ ទិដ្ឋិមិនមែនវត្ថុ វត្ថុមិនមែនទិដ្ឋិ ទិដ្ឋិដោយឡែក វត្ថុដោយ
 ឡែក ទិដ្ឋិណា និងវត្ថុណា នេះឈ្មោះថា អនុគ្គាហិកទិដ្ឋិថា សត្វខាងមុខអំពី
 សេចក្តីស្លាប់ មិនកើតទៀត ជាទិដ្ឋិទី ១ អនុគ្គាហិកទិដ្ឋិជាមិច្ឆាទិដ្ឋិ ។ បេយ្យ នេះ
 សំយោជនៈ មិនមែនទិដ្ឋិ ទិដ្ឋិ គឺការប្រកាន់ស្អិត និងការស្លាប់អង្វែលថា វេទនា
 ក្នុងលោកនេះឯងមានមរណៈជាធម្មតា សញ្ញាក្នុងលោកនេះឯងមានមរណៈជា
 ធម្មតា សង្ខារក្នុងលោកនេះឯងមានមរណៈជាធម្មតា វិញ្ញាណក្នុងលោកនេះ
 ឯងមានមរណៈជាធម្មតា សត្វលុះទម្លាយរាងកាយស្លាប់ទៅតែងសួន្យ តែង
 វិនាស សត្វខាងមុខអំពីសេចក្តីស្លាប់ មិនកើតទៀតទេ បុគ្គលប្រកាន់ទីបំផុត
 នោះដោយទិដ្ឋិនោះ ព្រោះហេតុនោះ ឈ្មោះថា អនុគ្គាហិកទិដ្ឋិ ។ បេយ្យ នេះឯងការ
 ប្រកាន់ស្អិតនៃអនុគ្គាហិកទិដ្ឋិថា សត្វខាងមុខអំពីសេចក្តីស្លាប់ មិនកើតទៀត
 ដោយអាការ ៥ យ៉ាង ។

[៥៣] ការប្រកាន់ស្អិតនៃអនុគ្គាហិកទិដ្ឋិថា សត្វខាងមុខអំពីសេចក្តី
 ស្លាប់ កើតទៀតក៏មាន មិនកើតទៀតក៏មាន ដោយអាការ ៥ តើដូចម្តេច ។
 ទិដ្ឋិ គឺការប្រកាន់ស្អិត និងការស្លាប់អង្វែលថា រូបក្នុងលោកនេះឯងមានមរណៈ
 ជាធម្មតា សត្វលុះទម្លាយរាងកាយស្លាប់ទៅ កើតទៀតក៏មាន មិនកើតទៀត
 ក៏មាន បុគ្គលប្រកាន់ទីបំផុតនោះដោយទិដ្ឋិនោះ ព្រោះហេតុនោះ ឈ្មោះថា
 អនុគ្គាហិកទិដ្ឋិ ទិដ្ឋិមិនមែនវត្ថុ វត្ថុមិនមែនទិដ្ឋិ ទិដ្ឋិដោយឡែក វត្ថុដោយឡែក
 ទិដ្ឋិណា និងវត្ថុណា នេះឈ្មោះថា អនុគ្គាហិកទិដ្ឋិថា សត្វខាងមុខអំពីសេចក្តី

ស្លាប់ទៅ កើតទៀតក៏មាន មិនកើតទៀតក៏មាន ជាទិដ្ឋិទី ១ អន្តគ្គាហិកទិដ្ឋិជា
 មិច្ឆាទិដ្ឋិ ។ បេ ។ នេះសំយោជនៈ មិនមែនទិដ្ឋិ ទិដ្ឋិ គឺការប្រកាន់ស្អិត និងការស្លាប់
 អង្វែលថា វេទនាក្នុងលោកនេះឯងមានមរណៈជាធម្មតា សញ្ញាក្នុងលោកនេះ
 ឯងមានមរណៈជាធម្មតា សង្ខារក្នុងលោកនេះឯង មានមរណៈជាធម្មតា
 វិញ្ញាណក្នុងលោកនេះឯងមានមរណៈជាធម្មតា សត្វលុះទម្លាយរាងកាយស្លាប់
 ទៅ កើតទៀតក៏មាន មិនកើតទៀតក៏មាន បុគ្គលប្រកាន់ទីបំផុតនោះដោយ
 ទិដ្ឋិនោះ ព្រោះហេតុនោះ ឈ្មោះថា អន្តគ្គាហិកទិដ្ឋិ ។ បេ ។ នេះឯងការប្រកាន់
 ស្អិតនៃអន្តគ្គាហិកទិដ្ឋិថា សត្វខាងមុខអំពីសេចក្តីស្លាប់ កើតទៀតក៏មាន មិន
 កើតទៀតក៏មាន ដោយអាការ ៥ យ៉ាង ។

[៥៤] ការប្រកាន់ស្អិតនៃអន្តគ្គាហិកទិដ្ឋិថា សត្វខាងមុខអំពីសេចក្តី
 ស្លាប់ កើតទៀតក៏មិនមែន មិនកើតទៀតក៏មិនមែន ដោយអាការ ៥ តើដូច
 ម្តេច ។ ទិដ្ឋិ គឺការប្រកាន់ស្អិត និងការស្លាប់អង្វែលថា រូបក្នុងលោកនេះឯងមាន
 មរណៈជាធម្មតា សត្វលុះទម្លាយរាងកាយស្លាប់ទៅ កើតទៀតក៏មិនមែន មិន
 កើតទៀតក៏មិនមែន បុគ្គលប្រកាន់ទីបំផុតនោះដោយទិដ្ឋិនោះ ព្រោះហេតុនោះ
 ឈ្មោះថា អន្តគ្គាហិកទិដ្ឋិ ទិដ្ឋិមិនមែនវត្ថុ វត្ថុមិនមែនទិដ្ឋិ ទិដ្ឋិដោយឡែក វត្ថុ
 ដោយឡែក ទិដ្ឋិណា និងវត្ថុណា នេះឈ្មោះថា អន្តគ្គាហិកទិដ្ឋិថា សត្វខាងមុខ
 អំពីសេចក្តីស្លាប់ កើតទៀតក៏មិនមែន មិនកើតទៀតក៏មិនមែន ជាទិដ្ឋិទី ១
 អន្តគ្គាហិកទិដ្ឋិជាមិច្ឆាទិដ្ឋិ ។ បេ ។ នេះសំយោជនៈ មិនមែនទិដ្ឋិ ទិដ្ឋិ គឺការប្រកាន់
 ស្អិត និងការស្លាប់អង្វែលថា វេទនាក្នុងលោកនេះឯង មានមរណៈជាធម្មតា

សញ្ញាក្នុងលោកនេះឯង មានមរណៈជាធម្មតា សង្ខារក្នុងលោកនេះឯង មាន
 មរណៈជាធម្មតា វិញ្ញាណក្នុងលោកនេះឯង មានមរណៈជាធម្មតា សត្វលុះ
 ទម្លាយរាងកាយស្លាប់ទៅ កើតទៀតក៏មិនមែន មិនកើតទៀតក៏មិនមែន បុគ្គល
 ប្រកាន់ទីបំផុតនោះដោយទិដ្ឋិនោះ ព្រោះហេតុនោះ ឈ្មោះថា អន្តគ្គាហិកទិដ្ឋិ ទិដ្ឋិ
 មិនមែនវត្ថុ វត្ថុមិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុ
 ណា នេះឈ្មោះថា អន្តគ្គាហិកទិដ្ឋិថា សត្វខាងមុខអំពីសេចក្តីស្លាប់កើតទៀតក៏
 មិនមែន មិនកើតទៀតក៏មិនមែន ជាទិដ្ឋិទី ៥ អន្តគ្គាហិកទិដ្ឋិជាមិច្ឆាទិដ្ឋិ ។ បេ។
 នេះសំយោជនៈ មិនមែនទិដ្ឋិ នេះការប្រកាន់ស្អិតនៃអន្តគ្គាហិកទិដ្ឋិថា សត្វខាង
 មុខអំពីសេចក្តីស្លាប់ កើតទៀតក៏មិនមែន មិនកើតទៀតក៏មិនមែន ដោយអាការ
 ៥ យ៉ាងនេះឯង ការប្រកាន់នៃអន្តគ្គាហិកទិដ្ឋិ ដោយអាការ ៥០ យ៉ាង ។

[៥៥] ការប្រកាន់ស្អិតនៃបុព្វន្តានុទិដ្ឋិដោយអាការ ១៨ តើដូចម្តេច ។
 សស្សតវាទ ៤ ឯកចូសសស្សតវាទ ៤ អន្តានន្តវាទ ៤ អមរវិក្ខេបវាទ ៤
 អធិចូសមុប្បន្នវាទ ២ នេះការប្រកាន់ស្អិតនៃបុព្វន្តានុទិដ្ឋិដោយការ ១៨ យ៉ាង ។

[៥៦] ការប្រកាន់ស្អិតនៃអបរន្តានុទិដ្ឋិដោយអាការ ៤៤ តើដូចម្តេច ។
 សញ្ញាវាទ ១៦ អសញ្ញាវាទ ៨ នេវសញ្ញានាសញ្ញាវាទ ៨ ឧច្ឆេទវាទ ៧ ទិដ្ឋិ-
 ធម្មនិព្វានវាទ ៥ នេះការប្រកាន់ស្អិតនៃអបរន្តានុទិដ្ឋិដោយអាការ ៤៤ យ៉ាង ។

[៥៧] ការប្រកាន់ស្អិតនៃទិដ្ឋិប្រកបដោយសំយោជនៈ ដោយអាការ
 ១៨ តើដូចម្តេច ។ ទិដ្ឋិ ដំណើរ គឺទិដ្ឋិ ការប្រកាន់ គឺទិដ្ឋិ ។ បេ។ ការប្រកាន់
 ស្អិត គឺទិដ្ឋិ ការស្លាប់អង្គុល គឺទិដ្ឋិឯណា នេះការប្រកាន់ស្អិតនៃទិដ្ឋិ ប្រកប

ដោយសំយោជនៈ ដោយអាការ ១៨ យ៉ាង ។

[៥៨] ការប្រកាន់ស្មិតនៃមានវិនិពន្ធទិដ្ឋិថាអញ ដោយអាការ ១៨ តើ ដូចម្តេច ។ ការប្រកាន់ស្មិតថា ភ្នែកជាអញ ឈ្មោះថា មានវិនិពន្ធទិដ្ឋិ ទិដ្ឋិមិន មែនវត្ថុ វត្ថុមិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា នេះឈ្មោះថា មានវិនិពន្ធទិដ្ឋិថាអញ ជាទិដ្ឋិទី ១ មានវិនិពន្ធទិដ្ឋិជាមិច្ឆាទិដ្ឋិ ។ បេយ្យ នេះសំយោជនៈ មិនមែនទិដ្ឋិ ។ ការប្រកាន់ស្មិតថាត្រចៀកជាអញ ។ បេយ្យ ថា ច្រមុះជាអញ ថាអណ្តាតជាអញ ថាកាយជាអញ ថាចិត្តជាអញ ។ បេយ្យ ថា ធម៌ទាំងឡាយជាអញ ថាចក្ខុវិញ្ញាណជាអញ ។ បេយ្យ ការប្រកាន់ស្មិត និងការ ស្ទាបអង្កេតថាមនោវិញ្ញាណជាអញ ឈ្មោះថា មានវិនិពន្ធទិដ្ឋិថាអញ ទិដ្ឋិមិន មែនវត្ថុ វត្ថុមិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា នេះឈ្មោះថា មានវិនិពន្ធទិដ្ឋិថាអញ ជាទិដ្ឋិទី ១៨ មានវិនិពន្ធទិដ្ឋិ ជាមិច្ឆា- ទិដ្ឋិ ។ បេយ្យ នេះសំយោជនៈមិនមែនទិដ្ឋិ នេះឯងការប្រកាន់ស្មិតនៃមាន- វិនិពន្ធទិដ្ឋិថាអញ ដោយអាការ ១៨ យ៉ាង ។

[៥៩] ការប្រកាន់ស្មិតនៃមានវិនិពន្ធទិដ្ឋិថារបស់អញ ដោយអាការ ១៨ តើដូចម្តេច ។ ការប្រកាន់ស្មិតថាភ្នែករបស់អញ ឈ្មោះថា មានវិនិពន្ធទិដ្ឋិ ទិដ្ឋិ មិនមែនវត្ថុ វត្ថុមិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុ ណា នេះឈ្មោះថា មានវិនិពន្ធទិដ្ឋិថារបស់អញ ជាទិដ្ឋិទី ១ មានវិនិពន្ធទិដ្ឋិ ជាមិច្ឆាទិដ្ឋិ ។ បេយ្យ នេះសំយោជនៈ មិនមែនទិដ្ឋិ ។ ការប្រកាន់ស្មិតថាត្រចៀក របស់អញ ។ បេយ្យ ថាច្រមុះរបស់អញ ថាអណ្តាតរបស់អញ ។ បេយ្យ ថាចិត្ត

របស់អញ ។ បេ ។ ថាធម៌ទាំងឡាយរបស់អញ ថាចក្ខុវិញ្ញាណរបស់អញ ។ បេ ។
 ការប្រកាន់ស្អិត និងការស្លាប់អង្កេតថា មនោវិញ្ញាណរបស់អញ ឈ្មោះថា
 មានវិនិច្ឆ័យទិដ្ឋិថារបស់អញ ទិដ្ឋិមិនមែនវត្ថុ វត្ថុមិនមែនទិដ្ឋិ ទិដ្ឋិដោយឡែក
 វត្ថុដោយឡែក ទិដ្ឋិណា និងវត្ថុណា នេះឈ្មោះថា មានវិនិច្ឆ័យទិដ្ឋិថារបស់អញ
 ជាទិដ្ឋិទី ១៨ មានវិនិច្ឆ័យទិដ្ឋិជាមិច្ឆាទិដ្ឋិ ។ បេ ។ នេះសំយោជនៈ មិនមែនទិដ្ឋិ នេះ
 ឯងការប្រកាន់ស្អិតនៃមានវិនិច្ឆ័យទិដ្ឋិថារបស់អញដោយអាការ ១៨ យ៉ាង ។

[៦០] ការប្រកាន់ស្អិតនៃអត្តវាទប្បដិសំយុត្តទិដ្ឋិ ដោយអាការ ២០ តើ
 ដូចម្តេច ។ បុគ្គលក្នុងក្នុងលោកនេះ ជាអ្នកមិនចេះដឹង មិនបានឃើញពួកព្រះ
 អរិយៈ មិនឈ្លាសវៃក្នុងធម៌របស់ព្រះអរិយៈ មិនទូន្មានខ្លួនក្នុងធម៌របស់ព្រះ
 អរិយៈ មិនបានជួបប្រទះនឹងពួកសប្បុរស មិនឈ្លាសវៃក្នុងធម៌របស់សប្បុរស
 មិនទូន្មានខ្លួនក្នុងធម៌របស់សប្បុរស តែងពិចារណាឃើញនូវរូបថាជាខ្លួន
 នូវខ្លួនថាមានរូបខ្លះ នូវរូបថាមានក្នុងខ្លួនខ្លះ នូវខ្លួនថាមានក្នុងរូបខ្លះ ។ បេ ។
 ពិចារណាឃើញនូវវេទនា សញ្ញា សង្ខារ វិញ្ញាណថាជាខ្លួន នូវខ្លួនថាមាន
 វិញ្ញាណខ្លះ នូវវិញ្ញាណថាមានក្នុងខ្លួនខ្លះ នូវខ្លួនថាមានក្នុងវិញ្ញាណខ្លះ ។ បេ ។

បុគ្គលពិចារណាឃើញរូបថាជាខ្លួន តើដូចម្តេច ។ បុគ្គលខ្លះ ក្នុងលោក
 នេះ ពិចារណាឃើញបឋវិកសិណ ។ បេ ។ ពិចារណាឃើញឱទាតកសិណថា
 ជាខ្លួន ថាធម្មជាតិណាជាឱទាតកសិណ សភាពនោះ គឺអញ សភាពណាជាអញ
 ធម្មជាតិនោះ គឺឱទាតកសិណ ឈ្មោះថា ពិចារណាឃើញឱទាតកសិណ និងខ្លួន
 ថាមិនមែនពីរ ប្រៀបដូចប្រទីបប្រេងដែលឆេះមានអណ្តាតភ្លើងណា សភាព

នោះ គឺរស្មី សភាពណាជារស្មី ធម្មជាតិនោះ គឺអណ្តាតភ្លើង ឈ្មោះថា ពិចារណាឃើញអណ្តាតភ្លើង និងរស្មី ថាមិនមែនពីរ មានឧបមាដូចម្តេចមិញ មានឧបមេយ្យដូចជាបុគ្គលខ្លះក្នុងលោកនេះ ពិចារណាឃើញឧទាតកសិណ ថាជាខ្លួន ។ បេ ។ នេះឈ្មោះថា អត្តវាទប្បដិសំយុត្តទិដ្ឋិ ជាបុរេវត្ថុភ័ក្ត្រទី ១ អត្តវាទប្បដិសំយុត្តទិដ្ឋិ ជាមិច្ឆាទិដ្ឋិ ។ បេ ។ នេះសំយោជនៈ មិនមែនទិដ្ឋិ នេះឯង ការប្រកាន់ស្អិតនៃអត្តវាទប្បដិសំយុត្តទិដ្ឋិ ដោយអាការ ២០ យ៉ាង ។

[៦១] ការប្រកាន់ស្អិតនៃលោកវាទប្បដិសំយុត្តទិដ្ឋិ ដោយអាការ ៨ តើដូចម្តេច ។ ការប្រកាន់ស្អិត និងការស្ទាបអង្កែល ថាខ្លួនក្តី លោកក្តីទៀង ឈ្មោះថា លោកវាទប្បដិសំយុត្តទិដ្ឋិ ទិដ្ឋិមិនមែនវត្ថុ វត្ថុមិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា នេះឈ្មោះថា លោកវាទប្បដិសំយុត្តទិដ្ឋិទី ១ លោកវាទប្បដិសំយុត្តទិដ្ឋិ ជាមិច្ឆាទិដ្ឋិ ។ បេ ។ នេះសំយោជនៈ មិនមែនទិដ្ឋិ (ការប្រកាន់ស្អិត និងការស្ទាបអង្កែល) ថាខ្លួនក្តី លោកក្តីមិនទៀង ថាខ្លួនក្តី លោកក្តីទៀងក៏មាន មិនទៀងក៏មិនមាន ។ បេ ។ ការប្រកាន់ស្អិត និងការស្ទាបអង្កែលថាខ្លួនក្តី លោកក្តីទៀងក៏មិនមែន មិនទៀងក៏មិនមែន ថាខ្លួនក្តី លោកក្តីមានទីបំផុត ថាខ្លួនក្តី លោកក្តី មិនមានទីបំផុត ថាខ្លួនក្តី លោកក្តីមានទីបំផុតក៏មាន មិនមានទីបំផុតក៏មាន ឈ្មោះថា លោកវាទប្បដិសំយុត្តទិដ្ឋិ ទិដ្ឋិមិនមែនវត្ថុ វត្ថុមិនមែនទិដ្ឋិ ទិដ្ឋិដោយឡែក វត្ថុដោយឡែក ទិដ្ឋិណា និងវត្ថុណា នេះឈ្មោះថា លោកវាទប្បដិសំយុត្តទិដ្ឋិទី ៨ លោកវាទប្បដិសំយុត្តទិដ្ឋិ ជាមិច្ឆាទិដ្ឋិ ។ បេ ។ នេះសំយោជនៈ មិនមែនទិដ្ឋិ នេះឯងការ

ប្រកាន់ស្អិតនៃលោកវាទប្បដិសំយុត្តទិដ្ឋិ ដោយអាការ ៨ យ៉ាង ។

[៦២] ការប្រកាន់ស្អិត ដោយការក្រាញនៅ ឈ្មោះថា ភវទិដ្ឋិ ការប្រកាន់ស្អិតដោយការស្ទុះទៅក្រៃលែង ឈ្មោះថា វិភវទិដ្ឋិ អស្សាទទិដ្ឋិ មានការប្រកាន់ស្អិតដោយអាការ ៣៥ តើជាភវទិដ្ឋិប៉ុន្មាន ជាវិភវទិដ្ឋិប៉ុន្មាន អត្តានុទិដ្ឋិមានការប្រកាន់ស្អិតដោយអាការ ២០ តើជាភវទិដ្ឋិប៉ុន្មាន ជាវិភវទិដ្ឋិប៉ុន្មាន ។ បេ។ លោកវាទប្បដិសំយុត្តទិដ្ឋិ មានការប្រកាន់ស្អិតដោយអាការ ៨ តើជាភវទិដ្ឋិប៉ុន្មាន ជាវិភវទិដ្ឋិប៉ុន្មាន ។ អស្សាទទិដ្ឋិ មានការប្រកាន់ស្អិតដោយអាការ ៣៥ គឺជាភវទិដ្ឋិក៏មាន ជាវិភវទិដ្ឋិក៏មាន អត្តានុទិដ្ឋិ មានការប្រកាន់ស្អិតដោយអាការ ២០ គឺជាភវទិដ្ឋិ ១៥ ជាវិភវទិដ្ឋិ ៥ មិច្ឆាទិដ្ឋិ មានការប្រកាន់ស្អិតដោយអាការ ១០ គឺជាវិភវទិដ្ឋិទាំងអស់ សក្កាយទិដ្ឋិមានការប្រកាន់ស្អិតដោយអាការ ២០ គឺជាភវទិដ្ឋិ ១៥ ជាវិភវទិដ្ឋិ ៥ សស្សតទិដ្ឋិជាសក្កាយវត្ថុកៈ មានការប្រកាន់ស្អិតដោយអាការ ១៥ គឺជាភវទិដ្ឋិទាំងអស់ ឧច្ឆេទទិដ្ឋិជាសក្កាយវត្ថុកៈ មានការប្រកាន់ស្អិតដោយអាការ ៥ គឺជាវិភវទិដ្ឋិទាំងអស់ អន្តគ្គាហិកទិដ្ឋិថាលោកទៀង មានការប្រកាន់ស្អិតដោយអាការ ៥ គឺជាភវទិដ្ឋិទាំងអស់ អន្តគ្គាហិកទិដ្ឋិថាលោកមិនទៀង មានការប្រកាន់ស្អិតដោយអាការ ៥ គឺជាវិភវទិដ្ឋិទាំងអស់ អន្តគ្គាហិកទិដ្ឋិថាលោកមានទីបំផុត មានការប្រកាន់ស្អិតដោយអាការ ៥ គឺជាភវទិដ្ឋិក៏មាន ជាវិភវទិដ្ឋិក៏មាន អន្តគ្គាហិកទិដ្ឋិថាលោកមិនមានទីបំផុត មានការប្រកាន់ស្អិតដោយអាការ ៥ គឺជាភវទិដ្ឋិក៏មាន ជាវិភវទិដ្ឋិក៏មាន អន្តគ្គាហិកទិដ្ឋិថា ជីវិតនោះ សរីរៈនោះ

មានការប្រកាន់ស្អិតដោយអាការ ៥ គឺជាវិកវទិដ្ឋិទាំងអស់ អន្តគ្គាហិកទិដ្ឋិថា ជីវិតដទៃ សរីរៈដទៃ មានការប្រកាន់ស្អិតដោយអាការ ៥ គឺជាកវទិដ្ឋិទាំងអស់ អន្តគ្គាហិកទិដ្ឋិថា សត្វខាងមុខអំពីសេចក្តីស្លាប់កើតទៀត មានការប្រកាន់ស្អិតដោយអាការ ៥ គឺជាកវទិដ្ឋិទាំងអស់ អន្តគ្គាហិកទិដ្ឋិថា សត្វខាងមុខអំពីសេចក្តីស្លាប់មិនកើតទៀត មានការប្រកាន់ស្អិតដោយអាការ ៥ គឺជាវិកវទិដ្ឋិទាំងអស់ អន្តគ្គាហិកទិដ្ឋិថា សត្វខាងមុខអំពីសេចក្តីស្លាប់កើតទៀតក៏មាន មិនកើតទៀតក៏មាន មានការប្រកាន់ស្អិតដោយអាការ ៥ គឺជាកវទិដ្ឋិក៏មាន ជាវិកវទិដ្ឋិក៏មាន អបរន្តានុទិដ្ឋិ មានការប្រកាន់ស្អិតដោយអាការ ៤៤ គឺជាកវទិដ្ឋិក៏មាន ជាវិកវទិដ្ឋិក៏មាន ទិដ្ឋិប្រកបដោយសំយោជនៈ មានការប្រកាន់ស្អិតដោយអាការ ១៨ គឺជាកវទិដ្ឋិក៏មាន ជាវិកវទិដ្ឋិក៏មាន មានវិនិពន្ធទិដ្ឋិថាអព្វ មានការប្រកាន់ស្អិតដោយអាការ ១៨ គឺជាវិកវទិដ្ឋិទាំងអស់ មានវិនិពន្ធទិដ្ឋិថាបស្ចរ មានការប្រកាន់ស្អិតដោយអាការ ១៨ គឺជាកវទិដ្ឋិទាំងអស់ អត្តវាទប្បដិសំយុត្តទិដ្ឋិ មានការប្រកាន់ស្អិតដោយអាការ ២០ គឺជាកវទិដ្ឋិ ១៥ ជាវិកវទិដ្ឋិ ៥ លោកវាទប្បដិសំយុត្តទិដ្ឋិ មានការប្រកាន់ស្អិតដោយអាការ ៨ គឺកវទិដ្ឋិក៏មាន ជាវិកវទិដ្ឋិក៏មាន ទិដ្ឋិទាំងអស់ ឈ្មោះថា អត្តានុទិដ្ឋិ ទិដ្ឋិទាំងអស់ ឈ្មោះថា មិច្ឆាទិដ្ឋិ ទិដ្ឋិទាំងអស់ ឈ្មោះថា សក្កាយទិដ្ឋិ ទិដ្ឋិទាំងអស់ ឈ្មោះថា អន្តគ្គាហិកទិដ្ឋិ ទិដ្ឋិទាំងអស់ ឈ្មោះថា សញ្ញោជនិកទិដ្ឋិ ឈ្មោះថាអត្តវាទប្បដិសំយុត្តទិដ្ឋិ ឈ្មោះថា កវទិដ្ឋិ ឈ្មោះថា វិកវទិដ្ឋិ ពួកជនណាជាអ្នកត្រិះរិះ ហើយអាស្រ័យនូវទិដ្ឋិទាំងពីរនេះ ការដឹងក្នុងនិរោធបស់ពួកជន

នោះ មិនមានឡើយ ដ្បិតថា សត្វលោកនេះតែងមានសេចក្តីសម្គាល់ខុស ។

[៦៣] ម្ចាស់ភិក្ខុទាំងឡាយ ទេវតា និងមនុស្សមួយពួកដែលត្រូវទិដ្ឋិទាំង ២ រូបរិតហើយ តែងក្រាញ មួយពួកតែងស្ទុះស្ទា ឯពួកបុគ្គលអ្នកមានចក្ខុ តែងឃើញច្បាស់ ។

ម្ចាស់ភិក្ខុទាំងឡាយ ចុះទេវតា និងមនុស្សមួយពួកតែងក្រាញ តើដូចម្តេច ម្ចាស់ភិក្ខុទាំងឡាយ ទេវតា និងមនុស្សទាំងឡាយ មានភពជាទីត្រេកអរ ត្រេកអរក្នុងភព រីករាយក្នុងភព កាលដែលតថាគតកំពុងសម្តែងធម៌ (ឲ្យស្តាប់) ដើម្បីរួមតំកត ចិត្តរបស់ទេវតា និងមនុស្សទាំងនោះរមែងមិនស្ទុះស្ទា មិនជ្រះថ្លា មិនតាំងនៅ មិនជឿស៊ីប ម្ចាស់ភិក្ខុទាំងឡាយ ទេវតា និងមនុស្សមួយពួក តែងក្រាញយ៉ាងនេះឯង ។

ម្ចាស់ភិក្ខុទាំងឡាយ ចុះទេវតា និងមនុស្សមួយពួក តែងស្ទុះស្ទា តើដូចម្តេច ទេវតា និងមនុស្សមួយពួកកាលនឿយណាយ ធុញទ្រាន់ ជិនឆ្មួនដោយសារភព ក៏ត្រេកអរចំពោះការប្រោសចាកភព ដោយគិតថា ឱហ្ន៎ អង្គាល់ណាខ្លួននឹងទម្លាយកាយទៅហើយសូន្យវិនាស ខាងមុខអំពីសេចក្តីស្លាប់ មិនកើតទៀតឬ ដោយគិតថា នេះជាធម្មជាតិស្លាប់ នេះធម្មជាតិដ៏ឧត្តមដោយពិត ម្ចាស់ភិក្ខុទាំងឡាយ ទេវតា និងមនុស្សមួយពួក តែងស្ទុះស្ទាយ៉ាងនេះឯង ។

ម្ចាស់ភិក្ខុទាំងឡាយ ចុះពួកបុគ្គលអ្នកមានចក្ខុតែងឃើញច្បាស់ តើដូចម្តេច ម្ចាស់ភិក្ខុទាំងឡាយ ភិក្ខុក្នុងសាសនានេះ ឃើញនូវកុត្តរូប ថាជាកុត្តរូប លុះឃើញនូវកុត្តរូបថាជាកុត្តរូបហើយ តែងជាអ្នកប្រតិបត្តិដើម្បីនឿយណាយ

ដើម្បីប្រាសចាករាគៈ ដើម្បីម្ចាស់នូវកុត្តរូប ម្ចាស់ភិក្ខុទាំងឡាយ ពួកបុគ្គល អ្នកមានចក្ខុ តែងឃើញច្បាស់យ៉ាងនេះឯង ។

ភិក្ខុណាឃើញនូវកុត្តរូប ថាជាកុត្តរូប ហើយប្រព្រឹត្តកន្លងនូវ កុត្តរូប រមែងជឿស៊ីបក្នុងការពិត ព្រោះការអស់ទៅនៃកវតណ្ហា ថាបើភិក្ខុនោះបានកំណត់ដឹងនូវកុត្តរូបហើយ ទាំងអ្នកមាន តណ្ហាទៅប្រាសហើយ ក្នុងរូបភព និងអរូបភព រមែងមិន បាននូវកតថ្មីទៀតទេ ព្រោះការមិនមានកុត្តរូប ។

[៦៤] បុគ្គល ៣ ពួកមានទិដ្ឋិវិបត្តិ បុគ្គល ៣ ពួកបរិបូណ៌ដោយ ទិដ្ឋិ ។ បុគ្គល ៣ ពួកមានទិដ្ឋិវិបត្តិ តើដូចម្តេច ។ ពួកតិរិយ ១ ពួកសាវ័ក នៃតិរិយ ១ ពួកជនដែលជាមិច្ឆាទិដ្ឋិ ១ នេះបុគ្គល ៣ ពួកដែលមាន ទិដ្ឋិវិបត្តិ ។

បុគ្គល ៣ ពួកបរិបូណ៌ដោយទិដ្ឋិ តើដូចម្តេច ព្រះតថាគត ១ សាវ័ក នៃព្រះតថាគត ១ ពួកជនដែលជាសម្មាទិដ្ឋិ ១ នេះបុគ្គល ៣ ពួកដែល បរិបូណ៌ដោយទិដ្ឋិ ។

នរជនណាមានសេចក្តីក្រោធផង ចង់សេចក្តីក្រោធទុកផង ជា សត្វលាមក លុបគុណគេផង មានទិដ្ឋិវិបត្តិផង មានពុតត្បូត ផង បុគ្គលគប្បីដឹងនូវនរជននោះថា អ្នកទាំងនេះ ជាមនុស្ស ថោកទាប ។ អ្នកប្រាជ្ញមិនមានសេចក្តីក្រោធមិនចង់សេចក្តី ក្រោធទុក មិនលុបគុណគេ ដល់នូវភាពជាអ្នកបរិសុទ្ធ មាន

ទិដ្ឋិបរិបូណ៌ បុគ្គលគប្បីជឿនូវអ្នកប្រាជ្ញនោះថា អ្នកនេះជា
មនុស្សប្រសើរ ។

[៦៥] ទិដ្ឋិវិបត្តិ ៣ យ៉ាង ទិដ្ឋិសម្បត្តិ ៣ យ៉ាង ។

ទិដ្ឋិវិបត្តិ ៣ យ៉ាង តើដូចម្តេចខ្លះ ។ ការយល់ឃើញថា នុ៎ះជារបស់
អញ ឈ្មោះថា ទិដ្ឋិវិបត្តិ ការយល់ឃើញថា នុ៎ះជាអញ ឈ្មោះថា ទិដ្ឋិវិបត្តិ
ការយល់ឃើញថា នុ៎ះជាខ្លួនរបស់អញ ឈ្មោះថា ទិដ្ឋិវិបត្តិ នេះឯងទិដ្ឋិវិបត្តិ
៣ យ៉ាង ។

ទិដ្ឋិសម្បត្តិ ៣ យ៉ាង តើដូចម្តេចខ្លះ ។ ការយល់ឃើញថា នុ៎ះមិនមែន
ជារបស់អញ ឈ្មោះថា ទិដ្ឋិសម្បត្តិ ការយល់ឃើញថា នុ៎ះមិនមែនជាអញ
ឈ្មោះថា ទិដ្ឋិសម្បត្តិ ការយល់ឃើញថា នុ៎ះមិនមែនជាខ្លួនរបស់អញ
ឈ្មោះថា ទិដ្ឋិសម្បត្តិ នេះឯងទិដ្ឋិសម្បត្តិ ៣ យ៉ាង ។

[៦៦] ការយល់ឃើញថា នុ៎ះរបស់អញ ឈ្មោះទិដ្ឋិអ្វី មានទិដ្ឋិប៉ុន្មាន
ទិដ្ឋិទាំងនោះ គេប្រកាន់យកចំណែកដូចម្តេច ការយល់ឃើញថា នុ៎ះជាអញ
ឈ្មោះទិដ្ឋិអ្វី មានទិដ្ឋិប៉ុន្មាន ទិដ្ឋិទាំងនោះ គេប្រកាន់យកចំណែកដូចម្តេច ការ
យល់ឃើញថា នុ៎ះជាខ្លួនរបស់អញ ឈ្មោះទិដ្ឋិអ្វី មានទិដ្ឋិប៉ុន្មាន ទិដ្ឋិទាំង
នោះ គេប្រកាន់យកចំណែកដូចម្តេច ។ ការយល់ឃើញថា នុ៎ះរបស់អញ
ឈ្មោះបុព្វន្តានុទិដ្ឋិ មានទិដ្ឋិ ១៨ ទិដ្ឋិទាំងនោះគេប្រកាន់យកចំណែកខាងដើម
ការយល់ឃើញថា នុ៎ះជាអញ ឈ្មោះអបរន្តានុទិដ្ឋិមានទិដ្ឋិ ៤៤ ទិដ្ឋិទាំងនោះ
គេប្រកាន់យកចំណែកខាងចុង ការយល់ឃើញថា នុ៎ះជាខ្លួនរបស់អញ ឈ្មោះ

វិសតិវត្ថុកអត្តានុទិដ្ឋិ ឈ្មោះវិសតិវត្ថុកសក្កាយទិដ្ឋិមានទិដ្ឋិ ៦២ ដោយមាន
សក្កាយទិដ្ឋិជាប្រធាន ទិដ្ឋិទាំងនោះ គេប្រកាន់យកចំណែកខាងដើម និង
ចំណែកខាងចុង ។

[៦៧] ម្ចាស់ភិក្ខុទាំងឡាយ បុគ្គលណាមួយ ដល់នូវការសម្រេចព្រោះ
តថាគត បុគ្គលទាំងអស់នោះ ឈ្មោះថា អ្នកបរិបូណ៌ដោយទិដ្ឋិ បុគ្គល ៥
ពួក សម្រេចក្នុងលោកនេះ បុគ្គល ៥ ពួក លះលោកនេះហើយសម្រេច ។

បុគ្គល ៥ ពួក សម្រេចក្នុងលោកនេះ តើដូចម្តេច ។ សត្តកត្ថបរម-
បុគ្គល ១ កោលន្តោលបុគ្គល ១ ឯកពិជីបុគ្គល ១ សកទាគាមិបុគ្គល ១
បុគ្គលដែលជាព្រះអរហន្តក្នុងបច្ចុប្បន្ន ១ នេះបុគ្គល ៥ ពួកសម្រេចក្នុងលោក
នេះ ។

បុគ្គល ៥ ពួក លះលោកនេះហើយសម្រេច តើដូចម្តេច ។ អន្តរា-
បរិនិព្វាយិបុគ្គល ១ ឧបហច្ចបរិនិព្វាយិបុគ្គល ១ អសង្ខារបរិនិព្វាយិបុគ្គល
១ សសង្ខារបរិនិព្វាយិបុគ្គល ១ ឧទ្ធិសោតអកនិដ្ឋតាមិបុគ្គល ១ នេះបុគ្គល
៥ ពួក លះលោកនេះហើយសម្រេច ។

ម្ចាស់ភិក្ខុទាំងឡាយ បុគ្គលណាមួយ ដល់នូវការសម្រេច ព្រោះតថាគត
បុគ្គលទាំងអស់នោះ ឈ្មោះថា អ្នកបរិបូណ៌ដោយទិដ្ឋិ នេះឯងបុគ្គល ៥ ពួក
សម្រេចក្នុងលោកនេះ នេះឯងបុគ្គល ៥ ពួក លះលោកនេះហើយសម្រេច ។

[៦៨] ម្ចាស់ភិក្ខុទាំងឡាយ ពួកបុគ្គលណានីមួយ ជ្រះថ្លាមិនកម្រើក
ចំពោះតថាគត បុគ្គលទាំងអស់នោះ ឈ្មោះថា សោតាបន្នបុគ្គល សោតា-

អង្គកថា សទ្ធម្មប្បកាសនី ទិដ្ឋិកថានិទ្ទេស

៤៨៣

បន្ទបុគ្គលទាំង ៥ ពួកនេះ សម្រេចក្នុងលោកនេះ ឯបុគ្គល ៥ ពួកទៀត
លះលោកនេះហើយសម្រេច ។

បុគ្គល ៥ ពួកសម្រេចក្នុងលោកនេះ តើដូចម្តេច ។ សត្វកត្តបរមបុគ្គល
១ កោលផ្កោលបុគ្គល ១ ឯកពិជីបុគ្គល ១ សកទាគាមិបុគ្គល ១ បុគ្គល
ដែលជាព្រះអរហន្តក្នុងបច្ចុប្បន្ន ១ នេះបុគ្គល ៥ ពួកសម្រេចក្នុងលោកនេះ ។

បុគ្គល ៥ ពួកលះលោកនេះហើយសម្រេច តើដូចម្តេច ។ អន្តរាបរិ-
និព្វាយិបុគ្គល ១ ឧបហច្ចបរិនិព្វាយិបុគ្គល ១ អសន្នារបរិនិព្វាយិបុគ្គល ១
សសន្នារបរិនិព្វាយិបុគ្គល ១ ឧទ្ធិសោតអកនិដ្ឋតាមិបុគ្គល ១ នេះបុគ្គល ៥
ពួកលះលោកនេះហើយសម្រេច ។

ម្ចាស់ភិក្ខុទាំងឡាយ ពួកបុគ្គលណានីមួយជ្រះថ្លាមិនកម្រើក ចំពោះតថាគត
បុគ្គលទាំងអស់នោះ ឈ្មោះថា សោតាបន្ទបុគ្គល នេះឯងសោតបន្ទបុគ្គល
ទាំង ៥ ពួកនោះ សម្រេចក្នុងលោកនេះ នេះឯងបុគ្គល ៥ ពួកលះលោក
នេះហើយសម្រេច ។

ទិដ្ឋិកថា ចប់



សទ្ទម្ហូបកាសិនី
អដ្ឋកថា ខុទ្ទកនិកាយ បដិសម្ពិទ្ធាមគ្គ
ទុតិយភាគ
អដ្ឋកថា ទិដ្ឋកថា
អស្សាទទិដ្ឋនិទ្ទេស

[១] ឥឡូវនេះ ដល់វេលាដែលពណ៌នាតាមលំដាប់នៃទិដ្ឋកថា ដែល
លោកពោលហើយ ក្នុងលំដាប់នៃញ្ញាណកថា ។ ពិតហើយ សម្រាប់បុគ្គល
សម្រេចសម្មាទិដ្ឋិដែលសន្សំញ្ញាណ ធ្វើហើយក្នុងញ្ញាណកថា ការជម្រះ
មន្ទិល គឺមិច្ឆាទិដ្ឋិ រមែងធ្វើបានងាយ ឯសម្មាទិដ្ឋិ រមែងបរិសុទ្ធល្អ ព្រោះ
ហេតុនោះ ទើបទិដ្ឋកថានេះ លោកពោលក្នុងលំដាប់ញ្ញាណកថា ។

ក្នុងទិដ្ឋកថានោះមាន ៤ បរិច្ឆេទយ៉ាងនេះ គឺពាក្យថា ទិដ្ឋិ គឺអ្វីជាដើម
ជាពាក្យសួរ ពាក្យថា ទិដ្ឋិ គឺអ្វី បានដល់ ទិដ្ឋិ គឺការស្ទាបអង្កេតដោយការ
ប្រកាន់ខុសជាដើម ជាពាក្យឆ្លើយនូវពាក្យដែលសួរ ពាក្យថា ទិដ្ឋិ គឺការ
ស្ទាបអង្កេតដោយការប្រកាន់ខុសប៉ុន្មានជាដើម ជាការសម្តែងសេចក្តីពិស្តារ
នៃចម្លើយ ដែលឆ្លើយហើយ ពាក្យថា ទិដ្ឋិទាំងអស់ ជាអស្សាទទិដ្ឋិជាដើម
ជាការប្រៀបធៀបគ្នាជាមួយទិដ្ឋិស្មត្រ ។

ក្នុង ៤ បរិច្ឆេទនោះ គប្បីជ្រាបវិនិច្ឆ័យក្នុងបុច្ឆាបរិច្ឆេទមុន ។ ពាក្យសួរ
ថា កា ទិដ្ឋិ ជាពាក្យសួរដល់ធម៌ ជាពាក្យសួរដល់សភាវៈ ។

ពាក្យសួរថា កតិ ទិដ្ឋិដ្ឋានានិ ជាការសួរដល់ហេតុ សួរដល់បច្ច័យ អធិប្បាយថា ហេតុនៃទិដ្ឋិទាំងឡាយមានប៉ុន្មាន ។

ពាក្យសួរថា កតិ ទិដ្ឋិបរិយុដ្ឋានានិ ជាការសួរដល់ការផ្សាយឡើង សួរ ដល់វិការ ។ ទិដ្ឋិទាំងឡាយនោះឯង ឈ្មោះថា ទិដ្ឋិបរិយុដ្ឋានានិ ព្រោះតាំង ឡើងវិគុំចិត្តដោយអំណាចនៃការផ្សាយឡើង ។

ពាក្យសួរថា កតិ ទិដ្ឋិយោ ជាការសួរដល់ចំនួន សួរដល់ការរាប់នៃទិដ្ឋិ ទាំងឡាយ ។

ពាក្យសួរថា កតិ ទិដ្ឋាភិកិវេសា ជាការសួរតាមប្រភេទនៃទិដ្ឋិ ដោយ ប្រភេទនៃវត្ថុដោយការផ្សេងគ្នានៃអារម្មណ៍ ។ ព្រោះថា ទិដ្ឋិទាំងឡាយ រមែង ប្រកាន់ រមែងស្ថាបអង្កេតវត្ថុនោះៗ អារម្មណ៍នោះៗ ព្រោះហេតុនោះ ទើប លោកពោលថា ទិដ្ឋិបរាមាស ។

ពាក្យសួរថា កតមោ ទិដ្ឋិដ្ឋានសមុគ្គានោ ជាការសួរដល់ធម៌ដែលជា បដិបក្ខ សួរដល់ឧបាយនៃការលះទិដ្ឋិទាំងឡាយ ។ ពិតហើយ ខន្ធជាដើមជា ហេតុនៃទិដ្ឋិ ហេតុនៃទិដ្ឋិទាំងនោះ រមែងមិនមានព្រោះដកទិដ្ឋិបានហើយ ព្រោះហេតុនោះ ទើបហេតុទាំងនោះ ឈ្មោះថា ត្រូវដកបានហើយ ។ ព្រោះ ហេតុនោះ ទើបលោកពោលថា ទិដ្ឋិដ្ឋានសមុគ្គានោ ព្រោះជាហេតុទម្លាយ ទីតាំងនៃទិដ្ឋិដ៏អាក្រក់ ។

ឥឡូវនេះ គប្បីជ្រាបពាក្យឆ្លើយ ៦ ប្រការនៃពាក្យសួរទាំង ៦ នោះ មាន ពាក្យថា កា ទិដ្ឋិ ជាដើម ។ ក្នុងពាក្យសួរទាំងនោះ ពាក្យសួរថា កា ទិដ្ឋិ

(ទិដ្ឋិដូចម្តេច) ជាពាក្យសួរដែលគប្បីឆ្លើយ ។

បទថា ទិដ្ឋិ គឺការស្ទាបអង្កេតដោយការឃើញខុស ជាពាក្យឆ្លើយ ទិដ្ឋិ នោះ ឈ្មោះថា អភិនិវេស ព្រោះអត្ថថា ប្រកាន់ តាំងមាំ ប្រកាន់មាំ ដោយអំណាចនៃការទៀងជាដើម ក្នុងវត្ថុដែលមិនទៀងជាដើម ។

ឈ្មោះថា បរមាស ព្រោះអត្ថថា ឈានកន្លងអាការមិនទៀងជាដើម ហើយប្រព្រឹត្តទៅដោយអំណាចនៃការទៀងជាដើម ហើយស្ទាបអង្កេតប្រកាន់ តទៅ ។

ម្យ៉ាងទៀត ឈ្មោះថា បរមាស ព្រោះអត្ថថា ស្ទាបអង្កេត ប្រកាន់នូវ វត្ថុដទៃ (ចាកសេចក្តីពិត) មានប្រកាន់ថាជារបស់ទៀង ថាជារបស់ពិតដ៏ ប្រសើរជាដើម ការប្រកាន់ខុសនោះផង ការស្ទាបអង្កេតផង ទើបឈ្មោះថា អភិនិវេសបរមាសោ ។ ព្រះសាវ័បុត្តត្រូវមែនឆ្លើយសភាវៈរបស់ទិដ្ឋិដោយ កិច្ចថា ការប្រកាន់ខុស និងការស្ទាបអង្កេត មានប្រការយ៉ាងនេះជាទិដ្ឋិ ។

បទថា តិណ្ហិ សតំ បានដល់ តិណ្ហិ សតានិ ជាវចនៈវិបល្លាស ជា ការលើកពាក្យសួរឡើង ហើយលោកធ្វើការឆ្លើយថា សោតាបត្តិមគ្គជា គ្រឿងដកឡើងនូវហេតុនៃទិដ្ឋិដោយមិនអើពើ និងពាក្យសួរថា ការដក ទីតាំងនៃទិដ្ឋិ តើដូចម្តេច ។

ឥឡូវនេះ គប្បីជ្រាបការសម្តែងដោយពិស្តារនៃពាក្យថា កងំ អភិនិ- វេសបរមាសោ ជាដើមដូចតទៅនេះ

[២-១០] ក្នុងបទទាំងនោះ បទថា រូបំ ជាទុតិយាវិភត្តិ ភ្ជាប់សេចក្តី

ថា ស្ថាបអង្កែលដោយការប្រកាន់ខុសនូវរូប ។ ម្យ៉ាងទៀត ក្នុងបទថា រូបំ
 នេះ បានដល់ រូបបុព្វានក្ខន្ធ និងកសិណរូប ។ គប្បីប្រកបចំពោះថា ទិដ្ឋិ
 គឺការស្ថាបអង្កែល ដោយការប្រកាន់ខុសថា នុ៎ះរបស់អញ ទិដ្ឋិ គឺការស្ថាប
 អង្កែល ដោយការប្រកាន់ខុសថា នុ៎ះជាអញ ទិដ្ឋិ គឺការស្ថាបអង្កែល
 ដោយការប្រកាន់ខុសថា នុ៎ះជាខ្លួនរបស់អញ ។

បទថា ឯតំ ជាពាក្យទូទៅ ។ ដោយបទនោះលោកធ្វើឲ្យជានបុំសកលិន្ត
 និងឯកវចនៈថា នុ៎ះវេទនារបស់អញ នុ៎ះសង្ខាររបស់អញ ។ តែបទថា ឯសោ
 លោកសម្លឹងដល់វត្ថុដែលគួរពោលដល់ ទើបធ្វើឲ្យជាបុំសកលិន្ត ។

បទថា ឯតំ មម ជាទិដ្ឋិដែលមានការសម្គាល់ដោយអំណាចតណ្ហា
 ជាមូល ។

បទថា ឯសោមាមស្មិ ជាទិដ្ឋិដែលមានការសម្គាល់ដោយអំណាចមានៈ
 ជាមូល ។

បទថា ឯសោ មេ អត្តា មានការសម្គាល់ដោយអំណាចទិដ្ឋិនោះឯង ។
 ចំណែកអាចារ្យពួកខ្លះពណ៌នាពាក្យទាំង ៣ នេះថា ពាក្យថា នុ៎ះជារបស់
 អញ ជាការត្រិះរិះដោយមមង្គ្គារ ពាក្យថា នុ៎ះជាអញ ជាការត្រិះរិះដោយ
 អហង្គ្គារ ពាក្យថា នុ៎ះជាខ្លួនរបស់អញ ជាការប្រកាន់មាំក្នុងតួខ្លួនដែលត្រិះរិះ
 ដោយអហង្គ្គារ និងមមង្គ្គារ ។ ដោយចាត់តាមលំដាប់ដូចគ្នានោះឯង ពាក្យទី
 ១ ជាការប្រកាន់មាំដោយមានតណ្ហាជាមូល ពាក្យទី ២ ជាការប្រកាន់មាំដោយ
 មានៈ ពាក្យទី ៣ ជាការប្រកាន់មាំក្នុងតួខ្លួនដែលតាំងមាំដោយមានតណ្ហាជា

មូល និងដែលប្រកាន់មាំដោយមាន៖ ។ ម្យ៉ាងទៀត ពាក្យទី ១ ជាការមិនឃើញ
 លក្ខណៈដែលជាទុក្ខនៃសង្ខារទាំងឡាយ ពាក្យទី ២ ជាការមិនឃើញលក្ខណៈ
 ដែលជារបស់មិនទៀងនៃសង្ខារទាំងឡាយ ពាក្យទី ៣ ជាការប្រកាន់មាំ ក្នុង
 ត្រូវ ដែលជាហេតុមិនឃើញត្រៃលក្ខណ៍នៃសង្ខារទាំងឡាយ ។ ម្យ៉ាងទៀត
 ពាក្យទី ១ ជាការប្រកាន់មាំក្នុងត្រូវរបស់បុគ្គល ដែលដល់នូវវិបល្លាស
 ក្នុងទុក្ខជាសេចក្តីសុខ និងក្នុងការមិនស្អាត ថាជាការស្អាត ពាក្យទី ២ ជា
 ការប្រកាន់មាំក្នុងត្រូវរបស់បុគ្គលដែលដល់នូវវិបល្លាស ក្នុងភាពជារបស់មិន
 ទៀងថាជារបស់ទៀង ពាក្យទី ៣ ជាការប្រកាន់មាំក្នុងត្រូវរបស់បុគ្គលដែល
 ដល់នូវវិបល្លាស ៤ យ៉ាង ។ ម្យ៉ាងទៀត ពាក្យទី ១ ជាការត្រិះរិះដល់អាការ
 នៃបុព្វេនិវាសញ្ញាណ ពាក្យទី ២ ជាការត្រិះរិះដើម្បីបានទិព្វចក្ខុញ្ញាណ ក្នុង
 អនាគត ពាក្យទី ៣ ជាការប្រកាន់មាំក្នុងត្រូវរបស់បុគ្គលដែលអាស្រ័យការ
 ត្រិះរិះក្នុងធម៌ទាំងឡាយដែលជាចំណែកអតីត ចំណែកអនាគត ឥទ្ធប្បច្ច-
 យតា (វត្ថុនេះជាបច្ច័យរបស់វត្ថុនេះ) និងបដិច្ចសមុប្បាទ ។ ម្យ៉ាងទៀត
 ពាក្យទី ១ ជាការប្រកាន់មាំក្នុងត្រូវ របស់បុគ្គលដែលពិចារណាដល់អតីត
 ដោយការពេញចិត្ត ពាក្យទី ២ របស់បុគ្គលដែលសង្ឃឹមអនាគតដោយការ
 ពេញចិត្ត ពាក្យទី ៣ របស់បុគ្គលដែលឃ្លេងឃ្លោងក្នុងធម៌ដែលជាបច្ចុប្បន្ន ។
 ម្យ៉ាងទៀត ពាក្យទី ១ ជាទិដ្ឋិ មានការមិនដឹង ជាហេតុក្នុងចំណែកអតីត ពាក្យ
 ទី ២ ជាទិដ្ឋិមានការមិនដឹងជាហេតុ ក្នុងចំណែកអនាគត ពាក្យទី ៣ ជាការ
 ប្រកាន់មាំក្នុងត្រូវដែលមានការមិនដឹងជាហេតុ ក្នុងចំណែកអតីត និងអនាគត

ក្នុងធម៌ទាំងឡាយដែលជាឥទ្ធិប្បច្ចយតា និងបដិច្ចសមុប្បាទ ។

ម្យ៉ាងទៀត ទិដ្ឋិទាំងឡាយក្នុងទិដ្ឋិកថានេះ លោកពោលដល់ទិដ្ឋិទាំងឡាយ ដែលមានខន្ធ ៥ ជាទីតាំង អាស្រ័យលំដាប់ដំបូង បន្ទាប់អំពីនោះ លោក ពោលដល់ទិដ្ឋិទាំងឡាយ ដែលមានអាយតនៈក្នុង ៦ ខាងក្រៅ ៦ ពួក វិញ្ញាណ ពួកសម្មស្ស ពួកវេទនា ពួកសញ្ញា ពួកចេតនា ពួកតណ្ហា វិតក្ក វិចារ ធាតុ កសិណ ១០ អាការ ៣២ ជាទីតាំងអាស្រ័យ ។

ក្នុងអាការ ៣២ គប្បីជ្រាបថា ក្នុងទីណាការប្រកាន់មាំចែកចំណែកមិនសម គួរ ក្នុងទីនោះ ការប្រកាន់មាំដោយអំណាចការប្រកាន់មាំក្នុងស៊ីវៈទាំងមូល ជាការធ្វើហើយ ឲ្យដូចជាការប្រកាន់មាំចែកចំណែក ។ បន្ទាប់អំពីនោះ ក៏ធ្វើ ការប្រកបដោយអំណាចអាយតនៈ ១២ ធាតុ ១៨ ឥន្ទ្រិយ ១៩ ។ មិន ប្រកបឥន្ទ្រិយ ៣ ដែលជាលោកុត្តរសុទ្ធៗ ព្រោះទិដ្ឋិទាំងឡាយរមែងមិនមាន លោកុត្តរជាទីតាំងអាស្រ័យ ។ ក្នុងធម៌ទាំងឡាយ ដែលលាយឡំដោយ លោកិយ និងលោកុត្តរក្នុងទីទាំងអស់ គប្បីកាន់យកលោកិយតែម្យ៉ាង រៀប លោកុត្តរ និងមិនគួរប្រកាន់រូប ដែលទាក់ទងដោយអនិធន្ទិយឡើយ បន្ទាប់ពី នោះ ក៏ធ្វើការប្រកបដោយធាតុ ៣ ភព ៩ ឈាន ព្រហ្មវិហារ សមាបត្តិ និង អង្គនៃបដិច្ចសមុប្បាទ ។ ការបរិហារក្នុងការប្រកាន់ជាតិ ជរា និងមរណៈ ដោយឡែក មានន័យដូចបានពោលហើយ ។ បទទាំងឡាយ មានរូបជាដើម ទាំងអស់នេះ ដែលមានជរា និងមរណៈជាទីបំផុត មាន ១៩៨ បទ ។

[១១] គប្បីជ្រាបវិនិច្ឆ័យក្នុងទីតាំងនៃទិដ្ឋិទាំងឡាយដូចតទៅ

បទថា **ឧបាសិ ទិដ្ឋិដ្ឋានំ** សូម្បីខន្ធទាំងឡាយ សេចក្តីថា ឧបាទានក្ខន្ធ ៥ ឈ្មោះថា ជាហេតុនៃទិដ្ឋិទាំងឡាយ ព្រោះខន្ធ ៥ នោះឯង ជាទីតាំងអាស្រ័យ នៃសក្កាយទិដ្ឋិដែលមានវត្ថុ ២០ និងព្រោះព្រះមានព្រះភាគ ត្រាស់ (ក្នុង សំយុត្តនិកាយ ខន្ធវាវគ្គ) ថា ម្ចាស់ភិក្ខុទាំងឡាយ ពួកសមណ ឬព្រាហ្មណ៍ ណាមួយ កាលយល់ឃើញ តែងយល់ឃើញនូវខន្ធជាច្រើនប្រការ សមណ ឬព្រាហ្មណ៍ទាំងអស់នោះ រមែងយល់ឃើញនូវឧបាទានក្ខន្ធទាំង ៥ ឬបណ្តា ឧបាទានក្ខន្ធទាំង ៥ នុ៎ះ ឧបាទានក្ខន្ធលាមួយ ដូច្នេះ ។

បទថា **អវិជ្ជាបិ ទិដ្ឋិដ្ឋានំ** សេចក្តីថា អវិជ្ជាជាហេតុនៃទិដ្ឋិទាំងឡាយ ព្រោះ ទិដ្ឋិកើតឡើងដល់បុគ្គលដែលត្រូវអវិជ្ជាធ្វើឲ្យខ្វាក់ និងព្រោះបាលី (ក្នុង សំយុត្តនិកាយ និទានវគ្គ) ថា បពិត្រព្រះអង្គដ៏ចម្រើន ទិដ្ឋិ គឺសេចក្តីយល់ ឃើញណា ក្នុងបុគ្គលមិនមែនជាសម្មាសម្ពុទ្ធ ថាជាសម្មាសម្ពុទ្ធ បពិត្រ ព្រះអង្គដ៏ចម្រើន ចុះទិដ្ឋិនេះប្រាកដឡើងព្រោះអាស្រ័យអ្វី ។ ម្ចាស់កច្ចានៈ ធាតុដែលធំនុ៎ះ គឺអវិជ្ជាធាតុ ។ ម្ចាស់កច្ចានៈ សញ្ញាដ៏ថោកទាប ទិដ្ឋិដ៏ថោក ទាប ... កើតឡើង ព្រោះអាស្រ័យធាតុដ៏ថោកទាប ដូច្នេះ ។

បទថា **ផស្ស្សាបិ ទិដ្ឋិដ្ឋានំ** សេចក្តីថា ផស្ស្សជាហេតុនៃទិដ្ឋិទាំងឡាយ ព្រោះទិដ្ឋិកើតឡើងដល់បុគ្គលដែលត្រូវផស្ស្សនោះប៉ះខូចហើយ និងព្រោះបាលី ថា ម្ចាស់ភិក្ខុទាំងឡាយ បណ្តាពួកសមណព្រាហ្មណ៍ទាំងនោះ ពួកសមណ- ព្រាហ្មណ៍ ដែលជាអ្នកប្រកបដោយបុព្វន្តកប្បទិដ្ឋិ មានសេចក្តីយល់ឃើញ រឿយៗ នូវខន្ធជាចំណែកខាងដើម ប្រាព្វនូវខន្ធជាចំណែកខាងដើម ហើយ

អង្គកថា សទ្ធម្មប្បកាសនី ទិដ្ឋិកថានិទ្ទេស

៤៩១

សម្តែងនូវចំណែកនៃសេចក្តីយល់ឃើញជាច្រើនប្រការ ឯអារម្មណ៍នៃទិដ្ឋិ
នោះ ព្រោះមានផស្សៈជាបច្ច័យ ។

បទថា សញ្ញាបិ ទិដ្ឋិដ្ឋានំ សេចក្តីថា សញ្ញាជាហេតុនៃទិដ្ឋិទាំងឡាយ
ព្រោះសញ្ញាជាហេតុកាន់យកតាមសភាពដែលមិនពិត ដោយកាន់យកត្រឹម
អាការ និងព្រោះពាក្យដែលសក្តិយបរិព្វាជក ទូលសួរព្រះមានព្រះភាគ
ដោយគាថាថា

បពិត្រព្រះអង្គជាបុគ្គលមានប្រាជ្ញា ស្មើដោយផែនដី ទិដ្ឋិទាំង
ឡាយ ៣ ណា និងទិដ្ឋិទាំងឡាយ ៦០ ណា ដែលអាស្រ័យ
នៅដោយវាទសាស្ត្ររបស់សមណៈ (ជាអន្យតិរិយ) អា-
ស្រ័យនៅនឹងពាក្យ (ថាស្ត្រី-បុរស) និងសញ្ញា (ខុស
របស់មនុស្សពាល) ជាកំពង់ ជាទីចុះរបស់សត្វ ព្រះមាន
ព្រះភាគបានកម្ចាត់ចោល (នូវទិដ្ឋិទាំងនោះ) បានកន្លងផុត
នូវឆន្ទៈ គឺឱ្យរលាយ ដូច្នេះ ។

និងព្រះព្រះបាលីថា ធម៌ជាចំណែកនៃសេចក្តីយឺតយូរទាំងឡាយ មាន
សញ្ញាជាហេតុ ដូច្នេះ ។

បទថា វិតក្កោបិ ទិដ្ឋិដ្ឋានំ សេចក្តីថា វិតក្កជាហេតុនៃទិដ្ឋិទាំងឡាយ
ព្រោះទិដ្ឋិកើតឡើងដោយការត្រិះរិះដល់អាការ និងព្រះបាលីថា

(ព្រះសម្មាសម្ពុទ្ធត្រាស់ថា) សច្ចៈទាំងឡាយច្រើនផ្សេងៗ គ្នា
ក្នុងលោកមិនមានទេ លើកលែងតែសេចក្តីប្រកាន់ថាទៀង

ដោយសញ្ញាចេញ គឺមានតែបរមត្ថសច្ចមួយប៉ុណ្ណោះ មួយ
 ទៀត សមណព្រាហ្មណ៍ទាំងឡាយ កំណត់ទុកនូវសេចក្តី
 ត្រិះរិះ ឲ្យប្រជុំចុះក្នុងទិដ្ឋិទាំងឡាយ ហើយនិយាយនូវហេតុ
 មួយគូជាធម្មតា គឺសេចក្តីពិត ១ មុសា ១ ។

បទថា អយោនិសោមនសិការោមិ ទិដ្ឋិដ្ឋានំ សេចក្តីថា អយោ-
 និសោមនសិការ ជាហេតុនៃទិដ្ឋិទាំងឡាយ ព្រោះអយោនិសោមនសិការជា
 ហេតុចំពោះនៃអកុសលទាំងឡាយ និងព្រោះបាលីថា កាលបុប្ផជននោះធ្វើទុក
 ក្នុងចិត្តដោយខុសទំនងយ៉ាងនេះហើយ បណ្តាទិដ្ឋិទាំង ៦ ទិដ្ឋិណាមួយ គង់
 កើតឡើងបាន ដូច្នេះ ។

បទថា ចាបមិត្តោមិ ទិដ្ឋិដ្ឋានំ សេចក្តីថា មិត្តអាក្រក់ជាហេតុនៃទិដ្ឋិទាំង
 ឡាយ ព្រោះទិដ្ឋិកើតឡើងដោយកាន់យកមិត្តអាក្រក់ ជាទិដ្ឋានុគតិ និងព្រោះ
 បាលីថា ម្នាលភិក្ខុទាំងឡាយ តថាគតរំពឹងរកមិនឃើញអង្គដទៃដែលជាអង្គ
 ខាងក្រៅ ដែលប្រព្រឹត្តទៅដើម្បីឲ្យខូចប្រយោជន៍ច្រើន ដូចការមានបាបមិត្ត
 នេះសោះឡើយ ។

បទថា បរតោយោសោមិ ទិដ្ឋិដ្ឋានំ សេចក្តីថា សំឡេងអំពីទីដទៃធ្វើឲ្យ
 ជាមិច្ឆាទិដ្ឋិ កថាប្រកបដោយមិច្ឆាទិដ្ឋិជាហេតុនៃទិដ្ឋិទាំងឡាយ ព្រោះទិដ្ឋិកើត
 ឡើងដោយការស្តាប់ធម៌ដែលពោលមិនល្អ និងព្រោះព្រះបាលីថា ម្នាលភិក្ខុ
 ទាំងឡាយ ធម៌ទាំងឡាយពីរយ៉ាងនេះជាបច្ច័យ ដើម្បីនាំឲ្យមិច្ឆាទិដ្ឋិកើតឡើង
 គឺសូរសំឡេងគឺកកងអំពីសម្លាក់អ្នកដទៃ (ការស្តាប់អសទ្ធម្ម) ១ អយោ-

និសោមនសិការ ១ ។ ឥឡូវនេះ ព្រះសាវ័បុត្ត កាលនឹងអធិប្បាយសេចក្តី
នៃពាក្យថា ទិដ្ឋិដ្ឋានំ ទើបពោលពាក្យជាដើមថា ទន្ធា ហេតុ ទន្ធា បច្ចុយា
ដូច្នេះ អធិប្បាយថា ខន្ធទាំងឡាយប៉ុណ្ណោះជាហេតុកើត និងជាបច្ច័យឧបត្ថម្ភ
ព្រោះអាស្រ័យទិដ្ឋិទាំងឡាយ ។ បទថា សមុដ្ឋានដ្ឋេន មានវិគ្គហៈថា ឈ្មោះ
ថា សមុដ្ឋានដ្ឋេន ព្រោះអត្ថថា ជាហេតុតាំងឡើង គឺកើតឡើង អធិប្បាយ
ថា ជាហេតុ ព្រោះអត្ថថា ជាទីតាំងឡើងនោះ គឺព្រោះកាតជាហេតុនៃទិដ្ឋិ ។

[១២] ឥឡូវនេះ ព្រះសាវ័បុត្តត្រូវ កាលនឹងសម្តែងដល់ប្រភេទរបស់
ទិដ្ឋិដោយប្រភេទនៃកិច្ច ទើបពោលពាក្យថា កតមាធិ អដ្ឋារស ទិដ្ឋិបរិ-
យុដ្ឋានាធិ ដូច្នេះជាដើម ។

ក្នុងបទទាំងនោះ បទថា យា ទិដ្ឋិ ជាពាក្យផ្ដើម ទូទៅនៃបទ ១៨
ដែលនឹងពោលក្នុងកាលឥឡូវនេះ ។

គប្បីធ្វើការភ្ជាប់បទទាំងពួងថា ទិដ្ឋិ គឺទិដ្ឋិតតៈនោះឯង ទិដ្ឋិ គឺទិដ្ឋិ ដូច
ព្រៃស្តុកនោះឯង ។ ឈ្មោះថា ទិដ្ឋិ ព្រោះអត្ថថា មិនឃើញតាមសេចក្តីពិត
ការឃើញក្នុងទិដ្ឋិទាំងឡាយនោះឯង ឈ្មោះថា ទិដ្ឋិតតៈ ព្រោះឈមចុះខាង
ក្នុងទិដ្ឋិ ៦២ ។ ខ្ញុំធ្លាប់ពោលអត្ថនៃទិដ្ឋិតតៈនោះហើយ ។ ឈ្មោះថា ទិដ្ឋិតតៈ
ព្រោះកាន់យកអន្តធម៌ណាមួយ ក្នុងបណ្តាអន្តធម៌ ២ យ៉ាង ។

ទិដ្ឋិនោះឯង ឈ្មោះថា ទិដ្ឋិគហនំ ព្រោះអត្ថថា ឈានកន្លងទៅបានលំបាក
ដូចស្មៅក្រាស់ ព្រៃ និងភ្នំ ។ ឈ្មោះថា ទិដ្ឋិកន្តារំ ព្រោះអត្ថថា មានសេចក្តី
រង្វៀស និងមានភ័យចំពោះមុខ ដូចកន្តារព្រោះចោរ ព្រោះសត្វសាហាវ ព្រោះ

មិនមានទឹក ព្រោះរកភិក្ខុបានដោយក្រ ។ ក្នុងធម្មសង្គណីមកហើយដោយ
លិង្គរបស់ខ្លួនថា ទិដ្ឋិកន្តារោ (កន្តារ គឺទិដ្ឋិ) ឈ្មោះថា ទិដ្ឋិវិស្វកំ ព្រោះ
អត្ថថា ចាក់ជោត និងផ្ទុយគ្នាជាមួយសម្មាទិដ្ឋិ ។

ពិតហើយ ការឃើញខុស កាលកើតឡើង រមែងចាក់ទម្ងន់ និងបញ្ចាស
ផ្លូវជាមួយសម្មាទិដ្ឋិ ។ ក្នុងធម្មសង្គណីមកហើយថា ទិដ្ឋិវិស្វកាយិកំ (ជាសត្រូវ
របស់ទិដ្ឋិ) ។ ឈ្មោះថា ទិដ្ឋិប្បដ្ឋិតំ ព្រោះអត្ថថា ជាទិដ្ឋិវិបរិតខុសប្រក្រតី
ព្រោះជួនកាលកាន់យកសស្សតទិដ្ឋិ ជួនកាលកាន់ឧច្ឆេទទិដ្ឋិ ។

ពិតហើយ អ្នកមានទិដ្ឋិ មិនអាចតាំងនៅក្នុងទិដ្ឋិមួយបាន ជួនកាលរព្វក
ដល់សស្សតទិដ្ឋិ ជួនកាលរព្វកដល់ឧច្ឆេទទិដ្ឋិ ។ ឈ្មោះថា ទិដ្ឋិសំយោជនំ
ព្រោះអត្ថថា ទិដ្ឋិនោះឯង ប្រកបក្នុងវត្ថុមិនជាប្រយោជន៍ ។

ឈ្មោះថា ទិដ្ឋិសល្លំ ព្រោះអត្ថថា ទិដ្ឋិនោះឯង ឈ្មោះថា ជាកូនសរ
ដោយអត្ថថា មុតចូលទៅខាងក្នុង និងព្រោះអត្ថថា នាំចេញបានលំបាក ។

ឈ្មោះថា ទិដ្ឋិសម្ពាធា ព្រោះអត្ថថា ទិដ្ឋិនោះឯង ជាការចង្អៀត
ចង្អល់ ដោយអត្ថថា ធ្វើនូវការបៀតបៀន ។

ឈ្មោះថា ទិដ្ឋិបលិពោធា ព្រោះអត្ថថា ទិដ្ឋិនោះឯង ជាគ្រឿងកង្វល់
ដោយអត្ថថា រារាំងនូវការរួចផុត ។

ឈ្មោះថា ទិដ្ឋិតន្ទនំ ព្រោះអត្ថថា ទិដ្ឋិនោះឯង ជាគ្រឿងចង ដោយអត្ថ
ថា ស្រាយបានដោយក្រ ។

ឈ្មោះថា ទិដ្ឋិបថាភោ ព្រោះអត្ថថា ទិដ្ឋិនោះឯងជាជ្រោះ ដោយអត្ថថា

ឆ្លងឡើងបានលំបាក ។

ឈ្មោះថា ទិដ្ឋានុសយោ ព្រោះអត្ថថា ទិដ្ឋិនោះឯងជាអនុស័យ ដោយ
អត្ថថា ជាសភាវៈមានកម្លាំង ។

ឈ្មោះថា ទិដ្ឋិសន្តាទោ ព្រោះអត្ថថា ទិដ្ឋិនោះឯងធ្វើខ្លួនឲ្យក្តៅក្រហាយ ។

ឈ្មោះថា ទិដ្ឋិបរិឡាហោ ព្រោះអត្ថថា ទិដ្ឋិនោះឯងតាមដុតរោលខ្លួន ។

ឈ្មោះថា ទិដ្ឋិតន្តោ ព្រោះអត្ថថា ទិដ្ឋិនោះឯងរូបរិតគំនរកិលេស ។

ឈ្មោះថា ទិដ្ឋុទាទានំ ព្រោះអត្ថថា ទិដ្ឋិនោះឯងប្រកាន់យ៉ាងមាំ ។

ឈ្មោះថា ទិដ្ឋាភិធិវេសោ ព្រោះអត្ថថា ទិដ្ឋិនោះឯងប្រកាន់ខុស ដោយ
អំណាចថាពិតជាដើម ។

ឈ្មោះថា ទិដ្ឋិបរាមាសោ ព្រោះអត្ថថា ទិដ្ឋិនោះឯងរមែងស្លាប់អង្អែល
ថា នេះជារបស់ដទៃ ឬស្លាប់អង្អែលដោយកាតជារបស់ដទៃ ។

[១៣] ឥឡូវនេះ ព្រះសាវីបុត្តត្ថេរកាលសម្តែងទិដ្ឋិ ១៦ ដោយអំណាច
ជាគំនរ ទើបពោលពាក្យថា កតមា សោឡុស ទិដ្ឋិយោ ដូច្នេះជាដើម ។

គប្បីជ្រាបវិនិច្ឆ័យក្នុងទិដ្ឋិ ១៦ នោះដូចតទៅនេះ

ទិដ្ឋិក្នុងសេចក្តីពេញចិត្ត គឺសុខ និងសោមនស្ស ឈ្មោះថា អស្សាទទិដ្ឋិ។ ទិដ្ឋិ
ដែលទៅតាមខ្លួន ឈ្មោះថា អត្តានុទិដ្ឋិ។ ទិដ្ឋិដែលរិបរិតព្រោះប្រព្រឹត្តទៅថា
មិនមានឈ្មោះថា មិច្ឆាទិដ្ឋិ ។ ទិដ្ឋិក្នុងកាយដែលមាន ឬទិដ្ឋិដែលមានក្នុង
កាយ ឈ្មោះថា សក្កាយទិដ្ឋិ ។ ម្យ៉ាងទៀត ក្នុងបទថា កាយោ នេះ គឺខន្ធ-
បញ្ចកៈ ។ ឈ្មោះថា សក្កាយវត្ថុកា ព្រោះអត្ថថា មានសក្កាយ គឺខន្ធ-

បញ្ចកៈជាវត្ថុ គឺជាទីតាំង ។ ទិដ្ឋិដែលប្រព្រឹត្តទៅហើយថាទៀង ឈ្មោះថា សស្សតទិដ្ឋិ ។ ទិដ្ឋិដែលប្រព្រឹត្តទៅហើយថាសូន្យ ឈ្មោះថា ឧច្ឆេទទិដ្ឋិ ។ ឈ្មោះថា អន្តក្កាហិក ព្រោះអត្ថថា កាន់យកទីបំផុត មានសស្សតទិដ្ឋិជាដើម ឬព្រោះមានការកាន់យកទីបំផុត ។ ទិដ្ឋិដែលទៅតាមទីបំផុតខាងដើម គឺអតីត ឈ្មោះថា បុព្វន្តានុទិដ្ឋិ ។ ទិដ្ឋិដែលទៅតាមទីបំផុតខាងចុង គឺអនាគត ឈ្មោះថា អបរន្តានុទិដ្ឋិ ។ ឈ្មោះថា សញ្ញាជនិកា ព្រោះអត្ថថា ប្រកបក្នុងវត្ថុ មិនមានប្រយោជន៍ ។ ទិដ្ឋិដែលជាគ្រឿងចងបន្តឲ្យកើតឡើងដោយមានៈដែលកើតឡើង ថាជាអញដោយអំណាចអហង្គារ ដែលជាមូលនៃទិដ្ឋិ ឈ្មោះថា អហន្តិ មានវិនិពន្ធា ទិដ្ឋិ ។ ម្យ៉ាងទៀត ទិដ្ឋិដែលចងដោយមានៈ ដែលកើតឡើងថា របស់អញ ដោយអំណាចមមង្គារ ឈ្មោះថា មមន្តិ មានវិនិពន្ធា ទិដ្ឋិ ។ ការនិយាយ ការពោលរបស់ខ្លួន ឈ្មោះថា អត្តវាទ ។ ទិដ្ឋិដែលសម្បយុត្តទាក់ទងដោយអត្តវាទនោះ ឈ្មោះថា អត្តវាទប្បជិសំយុត្តា ទិដ្ឋិ ។

ការនិយាយ ការពោលនូវខ្លួនថាជាលោក ឈ្មោះថា លោកវាទ ។ ទិដ្ឋិដែលសម្បយុត្តដោយលោកវាទនោះ ឈ្មោះថា លោកវាទប្បជិសំយុត្តា ទិដ្ឋិ ។ សភាពទៀង ហៅថា ភវ ។ ទិដ្ឋិដែលកើតឡើងដោយអំណាចនៃការទៀង ឈ្មោះថា ភវទិដ្ឋិ ។ ការដាច់សូន្យ ហៅថា វិភវ ។ ទិដ្ឋិដែលកើតឡើងដោយអំណាចនៃការដាច់សូន្យ ឈ្មោះថា វិភវទិដ្ឋិ ។

[១៤-១៥] ឥឡូវនេះ ព្រះសាវ័បុត្តត្ថេរបំណងនឹងសម្តែងការប្រកាន់ខុសដោយទិដ្ឋិ ៣០០ មិនស្អាតថា ការប្រកាន់ខុសដោយទិដ្ឋិ ៣០០ តើដូចម្តេច

ហើយឆ្លើយការប្រកាន់ខុសទាំងនោះទុកឡើយ តែបំណងនឹងឆ្លើយការប្រកាន់
 ខុសទាំងនោះ ដោយឆ្លើយការប្រកាន់ខុសដោយឡែកៗ ទើបសួរដល់ចំនួន
 នៃការប្រកាន់ខុសនៃទិដ្ឋិ ១៦ ដោយន័យជាដើមថា ការប្រកាន់ស្អិតនៃអស្សាទ-
 ទិដ្ឋិ ដោយអាការប៉ុន្មានយ៉ាង ។ ហើយឆ្លើយចំនួនអាការនៃការប្រកាន់ស្អិត
 នៃទិដ្ឋិទាំង ១៦ នោះថា ការប្រកាន់ស្អិតនៃអស្សាទទិដ្ឋិដោយអាការ ៣៥ យ៉ាង
 ដូច្នេះជាដើម កាលឆ្លើយចំនួនទាំងនោះទៀត ទើបពោលពាក្យថា ការប្រកាន់
 ស្អិតនៃអស្សាទទិដ្ឋិ ដោយអាការ ៣៥ យ៉ាង តើដូចម្តេច ដូច្នេះជាដើម ។

[១៦] ក្នុងបទទាំងនោះ បទថា រូបំ បដិច្ច បានដល់ អាស្រ័យ រូបក្ខន្ធ ។
 បទថា ឧប្បជ្ឈតិ សុខំ សោមនស្សំ សេចក្តីថា សុខ សោមនស្ស
 សម្បយុត្តដោយរាគៈអាស្រ័យផ្ទះ រមែងកើតឡើងព្រោះអាស្រ័យរូបសម្បត្តិ
 ថា កាយរបស់អញនេះ ជាយ៉ាងនេះ ។ សុខ និងសោមនស្ស ដោយអត្ត
 បានពោលហើយក្នុងខាងដើម ។ សុខ សោមនស្សនោះឯង ជាតម្រេកចំពោះ
 រូប ព្រោះហេតុនោះ ទើបឈ្មោះថា រូបស្ស អស្សាទោ ។ ឈ្មោះថា អស្សាទ
 ព្រោះអត្តថា បុគ្គលត្រេកអរសោយសុខនោះ ដោយអំណាចនៃតណ្ហា ។

បទថា អភិធិវេសបរាមាសោ ទិដ្ឋិ សេចក្តីថា ស្លាបអង្អែលដោយការ
 ប្រកាន់ស្អិតថា អស្សាទនោះទៀងក្តី សួន្យក្តី រមែងធ្វើខ្លួនដែលទៀង ឬសួន្យ
 ឲ្យមានសេចក្តីសុខក្តី ។ ព្រោះហេតុនោះ បទថា យា ច ទិដ្ឋិ យោ ច
 អស្សាទោ សេចក្តីថា ទិដ្ឋិ និងអស្សាទទាំង ២ លោករួមគ្នា ព្រោះអធិប្បាយ
 ថា អស្សាទ ទោះជាទិដ្ឋិក្តី មិនជាទិដ្ឋិក្តី ទិដ្ឋិនោះវៀរអស្សាទ មានមិនបាន ។

បទថា អស្សាទទិដ្ឋិ មានអធិប្បាយថា ទិដ្ឋិដែលប្រព្រឹត្តទៅក្នុងការ
ត្រេកអរ ។

ឥឡូវនេះ ព្រះសាវីបុត្តត្ថេរ បំណងនឹងប្រៀបធៀបដោយសូត្រផ្សេងៗ
ហើយតិះដៀលមិច្ឆាទិដ្ឋិ និងបុគ្គលជាមិច្ឆាទិដ្ឋិ ទើបពោលពាក្យថា អស្សាទទិដ្ឋិ
មិច្ឆាទិដ្ឋិ ជាដើម ។

ក្នុងបទទាំងនោះ បទថា ទិដ្ឋិវិបត្តិ បានដល់ វិបត្តិដោយទិដ្ឋិ ពោល គឺ
មិច្ឆាទិដ្ឋិដែលធ្វើសម្មាទិដ្ឋិឲ្យវិនាស ។ បទថា ទិដ្ឋិវិបន្នា មានវិគ្គហៈថា ឈ្មោះ
ថា ទិដ្ឋិវិបន្ន អធិប្បាយថា មានទិដ្ឋិវិបត្តិ ព្រោះអត្ថថា មានសម្មាទិដ្ឋិវិបត្តិ គឺ
វិនាស ។ ម្យ៉ាងទៀត ឈ្មោះថា ទិដ្ឋិវិបន្ន ព្រោះអត្ថថា ត្រូវមិច្ឆាទិដ្ឋិធ្វើឲ្យវិបត្តិ
និងវិនាស ។ បុគ្គលដែលមានទិដ្ឋិវិបត្តិ មិនត្រូវសេពគប់ដោយការចូលទៅរក
មិនត្រូវគប់រកដោយចិត្ត មិនត្រូវអង្គុយជិតដោយការចូលទៅរកហើយអង្គុយ ។

បទថា តំ កិស្ស ហេតុ ជាការណាមិច្ឆា (សួរដល់ហេតុ) នៃកិរិយា
នោះថា ព្រោះហេតុអ្វី ទើបមិនត្រូវសេពគប់ជាដើមនោះ ។ បទថា ទិដ្ឋិ
មាស្ស ទាមិកា ជាពាក្យឆ្លើយដល់ហេតុ អធិប្បាយថា ព្រោះបុគ្គលនោះ
មានទិដ្ឋិលាមក ហេតុនោះ ទើបមិនត្រូវធ្វើការសេពគប់ជាដើមនោះ ។

បទថា ទិដ្ឋិយា រាតោ សេចក្តីថា រាតៈកើតឡើងដោយទិដ្ឋិ ប្រារព្ធទិដ្ឋិថា
ទិដ្ឋិរបស់អញ្ញាល្អ ។ បទថា ទិដ្ឋិរាគរតោ សេចក្តីថា ជាអ្នកត្រេកអរ
ដោយទិដ្ឋិរាតៈនោះ ដូចសំពត់ជ្រលក់ដោយពណ៌ ។ បទថា ន មហាប្ញលំ
បានដល់ ដោយផលដែលជាវិបាក ។ បទថា ន មហានិសំសំ បានដល់

ដោយផលដែលហូរចុះមក ។ បទថា បុរិសបុគ្គលស្ស បានដល់ បុគ្គល
 ពោល គឺបុរស ។ ព្រោះដោយលោកវោហារ សរីរៈ លោកហៅថា បុរ្គ ។
 ឈ្មោះ បុរិស ព្រោះទៅ គឺប្រព្រឹត្តទៅក្នុងសរីរៈនោះ ។ នរក ហៅថា បុរ្គ
 ឈ្មោះថា បុគ្គល ព្រោះឃ្លាតទៅកាន់នរកនោះ ។ ពិតហើយ ដោយច្រើន
 សត្វទាំងឡាយចុះចាកសុគតិហើយ រមែងកើតឡើងក្នុងទុគ្គតិទាំងនោះ ។

បទថា តំ កិស្ស ហេតុ បានដល់ ភាពដែលទានមិនមានផលច្រើននោះ
 កើតព្រោះហេតុអ្វី ។ បទថា ទិដ្ឋិ ហិស្ស ចាបិកា សេចក្តីថា ព្រោះបុគ្គល
 នោះមានទិដ្ឋិលាមក ហេតុនោះ ទើបទានមិនមានផលច្រើន ។ បទថា ទ្វេរ
 គតិយោ បានដល់ មានគតិ ២ ក្នុងគតិ ៥ ។ ឈ្មោះថា និរយោ ព្រោះ
 ទិដ្ឋិវិបត្តិ ។ ឈ្មោះថា តិរច្ឆានយោនិ ព្រោះទិដ្ឋិវិបត្តិ ។

បទថា យព្ភោ កាយកម្មំ បានដល់ កាយកម្ម មានការតាំងភេទរបស់
 ខ្លួនការប្រកបកិច្ចបដិបត្តិ អភិវាទ ក្រោកទទួល និងធ្វើអញ្ចូលជាដើម ។

បទថា យព្ភា វចីកម្មំ បានដល់ វចីកម្ម មានការសូត្ររៀន ទន្ទេញ
 សម្តែង ដឹកនាំក្នុងលទ្ធិរបស់ខ្លួនជាដើម ។

បទថា យព្ភា មនោកម្មំ បានដល់ មនោកម្មប្រកបដោយការនឹកគិតដល់
 លោកនេះ លោកខាងមុខ និងវត្ថុដែលធ្វើហើយ និងមិនទាន់បានធ្វើ ។ កាយកម្ម
 វចីកម្ម មនោកម្មក្នុងស្មៅ កំណាត់ឈើ ស្រូវពូជទាំងឡាយ និងក្នុងការបង្កាន់
 ឲ្យទទួលបរិភោគទាន របស់អ្នកមានទិដ្ឋិ ៧ ។ បទថា យថាទិដ្ឋិ បានដល់
 សមគួរដល់ទិដ្ឋិនោះ ។ បទថា សមត្ថំ បានដល់ ឲ្យពេញបរិបូណ៌ ។ បទ

ថា សមាធិន្នំ បានដល់ កាន់យក ។

តែក្នុងអង្គកថា លោកពោលថា កាយកម្មនោះមាន ៣ យ៉ាង គឺកាយ-
 កម្មតាំងទុកតាមទិដ្ឋិ ១ កាយកម្មកើតរួមជាមួយទិដ្ឋិ ១ កាយកម្មអនុលោម
 តាមទិដ្ឋិ ១ ។ ក្នុងកាយកម្ម ៣ យ៉ាងនោះ កាយកម្ម ពោល គឺបាណាតិបាត
 អទិន្នាទាន និងមិច្ឆាចាររបស់អ្នកមានទិដ្ឋិយ៉ាងនេះថា អ្នកសម្លាប់សត្វ លួច
 ទ្រព្យគេ ប្រព្រឹត្តខុសក្នុងកាម មិនមានបាបដែលមានការសម្លាប់សត្វជាដើម
 នោះជាហេតុ បាបមិនមកដល់ នេះឈ្មោះថា កាយកម្មតាំងទុកតាមទិដ្ឋិ ។ កាយ-
 កម្មកើតរួមគ្នាជាមួយនឹងទិដ្ឋិ គឺយល់ឃើញថា អ្នកសម្លាប់សត្វ អ្នកលួចទ្រព្យ
 អ្នកប្រព្រឹត្តខុសក្នុងកាម មិនមានបាបដែលមានការសម្លាប់សត្វជាដើមនោះជា
 ហេតុ បាបមិនមកដល់ នេះឈ្មោះថា កាយកម្មកើតរួមជាមួយទិដ្ឋិ ។ កាយកម្ម
 នោះឯងដែលប្រកបដោយមិច្ឆាទិដ្ឋិចំពោះអ្នកសមាទានហើយ កាន់យកហើយ
 ស្លាប់អង្អែលហើយ ឲ្យបរិបូណ៌ ឈ្មោះថា កាយកម្មអនុលោមតាមទិដ្ឋិ ។
 សូម្បីក្នុងវចីកម្ម មនោកម្មក៏មានន័យនេះដូចគ្នា ។ ម្យ៉ាងទៀត ក្នុងវចីកម្ម
 មនោកម្មនេះ គប្បីប្រកបថា អ្នកនិយាយកុហក និយាយញុះញង់ និយាយពាក្យ
 ទ្រគោះ និយាយរោយរាយឥតប្រយោជន៍ មានសេចក្តីលោភ មានចិត្តព្យាបាទ
 មានការយល់ខុស មិនមានបាបដែលមានការនិយាយកុហកជាដើមនោះជា
 ហេតុ បាបមិនមកដល់ ម្យ៉ាងទៀត ន័យដែលពោលដោយការទ្រទ្រង់ភេទជា
 ដើម ការសូត្ររៀនជាដើម និងការគិតរបស់សត្វលោកជាដើម ជាន័យដែល
 ល្អ ក្នុងសេចក្តីនេះ ។

គប្បីជ្រាបវិនិច្ឆ័យក្នុងចេតនាជាដើមដូចតទៅនេះថា ការគិតដែលកើតរួម
ជាមួយទិដ្ឋិ ឈ្មោះថា ចេតនា ។ សេចក្តីត្រូវការ ដែលកើតរួមជាមួយទិដ្ឋិ
ឈ្មោះថា បត្តនា ។ ការតាំងចិត្តដោយអំណាចនៃចេតនា និងការប្រាថ្នា
ឈ្មោះថា បណ្ឌិត ។ ធម៌ទាំងឡាយដែលទាក់ទងក្នុងសង្ខារក្ខន្ធ មានផស្សៈ
ជាដើម ដែលសម្បយុត្តដោយចេតនាជាដើមទាំងនោះ ឈ្មោះថា សង្ខារ ។

ដោយបទថា អនិដ្ឋាយ ជាដើម លោកពោលដល់ទុក្ខទាំងនោះ ។ ពិត
ហើយ ទុក្ខ ឈ្មោះថា អនិដ្ឋំ ព្រោះសត្វទាំងឡាយអ្នកប្រាថ្នាសេចក្តីសុខ
មិន ស្វែងរក ឈ្មោះថា អកន្តំ ព្រោះមិនជាទីស្រឡាញ់ ឈ្មោះថា
អមនាបំ ព្រោះមិនធ្វើឲ្យចម្រើនចិត្ត និងព្រោះមិនជាទីពេញចិត្ត ឈ្មោះថា
អហិតំ ព្រោះមិនចម្រើនតទៅ ឈ្មោះថា ទុក្ខំ ព្រោះបៀតបៀន ។

បទថា តំ កិស្ស ហេតុ សេចក្តីថា ការប្រព្រឹត្តទៅយ៉ាងនោះ រមែងមាន
ព្រោះហេតុអ្វី ។ ហេតុនៃការប្រព្រឹត្តទៅនោះ ក្នុងឥឡូវនេះ ក៏គឺទិដ្ឋិរបស់
បុគ្គលនោះ ជាធម្មជាតិដ៏លាមក អធិប្បាយថា ព្រោះទិដ្ឋិរបស់បុគ្គលនោះ
អាក្រក់លាមក ហេតុនោះ ទើបប្រព្រឹត្តទៅយ៉ាងនោះ ។

បទថា អល្លាយ បឋវីយា និក្ខត្តំ បានដល់ ជាំក្នុងផែនដីដែលសើម
ដោយទឹក ។ បទថា បឋវីរសំ អាចារសំ បានដល់ ការបរិបូណ៌នៃផែនដី
និងការបរិបូណ៌នៃទឹកក្នុងទីនោះៗ ព្រោះក្នុងទីដែលដាំពូជ ផែនដីទាំងអស់ និង
ទឹកទាំងអស់មិនធ្វើពូជឲ្យចេញផ្ទៃបាន ។ ចំណែករបស់ផែនដី និងទឹកទាំងនោះ
ប៉ុណ្ណោះដែលពាល់ត្រូវនឹងពូជ រមែងធ្វើពូជឲ្យចេញផ្ទៃបាន ព្រោះហេតុនោះ

ផែនដីនោះ ដែលជាបច្ច័យដើម្បីចិញ្ចឹមពូជ គប្បីជ្រាបថាជារសផែនដី ជារសទឹក ។ ព្រោះ រស សព្វ មានអត្តថា សម្បត្តិ ដូចលោកពោលថា ហៅថា រស ដោយអត្តថា កិច្ច និងសម្បត្តិ ។ ម្យ៉ាងទៀត កាលសត្វលោកពោលថា គន្ធារមានរសល្អ រមែងដឹងសេចក្តីថា គន្ធារសម្បូរល្អហើយ ។

បទថា ឧទាធិយតិ បានដល់ កាន់យក ។ ព្រោះពូជបានផែនដីដែលជាបច្ច័យ រមែងកាន់យករសផែនដី និងរសទឹកនោះបាន ។ បទថា សត្វំ តំ បានដល់ រសទាំងពួងនោះ ។ បទថា តិក្ខុកត្តាយ បានដល់ រសផែនដី និងរសទឹកនោះសូម្បីមិនមានរសល្អឆ្ងល់អាស្រ័យពូជដែលល្អឆ្ងល់ រមែងក្លាយជាបស់ល្អឆ្ងល់នៃដើមស្លៅជាដើម និងនៃផ្លែទាំងនោះ ។ បទថា កដុកត្តាយ នេះ ជាវេចនៈរបស់បទមុននោះឯង ។ គប្បីជ្រាបថា រសល្អឆ្ងល់ក្នុងទីនេះ ឈ្មោះថា រសក្រពុល ព្រោះមិនជាទីពេញចិត្តដូចក្នុងអាគតដ្ឋាន (ទធិវាហនជាតក) ថា ក្នុងកាលមុន ដើមស្វាយនេះ ប្រកបដោយពណ៌ក្លិន និងរស បាននូវគ្រឿងសក្ការបូជានោះដដែល ហេតុអ្វី ស្វាយក៏មានផ្លែល្អឆ្ងល់ទៅវិញ ដូច្នេះ ។

បទថា អសារតាយ បានដល់ មិនមានរសផ្អែម ។ បាវៈថា អសាទុត្តាយ ក៏មាន សេចក្តីថា មានរសមិនឆ្ងាញ់ ។

ពិតហើយ បទថា សាទុ បានដល់ ឆ្ងាញ់ ។ បទថា តីដំ បិស្សុ បានដល់ ពូជរបស់ស្លៅជាដើមនោះ ។ បទថា ឯវមេវំ កាត់បទជា ឯវំ ឯវំ ។ ព្រោះសុខវេទនា ជាសេចក្តីត្រេកអរយ៉ាងក្រៃលែង ហេតុនោះ ទើបលោកសម្តែងដល់ទោសនៃមិច្ឆាទិដ្ឋិដោយអំណាចនៃទុក្ខវេទនា ។ ព្រះសារីបុត្តត្ថេរ

ដើម្បីសម្តែងដល់ទោសនៃទិដ្ឋិដោយប្រភេទ ១៨ យ៉ាង ទើបពោលពាក្យថា អស្សាទទិដ្ឋិ មិច្ឆាទទិដ្ឋិ ជាដើម ។ បទនោះ មានសេចក្តីដូចបានពោល ហើយ ។

[១៧] បទថា សមេហិ អដ្ឋារសហិ អាការេហិ បរិយុដ្ឋិតចិត្តស្ស សញ្ញាគោ លោកសម្តែងដល់ការចងចាំក្នុងសង្សារដោយទិដ្ឋិនោះឯង ។

[១៨] ព្រោះសំយោជនៈជាទិដ្ឋិក៏មាន មិនមែនជាទិដ្ឋិក៏មាន ហេតុ នោះ ព្រះសារីបុត្តត្ថេរ កាលសម្តែងប្រភេទនោះ ទើបលោកពោលពាក្យថា អត្ថិ សញ្ញាជនានិ ចេវ ជាដើម ។

ក្នុងបទទាំងនោះ ព្រោះកាមរាគសំយោជនៈមកថា អនុនយសញ្ញាជនំ ខ្លះ ក៏មាន ហេតុនោះ ទើបលោកពោលថា អនុនយសញ្ញាជនំ ។

គប្បីជ្រាបថា អនុនយសញ្ញាជនៈនេះ លោកពោលសំដៅដល់សេចក្តី លោកដែលប្រព្រឹត្តទៅមិនទាន់ដល់ភាពជាកាមរាគៈ ។ ក្នុងវារៈសូម្បីជាមូល ហេតុ មានខន្ធ និងអាយតនៈដ៏សេសជាដើម ក៏គប្បីជ្រាបសេចក្តីដោយន័យ នេះដូចគ្នា ។

ម្យ៉ាងទៀត ព្រោះអស្សាទៈមានវេទនាដ៏ក្រៃលែង ទើបលោកធ្វើទេសនា មានវេទនាជាទីបំផុត ។ មិនកាន់យកសញ្ញាជាដើម ។

បទថា សមេហិ បព្ភត្តិសាយ អាការេហិ បានដល់ ដោយអាការ ៣៥ ដោយអំណាចនៃអារម្មណ៍ គឺអស្សាទៈដែលកើតឡើងព្រោះអាស្រ័យវត្ថុ ៣៥ ទាំងនេះ គឺបញ្ចក្ខន្ធ និងពួក ៦ ទៀត ៥ ពួកមានអាយតនៈខាងក្នុងជាដើម ។

អង្គកថាអស្សាទទិដ្ឋិនិទ្ទេស ចប់

អដ្ឋកថា

អត្តានុទិដ្ឋិនិទ្ទេស

[១៩] គប្បីជ្រាបវិនិច្ឆ័យក្នុងអត្តានុទិដ្ឋិដូចតទៅ បទថា អស្សុតវា បុប្ផជនោ បានដល់ បុប្ផជនដែលបុគ្គលគប្បីដឹងថា មិនបានស្តាប់ ព្រោះ មិនមានការសិក្សារៀនសូត្រ និងការសម្រេច ។

បុប្ផជនអ្នកមិនមានការសិក្សាដែលជាគ្រឿងបដិសេធអត្តានុទិដ្ឋិ ព្រោះរៀន ចាកការរៀនសូត្រ ការសាកសួរ និងការវិនិច្ឆ័យ ក្នុងខន្ធ ធាតុ អាយតនៈ សច្ចៈ បច្ចយាការ និងសតិប្បដ្ឋានជាដើម និងមិនមានការសម្រេចព្រោះមិន ចាក់ធ្លុះបូរវត្ថុដែលគួរចាក់ធ្លុះដោយបដិបទា ដែលបុគ្គលគប្បីដឹងថា ជាអ្នក មិនបានស្តាប់ ព្រោះមិនមានការសិក្សា និងការសម្រេច ។

ពិតហើយ បទថា សុតំ បានដល់ ការសិក្សាព្រះពុទ្ធវចនៈ និងការសម្រេច ដោយវោហារថា សុតៈជាហេតុ ព្រោះជាផលនៃសុតៈ ឈ្មោះថា សុតវា ព្រោះមានសុតៈនោះ អ្នកមិនមានសុតៈ ឈ្មោះថា អ្នកមិនបានស្តាប់ ។ បុគ្គល អ្នកមិនបានស្តាប់នោះជាបុប្ផជន ដោយហេតុញ្ញាំងកិលេសដ៏ក្រាស់ឲ្យកើត ជាដើម ជននេះ ឈ្មោះថា មានកិលេសក្រាស់ ព្រោះរាប់ចូលខាងក្នុងនៃ បុគ្គលដែលមានកិលេសក្រាស់ ។

ពិតហើយ ជននោះជាបុប្ផជន ដោយហេតុញ្ញាំងកិលេសជាដើមដ៏ក្រាស់ មានប្រការផ្សេងៗ ឲ្យកើតជាដើម ។ សមដូចដែលលោកពោល (ក្នុង ខុទ្ទកនិកាយ មហានិទ្ទេស) ថា ឈ្មោះថា បុប្ផជន ព្រោះញ្ញាំងកិលេសក្រាស់

ឲ្យកើត ។ ឈ្មោះថា បុប្ផជន ព្រោះជាអ្នកមានសក្កាយទិដ្ឋិដ៏ក្រាស់ មិនទាន់
 លះបង់ ។ ឈ្មោះថា បុប្ផជន ព្រោះជាអ្នកពោលប្តេជ្ញាចំពោះមុខសាស្តាទាំង
 ឡាយច្រើន ។ ឈ្មោះថា បុប្ផជន ព្រោះជាអ្នកត្រូវគតិទាំងពួងដ៏ក្រាស់ចាក់
 ស្រែះ ។ ឈ្មោះថា បុប្ផជន ព្រោះតាក់តែងដោយអភិសន្ធិរាងផ្សេងៗ ដ៏ក្រាស់ ។
 ឈ្មោះថា បុប្ផជន ព្រោះត្រូវឱ្យផ្សេងៗ ដ៏ក្រាស់បន្ទាត់ទៅ ។ ឈ្មោះថា
 បុប្ផជន ព្រោះក្តៅក្រហាយដោយកម្ដៅផ្សេងៗ ដ៏ក្រាស់ ។ ឈ្មោះថា បុប្ផជន
 ព្រោះរោលរាលដោយកម្ដៅរោលរាលផ្សេងៗ ដ៏ក្រាស់ ។ ឈ្មោះថា បុប្ផជន
 ព្រោះត្រេកអរ ញ៉ាម ជាប់ចិត្ត ជ្រប់ ឆល់ឆប់ ជាប់ជំពាក់ ចាក់ស្រែះ រួប
 រឹតក្នុងកាមគុណ ៥ ដ៏ក្រាស់ ។ ឈ្មោះថា បុប្ផជន ព្រោះត្រូវនីវរណៈ ៥
 ដ៏ក្រាស់ចាក់ស្រែះ រួបរឹត គ្របសង្កត់ សន្លប់ បិទបាំង សណ្ដំជាប់ ដូច្នេះ ។

ម្យ៉ាងវិញទៀត ឈ្មោះថា បុប្ផជន ព្រោះរាប់ចូលខាងក្នុងនៃជនជាច្រើន
 ហួសនឹងរាប់បានដែលបែរខ្លួនដាក់អរិយធម៌ ប្រព្រឹត្តធម៌ថោកទាប ឬព្រោះ
 ជនអ្នកមានកិលេសក្រាស់នេះ បំបែកខ្លួនចេញទៅ មិនសេពគប់ជាមួយព្រះ
 អរិយៈ ដែលប្រកបដោយគុណ មានសីល និងសុត្ថជាដើម ។

ដោយប្រការដូច្នេះ បទ ២ នេះថា អស្សុតវា បុប្ផជនោ លោកពោល
 បុប្ផជនទាំង ២ ជំពូកនោះថា

ព្រះសម្មាសម្ពុទ្ធជាផ្ទៃពង្សនៃព្រះអាទិត្យ ត្រាស់ដល់បុប្ផជនទុក ២

ពួក គឺអន្ធបុប្ផជន ១ កល្យាណបុប្ផជន ១ ។

ក្នុងបុប្ផជន ២ ពួកនោះ គប្បីជ្រាបថា លោកពោលសំដៅដល់អន្ធបុប្ផជន

បុប្ផជន ។ ក្នុងបទថា អរិយានំ អនុស្សាវី ជាដើម មានវិនិច្ឆ័យដូចតទៅ
 ព្រះពុទ្ធទាំងឡាយ ព្រះបច្ចេកពុទ្ធទាំងឡាយ និងព្រះពុទ្ធសាវ័កទាំងឡាយ ហៅ
 ថា អរិយៈ ព្រោះជាអ្នកឆ្ងាយចាកកិលេស ព្រោះមិនប្រព្រឹត្តទៅក្នុងផ្លូវ
 វិនាស ព្រោះប្រព្រឹត្តទៅក្នុងផ្លូវចម្រើន និងព្រោះលោក ព្រមទាំងទេវលោក
 គប្បីចូលទៅរក ឯក្នុងទីនេះ ព្រះសម្មាសម្ពុទ្ធប៉ុណ្ណោះ ហៅថា អរិយៈ សមដូច
 ព្រះមានព្រះភាគត្រាស់ថា សនេវកេ ភិក្ខុ លោកេ ។បេ។ តថាគតោ
 អរិយោតិ វុច្ឆតិ ម្ចាស់ភិក្ខុទាំងឡាយ ក្នុងលោកនេះ ព្រមទាំងទេវលោក
 ។បេ។ តថាគត គេហៅថា អរិយៈ ដូច្នេះ ។

ម្យ៉ាងទៀត ព្រះបច្ចេកពុទ្ធ និងព្រះសាវ័ករបស់ព្រះតថាគត គប្បីជ្រាប
 ថាជាសប្បុរស ក្នុងបទថា សប្បុរសា នេះ ។ ពិតហើយ លោកទាំងនោះ
 ឈ្មោះថា ជាសប្បុរស ព្រោះជាសប្បុរសដ៏ប្រសើរដោយការប្រកបលោកុត្តរ-
 គុណ ។ ម្យ៉ាងវិញទៀត លោកទាំងអស់នោះ លោកក៏ពោលជាពីរប្រភេទ ។
 ព្រះពុទ្ធទាំងឡាយ ជាអរិយៈផង ជាសប្បុរសផង ព្រះបច្ចេកពុទ្ធទាំងឡាយ
 ព្រះពុទ្ធសាវ័កទាំងឡាយក៏ដូច្នោះ ។ សមដូចសរកង្គតាបសពោល (ក្នុង
 សរកង្គជាតក) ថា

បុគ្គលណាជាកតញ្ញាកតវេទី មានប្រាជ្ញា មានមិត្តល្អ មានការ
 សេពគប់មាំ ធ្វើនូវកិច្ចដោយគោរព ចំពោះបុគ្គលអ្នកដល់នូវ
 សេចក្តីទុក្ខ បណ្ឌិតទាំងឡាយ ពោលនូវបុគ្គលបែបនោះថា
 ជាអ្នកសប្បុរស ដូច្នេះ ។

ក្នុងគាថានេះ លោកពោលព្រះបច្ចេកសម្ពុទ្ធថា ជាអ្នកកតញ្ញកតវេទី ជាអ្នកប្រាជ្ញ លោកពោលព្រះពុទ្ធសាវ័កថា ជាកល្យាណមិត្ត និងជាអ្នកមានការសេចក្តីមាំមួន ពោលចំពោះព្រះសម្មាសម្ពុទ្ធថា រមែងធ្វើកិច្ចដោយពេញចិត្ត ដល់បុគ្គលដែលបានទទួលទុក្ខ ។

ឥឡូវនេះ បុគ្គលណា មានប្រក្រតីមិនឃើញព្រះអរិយៈទាំងនោះ និងមិនធ្វើសេចក្តីល្អ ក្នុងការឃើញព្រះអរិយៈទាំងនោះ បុគ្គលនោះ គប្បីជ្រាបថា មិនបានជួបប្រទះនឹងពួកព្រះអរិយៈ ។ ជននោះមាន ២ យ៉ាង គឺមិនឃើញដោយចក្ខុ ១ មិនឃើញដោយញាណ ១ ។ ក្នុង ២ យ៉ាងនោះ ក្នុងទីនេះ លោកបំណងយកបុគ្គលមិនឃើញដោយញាណ ។ ពិតហើយ បុគ្គលសូម្បីឃើញព្រះអរិយៈទាំងឡាយដោយមន្តសចក្ខុ ឬដោយទិព្វចក្ខុ ក៏ឈ្មោះថា មិនឃើញ ព្រោះចក្ខុទាំងនោះ កាន់យកត្រឹមតែពណ៌ ព្រោះមិនមែនជាអារម្មណ៍នៃកាតជាអរិយៈ ។ ព្រោះថា សូម្បីភ្នែកស្រុក និងភ្នែកចក្ខុជាដើម ក៏ឃើញព្រះអរិយៈដោយចក្ខុ ទើបជនទាំងនោះ ឈ្មោះថា មិនបានឃើញព្រះអរិយៈ ព្រោះហេតុនោះ ទើបការឃើញដោយចក្ខុ មិនជាការឃើញ ការឃើញដោយញាណប៉ុណ្ណោះ ទើបជាការឃើញ ។ សមដូចព្រះមានព្រះភាគ ត្រាស់ (ក្នុងសំយុត្តនិកាយ ខន្ធវារវគ្គ) ថា វក្កលិ ប្រយោជន៍អ្វី ដោយកាយសម្បុយដែលអ្នកឃើញហើយនេះ ។ ម្នាលវក្កលិ បុគ្គលណាមួយឃើញធម៌ បុគ្គលនោះ ឈ្មោះថា ឃើញតថាគត ដូច្នេះ ។ ព្រោះហេតុនោះ បុគ្គលសូម្បីឃើញដោយចក្ខុ ក៏មិនបានឃើញដោយលក្ខណៈ មានអនិច្ចលក្ខណៈជាដើម ដែល

ព្រះអរិយៈឃើញហើយដោយញ្ញាណ និងមិនចាក់ធ្លុះធម៌ដែលព្រះអរិយៈ
សម្រេចហើយ គប្បីជ្រាបថា មិនបានឃើញព្រះអរិយៈទាំងឡាយ ព្រោះមិន
ឃើញធម៌ដែលធ្វើឲ្យជាអរិយៈ និងកាតជាអរិយៈ ។

បទថា អរិយធម្មស្ស អកោវិនោ បានដល់ មិនឈ្លាសក្នុងធម៌របស់ព្រះ
អរិយៈ មានប្រភេទនៃសតិប្បដ្ឋានជាដើម ។ ម្យ៉ាងទៀត គប្បីជ្រាបវិនិច្ឆ័យ
ក្នុងបទថា អរិយធម្មេ អវិនីតោ នេ ដូចតទៅ

ឈ្មោះថា វិន័យមាន ២ យ៉ាង ក្នុងវិន័យ ២ យ៉ាងនេះ វិន័យ

នីមួយៗ មាន ៥ យ៉ាង ព្រោះមិនមានវិន័យនោះ ទើបលោក

ពោលថា បុព្វជនក្នុងលោកនេះ មិនបានហាត់ចិត្ត ។

ពិតហើយ វិន័យនេះមាន ២ យ៉ាង គឺសំវរវិន័យ ១ បហានវិន័យ
១ ។ ក្នុងវិន័យ ២ យ៉ាងនេះ វិន័យនីមួយៗ ចែកជា ៥ យ៉ាង ។

សូម្បីសំវរវិន័យក៏មាន ៥ យ៉ាង គឺសីលសំវរៈ ១ សតិសំវរៈ ១
ញ្ញាណសំវរៈ ១ ខន្តិសំវរៈ ១ រិរិយសំវរៈ ១ ។

សូម្បីបហានវិន័យក៏មាន ៥ យ៉ាង គឺតទ្ធឺប្បហាន ១ វិក្ខម្ពនប្បហាន
១ សមុច្ឆេទប្បហាន ១ បដិបស្សន្តប្បហាន ១ និស្សរណប្បហាន ១ ។

ក្នុងសំវរវិន័យនោះ គប្បីជ្រាបវិនិច្ឆ័យដូចតទៅនេះ សំវរៈនេះថា ចូល
ទៅជិតអែបនៃបដោយការសង្រួមក្នុងបាតិមោក្ខនេះ ឈ្មោះថា សីលសំវរៈ ។

សំវរៈនេះថា រក្សានូវចក្ខុទ្រិយ ដល់នូវសេចក្តីសង្រួមក្នុងចក្ខុទ្រិយ
ឈ្មោះថា សតិសំវរៈ ។

សំវរៈនេះថា សតិជាគ្រឿងទប់ខ្សែតណ្ហាទាំងឡាយនោះ ដែលមាននៅ ក្នុងលោក តថាគតពោលថា សតិជាគ្រឿងទប់ខ្សែតណ្ហាទាំងឡាយ បុគ្គល គប្បីបិទខ្សែតណ្ហាទាំងនោះ ដោយបញ្ញា ឈ្មោះថា ញាណសំវរៈ ។

សំវរៈនេះថា អត់ធន់ចំពោះត្រជាក់ ក្ដៅ ឈ្មោះថា ខន្តិសំវរៈ ។

សំវរៈនេះថា អត់ធន់នូវកាមវិតក្ក ដែលកើតឡើងហើយ ឈ្មោះថា វិរិយសំវរៈ ។

សំវរៈទាំងអស់នេះ លោកពោលថា សំវរ ព្រោះសង្រួមកាយទុច្ចរិត ជាដើមដែលគួរសង្រួម និងដែលគួរកម្ចាត់ចេញតាមកិច្ចរបស់ខ្លួន ។ លោក ពោលថា វិន័យ ព្រោះកម្ចាត់ចេញទៅ ។ សំវរវិន័យគប្បីជ្រាបថា ចែក ចេញជា ៥ ដោយប្រការដូច្នេះ ។

ម្យ៉ាងទៀត ការលះវត្ថុមិនជាប្រយោជន៍នោះៗ ដោយវិបស្សនាញាណ នោះៗ បណ្ដាវិបស្សនាញាណទាំងឡាយ មាននាមរូបបរិច្ឆេទញាណជាដើម ដោយភាពជាសត្រូវចំពោះគ្នា ដូចការលះឆ្អឹងដោយពន្លឺប្រទីប ដូច្នោះ គឺការ លះសក្កាយទិដ្ឋិដោយកំណត់នាមរូប លះការយល់ឃើញថា មិនមានហេតុ និងជាហេតុមិនស្មើដោយកំណត់បច្ច័យ លះសេចក្ដីសង្ស័យដោយឆ្លងផុត សេចក្ដីសង្ស័យ លះបង់ការប្រកាន់ថាជាអញ ជាប់រស់អញដោយពិចារណា ជាកលាបៈ លះសេចក្ដីសម្គាល់ក្នុងវត្ថុមិនមែនមគ្គ ថាជាមគ្គដោយកំណត់មគ្គ និងមិនមែនមគ្គ លះឧច្ឆេទទិដ្ឋិដោយឃើញការកើត លះសស្សតទិដ្ឋិ ដោយ ឃើញការវិនាស លះការសម្គាល់ក្នុងវត្ថុមានភ័យ ថាមិនមានភ័យ ដោយការ

ឃើញភ័យ លះការសម្គាល់ក្នុងវត្ថុដែលគួរពេញចិត្ត ដោយការឃើញទោស
 លះការសម្គាល់ក្នុងវត្ថុដែលគួរត្រេកអរ ដោយនិព្វិទាវិបស្សនាញាណ លះការ
 មិនចង់រួចផុតដោយញាណ គឺសេចក្តីប្រាថ្នាក្នុងទីដែលនឹងរួចផុត លះការមិន
 ព្រងើយដោយឧបេក្ខាញាណ លះការប្រកែកប្រណាំង ចំពោះវត្ថុដែលតាំង
 នៅក្នុងធម៌ និងការប្រកែកប្រណាំងក្នុងនិព្វានដោយអនុលោមញាណ លះការ
 ប្រកាន់ក្នុងសង្ខារនិមិត្តដោយគោត្រភូញាណ នេះឈ្មោះថា តទ្ធន្តប្បហាន ។

ការលះបង់ធម៌ មានន័យរណៈជាដើមទាំងនោះ ដោយហាមការប្រព្រឹត្តទៅ
 ដោយសមាធិ ដែលជាឧបចារសមាធិ និងអប្បនាសមាធិ ដូចការយកឆ្នាំង
 សង្កត់ចកលើផ្ទៃទឹក នេះឈ្មោះថា វិក្ខម្ហនប្បហាន ។

ការលះពួកកិលេសដែលជាចំណែកនៃសមុទ័យ ដែលលោកពោល
 ដោយន័យជាដើមថា ដើម្បីលះបង់នូវទិដ្ឋិ ក្នុងសន្តានរបស់ខ្លួនដែលមានមគ្គ
 នោះៗ ព្រោះចម្រើនអរិយមគ្គ ៤ ដោយការមិនឲ្យប្រព្រឹត្តតទៅដោយ
 ចំណែក នេះឈ្មោះថា សមុច្ឆេទប្បហាន ។ ភាពដែលកិលេសទាំងឡាយ
 ស្ងប់រម្ងាប់ក្នុងខណៈនៃផល នេះឈ្មោះថា បដិបស្សន្តប្បហាន ។

ការរម្ងាប់ដែលជាការលះគ្រឿងតាក់តែងទាំងអស់ ព្រោះរលាស់ចេញនូវ
 គ្រឿងតាក់តែងទាំងអស់បានហើយ នេះឈ្មោះថា និស្សរណប្បហាន ។

បហានទាំងអស់នេះ ឈ្មោះថា បហាន ព្រោះអត្ថថា លះបង់ ឈ្មោះថា
 វិន័យ ព្រោះអត្ថថា កម្ចាត់ ហេតុនោះ ទើបលោកហៅថា បហានវិន័យ ។
 ម្យ៉ាងវិញទៀត បហាននេះ ហៅថា បហានវិន័យ ព្រោះមានវិន័យនោះៗ ដែល

លះវត្ថុនោះៗ ។ បហានវិន័យ គប្បីជ្រាបថា ចែកចេញជា ៥ យ៉ាង ដោយ
ប្រការដូច្នេះ ។

វិន័យនេះ ដោយសង្ខេបមាន ២ យ៉ាង និងដោយប្រភេទមាន ១០ យ៉ាង
មិនមានដល់បុប្ផជនអ្នកមិនបានស្តាប់ ព្រោះខ្វះសំវែរ និងព្រោះមិនលះវត្ថុដែល
គួរលះ ហេតុនោះ ទើបបុប្ផជននេះ លោកពោលថា មិនបានហាត់ចិត្ត ព្រោះ
មិនមានវិន័យនោះ ។ សូម្បីក្នុងបទថា សប្បវិសានំ អនុស្សាវី សប្បវិស-
ធម្មស្ស អកោវិទោ សប្បវិសធម្មេ អវិធិតោ ក៏មានន័យនេះ ។ ដោយអត្ត
បទនេះ មិនមានហេតុផ្សេងគ្នាឡើយ ។

សមដូចលោកពោលថា អ្នកណាជាអរិយៈ អ្នកនោះ ជាសប្បវស ។
អ្នកណាជាសប្បវស អ្នកនោះ ជាអរិយៈ ។ ធម៌ណាជាធម៌របស់ព្រះអរិយៈ
ធម៌នោះក៏ជាធម៌របស់សប្បវស ។ ធម៌ណាជាធម៌របស់សប្បវស ធម៌នោះក៏
ជាធម៌របស់ព្រះអរិយៈ ។ វិន័យណាជាវិន័យរបស់ព្រះអរិយៈ វិន័យនោះជា
វិន័យរបស់សប្បវស ។ វិន័យណាជាវិន័យរបស់សប្បវស វិន័យនោះជា
វិន័យរបស់ព្រះអរិយៈ ។ រួមសេចក្តីថា អរិយៈក្តី សប្បវសក្តី ធម៌របស់
អរិយៈក្តី ធម៌របស់សប្បវសក្តី វិន័យរបស់អរិយៈក្តី វិន័យរបស់សប្បវស
ក្តី ទាំងនោះ គឺដូចគ្នា តាំងនៅក្នុងឋានៈតែមួយ ស្មើគ្នាដោយចំណែក សមគ្នា
ដូចគ្នា ។ ព្រោះហេតុអ្វី ទើបព្រះថេរៈសួរថា អត្តានុទិដ្ឋិដោយអាការ ២០ តើ
ដូចម្តេចខ្លះ ហើយមិនឆ្លើយពាក្យសួរនោះ ត្រឡប់ជាពោលអាងដល់បុប្ផជន
យ៉ាងនេះថា បុប្ផជនក្នុងលោកនេះ ជាអ្នកមិនចេះដឹង ។ គប្បីជ្រាបថា ព្រះ

ថេរៈ ដើម្បីធ្វើសេចក្តីនោះឲ្យជាក់ច្បាស់ដោយទេសនា ដែលជាបុគ្គលាធិដ្ឋាន ទើបអាងដល់បុប្ផជនមុន ។

ព្រះថេរៈ លុះពោលអាងដល់បុប្ផជនយ៉ាងនេះហើយ ឥឡូវនេះ កាល នឹងសម្តែងដល់ឧទេសនៃការប្រកាន់ខុស ទើបពោលពាក្យថា រូបំ អត្តតោ សមនុបស្សតិ ជាដើម ។

ក្នុងបទទាំងនោះ បទថា រូបំ អត្តតោ សមនុបស្សតិ បានដល់ រមែង ឃើញរូបក្ខន្ធ និងកសិណរូបដោយយល់ដោយទិដ្ឋិថាជាត្ថុខ្លួន ។ តែក្នុងនិទ្ទេស គប្បីជ្រាបថា លោកមិនបានពោលដល់រូបនោះថា ការប្រកាន់ខុសក្នុងរូបក្ខន្ធ របស់បុប្ផជននោះប្រាកដ ព្រោះអធិការនៃបញ្ចក្ខន្ធ ហើយពោលដល់ កសិណរូបនោះឯង ដោយជាសាមញ្ញថា រូប ។

បទថា រូបវន្តំ វា អត្តានំ បានដល់ ប្រកាន់វត្ថុមិនមានរូបថា ត្ថុខ្លួន ហើយពិចារណាឃើញខ្លួននោះថា មានរូប ។

បទថា អត្តនិ វា រូបំ បានដល់ ប្រកាន់វត្ថុមិនមានរូបនោះឯងថា ជាត្ថុ ខ្លួន ហើយឃើញរូបក្នុងខ្លួននោះ ។

បទថា រូបស្មី វា អត្តានំ បានដល់ ប្រកាន់វត្ថុមិនមានរូបនោះឯងថា ត្ថុខ្លួន ហើយឃើញខ្លួននោះក្នុងរូប ។

ក្នុងបទទាំងនោះ បទថា រូបំ អត្តតោ សមនុបស្សតិ លោកពោល ដល់រូបសុទ្ធៗ ថាជាត្ថុខ្លួន ។ វត្ថុមិនមែនរូបក្នុងឋានៈទាំង ៧ នេះ គឺឃើញខ្លួន ថាមានរូប ១ ឃើញរូបក្នុងខ្លួន ១ ឃើញខ្លួនក្នុងរូប ១ ឃើញវេទនា ១

សញ្ញា ១ សង្ខារ ១ វិញ្ញាណ ១ ដោយភាពជាខ្លួន លោកពោលថា ជាត្ថ
ខ្លួន ។

លោកពោលដល់ត្ថខ្លួនលាយដោយរូប និងអរូបក្នុងឋានៈ ១២ យ៉ាងដោយ
អំណាចនៃវេទនា ៣ ក្នុងខន្ធ ៤ យ៉ាងនេះថា ឃើញខ្លួនថាមានវេទនា ឃើញ
វេទនាក្នុងខ្លួន ឃើញខ្លួនក្នុងវេទនា ។ ម្យ៉ាងទៀត ទិដ្ឋិទាំង ២០ នោះ ហាម
មគ្គ មិនហាមសួគ៌ កម្ចាត់បានដោយសោតាបត្តិមគ្គ ។

[២០] ឥឡូវនេះ ព្រះថេរៈ កាលនឹងចង្អុលបង្ហាញដល់រូបនោះ ទើប
ពោលពាក្យថា កង់ រូប ជាដើម ។

ក្នុងបទទាំងនោះ បទថា បឋវីកសិណំ បានដល់ បឋវីកសិណដែលជា
បដិភាគនិមិត្តដែលឲ្យកើតឡើង ព្រោះអាស្រ័យបឋវីមណ្ឌលដោយការផ្សាយ
ទូទៅ ។ បទថា អបំ លោកសំដៅដល់ខ្លួននោះឯង ។ បទថា អត្ថំ បាន
ដល់ អត្តានំ ។ បទថា អន្ធយំ បានដល់ មួយនោះឯង ។ បទថា
តេលប្បធិបស្ស បានដល់ ប្រទីបមានប្រេង ។ បទថា ឈាយតោ
បានដល់ ឆេះឡើង ។ បទថា យា អន្ធិ សោ វណ្ណោ ជាដើម
លោកពោលព្រោះ ប្រាសចាកអណ្តាតភ្លើងហើយក៏មិនមានពន្លឺ ។

បទថា យា ច ទិដ្ឋិ យត្ថា វត្ថុ អធិប្បាយថា លោកធ្វើទាំងពីរយ៉ាង
នោះរួមគ្នា ហើយពោលដល់អត្តានុទិដ្ឋិដែលមានរូបជាវត្ថុ ។

អាបុកសិណជាដើម ជាកសិណនិមិត្តដែលអាស្រ័យទឹកជាដើម កើត
ឡើង ។ ម្យ៉ាងទៀត បរិច្ឆន្នាកាសកសិណ សូម្បីជាអារម្មណ៍នៃរូបជ្ឈាន

កាលលោកពោលថា អាកាសកសិណ ក៏ជាការពោលលាយឡំគ្នាហើយ ដោយកសិណុត្តរាជិមាកាស ដែលជាអារម្មណ៍នៃអរូបជ្ឈាន ព្រោះហេតុនោះ គប្បីជ្រាបថា លោកមិនកាន់យក ។ មិនគួរកាន់យកវិញ្ញាណកសិណ ដោយពិត ព្រោះកំពុងពោលដល់រូប ។

[២១] បទថា ឥន្ទេកោ វេទនំ សញ្ញំ សង្ខារេ វិញ្ញាណំ អត្តតោ សមនុបស្សតិ លោកមិនព្រែកខន្ធ ៤ ហើយពោលដោយអំណាចការកាន់យករួមគ្នា ។ ពិតហើយ ព្រោះមិនអាចព្រែកចិត្ត និងចេតសិកឲ្យផ្សេងគ្នា បាន ទើបធ្វើខន្ធទាំងអស់រួមគ្នា ហើយកាន់យកថាជាតួខន្ធ ។

ក្នុងបទថា ឥមិនា រូបេន រូបវា រមែងបានសរីររូបខ្លះ កសិណរូបខ្លះ ។ បទថា ឆាយាសម្បន្នោ បានដល់ សម្បរដោយម្លប់ គឺមិនស្រឡះ ។ ឯសព្វ ក្នុងបទថា តមេន ត្រឹមតែជានិបាត អធិប្បាយថា តមេតំ ក៏មាន ។ បទថា ឆាយាវ បានដល់ ម្លប់ដែលមាន ។ លោកពោលថា ជារូបវត្ថុកៈ ព្រោះសូម្បីកាលមិនប្រកាន់ថា រូប ជាតួខន្ធ ទិដ្ឋីក៏គង់កើតឡើងដោយមិនលះបង់នូវរូប ។

[២២] បទថា អត្តនិ រូបំ សមនុបស្សតិ បានដល់ ឃើញរូបនោះ ក្នុងខន្ធដែលជាគំនរនៃអរូបនោះ ព្រោះសរីររូប និងកសិណរូបអាស្រ័យចិត្ត ។ ដោយបទថា អយំ គន្ធា នេះ លោកពោលដល់ក្លិនដែលហិតចូលទៅ ។ បទថា ឥមស្មី បុប្ផេ សេចក្តីថា ពោលយ៉ាងនេះ ព្រោះក្លិនក្រអូបអាស្រ័យផ្កាឈើ ។

[២៣] បទថា រូបស្មី អត្តានំ សមនុបស្សតិ បានដល់ រូបទៅក្នុង ទីណា ចិត្តរមែងទៅក្នុងទីនោះ ។ ព្រោះហេតុនោះ ទើបបុប្ផជនកាន់យកចិត្ត ដែលអាស្រ័យរូប ហើយឃើញខ្លួនដែលជាគំនរអរូបនោះក្នុងរូបនោះ ។ លោក ពោលដល់ហិបដែលជាគ្រឿងទ្រគ្រោតគ្រាត ព្រោះរូបជារបស់គ្រោតគ្រាត ។

[២៤] បទថា ឥន្ទេកក្ខោ ចកុសម្ពុស្សជំ វេទនំ ជាដើម សេចក្តីថា កាលមិនមានការកាន់យកទិដ្ឋិ ក្នុងវេទនាផ្សេងអំពីគ្នា កាលកាន់យកដោយ ប្រកាន់ជាមួយគ្នាថាវេទនា រមែងឈ្មោះថា កាន់យកផ្សេងគ្នានោះឯង ព្រោះ ទិដ្ឋិ ឈមចុះខាងក្នុងនៃវេទនាទាំងពួង ព្រោះហេតុនោះ គប្បីជ្រាបថា លោក ប្រកបញ្ចកផ្សេងគ្នា ។ ពិតហើយ បុប្ផជននោះ រមែងប្រកាន់វេទនានោះឯង ថាជាតួខ្លួន ព្រោះវេទនាជារបស់គ្រោតគ្រាត ដោយអំណាចការសោយ ។

[២៥] បទថា សញ្ញំ សង្ខារេ វិញ្ញាណំ រូបំ អត្តតោ សមនុបស្សតិ សេចក្តីថា បុគ្គលពួកខ្លះ ធ្វើអរូបធម៌ទាំងឡាយ មានសញ្ញាជាដើម និង រូបរម្មគ្នាតែមួយ ហើយរមែងឃើញថាជាខ្លួន ព្រោះបុប្ផជន រមែងប្រកាន់តាម ដែលប្រាកដ ដូចមនុស្សឆ្គួត ដូច្នោះ ។

[២៦] ក្នុងបទថា ចកុសម្ពុស្សជំ សញ្ញំ ជាដើម មានអធិប្បាយថា បុគ្គលខ្លះ រមែងប្រកាន់សញ្ញាថាជាតួខ្លួន ព្រោះសញ្ញាប្រាកដដោយអំណាចនៃ ការដឹងព្រម ។ បទដ៏សេសគប្បីជ្រាបដោយន័យដូចពោលហើយក្នុងវេទនា ។

[៣២] ក្នុងបទថា ចកុសម្ពុស្សជំ ចេតនំ ជាដើម មានអធិប្បាយថា លោកសម្តែងដល់ចេតនាប៉ុណ្ណោះ ព្រោះចេតនាជាប្រធាន និងប្រាកដក្នុងធម៌

សុត្តន្តបិដក ខុទ្ទកនិកាយ បដិសម្ពិទ្ធាមគ្គ

៥១៦

ទាំងឡាយដែលទាក់ទងក្នុងសង្ខារក្ខន្ធ ។ សូម្បីធម៌ក្រៅអំពីនេះ ក៏ឈ្មោះថា
លោកសម្តែងហើយដោយចេតនានោះ ។ ចំណែកបុប្ផជននោះ រមែងប្រកាន់
ចេតនាថាជាត្ថខ្លួន ព្រោះប្រាកដដោយអំណាចកាតជាចេតសិក ។ បទ
ដ៏សេស មានន័យដូចពោលហើយនោះឯង ។

[៣៦] បទថា ចក្ខុវិញ្ញាណំ ជាដើម មានអធិប្បាយថា បុគ្គលខ្លះ
រមែងប្រកាន់ចិត្តថា ជាត្ថខ្លួន ព្រោះចិត្តប្រាកដដោយអំណាចនៃការដឹងច្បាស់
អារម្មណ៍ ។ បទដ៏សេសក្នុងទីនេះ ក៏មានន័យដូចពោលហើយនោះឯង ។^{១៣៣}

អដ្ឋកថាអត្តានុទិដ្ឋិនិទ្ទេស ចប់



អដ្ឋកថា

មិច្ឆាទិដ្ឋិនិទ្ទេស

[៤០] មិច្ឆាទិដ្ឋិ មានសេចក្តីដូចបានពោលហើយក្នុងខាងដើម តែគប្បី
ជ្រាបន័យដទៃដូចតទៅ

បទថា នត្តិ ទិដ្ឋំ បានដល់ បដិសេធផលរបស់ទាន ព្រោះជាឧច្ឆេទទិដ្ឋិ
។ បទថា យិដ្ឋំ ក្នុងបទថា នត្តិ យិដ្ឋំ នេះ ជាយញ្ញតូច ។ បទថា ហុតំ
បានដល់ យញ្ញធំ ។ មិច្ឆាទិដ្ឋិ រមែងបដិសេធផលរបស់យញ្ញទាំងពីរ ។

បទថា នត្តិ សុកតទុក្ខដានំ កម្មានំ ដលំ វិចារកោ បានដល់ បដិសេធផល
នៃបុញ្ញកម្ម មានសីលជាដើម បដិសេធផលនៃបាបកម្ម មានបាណាតិបាត
ជាដើម ព្រោះបដិសេធផលនៃទាន ។ បទថា នត្តិ អយំ លោកោ បានដល់
មិនមានដោយកម្មដែលធ្វើទុកក្នុងកាលមុន ។ បទថា នត្តិ បរោ លោកោ
បានដល់ មិនមានដោយកម្មដែលធ្វើទុកក្នុងលោកនេះ ។ បទថា នត្តិ មាតា
នត្តិ បិតា បានដល់ បដិសេធផលរបស់កម្មដែលធ្វើទុក ក្នុងមាតាបិតាទាំង
នោះ ។ បទថា នត្តិ សត្តា ឱបចាតិកា បានដល់ បដិសេធការកើតឡើង
ឯងដែលមានកម្មជាហេតុ ។ បទថា នត្តិ លោកេ សមណាព្រាហ្មណា ។បេ។
បរេនេត្តិ បានដល់ បដិសេធបដិបទាក្នុងការបានអភិញ្ញា ដើម្បីឃើញលោក
នេះ នឹងលោកខាងមុខ ។

សុត្តន្តបិដក ខុទ្ទកនិកាយ បដិសម្ពិទ្ធាមគ្គ

៥១៨

តែក្នុងបាលីក្នុងទីនេះ បទថា នត្ថំ ទិដ្ឋន្តិ វត្ថុ បានដល់ ទានដែលមិច្ឆា-
ទិដ្ឋិបុគ្គលពោលថា ទានដែលឲ្យហើយមិនមានផល អធិប្បាយថា ទីតាំង ទី
អាស្រ័យនៃទិដ្ឋិនោះ ។

បទថា ឯវិវាទោ មិច្ឆា បានដល់ វាទៈ គឺវាចាថា ទានដែលឲ្យហើយ
មិនមានផល យ៉ាងនេះខុស គឺវិបរិត ។^{២៣៣}

អដ្ឋកថាមិច្ឆាទិដ្ឋិនិទ្ទេស ចប់



អដ្ឋកថា
សក្កាយទិដ្ឋិនិទ្ទេស

[៤១] បទថា សក្កាយទិដ្ឋិ បានដល់ អត្តានុទិដ្ឋិនោះឯង គប្បី
ជ្រាបថា លោកពោលទុកដើម្បីសម្តែងពាក្យដោយបរិយាយ ដែលមក
ហើយក្នុងទីដទៃ ។^{១៣៣}

អដ្ឋកថាសក្កាយទិដ្ឋិនិទ្ទេស ចប់



អដ្ឋកថា

សស្សតទិដ្ឋិនិទ្ទេស

[៤២] បទថា សក្កាយវត្ថុកាយ សស្សតទិដ្ឋិយា ជាកម្មធារយ-
សមាស ។ គប្បីភ្ជាប់បទថា សមនុបស្សតិ ខាងចុងនៃបទ ១៥ មានបទ
ថា រូបវន្តំ វា អត្តានំ ជាដើម ។ ម្យ៉ាងទៀត បាបៈយ៉ាងនេះក៏មានពិតហើយ
រមែងភ្ជាប់មិនបានដោយប្រការដទៃ ។ លោកសម្តែងតែម្យ៉ាងប៉ុណ្ណោះ យ៉ាង
នេះថា រូបវន្តំ វា អត្តានំ សមនុបស្សតិ ហើយសង្ខេបបទ ១៤
ដ៏សេស ។^{១៣៣}

អដ្ឋកថាសស្សតទិដ្ឋិនិទ្ទេស ចប់



អដ្ឋកថា

ឧប្បទទិដ្ឋិនិទ្ទេស

[៤៣] បទថា សក្កាយវត្ថុកាយ ឧប្បទទិដ្ឋិយា លោកសម្តែង
តែម្យ៉ាងប៉ុណ្ណោះ យ៉ាងនេះថា តែងតិចារណាឃើញរូបជាខ្លួន ហើយ
សង្ខេបបទ ៤ ដ៏សេស ។^{១៣៣}

អដ្ឋកថាឧប្បទទិដ្ឋិនិទ្ទេស ចប់



អដ្ឋកថា

អន្តគ្គាហិកទិដ្ឋិនិទ្ទេស

[៤៤] ក្នុងវារៈទីមួយនៃអន្តគ្គាហិកទិដ្ឋិ ជាការសួរដល់អាការ ក្នុងវារៈទីពីរ ជាការកាន់យកអាការ ក្នុងវារៈទីបី ជាការឆ្លើយអាការ ។ ក្នុងបទទាំងនោះ បទថា លោកោ គីត្ថខន ។

[៤៥] បទថា សោ អន្តោ បានដល់ ក្នុងទីបំផុតនៃសភាពទៀង និងសភាពសូន្យដែលជាបដិបក្ខចំពោះគ្នា ទីបំផុតនៃសភាពទៀងរមែងមានក្នុងការប្រកាន់ថាទៀង ទីបំផុតនៃសភាពសូន្យរមែងមានក្នុងការប្រកាន់ថាមិនទៀង ។

[៤៧] បទថា បរិត្តំ ឱកាសំ បានដល់ កាន់យកទីតិចតួចត្រឹមតែប៉ុនចង្កៀវ ឬផ្តិល ។ បទថា និលកកោ ជរតិ បានដល់ ធ្វើអារម្មណ៍ថា ពណ៌ខៀវ ។ បទថា អយំ លោកោ លោកពោលសំដៅដល់ខ្លួន ។ បទថា បរិវដុមោ បានដល់ មានកំណត់ដោយជុំវិញ ។ បទថា អន្តសញ្ញំ បានដល់ មានការសម្គាល់ថា មានទីបំផុត ។ គប្បីកាន់យកថា ឈ្មោះថា លោកមានទីបំផុត ព្រោះអត្ថថា មានទីបំផុត ។ បទថា យំ ជរតិ បានដល់ ទីដែលកសិណរូបផ្សាយទៅ (ទីដែលកសិណរូបពាល់ត្រូវ) ។ បទថា តំ វត្ថុ ចេវ លោកោ ច បានដល់ កសិណរូបនោះជាអារម្មណ៍ និងជាលោក ដោយអត្ថថា គប្បីសម្លឹងមើល ។ បទថា យេន ជរតិ បានដល់ ចិត្តដែលផ្សាយទៅ ។ បទថា សោ អត្តា ចេវ លោកោ ច លោកធ្វើឲ្យជាបុំលិដ្ឋី ព្រោះសម្លឹងដល់អត្តា មានអធិប្បាយថា ចិត្តនោះ ជាអត្តា និងជាលោក ដោយ

អត្ថកថា គប្បីសម្មិនមើល ។

បទថា អន្តរា បានដល់ ទីបំផុត ។ បទថា ឱកាសកតោ ជរតិ បានដល់ ធ្វើពន្លឺផ្សាយទៅដោយអំណាចអាណាគកសិណ តេជាកសិណ ឬ ឱទាគកសិណ ។ ព្រោះទាញយកកសិណដែលមានពន្លឺ ៥ ប្រភេទ មាននីលកសិណជាដើម ទើបគួរកាន់យកថា មិនមានការប្រកាន់ខ្ជាប់ជាខ្លួនដោយអំណាចបឋវីកសិណ អាបោកសិណ និងវាយោកសិណ ។

[៤៨] បទថា វិបុលំ ឱកាសំ បានដល់ កាន់យកទីធំ ដោយមានប្រមាណប៉ុនបរិវេណលានស្រូវជាដើម ។ បទថា អន្តរា បានដល់ ពង្រីក (បដិភាគនិមិត្ត) ទៅ មិនមានទីបំផុត ។ បទថា អបរិយន្តោ បានដល់ ផ្សាយទៅមិនមានទីបំផុត ។ បទថា អនន្តសញ្ញា បានដល់ មានសេចក្តីសម្គាល់ថា លោកមិនមានទីបំផុត ។

[៤៩] បទថា តំ ជីវំ បានដល់ ជីវៈនោះ ពាក្យនោះ លោកធ្វើឲ្យជាលិង្គវិបល្លាស ។ ម្យ៉ាងទៀត បទថា ជីវោ បានដល់ តួខ្លួននោះឯង ។ សូម្បីខន្ធ ៥ មានរូបក្ខន្ធជាដើម ក៏ឈ្មោះថា សរីរៈ ព្រោះអត្ថកថា ប្រព្រឹត្តទៅដោយជុំវិញ ។ បទថា ជីវំ ន សរីរំ បានដល់ ជីវៈ ពោល គឺខ្លួន មិនមែនសរីរៈ ពោល គឺរូប ។ ក្នុងវេទនាជាដើម ក៏មានន័យនេះ ។

[៥០] បទថា តថាគតោ បានដល់ សត្វដែលជាបំផុតពាក់ ។ អាចារ្យពួកមួយពោលថា ព្រះអរហន្ត ។ បទថា បរម្មរណា បានដល់ ក្រោយអំពីស្លាប់ទៅ អធិប្បាយថា ក្នុងលោកដទៃ ។ បទថា រូបំ ឥន្ទរំ មរណាធម្មំ

បានដល់ ការប្រកាន់បញ្ចក្ខន្ធ ដោយមាតិកានៃខន្ធ ដែលប្រាកដដល់ខន្ធ អធិប្បាយថា រូបនោះ ជាប្រក្រតីសូន្យទៅក្នុងលោកនេះឯង សូម្បីក្នុងខន្ធ ដ៏សេស ក៏មានន័យនេះដូចគ្នា ។

បទថា កាយស្ស ភេទា បានដល់ ខាងមុខអំពីកាយ ពោល គឺខន្ធ ៥ បែកធ្លាយ ។ លោកពោលសេចក្តីនៃឧទ្ទេសនេះថា បរម្មណា ខាងមុខអំពី សេចក្តីស្លាប់ ដោយពាក្យនេះ ។

បទថា ហោតិ ក្នុងបទថា ហោតិបិ ជាដើម ជាពាក្យដើម ។ អបិ សព្វ ក្នុងបទទាំង ៤ ជាសមុច្ចយត្ថៈ (មានសេចក្តីរួម) ។ បទថា តិដ្ឋតិ បាន ដល់ ស្ថិតនៅ ព្រោះជារបស់ទៀង អធិប្បាយថា មិនចុតិ ។ ម្យ៉ាងទៀត គប្បីជ្រាបថា លោកពោលបទថា តិដ្ឋតិ ដើម្បីកាតផ្សេងគ្នានៃអត្ថរបស់ បទថា ហោតិ ។

បទថា ឧប្បជ្ជតិ បានដល់ ឧប្បត្តិឡើងដោយចូលទៅកាន់កំណើតដែល ជាអណ្ណជៈ (កើតពីស៊ីត) និងជលាពុជៈ (កើតពីគភិ) ។

បទថា និព្វត្តតិ បានដល់ កើតដោយចូលទៅកាន់កំណើតដែលជា សំសេទជៈ (កើតពីញើសក្តែល) និងឱបបាតិកៈ (កើតឡើងឯង) ។ គប្បីជ្រាបការប្រកបសេចក្តីដូច្នេះឯង ។

[៥២] បទថា ឧប្បជ្ជតិ បានដល់ ដោយមិនមានការទាក់ទងគ្នា ។ បទថា វិនស្សតិ បានដល់ ដោយការបែកធ្លាយទៅ ។ បទថា ន ហោតិ បរម្មណា ជាការពង្រីកសេចក្តីនៃបទមុន អធិប្បាយថា ខាងមុខអំពីចុតិហើយ រមែង

មិនមានទៀត ។

[៤៣] បទថា ហោតិ ច ន ច ហោតិ ជាទិដ្ឋិរបស់ពួកជនអ្នកប្រកាន់ថាទៀងដោយចំណែកខ្លះ អធិប្បាយថា សត្វរមែងកើតដោយបរិយាយមួយក៏មាន មិនកើតដោយបរិយាយមួយក៏មាន មានពាក្យអធិប្បាយថា រមែងកើតព្រោះភាពជាជីវៈ មិនកើតព្រោះមិនមានជីវៈមកអំពីមុន ។

បទថា នេវ ហោតិ ន ន ហោតិ ជាទិដ្ឋិរបស់ពួកអមរាវិក្ខេបិកា អធិប្បាយថា មានក៏មិនមែន មិនមានក៏មិនមែន រមែងធ្វើត្រឹមតែបដិសេធន័យ ដែលលោកពោលមុនហើយ ព្រោះខ្លាចត្រូវតិះដៀល និងព្រោះខ្លាចនិយាយកុហក ព្រោះមានបញ្ញាទន់ខ្សោយ និងព្រោះភាពវង្វេង ។

បទថា ឥមេហិ បញ្ញាសាយ អាការេហិ បានដល់ ដោយអាការ ៥០ ដោយអំណាចនៃពួក ៥ ពួកមួយៗ មាន ១០ តាមដែលពោលហើយ ។^{១២៣}

អង្គកថាអន្តគ្គាហិកទិដ្ឋិនិទ្ទេស ចប់



អដ្ឋកថា បុព្វន្តានុទិដ្ឋិនិទ្ទេស

[៥៥] មេលទ្ធិ ឈ្មោះថា សស្សតវាទ ព្រោះអត្ថថា ពោលដល់ការ ទៀងក្នុងបុព្វន្តានុទិដ្ឋិ (ការតាមឃើញខន្ធក្នុងចំណែកអតីត) និងអបរន្តា- នុទិដ្ឋិ (ការតាមឃើញខន្ធចំណែកអនាគត) ។ ម្យ៉ាងទៀត ឈ្មោះថា វាទៈ ព្រោះអត្ថថា ជាហេតុឲ្យពោលពាក្យនេះជាឈ្មោះរបស់ទិដ្ឋិ សូម្បីវាទៈថាទៀង ក៏ឈ្មោះថា សស្សត ព្រោះប្រកបដោយសស្សតទិដ្ឋិ ឈ្មោះថា សស្សតវាទ ព្រោះអត្ថថា មានវាទៈថាទៀង ។ ម្យ៉ាងទៀត វាទៈថាទៀងចំណែកខ្លះ ឈ្មោះ ថា ឯកច្ចសស្សត ឈ្មោះថា **ឯកច្ចសស្សតិកា** ព្រោះអត្ថថា មានវាទៈថា ទៀងចំណែកខ្លះ ។ ម្យ៉ាងទៀត វាទៈប្រព្រឹត្តទៅថា លោកមានទីបំផុត មិនមាន ទីបំផុត មានទីបំផុតខ្លះ មិនមានទីផុតខ្លះ មានទីបំផុតក៏មិនមែន មិនមានទី បំផុតក៏មិនមែន ឈ្មោះថា **អន្តានន្ត** ឈ្មោះថា **អន្តានន្តិកា** ព្រោះអត្ថថា មានវាទៈថា **អន្តានន្ត** ។ ឈ្មោះថា **អមរា** ព្រោះមិនស្លាប់ ។ អ្វីមិនស្លាប់ ។ ទិដ្ឋិ និងវាចារបស់មេលទ្ធិ ដែលប្រាសចាកទីបំផុត ដោយន័យជាដើមថា សេចក្តីយល់ឃើញរបស់ខ្ញុំថាយ៉ាងនេះក៏មិនមែន ។ ការបោះពាក្យសម្តីមាន បែបផ្សេងៗ ឈ្មោះថា **វិក្កេប** បោះពាក្យសម្តីដោយទិដ្ឋិ ឬវាចាដែលពោល មិនឲ្យស្លាប់ខ្លួន ឈ្មោះថា **អមរាវិក្កេប** ឈ្មោះថា **អមរាវិក្កេបិកា** ព្រោះ អត្ថថា មានការបោះពាក្យសម្តីមិនឲ្យស្លាប់ខ្លួន ។

ម្យ៉ាងទៀត ត្រី ឈ្មោះអមរា (អន្ទ័) កាលហែលទៅក្នុងទឹក ផុស

អង្គកថា សទ្ធម្មប្បកាសនី ទិដ្ឋកថានិទ្ទេស

៤២៧

ឡើង មុជចុះជាដើម បុគ្គលណាមួយមិនអាចចាប់បាន វាទះនេះ ក៏យ៉ាង
នោះដូចគ្នា រមែងស្ទុះទៅខាងនោះ ខាងនេះ គឺចាប់ចំណុចមិនបាន ព្រោះ
ហេតុនោះ ទើបហៅថា បោះពាក្យសម្តីមិនឲ្យស្លាប់ខ្លួន ឈ្មោះថា អមរា-
វិក្កេបិកា ព្រោះអត្ថថា បោះវាទះមិនឲ្យស្លាប់ខ្លួន ។

បទថា អធិច្ចសមុប្បន្នោ មានវិគ្គហៈថា ការឃើញថា ខ្លួន និងលោក
កើតឡើងមិនមានហេតុ ឈ្មោះថា អធិច្ចសមុប្បន្ន ឈ្មោះថា អធិច្ច-
សមុប្បន្និកា ព្រោះអត្ថថា មានការយល់ថា កើតឡើងឯងៗ ។^{១៣៣}

អង្គកថាបុព្វន្តានុទិដ្ឋិនិទ្ទេស ចប់



អដ្ឋកថា
អបរាជានុទិដ្ឋិនិទ្ទេស

[៥៦] មេលទ្ធិ ឈ្មោះថា សញ្ញីវាទ ព្រោះអត្ថថា ពោលថា សត្វកាល
ស្លាប់ហើយមានសញ្ញា ។ ឈ្មោះថា អសញ្ញីវាទ ព្រោះអត្ថថា ពោលថា សត្វ
កាលស្លាប់ហើយមិនមានសញ្ញា ។ ឈ្មោះថា នេវសញ្ញីនាសញ្ញីវាទ ព្រោះអត្ថ
ថា ពោលថា សត្វកាលស្លាប់ហើយមានសញ្ញាក៏មិនមែន មិនមានសញ្ញា
ក៏មិនមែន ។

ម្យ៉ាងទៀត វាទៈដែលប្រព្រឹត្តទៅថា មានសញ្ញា ឈ្មោះថា សញ្ញីវាទ មេ
លទ្ធិទាំងនោះ ឈ្មោះថា សញ្ញីវាទ ព្រោះអត្ថថា មានវាទៈថា មានសញ្ញា ។
អសញ្ញីវាទ និងនេវសញ្ញីនាសញ្ញីវាទ ក៏យ៉ាងនោះ ។

មេលទ្ធិ ឈ្មោះថា ឧច្ឆេទវាទ ព្រោះអត្ថថា សត្វស្លាប់ហើយស្ទុន្យ ។ បទ
ថា ទិដ្ឋធម្មោ បានដល់ ធម៌ដែលឃើញប្រចក្ស (ធម៌ជាបច្ចុប្បន្ន) ។ បទ
នេះ ជាឈ្មោះនៃអត្តភាពដែលបានក្នុងបច្ចុប្បន្ននោះៗ ។ និព្វានក្នុងបច្ចុប្បន្ន
ឈ្មោះថា ទិដ្ឋធម្មនិព្វាន សេចក្តីថា ការចូលទៅស្ងប់ទុក្ខ ក្នុងអត្តភាពនេះ

អង្គកថា សទ្ធម្មប្បកាសនី ទិដ្ឋកថានិទ្ទេស

៥២៩

ឯង ។ ឈ្មោះថា ទិដ្ឋធម្មនិព្វានវាទ ព្រោះអត្ថថា ពោលដល់និព្វានជាបច្ចុប្បន្ន-
ធម៌នោះ ។

ម្យ៉ាងទៀត ដើម្បីសម្តែងអត្ថនេះឲ្យពិស្តារក្នុងនិទ្ទេសនេះ គួរនាំព្រហ្ម-
ជាលសូត្រទាំងមូល មួយអន្លើដោយអង្គកថាមកពោល តែកាលបើយ៉ាងនេះ
រមែងយឺតយូរពន់ពេក ព្រោះហេតុនោះ ទើបមិនឲ្យពិស្តារ ។ បុគ្គលមាន
សេចក្តីត្រូវការសូត្រនោះ គួរស្រាវជ្រាវរកមើលខ្លួនឯង ។^{១៣៣}

អង្គកថាអបរដ្ឋានុទិដ្ឋនិទ្ទេស ចប់



អដ្ឋកថា
សញ្ញាជនិកាទិទិដ្ឋិនិទ្ទេស

[៥៧] ព្រោះសំយោជនិកាទិដ្ឋិ (ទិដ្ឋិជាគ្រឿងប្រកបសត្វទុកក្នុងភព)
ជាទិដ្ឋិទូទៅដល់ទិដ្ឋិទាំងអស់ ព្រោះហេតុនោះ ទើបលោកសម្តែងសេចក្តីទូទៅ
ដល់ទិដ្ឋិទាំងអស់ ព្រោះសំយោជនិកាទិដ្ឋិនោះ ជាគ្រឿងប្រកបទិដ្ឋិទាំង
អស់ ។ គប្បីជាបសេចក្តីនោះ ដោយការចោមរោមនៃទិដ្ឋិដូចបានពោល
ហើយក្នុងខាងដើម (ត្រង់លេខឃ្លាប ១២) នោះឯង ។^{២៣៣}

អដ្ឋកថាសញ្ញាជនិកាទិទិដ្ឋិនិទ្ទេស ចប់



អដ្ឋកថា

មាណវិនិពន្ធនិដ្ឋានិទ្ទេស

[៥៨] ទិដ្ឋិដែលត្រូវចង់ដោយមានទាំងឡាយ គប្បីជាបរិនិច្ឆ័យដូចតទៅ
បទថា ចក្ខុ អមាត្ថិ អភិនិវេសបរាមាសោ បានដល់ ការស្ទាបអង្កែលដោយ
ការប្រកាន់ខុស ដែលមានមានៈនាំមុខ ។ ព្រោះទិដ្ឋិមិនបានសម្បយុត្តដោយ
មានៈ ដោយហេតុនោះ ទើបលោកពោលថា មាណវិនិពន្ធ អធិប្បាយថា
ត្រូវចង់ចំពោះដោយមានៈ គឺមានមានៈជាមូល ។

[៥៩] សូម្បីក្នុងបទនេះថា ចក្ខុ មមត្ថិ អភិនិវេសបរាមាសោ ក៏
មានន័យនេះដូចគ្នា ។ ម្យ៉ាងទៀត ក្នុងបទនេះ កាលគួរពោលថា មម គប្បី
ជាបថា ចុះនិគ្គហិតអាគមជា មមំ ។ សម្រាប់ការចង់ដោយមានៈថាជាអញ
សូម្បីអាយតនៈខាងក្រៅ មានរូបជាដើម ក៏ចាត់ជាអាយតនៈខាងក្នុងបានដូច
គ្នា ពិតហើយ បុប្ផជន រមែងមិនប្រកាន់អាយតនៈខាងក្រៅ វៀរកសិណរូបថា
ជាអញ តែសម្រាប់ការចង់ដោយមានៈថាបស់អញ រមែងរួមអាយតនៈខាង
ក្រៅចូលផង ដ្បិតថា បុប្ផជនរមែងកាន់យកសូម្បីអាយតនៈខាងក្រៅថា របស់
អញ ព្រោះថា ទុក្ខវេទនាមិនមានមានៈជាវត្ថុ ព្រោះជាវត្ថុមិនគួរប្រាថ្នា ហេតុ
នោះ ទើបលោកមិនកាន់យកវេទនា ៦ និងផស្សៈ ៦ ដែលជាមូលបច្ច័យនៃ
វេទនាទាំងនោះ តែសញ្ញាជាដើម គប្បីជាបថា លោកមិនកាន់យក ព្រោះ
កាត់ឲ្យអស់ហើយក្នុងទីនេះ ។^{២៣៣}

អដ្ឋកថាមាណវិនិពន្ធនិដ្ឋានិទ្ទេស ចប់

អដ្ឋកថា

អត្តវាទប្បដិសំយុត្តទិដ្ឋិនិទ្ទេស

[៦០] ទិដ្ឋិដែលសម្បយុត្តដោយអត្តវាទ បានដល់ អត្តានុទិដ្ឋិនោះឯង ។
លោកពោលដល់ទិដ្ឋិយ៉ាងនេះទៀត ព្រោះប្រកបដោយវាទៈថាត្រូវ ។^{១៣៣}

អដ្ឋកថាអត្តវាទប្បដិសំយុត្តទិដ្ឋិនិទ្ទេស ចប់



អដ្ឋកថា

លោកវាធប្បដិសំយុត្តទិដ្ឋិនិទ្ទេស

[៦១] បទថា អត្តា ច លោកោ ច សេចក្តីថា ខ្លួននោះឯងផង លោក
ដោយអត្តថា គប្បីសម្លឹងមើលផង ។ បទថា សស្សតោ បានដល់ ទិដ្ឋិ
របស់អ្នកមានវាទៈថាទៀង ។ បទថា អសស្សតោ បានដល់ ទិដ្ឋិរបស់អ្នក
មានវាទៈថាសូន្យ ។ បទថា សស្សតោ ច អសស្សតោ ច បានដល់ ទិដ្ឋិ
របស់អ្នកឃើញថាទៀងចំណែកខ្លះ ។ បទថា នេវ សស្សតោ នាសស្សតោ
បានដល់ ទិដ្ឋិរបស់អ្នកបោះពាក្យបោះសម្តីមិនឲ្យស្លាប់ខ្លួន ។ បទថា អន្តរា
បានដល់ ទិដ្ឋិរបស់អ្នកគិត និងរបស់និគ្រន្ត ឬអាជីវកម្មអ្នកបានបរិក្ខតកសិណ ។
ម្យ៉ាងទៀត ពួកឧច្ឆេទទិដ្ឋិរមែងពោលថា សត្វមានខន្ធចំណែកអតីតដោយកំណើត
មានខន្ធចំណែកអនាគតដោយការស្លាប់ ។ ពួកឃើញថា ខ្លួន និងលោក
កើតឡើងឯងៗ ពោលថា សត្វមានខន្ធចំណែកអតីតដោយកំណើត ។
បទថា អន្តរា បានដល់ ទិដ្ឋិរបស់អ្នកបានអប្បមាណកសិណ ។ តែពួក
អ្នកមានវាទៈថាទៀង រមែងពោលថា សត្វទាំងឡាយ មិនមានខន្ធចំណែក

សុត្តន្តបិដក ខុទ្ទកនិកាយ បដិសម្ពិទ្ធាមគ្គ

៥៣៤

អតីត និងចំណែកអនាគត ដោយហេតុនោះ ទើបខ្លួន និងលោក មិនមាន
ទីបំផុត ។ ពួកអ្នកឃើញថាខ្លួន និងលោក កើតឡើងឯងៗ ពោលថា មិន
មានទីបំផុតដោយខ្លួនចំណែកអនាគត ។ បទថា អន្តរា ច អនន្តរា ច
បានដល់ ទិដ្ឋិរបស់បុគ្គលអ្នកមានកសិណឡើងលើ និងចុះក្រោម មិនចម្រើន
ចម្រើនទៅខាងទទឹង ។ បទថា នេវ អន្តរា ន អនន្តរា បានដល់
ទិដ្ឋិរបស់អ្នកមានការបោះពាក្យសម្តីមិនឲ្យស្លាប់ខ្លួន ។^{១៣៣}

អដ្ឋកថាលោកវាធបដិសំយុត្តទិដ្ឋិនិទ្ទេស ចប់



អដ្ឋកថា
កវិកវទិដ្ឋិនិទ្ទេស

[៦២] ព្រះសារីបុត្តត្ថេរ មិនធ្វើនិទ្ទេសនៃកវិកវទិដ្ឋិ និងវិកវទិដ្ឋិ ឲ្យផ្សេងគ្នា ព្រោះមិនមានការប្រកាន់ផ្សេងគ្នាពីទិដ្ឋិ តាមដែលពោលហើយ និងមិនធ្វើការសួរដើម្បីសម្តែងអាការមួយៗ គឺការក្រាញនៅ ការស្ទុះទៅដោយអំណាចនៃទិដ្ឋិ តាមដែលពោលហើយនោះឯង តែពោលថា ការប្រកាន់ស្អិតដោយការក្រាញនៅ ឈ្មោះថា កវិកវទិដ្ឋិ ការប្រកាន់ស្អិតដោយការស្ទុះទៅក្រៃលែង ឈ្មោះថា វិកវទិដ្ឋិ ។

គប្បីជាបសេចក្តីក្នុងបទនោះ ដូចតទៅនេះថា ការប្រកាន់ខុសដោយការក្រាញនៅ ដូចព្រះមានព្រះភាគ ទ្រង់ត្រាស់ (ក្នុងខុទ្ទកនិកាយ ឥតិវុត្តកៈ) ថា កាលតថាគតសម្តែងធម៌ដើម្បីរម្មត់ភព ចិត្តរបស់ទេវតា និងមនុស្សទាំងឡាយនោះក៏មិនស្ទុះទៅ អធិប្បាយថា ការប្រកាន់ខុសដោយការនឿយណាយចាកព្រះនិព្វាន ដោយការសម្គាល់ថាទៀង ។ ការប្រកាន់ខុសដោយការស្ទុះទៅ ដូចព្រះមានព្រះភាគ ទ្រង់ត្រាស់ (ក្នុងខុទ្ទកនិកាយ ឥតិវុត្តកៈ) ថា ទេវតា និងមនុស្សទាំងឡាយពួក ១ កាលជិនឆ្លងនឿយណាយ ស្អប់ខ្ពើមភពរមែងត្រេកអរចំពោះការប្រាសចាកភព អធិប្បាយថា ការប្រកាន់ខុសដោយការលះបង់បដិបទដែលនាំទៅកាន់ការរម្មត់ទុក្ខ ដោយសម្គាល់ថាសូន្យ ។

ឥឡូវនេះ ព្រះសារីបុត្ត ដើម្បីសម្តែងការប្រកបកវិកវទិដ្ឋិ និងវិកវទិដ្ឋិ ទុកក្នុងទិដ្ឋិទាំងពួង ទើបពោលពាក្យថា **អស្សាទទិដ្ឋិយា** ជាដើម ។ ក្នុងបទនោះ

ព្រោះអ្នកមានអស្សាទទិដ្ឋិ អាស្រ័យការទៀង ឬការសូន្យ រមែងប្រកាន់ថា ទោសក្នុងកាមទាំងឡាយមិនមាន ហេតុនោះ សូម្បីអស្សាទទិដ្ឋិ មានអាការ ៣៥ លោកក៏ពោលថា ជាករវទិដ្ឋិក៏មាន ជាវិករវទិដ្ឋិក៏មាន ។

ព្រោះក្នុងពាក្យនោះ មានអធិប្បាយថា ទិដ្ឋិសូម្បីនីមួយៗ ក៏ជាករវទិដ្ឋិដោយ ការប្រកាន់ថាទៀង ជាវិករវទិដ្ឋិដោយការប្រកាន់ថាសូន្យ ។ សម្រាប់អត្តានុទិដ្ឋិ លោកពោលថាជាវិករវទិដ្ឋិ ៥ ព្រោះប្រកាន់ថា ព្រោះខ្លួនមិនជាដទៃអំពីរូបជា ដើមក្នុងឋានៈ ៥ គឺបុប្ផជនរមែងឃើញរូបដោយភាពជាខ្លួន រមែងឃើញ វេទនា សញ្ញា សង្ខារ វិញ្ញាណដោយភាពជាខ្លួន កាលខន្ធទាំង ៥ នោះដាច់ សូន្យ ខ្លួនក៏ដាច់សូន្យ ។ លោកពោលថា ជាករវទិដ្ឋិ ១៥ ព្រោះប្រកាន់ថា ព្រោះខ្លួនដទៃអំពីរូបជាដើមក្នុងឋានៈ ១៥ ដ៏សេស កាលខន្ធទាំង ៥ នោះ ដាច់សូន្យ ខ្លួនក៏ទៀង ។ សម្រាប់មិច្ឆាទិដ្ឋិ បុគ្គលដែលបានឈានដែលជា បរិត្តារម្មណ៍ និងអប្បមាណារម្មណ៍ ក្នុងទិដ្ឋិមានទីបំផុត និងមិនមានទីបំផុត ឃើញសត្វទាំងឡាយដែលឃ្លាតចាករូបធាតុ ហើយកើតក្នុងទីដទៃដោយ ទិព្វចក្ខុ មិនឃើញករវទិដ្ឋិ រមែងកាន់យកវិករវទិដ្ឋិ ព្រោះទិដ្ឋិ ប្រព្រឹត្តទៅ ដោយដាច់សូន្យថា គឺជាវិករវទិដ្ឋិទាំងអស់ ហេតុនោះ ក្នុងទិដ្ឋិទាំងនោះ លោកក៏ពោលថា ជាករវទិដ្ឋិក៏មាន ជាវិករវទិដ្ឋិក៏មាន ។

បទថា ហោតិ ច ន ច ហោតិ បទថា ហោតិ ច ជាករវទិដ្ឋិ បទថា ន ច ហោតិ ជាវិករវទិដ្ឋិ ។

បទថា នេវ ហោតិ ន ន ហោតិ បទថា នេវ ហោតិ ជាវិករវទិដ្ឋិ ។

បទថា ន ន ហោតិ ជាកវទិដ្ឋិ ។ ព្រោះហេតុនោះ ទើបក្នុងទិដ្ឋិទាំងនោះ
លោកពោលថា សិយា (ជា) ។

សម្រាប់ការតាមឃើញខ្លួនចំណែកអតីត ពួកជនដែលឃើញថាទៀងដោយ
ចំណែកខ្លះ រមែងបញ្ញត្តថា ទៀង និងបញ្ញត្តថា មិនទៀង ព្រោះហេតុនោះ
ទើបទិដ្ឋិនោះជាកវទិដ្ឋិផង វិកវទិដ្ឋិផង ។ ពួកអ្នកដែលឃើញថា មានទីបំផុត
និងមិនមានទីបំផុត ៤ ពួក រមែងបញ្ញត្តខ្លួនថា មានទីបំផុត និងមិនមានទីបំផុត
ព្រោះហេតុនោះ ទើបទិដ្ឋិនោះ ជាកវទិដ្ឋិផង វិកវទិដ្ឋិផង ដូចគ្នានឹងអត្តានុទិដ្ឋិ ។
ពួកអ្នកមានការឃើញដោយការបោះពាក្យសម្តីមិនឲ្យស្លាប់ខ្លួន ៤ ពួក អា-
ស្រ័យកវទិដ្ឋិ ឬវិកវទិដ្ឋិ រមែងដល់នូវការរាយមាយតាមវាចា ចំណែកដ៏សេស
ជាកវទិដ្ឋិទាំងអស់ ព្រោះហេតុនោះ ទើបលោកពោលថា សិយា សំដៅដល់
ពួកមិច្ឆាទិដ្ឋិនោះៗ ។ សម្រាប់បុគ្គលដែលតាមឃើញខ្លួន ចំណែកអនាគត
បុគ្គលដែលពោលថាសូន្យ ៧ ពួក ជាវិកវទិដ្ឋិ ដ៏សេសជាកវទិដ្ឋិ ព្រោះហេតុ
នោះ ទើបលោកពោលថា សិយា ព្រោះសំដៅដល់ពួកអ្នកមានទិដ្ឋិនោះៗ ។
លោកពោលថា សិយា សម្រាប់សញ្ញាជនិកាទិដ្ឋិ ក៏ដោយអំណាចនៃទិដ្ឋិទាំង
ពួង ។ សម្រាប់ទិដ្ឋិដែលចងដោយមានថាជាអញ ព្រោះប្រកាន់ចក្ខុជាដើម
ថាជាអញ ត្រូវខ្លួន ឈ្មោះថា វិនាសទៅ ព្រោះការវិនាសនៃទិដ្ឋិទាំងនោះ
ព្រោះហេតុនោះ ទើបលោកពោលថា គឺជាវិកវទិដ្ឋិទាំងអស់ ។

សម្រាប់ទិដ្ឋិដែលចងដោយមានថា របស់អញ ដូចគ្នានឹងអត្តានុទិដ្ឋិ ខ្លួន
រមែងវិនាសទៅ ព្រោះការវិនាសនៃទិដ្ឋិទាំងនោះ ព្រោះខ្លួនដទៃអំពីចក្ខុជាដើម

ព្រោះហេតុនោះ ទើបលោកពោលថា គឺជាករវិទ្យាទាំងអស់ ។

សម្រាប់ទិដ្ឋិដែលសម្បយុត្តដោយលោកវាទៈ ទាំងករវិទ្យា និងវិករវិទ្យា ប្រាកដហើយ ព្រោះលោកពោលដោយន័យជាដើមថា ខ្លួនក្តី លោកក្តី ទៀង ។ ដោយហេតុមានប្រមាណប៉ុណ្ណោះ ឈ្មោះថា លោកសម្តែងដល់ទិដ្ឋិ ១៦ មានអស្សាទទិដ្ឋិជាខាងដើម មានវិករវិទ្យាជាទីបំផុត និងសម្តែងដល់ការ ប្រកាន់មិច្ឆាទិដ្ឋិ ៣០០ ។ អត្តានុទិដ្ឋិ សក្កាយទិដ្ឋិ និងទិដ្ឋិដែលសម្បយុត្តដោយ អត្តវាទ លោកពោលដោយជាចំណែកដូចគ្នា ដោយអត្ត ៣ យ៉ាង ដោយ បរិយាយ ។ ចំណែកសញ្ញាជនិកាទិដ្ឋិ គឺទិដ្ឋិសម្បទាំងអស់ដោយប្រភេទនៃ ការកំណត់ ។

ឥឡូវនេះ បទថា សព្វាវ តា ទិដ្ឋិយោ អស្សាទទិដ្ឋិយោ ជាដើម ជាការប្រៀបធៀបទិដ្ឋិ តាមដែលប្រកបដោយបរិយាយដទៃ ។

ក្នុងបទទាំងនោះ បទថា សព្វាវ តា ទិដ្ឋិយោ បានដល់ ទិដ្ឋិដែលមិន មានសល់តាមដែលពោលហើយ ។ ទិដ្ឋិ ៧ គឺឈ្មោះថា អស្សាទទិដ្ឋិ ព្រោះ ត្រេកអរដោយទិដ្ឋិរាគៈ និងព្រោះអាស្រ័យការពេញចិត្តដោយតណ្ហា ឈ្មោះ ថា អត្តានុទិដ្ឋិ ព្រោះទៅតាមសេចក្តីស្នេហាក្នុងខ្លួន ឈ្មោះថា មិច្ឆាទិដ្ឋិ ព្រោះ ការឃើញវិបរិត ឈ្មោះថា សក្កាយទិដ្ឋិ ព្រោះមានខន្ធជាទីតាំងអាស្រ័យ ឈ្មោះថា អន្តគ្គាហិកទិដ្ឋិ ព្រោះកាន់យកទីបំផុតនីមួយៗ ឈ្មោះថា សញ្ញា- ជនិកាទិដ្ឋិ ព្រោះប្រកបដោយវត្ថុ មិនមានប្រយោជន៍ ឈ្មោះថា អត្តវាទ- បដិសម្បយុត្តទិដ្ឋិ ព្រោះប្រកបដោយអត្តវាទ សង្គ្រោះចូលក្នុងទិដ្ឋិទាំងអស់

ចំណែកទិដ្ឋិ ៩ ដ៏សេស មិនសង្រ្គោះចូលក្នុងទិដ្ឋិទាំងអស់ ។

ឥឡូវនេះ ព្រះសាវ័បុត្តត្ថេរ កាលសង្ខេបទិដ្ឋិទាំងអស់នោះ ដែលពោល ហើយដោយពិស្តារចូលក្នុងទិដ្ឋិ ២ យ៉ាងប៉ុណ្ណោះ ហើយសម្តែងថា សត្វទាំង ឡាយអាស្រ័យទិដ្ឋិ ២ យ៉ាង ទើបពោលគាថាថា ភវព្យា ទិដ្ឋិ ជាដើម ។ ពិតហើយ ទិដ្ឋិទាំងអស់នោះ ជាភវទិដ្ឋិ និងវិភវទិដ្ឋិ ។

ច សព្វ ក្នុងបទនេះថា ភវព្យា ទិដ្ឋិ វិភវព្យា ទិដ្ឋិ រួមទិដ្ឋិប៉ុណ្ណោះ មិន រួមសត្វដែលអាស្រ័យ ។ ព្រោះសត្វមួយមិនបានអាស្រ័យភវទិដ្ឋិ និងវិភវទិដ្ឋិ ទាំង ២ យ៉ាង សមដូចលោកពោលថា ពួកសត្វដែលអាស្រ័យនូវភវទិដ្ឋិក្តី អាស្រ័យនូវវិភវទិដ្ឋិក្តី ដូច្នេះ ។

បទថា តត្ថកា មានវគ្គហៈថា ឈ្មោះថា តត្ថកា ព្រោះពោលដោយ ការគិតដោយក ព្រោះមេលទិដ្ឋិទាំងនោះ រមែងប្រព្រឹត្តទៅដោយការគិតដោយក តែម្យ៉ាង ព្រោះមិនមានបញ្ញាចាក់ធ្លុះសេចក្តីពិត ។ ម្យ៉ាងទៀត ជនពួកណាបាន ឈានក្តី បានអភិញ្ញក្តី រមែងប្រកាន់ទិដ្ឋិ សូម្បីជនទាំងនោះ ក៏ជាអ្នកត្រិះរិះ ព្រោះគិតហើយកាន់យក ។ បទថា និស្ស័តា សេ សេចក្តីថា អាស្រ័យ ហើយ ឬថា បទមួយប៉ុណ្ណោះថា សេ ត្រឹមតែជានិបាត ។ បទថា តេសំ និរោធម្មំ ន មាតិ ញ្ញាណំ ជាពាក្យពោលដល់ហេតុនៃបុគ្គលអាស្រ័យទិដ្ឋិ សេចក្តីថា ព្រោះញាណក្នុងការរម្ងាត់សក្កាយទិដ្ឋិ គឺនិព្វានមិនមានដល់ជនទាំង នោះ ហេតុនោះ ទើបជនទាំងឡាយប្រកាន់ទិដ្ឋិ ២ យ៉ាងនេះ ។ ហិ អក្ខរៈ ក្នុងបទថា ន ហិ អត្ថំ ញ្ញាណំ នេះ ជានិបាត ចុះក្នុងការសម្តែងដល់ហេតុ ។

បទថា យត្ថាយំ លោកោ វិបរិតសញ្ញី គប្បីភ្ជាប់ថា លោក ព្រមទាំង
 ទេវលោកនេះ ជាអ្នកមានសញ្ញាវិបរិតក្នុងនិរោធដែលជាសុខណា ថាជាទុក្ខ
 ញ្ញាណក្នុងនិរោធនោះ រមែងមិនមាន ព្រោះជាអ្នកមានសញ្ញាវិបរិត ថាជាទុក្ខ
 ទើបព្រះមានព្រះភាគត្រាស់គាថាព័ន្ធ (ក្នុងខុទ្ទកនិកាយ សុត្តនិបាត) នេះថា

រូប សំឡេង ក្លិន រស ផស្សៈ ធម្មារម្មណ៍ទាំងអស់ ជាទី
 ប្រាថ្នា ជាទីស្រឡាញ់ និងជាទីពេញចិត្ត លោកពោលថា មាន
 នៅដរាបណា អារម្មណ៍ទាំងនេះ សត្វលោក ព្រមទាំងទេវលោក
 សន្មតថាជាសុខ (ដរាបនោះ) អារម្មណ៍ទាំងនោះ តែងរលត់
 ទៅក្នុងព្រះនិព្វានណា ព្រះនិព្វាននោះ ពួកសត្វលោកទាំងនោះ
 សន្មតថាជាទុក្ខវិញ ។ ការរលត់នូវសក្កាយ គឺខន្ធទាំង ៥ ព្រះ
 អរិយៈទាំងឡាយ ឃើញថាជាសុខពិត ការឃើញ (របស់
 ព្រះអរិយៈ) អ្នកយល់នេះជាទំនាស់នឹងសត្វលោកទាំងពួង ។
 ពួកជនពាលដទៃពោលនូវវត្ថុកាមណា ថាជាសុខ ព្រះអរិយៈ
 ទាំងឡាយ ពោលនូវវត្ថុកាមនោះថាជាទុក្ខ ពួកជនពាលដទៃ
 ពោលនូវព្រះនិព្វានណា ថាទុក្ខ ព្រះអរិយៈទាំងឡាយ ដឹង
 ច្បាស់នូវព្រះនិព្វាននោះថាជាសុខ ចូរអ្នកឃើញនូវនិព្វានធម៌
 ដែលដឹងបានដោយក្រ ពួកអ្នកមិនដឹង វង្វេងហើយក្នុងធម៌
 នេះ ។ សេចក្តីដឹងតិចនូវភាពខ្វាក់តែងប្រាកដដល់ពួកជនពាល
 ដែលអវិជ្ជាបិទបាំង មិនឃើញនូវព្រះនិព្វាន ឯព្រះនិព្វានដូចជា

ពន្លឺ រមែងបើកបង្ហាញដល់ពួកសប្បុរសអ្នកឃើញ ពួកជនអ្នក
 មិនឈ្លាសវៃនូវធម៌ គឺព្រះនិព្វាន រមែងមិនដឹងច្បាស់ (នូវព្រះ
 និព្វានសូម្បីមាន) ក្នុងទីជិតឡើយ ។ ព្រះនិព្វាននេះ ពួកជន
 ពាលដែលមានកវរភក្ត្រៈ គ្របសង្កត់ហើយ កំពុងអន្ទោលទៅ
 តាមខ្សែក្នុងភព កើតហើយក្នុងកន្លែងរបស់មារ មិនងាយនឹង
 ត្រាស់ដឹងបានឡើយ ។ នរណាហ្ន៎ វៀរលែងតែព្រះអរិយៈ
 ចេញ គួរនឹងត្រាស់ដឹងនូវព្រះនិព្វានបាន ព្រះអរហន្តទាំងឡាយ
 មិនមានអាសវធម៌ បរិនិព្វានហើយ ព្រោះបានត្រាស់ដឹង
 ដោយប្រពៃ នូវព្រះនិព្វាន ដូច្នេះ ។

[៦៣] ឥឡូវនេះ ព្រះសារីបុត្តត្រូវបំណងនឹងសម្តែងទិដ្ឋិទាំងអស់ជា ២
 យ៉ាង និងសម្តែងសម្មាទិដ្ឋិដែលជាគ្រឿងដកទិដ្ឋិដោយព្រះសូត្រ ទើបនាំ
 ព្រះសូត្រមកថា ឌីហិ ភិក្ខុវេ ដូច្នេះជាដើម ។

ក្នុងបទទាំងនោះ សូម្បីព្រហ្មទាំងឡាយ លោកក៏ហៅថា ទេវ ។ បទថា
 ឌីលីយន្តិ បានដល់ ក្តាប់ទុក្ខ ។ បទថា អតិធាវន្តិ បានដល់ ស្ទុះស្ទា ។
 បទថា ចក្កុមន្តោ បានដល់ មានបញ្ញា ។ ច សព្វ មានអត្តជា អតិរេក
 (ក្រែលែងឡើង) ។

បទថា ភវាវមា មានវិគ្គហៈថា ឈ្មោះថា ភវាវម ព្រោះអត្តថា
 មានភពជាទីត្រេកអរ ជាទីអភិរម្យ ។ បទថា ភវរតា បានដល់ ត្រេកអរ
 ក្រែលែងក្នុងភព ។ បទថា ភវសម្មុទិកា បានដល់ ពេញចិត្តក្នុងភព ។

បទថា ទេសិយមាណ បានដល់ កាលធម៌ដែលព្រះតថាគត ឬព្រះសាវ័ក
 របស់ព្រះតថាគតសម្តែង ។ បទថា ន បក្ខន្ធិតិ បានដល់ មិនចូលដល់
 ព្រះធម្មទេសនា ឬការរម្មត់ភព ។ បទថា ន បសីទតិ បានដល់ មិនដល់
 នូវការជ្រះថ្លាក្នុងធម៌នោះ ។ បទថា ន សន្តិជ្ជតិ បានដល់ មិនតាំងនៅក្នុង
 ធម៌នោះ ។ បទថា នាធិមុច្ចតិ បានដល់ មិនដល់នូវការចុះស៊ីប ក្នុងធម៌
 នោះ ។ លោកពោលដល់សស្សតទិដ្ឋិ ដោយហេតុមានប្រមាណប៉ុណ្ណោះ ។

បទថា អដ្ឋិយមាណា បានដល់ ដល់នូវសេចក្តីជាទុក្ខ ។ បទថា ហារ-
 យមាណា បានដល់ ដល់នូវការខ្មាស ។ បទថា ជិត្យុមាណា បានដល់
 ដល់នូវការខ្លើម ។ បទថា វិករំ អភិទន្ធិ សេចក្តីថា រមែងត្រេកអរ អា-
 ស្រ័យការសួន្យ ឬប្រាថ្នាការសួន្យ ។ បទថា តិរ ជានិបាត ចុះក្នុងអត្តអនុ-
 ស្សវនៈ (ការបានឮមក) ។ បទថា ភោ ជាពាក្យហៅ ។ បទថា សន្តំ
 បានដល់ រម្មត់ហើយ ។ បទថា បណ្ឌិតំ មានវិគ្គហៈថា ឈ្មោះថា បណ្ឌិត
 ព្រោះអត្ថថា មិនមានទុក្ខ ឬព្រោះនាំទៅកាន់ភាពជាប្រធាន ។ បទថា យាថាវំ
 បានដល់ តាមសេចក្តីពិត ។ លោកសម្តែងឧទ្ទេសទិដ្ឋិ ដោយហេតុ មាន
 ប្រមាណប៉ុណ្ណោះ ។ បទថា ឥធន បានដល់ ក្នុងសាសនានេះ ។ បទថា ភ្នតំ
 បានដល់ ទុក្ខ ពោល គឺខន្ធ ៥ ដែលកើតពីហេតុ ។ បទថា ភ្នតតោ
 បស្សតិ បានដល់ ឃើញខន្ធ ៥ នេះថាជាទុក្ខ ។ បទថា និព្វិទាយ
 បានដល់ ដើម្បីការឃើញច្បាស់ ។ បទថា វិរាគាយ បានដល់
 ដើម្បីអរិយមគ្គ ។ បទថា និរោធាយ បានដល់ ដើម្បីព្រះនិព្វាន ។

បទថា បដិបន្នោ ហោតិ បានដល់ ជាអ្នកបដិបត្តិបដិបទាដែលសមគួរ
 ដល់និព្វាននោះ ។ បទថា ឯវំ បស្សន្តិ បានដល់ ឃើញដោយលោកិ-
 យញ្ញាណក្នុងចំណែកខាងដើម ដោយលោកុត្តរញ្ញាណក្នុងកាលចាក់ធ្លុះ ដោយ
 ប្រការដូច្នេះ ។ លោកពោលសម្មាទិដ្ឋិដោយហេតុមានប្រមាណប៉ុណ្ណោះ ។

ឥឡូវនេះ ព្រះសារីបុត្តត្រូវ សម្តែងអានិសង្សនៃសម្មាទិដ្ឋិនោះ ដោយ
 គាថា ២ គាថា ។

ក្នុងបទទាំងនោះ បទថា យោ ភូតំ ភូតតោ ទិស្វា សេចក្តីថា ត្រាស់
 ដឹងទុក្ខដោយត្រាស់ដឹងដោយការកំណត់ដឹង ។ បទថា ភូតស្ស ច អតិក្កមំ
 សេចក្តីថា ត្រាស់ដឹងការរម្ងត់ទុក្ខដោយត្រាស់ដឹង ដោយការធ្វើឲ្យជាក់ច្បាស់ ។
 បទថា យថាភូតេធិមុច្ចតិ បានដល់ បង្កើនចិត្តទៅក្នុងការរម្ងត់ទុក្ខ តាម
 សេចក្តីពិត ដោយអំណាចនៃការត្រាស់ដឹងដោយមគ្គការវេទនា ថានេះស្ងប់ នេះ
 ប្រណីត ។ បទថា ភវតណ្ហា បរិក្ខយា សេចក្តីថា ដោយការលះហេតុឲ្យ
 កើតទុក្ខ ។

ម្យ៉ាងទៀត កាលការត្រាស់ដឹងសច្ចៈផ្សេងៗ មិនមាន គប្បីជ្រាបថា លោក
 ពោលពាក្យក្នុងខាងដើមថា ទិស្វា ដោយអំណាចរោហរដែលជាបដិបទាក្នុង
 ចំណែកខាងដើម ព្រោះមិនមែនឃើញមុន ហើយខាងក្រោយ ទើបបង្កើនចិត្ត
 ទៅ ។ ការត្រាស់ដឹងអរិយសច្ច ៤ រមែងមានព្រមគ្នានោះឯង ។ ម្យ៉ាងវិញ
 ទៀត បទទាំងឡាយដែលពោលក្នុងខាងដើម រមែងមានបានក្នុងកាលព្រម
 គ្នា ព្រោះហេតុនោះ ទើបមិនខុស ។

បទថា សវេ បានដល់ ព្រះអរហន្តនោះ ដោយចំណែកមួយ ។ បទថា ភូតបរិញ្ញាតោ បានដល់ ជាអ្នកកំណត់ដឹងទុក្ខ ។ បទថា វិវត្តនណ្ឌោ បានដល់ មានតណ្ហាទៅប្រាសហើយ ។ បទថា កវាកវេ បានដល់ ក្នុងភពតូច និងក្នុងភពធំ ។ បទថា អកវោ បានដល់ ភពធំ ព្រោះមាន អ អក្ខរៈ ប្រព្រឹត្តទៅក្នុងអត្ថថា ចម្រើន ។ គប្បីជ្រាបភពតូចភពធំនោះ ដោយការ ប្រៀបធៀបគ្នា ។

ម្យ៉ាងវិញទៀត បទថា កវេ បានដល់ សស្សតទិដ្ឋិ ។ បទថា វិកវេ បានដល់ ឧច្ឆេទទិដ្ឋិ ។ ឈ្មោះថា វិវត្តនណ្ឌោ ព្រោះមិនមានទិដ្ឋិរាគៈសូម្បីក្នុង ទិដ្ឋិ ២ យ៉ាងនោះ ។ បទថា ភូតស្ស វិកវា បានដល់ ព្រោះផ្តាច់ផ្តិលវដ្ត- ទុក្ខ ។ បទថា នាគច្ឆតិ បុនព្ភរំ លោកពោលដល់បរិនិព្វាននៃព្រះអរហន្ត ។

[៦៤] បទថា តយោ បុគ្គលា ជាដើម លោកពោលដើម្បីតិះដៀល បុគ្គលដែលជាមិច្ឆាទិដ្ឋិ និងដើម្បីសរសើរបុគ្គលដែលជាសម្មាទិដ្ឋិ ។ ឈ្មោះ ថា វិបន្នទិដ្ឋិ ព្រោះអត្ថថា មានទិដ្ឋិដល់ គឺទៅកាន់ភាពគួរឆ្លើម ។ ឈ្មោះ ថា សម្បន្នទិដ្ឋិ ព្រោះអត្ថថា មានទិដ្ឋិដល់ គឺទៅកាន់សេចក្តីល្អ ។

បទថា តិត្ថិយោ មានវិគ្គហៈថា ទិដ្ឋិ លោកហៅថា តិត្ថៈ (លទ្ធិ) ឈ្មោះថា តិត្ថិយ ព្រោះអត្ថថា ញ៉ាំងប្រយោជន៍ឲ្យសម្រេចក្នុងលទ្ធិ ព្រោះ បដិបត្តិនូវទិដ្ឋិនោះ ឬមានលទ្ធិ ។ ចូលដល់បព្វជ្ជាខាងក្រៅសាសនានេះ ។ បទថា តិត្ថិយសាវកោ បានដល់ គ្រហស្ថដែលដល់នូវទិដ្ឋានុគតិរបស់តិរិយ ទាំងនោះ ។ បទថា យោ ច មិច្ឆាទិដ្ឋិកោ បានដល់ បុគ្គលមានមិច្ឆាទិដ្ឋិ

ដោយទិដ្ឋិឯណានីមួយ មិនចូលដល់ទិដ្ឋិទាំង ២ យ៉ាងនោះ ។

បទថា តថាគតោ បានដល់ ព្រះសម្មាសម្ពុទ្ធ ។ សូម្បីព្រះបច្ចេកពុទ្ធ ក៏សង្រ្គោះចូលក្នុងបទនេះដូចគ្នា ។ បទថា តថាគតសាវកោ បានដល់ អ្នកសម្រេចមគ្គ និងអ្នកសម្រេចផល ។ បទថា យោ ច សម្មាទិដ្ឋិកោ បានដល់ អ្នកមានសម្មាទិដ្ឋិដោយលោកិយសម្មាទិដ្ឋិដែលផុតចាកទិដ្ឋិ ២ យ៉ាងនោះ ។

គប្បីជ្រាបវិនិច្ឆ័យក្នុងគាថាទាំងឡាយដូចតទៅ បទថា កោធនោ បានដល់ បុគ្គលដែលក្រោធរឿយៗ ។ បទថា ឧបនាហី បានដល់ មានប្រក្រតីបន្ថែមសេចក្តីក្រោធនោះហើយចង់ទុក ។ បទថា ចាបមក្ខិ បានដល់ មានការលុបគុណដែលជាសេចក្តីលាមក ។ បទថា មាយាវី បានដល់ មានការបិទបាំងសេចក្តីអាក្រក់ដែលធ្វើហើយ ។ បទថា វសលោ បានដល់ មានជាតិជាមនុស្សអាក្រក់ ។ បទថា វិសុទ្ធោ បានដល់ ជាអ្នកបរិសុទ្ធដោយញាណទស្សនវិសុទ្ធិ ។ បទថា សុទ្ធតំ គតោ បានដល់ ដល់នូវភាពបរិសុទ្ធពោល គឺមគ្គផល ។ បទថា មេធាវី បានដល់ អ្នកមានបញ្ញា ។

ដោយគាថានេះ លោកសរសើរចំពោះបុគ្គលដែលដល់ព្រមដោយសម្មាទិដ្ឋិដែលជាលោកុត្តរ ។

[៦៥] បទថា វិបន្នទិដ្ឋិយោ សម្បន្នទិដ្ឋិយោ ព្រះសាវីបុត្តត្ថេរពោល លះវោហារថា បុគ្គលតិះដៀល និងសរសើរធម៌ប៉ុណ្ណោះ ។ បទថា ឯតំ មមំ បានដល់ ទិដ្ឋិដោយអំណាចនៃការសម្គាល់ដោយតណ្ហា ។ បទថា ឯសោ- មាមស្មិ បានដល់ ទិដ្ឋិមានការសម្គាល់ដោយមានជាមូល ។ បទថា ឯសោ

មេ អត្តា បានដល់ ការសម្គាល់ដោយទិដ្ឋិនោះឯង ។

[៦៦] លោកសួរការចែក ការរាប់ និងការសង្គ្រោះកាលនៃទិដ្ឋិវិបត្តិ ៣ ដោយបទថា ឯតំ មមន្តិ កា ទិដ្ឋិ ហើយធ្វើការឆ្លើយ ។

ក្នុងបទទាំងនោះ បទថា កា ទិដ្ឋិ សេចក្តីថា បណ្តាទិដ្ឋិដ៏ច្រើន ទិដ្ឋិអ្វី ។ បទថា កតមន្តានុគ្គហិតា សេចក្តីថា ក្នុងកាល ២ ពោល គឺកាលមានខន្ធ ជាចំណែកអតីត និងកាលមានខន្ធជាចំណែកអនាគត តាមប្រកាន់ គឺតាមចង់ ដោយកាលណា ។ ព្រោះកាលស្ទាបអង្អែលថា នុ៎ះរបស់អញ អាងដល់វត្ថុ ក្នុងអតីតថា នុ៎ះបានជារបស់អញហើយ បានជារបស់អញហើយយ៉ាងនេះ បានជារបស់អញហើយប្រមាណប៉ុណ្ណេះ ហើយស្ទាបអង្អែល ហេតុនោះ ទើបជាបុព្វន្តានុទិដ្ឋិ (ការតាមឃើញខន្ធចំណែកអតីត) ។ ហើយទិដ្ឋិ ទាំងនោះ ទើបជាទិដ្ឋិតាមប្រកាន់ខន្ធចំណែកអតីត ។

ព្រោះកាលបើស្ទាបអង្អែលថា នុ៎ះជាអញ រមែងស្ទាបអង្អែលអាស្រ័យ ផលក្នុងអនាគតថា នុ៎ះជាអញ គឺនឹងបរិសុទ្ធបានដោយសីល វត្ថុ តបៈ ព្រហ្មចរិយៈនេះ ហេតុនោះ ទើបជាអបរន្តានុទិដ្ឋិ (ទិដ្ឋិដែលតាមឃើញខន្ធ ចំណែកអនាគត) ហើយទិដ្ឋិទាំងនោះ ទើបជាទិដ្ឋិតាមប្រកាន់ខន្ធចំណែក អនាគត ។

ព្រោះកាលបើស្ទាបអង្អែលថា នុ៎ះជាខន្ធរបស់អញ អាស្រ័យការបន្ត ដែលកើតឡើងក្នុងអតីត និងអនាគត រមែងស្ទាបអង្អែលថា នុ៎ះជាខន្ធរបស់ អញ ហើយរមែងស្ទាបអង្អែលដោយសក្កាយទិដ្ឋិ ហេតុនោះ ទើបជា

សក្កាយទិដ្ឋិ ។ ហើយទិដ្ឋិទាំងនោះ ជាទិដ្ឋិតាមឃើញខន្ធចំណែកអតីតផង ចំណែកអនាគតផង ។

ម្យ៉ាងទៀត ព្រោះទិដ្ឋិ ៦២ មានសក្កាយទិដ្ឋិជាប្រធាន ហើយទិដ្ឋិ ៦២ រមែងដល់ការដកដោយការដកសក្កាយទិដ្ឋិនោះឯង ហេតុនោះ ទើបលោកពោល ថាទិដ្ឋិ ៦២ ដោយមានសក្កាយទិដ្ឋិជាប្រធាន សេចក្តីថា ទិដ្ឋិ ៦២ រមែងមាន ដោយទ្វារនៃសក្កាយទិដ្ឋិដែលមានសក្កាយទិដ្ឋិជាប្រធាន ។ បាវៈថា សក្កា- យទិដ្ឋិប្បមុខានិ ដូច្នេះល្អជាង ។ ឈ្មោះថា សក្កាយទិដ្ឋិប្បមុខានិ ព្រោះ អត្ថថា មានសក្កាយទិដ្ឋិជាប្រធាន គឺជាខាងដើម ។ សក្កាយទិដ្ឋិទាំងនោះ គឺទិដ្ឋិអ្វី គឺទិដ្ឋិ ៦២ ។

ក្នុងពាក្យសួរថា គឺទិដ្ឋិអ្វី លោកឆ្លើយថា គឺអត្តានុទិដ្ឋិដែលមានវត្ថុ ២០ នឹងសក្កាយទិដ្ឋិដែលមានវត្ថុ ២០ ។ ដោយពាក្យសួរថា ទិដ្ឋិប៉ុន្មាន លោក ឆ្លើយថា ទិដ្ឋិ ៦២ មានសក្កាយទិដ្ឋិជាប្រធាន ។ ម្យ៉ាងទៀត សក្កាយទិដ្ឋិ នោះឯង លោកពោលថា អត្តានុទិដ្ឋិ ដោយពាក្យសម្គាល់ថា នុ៎ះជាខ្លួនរបស់ អញ ។ កាលពោលដល់អត្តានុទិដ្ឋិនោះ ក៏ឈ្មោះថា ពោលដល់ទិដ្ឋិដែល សម្បយុត្តដោយអត្តវាទនោះឯង ។

[៦៧] ដើម្បីសម្តែងការចែកបុគ្គលដែលដល់ព្រមដោយទិដ្ឋិ ដោយ សម្ពន្ធនឹងបុគ្គលដែលដល់ព្រមដោយទិដ្ឋិ ទើបលោកនាំព្រះសូត្រមកថា យេ កេចិ ភិក្ខុវេ ដូច្នេះជាដើម ។ ក្នុងបទទាំងនោះ បទថា និដ្ឋំ គតា សេចក្តីថា ដល់នូវការសម្រេចចិត្ត គឺអស់សេចក្តីសង្ស័យ ដោយអំណាចនៃមគ្គញ្ញាណ

ថា ព្រះមានព្រះភាគ ត្រាស់ដឹងដោយប្រពៃដោយព្រះអង្គឯង ។ បាបៈថា
និដ្ឋាគតា ជាបទសមាស ឯសេចក្តីដូចគ្នា ។ បទថា **និដ្ឋិសម្បជ្ជា** បាន
 ដល់ ដល់នូវការស្អាតដោយទិដ្ឋិ ។ បទថា **ឥន្ទ និដ្ឋា** បានដល់ និព្វានក្នុង
 កាមធាតុនេះ ។ បទថា **ឥន្ទ វិហាយ និដ្ឋា** បានដល់ លះកាមភពនេះហើយ
 បរិនិព្វានក្នុងព្រហ្មលោក ជាន់សុទ្ធាវាស ។

បទថា **សត្តកុត្តបរមស្ស** មានវិគ្គហៈថា ការចូលដល់ភព គឺការកាន់
 យកអត្តភាពគប្បីមាន ៧ ដង គឺ ៧ ជាតិយ៉ាងក្រៃលែង បន្ទាប់អំពីនោះ
 រមែងមិនកាន់យកភពទី ៨ ព្រោះហេតុនោះ ទើបឈ្មោះថា **សត្តកុត្តបរម** ។
 បានដល់ ព្រះសត្តកុត្តបរមសោតាបន្ននោះ ។ បទថា **កោលំកោលស្ស** មាន
 វិគ្គហៈថា ឈ្មោះថា **កោលំកោល** ព្រោះទៅកាន់ត្រកូល អំពីត្រកូល ។
 សេចក្តីថា ព្រោះមិនកើតក្នុងត្រកូលថោកទាប ចាប់ផ្តើមតាំងអំពីធ្វើឲ្យជាក់
 ច្បាស់សោតាបត្តិផល រមែងកើតក្នុងត្រកូលមានកោតសម្បត្តិច្រើនប៉ុណ្ណោះ ។
 បានដល់ ព្រះកោលំកោលសោតាបន្ននោះ ។ បទថា **ឯកតីជិស្ស** លោកពោល
 ពូជ គឺខន្ធ ។ ព្រោះព្រះសោតាបន្នមានពូជ គឺខន្ធមួយប៉ុណ្ណោះ គឺកាន់យក
 អត្តភាពមួយទើបឈ្មោះថា **ឯកតីជិ** ។ បានដល់ ព្រះឯកតីជិសោតាបន្ននោះ ។
 ឈ្មោះរបស់បុគ្គលទាំងនេះ ជាឈ្មោះដែលព្រះមានព្រះភាគទ្រង់តាំងទុក ព្រោះ
 បុគ្គលដែលដល់នូវឋានៈប្រមាណប៉ុណ្ណោះ ឈ្មោះថា **សត្តកុត្តបរម** ប្រមាណ
 ប៉ុណ្ណោះ ឈ្មោះថា **កោលំកោល** ប្រមាណប៉ុណ្ណោះ ឈ្មោះថា **ឯកតីជិ** ព្រោះ
 ហេតុនោះ ទើបជាឈ្មោះដែលព្រះមានព្រះភាគ ទ្រង់ដាក់ឲ្យដល់បុគ្គលទាំងនេះ ។

ពិតហើយ ព្រះមានព្រះភាគទ្រង់ដឹងថា បុគ្គលនេះនឹងដល់ឋានៈប្រមាណ
ប៉ុណ្ណោះ បុគ្គលនេះនឹងដល់ឋានៈប្រមាណប៉ុណ្ណោះ ហើយទើបទ្រង់តាំងឈ្មោះ
នោះៗ ដល់បុគ្គលទាំងនោះ ។

ពិតហើយ ព្រះសោតាបន្ន មានបញ្ញាទន់ កើត ៧ ដង ទើបឈ្មោះថា
សត្តកុត្តបរមៈ មានបញ្ញាបែបកណ្តាល កើតទៀតមិនលើសកតទី ៦ ទើប
ឈ្មោះថា កោលកោលៈ មានបញ្ញាខ្លាំងក្លាកើតត្រឹមតែកតមួយ ទើបឈ្មោះថា
ឯកពីដី ។ ការដែលព្រះសោតាបន្នទាំងនោះមានបញ្ញាទន់ កណ្តាល និង
ខ្លាំងក្លានោះ រមែងកំណត់ ព្រោះបុព្វហេតុ ។ ព្រះសោតាបន្នសូម្បីទាំង ៣
នេះ លោកពោលដោយអំណាចនៃកាមកត តែក្នុងរូបកត និងអរូបកត
រមែងបដិសន្ធិសូម្បីច្រើន ។

បទថា សកទាគាមិស្ស មានវិគ្គហៈថា ឈ្មោះថា សកទាគាមី ព្រោះ
អត្ថថា មកកាន់កាមកតមួយដង ដោយអំណាចនៃបដិសន្ធិ ។ បានដល់ ព្រះ
សកទាគាមីនោះ ។ បទថា ឱដ្ឋេវ ធម្មេ អរហា បានដល់ ព្រះអរហន្តក្នុង
អត្តភាពនេះឯង ។ បាបៈថា អរហំ ដូច្នេះក៏មាន ។ បទថា សធិដ្ឋា លោក
ពោលសំដៅដល់អ្នកត្រាច់ទៅកាន់កាមកតប៉ុណ្ណោះ ។ ចំណែកព្រះអរិយៈ
ទាំងឡាយ ដែលកើតក្នុងរូបកត និងអរូបកត រមែងមិនកើតក្នុងកាមកត
រមែងបរិនិព្វានក្នុងកតនោះឯង ។

បទថា អន្តរាបរិនិព្វាយិស្ស បានដល់ ឈ្មោះថា អន្តរាបរិនិព្វាយី ព្រោះ
នឹងបរិនិព្វានដោយការរម្ងត់កិលេស ក្នុងរវាងពាក់កណ្តាលអាយុនោះឯង ។

ម្យ៉ាងទៀត ព្រះអនាគាមីនោះ មាន ៣ ពួក គឺលោកអ្នកដែលបរិនិព្វានក្នុង
រវាងកើតហើយមិនទាន់បានយូរ ១ លោកអ្នកដែលបរិនិព្វាន ក្នុងរវាងអាយុ
មិនទាន់ដល់ពាក់កណ្តាល ១ លោកអ្នកដែលបរិនិព្វាន ក្នុងរវាងអាយុដល់
ពាក់កណ្តាល ១ ។ បានដល់ ព្រះអន្តរាបរិនិព្វាយីអនាគាមីនោះ ។

បទថា ឧបហាច្ចបរិនិព្វាយិស្ស បានដល់ ព្រះអនាគាមីអ្នកផុតអាយុពាក់
កណ្តាល ឬជិតនឹងដល់កាលកិរិយាហើយបរិនិព្វានដោយការរម្ងត់កិលេស ។

បទថា អសន្ន្តារបរិនិព្វាយិស្ស បានដល់ ព្រះអនាគាមីដែលនឹងបរិនិព្វាន
ជាធម្មតា មិនចាំបាច់ធ្វើសេចក្តីព្យាយាមច្រើន ហើយរម្ងត់កិលេសបាន មិន
ចាំបាច់ជាស្រេច មិនចាំបាច់ប្រើសេចក្តីព្យាយាម ។

បទថា សសន្ន្តារបរិនិព្វាយិស្ស បានដល់ ព្រះអនាគាមីដែលនឹងបរិនិព្វាន
ជាធម្មតា តែត្រូវធ្វើសេចក្តីព្យាយាមច្រើន ទើបរម្ងត់កិលេសបាន ដោយមាន
ការជាស្រេច មិនដោយសេចក្តីលំបាក ។

បទថា ឧទ្ទំសោតស្ស អកនិដ្ឋតាមិនោ មានវិគ្គហៈថា ឈ្មោះថា ឧទ្ទំ-
សោតៈ ព្រោះអត្ថថា មានក្រសែតណ្ហា ឬក្រសែវដ្តៈក្នុងខាងលើ ព្រោះនាំទៅ
ក្នុងខាងលើ ម្យ៉ាងទៀត ឈ្មោះថា ឧទ្ទំសោតៈ ព្រោះអត្ថថា មានក្រសែមគ្គ
ក្នុងខាងលើ ព្រោះទៅហើយគប្បីបានខាងលើ ។ ឈ្មោះថា អកនិដ្ឋតាមី
ព្រោះអត្ថថា ទៅកាន់អកនិដ្ឋកត ។ បានដល់ ព្រះអនាគាមីដែលជាឧទ្ទំសោ-
តោអកនិដ្ឋតាមីនោះ ។ ព្រះអនាគាមីនេះ មាន ៤ ពួក ។

លោកអ្នកធ្វើព្រហ្មលោក ៤ តាំងអំពីអវិហាឲ្យបរិសុទ្ធ ហើយទៅកាន់

អដ្ឋកថា សទ្ធម្មប្បកាសនី ទិដ្ឋិកថានិទ្ទេស

៥៥១

អកនិដ្ឋកត ទើបបរិនិព្វាន នេះឈ្មោះថា ឧទ្ធុសោតោអកនិដ្ឋកតាមី ។

លោកអ្នកធ្វើព្រហ្មលោក ៣ ខាងក្រោមឲ្យបរិសុទ្ធិ ហើយតាំងនៅ ក្នុងសុទ្ធសង្ស័យព្រហ្មលោក ទើបបរិនិព្វាន នេះឈ្មោះថា ឧទ្ធុសោតោ ន អកនិដ្ឋកតាមី ។

លោកអ្នកទៅអំពីលោកនេះ ទៅកាន់អកនិដ្ឋកត ហើយបរិនិព្វាន នេះ ឈ្មោះថា ន ឧទ្ធុសោតោអកនិដ្ឋកតាមី ។

លោកអ្នកបរិនិព្វានក្នុងទីនោះៗ ក្នុងព្រហ្មលោក ៤ ខាងក្រោមនេះ ឈ្មោះថា ន ឧទ្ធុសោតោ ន អកនិដ្ឋកតាមី ។

ព្រះអនាគាមីទាំង ៥ នេះ លោកពោលកាន់យកជាន់សុទ្ធាវាស ។ ចំណែក ព្រះអនាគាមីទាំងឡាយនៅសង្ឃឹម ព្រោះមិនទាន់លះរូបរាគៈ អរូបរាគៈបាន រមែងកើតក្នុងរូបភព និងអរូបភពដ៏សេស តែព្រះអនាគាមីទាំងឡាយដែល កើតក្នុងសុទ្ធាវាសហើយ មិនកើតក្នុងទីដទៃ ។

[៦៨] បទថា អវេច្ចប្បសន្នា បានដល់ ដឹង គឺត្រាស់ដោយអរិយមគ្គ ហើយជាអ្នកជ្រះថ្លាដោយសេចក្តីជ្រះថ្លាមិនញាប់ញ័រ ។ បទថា សោតាបន្នា បានដល់ លោកអ្នកដល់ក្រសែអរិយមគ្គ ។ សូម្បីបុគ្គលអ្នកតាំងនៅក្នុង អរិយផលទាំងពួង លោកក៏កាន់យកដោយបទនេះ ។^{១៣៣}

អដ្ឋកថាភរិកវិនិទ្ទេស ចប់

ទិដ្ឋិកថា ចប់



សុត្តន្តបិដក

មហាវគ្គ អាណាថាណកថា

[៦៩] កាលភិក្ខុចម្រើនអាណាថាណសុតិសមាធិ មានវត្ថុ ១៦ ញាណចំនួន ២២០ ក៏កើតឡើង គឺបរិបន្ទញាណ ៨ ឧបការញាណ ៨ ឧបក្កិលេសញាណ ១៨ វេទានញាណ ១៣ សតោការិញាណ ៣២ សមាធិញាណ ២៤ វិបស្សនាញាណ ៧២ និព្វិទាញាណ ៨ និព្វិទានុលោមញាណ ៨ និព្វិទាបដិប្បស្សន្តញាណ ៨ វិមុត្តិសុខញាណ ២១ ។

[៧០] បរិបន្ទញាណ ៨ និងឧបការញាណ ៨ តើដូចម្តេច ។ កាមច្ចន្ទៈ ជាសត្រូវដល់សមាធិ នេក្ខម្មៈជាឧបការៈដល់សមាធិ ព្យាបាទជាសត្រូវដល់សមាធិ អព្យាបាទជាឧបការៈដល់សមាធិ បីនមិទ្ធាសត្រូវដល់សមាធិ អលោកសញ្ញាជាឧបការៈដល់សមាធិ **ឧទ្ធច្ចៈ**ជាសត្រូវដល់សមាធិ អវិក្ខេបៈជាឧបការៈដល់សមាធិ វិចិត្តិច្ឆាជាសត្រូវដល់សមាធិ ធម្មវត្ថានជាឧបការៈដល់សមាធិ អវិជ្ជាជាសត្រូវដល់សមាធិ ញាណជាឧបការៈដល់សមាធិ អរតិជាសត្រូវដល់សមាធិ បាមុជ្ជជាឧបការៈដល់សមាធិ អកុសលធម៌ទាំងអស់សុទ្ធតែជាសត្រូវដល់សមាធិ កុសលធម៌ទាំងអស់សុទ្ធតែជាឧបការៈដល់សមាធិ ទាំងនេះ ឈ្មោះថា បរិបន្ទញាណ ៨ និងឧបការញាណ ៨ ចិត្តដែលស្ទុះខ្ពស់ឡើង ចិត្តដែលអណ្តែតត្រសែតផុតឡើង រមែងតាំងនៅស៊ីបក្នុងឯកត្តៈ រមែងស្អាតចាកនីវរណៈដោយអាការទាំង ១៦ នេះ ។

[៧១] ឯកត្តៈទាំងនោះ តើដូចម្តេច ។ នេក្ខម្មៈ ឈ្មោះថា ឯកត្តៈ ព្យាបាទ

ឈ្មោះថា ឯកត្តៈ អាណាបាសក្ខតិកថា ឈ្មោះថា ឯកត្តៈ អវិក្ខេបៈ ឈ្មោះថា ឯកត្តៈ
 ធម្មវត្ថុន ឈ្មោះថា ឯកត្តៈ ញាណ ឈ្មោះថា ឯកត្តៈ បាមុជ្ជ ឈ្មោះថា ឯកត្តៈ
 កុសលធម៌ទាំងអស់ ឈ្មោះថា ឯកត្តៈ ។ នីវរណៈទាំងនោះ តើដូចម្តេច ។
 កាមច្ចន្ទៈ ឈ្មោះថា នីវរណៈ ព្យាបាទ ឈ្មោះថា នីវរណៈ បីនមិទ្ធៈ ឈ្មោះថា
 នីវរណៈ ឧទ្ធចក្កកុច្ចៈ ឈ្មោះថា នីវរណៈ វិចិក្ខុច្ចា ឈ្មោះថា នីវរណៈ អវិជ្ជា
 ឈ្មោះថា នីវរណៈ អរតិ ឈ្មោះថា នីវរណៈ អកុសលធម៌ទាំងអស់ ឈ្មោះ
 ថា នីវរណៈ ។

[៧២] សំណួរត្រង់ពាក្យថា នីវរណៈ ចុះនីវរណៈដោយអត្តដូចម្តេច ។
 នីវរណៈ ដោយអត្តថា ធម៌ជាគ្រឿងរារាំងដំណើរទៅ (កាន់ព្រះនិព្វាន) ។
 ដំណើរទៅ (កាន់ព្រះនិព្វាន) ទាំងនោះ តើដូចម្តេច ។ នេក្ខម្មៈ ឈ្មោះថា
 ដំណើរទៅ (កាន់ព្រះនិព្វាន) របស់ពួកអរិយជន ទាំងពួកអរិយជនតែង
 ដើរទៅ (កាន់ព្រះនិព្វាន) ដោយសារនេក្ខម្មៈនោះ កាមច្ចន្ទៈ ឈ្មោះថា ធម៌
 ជាគ្រឿងរារាំងដំណើរទៅ (កាន់ព្រះនិព្វាន) បុគ្គលមិនស្គាល់ច្បាស់នេក្ខម្មៈ
 ដែលជាដំណើរទៅ (កាន់ព្រះនិព្វាន) របស់ពួកអរិយជន ព្រោះត្រូវកាមច្ចន្ទៈ
 នោះបិទបាំង ហេតុនោះ កាមច្ចន្ទៈ ឈ្មោះថា ធម៌ជាគ្រឿងរារាំង ដំណើរទៅ
 (កាន់ព្រះនិព្វាន) អព្យាបាទ ឈ្មោះថា ដំណើរទៅ (កាន់ព្រះនិព្វាន) របស់
 ពួកអរិយជន ទាំងពួកអរិយជនតែងដើរទៅ (កាន់ព្រះនិព្វាន) ដោយសារ
 អព្យាបាទនោះ ។ ព្យាបាទ ឈ្មោះថា ធម៌ជាគ្រឿងរារាំងដំណើរទៅ (កាន់ព្រះ
 និព្វាន) បុគ្គលមិនស្គាល់ច្បាស់អព្យាបាទ ដែលជាដំណើរទៅ (កាន់ព្រះ

និព្វាន) របស់ពួកអរិយជន ព្រោះត្រូវព្យាបាទនោះបិទបាំង ហេតុនោះ ព្យាបាទ
 ឈ្មោះថា ធម៌ជាគ្រឿងរារាំងដំណើរទៅ (កាន់ព្រះនិព្វាន) អលោកសញ្ញា
 ឈ្មោះថា ដំណើរទៅ (កាន់ព្រះនិព្វាន) របស់ពួកអរិយជន ទាំងពួកអរិយ-
 ជនតែងដើរទៅ (កាន់ព្រះនិព្វាន) ដោយសារអាលោកសញ្ញានោះ បីន-
 មិទ្ធុ ឈ្មោះថា ធម៌ជាគ្រឿងរារាំងដំណើរទៅ (កាន់ព្រះនិព្វាន) បុគ្គលមិន
 ស្គាល់ច្បាស់អាលោកសញ្ញាដែលជាដំណើរទៅ (កាន់ព្រះនិព្វាន) របស់
 ពួកអរិយជន ព្រោះត្រូវបីនមិទ្ធុនោះបិទបាំង ហេតុនោះ បីនមិទ្ធុ ឈ្មោះថា
 ធម៌ជាគ្រឿងរារាំងដំណើរទៅ (កាន់ព្រះនិព្វាន) អវិក្ខេបៈ ឈ្មោះថា ដំណើរ
 ទៅ (កាន់ព្រះនិព្វាន) របស់ពួកអរិយជន ទាំងពួកអរិយជនតែងដើរទៅ (កាន់
 ព្រះនិព្វាន) ដោយសារអវិក្ខេបៈនោះ ឧទ្ធច្ចៈ ឈ្មោះថា ធម៌ជាគ្រឿងរារាំង
 ដំណើរទៅ (កាន់ព្រះនិព្វាន) បុគ្គលមិនស្គាល់ច្បាស់អវិក្ខេបៈដែលជាដំណើរ
 ទៅ (កាន់ព្រះនិព្វាន) របស់ពួកអរិយជន ព្រោះត្រូវឧទ្ធច្ចៈនោះបិទបាំង
 ហេតុនោះ ឧទ្ធច្ចៈ ឈ្មោះថា ធម៌ជាគ្រឿងរារាំងដំណើរទៅ (កាន់ព្រះនិព្វាន)
 ធម្មវេត្ថាន ឈ្មោះថា ដំណើរទៅ (កាន់ព្រះនិព្វាន) របស់ពួកអរិយជន ទាំង
 ពួកអរិយជន តែងដើរទៅ (កាន់ព្រះនិព្វាន) ដោយសារធម្មវេត្ថាននោះ
 វិចិត្រា ឈ្មោះថា ធម៌ជាគ្រឿងរារាំងដំណើរទៅ (កាន់ព្រះនិព្វាន) បុគ្គល
 មិនស្គាល់ច្បាស់ធម្មវេត្ថានដែលជាដំណើរទៅ (កាន់ព្រះនិព្វាន) របស់ពួក
 អរិយជន ព្រោះត្រូវវិចិត្រានោះបិទបាំង ហេតុនោះ វិចិត្រា ឈ្មោះថា ធម៌
 ជាគ្រឿងរារាំងដំណើរទៅ (កាន់ព្រះនិព្វាន) ញាណ ឈ្មោះថា ដំណើរទៅ

(កាន់ព្រះនិព្វាន) របស់ពួកអរិយជន ទាំងពួកអរិយជន តែងដើរទៅ (កាន់
ព្រះនិព្វាន) ដោយសារញាណនោះ អវិជ្ជា ឈ្មោះថា ធម៌ជាគ្រឿងរារាំង
ដំណើរទៅ (កាន់ព្រះនិព្វាន) បុគ្គលមិនដឹងច្បាស់ញាណដែលជាដំណើរទៅ
(កាន់ព្រះនិព្វាន) របស់ពួកអរិយជន ព្រោះត្រូវអវិជ្ជានោះបិទបាំង ហេតុនោះ
អវិជ្ជា ឈ្មោះថា ជាគ្រឿងរារាំងដំណើរទៅ (កាន់ព្រះនិព្វាន) បាមុជ្ជ ឈ្មោះ
ថា ដំណើរទៅ (កាន់ព្រះនិព្វាន) របស់ពួកអរិយជន ទាំងពួកអរិយជន
តែងដើរទៅ (កាន់ព្រះនិព្វាន) ដោយសារបាមុជ្ជនោះ អរតិ ឈ្មោះថា ធម៌
ជាគ្រឿងរារាំង ដំណើរទៅ (កាន់ព្រះនិព្វាន) បុគ្គលមិនដឹងច្បាស់បាមុជ្ជ
ដែលជាដំណើរទៅ (កាន់ព្រះនិព្វាន) របស់ពួកអរិយជន ព្រោះត្រូវអរតិ
នោះបិទបាំង ហេតុនោះ អរតិ ឈ្មោះថា ជាគ្រឿងរារាំងដំណើរទៅ (កាន់
ព្រះនិព្វាន) កុសលធម៌ទាំងអស់ ជាដំណើរទៅ (កាន់ព្រះនិព្វាន) របស់
ពួកអរិយជន ទាំងពួកអរិយជន តែងដើរទៅ (កាន់ព្រះនិព្វាន) ដោយសារ
ធម៌ទាំងឡាយនោះ អកុសលធម៌ទាំងអស់ សុទ្ធតែជាគ្រឿងរារាំងដំណើរទៅ
(កាន់ព្រះនិព្វាន) បុគ្គលមិនស្គាល់ច្បាស់នូវកុសលធម៌ដែលជាដំណើរទៅ
(កាន់ព្រះនិព្វាន) របស់ពួកអរិយជន ព្រោះត្រូវពួកអកុសលធម៌នោះបិទ
បាំង ហេតុនោះ ពួកអកុសលធម៌ទាំងអស់នោះ ឈ្មោះថា ជាគ្រឿងរារាំង
ដំណើរទៅ (កាន់ព្រះនិព្វាន) កាលភក្តិមានចិត្តបរិសុទ្ធ ចាកនីវរណធម៌
ទាំងនេះ ចម្រើនអាណាបុរសសូត្រិសមាធិ ដែលមានវត្ថុ ១៦ ខណិកសមោធាន
(ក៏កើតមាន) ។

[៧៣] ឧបក្កិលេសញ្ញាណ ១៨ កើតឡើង តើដូចម្តេច ។ កាល
 បុគ្គលផ្ទៀងស្មារតី ទៅកាន់ខ្យល់ដកដង្ហើមចេញខាងដើម កណ្តាល និងខាងចុង
 ចិត្តដែលបោះទៅក្នុងខ្យល់ដង្ហើមខាងក្នុង ជាសត្រូវរបស់សមាធិ កាលបុគ្គល
 ផ្ទៀងស្មារតី ទៅកាន់ខ្យល់ដកដង្ហើមចូលខាងដើម កណ្តាល និងខាងចុង ចិត្ត
 ដែលបោះទៅក្នុងខ្យល់ដង្ហើមខាងក្រៅ ជាសត្រូវរបស់សមាធិ សេចក្តីប្រាថ្នា
 ចំពោះខ្យល់ដកដង្ហើមចេញ សេចក្តីត្រេកត្រអាល សេចក្តីប្រព្រឹត្តនៃចំណង់
 ជាសត្រូវរបស់សមាធិ សេចក្តីប្រាថ្នាចំពោះខ្យល់ដកដង្ហើមចូល សេចក្តីត្រេក-
 ត្រអាល សេចក្តីប្រព្រឹត្តនៃចំណង់ ជាសត្រូវរបស់សមាធិ កាលជ្រប់ចិត្តក្នុង
 ការបានចំពោះនូវខ្យល់ដកដង្ហើមចូល សម្រាប់បុគ្គលដែលលំបាកដោយខ្យល់
 ដង្ហើមចេញ ជាសត្រូវរបស់សមាធិ ការជ្រប់ចិត្តក្នុងការបានចំពោះនូវខ្យល់
 ដកដង្ហើមចេញ សម្រាប់បុគ្គលដែលទប់ខ្យល់ដកដង្ហើមចូល ជាសត្រូវរបស់
 សមាធិ ។

ប្រសិនបើចិត្តរបស់បុគ្គល កាលនៅញាប់ញ័រមិនទាន់ផុតស្រឡះ
 ចាកឧបក្កិលេសទាំងឡាយណា ឧបក្កិលេសរបស់អានាបា-
 នស្សតិសមាធិនោះ មាន ៦ គឺការផ្ទៀងស្មារតី ទៅកាន់ខ្យល់
 ដកដង្ហើមចេញ ១ ការផ្ទៀងស្មារតីទៅកាន់ខ្យល់ដកដង្ហើមចូល ១
 សតិ ១ ការបោះចិត្តទៅក្នុងខ្យល់ដង្ហើមខាងក្នុង ១ សេចក្តី
 ប៉ិនប៉ង ១ សេចក្តីប្រាថ្នា ក្នុងការបោះចិត្តទៅក្នុងខ្យល់ដង្ហើម
 ខាងក្រៅ ១ ពួកជននោះ កាលដែលមិនទាន់ដឹងច្បាស់នូវ

វិមោក្ខ តែងនៅជឿអ្នកដទៃ ។

[៧៤] កាលបុគ្គលកំពុងនឹកនិមិត្ត ចិត្តរមែងញាប់ញ័រក្នុងខ្យល់ដកដង្ហើម ចេញជាសត្រូវរបស់សមាធិ កាលបុគ្គលកំពុងនឹកខ្យល់ដកដង្ហើមចេញ ចិត្ត រមែងញាប់ញ័រក្នុងនិមិត្ត ជាសត្រូវរបស់សមាធិ កាលបុគ្គលកំពុងនឹកនិមិត្ត ចិត្តរមែងញាប់ញ័រក្នុងខ្យល់ដកដង្ហើមចូលជាសត្រូវរបស់សមាធិ កាលបុគ្គល កំពុងនឹកខ្យល់ដកដង្ហើមចូល ចិត្តរមែងញាប់ញ័រក្នុងនិមិត្ត ជាសត្រូវរបស់ សមាធិ កាលបុគ្គលកំពុងនឹកខ្យល់ដកដង្ហើមចេញ ចិត្តរមែងញាប់ញ័រ ក្នុង ខ្យល់ដកដង្ហើមចូល ជាសត្រូវរបស់សមាធិ កាលបុគ្គលកំពុងនឹកខ្យល់ដក ដង្ហើមចូល ចិត្តរមែងញាប់ញ័រ ក្នុងខ្យល់ដកដង្ហើមចេញជាសត្រូវរបស់ សមាធិ ។

ប្រសិនបើចិត្តរបស់បុគ្គល កាលនៅញាប់ញ័រមិនទាន់ផុតស្រឡះ ចាកឧបក្កិលេសទាំងឡាយណា ឧបក្កិលេសទាំងឡាយនោះ របស់អាណាបាសនស្សតិកថា មាន ៦ យ៉ាង គឺកាលបុគ្គល កំពុងនឹកនិមិត្ត ចិត្តរមែងញាប់ញ័រក្នុងខ្យល់ដកដង្ហើមចេញ ១ កាលបុគ្គលកំពុងនឹកខ្យល់ដកដង្ហើមចេញ ចិត្តរមែងញាប់ញ័រ ក្នុងនិមិត្ត ១ កាលបុគ្គលកំពុងនឹកនិមិត្ត ចិត្តរមែងញាប់ញ័រ ក្នុងខ្យល់ដកដង្ហើមចូល ១ កាលបុគ្គលកំពុងនឹកខ្យល់ដកដង្ហើម ចូល ចិត្តរមែងញាប់ញ័រ ក្នុងនិមិត្ត ១ កាលបុគ្គលកំពុងនឹក ខ្យល់ដកដង្ហើមចេញ ចិត្តរមែងញាប់ញ័រ ក្នុងខ្យល់ដកដង្ហើម

ចូល ១ កាលបុគ្គលកំពុងនឹកខ្យល់ដកដង្ហើមចូល ចិត្តរមែង
 ញាប់ញ័រក្នុងខ្យល់ដកដង្ហើមចេញ ១ ជនទាំងនោះ កាលមិន
 ទាន់ដឹងច្បាស់នូវវិមោក្ខ តែងនៅជឿអ្នកដទៃ ។

[៧៥] ចិត្តស្ទុះទៅរកអារម្មណ៍ជាអតីត ដែលធ្លាក់ទៅក្នុងសេចក្តីរាយ
 មាយជាសត្រូវរបស់សមាធិ ចិត្តប្រាថ្នារកអារម្មណ៍ជាអនាគតដែលញាប់ញ័រ
 ជាសត្រូវរបស់សមាធិ ចិត្តរញ្ជាដែលធ្លាក់ទៅក្នុងសេចក្តីខឹងប្រអូស ជាសត្រូវ
 របស់សមាធិ ចិត្តផ្គងហួសពេកដែលធ្លាក់ទៅក្នុងឧទ្ធច្ចៈ ជាសត្រូវរបស់
 សមាធិ ចិត្តប្រាកដដែលធ្លាក់ទៅក្នុងរាគៈ ជាសត្រូវរបស់សមាធិ ចិត្តមិន
 ប្រាកដ ដែលធ្លាក់ទៅក្នុងព្យាបាទ ជាសត្រូវរបស់សមាធិ ។

បុគ្គលមានសង្ឃប្បសោហ្មន្តហើយ រមែងមិនស្គាល់ច្បាស់នូវ
 អធិចិត្ត ដោយសារពួកឧបក្កិលេសណា ឧបក្កិលេសទាំងឡាយ
 នោះ របស់អាណាបាសនស្សតិសមាធិ មាន ៦ យ៉ាង គឺចិត្តស្ទុះ
 ទៅរកអារម្មណ៍ជាអតីត ១ ចិត្តប្រាថ្នារកអារម្មណ៍ជាអនាគត
 ១ ចិត្តរញ្ជា ១ ចិត្តផ្គងហួសពេក ១ ចិត្តប្រាកដ ១ ចិត្តមិន
 ប្រាកដ ១ រមែងមិនតម្កល់នៅមាំឡើយ ។

[៧៦] កាលភិក្ខុផ្ទុះស្មារតី ទៅកាន់ខ្យល់ដកដង្ហើមចេញខាងដើម
 កណ្តាល និងខាងចុង កាយ និងចិត្តរមែងជាសកាវៈរញ្ជួយផង រំភើបផង
 ញាប់ញ័រផង ដោយសារចិត្តដែលបោះទៅក្នុងខ្យល់ដកដង្ហើមខាងក្នុង កាលភិក្ខុ
 ផ្ទុះស្មារតី ទៅកាន់ខ្យល់ដកដង្ហើមចូលខាងដើម កណ្តាល និងខាងចុង កាយ

និងចិត្ត រមែងជាសកាវៈរព្វាយផង រំភើបផង ញាប់ញ័រផង ដោយសារចិត្ត
 ដែលបោះទៅក្នុងខ្យល់ដង្ហើមខាងក្រៅ កាយ និងចិត្ត រមែងជាសកាវៈរព្វាយ
 ផង រំភើបផង ញាប់ញ័រផង ដោយសេចក្តីប្រាថ្នារកខ្យល់ដកដង្ហើមចេញ
 ដោយសេចក្តីត្រេកអរ ដោយសេចក្តីប្រព្រឹត្តនៃចំណង់ កាយ និងចិត្ត រមែង
 ជាសកាវៈរព្វាយផង រំភើបផង ញាប់ញ័រផង ដោយសារសេចក្តីប្រាថ្នារក
 ខ្យល់ដកដង្ហើមចូល ដោយសេចក្តីត្រេកអរ ដោយសេចក្តីប្រព្រឹត្តនៃចំណង់
 កាយ និងចិត្តរមែងជាសកាវៈរព្វាយផង រំភើបផង ញាប់ញ័រផង ព្រោះជ្រប់
 ចិត្តក្នុងការបានចំពោះនូវខ្យល់ដកដង្ហើមចូល សម្រាប់អ្នកទប់ខ្យល់ដកដង្ហើម
 ចេញ កាលភិក្ខុនិកនិមិត្ត កាយ និងចិត្តរមែងជាសកាវៈរព្វាយផង រំភើបផង
 ញាប់ញ័រផង ព្រោះចិត្តញាប់ញ័រ ក្នុងខ្យល់ដកដង្ហើមចេញ កាលភិក្ខុនិក
 ខ្យល់ដកដង្ហើមចេញ កាយ និងចិត្ត រមែងជាសកាវៈរព្វាយផង រំភើបផង
 ញាប់ញ័រផង ព្រោះចិត្តញាប់ញ័រក្នុងនិមិត្ត កាលភិក្ខុនិកនិមិត្ត កាយ និងចិត្ត
 រមែងជាសកាវៈរព្វាយផង រំភើបផង ញាប់ញ័រផង ព្រោះចិត្តញាប់ញ័រក្នុង
 ខ្យល់ដកដង្ហើមចូល កាលភិក្ខុនិកខ្យល់ដកដង្ហើមចូល កាយ និងចិត្ត រមែងជា
 សកាវៈរព្វាយផង រំភើបផង ញាប់ញ័រផង ព្រោះចិត្តញាប់ញ័រក្នុងនិមិត្ត
 កាលភិក្ខុនិកខ្យល់ដកដង្ហើមចេញ កាយ និងចិត្ត រមែងជាសកាវៈរព្វាយផង
 រំភើបផង ញាប់ញ័រផង ព្រោះចិត្តញាប់ញ័រក្នុងខ្យល់ដកដង្ហើមចូល កាលភិក្ខុ
 និកខ្យល់ដកដង្ហើមចូល កាយ និងចិត្ត រមែងជាសកាវៈរព្វាយផង រំភើបផង
 ញាប់ញ័រផង ព្រោះចិត្តញាប់ញ័រក្នុងខ្យល់ដកដង្ហើមចេញ កាយ និងចិត្ត រមែង

ជាសកាវៈរញ្ជយផង រំភើបផង ញាប់ញ័រផង ព្រោះចិត្តស្ទុះទៅរកអារម្មណ៍
 ជាអតីត ដែលធ្លាក់ទៅក្នុងសេចក្តីរាយមាយ កាយ និងចិត្ត រមែងជាសកាវៈ
 រញ្ជយផង រំភើបផង ញាប់ញ័រផង ព្រោះចិត្តប្រាថ្នារកអារម្មណ៍ ជាអនាគត
 ដែលញាប់ញ័រ កាយ និងចិត្ត រមែងជាសកាវៈរញ្ជយផង រំភើបផង ញាប់ញ័រ
 ផង ព្រោះចិត្តរញ្ជយដែលធ្លាក់ទៅក្នុងសេចក្តីខ្ជិលច្រអូស កាយ និងចិត្ត រមែង
 ជាសកាវៈរញ្ជយផង រំភើបផង ញាប់ញ័រផង ព្រោះចិត្តផ្តងហួសពេក ដែល
 ធ្លាក់ទៅក្នុងឧទ្ធច្ចៈ កាយ និងចិត្ត រមែងជាសកាវៈរញ្ជយផង រំភើបផង
 ញាប់ញ័រផង ព្រោះចិត្តដែលប្រាកដដែលធ្លាក់ទៅក្នុងរាគៈ កាយ និងចិត្តរមែង
 ជាសកាវៈរញ្ជយផង រំភើបផង ញាប់ញ័រផង ព្រោះចិត្តមិនប្រាកដដែលធ្លាក់
 ទៅក្នុងព្យាបាទ ។

បុគ្គលណា មិនបានបំពេញ មិនបានចម្រើនអាណាបានសូត្រ
 បុគ្គលនោះ រមែងមានកាយរំភើបផង មានចិត្តរំភើបផង មាន
 កាយញាប់ញ័រផង មានចិត្តញាប់ញ័រផង បុគ្គលណា បាន
 បំពេញ បានចម្រើន ល្អ នូវអាណាបានសូត្រ បុគ្គលនោះ រមែង
 មានកាយ មិនរំភើបផង មានចិត្តមិនរំភើបផង មានកាយ
 មិនញាប់ញ័រផង មានចិត្តមិនញាប់ញ័រផង ។

កាលភក្តីមានចិត្តស្អាតចាកនូវរណធម៌ទាំងនោះ ចម្រើនអាណាបានសូត្រ-
 សមាធិ មានវត្ថុ ១៦ ខណិកសមោធាន (ក៏កើតមាន) នេះឯងឧបក្កិលេស
 ទាំង ១៨ កើតឡើង ។

[៧៧] វេទានញ្ញាណ ១៣ តើដូចម្តេច ។ ចិត្តស្ទុះទៅរកអារម្មណ៍ជា
អតីត ដែលធ្លាក់ទៅក្នុងសេចក្តីរាយមាយ បុគ្គលវៀរនូវចិត្តនោះហើយ តម្កល់
ទុកក្នុងឋាន ១ ចិត្តមិនដល់សេចក្តីរាយមាយយ៉ាងនេះខ្លះ ចិត្តប្រាថ្នារកអា-
រម្មណ៍ជាអនាគតដែលញាប់ញ័រ បុគ្គលវៀរនូវចិត្តនោះហើយ រមែងរួចស្រឡះ
ចាកចិត្តនោះឯង ចិត្តមិនដល់សេចក្តីរាយមាយ យ៉ាងនេះខ្លះ ចិត្តញែកដែល
ធ្លាក់ទៅក្នុងសេចក្តីខ្ជិលច្រអូស បុគ្គលផ្តន់នូវចិត្តនោះហើយ លះបង់សេចក្តី
ខ្ជិលច្រអូស ចិត្តមិនដល់សេចក្តីរាយមាយយ៉ាងនេះខ្លះ ចិត្តផ្តន់ហួសពេក ដែល
ធ្លាក់ទៅក្នុងឧទ្ធច្ចៈ បុគ្គលសង្កត់សង្កិនចិត្តនោះហើយ លះបង់ឧទ្ធច្ចៈ ចិត្តរមែង
មិនដល់សេចក្តីរាយមាយ យ៉ាងនេះខ្លះ ចិត្តប្រាកដដែលធ្លាក់ទៅក្នុងរាគៈ
បុគ្គលជាអ្នកស្គាល់ចិត្តនោះច្បាស់ លះបង់រាគៈ ចិត្តរមែងមិនដល់សេចក្តីរាយ
មាយយ៉ាងនេះខ្លះ ចិត្តមិនប្រាកដដែលធ្លាក់ទៅក្នុងព្យាបាទ បុគ្គលជាអ្នកស្គាល់
ចិត្តមិនច្បាស់ លះបង់ព្យាបាទ ចិត្តរមែងមិនដល់សេចក្តីរាយមាយ យ៉ាងនេះខ្លះ
ចិត្តរមែងស្អាតផ្លូវផងដល់នូវឯកត្តៈ ដោយឋានទាំងឡាយ ៦ នេះឯង ។

[៧៨] ឯកត្តៈទាំងនោះ តើដូចម្តេច ។ ទានវោស្សគ្គបដ្ឋាន ឈ្មោះថា
ឯកត្តៈ សមថនិមិត្តបដ្ឋាន ឈ្មោះថា ឯកត្តៈ វ័យលក្ខណបដ្ឋាន ឈ្មោះថា
ឯកត្តៈ និរោធិបដ្ឋាន ឈ្មោះថា ឯកត្តៈ ទានវោស្សគ្គបដ្ឋាន របស់បុគ្គលអ្នក
ចុះចិត្តស៊ីប ក្នុងកាលលះបង់ ឈ្មោះថា ឯកត្តៈ សមថនិមិត្តបដ្ឋានរបស់ពួក
បុគ្គលអ្នកប្រកបរឿយៗ ក្នុងអធិចិត្ត ឈ្មោះថា ឯកត្តៈ វ័យលក្ខណបដ្ឋាន
របស់បុគ្គលអ្នកពិចារណា ឈ្មោះថា ឯកត្តៈ និនិរោធិបដ្ឋានរបស់ពួកអរិយ-

បុគ្គល ឈ្មោះថា ឯកត្ថៈ ចិត្តដែលដល់នូវឯកត្ថៈដោយឋានទាំង ៤ នេះ ឈ្មោះថា ជាធម្មជាតិជ្រះថ្លា ដោយបដិបទាវិសុទ្ធិផង ឈ្មោះថា ការចម្រើន រឿយៗ នៃការសម្លឹងពិនិត្យផង ឈ្មោះថា រីករាយដោយញាណផង ។

[៧៩] បឋមជ្ឈាន មានអ្វីជាខាងដើម មានអ្វីជាកណ្តាល មានអ្វីជាខាង ចុង ។ បឋមជ្ឈាន មានបដិបទាវិសុទ្ធិជាខាងដើម មានការចម្រើនរឿយៗ នៃការសម្លឹងពិនិត្យជាកណ្តាល មានការរីករាយព្រមជាខាងចុង ។

[៨០] បឋមជ្ឈាន មានបដិបទាវិសុទ្ធិជាខាងដើម តើបដិបទាវិសុទ្ធិជាខាង ដើម មានលក្ខណៈប៉ុន្មានយ៉ាង ។ បដិបទាវិសុទ្ធិជាខាងដើម មានលក្ខណៈ ៣ យ៉ាង គឺធម៌ណាជាសត្រូវនៃបឋមជ្ឈាននោះ ចិត្តរមែងបរិសុទ្ធចាកធម៌នោះ ចិត្តរមែងដើរឆ្ពោះទៅកាន់សមថនិមិត្តជាកណ្តាល ព្រោះសេចក្តីស្អាត ចិត្តរមែង ស្ទុះទៅក្នុងសមថនិមិត្តនោះ ព្រោះការដើរឆ្ពោះ គឺត្រង់ដែលចិត្តបរិសុទ្ធចាក ធម៌ជាសត្រូវ ១ ត្រង់ដែលចិត្តដើរឆ្ពោះទៅកាន់សមថនិមិត្តជាកណ្តាល ព្រោះ សេចក្តីស្អាត ១ ត្រង់ដែលចិត្តស្ទុះទៅក្នុងសមថនិមិត្តនោះ ព្រោះការដើរឆ្ពោះ ១ (ទាំង ៣ នេះ) ឈ្មោះថា បដិបទាវិសុទ្ធិជាខាងដើមរបស់បឋមជ្ឈាន នេះឯងលក្ខណៈ ៣ យ៉ាងរបស់បដិបទាវិសុទ្ធិជាខាងដើម ហេតុនោះ លោក ពោលថា បឋមជ្ឈានមានលម្អខាងដើមផង បរិបូណ៌ដោយលក្ខណៈផង ។

[៨១] បឋមជ្ឈាន មានការចម្រើនរឿយៗ នៃការសម្លឹងពិនិត្យជាកណ្តាល តើការសម្លឹងពិនិត្យជាកិច្ចកណ្តាល មានលក្ខណៈប៉ុន្មានយ៉ាង ។ ការសម្លឹង ពិនិត្យទុកជាកិច្ចកណ្តាល មានលក្ខណៈ ៣ យ៉ាង គឺចិត្តដែលបរិសុទ្ធ រមែង

សម្មិនផ្សេងផ្កាត់ ចិត្តដែលដើរឆ្ពោះទៅរកសមថៈ រមែងសម្មិនផ្សេងផ្កាត់ ចិត្តដែលតាំងឡើងក្នុងឯកត្តៈរមែងសម្មិនផ្សេងផ្កាត់ គឺត្រង់ដែលចិត្តបរិសុទ្ធសម្មិនផ្សេងផ្កាត់ ១ ត្រង់ដែលចិត្តដើរឆ្ពោះទៅរកសមថៈសម្មិនផ្សេងផ្កាត់ ១ ត្រង់ដែលចិត្តតាំងឡើងក្នុងឯកត្តៈសម្មិនផ្សេងផ្កាត់ ១ (ទាំង ៣ នេះ) ឈ្មោះថា ការចម្រើនឡើងៗ នៃការសម្មិនពិនិត្យ ទុកជាកិច្ចកណ្តាលនៃបឋមជ្ឈាន នេះ ឯងលក្ខណៈ ៣ យ៉ាងរបស់ការចម្រើនឡើងៗ នៃការសម្មិនពិនិត្យ ជាកិច្ចកណ្តាល ហេតុនោះ លោកពោលថា បឋមជ្ឈាន មានលម្អក្នុងកណ្តាលផង បរិបូណ៌ដោយលក្ខណៈផង ។

[៨២] បឋមជ្ឈាន មានការរីករាយព្រមជាខាងចុង តើការរីករាយព្រមជាខាងចុង មានលក្ខណៈប៉ុន្មានយ៉ាង ។ ការរីករាយព្រមជាខាងចុង មានលក្ខណៈ ៤ យ៉ាង គឺការរីករាយព្រម ដោយអត្ថថា មិនប្រព្រឹត្តកន្លងនូវពួកធម៌ ដែលកើតក្នុងបឋមជ្ឈាននោះ ១ ការរីករាយព្រម ដោយអត្ថថា ឥន្ទ្រិយទាំងឡាយមានរសតែមួយ ១ ការរីករាយព្រម ដោយអត្ថថា នាំទៅនូវព្យាយាមគួរដល់ឥន្ទ្រិយនោះ ១ ការរីករាយព្រម ដោយអត្ថថា សេព ១ (ទាំង ៤ នេះ) ឈ្មោះថា ការរីករាយព្រម ជាខាងចុងរបស់បឋមជ្ឈាន នេះឯងការរីករាយព្រមជាខាង ចុងមានលក្ខណៈ ៤ យ៉ាង ហេតុនោះ លោកពោលថា បឋមជ្ឈាន មានលម្អខាងចុងផង បរិបូណ៌ដោយលក្ខណៈផង ចិត្តដែលប្រព្រឹត្តទៅក្នុងវត្ថុ ៣ ប្រការ មានលម្អ ៣ ប្រការ ដូចពោលមកហើយយ៉ាងនេះឯង រមែងជាចិត្តបរិបូណ៌ដោយលក្ខណៈ ១០ យ៉ាង គឺបរិបូណ៌ដោយវិតក្ក ១

បរិបូណ៌ដោយវិចារ ១ បរិបូណ៌ដោយបីតិ ១ បរិបូណ៌ដោយសុខ ១ បរិ-
បូណ៌ដោយអធិដ្ឋានចិត្ត ១ បរិបូណ៌ដោយសទ្ធា ១ បរិបូណ៌ដោយវិរិយៈ ១
បរិបូណ៌ដោយសតិ ១ បរិបូណ៌ដោយសមាធិ ១ បរិបូណ៌ដោយបញ្ញា ១ ។

[៨៣] ទុតិយជ្ឈាន មានអ្វីជាខាងដើម មានអ្វីជាកណ្តាល មានអ្វីជាខាង
ចុង ។ ទុតិយជ្ឈាន មានបដិបទាវិសុទ្ធិជាខាងដើម មានការចម្រើនរឿយៗ នៃ
ការសម្លឹងពិនិត្យជាកណ្តាល មានការរីករាយព្រមជាខាងចុង ។ បេ។ ចិត្តដែល
ប្រព្រឹត្តទៅក្នុងវត្ថុ ៣ ប្រការ មានលម្អ ៣ ប្រការ ដូចពោលមកហើយយ៉ាង
នេះឯង រមែងជាចិត្តបរិបូណ៌ដោយលក្ខណៈ ១០ យ៉ាង គឺបរិបូណ៌ដោយវិចារ
១ បរិបូណ៌ដោយបីតិ ១ បរិបូណ៌ដោយសុខ ១ បរិបូណ៌ដោយអធិដ្ឋានចិត្ត
១ បរិបូណ៌ដោយសទ្ធា ១ បរិបូណ៌ដោយវិរិយៈ ១ បរិបូណ៌ដោយសតិ ១
បរិបូណ៌ដោយសមាធិ ១ បរិបូណ៌ដោយបញ្ញា ១ ។

[៨៤] តតិយជ្ឈាន មានអ្វីជាខាងដើម មានអ្វីជាកណ្តាល មានអ្វីជា
ខាងចុង ។ បេ។ ចិត្តដែលប្រព្រឹត្តក្នុងវត្ថុ ៣ ប្រការ មានលម្អ ៣ ប្រការ ដូច
ពោលមកហើយយ៉ាងនេះឯង រមែងជាចិត្តបរិបូណ៌ដោយលក្ខណៈ ១០ យ៉ាង
គឺបរិបូណ៌ដោយបីតិ ១ បរិបូណ៌ដោយសុខ ១ បរិបូណ៌ដោយអធិដ្ឋានចិត្ត
១ បរិបូណ៌ដោយសទ្ធា ១ បរិបូណ៌ដោយវិរិយៈ ១ បរិបូណ៌ដោយសតិ ១
បរិបូណ៌ដោយសមាធិ ១ បរិបូណ៌ដោយបញ្ញា ១ ។

[៨៥] ចតុត្ថជ្ឈាន មានអ្វីជាខាងដើម មានអ្វីជាកណ្តាល មានអ្វីជា
ខាងចុង ។ បេ។ ចិត្តដែលប្រព្រឹត្តទៅក្នុងវត្ថុ ៣ ប្រការ មានលម្អ ៣ ប្រការ

ដូចពោលមកហើយយ៉ាងនេះឯង រមែងជាចិត្តបរិបូណ៌ដោយលក្ខណៈ ១០
 យ៉ាង គឺបរិបូណ៌ដោយឧបេក្ខា ១ បរិបូណ៌ដោយអធិដ្ឋានចិត្ត ១ បរិបូណ៌
 ដោយសទ្ធា ១ បរិបូណ៌ដោយវិរិយៈ ១ បរិបូណ៌ដោយសតិ ១ បរិបូណ៌
 ដោយសមាធិ ១ បរិបូណ៌ដោយបញ្ញា ១ ។

[៨៦] អាកាសានញ្ញាយតនសមាបត្តិ វិញ្ញាណញ្ញាយតនសមាបត្តិ
 អាកិញ្ញញ្ញាយតនសមាបត្តិ នឹងនេវសញ្ញានាសញ្ញាយតនសមាបត្តិ មានអ្វីជា
 ខាងដើម មានអ្វីជាកណ្តាល មានអ្វីជាខាងចុង ។ បេ។ ចិត្តដែលប្រព្រឹត្តទៅ
 ក្នុងវត្ថុ ៣ ប្រការ មានលម្អ ៣ ប្រការ ដូចពោលមកហើយយ៉ាងនេះឯង
 រមែងជាចិត្តបរិបូណ៌ដោយលក្ខណៈ ១០ យ៉ាង គឺបរិបូណ៌ដោយឧបេក្ខា ១
 បរិបូណ៌ដោយអធិដ្ឋានចិត្ត ១ ។ បេ។ បរិបូណ៌ដោយបញ្ញា ១ ។

[៨៧] អនិច្ចានុបស្សនា មានអ្វីជាខាងដើម មានអ្វីជាកណ្តាល មាន
 អ្វីជាខាងចុង ។ បេ។ ចិត្តដែលប្រព្រឹត្តទៅក្នុងវត្ថុ ៣ ប្រការ មានលម្អ ៣
 ប្រការ ដូចពោលមកហើយយ៉ាងនេះឯង រមែងជាចិត្តបរិបូណ៌ដោយលក្ខណៈ
 ១០ យ៉ាង គឺបរិបូណ៌ដោយវិចារ ១ បរិបូណ៌ដោយបីតិ ១ បរិបូណ៌ដោយ
 សុខ ១ បរិបូណ៌ដោយអធិដ្ឋានចិត្ត ១ បរិបូណ៌ដោយសទ្ធា ១ បរិបូណ៌
 ដោយវិរិយៈ ១ បរិបូណ៌ដោយសតិ ១ បរិបូណ៌ដោយសមាធិ ១ បរិបូណ៌
 ដោយបញ្ញា ១ ។ ទុក្ខានុបស្សនា អនត្តានុបស្សនា និព្វិទានុបស្សនា វិវា-
 គានុបស្សនា និរោធានុបស្សនា បដិនិស្សក្កានុបស្សនា ឧយានុបស្សនា
 វយានុបស្សនា វិបរិណាមាទានុបស្សនា អនិមិត្តានុបស្សនា អប្បណិហិតានុ-

បស្សនា សុញ្ញតានុបស្សនា អធិប្បញ្ញាធម្មនុបស្សនា យថាកុតញ្ញាណទស្សនៈ
អាទីនវានុបស្សនា បដិសង្ខានុបស្សនា វិវដ្តនានុបស្សនា សោតាបត្តិមគ្គ
សកទាគាមិមគ្គ និងអនាគាមិមគ្គ (មានអ្វីជាខាងដើម មានអ្វីជាកណ្តាល
មានអ្វីជាខាងចុង) ។ បេ។

[៨៨] អរហត្តមគ្គ មានអ្វីជាខាងដើម មានអ្វីជាកណ្តាល មានអ្វីជា
ខាងចុង អរហត្តមគ្គ មានបដិបទាវិសុទ្ធិជាខាងដើម មានការចម្រើនរឿយៗ នៃ
ការសម្មឺនពិនិត្យជាកណ្តាល មានការរីករាយព្រមជាខាងចុង ។ អរហត្តមគ្គ
មានបដិបទាវិសុទ្ធិជាខាងដើម តើបដិបទាវិសុទ្ធិជាខាងដើម មានលក្ខណៈ
ប៉ុន្មានយ៉ាង ។ បដិបទាវិសុទ្ធិជាខាងដើម មានលក្ខណៈ ៣ យ៉ាង គឺធម៌ណា
ជាសត្រូវរបស់អរហត្តមគ្គនោះ ចិត្តបរិសុទ្ធចាកធម៌នោះ ចិត្តរមែងដើរឆ្ពោះ
ទៅកាន់សមថនិមិត្តជាកណ្តាល ព្រោះសេចក្តីស្អាត ចិត្តស្មោះទៅក្នុងសមថនិមិត្ត
នោះ ព្រោះការដើរឆ្ពោះ គឺត្រង់ដែលចិត្តស្អាតចាកធម៌ជាសត្រូវ ១ ត្រង់ដែល
ចិត្តដើរឆ្ពោះទៅកាន់សមថនិមិត្តជាកណ្តាល ព្រោះសេចក្តីស្អាត ១ ត្រង់ដែល
ចិត្តស្មោះទៅក្នុងសមថនិមិត្តនោះ ព្រោះការដើរឆ្ពោះ ១ (ទាំង ៣ នេះ)
ឈ្មោះថា បដិបទាវិសុទ្ធិជាខាងដើម របស់អរហត្តមគ្គ នេះឯងលក្ខណៈ ៣
យ៉ាងរបស់បដិបទាវិសុទ្ធិជាខាងដើម ហេតុនោះ លោកពោលថា អរហត្តមគ្គ
មានលម្អខាងដើមផង បរិបូណ៌ដោយលក្ខណៈផង ។

[៨៩] អរហត្តមគ្គ មានការចម្រើនរឿយៗ នៃការសម្មឺនពិនិត្យជាកណ្តាល
តើការសម្មឺនពិនិត្យជាកិច្ចកណ្តាល មានលក្ខណៈប៉ុន្មាន ។ ការសម្មឺនពិនិត្យ

ជាកិច្ចកណ្តាល មានលក្ខណៈ ៣ យ៉ាង គឺចិត្តដែលស្អាត រមែងសម្លឹងផ្សេង
 ផ្ទាត់ ចិត្តដែលដើរឆ្ពោះទៅរកសមថៈ រមែងសម្លឹងផ្សេងផ្ទាត់ ចិត្តដែលតាំង
 ឡើងក្នុងឯកត្តៈ រមែងសម្លឹងផ្សេងផ្ទាត់ គឺត្រង់ដែលចិត្តស្អាតសម្លឹងផ្សេងផ្ទាត់
 ១ ត្រង់ដែលចិត្តដើរឆ្ពោះទៅរកសមថៈសម្លឹងផ្សេងផ្ទាត់ ១ ត្រង់ដែលចិត្តតាំង
 ឡើងក្នុងឯកត្តៈសម្លឹងផ្សេងផ្ទាត់ ១ ហេតុនោះ លោកពោលថា អរហត្តមគ្គ
 មានលម្អិតត្រង់កណ្តាលផង បរិបូណ៌ដោយលក្ខណៈផង ។

[៩០] អរហត្តមគ្គ មានការរីករាយព្រមជាខាងចុង តើការរីករាយព្រម
 ជាខាងចុង មានលក្ខណៈប៉ុន្មាន ។ ការរីករាយព្រមជាខាងចុង មានលក្ខណៈ
 ៤ យ៉ាង គឺការរីករាយព្រម ដោយអត្ថថា មិនប្រព្រឹត្តក្នុងនូវពួកធម៌ដែល
 កើតហើយ ក្នុងអរហត្តមគ្គនោះ ១ ការរីករាយព្រម ដោយអត្ថថា ឥន្ទ្រិយទាំង
 ឡាយ មានរសតែមួយ ១ ការរីករាយព្រម ដោយអត្ថថា នាំទៅនូវព្យាយាម
 គួរដល់ឥន្ទ្រិយនោះ ១ ការរីករាយព្រម ដោយអត្ថថា សេព ១ (ទាំង ៤
 នេះ) ឈ្មោះថា ការរីករាយព្រមជាខាងចុងរបស់អរហត្តមគ្គ នេះឯងការ
 រីករាយព្រមជាខាងចុង មានលក្ខណៈ ៤ យ៉ាង ហេតុនោះ លោកពោលថា
 អរហត្តមគ្គ មានលម្អិតខាងចុងផង បរិបូណ៌ដោយលក្ខណៈផង ចិត្តដែល
 ប្រព្រឹត្តទៅក្នុងវត្ថុ ៣ ប្រការ មានលម្អិត ៣ ប្រការ ដូចពោលមកហើយ
 យ៉ាងនេះឯង រមែងជាចិត្តបរិបូណ៌ដោយលក្ខណៈ ១០ យ៉ាង គឺបរិបូណ៌
 ដោយវិតក្ក ១ បរិបូណ៌ដោយវិចារ ១ បរិបូណ៌ដោយបីតិ ១ បរិបូណ៌
 ដោយសុខ ១ បរិបូណ៌ដោយអធិដ្ឋានចិត្ត ១ បរិបូណ៌ដោយសទ្ធា ១ បរិបូណ៌

ដោយវិរិយៈ ១ បរិបូណ៌ដោយសតិ ១ បរិបូណ៌ដោយសមាធិ ១ បរិបូណ៌
ដោយបញ្ញា ១ ។ បេ។

[៩១] កាលបុគ្គលមិនស្គាល់នូវអនាម្បណ៍ របស់ចិត្តតែ
មួយ ការចម្រើននូវធម៌ ៣ ប្រការ គឺនិមិត្ត ១ អស្សាសៈ
១ បស្សាសៈ ១ គេរមែងមិនបាន កាលបុគ្គលដឹងនូវអនា-
ម្បណ៍នៃចិត្តតែមួយ ការចម្រើននូវធម៌ ៣ ប្រការ គឺនិមិត្ត ១
អស្សាសៈ ១ បស្សាសៈ ១ គេរមែងបាន ។

[៩២] ធម៌ទាំង ៣ យ៉ាងនេះ មិនមែនជាអារម្មណ៍នៃចិត្តមួយផង ធម៌
ទាំង ៣ យ៉ាងនេះ មិនមែនជាមិនប្រាកដផង តើដូចម្តេច ចិត្តមិនដល់នូវ
សេចក្តីរាយមាយ ១ ព្យាយាមប្រាកដ ១ ភិក្ខុញ៉ាំងព្យាយាមឲ្យសម្រេច
បាននូវគុណវិសេស ១ ។ ប្រៀបដូចដើមឈើដែលគេដាំលើក្នុងភាគរាបស្មើ
បុរសអារដើមឈើនោះដោយរណារ ស្មារតីបុរសរមែងតាំងឡើងចំពោះដើម
ឈើដោយអំណាចនៃធ្មេញរណារដែលពាល់ត្រូវ បុរសមិនធ្វើទុកក្នុងចិត្តត្រង់
ធ្មេញរណារដែលទាញមកទាញទៅ ធ្មេញរណារដែលទាញមកក្តី ទាញទៅក្តី
មិនមែនជាមិនប្រាកដទេ ព្យាយាមរមែងប្រាកដផង បុរសរមែងញ៉ាំងព្យាយាម
ឲ្យសម្រេចបាននូវគុណវិសេសផង ឯការចូលទៅជិតចង់និមិត្ត ដូចដើម
ឈើដែលគេដាំលើក្នុងភាគដីរាបស្មើ ខ្យល់ដកដង្ហើមចេញ និងដកដង្ហើមចូល
ទុកដូចធ្មេញរណារ ភិក្ខុតម្កល់ទុកនូវស្មារតីត្រង់ចុងច្រមុះ ឬទ្វារមាត់ ហើយ
អង្គុយ មិនធ្វើទុកក្នុងចិត្តនូវខ្យល់ដកដង្ហើមចេញ និងខ្យល់ដកដង្ហើមចូល ទាំង

ដែលមក ទាំងដែលទៅ ខ្យល់ដកដង្ហើមចេញ និងដកដង្ហើមចូល ដែលមកក្តី ដែលទៅក្តី មិនមែនជាមិនប្រាកដទេ ព្យាយាមរមែងប្រាកដផង ភិក្ខុញ្ញាំង ព្យាយាមឲ្យសម្រេចបាននូវគុណវិសេសផង ប្រៀបដូចជាស្មារតីបុរសតាំង ឡើងចំពោះ ដើម្បីឈើដោយអំណាចនៃធ្មេញរណារដែលពាល់ត្រូវ បុរស មិនធ្វើទុកក្នុងចិត្តត្រង់ធ្មេញរណារ ដែលទាញមកទាញទៅ ធ្មេញរណារដែល ទាញមកក្តី ទាញទៅក្តី មិនមែនជាមិនប្រាកដទេ ព្យាយាមប្រាកដផង បុរសញ្ញាំងព្យាយាម ឲ្យសម្រេចបានគុណវិសេសផង ។

[៩៣] ការព្យាយាម តើដូចម្តេច ។ ភិក្ខុមានព្យាយាមប្រារព្ធហើយ តែងមានកាយ និងចិត្តគួរដល់ការងារ នេះឈ្មោះថា ការព្យាយាម ។ ការ ប្រកបព្យាយាម តើដូចម្តេច ។ ភិក្ខុមានព្យាយាមប្រារព្ធហើយ រមែងលះបង់ នូវពួកឧបក្កិលេស មានវិតក្កស្វបរម្លាប់ នេះឈ្មោះថា ការប្រកបព្យាយាម ។ គុណវិសេស តើដូចម្តេច ។ ភិក្ខុមានព្យាយាមប្រារព្ធហើយ រមែងលះបង់ ស្រឡះនូវពួកសំយោជនៈ មានពួកអនុស័យធម៌វិនាស នេះឈ្មោះថា គុណ វិសេស ។ នេះធម៌ ៣ យ៉ាង ដែលមិនមែនជាអារម្មណ៍នៃឯកចិត្ត នេះធម៌ ៣ យ៉ាង ដែលភិក្ខុមិនមែនជាមិនដឹង គឺចិត្តមិនដល់នូវសេចក្តីរាយមាយ ១ ព្យាយាមប្រាកដ ១ ភិក្ខុញ្ញាំងព្យាយាម ឲ្យសម្រេចបាននូវគុណវិសេស ១ យ៉ាងនេះឯង ។

[៩៤] អាណាបាសនសូត្រិ បុគ្គលណាបានបំពេញហើយ ចម្រើន ហើយដោយប្រពៃ សន្សំហើយដោយលំដាប់ ឲ្យដូចព្រះពុទ្ធ

ទ្រង់សម្តែងទុកហើយ បុគ្គលនោះ រមែងញ៉ាំងលោកនេះ

ឲ្យភ្លឺច្បាស់ ដូចព្រះចន្ទដែលផុតស្រឡះចាកពពក ។

ពាក្យថា អាន ប្រែថា ខ្យល់ដកដង្ហើមចេញ មិនមែនប្រែថា ខ្យល់ដក
ដង្ហើមចូលទេ ។ ពាក្យថា អទាន ប្រែថា ខ្យល់ដកដង្ហើមចូល មិនមែន
ប្រែថា ខ្យល់ដកដង្ហើមចេញទេ ។ សតិ (ស្មារតី) ជាទីតាំងមាំ រមែងតាំង
មាំដល់ភិក្ខុដែលដកដង្ហើមចេញ តាំងមាំដល់ភិក្ខុដែលដកដង្ហើមចូល ដោយ
អំណាចនៃខ្យល់ដកដង្ហើមចេញ និងដកដង្ហើមចូល ។ ពាក្យថា បានបំពេញ
ហើយ គឺបានបំពេញហើយ ដោយអត្ថថា ថែថ្មន បានបំពេញហើយ ដោយ
អត្ថថា ជាបរិវារ បានបំពេញហើយ ដោយអត្ថថា គ្រប់គ្រាន់ ។

ពាក្យថា ចម្រើនហើយដោយប្រពៃ បានដល់ ការវនា ៤ យ៉ាង គឺការវនា
ដោយអត្ថថា មិនប្រព្រឹត្តកន្លងនូវពួកធម៌ដែលកើតក្នុងមគ្គនោះ ១ ការវនា ដោយ
អត្ថថា ឥន្ទ្រិយទាំងឡាយមានរសតែមួយ ១ ការវនា ដោយអត្ថថា នាំទៅនូវ
ព្យាយាមគួរដល់ឥន្ទ្រិយនោះ ១ ការវនា ដោយអត្ថថា សេព ១ នេះឯងអត្ថ
របស់ការវនា ៤ យ៉ាង ដែលគេធ្វើឲ្យដូចជាយាន ធ្វើឲ្យដូចជាវត្ថុជាទីតាំង
ឲ្យតាំងឡើងរឿយៗ សន្សំហើយ ប្រារព្ធសេចក្តីស្ងប់ប្រពៃហើយ ។

ពាក្យថា ធ្វើឲ្យដូចជាយាន សេចក្តីថា ភិក្ខុប៉ុនប៉ងធម៌ណាៗ រមែងជាអ្នក
ដល់នូវការស្ងាត់ជំនាញ ដល់នូវកម្លាំង ដល់នូវសេចក្តីក្លៀវក្លាភ្នក្នុងធម៌នោះៗ
ធម៌ទាំងឡាយនោះៗ របស់ភិក្ខុនោះ រមែងជាប់ចំពោះដោយការនឹករំពឹង ជាប់
ចំពោះដោយការប៉ុនប៉ង ជាប់ចំពោះដោយការធ្វើទុកក្នុងចិត្ត ជាប់ចំពោះ ដោយ

ការកើតឡើងនៃចិត្ត ហេតុនោះ ទើបលោកពោលថា ធ្វើឲ្យដូចជាយាន ។

ពាក្យថា ធ្វើឲ្យដូចជាវត្ថុជាទីតាំង សេចក្តីថា ចិត្តដែលភិក្ខុអធិដ្ឋានល្អ ចំពោះវត្ថុណាៗ ស្មារតីរមែងតម្កល់ស៊ីបចំពោះវត្ថុនោះៗ ឬក៏ស្មារតីតម្កល់ ស៊ីប ចំពោះវត្ថុណាៗ ចិត្តភិក្ខុនោះ ក៏អធិដ្ឋានល្អក្នុងវត្ថុនោះៗ ហេតុនោះ ទើបលោកពោលថា ធ្វើឲ្យដូចជាវត្ថុជាទីតាំង ។

ពាក្យថា ឲ្យតាំងឡើងរឿយៗ សេចក្តីថា ចិត្តឱនទៅក្នុងធម៌ណាៗ ស្មារតី ក៏ប្រព្រឹត្តទៅក្នុងធម៌នោះៗ ឬក៏ស្មារតីប្រព្រឹត្តទៅក្នុងធម៌ណាៗ ចិត្តភិក្ខុនោះ ក៏ ឱនទៅក្នុងធម៌នោះៗ ហេតុនោះ ទើបលោកពោលថា ឲ្យតាំងឡើងរឿយៗ ។

ពាក្យថា សន្សំហើយ សេចក្តីថា សន្សំហើយ ដោយអត្ថថា គ្រប់គ្រង សន្សំហើយ ដោយអត្ថថា ជាបរិវារ សន្សំហើយ ដោយអត្ថថា បំពេញ បុគ្គល កាលគ្រប់គ្រង (ធម៌) ដោយស្មារតី រមែងឈ្នះពួកអកុសលធម៌ដ៏លាមក ហេតុនោះ ទើបលោកពោលថា សន្សំហើយ ។

ពាក្យថា ប្រារព្ធសេចក្តីស្ងប់ប្រពៃ សេចក្តីថា ការប្រារព្ធសេចក្តីស្ងប់ប្រពៃ ៤ យ៉ាង គឺការប្រារព្ធនូវសេចក្តីស្ងប់ប្រពៃ ដោយអត្ថថា មិនប្រព្រឹត្តកន្លងនូវ ពួកធម៌ដែលកើតក្នុងមគ្គនោះ ១ ការប្រារព្ធសេចក្តីស្ងប់ប្រពៃ ដោយអត្ថថា ពួកឥន្ទ្រិយមានរសតែមួយ ១ ការប្រារព្ធសេចក្តីស្ងប់ប្រពៃ ដោយអត្ថថា នាំ ទៅនូវព្យាយាម គួរដល់ឥន្ទ្រិយនោះ ១ ការប្រារព្ធសេចក្តីស្ងប់ប្រពៃ ព្រោះ គាស់រម្វើននូវពួកកិលេសជាសត្រូវរបស់មគ្គនោះ ១ ។

ពាក្យថា សេចក្តីស្ងប់ប្រពៃ សេចក្តីថា ការស្ងប់ក៏មាន ការស្ងប់ប្រពៃ

ក៏មាន ។ ការស្ងប់ តើដូចម្តេច ។ ពួកពោធិបក្ខិយធម៌ណា ដែលកើតក្នុង
 ការវិនាសនោះ ជាធម៌មិនមានទោស ជាតុសល នេះឈ្មោះថា ការស្ងប់ ។ ការ
 ស្ងប់ប្រពៃ តើដូចម្តេច ។ អារម្មណ៍ គឺការរលត់ ការរម្ងាប់នូវពួកធម៌នោះ
 ឯណា នេះឈ្មោះថា ការស្ងប់ប្រពៃ ។ ឯការស្ងប់ និងការស្ងប់ប្រពៃនេះ ព្រះ
 អរិយៈទាំងឡាយដឹងហើយ ឃើញហើយ ជ្រាបច្បាស់ហើយ ធ្វើឲ្យជាក់ច្បាស់
 ហើយ ពាល់ត្រូវហើយដោយបញ្ញា ព្យាយាមដ៏មិនថោកថយ ព្រះអរិយៈ
 ទាំងឡាយប្រាសហើយ ស្មារតីដែលលោកតម្កល់មាំហើយ រមែងមិនវង្វេង
 ភ្លេច កាយដែលស្ងប់ហើយ ព្រះអរិយៈទាំងឡាយប្រាសហើយ ចិត្តដែល
 តម្កល់មាំហើយ រមែងមានអារម្មណ៍តែមួយ ហេតុនោះ ទើបលោកពោលថា
 ប្រាសសេចក្តីស្ងប់ប្រពៃ ដោយប្រការដូច្នេះឯង ។

ពាក្យថា សន្សំហើយដោយលំដាប់ គឺអាណាបានស្សតិការវិនាសដើម្បី
 បុគ្គលសន្សំហើយ អាណាបានស្សតិការវិនាសចុងៗ បុគ្គលសន្សំរឿយៗ ហើយ
 ដោយអំណាចនៃខ្យល់ដកដង្ហើមចេញវែង អាណាបានស្សតិការវិនាសដើម្បី
 បុគ្គលសន្សំហើយ អាណាបានស្សតិការវិនាសចុងៗ បុគ្គលសន្សំរឿយៗ ហើយ
 ដោយអំណាចនៃខ្យល់ដកដង្ហើមចូលវែង អាណាបានស្សតិការវិនាសដើម្បី
 បុគ្គលសន្សំហើយ អាណាបានស្សតិការវិនាសចុងៗ បុគ្គលសន្សំរឿយៗ ហើយ
 ដោយអំណាចនៃខ្យល់ដកដង្ហើមចេញខ្លី អាណាបានស្សតិការវិនាសដើម្បី
 បុគ្គលសន្សំហើយ អាណាបានស្សតិការវិនាសចុងៗ បុគ្គលសន្សំរឿយៗ ហើយ
 ដោយអំណាចនៃខ្យល់ដកដង្ហើមចូលខ្លី ។ បេ។ អាណាបានស្សតិការវិនាសដើម្បី

អង្គកថា សទ្ធម្មប្បកាសិនី អានាបានសូត្រិកថា

៥៧៣

បុគ្គលសន្សំហើយ អានាបានសូត្រិការវនាខាងចុងៗ បុគ្គលសន្សំរឿយៗ ហើយ ដោយអំណាចនៃខ្យល់ដកដង្ហើមចេញ របស់បុគ្គលអ្នកពិចារណានូវការលះបង់ ស្រឡះ អានាបានសូត្រិការវនាខាងដើមៗ បុគ្គលសន្សំហើយ អានាបានសូត្រិ- ការវនាខាងចុងៗ បុគ្គលសន្សំរឿយៗ ហើយ ដោយអំណាចនៃខ្យល់ដកដង្ហើម ចូល របស់បុគ្គលអ្នកពិចារណានូវការលះបង់ស្រឡះ រួមអានាបានសូត្រិទាំង អស់ មានវត្ថុ ១៦ បុគ្គលសន្សំហើយផង សន្សំរឿយៗ ហើយ ទៅវិញទៅ មកផង ហេតុនោះ ទើបលោកពោលថា សន្សំហើយ ដោយលំដាប់ ។

ពាក្យថា ដូចជា សេចក្តីថា អត្តថា ដូចជា មាន ១០ យ៉ាង គឺអត្តថា ទូន្មាននូវខ្លួន ឈ្មោះ អត្តថា ដូចជា ១ អត្តថា រម្ងាប់នូវខ្លួន ឈ្មោះ អត្តថា ដូចជា ១ អត្តថា រលត់នូវខ្លួន ឈ្មោះ អត្តថា ដូចជា ១ អត្តថា ដឹងច្បាស់ ឈ្មោះ អត្តថា ដូចជា ១ អត្តថា កំណត់ដឹង ឈ្មោះ អត្តថា ដូចជា ១ អត្តថា លះបង់ ឈ្មោះ អត្តថា ដូចជា ១ អត្តថា ចម្រើន ឈ្មោះ អត្តថា ដូចជា ១ អត្តថា ធ្វើឲ្យជាក់ច្បាស់ ឈ្មោះ អត្តថា ដូចជា ១ អត្តថា ត្រាស់ ដឹងនូវសច្ចៈ ឈ្មោះ អត្តថា ដូចជា ១ អត្តថា តម្កល់ខ្លួនស៊ីបក្នុងនិរោធ ឈ្មោះ អត្តថា ដូចជា ១ ។

ពាក្យថា ព្រះពុទ្ធ បានដល់ ព្រះមានព្រះភាគដែលត្រាស់ដឹងដោយព្រះ អង្គឯង ទ្រង់ពុំមានអាចារ្យ ទ្រង់ត្រាស់ដឹងនូវសច្ចៈ ក្នុងធម៌ទាំងឡាយដែល ទ្រង់មិនធ្លាប់ឮក្នុងពេលមុន ដោយព្រះអង្គឯង ទ្រង់ដល់នូវសព្វញ្ញតញ្ញាណ ក្នុងធម៌ទាំងឡាយនោះ ទ្រង់ដល់នូវសេចក្តីស្ងាត់ក្នុងពេលទាំងឡាយផង ។

សំណួរត្រង់ពាក្យថា ព្រះពុទ្ធ តើព្រះពុទ្ធដោយអត្ថថាដូចម្តេច ។ ឈ្មោះ
 ថា ព្រះពុទ្ធ ព្រោះហេតុត្រាស់ដឹងនូវសច្ចៈទាំងឡាយ ឈ្មោះថា ព្រះពុទ្ធ ព្រោះ
 ហេតុព្រះអង្គញ្ញាំងពពួកសត្វ ឲ្យត្រាស់ដឹង ឈ្មោះថា ព្រះពុទ្ធ ព្រោះព្រះអង្គ
 ត្រាស់ដឹងសព្វ ឈ្មោះថា ព្រះពុទ្ធ ព្រោះទ្រង់ឃើញសព្វ ឈ្មោះថា
 ព្រះពុទ្ធ ព្រោះព្រះអង្គឥតមានបុគ្គលដទៃណានាំ ឈ្មោះថា ព្រះពុទ្ធ ព្រោះ
 ព្រះអង្គមានការរព្វកដោយវិសេស ឈ្មោះថា ព្រះពុទ្ធ ព្រោះគេអាចរាប់ថា
 ព្រះអង្គមានអាសវៈអស់ហើយ ឈ្មោះថា ព្រះពុទ្ធ ព្រោះគេអាចរាប់ថា ព្រះ
 អង្គមិនមានឧបក្កិលេស ឈ្មោះថា ព្រះពុទ្ធ ព្រោះហេតុព្រះអង្គប្រាសចាក
 រាគៈដោយដាច់ខាត ឈ្មោះថា ព្រះពុទ្ធ ព្រោះហេតុព្រះអង្គប្រាសចាក
 ទោសៈដោយដាច់ខាត ឈ្មោះថា ព្រះពុទ្ធ ព្រោះហេតុព្រះអង្គប្រាសចាក
 មោហៈដោយដាច់ខាត ឈ្មោះថា ព្រះពុទ្ធ ព្រោះហេតុព្រះអង្គមិនមានកិលេស
 ដោយដាច់ខាត ឈ្មោះថា ព្រះពុទ្ធ ព្រោះហេតុព្រះអង្គទ្រង់ស្តេចទៅកាន់ផ្លូវជាទី
 ទៅនៃបុគ្គលម្នាក់ឯង ឈ្មោះថា ព្រះពុទ្ធ ព្រោះហេតុព្រះអង្គតែម្នាក់ឯង ត្រាស់
 ដឹងនូវសម្មាសម្ពោធិដ៏ប្រសើរ ឈ្មោះថា ព្រះពុទ្ធ ព្រោះការបានចំពោះនូវ
 បញ្ញា ដោយហេតុព្រះអង្គកម្ចាត់ចោលនូវធម្មជាតិផ្ទុយនឹងប្រាជ្ញាចេញ ។

ព្រះនាមថា ព្រះពុទ្ធនេះ មិនមែនជាព្រះនាមដែលព្រះមាតាថ្វាយទេ មិន
 មែនព្រះបិតាថ្វាយទេ មិនមែនព្រះភាតាថ្វាយទេ មិនមែនព្រះភគិនីថ្វាយទេ
 មិនមែនពួកមិត្ត និងអាមាត្យថ្វាយទេ មិនមែនពួកញាតិសាលាហិតថ្វាយទេ
 មិនមែនពួកសមណព្រាហ្មណ៍ថ្វាយទេ មិនមែនពួកទេវតាថ្វាយទេ ព្រះនាមថា

អង្គកថា សទ្ធម្មប្បកាសិនី អាណាបទស្សតិកថា

៥៧៥

ព្រះពុទ្ធនេះ ជាវិមោក្ខន្តិកនាម របស់ព្រះពុទ្ធទាំងឡាយ ទ្រង់មានព្រះភាគ
ជានាមបញ្ញត្តិ ព្រោះការត្រាស់ដឹងដំណាលនឹងការបាននូវសព្វញ្ញតញ្ញាណ
ក្រោមម្លប់ពោធិត្រីក្ស ។

ពាក្យថា ទ្រង់សម្តែងហើយ សេចក្តីថា អត្តថា ទូន្មាននូវខ្លួន ឈ្មោះ
អត្តថា ដូចជា គឺដូចជាព្រះពុទ្ធទ្រង់សម្តែងហើយ អត្តថា ម្ចាស់នូវខ្លួន ឈ្មោះ
អត្តថា ដូចជា គឺដូចជាព្រះពុទ្ធទ្រង់សម្តែងហើយ អត្តថា រម្មត់នូវខ្លួន ឈ្មោះ
អត្តថា ដូចជា គឺដូចជាព្រះពុទ្ធទ្រង់សម្តែងហើយ ។ បេ អត្តថា ឲ្យតម្កល់
ខ្លួនស៊ីប ក្នុងនិរោធម៌ ឈ្មោះ អត្តថា ដូចជា គឺព្រះពុទ្ធទ្រង់សម្តែងហើយ
ទោះជាគ្រហស្ថក្តី បព្វជិតក្តី ។

ពាក្យថា លោក បានដល់ ខន្ធលោក ធាតុលោក អាយតនលោក
វិបត្តិកវលោក វិបត្តិសម្ពុវលោក សម្បត្តិកវលោក សម្បត្តិសម្ពុវលោក លោក
១ បានដល់ ពួកសត្វទាំងអស់ ដែលតាំងនៅដោយអាហារ ។ បេ លោក ១៨
បានដល់ ធាតុ ១៨ ។

ពាក្យថា រមែងឲ្យភ្លឺច្បាស់ គឺបុគ្គលនោះរមែងញ៉ាំងលោកនេះឲ្យភ្លឺស្វាង
ឲ្យភ្លឺច្បាស់ព្រោះត្រាស់ដឹងនូវអត្តថាទូន្មាននូវខ្លួន ឈ្មោះ អត្តថា ដូចជា បុគ្គល
នោះរមែងញ៉ាំងលោកនេះ ឲ្យភ្លឺស្វាង ឲ្យភ្លឺច្បាស់ ព្រោះត្រាស់ដឹងនូវអត្តថា
ម្ចាស់នូវខ្លួន ឈ្មោះ អត្តថា ដូចជា បុគ្គលនោះរមែងញ៉ាំងលោកនេះឲ្យភ្លឺស្វាង
ព្រោះត្រាស់ដឹងនូវអត្តថារម្មត់នូវខ្លួន ឈ្មោះ អត្តថា ដូចជា ។ បេ បុគ្គលនោះ
រមែងញ៉ាំងលោកនេះឲ្យភ្លឺស្វាង ឲ្យភ្លឺច្បាស់ ព្រោះត្រាស់ដឹងនូវអត្តថាតម្កល់

ខ្លួនស៊ីបក្នុងនិរោធជម៌ ឈ្មោះ អត្ថថា ដូចជា ។

ពាក្យថា ដូចជាព្រះចន្ទដែលផុតស្រឡះចាកពពក គឺពពកយ៉ាងណា កិលេសយ៉ាងនោះ ព្រះចន្ទយ៉ាងណា អរិយញ្ញាណយ៉ាងនោះ ចន្ទិមទេវបុត្ត យ៉ាងណា ភិក្ខុយ៉ាងនោះ ព្រះចន្ទដែលផុតស្រឡះហើយចាកពពក ផុត ស្រឡះហើយចាកផ្សែង និងធូលីលើផែនដី ផុតស្រឡះហើយ ចាកបាតដៃនៃរាហូ រមែងភ្លឺផង រុងរឿងផង ប្លើងថ្កានផងយ៉ាងណា ភិក្ខុដែលផុតស្រឡះហើយ ចាកកិលេសទាំងអស់រមែងភ្លឺផង រុងរឿងផង ប្លើងថ្កានផងយ៉ាងនោះដែរ ។ ហេតុនោះ លោកពោលថា ដូចជាព្រះចន្ទដែលផុតស្រឡះចាកពពក ទាំង នេះ ឈ្មោះថា វោទានញ្ញាណ ១៣ ប្រការ ។

កាណារាវៈ ចប់

[៩៥] សតោការិញ្ញាណ ៣២ តើដូចម្តេច ។ ភិក្ខុក្នុងសាសនានេះ ទៅ កាន់ព្រៃក្តី ទៅកាន់គល់ឈើក្តី ទៅកាន់ផ្ទះស្ងាត់ក្តី អង្គុយពែនភ្នែក តាំងកាយ ឲ្យត្រង់ តាំងសតិឲ្យមានមុខឆ្ពោះទៅរក (កម្មជ្ជាន) ភិក្ខុនោះ មានសតិដក ដង្ហើមចេញ ។ បេ ។ សិក្សថា អាត្មាអញជាអ្នកកំណត់ដឹងនូវកាយ គឺខ្យល់ ចេញទាំងពួង នឹងដកដង្ហើមចេញ សិក្សថា អាត្មាអញជាអ្នកកំណត់ដឹងច្បាស់ នូវកាយ គឺខ្យល់ចូលទាំងពួង នឹងដកដង្ហើមចូល សិក្សថា អាត្មាអញកាល រម្ងាប់កាយសង្ខារ នឹងដកដង្ហើមចេញ សិក្សថា អាត្មាអញកាលរម្ងាប់កាយ-

អង្គកថា សទ្ធម្មប្បកាសិនី អាណាបាសាស្តិកថា

៥៧៧

សង្ខារ នឹងដកដង្ហើមចូល សិក្សាថា អាត្មាអញជាអ្នកកំណត់ដឹងច្បាស់នូវបីតិ
កំណត់ដឹងច្បាស់នូវសេចក្តីសុខ កំណត់ដឹងច្បាស់នូវចិត្តសង្ខារ គឺវេទនា និង
សញ្ញា កាលរម្ងាប់នូវចិត្តសង្ខារ ជាអ្នកកំណត់ដឹងច្បាស់ចិត្ត កាលញ្ចាំងចិត្តឲ្យ
រីករាយខ្លាំង កាលកម្ពល់ចិត្ត កាលដោះចិត្ត ជាអ្នកពិចារណានូវអនិច្ចលក្ខណៈ
ជាអ្នកពិចារណានូវការប្រាសចាករាគៈ ជាអ្នកពិចារណានូវធម៌ជាទីរលត់ ជា
អ្នកពិចារណានូវធម៌ជាគ្រឿងរលាស់ចិត្ត ចេញចាកកិលេស នឹងដកដង្ហើមចេញ
សិក្សាថា អាត្មាអញជាអ្នកពិចារណានូវធម៌ ជាគ្រឿងរលាស់ចិត្តចេញចាក
កិលេស នឹងដកដង្ហើមចូល ។

[៩៦] ពាក្យថា ក្នុងសាសនានេះ គឺក្នុងទិដ្ឋិនេះ ក្នុងសេចក្តីពេញចិត្ត
នេះ ក្នុងសេចក្តីគាប់ចិត្តនេះ ក្នុងសេចក្តីប្រកាន់នេះ ក្នុងធម៌នេះ ក្នុងវិន័យនេះ
ក្នុងធម្មវិន័យនេះ ក្នុងពាក្យជាប្រធាននេះ ក្នុងព្រហ្មចរិយៈនេះ ក្នុងសាសនា
នៃព្រះសាស្តានេះ ហេតុនោះ លោកពោលថា ក្នុងសាសនានេះ ។

ពាក្យថា ភិក្ខុ បានដល់ ភិក្ខុជាភិក្ខុវាណបុគ្គល ឬជាសេក្ខៈ ឬក៏ជា
អរហន្តដែលមានធម៌មិនកម្រើក ។

ពាក្យថា ព្រៃ បានដល់ ទីចេញទៅខាងក្រៅអំពីសសរគោលទាំងអស់
នេះឈ្មោះថា ព្រៃ ។

ពាក្យថា គល់ឈើ បានដល់ អាសនៈ គឺគ្រែក្តី តាំងក្តី ពូកក្តី កន្ទេល
ក្តី ផ្ទាំងស្បែកក្តី កម្រាលស្មៅក្តី កម្រាលស្លឹកឈើក្តី កម្រាលចំបើងក្តី ដែល
គេក្រាលសម្រាប់ភិក្ខុទៀបគល់ឈើនោះ ភិក្ខុចង្រ្កឹមក៏បាន ឈរក៏បាន អង្គុយ

ក៏បាន សឹងក៏បាន លើអាសនៈនោះ ។

ពាក្យថា ស្ងាត់ គឺមិនកុះករដោយពួកគ្រហស្ថ ឬពួកបព្វជិតណាមួយ ។

ពាក្យថា ផ្ទះ បានដល់ វិហារ អង្គរយោគ ប្រាសាទវែង ប្រាសាទមាន
ដំបូលរលីង គុហា ។

ពាក្យថា អង្គុយពែនក្នែន គឺជាអ្នកអង្គុយពែនក្នែន តាំងកាយឲ្យត្រង់
មានកាយត្រង់ នឹងជីង នឹងនួន ។

អធិប្បាយពាក្យថា តាំងសតិឲ្យមានមុខឆ្ពោះទៅរក (កម្មដ្ឋាន) ត្រង់
ពាក្យថា បរិ មានអត្ថថា កំណត់ ពាក្យថា មុខ មានអត្ថថា ធម៌ជាគ្រឿង
ចេញទៅ ពាក្យថា សតិ មានអត្ថថា ប្រុងប្រយ័ត្ន ហេតុនោះ លោកពោល
ថា តាំងសតិឲ្យមានមុខឆ្ពោះទៅរក (កម្មដ្ឋាន) ។

[៩៧] ពាក្យថា មានសតិដកដង្ហើមចេញ អធិប្បាយថា បុគ្គលធ្វើ
សតិដោយអាការ ៣២ គឺកាលបុគ្គលដឹងច្បាស់នូវភាពនៃចិត្តមានអារម្មណ៍
តែមួយ មិនរាយមាយដោយអំណាចនៃដង្ហើមចេញវែង សតិក៏តម្កល់មាំ
បុគ្គលធ្វើសតិដោយស្មារតីនោះ ដោយញ្ញាណនោះ កាលបុគ្គលដឹងច្បាស់នូវ
សភាពនៃចិត្តមានអារម្មណ៍តែមួយ មិនរាយមាយដោយអំណាចនៃដង្ហើមចូល
វែង សតិក៏តម្កល់មាំ បុគ្គលធ្វើសតិដោយស្មារតីនោះ ដោយញ្ញាណនោះ កាល
បុគ្គលដឹងច្បាស់នូវភាពនៃចិត្ត មានអារម្មណ៍តែមួយ មិនរាយមាយដោយ
អំណាចនៃដង្ហើមចេញខ្លី សតិក៏តម្កល់មាំ បុគ្គលធ្វើសតិដោយស្មារតីនោះ
ដោយញ្ញាណនោះ កាលបុគ្គលដឹងច្បាស់នូវភាពនៃចិត្តមានអារម្មណ៍តែមួយ

អង្គកថា សទ្ធម្មប្បកាសិនី អាណាបទស្សតិកថា

៥៧៩

មិនរាយមាយដោយអំណាចនៃដង្ហើមចូលវ្លៃ សតិក៏តម្កល់មាំ បុគ្គលធ្វើសតិ
ដោយស្មារតីនោះ ដោយញ្ញាណនោះ ។ បេ ។ កាលបុគ្គលដឹងច្បាស់នូវភាពនៃ
ចិត្តមានអារម្មណ៍តែមួយ មិនរាយមាយដោយអំណាចនៃដង្ហើមចេញ សម្រាប់
អ្នកពិចារណាលើញនូវធម៌ ជាគ្រឿងរលាស់ចេញចាកកិលេសដោយអំណាច
នៃដង្ហើមចូល សម្រាប់អ្នកពិចារណាលើញនូវធម៌ជាគ្រឿងរលាស់ចេញចាក
កិលេស សតិក៏តម្កល់មាំ បុគ្គលធ្វើសតិដោយស្មារតីនោះដោយញ្ញាណនោះ ។

[៩៨] ភិក្ខុកាលដកដង្ហើមចេញវែង ក៏ដឹងច្បាស់ថា អាត្មាអញដក
ដង្ហើមចេញវែង កាលដកដង្ហើមចូលវែង ក៏ដឹងច្បាស់ថា អាត្មាអញដកដង្ហើម
ចូលវែង តើដូចម្តេច ។ ភិក្ខុដកចេញនូវដង្ហើមចេញវែង ក្នុងចំណែកនៃកាល
វែង ដកចូលនូវដង្ហើមចូលវែង ក្នុងចំណែកនៃកាលវែង ដកចេញក្តី ដកចូល
ក្តី នូវដង្ហើមចេញ ឬដង្ហើមចូលវែង ក្នុងចំណែកនៃកាលវែង កាលភិក្ខុដក
ចេញក្តី ដកចូលក្តី នូវដង្ហើមចេញ ឬដង្ហើមចូលវែង ក្នុងចំណែកនៃកាល
វែង (ច្រើនដង) ឆន្ទៈ (ចំណង់ក្នុងអ្វីមួយ) រមែងកើតឡើង ភិក្ខុដក
ចេញនូវដង្ហើមចេញវែង ល្អិតក្រៃលែងជាងនោះ ក្នុងចំណែកនៃកាលវែង
ដោយអំណាចនៃឆន្ទៈ ដកចូលនូវដង្ហើមចូលវែង ដ៏ល្អិតក្រៃលែងជាងនោះ
ក្នុងចំណែកនៃកាលវែង ដោយអំណាចឆន្ទៈ ដកចេញក្តី ដកចូលក្តី នូវដង្ហើម
ចេញ ឬដង្ហើមចូលវែង ដ៏ល្អិតក្រៃលែងជាងនោះ ក្នុងចំណែកនៃកាលវែង
ដោយអំណាចនៃឆន្ទៈ កាលភិក្ខុដកចេញក្តី ដកចូលក្តី នូវដង្ហើមចេញ ឬ
ដង្ហើមចូលវែង ដ៏ល្អិតក្រៃលែងជាងនោះ ក្នុងចំណែកនៃកាលវែងដោយអំណាច

នៃឆន្ទៈ (ច្រើនជន) បាមុជ្ជ រមែងកើតឡើង ភិក្ខុដកចេញនូវដង្ហើមចេញ
 វែង ដ៏ល្អិតក្រៃលែងជាងនោះ ក្នុងចំណែកនៃកាលវែង ដោយអំណាចនៃបាមុជ្ជ
 ដកចូលនូវដង្ហើមចូលវែង ដ៏ល្អិតក្រៃលែងជាងនោះ ក្នុងចំណែកនៃកាលវែង
 ដោយអំណាចនៃបាមុជ្ជ ដកចេញក្តី ដកចូលក្តី នូវដង្ហើមចេញ ឬដង្ហើមចូល
 វែង ដ៏ល្អិតក្រៃលែងជាងនោះ ក្នុងចំណែកនៃកាលវែង ដោយអំណាចនៃ
 បាមុជ្ជ កាលភិក្ខុដកចេញក្តី ដកចូលក្តី នូវដង្ហើមចេញ ឬដង្ហើមចូលវែង
 ដ៏ល្អិតក្រៃលែងជាងនោះ ក្នុងចំណែកនៃកាលវែង ដោយអំណាចនៃបាមុជ្ជ
 (ច្រើនជន) ចិត្តក៏ឃ្លាតចេញអំពីដង្ហើមចេញ ឬដង្ហើមចូលវែង ឧបេក្ខាក៏
 តាំងនៅស៊ីប នេះកាយ គឺដង្ហើមចេញ និងដង្ហើមចូលវែង ដោយអាការ ៩
 យ៉ាងដែល ឈ្មោះថា ឧបដ្ឋាន សតិ ឈ្មោះថា អនុបស្សនាញាណ កាយ
 ឈ្មោះថា ឧបដ្ឋាន មិនមែនឈ្មោះថា សតិទេ សតិ ឈ្មោះថា ឧបដ្ឋានផង
 ឈ្មោះថា សតិផង ភិក្ខុពិចារណាយឺញនូវកាយនោះ ដោយសតិនោះ ដោយ
 ញាណនោះ ហេតុនោះ លោកពោលថា កាយកាយានុបស្សនាសតិប្បដ្ឋាន-
 ការវនា ដោយប្រការដូច្នេះ ។

[៩៩] សំណួរត្រង់ពាក្យថា ភិក្ខុពិចារណាយឺញ តើភិក្ខុពិចារណា
 យឺញនូវកាយនោះដូចម្តេច ។ ភិក្ខុពិចារណាយឺញថាមិនទៀង មិនមែនថា
 ទៀងទេ ពិចារណាយឺញថាជាទុក្ខ មិនមែនថាជាសុខទេ ពិចារណាយឺញ
 ថាមិនមែនខ្លួន មិនមែនថាខ្លួនទេ (តមក) តែងនឿយណាយ មិនមែន
 រីករាយទេ តែងជិនឆ្លន់ មិនមែនត្រេកត្រអាលទេ តែងរម្ងាប់បង់ មិនមែនឲ្យ

កើតទេ តែងរលាស់ចោល មិនមែនក្នុងកាន់ទេ ភិក្ខុកាលពិចារណាឃើញថា
 មិនឡើង រមែងលះបង់នូវនិច្ចសញ្ញា កាលពិចារណាឃើញថាជាទុក្ខ រមែង
 លះបង់នូវសុខសញ្ញា កាលពិចារណាឃើញថាមិនមែនខ្លួន រមែងលះបង់នូវ
 អត្តសញ្ញា កាលនឿយណាយ រមែងលះបង់នូវសេចក្តីរីករាយ កាលជិនគ្គន់
 រមែងលះបង់នូវរាគៈ កាលរម្មត់ រមែងលះបង់នូវហេតុ ជាគ្រឿងឲ្យកើត
 កាលរលាស់ចោល រមែងលះបង់នូវសេចក្តីប្រកាន់ ភិក្ខុពិចារណាឃើញនូវ
 កាយនោះ យ៉ាងនេះឯង ។

[១០០] ពាក្យថា ការវនា បានដល់ ការវនា ៤ យ៉ាង គឺការវនា
 ដោយអត្តថា មិនប្រព្រឹត្តកន្លងនូវពួកធម៌ ដែលកើតក្នុងមគ្គនោះ ១ ការវនា
 ដោយអត្តថា ឥន្ទ្រិយទាំងឡាយមានរសតែមួយ ១ ការវនា ដោយអត្តថា នាំ
 ទៅនូវព្យាយាមដែលគួរដល់ឥន្ទ្រិយនោះ ១ ការវនា ដោយអត្តថា សេព ១
 កាលភិក្ខុដឹងច្បាស់នូវកាតនៃចិត្ត មានអារម្មណ៍តែមួយ ដែលមិនរាយមាយដោយ
 អំណាចនៃខ្យល់ដង្ហើមចេញ និងខ្យល់ដង្ហើមចូលវែង វេទនាដ៏ប្រាកដរមែង
 កើតឡើង វេទនាដ៏ប្រាកដរមែងតាំងឡើង វេទនាដ៏ប្រាកដរមែងដល់នូវ
 សេចក្តីវិនាស សញ្ញាដ៏ប្រាកដរមែងកើតឡើង សញ្ញាដ៏ប្រាកដរមែងតាំងឡើង
 សញ្ញាដ៏ប្រាកដ រមែងដល់នូវសេចក្តីវិនាស វិតក្កដ៏ប្រាកដ រមែងកើតឡើង
 វិតក្កដ៏ប្រាកដ រមែងតាំងឡើង វិតក្កដ៏ប្រាកដ រមែងដល់នូវសេចក្តីវិនាស ។

[១០១] វេទនាដ៏ប្រាកដរមែងកើតឡើង វេទនាដ៏ប្រាកដរមែងតាំងឡើង
 វេទនាដ៏ប្រាកដរមែងដល់នូវសេចក្តីវិនាស តើដូចម្តេច ។

ការកើតឡើងនៃវេទនាដ៏ប្រាកដ តើដូចម្តេច ។ ការកើតឡើងនៃវេទនាដ៏ប្រាកដ ដោយអត្ថថា កើតឡើងព្រោះបច្ច័យ ព្រោះយល់ថា ការកើតឡើងនៃវេទនា ព្រោះការកើតឡើងនៃអវិជ្ជា ការកើតឡើងនៃវេទនាដ៏ប្រាកដ ដោយអត្ថថា កើតឡើងព្រោះបច្ច័យ ព្រោះយល់ថា ការកើតឡើងនៃវេទនា ព្រោះការកើតឡើងនៃតណ្ហា ព្រោះយល់ថា ការកើតឡើងនៃវេទនា ព្រោះការកើតឡើងនៃកម្ម ព្រោះយល់ថា ការកើតឡើងនៃវេទនា ព្រោះការកើតឡើងនៃផស្សៈ កាលភក្តិពិចារណាយើញនូវលក្ខណៈនៃកំណើត ការកើតឡើងនៃវេទនា ក៏ប្រាកដឡើង ការកើតឡើងនៃវេទនាដ៏ប្រាកដយ៉ាងនេះឯង ។

ការតាំងឡើងនៃវេទនាដ៏ប្រាកដ តើដូចម្តេច ។ កាលភក្តិធ្វើទុកក្នុងចិត្តថាមិនទៀង ការតាំងឡើងថា អស់ទៅរមែងប្រាកដ កាលភក្តិធ្វើទុកក្នុងចិត្តថាជាទុក្ខ ការតាំងឡើងថាគួរខ្លាចរមែងប្រាកដ កាលភក្តិធ្វើទុកក្នុងចិត្តថាមិនមែនខ្លួន ការតាំងឡើងថាសូន្យរមែងប្រាកដ ការតាំងឡើងនៃវេទនាដ៏ប្រាកដយ៉ាងនេះឯង ។

ការដល់នូវសេចក្តីវិនាសនៃវេទនាដ៏ប្រាកដ តើដូចម្តេច ។ ការដល់នូវសេចក្តីវិនាសនៃវេទនារមែងប្រាកដ ដោយអត្ថថា រលត់នៃបច្ច័យ ព្រោះយល់ថា ការរលត់វេទនា ព្រោះការរលត់អវិជ្ជា ការដល់នូវសេចក្តីវិនាសនៃវេទនារមែងប្រាកដ ដោយអត្ថថា រលត់នៃបច្ច័យ ព្រោះយល់ថា ការរលត់វេទនា ព្រោះការរលត់តណ្ហា ព្រោះយល់ថា ការរលត់វេទនា ព្រោះការរលត់កម្ម ព្រោះយល់ថា ការរលត់វេទនា ព្រោះការរលត់ផស្សៈ កាលភក្តិពិចារណា

អង្គកថា សទ្ធម្មប្បកាសិនី អាណាបាសនស្យាគិកថា

៥៨៣

ឃើញនូវលក្ខណៈនៃការប្រែប្រួល ការដល់នូវសេចក្តីវិនាសនៃវេទនា រមែង
ប្រាកដយ៉ាងនេះ វេទនាដ៏ប្រាកដរមែងកើតឡើង វេទនាដ៏ប្រាកដរមែងតាំង
ឡើង វេទនាដ៏ប្រាកដរមែងដល់នូវសេចក្តីវិនាស យ៉ាងនេះឯង ។

[១០២] សញ្ញាដ៏ប្រាកដរមែងកើតឡើង សញ្ញាដ៏ប្រាកដរមែងតាំងឡើង
សញ្ញាដ៏ប្រាកដរមែងដល់នូវសេចក្តីវិនាស តើដូចម្តេច ។

ការកើតឡើងនៃសញ្ញាដ៏ប្រាកដ តើដូចម្តេច ។ ការកើតឡើងនៃសញ្ញា
រមែងប្រាកដ ដោយអត្ថថា កើតឡើងព្រោះបច្ច័យ ព្រោះយល់ថា ការកើតឡើង
នៃសញ្ញា ព្រោះការកើតឡើងនៃអវិជ្ជា ការកើតឡើងនៃសញ្ញា រមែងប្រាកដ
ដោយអត្ថថា កើតឡើងព្រោះបច្ច័យ ព្រោះយល់ថា ការកើតឡើងនៃសញ្ញា
ព្រោះការកើតឡើងនៃតណ្ហា ព្រោះយល់ថា ការកើតឡើងនៃសញ្ញា ព្រោះការ
កើតឡើងនៃកម្ម ព្រោះយល់ថា ការកើតឡើងនៃសញ្ញា ព្រោះការកើតឡើងនៃ
ផស្សៈ កាលភក្តិពិចារណាឃើញនូវលក្ខណៈនៃកំណើត ការកើតឡើងនៃ
សញ្ញារមែងប្រាកដ ការកើតឡើងនៃសញ្ញារមែងប្រាកដ យ៉ាងនេះឯង ។

ការតាំងឡើងនៃសញ្ញាដ៏ប្រាកដ តើដូចម្តេច ។ កាលភក្តិធ្វើទុកក្នុងចិត្តថា
មិនទៀង ការតាំងឡើងថា អស់ទៅរមែងប្រាកដ កាលភក្តិធ្វើទុកក្នុងចិត្តថាជា
ទុក្ខ ការតាំងឡើងថាគួរខ្លាច រមែងប្រាកដ កាលភក្តិធ្វើទុកក្នុងចិត្តថាមិនមែន
ខ្លួន ការតាំងឡើងថា សូន្យ រមែងប្រាកដ ការតាំងឡើងនៃសញ្ញាដ៏ប្រាកដ
យ៉ាងនេះឯង ។

ការដល់នូវសេចក្តីវិនាសនៃសញ្ញាដ៏ប្រាកដ តើដូចម្តេច ។ ការដល់នូវ

សេចក្តីវិនាសនៃសញ្ញារមែងប្រាកដ ដោយអត្ថថា រលត់បច្ច័យ ព្រោះយល់ថា ការរលត់សញ្ញា ព្រោះការរលត់អវិជ្ជា ការដល់នូវសេចក្តីវិនាសនៃសញ្ញា រមែងប្រាកដ ដោយអត្ថថា រលត់បច្ច័យ ព្រោះយល់ថា ការរលត់សញ្ញា ព្រោះការរលត់តណ្ហា ព្រោះយល់ថា ការរលត់សញ្ញា ព្រោះការរលត់កម្ម ព្រោះយល់ថា ការរលត់សញ្ញា ព្រោះការរលត់ផស្សៈ កាលភក្តិពិចារណាយើងនូវលក្ខណៈនៃការប្រែប្រួល ការដល់នូវសេចក្តីវិនាសនៃសញ្ញា រមែងប្រាកដ ការដល់នូវសេចក្តីវិនាសនៃសញ្ញា រមែងប្រាកដយ៉ាងនេះ សញ្ញាដ៏ប្រាកដ រមែងកើតឡើង សញ្ញាដ៏ប្រាកដ រមែងតាំងឡើង សញ្ញាដ៏ប្រាកដ រមែងដល់នូវសេចក្តីវិនាស យ៉ាងនេះឯង ។

[១០៣] វិតក្កដ៏ប្រាកដ រមែងកើតឡើង វិតក្កដ៏ប្រាកដ រមែងតាំងឡើង វិតក្កដ៏ប្រាកដ រមែងដល់នូវសេចក្តីវិនាស តើដូចម្តេច ។

ការកើតឡើងនៃវិតក្កដ៏ប្រាកដ តើដូចម្តេច ។ ការកើតឡើងនៃវិតក្ករមែងប្រាកដ ដោយអត្ថថា កើតឡើងព្រោះបច្ច័យ ព្រោះយល់ថា ការកើតឡើងនៃវិតក្ក ព្រោះការកើតឡើងនៃអវិជ្ជា ការកើតឡើងនៃវិតក្ក រមែងប្រាកដ ដោយអត្ថថា កើតឡើងព្រោះបច្ច័យ ព្រោះយល់ថា ការកើតឡើងនៃវិតក្ក ព្រោះការកើតឡើងនៃតណ្ហា ព្រោះយល់ថា ការកើតឡើងនៃវិតក្ក ព្រោះការកើតឡើងនៃកម្ម ព្រោះយល់ថា ការកើតឡើងនៃវិតក្ក ព្រោះការកើតឡើងនៃសញ្ញា កាលភក្តិពិចារណាយើងនូវលក្ខណៈនៃកំណើត ការកើតឡើងនៃវិតក្ក រមែងប្រាកដ ការកើតឡើងនៃវិតក្ក រមែងប្រាកដយ៉ាងនេះឯង ។

ការតាំងឡើងនៃវិតក្កដ៍ប្រាកដ តើដូចម្តេច ។ កាលភិក្ខុធ្វើទុកក្នុងចិត្តថា មិនទៀង ការតាំងឡើងថា អស់ទៅ រមែងប្រាកដ កាលភិក្ខុធ្វើទុកក្នុងចិត្តថា ជាទុក្ខ ការតាំងឡើងថា គួរខ្លាចរមែងប្រាកដ កាលភិក្ខុធ្វើទុកក្នុងចិត្តថា មិនមែនខ្លួន ការតាំងឡើងថា សូន្យរមែងប្រាកដ ការតាំងឡើងនៃវិតក្ក រមែងប្រាកដយ៉ាងនេះឯង ។

ការដល់នូវសេចក្តីវិនាសនៃវិតក្កដ៍ប្រាកដ តើដូចម្តេច ។ ការដល់នូវសេចក្តីវិនាសនៃវិតក្ករមែងប្រាកដ ដោយអត្ថថា រលត់បច្ច័យ ព្រោះយល់ថា ការរលត់វិតក្ក ព្រោះការរលត់អវិជ្ជា ការដល់នូវសេចក្តីវិនាសនៃវិតក្ក រមែងប្រាកដ ដោយអត្ថថា រលត់បច្ច័យ ព្រោះយល់ថា ការរលត់វិតក្ក ព្រោះការរលត់តណ្ហា ព្រោះយល់ថា ការរលត់វិតក្ក ព្រោះការរលត់កម្ម ព្រោះយល់ថា ការរលត់វិតក្ក ព្រោះការរលត់សញ្ញា កាលភិក្ខុពិចារណាយើញនូវលក្ខណៈនៃការប្រែប្រួល ការដល់នូវសេចក្តីវិនាសនៃវិតក្ក រមែងប្រាកដ ការដល់នូវសេចក្តីវិនាសនៃវិតក្ក រមែងប្រាកដយ៉ាងនេះ វិតក្កដ៍ប្រាកដ រមែងកើតឡើង វិតក្កដ៍ប្រាកដ រមែងតាំងឡើង វិតក្កដ៍ប្រាកដ រមែងដល់នូវសេចក្តីវិនាសយ៉ាងនេះឯង ។

[១០៤] បុគ្គលកាលដឹងច្បាស់ នូវភាពនៃចិត្តមានអារម្មណ៍តែមួយដែលមិនរាយមាយ រមែងប្រមូលឥន្ទ្រិយទាំងឡាយ ដោយអំណាចនៃខ្យល់ដង្ហើមចេញ និងខ្យល់ដកដង្ហើមចូលវែង រមែងដឹងច្បាស់នូវគោចរផង រមែងចាក់ធ្លុះនូវអត្ថនៃការស្ងប់ផង ។ បេ។ រមែងប្រមូលនូវធម៌ទាំងឡាយ រមែងដឹងច្បាស់

នូវគោចរផង រមែងចាក់ធ្លុះនូវអត្តនៃការស្ងប់ផង ។

សំណួរត្រង់ពាក្យថា ប្រមូលនូវឥន្ទ្រិយទាំងឡាយ តើប្រមូលឥន្ទ្រិយទាំងឡាយដូចម្តេច ។ បុគ្គលប្រមូលនូវសទ្ធិន្ទ្រិយ ដោយអត្តថា ជឿស៊ប់ ប្រមូលនូវវិរិយន្ទ្រិយ ដោយអត្តថា ផ្គងឡើង ប្រមូលនូវសតិឥន្ទ្រិយ ដោយអត្តថា ប្រុងប្រយ័ត្ន ប្រមូលនូវសមាធិន្ទ្រិយ ដោយអត្តថា មិនរាយមាយ ប្រមូលនូវបញ្ញាឥន្ទ្រិយ ដោយអត្តថា ឃើញ បុគ្គលនេះ ឈ្មោះថា ប្រមូលនូវឥន្ទ្រិយទាំងឡាយនេះទុកក្នុងអារម្មណ៍នេះ ហេតុនោះ លោកពោលថា ប្រមូលនូវឥន្ទ្រិយទាំងឡាយ ដោយប្រការដូច្នេះ ។

ពាក្យថា ដឹងច្បាស់នូវគោចរ សេចក្តីថា បុគ្គលដឹងច្បាស់ថា ធម្មជាតិណា ជាអារម្មណ៍នៃចិត្តនោះ ធម្មជាតិនោះ ជាគោចរនៃចិត្តនោះ ធម្មជាតិណា ជាគោចរនៃចិត្តនោះ ធម្មជាតិនោះ ជាអារម្មណ៍ចិត្តនោះ ព្រោះហេតុនោះ ការដឹងច្បាស់ ឈ្មោះថា បញ្ញា ។

ពាក្យថា ការស្ងប់ គឺការតម្កល់អារម្មណ៍ ឈ្មោះថា ការស្ងប់ ការមិនរាយមាយ ចិត្ត ឈ្មោះថា ការស្ងប់ ការអធិដ្ឋានចិត្ត ឈ្មោះថា ការស្ងប់ សេចក្តីផ្តុំផងនៃចិត្ត ឈ្មោះថា ការស្ងប់ ។

អត្តនៃការមិនមានទោស អត្តនៃការមិនសៅហ្មង អត្តនៃការផ្តុំផង អត្តនៃគុណក្រៃលែង ឈ្មោះថា អត្ត ។

ពាក្យថា ចាក់ធ្លុះ គឺចាក់ធ្លុះនូវអត្តនៃការតម្កល់មាំនូវអារម្មណ៍ ចាក់ធ្លុះនូវអត្តនៃការមិនរាយមាយចិត្ត ចាក់ធ្លុះនូវអត្តនៃការអធិដ្ឋានចិត្ត ចាក់ធ្លុះនូវអត្ត

នៃការផ្សព្វផ្សាយចិត្ត ហេតុនោះលោកពោលថា រមែងចាក់ឆ្មុះនូវអត្តនៃការស្ងប់ ។

[១០៥] សំណួរត្រង់ពាក្យថា ប្រមូលមកនូវកម្លាំងទាំងឡាយ តើ ប្រមូលមកនូវកម្លាំងដូចម្តេច ។ ប្រមូលមកនូវសទ្ធាពល ដោយអត្ថថា មិន កម្រើកព្រោះសេចក្តីមិនជឿ ប្រមូលមកនូវវិរិយពល ដោយអត្ថថា មិនកម្រើក ព្រោះសេចក្តីខ្ជិល ប្រមូលមកនូវសតិពល ដោយអត្ថថា មិនកម្រើកព្រោះ បរមាទៈ ប្រមូលមកនូវសមាធិពល ដោយអត្ថថា មិនកម្រើកព្រោះឧទ្ធច្ចៈ ប្រមូលមកនូវបញ្ញាពល ដោយអត្ថថា មិនកម្រើកព្រោះអវិជ្ជា បុគ្គលនេះ ឈ្មោះថា ប្រមូលមកនូវកម្លាំងទាំងឡាយនេះទុកក្នុងអារម្មណ៍នេះ ហេតុនោះ លោកពោលថា ប្រមូលមកនូវកម្លាំងទាំងឡាយ ដោយប្រការដូច្នេះ ។

ពាក្យថា រមែងដឹងច្បាស់នូវគោចរ (អារម្មណ៍) ។បេ។ ហេតុនោះ លោកពោលថា រមែងចាក់ឆ្មុះនូវអត្តនៃការស្ងប់ ។

[១០៦] សំណួរត្រង់ពាក្យថា ប្រមូលមកនូវពោជ្ឈង្គទាំងឡាយ តើ ប្រមូលមកនូវពោជ្ឈង្គដូចម្តេច ។ ប្រមូលមកនូវសតិសម្មោជ្ឈង្គ ដោយអត្ថថា ប្រុងប្រយ័ត្ន ប្រមូលមកនូវធម្មវិចយសម្មោជ្ឈង្គ ដោយអត្ថថា ឈ្ងួចឈ្ងីរក ប្រមូលមកនូវវិរិយសម្មោជ្ឈង្គ ដោយអត្ថថា ផ្តងឡើង ប្រមូលមកនូវបីតិ- សម្មោជ្ឈង្គ ដោយអត្ថថា ផ្សាយទៅ ប្រមូលមកនូវបស្សន្តិសម្មោជ្ឈង្គ ដោយ អត្ថថា ស្ងប់ម្ខាង ប្រមូលមកនូវសមាធិសម្មោជ្ឈង្គ ដោយអត្ថថា មិនរាយមាយ ប្រមូលមកនូវឧបេក្ខាសម្មោជ្ឈង្គ ដោយអត្ថថា ពិចារណាលើព្រាហ្មស បុគ្គល នេះ ឈ្មោះថា ប្រមូលមកនូវពោជ្ឈង្គទាំងឡាយនេះ ទុកក្នុងអារម្មណ៍នេះ

ហេតុនោះ លោកពោលថា ប្រមូលមកនូវពោជ្ឈង្គទាំងឡាយ ដោយ
ប្រការដូច្នេះ ។

ពាក្យថា រមែងដឹងច្បាស់នូវគោចរ (អារម្មណ៍) ។ បេ។ ហេតុនោះ លោក
ពោលថា រមែងចាក់ធ្លុះនូវអត្ថនៃការស្វប្ប ។

[១០៧] សំណួរត្រង់ពាក្យថា ប្រមូលមកនូវមគ្គ តើប្រមូលមកនូវមគ្គ
ដូចម្តេច ។ ប្រមូលមកនូវសម្មាទិដ្ឋិ ដោយអត្ថថា ឃើញ ប្រមូលមកនូវ
សម្មាសង្កប្ប ដោយអត្ថថា លើកចិត្តឡើងកាន់អារម្មណ៍ ប្រមូលមកនូវសម្មា-
វាចា ដោយអត្ថថា រក្សាទុក ប្រមូលមកនូវសម្មាកម្មន្តៈ ដោយអត្ថថា តាំង
ឡើងដោយប្រពៃ ប្រមូលមកនូវសម្មាអាជីវៈ ដោយអត្ថថា ផ្សព្វផ្សាយ ប្រមូល
មកនូវសម្មាវាយាមៈ ដោយអត្ថថា ផ្តងឡើង ប្រមូលមកនូវសម្មាសតិ ដោយ
អត្ថថា ប្រុងប្រយ័ត្ន ប្រមូលមកនូវសម្មាសមាធិ ដោយអត្ថថា មិនរាយមាយ
បុគ្គលនេះ ឈ្មោះថា ប្រមូលមកនូវមគ្គនេះ ទុកក្នុងអារម្មណ៍នេះ ហេតុនោះ
លោកពោលថា ប្រមូលមកនូវមគ្គ ដោយប្រការដូច្នេះ ។

ពាក្យថា រមែងដឹងច្បាស់នូវគោចរ (អារម្មណ៍) ។ បេ។ ហេតុនោះ
លោកពោលថា រមែងចាក់ធ្លុះនូវអត្ថនៃការស្វប្ប ។

[១០៨] សំណួរត្រង់ពាក្យថា ប្រមូលមកនូវធម៌ទាំងឡាយ តើប្រមូល
មកនូវធម៌ដូចម្តេច ។ ប្រមូលមកនូវឥន្ទ្រិយទាំងឡាយ ដោយអត្ថថា ជាធំ
ប្រមូលមកនូវពលទាំងឡាយ ដោយអត្ថថា មិនកម្រើក ប្រមូលមកនូវ
ពោជ្ឈង្គទាំងឡាយ ដោយអត្ថថា ចេញទៅ (ចាកធម៌ជាសត្រូវ) ប្រមូល

មកនូវមគ្គ ដោយអត្ថថា ជាហេតុ ប្រមូលមកនូវសតិប្បដ្ឋាន ដោយអត្ថថា
 ប្រុងប្រយ័ត្ន ប្រមូលមកនូវសម្មប្បធាន ដោយអត្ថថា តម្កល់មាំ ប្រមូល
 មកនូវឥទ្ធិបាទ ដោយអត្ថថា សម្រេច ប្រមូលមកនូវសច្ចៈ ដោយអត្ថថា ពិត
 ប្រមូលមកនូវសមថៈ ដោយអត្ថថា មិនរាយមាយ ប្រមូលមកនូវវិបស្សនា
 ដោយអត្ថថា ពិចារណាយើញរឿយៗ ប្រមូលមកនូវសមថៈ និងវិបស្សនា
 ដោយអត្ថថា មានរសតែមួយ ប្រមូលមកនូវធម៌ ដែលជាប់គ្នាជាគូ ដោយ
 អត្ថថា មិនកន្លងគ្នា ប្រមូលមកនូវសីលវិសុទ្ធិ ដោយអត្ថថា សង្រួម ប្រមូល
 មកនូវចិត្តវិសុទ្ធិ ដោយអត្ថថា មិនរាយមាយ ប្រមូលមកនូវទិដ្ឋិវិសុទ្ធិ ដោយ
 អត្ថថា ឃើញ ប្រមូលមកនូវវិមោក្ខ ដោយអត្ថថា រួច ប្រមូលមកនូវវិជ្ជា
 ដោយអត្ថថា ចាក់ធ្លុះ ប្រមូលមកនូវវិមុត្តិ ដោយអត្ថថា លះស្រឡះ ប្រមូល
 មកនូវខយញ្ញាណ ដោយអត្ថថា ផ្តាច់បង់ ប្រមូលមកនូវអនុប្បាទញ្ញាណ
 ដោយអត្ថថា ស្ងប់ ប្រមូលមកនូវឆន្ទៈ ដោយអត្ថថា ជាឫសគល់ ប្រមូល
 មកនូវមនសិការ ដោយអត្ថថា តាំងឡើងព្រម ប្រមូលមកនូវផស្សៈ ដោយ
 អត្ថថា ប្រមូលមក (នូវអារម្មណ៍) ប្រមូលមកនូវវេទនា ដោយអត្ថថា ប្រជុំចុះ
 ប្រមូលមកនូវសមាធិ ដោយអត្ថថា ជាប្រធាន ប្រមូលមកនូវសតិ ដោយអត្ថ
 ថា ជាធំ ប្រមូលមកនូវសតិសម្បជញ្ញៈ ដោយអត្ថថា ប្រសើរជាងធម៌នោះ
 ប្រមូលមកនូវវិមុត្តិ ដោយអត្ថថា ជាខ្លឹម ប្រមូលមកនូវនិព្វានឈ្មោះអមតៈ
 (ជាទីពឹងរបស់សត្វ) ដោយអត្ថថា ជាទីបំផុត (នៃកិច្ចក្នុងសាសនា)
 បុគ្គលនោះ ឈ្មោះថា ប្រមូលមកនូវធម៌ទាំងឡាយនេះ ទុកក្នុងអារម្មណ៍នេះ

ហេតុនោះលោកពោលថា ប្រមូលមក នូវធម៌ទាំងឡាយដោយប្រការដូច្នេះ ។

ពាក្យថា រមែងដឹងច្បាស់នូវគោចរ សេចក្តីថា បុគ្គលតែងដឹងច្បាស់ថា ធម្មជាតិណាជាអារម្មណ៍នៃចិត្តនោះ ធម្មជាតិទាំងនោះ ជាគោចរនៃចិត្តនោះ ធម្មជាតិណា ជាគោចរនៃចិត្តនោះ ធម្មជាតិទាំងនោះ ជាអារម្មណ៍នៃចិត្តនោះ ព្រោះហេតុ នោះការដឹងច្បាស់ឈ្មោះថា បញ្ញា ។

ពាក្យថា ការស្ងប់ គឺការតម្កល់ទុកនូវអារម្មណ៍ ឈ្មោះថា ការស្ងប់ ការមិនរាយមាយនៃចិត្ត ឈ្មោះថា ការស្ងប់ ការអធិដ្ឋានចិត្ត ឈ្មោះថា ការស្ងប់ ការផ្សេងផ្សំនៃចិត្ត ឈ្មោះថា ការស្ងប់ ។

អត្ថនៃការមិនមានទោស អត្ថនៃការមិនមានកិលេស អត្ថនៃការផ្សេងផ្សំ អត្ថនៃគុណដ៏ក្រៃលែង ឈ្មោះថា អត្ថ ។

ពាក្យថា ចាក់ធ្លុះ គឺចាក់ធ្លុះនូវអត្ថនៃការតម្កល់មាំនូវអារម្មណ៍ ចាក់ធ្លុះនូវ អត្ថនៃការមិនរាយមាយចិត្ត ចាក់ធ្លុះនូវអត្ថនៃការអធិដ្ឋានចិត្ត ចាក់ធ្លុះនូវអត្ថ នៃការផ្សេងផ្សំចិត្ត ហេតុនោះ លោកពោលថា ចាក់ធ្លុះនូវអត្ថនៃការស្ងប់ ។

[១០៩] បុគ្គលកាលដកដង្ហើមចេញខ្លី ក៏ដឹងច្បាស់ថា អាត្មាអញដក ដង្ហើមចេញខ្លី កាលដកដង្ហើមចូលខ្លី ក៏ដឹងច្បាស់ថា អាត្មាអញដកដង្ហើមចូល ខ្លី តើដូចម្តេច ។ បុគ្គលដកចេញនូវដង្ហើមចេញខ្លី ក្នុងចំណែកកាលខ្លី ដក ចូលនូវដង្ហើមចូលខ្លី ក្នុងចំណែកកាលខ្លី ដកចេញក្តី ដកចូលក្តីនូវដង្ហើមចេញ ឬដង្ហើមចូលខ្លី ក្នុងចំណែកកាលខ្លី កាលបុគ្គលដកចេញក្តី ដកចូលក្តីនូវ ដង្ហើមចេញ ឬដង្ហើមចូលខ្លី ក្នុងចំណែកកាលខ្លី (ច្រើនដង) ឆន្ទៈ (ចំណង់

ក្នុងអ្វីមួយ) រមែងកើតឡើង បុគ្គលដកចេញនូវដង្ហើមចេញខ្លី ល្អិតក្រៃលែង ជាងនោះ ក្នុងចំណែកកាលខ្លី ដោយអំណាចឆន្ទៈ ដកចូលនូវដង្ហើមចូលខ្លី ល្អិតក្រៃលែងជាងនោះ ក្នុងចំណែកកាលខ្លី ដោយអំណាចឆន្ទៈ ដកចេញក្តី ដកចូលក្តី នូវដង្ហើមចេញ ឬដង្ហើមចូលខ្លី ល្អិតក្រៃលែងជាងនោះ ក្នុងចំណែក កាលខ្លី ដោយអំណាចឆន្ទៈ កាលបុគ្គលដកចេញក្តី ដកចូលក្តី នូវដង្ហើម ចេញ ឬដង្ហើមចូលខ្លី ល្អិតក្រៃលែងជាងនោះ ក្នុងចំណែកកាលខ្លី ដោយ អំណាចឆន្ទៈ (ច្រើនដង) បាមុជ្ជរមែងកើតឡើង បុគ្គលដកចេញ នូវដង្ហើម ចេញខ្លី ល្អិតក្រៃលែងជាងនោះ ក្នុងចំណែកកាលខ្លី ដោយអំណាចបាមុជ្ជ ដកចូលនូវដង្ហើមចូលខ្លី ល្អិតក្រៃលែងជាងនោះ ក្នុងចំណែកកាលខ្លី ដោយ អំណាចបាមុជ្ជ ដកចេញក្តី ដកចូលក្តី នូវដង្ហើមចេញ ឬដង្ហើមចូលខ្លី ល្អិត ក្រៃលែងជាងនោះ ក្នុងចំណែកកាលខ្លី ដោយអំណាចបាមុជ្ជ កាលបុគ្គលដក ចេញក្តី ដកចូលក្តី នូវដង្ហើមចេញ ឬដង្ហើមចូលខ្លី ល្អិតក្រៃលែងជាងនោះ ក្នុងចំណែកកាលខ្លី ដោយអំណាចបាមុជ្ជ (ច្រើនដង) ចិត្តក៏ឃ្លាតចេញ អំពីដង្ហើមចេញ ឬដង្ហើមចូលខ្លី ឧបេក្ខាភីតាំងនៅស៊ប់ កាយ គឺដង្ហើមចេញ និងដង្ហើមចូលខ្លី ដោយអាការ ៩ នេះ ឈ្មោះថា ឧបជ្ជាន សតិ ឈ្មោះថា អនុបស្សនាញាណ កាយ ឈ្មោះថា ឧបជ្ជាន មិនមែនឈ្មោះថាសតិទេ ចំណែកខាងសតិ ឈ្មោះថា ឧបជ្ជានផង ឈ្មោះថា សតិផង បុគ្គលរមែង ពិចារណាយឺញនូវកាយនោះ ដោយសតិនោះ ដោយញាណនោះ ហេតុនោះ លោកពោលថា កាយកាយានុបស្សនាសតិប្បជ្ជានការវនា ដោយប្រការដូច្នេះ ។

[១១០] ពាក្យថា ពិចារណាយើញ តើពិចារណាយើញនូវកាយនោះ ដូចម្តេច ។ បេ ។ បុគ្គលពិចារណាយើញនូវកាយនោះ យ៉ាងនេះឯង ។

ពាក្យថា ការវនា បានដល់ ការវនា ៤ យ៉ាង ។ បេ ។ ការវនា ដោយអត្ត ថា សេព កាលបុគ្គលដឹងច្បាស់នូវភាពនៃចិត្ត មានអារម្មណ៍មូលតែមួយ ដែលមិនរាយមាយដោយអំណាចនៃដង្ហើមចេញ ឬដង្ហើមចូលខ្លី ការវនាទាំង ឡាយដែលប្រាកដ រមែងកើតឡើង ។ បេ ។ កាលបុគ្គលដឹងច្បាស់នូវភាព នៃចិត្ត មានអារម្មណ៍មូលតែមួយ ដែលមិនរាយមាយដោយអំណាចនៃដង្ហើម ចេញ ឬដង្ហើមចូលខ្លី ឈ្មោះថា ប្រមូលមកនូវឥន្ទ្រិយទាំងឡាយ ។ បេ ។ ហេតុនោះ លោកពោលថា ចាក់ធ្លុះនូវអត្តនៃការស្ងប់ ។

[១១១] បុគ្គលសិក្សាថា អាត្មាអញកំណត់ដឹងនូវកាយ គឺដង្ហើមចេញ ទាំងពួង ទើបដកដង្ហើមចេញ សិក្សាថា អាត្មាអញកំណត់ដឹងនូវកាយ គឺ ដង្ហើមចូលទាំងពួង ទើបដកដង្ហើមចូល តើដូចម្តេច ។

ពាក្យថា កាយ បានដល់ កាយ ២ យ៉ាង គឺនាមកាយ ១ រូបកាយ ១ នាមកាយ តើដូចម្តេច ។ វេទនា សញ្ញា ចេតនា ផស្សៈ មនសិការ ឈ្មោះ ថា នាមផង ឈ្មោះថា នាមកាយផង មួយទៀត ពួកធម៌ណា ដែលលោក ពោលថា ចិត្តសង្ខារ នេះឈ្មោះថា នាមកាយ ។ រូបកាយ តើដូចម្តេច ។ មហាក្ខតរូប ៤ ផង ឧបាទាយរូបរបស់មហាក្ខតរូប ៤ ផង ដង្ហើមចេញ ផង ដង្ហើមចូលផង និមិត្តផង ជាឧបនិពន្ធន៍ (ជាប់គ្នា) (ឈ្មោះថា រូបកាយ) មួយទៀត ពួកធម៌ណា ដែលលោកពោលថា កាយសង្ខារ នេះ

ឈ្មោះថា រូបកាយ ។

[១១២] កាយទាំងឡាយនោះ ដែលបុគ្គលដឹងច្បាស់ហើយ តើដូចម្តេច ។

កាលបុគ្គលដឹងនូវភាពនៃចិត្ត មានអារម្មណ៍មូលតែមួយ ដែលមិនរាយមាយ សតិក៏ប្រុងទុកហើយដោយអំណាចនៃដង្ហើមចេញវែង កាយទាំងនោះ ឈ្មោះថា បុគ្គលដឹងច្បាស់ហើយដោយសតិនោះ ដោយញ្ញាណនោះ កាលបុគ្គលដឹង ច្បាស់នូវភាពនៃចិត្តមានអារម្មណ៍មូលតែមួយ ដែលមិនរាយមាយ សតិក៏ប្រុង ទុកហើយ ដោយអំណាចនៃដង្ហើមចូលវែង កាយទាំងឡាយនោះ ឈ្មោះថា បុគ្គលដឹងច្បាស់ហើយដោយសតិនោះ ដោយញ្ញាណនោះ កាលបុគ្គលដឹង ច្បាស់នូវភាពនៃចិត្តមានអារម្មណ៍មូលតែមួយ ដែលមិនរាយមាយ សតិក៏ប្រុង ទុកហើយដោយអំណាចនៃដង្ហើមចេញខ្លី កាយទាំងឡាយនោះ ឈ្មោះថា បុគ្គល ដឹងច្បាស់ហើយដោយសតិនោះ ដោយញ្ញាណនោះ កាលបុគ្គលដឹងច្បាស់នូវ ភាពនៃចិត្តមានអារម្មណ៍មូលតែមួយ ដែលមិនរាយមាយ សតិក៏ប្រុងទុកហើយ ដោយអំណាចនៃដង្ហើមចូលខ្លី កាយទាំងឡាយនោះ ឈ្មោះថា បុគ្គលដឹងច្បាស់ ហើយដោយសតិនោះ ដោយញ្ញាណនោះ កាលបុគ្គលរំពឹងកាយទាំងឡាយ នោះឈ្មោះថា គេដឹងច្បាស់ហើយ កាលបុគ្គលដឹងកាយទាំងឡាយនោះ ឈ្មោះថា គេដឹងច្បាស់ហើយ កាលបុគ្គលឃើញ កាយទាំងឡាយនោះ ឈ្មោះ ថា គេដឹងច្បាស់ហើយ កាលបុគ្គលពិចារណាកាយទាំងឡាយនោះ ឈ្មោះថា គេដឹងច្បាស់ហើយ កាលបុគ្គលអធិដ្ឋានចិត្ត កាយទាំងឡាយនោះ ឈ្មោះថា គេដឹងច្បាស់ហើយ កាលបុគ្គលជឿស៊ីបដោយសទ្ធា កាយទាំងឡាយនោះ

ឈ្មោះថា គេដឹងច្បាស់ហើយ កាលបុគ្គលផ្ដន្ទាឲ្យយាម កាយទាំងឡាយនោះ
 ឈ្មោះថា គេដឹងច្បាស់ហើយ កាលបុគ្គលតម្កល់សតិ កាយទាំងឡាយនោះ
 ឈ្មោះថា គេដឹងច្បាស់ហើយ កាលបុគ្គលតម្កល់ចិត្ត កាយទាំងឡាយនោះ
 ឈ្មោះថា គេដឹងច្បាស់ហើយ កាលបុគ្គលដឹងច្បាស់ដោយប្រាជ្ញា កាយទាំង
 ឡាយនោះ ឈ្មោះថា គេដឹងច្បាស់ហើយ កាលបុគ្គលត្រាស់ដឹងនូវធម៌ដែលគួរ
 ត្រាស់ដឹង កាយទាំងឡាយនោះ ឈ្មោះថា គេដឹងច្បាស់ហើយ កាលបុគ្គល
 កំណត់ដឹងនូវធម៌ ដែលគួរកំណត់ដឹង កាយទាំងឡាយនោះ ឈ្មោះថា គេដឹង
 ច្បាស់ហើយ កាលបុគ្គលលះបង់នូវធម៌ដែលគួរលះបង់ កាយទាំងឡាយនោះ
 ឈ្មោះថា គេដឹងច្បាស់ហើយ កាលបុគ្គលចម្រើននូវធម៌ដែលគួរចម្រើន កាយ
 ទាំងឡាយនោះ ឈ្មោះថា គេដឹងច្បាស់ហើយ កាលបុគ្គលធ្វើឲ្យជាក់ច្បាស់នូវ
 ធម៌ដែលគួរធ្វើឲ្យជាក់ច្បាស់ កាយទាំងឡាយនោះ ឈ្មោះថា គេដឹងច្បាស់ហើយ
 កាយទាំងឡាយនោះ ដែលបុគ្គលដឹងច្បាស់ហើយយ៉ាងនេះឯង កាយ គឺដង្ហើម
 ចេញ និងដង្ហើមចូលសម្រាប់អ្នកកំណត់ដឹងនូវកាយទាំងពួង ឈ្មោះថា ឧបដ្ឋាន
 សតិ ឈ្មោះថា អនុបស្សនាញាណ កាយ ឈ្មោះថា ឧបដ្ឋាន មិនឈ្មោះថា
 សតិទេ ចំណែកខាងសតិ ទើបឈ្មោះថា ឧបដ្ឋានផង ឈ្មោះថា សតិផង
 បុគ្គលពិចារណាលើញនូវកាយនោះ ដោយសតិនោះ ដោយញាណនោះ ហេតុ
 នោះ លោកពោលថា កាយកាយានុបស្សនាសតិប្បដ្ឋានការវនា ដោយប្រការ
 ដូច្នេះ ។

[១១៣] ពាក្យថា ពិចារណាលើញ ។ បេ ។ ខ្យល់ដង្ហើមចេញ និងខ្យល់

អង្គកថា សទ្ធម្មប្បកាសិនី អាណាបទស្សតិកថា

៤៩៥

ដង្ហើមចូលនៃបុគ្គលអ្នកកំណត់ដឹងនូវកាយទាំងពួង ឈ្មោះថា សីលវិសុទ្ធិ
 ដោយអត្ថថា សង្រួម ឈ្មោះថា ចិត្តវិសុទ្ធិ ដោយអត្ថថា មិនរាយមាយ
 ឈ្មោះថា ទិដ្ឋិវិសុទ្ធិ ដោយអត្ថថា ឃើញ បណ្តាធម៌ទាំងនោះ ធម៌ណា មាន
 អត្ថថា សង្រួម ធម៌នេះ ឈ្មោះថា អធិសីលសិក្ខា បណ្តាធម៌ទាំងនោះ ធម៌
 ណា មានអត្ថថា មិនរាយមាយ ធម៌នេះ ឈ្មោះថា អធិចិត្តសិក្ខា បណ្តា
 ធម៌ទាំងនោះ ធម៌ណា មានអត្ថថា ឃើញ ធម៌នេះ ឈ្មោះថា អធិប្បញ្ញាសិក្ខា
 បុគ្គលកាលរំពឹងនូវសិក្ខាទាំង ៣ នេះ ឈ្មោះថា សិក្សា កាលដឹង ឈ្មោះ
 ថា សិក្សា កាលឃើញ ឈ្មោះថា សិក្សា កាលពិចារណា ឈ្មោះថា
 សិក្សា កាលអធិដ្ឋានចិត្ត ឈ្មោះថា សិក្សា កាលជឿស៊ីបដោយសទ្ធា
 ឈ្មោះថា សិក្សា កាលផ្តន្ទនូវវិរិយៈ ឈ្មោះថា សិក្សា កាលប្រុងសតិ ឈ្មោះ
 ថា សិក្សា កាលតម្កល់ចិត្ត ឈ្មោះថា សិក្សា កាលដឹងច្បាស់ដោយប្រាជ្ញា
 ឈ្មោះថា សិក្សា កាលត្រាស់ដឹងធម៌ដែលគួរត្រាស់ដឹង ឈ្មោះថា សិក្សា
 កាលកំណត់ដឹងនូវធម៌ដែលគួរកំណត់ដឹង ឈ្មោះថា សិក្សា កាលលះនូវធម៌
 ដែលគួរលះ ឈ្មោះថា សិក្សា កាលចម្រើននូវធម៌ដែលគួរចម្រើន ឈ្មោះ
 ថា សិក្សា កាលធ្វើឲ្យជាក់ច្បាស់នូវធម៌ដែលគួរធ្វើឲ្យជាក់ច្បាស់ ឈ្មោះថា
 សិក្សា កាលបុគ្គលដឹងច្បាស់នូវភាពនៃចិត្ត មានអារម្មណ៍តែមួយ ដែលមិន
 រាយមាយ ដោយអំណាចនៃដង្ហើមចេញ និងដង្ហើមចូល សម្រាប់អ្នកកំណត់
 ដឹងនូវកាយទាំងពួង វេទនាទាំងឡាយដែលប្រាកដ រមែងកើតឡើង ។ បេ។
 បុគ្គលកាលដឹងច្បាស់នូវភាពនៃចិត្ត មានអារម្មណ៍តែមួយ ដែលមិនរាយមាយ

ដោយអំណាចនៃដង្ហើមចេញ និងដង្ហើមចូល សម្រាប់អ្នកកំណត់ជីវិតនូវកាយ ទាំងពួង រមែងប្រមូលមកនូវតន្ត្រីយទាំងឡាយ ។ បេ។ ហេតុនោះ លោក ពោលថា រមែងចាក់ធ្លុះនូវអត្ថនៃការស្ងប់ ។

[១១៤] បុគ្គលសិក្សថា អាត្មាអញកាលរម្ងាប់នូវកាយសង្ខារ ទើបដក ដង្ហើមចេញ សិក្សថា អាត្មាអញ កាលរម្ងាប់នូវកាយសង្ខារ ទើបដកដង្ហើម ចូល តើដូចម្តេច ។

កាយសង្ខារ តើដូចម្តេច ។ ពួកខ្យល់ដង្ហើមចេញវែង ដែលប្រព្រឹត្តទៅ ក្នុងកាយ ធម៌ទាំងនេះជាប់ដោយកាយ ឈ្មោះថា កាយសង្ខារ បុគ្គលកាល រម្ងាប់ រម្ងាត់ បង្រ្កាបនូវកាយសង្ខារទាំងនោះ ឈ្មោះថា សិក្ស ពួកខ្យល់ដង្ហើម ចូលវែង ដែលប្រព្រឹត្តទៅក្នុងកាយ ធម៌ទាំងនេះជាប់ដោយកាយ ឈ្មោះថា កាយសង្ខារ បុគ្គលកាលរម្ងាប់ រម្ងាត់ បង្រ្កាបនូវកាយសង្ខារទាំងនោះ ឈ្មោះ ថា សិក្ស ពួកខ្យល់ដង្ហើមចេញខ្លី ដង្ហើមចូលខ្លី ឬដង្ហើមចេញ សម្រាប់ បុគ្គលអ្នកកំណត់ជីវិតនូវកាយទាំងពួង ដែលប្រព្រឹត្តទៅក្នុងកាយ ធម៌ទាំងនេះ ជាប់ដោយកាយ ឈ្មោះថា កាយសង្ខារ បុគ្គលកាលរម្ងាប់ រម្ងាត់ បង្រ្កាប នូវកាយសង្ខារទាំងនោះ ឈ្មោះថា សិក្ស ការឱន ការងាក ការទម្រេត ការ ឈម ការរព្វាយ ការអន្ទះសា ការកម្រើក ការញាប់ញ័រណៃនៃកាយដោយ កាយសង្ខារទាំងឡាយ មានសភាពយ៉ាងណា បុគ្គលសិក្សថា អាត្មាអញ កាលរម្ងាប់នូវកាយសង្ខារ មានសភាពយ៉ាងនោះ ទើបដកដង្ហើមចេញ សិក្ស ថា អាត្មាអញ កាលរម្ងាប់នូវកាយសង្ខារ ទើបដកដង្ហើមចូល ការមិនឱន

អង្គកថា សទ្ធម្មប្បកាសិនី អានាបានស្សតិកថា

៤៩៧

ការមិនឆ្លាក់ ការមិនទម្រេត ការមិនឈម ការមិនរញ្ជួយ ការមិនអន្ទះសា
 ការមិនកម្រើក ការមិនញាប់ញ័រណែនៃកាយ ដោយកាយសង្ខារទាំងឡាយ
 មានសភាពយ៉ាងណា បុគ្គលសិក្សាថា អាត្មាអញ កាលរម្ងាប់នូវកាយសង្ខារ
 ដ៏ល្អិតស្អុម មានសភាពយ៉ាងនោះ ទើបដកដង្ហើមចេញ សិក្សាថា អាត្មា
 អញ កាលរម្ងាប់នូវកាយសង្ខារ ទើបដកដង្ហើមចូល បានឮថា បុគ្គលសិក្សា
 ថា អាត្មាអញ កាលរម្ងាប់នូវកាយសង្ខារ ទើបដកដង្ហើមចេញ សិក្សាថា
 អាត្មាអញ កាលរម្ងាប់នូវកាយសង្ខារ ទើបដកដង្ហើមចូល ដោយអាការ
 យ៉ាងនេះហើយ កាលបើយ៉ាងនេះ ការប្រាកដនៃការបាននូវខ្យល់មិនទាន់មាន
 ការប្រាកដនៃដង្ហើមចេញ និងដង្ហើមចូល ក៏មិនទាន់មាន ការប្រាកដនៃ
 អានាបានស្សតិក៏មិនទាន់មាន ទាំងការប្រាកដនៃអានាបានស្សតិសមាធិ ក៏មិន
 ទាន់មានទេ បណ្ឌិតទាំងឡាយរមែងមិនចូលកាន់សមាបត្តិនោះផង មិនចេញ
 ចាកសមាបត្តិនោះផង ឮថា បុគ្គលសិក្សាថា អាត្មាអញ កាលរម្ងាប់នូវកាយ-
 សង្ខារ ទើបដកដង្ហើមចេញ សិក្សាថា អាត្មាអញ កាលរម្ងាប់នូវកាយសង្ខារ
 ទើបដកដង្ហើមចូល ដោយអាការយ៉ាងនេះហើយ កាលបើយ៉ាងនេះ ការ
 ប្រាកដនៃការបាននូវខ្យល់ក៏មាន ការប្រាកដនៃខ្យល់ដង្ហើមចេញ និងខ្យល់
 ដង្ហើមចូលក៏មាន ការប្រាកដនៃអានាបានស្សតិក៏មាន ទាំងការប្រាកដនៃ
 អានាបានស្សតិសមាធិក៏មាន ទើបបណ្ឌិតទាំងឡាយ ចូលកាន់សមាបត្តិនោះ
 ផង ចេញចាកសមាបត្តិនោះផង ដំណើរនោះ ប្រៀបដូចជាអ្វី ប្រៀបដូចជា
 រតាំងដែលគេគោះ សំឡេងគ្រោតគ្រាត រមែងប្រព្រឹត្តទៅជាដំបូង ព្រោះបុគ្គល

កាន់យកល្អ ព្រោះធ្វើទុកក្នុងចិត្តល្អ ព្រោះចាំទុកល្អនូវនិមិត្តនៃសំឡេងដ៏
 គ្រោតគ្រោត កាលបើសំឡេងគ្រោតគ្រោតរលត់ហើយ បន្ទាប់មក សំឡេង
 ដ៏ល្អិត រមែងប្រព្រឹត្តទៅជាខាងក្រោយ ព្រោះបុគ្គលកាន់យកល្អ ព្រោះធ្វើទុក
 ក្នុងចិត្តល្អ ព្រោះចាំទុកល្អនូវនិមិត្តនៃសំឡេងដ៏ល្អិត កាលសំឡេងដ៏ល្អិតរលត់
 ហើយ បន្ទាប់មក ចិត្តក៏រមែងប្រព្រឹត្តទៅជាខាងក្រោយ ព្រោះចិត្ត មាននិមិត្ត
 ដ៏ល្អិតជាអារម្មណ៍ មានឧបមាដូចម្តេចមិញ មានឧបមេយ្យ ដូចជាខ្យល់
 ដង្ហើមចេញ និងខ្យល់ដង្ហើមចូលដ៏គ្រោតគ្រោត រមែងប្រព្រឹត្តទៅជាដំបូង ព្រោះ
 បុគ្គលកាន់យកល្អ ព្រោះធ្វើទុកក្នុងចិត្តល្អ ព្រោះចាំទុកល្អនូវនិមិត្តនៃខ្យល់
 ដង្ហើមចេញ និងខ្យល់ដង្ហើមចូលដ៏គ្រោតគ្រោត កាលបើខ្យល់ដង្ហើមចេញ និង
 ខ្យល់ដង្ហើមចូលដ៏គ្រោតគ្រោតរលត់ហើយ បន្ទាប់មក ខ្យល់ដង្ហើមចេញ និង
 ខ្យល់ដង្ហើមចូលដ៏ល្អិត រមែងប្រព្រឹត្តទៅជាខាងក្រោយ ព្រោះបុគ្គលកាន់យក
 ល្អ ព្រោះធ្វើទុកក្នុងចិត្តល្អ ព្រោះចាំទុកល្អនូវនិមិត្តនៃខ្យល់ដង្ហើមចេញ និង
 ខ្យល់ដង្ហើមចូលដ៏ល្អិត កាលបើខ្យល់ដង្ហើមចេញ និងខ្យល់ដង្ហើមចូលដ៏ល្អិត
 រលត់ហើយ បន្ទាប់មក ចិត្តក៏មិនដល់នូវសេចក្តីរាយមាយក្នុងកាលខាងក្រោយ
 ព្រោះចិត្តយកនិមិត្តនៃខ្យល់ដង្ហើមចេញ និងដង្ហើមចូលដ៏ល្អិត ជាអារម្មណ៍ ក៏
 យ៉ាងនោះដែរ កាលបើយ៉ាងនេះ ការប្រាកដនៃការបាននូវខ្យល់ក៏មានការ
 ប្រាកដនៃខ្យល់ដង្ហើមចេញ និងដង្ហើមចូលក៏មាន ការប្រាកដនៃអានាបានស្ស្គតិ
 ក៏មាន ការប្រាកដនៃអានាបានស្ស្គតិសមាធិក៏មាន បណ្ឌិតទាំងឡាយ រមែង
 ចូលកាន់សមាបត្តិនោះផង រមែងចេញចាកសមាបត្តិនោះផង កាយ គឺខ្យល់

ដង្ហើមចេញ និងដង្ហើមចូលរបស់បុគ្គល កាលរម្ងាប់នូវកាយសង្ខារ ឈ្មោះ
 ថា ឧបជ្ជាន សតិ ឈ្មោះថា អនុបស្សនាញាណ កាយ ឈ្មោះថា ឧបជ្ជាន
 មិនឈ្មោះថាសតិទេ ចំណែកខាងសតិ ទើបឈ្មោះថា ឧបជ្ជានផង ឈ្មោះថា
 សតិផង បុគ្គលរមែងពិចារណាលើញនូវកាយនោះ ដោយសតិ ដោយញាណ
 នោះ ហេតុនោះ លោកពោលថា កាយកាយានុបស្សនាសតិប្បជ្ជានការវនា ។

[១១៥] សំណួរត្រង់ពាក្យថា ពិចារណាលើញ តើបុគ្គលពិចារណា
 លើញនូវកាយនោះដូចម្តេច ។ បេ ។ បុគ្គលពិចារណាលើញនូវកាយនោះយ៉ាង
 នេះឯង ។

ពាក្យថា ការវនា បានដល់ ការវនា ៤ យ៉ាង ។ បេ ។ ឈ្មោះថា ការវនា
 ដោយអត្តថា សេត ។ ការដកដង្ហើមចេញ និងដកដង្ហើមចូលរបស់បុគ្គល
 កាលរម្ងាប់នូវកាយសង្ខារ ឈ្មោះថា សីលវិសុទ្ធិ ដោយអត្តថា សង្រួម
 ឈ្មោះថា ចិត្តវិសុទ្ធិ ដោយអត្តថា មិនរាយមាយ ឈ្មោះថា ទិដ្ឋិវិសុទ្ធិ ដោយ
 អត្តថា ឃើញ បណ្តាធម៌ទាំងនោះ ធម៌ណា មានអត្តថា សង្រួម ធម៌នេះ
 ឈ្មោះថា អធិសីលសិក្ខា បណ្តាធម៌ទាំងនោះ ធម៌ណា មានអត្តថា មិន
 រាយមាយ ធម៌នេះ ឈ្មោះថា អធិចិត្តសិក្ខា បណ្តាធម៌ទាំងនោះ ធម៌ណា
 មានអត្តថា ឃើញ ធម៌នេះ ឈ្មោះថា អធិប្បញ្ញាសិក្ខា បុគ្គលកាលរំពឹង
 ឃើញនូវសិក្ខាទាំង ៣ នេះ ឈ្មោះថា សិក្សា ។ បេ ។ បុគ្គលកាលធ្វើឲ្យ
 ជាក់ច្បាស់នូវធម៌ ដែលគួរធ្វើឲ្យជាក់ច្បាស់ ឈ្មោះថា សិក្សា កាលបុគ្គល
 ដឹងច្បាស់នូវភាពនៃចិត្ត មានអារម្មណ៍តែមួយ ដែលមិនរាយមាយដោយ

អំណាចនៃឲ្យលំដង្ហើមចេញ និងដង្ហើមចូល របស់អ្នកកាលរម្ងាប់នូវកាយ-
 សង្ខារ វេទនាទាំងឡាយដែលប្រាកដ រមែងកើតឡើង ។ បេ ។ បុគ្គលកាលដឹង
 ច្បាស់នូវភាពនៃចិត្តមានអារម្មណ៍តែមួយ ដែលមិនរាយមាយ ដោយអំណាច
 នៃឲ្យលំដង្ហើមចេញ និងឲ្យលំដង្ហើមចូលរបស់អ្នក កាលរម្ងាប់នូវកាយសង្ខារ
 ឈ្មោះថា ប្រមូលមកនូវឥន្ទ្រិយទាំងឡាយ ។ បេ ។ ហេតុនោះ លោកពោល
 ថា ចាក់ធ្លុះនូវអត្ថនៃការស្ងប់ អនុបស្សនាញាណ ៨ ឧបដ្ឋានានុបស្សតិ ៨
 និងសុត្តន្តិកវត្ថុ ៤ (រមែងមាន) ក្នុងកាយកាយានុបស្សនា ។

កាណារ៉ា: ចប្ប

[១១៦] បុគ្គលសិក្សថា អាត្មាអញ ជាអ្នកកំណត់ដឹងច្បាស់នូវបីតិ
 ទើបដកដង្ហើមចេញ សិក្សថា អាត្មាអញ ជាអ្នកកំណត់ដឹងច្បាស់នូវបីតិ
 ទើបដកដង្ហើមចូល តើដូចម្តេច ។

បីតិ តើដូចម្តេច កាលបុគ្គលដឹងច្បាស់នូវភាពនៃចិត្ត មានអារម្មណ៍តែ
 មួយ ដែលមិនរាយមាយដោយអំណាចនៃដង្ហើមចេញវែង បីតិ និងបាមុជ្ជ
 រមែងកើតឡើង ។ បេ ។ កាលបុគ្គលដឹងច្បាស់នូវភាពនៃចិត្ត មានអារម្មណ៍
 តែមួយ ដែលមិនរាយមាយ ដោយអំណាចនៃដង្ហើមចូលវែង បីតិ និង
 បាមុជ្ជរមែងកើតឡើង ។ បេ ។ កាលបុគ្គលដឹងច្បាស់នូវភាពនៃចិត្តមានអារម្មណ៍
 តែមួយ ដែលមិនរាយមាយ ដោយអំណាចនៃដង្ហើមចេញខ្លី ដោយអំណាច
 នៃដង្ហើមចូលខ្លី ដោយអំណាចនៃដង្ហើមចេញ របស់អ្នកកំណត់ដឹងនូវកាយ
 ទាំងពួង ដោយអំណាចនៃដង្ហើមចូល របស់អ្នកកំណត់ដឹងនូវកាយទាំងពួង

ដោយអំណាចនៃដង្ហើមចេញរបស់អ្នក កាលរម្ងាប់នូវកាយសង្ខារ ដោយ
អំណាចនៃដង្ហើមចូលរបស់អ្នក កាលរម្ងាប់នូវកាយសង្ខារ បីតិ និងបាមុជ្ជ គឺ
ធម្មជាតិជាគ្រឿងរីករាយ និងរីករាយខ្លាំង ការត្រេកអរ ត្រេកអរខ្លាំង ការ
ស្រស់ស្រាយ ស្រស់ស្រាយខ្លាំង ភាពនៃចិត្តខ្ពស់ឡើង ភាពនៃចិត្តសប្បាយ
រមែងកើតឡើង នេះឈ្មោះថា បីតិដែលបុគ្គលដឹងច្បាស់ហើយ កាលបុគ្គល
ដឹងច្បាស់នូវភាពនៃចិត្តមានអារម្មណ៍តែមួយ ដែលមិនរាយមាយដោយ
អំណាចនៃដង្ហើមចេញវែង សតិក៏តម្កល់មាំ បីតិនោះ ឈ្មោះថា បុគ្គលដឹង
ច្បាស់ហើយដោយសតិនោះ ដោយញ្ញាណនោះ កាលបុគ្គលដឹងច្បាស់នូវ
ភាពនៃចិត្ត មានអារម្មណ៍តែមួយ ដែលមិនរាយមាយដោយអំណាចនៃដង្ហើម
ចូលវែង សតិក៏តម្កល់មាំ បីតិនោះ ឈ្មោះថា បុគ្គលដឹងច្បាស់ហើយដោយ
សតិនោះ ដោយញ្ញាណនោះ កាលបុគ្គលដឹងច្បាស់នូវភាពនៃចិត្ត មានអា-
រម្មណ៍តែមួយ ដែលមិនរាយមាយ ដោយអំណាចនៃដង្ហើមចេញខ្លី ដោយ
អំណាចនៃដង្ហើមចូលខ្លី ដោយអំណាចនៃដង្ហើមចេញរបស់អ្នកកំណត់ដឹងនូវ
កាយទាំងពួង ដោយអំណាចនៃដង្ហើមចេញរបស់អ្នក កាលរម្ងាប់នូវកាយ-
សង្ខារ ដោយអំណាចនៃដង្ហើមចូលរបស់អ្នក កាលរម្ងាប់នូវកាយសង្ខារ
សតិក៏តម្កល់មាំ បីតិនោះ ឈ្មោះថា បុគ្គលដឹងច្បាស់ហើយដោយសតិនោះ
ដោយញ្ញាណនោះ កាលបុគ្គលរំពឹងបីតិនោះ ឈ្មោះថា គេដឹងច្បាស់ហើយ
កាលបុគ្គលដឹង ... កាលឃើញ កាលពិចារណា កាលអធិដ្ឋាននូវចិត្ត កាល
ជឿស៊ប់ដោយសទ្ធា កាលផ្ដន្ទនូវវិរិយៈ កាលប្រុងនូវសតិ កាលតម្កល់នូវ

ចិត្ត កាលដឹងច្បាស់ដោយបញ្ញា កាលត្រាស់ដឹងនូវធម៌ដែលគួរត្រាស់ដឹង
 កាលកំណត់ដឹងនូវធម៌ដែលគួរកំណត់ដឹង កាលលះនូវធម៌ដែលគួរលះ កាល
 ចម្រើននូវធម៌ដែលគួរចម្រើន កាលធ្វើឲ្យជាក់ច្បាស់នូវធម៌ដែលគួរធ្វើឲ្យជាក់
 ច្បាស់ បីតិនោះ ឈ្មោះថា គេដឹងច្បាស់ហើយ វេទនា ដោយអំណាចនៃ
 ដង្ហើមចេញ និងដង្ហើមចូល របស់អ្នកកំណត់ដឹងនូវបីតិនោះ ឈ្មោះថា
 ឧបដ្ឋាន សតិ ឈ្មោះថា អនុបស្សនាញាណ វេទនា ឈ្មោះថា ឧបដ្ឋាន
 មិនឈ្មោះថាសតិទេ ចំណែកខាងសតិ ទើបឈ្មោះថា ឧបដ្ឋានផង ឈ្មោះថា
 សតិផង យ៉ាងនេះឯង បុគ្គលមែនពិចារណាលើញនូវវេទនានោះ ដោយសតិ
 នោះ ដោយញាណនោះ ហេតុនោះ លោកទើបពោលថា វេទនាសុវេទនា-
 នុបស្សនាសតិប្បដ្ឋានការវនា ។

សំណួរត្រង់ពាក្យថា ពិចារណាលើញ តើពិចារណាលើញនូវវេទនានោះ
 ដូចម្តេច ។ បេ។ បុគ្គលមែនពិចារណាលើញនូវវេទនានោះ យ៉ាងនេះឯង ។

ពាក្យថា ការវនា បានដល់ ការវនា ៤ យ៉ាង ។ បេ។ ឈ្មោះថា ការវនា
 ដោយអត្តថា សេព ។ ខ្យល់ដង្ហើមចេញ និងដង្ហើមចូលរបស់បុគ្គលអ្នក
 កំណត់ដឹងនូវបីតិ ឈ្មោះថា សីលវិសុទ្ធិ ដោយអត្តថា សង្រួម ។ បេ។ កាល
 បុគ្គលដឹងច្បាស់នូវភាពនៃចិត្ត មានអារម្មណ៍តែមួយ ដែលមិនរាយមាយ
 ដោយអំណាចនៃដង្ហើមចេញ និងដង្ហើមចូលរបស់អ្នកកំណត់ដឹងនូវបីតិ ។ បេ។
 បុគ្គលកាលដឹងច្បាស់ ឈ្មោះថា ប្រមូលមកនូវតន្ត្រីយទាំងឡាយ ហេតុនោះ
 លោកពោលថា បុគ្គលមែនចាក់ធ្លុះនូវអត្តនៃការស្ងប់ ។

[១១៧] បុគ្គលសិក្សាថា អាត្មាអញជាអ្នកកំណត់ជីវិតនូវសេចក្តីសុខ ទើបដកដង្ហើមចូល តើដូចម្តេច ។

ពាក្យថា សុខ បានដល់ សុខ ២ យ៉ាង គឺកាយិកសុខ ១ ចេតសិកសុខ ១ ។

កាយិកសុខ តើដូចម្តេច ។ សេចក្តីធ្លាញ់ពិសាដែលប្រព្រឹត្តទៅក្នុងកាយ សេចក្តីសោយអារម្មណ៍ ជាសុខដែលប្រព្រឹត្តទៅក្នុងកាយ សុខវេទនាដ៏ធ្លាញ់ពិសាដែលកើតអំពីកាយសម្ផស្សឯណា នេះឈ្មោះថា កាយិកសុខ ។ ចេតសិកសុខ តើដូចម្តេច ។ សេចក្តីសុខដែលប្រព្រឹត្តទៅក្នុងចិត្ត សេចក្តីសោយអារម្មណ៍ជាសុខដ៏ធ្លាញ់ពិសា ដែលកើតអំពីចេតោសម្ផស្ស សុខវេទនាដ៏ធ្លាញ់ពិសា ដែលកើតអំពីចេតោសម្ផស្សឯណា នេះឈ្មោះថា ចេតសិកសុខ ។

សេចក្តីសុខទាំងនោះ បុគ្គលដឹងច្បាស់ហើយ តើដូចម្តេច ។ កាលបុគ្គលដឹងច្បាស់នូវភាពនៃចិត្ត មានអារម្មណ៍តែមួយ ដែលមិនរាយមាយ ដោយអំណាចនៃដង្ហើមចេញវែង សតិក៏តម្កល់មាំ សេចក្តីសុខទាំងនោះ ឈ្មោះថា បុគ្គលដឹងច្បាស់ហើយ ដោយសតិនោះ ដោយញ្ញាណនោះ កាលបុគ្គលដឹងច្បាស់នូវភាពនៃចិត្តមានអារម្មណ៍តែមួយ ដែលមិនរាយមាយ ដោយអំណាចនៃដង្ហើមចូលវែង សតិក៏តម្កល់មាំ សេចក្តីសុខទាំងនោះ ឈ្មោះថា បុគ្គលដឹងច្បាស់ហើយ ដោយសតិនោះ ដោយញ្ញាណនោះ ។ បេ។ កាលបុគ្គលធ្វើឲ្យជាក់ច្បាស់នូវធម៌ ដែលគួរធ្វើឲ្យជាក់ច្បាស់ សេចក្តីសុខទាំងនោះ ឈ្មោះថា បុគ្គលដឹងច្បាស់ហើយ សេចក្តីសុខទាំងនេះ បុគ្គលដឹងច្បាស់ហើយយ៉ាងនេះ

ឯង វេទនា ដោយអំណាចនៃដង្ហើមចេញ និងដង្ហើមចូល របស់បុគ្គលអ្នក
កំណត់ជីវិតនូវសុខ ឈ្មោះថា ឧបដ្ឋាន សតិ ឈ្មោះថា អនុបស្សនាញាណ
វេទនា ឈ្មោះថា ឧបដ្ឋាន មិនឈ្មោះថាសតិទេ ចំណែកខាងសតិ ទើប
ឈ្មោះថា ឧបដ្ឋានផង ឈ្មោះថា សតិផង បុគ្គលពិចារណាឃើញនូវវេទនា
នោះ ដោយសតិនោះ ដោយញាណនោះ ហេតុនោះ លោកពោលថា
វេទនាសុវេទនានុបស្សនាសតិប្បដ្ឋានការវនា ដោយប្រការដូច្នេះ ។

សំណួរត្រង់ពាក្យថា ពិចារណាឃើញ តើពិចារណាឃើញនូវវេទនា ដូច
ម្តេច ។ បុគ្គលពិចារណាឃើញថា មិនទៀង ។ បេ ។ បុគ្គលពិចារណាឃើញ
នូវវេទនានោះ យ៉ាងនេះឯង ។

ពាក្យថា ការវនា បានដល់ ការវនា ៤ យ៉ាង ។ បេ ។ ឈ្មោះថា ការវនា
ដោយអត្ថថា សេត ខ្យល់ដង្ហើមចេញ និងខ្យល់ដង្ហើមចូល របស់បុគ្គល
អ្នកកំណត់ជីវិតនូវសុខ ឈ្មោះថា សីលវិសុទ្ធិ ដោយអត្ថថា សង្រួម ។ បេ ។
កាលបុគ្គលជីវិតនូវភាពនៃចិត្ត មានអារម្មណ៍តែមួយ ដែលមិនរាយមាយដោយ
អំណាចនៃដង្ហើមចេញ និងដង្ហើមចូលរបស់បុគ្គលអ្នកកំណត់ជីវិតនូវសុខ ។ បេ ។
បុគ្គលកាលជីវិតច្បាស់ ឈ្មោះថា ប្រមូលមកនូវឥន្ទ្រិយទាំងឡាយ ហេតុនោះ
លោកពោលថា បុគ្គលចាក់ធ្លុះនូវអត្ថនៃការស្ងប់ ។

[១១៨] បុគ្គលសិក្សាថា អាត្មាអញជាអ្នកកំណត់ជីវិតនូវចិត្តសង្ខារ ទើប
ដកដង្ហើមចេញ សិក្សាថា អាត្មាអញជាអ្នកកំណត់ជីវិតនូវចិត្តសង្ខារ ទើបដក
ដង្ហើមចូល តើដូចម្តេច ។

អង្គកថា សទ្ធម្មប្បកាសិនី អាណាបាសក្កិកថា

៦០៥

ចិត្តសង្ខារ តើដូចម្តេច ។ សញ្ញា និងវេទនាជាតួចេតសិក ធម៌ទាំងនេះជាប់
 ចំពោះដោយចិត្តដោយអំណាចនៃដង្ហើមចេញវែង ឈ្មោះថា ចិត្តសង្ខារ សញ្ញា
 និងវេទនាជាតួចេតសិក ធម៌ទាំងនេះ ជាប់ចំពោះដោយចិត្ត ដោយអំណាច
 នៃដង្ហើមចូលវែង ឈ្មោះថា ចិត្តសង្ខារ ។ បេ។ សញ្ញា និងវេទនា ជាតួ
 ចេតសិក ធម៌ទាំងនេះ ជាប់ចំពោះដោយចិត្ត ដោយអំណាចនៃដង្ហើមចេញ
 របស់បុគ្គលអ្នកកំណត់ដឹងនូវសេចក្តីសុខ ដោយអំណាចនៃដង្ហើមចូល
 របស់បុគ្គលអ្នកកំណត់ដឹងនូវសេចក្តីសុខ ឈ្មោះថា ចិត្តសង្ខារ នេះឯង
 ឈ្មោះថា ចិត្តសង្ខារ ។

ចិត្តសង្ខារទាំងនោះ បុគ្គលដឹងច្បាស់ហើយ តើដូចម្តេច ។ កាលបុគ្គល
 ដឹងច្បាស់នូវភាពនៃចិត្ត មានអារម្មណ៍តែមួយ ដែលមិនរាយមាយដោយអំណាច
 នៃដង្ហើមចេញវែង សតិក៏តម្កល់មាំ ចិត្តសង្ខារទាំងនោះ ឈ្មោះថា បុគ្គលដឹង
 ច្បាស់ហើយដោយសតិនោះ ដោយញ្ញាណនោះ កាលបុគ្គលដឹងច្បាស់នូវ
 ភាពនៃចិត្តមានអារម្មណ៍តែមួយ ដែលមិនរាយមាយដោយអំណាចនៃដង្ហើម
 ចូលវែង សតិក៏តម្កល់មាំ ចិត្តសង្ខារទាំងឡាយនោះ ឈ្មោះថា បុគ្គលដឹង
 ច្បាស់ហើយដោយសតិនោះ ដោយញ្ញាណនោះ ។ បេ។ កាលបុគ្គលធ្វើឲ្យ
 ជាក់ច្បាស់នូវធម៌ដែលគួរធ្វើឲ្យជាក់ច្បាស់ ចិត្តសង្ខារទាំងនោះ ឈ្មោះថា
 បុគ្គលដឹងច្បាស់ហើយ ចិត្តសង្ខារទាំងនោះ បុគ្គលដឹងច្បាស់ហើយយ៉ាងនេះ
 ឯង វេទនា ដោយអំណាចនៃដង្ហើមចេញ និងដង្ហើមចូល របស់បុគ្គលអ្នក
 កំណត់ដឹងនូវចិត្តសង្ខារ ឈ្មោះថា ឧបដ្ឋាន សតិ ឈ្មោះថា អនុបស្សនា-

ញាណ វេទនា ឈ្មោះថា ឧបដ្ឋាន មិនឈ្មោះថាសតិទេ ចំណែកខាងសតិ ទើបឈ្មោះថា ឧបដ្ឋានផង ឈ្មោះថា សតិផង បុគ្គលពិចារណាលើញ្ញនូវ វេទនានោះ ដោយសតិនោះ ដោយញាណនោះ ហេតុនោះ លោកពោលថា វេទនាសុវេទនានុបស្សនាសតិប្បដ្ឋានការវនា ។

សំណួរត្រង់ពាក្យថា ពិចារណាលើញ្ញ តើពិចារណាលើញ្ញនូវវេទនានោះ ដូចម្តេច ។ បុគ្គលពិចារណាលើញ្ញថាមិនទៀង ។ បេ។ បុគ្គលពិចារណាលើញ្ញ នូវវេទនានោះ យ៉ាងនេះឯង ។

ពាក្យថា ការវនា បានដល់ ការវនា ៤ យ៉ាង ។ បេ។ ឈ្មោះថា ការវនា ដោយអត្ថថា សេត ។ ខ្យល់ដង្ហើមចេញ និងខ្យល់ដង្ហើមចូល របស់បុគ្គល អ្នកកំណត់ដឹងនូវចិត្តសង្ខារ ឈ្មោះថា សីលវិសុទ្ធិ ដោយអត្ថថា សង្រួម ។ បេ។ កាលបុគ្គលដឹងច្បាស់នូវភាពនៃចិត្តមានអារម្មណ៍តែមួយ ដែលមិន រាយមាយ ដោយអំណាចនៃដង្ហើមចេញ និងដង្ហើមចូល របស់បុគ្គលអ្នក កំណត់ដឹងនូវចិត្តសង្ខារ ។ បេ។ បុគ្គលកាលដឹងច្បាស់ ឈ្មោះថា ប្រមូល មកនូវឥន្ទ្រិយទាំងឡាយ ហេតុនោះ លោកពោលថា បុគ្គលចាក់ធ្លុះនូវអត្ថ នៃការស្ងប់ ។

[១១៩] បុគ្គលសិក្សាថា អាត្មាអញ កាលរម្ងាប់នូវចិត្តសង្ខារ ទើបដក ដង្ហើមចេញ សិក្សាថា អាត្មាអញ កាលរម្ងាប់នូវចិត្តសង្ខារ ទើបដកដង្ហើម ចូល តើដូចម្តេច ។

ចិត្តសង្ខារ តើដូចម្តេច ។ សញ្ញា និងវេទនា ជាតួចេតសិក ធម៌ទាំងនេះ

អង្គកថា សទ្ធម្មប្បកាសិនី អានាបានស្យតិកថា

៦០៧

ជាប់ចំពោះដោយចិត្ត ដោយអំណាចនៃដង្ហើមចេញវែង ឈ្មោះថា ចិត្តសង្ខារ
 បុគ្គលកាលរម្ងាប់ រម្ងត់ បង្រ្កាបនូវចិត្តសង្ខារទាំងនោះ ឈ្មោះថា សិក្សា
 សញ្ញា និងវេទនា ជាតួចេតសិក ធម៌ទាំងនុ៎ះ ជាប់ចំពោះដោយចិត្ត ដោយ
 អំណាចនៃដង្ហើមចូលវែង ឈ្មោះថា ចិត្តសង្ខារ បុគ្គលកាលរម្ងាប់ រម្ងត់
 បង្រ្កាបនូវចិត្តសង្ខារទាំងនោះ ឈ្មោះថា សិក្សា សញ្ញា និងវេទនា ជាតួ
 ចេតសិក ធម៌ទាំងនុ៎ះ ជាប់ចំពោះដោយចិត្ត ដោយអំណាចនៃដង្ហើមចេញ
 របស់បុគ្គលអ្នកកំណត់ដឹងនូវចិត្តសង្ខារ ដោយអំណាចនៃដង្ហើមចូលរបស់
 បុគ្គលអ្នកកំណត់ដឹងនូវចិត្តសង្ខារ ឈ្មោះថា ចិត្តសង្ខារ បុគ្គលកាលរម្ងាប់
 រម្ងត់ បង្រ្កាបនូវចិត្តសង្ខារទាំងនោះ ឈ្មោះថា សិក្សា វេទនាដោយអំណាច
 នៃដង្ហើមចេញ និងដង្ហើមចូលរបស់បុគ្គល កាលរម្ងាប់នូវចិត្តសង្ខារ ឈ្មោះ
 ថា ឧបដ្ឋានសតិ ឈ្មោះថា អនុបស្សនាញាណ វេទនា ឈ្មោះថា ឧបដ្ឋាន
 មិនឈ្មោះថាសតិទេ ចំណែកខាងសតិ ទើបឈ្មោះថា ឧបដ្ឋានផង ឈ្មោះថា
 សតិផង បុគ្គលមែនពិចារណាលើញនូវវេទនានោះ ដោយសតិនោះ ដោយ
 ញាណនោះ ហេតុនោះ លោកពោលថា វេទនាសុវេទនានុបស្សនា-
 សតិប្បដ្ឋានការវនា ។

សំណួរត្រង់ពាក្យថា ពិចារណាលើញ តើពិចារណាលើញនូវវេទនានោះ
 ដូចម្តេច ។ បេ។ បុគ្គលមែនពិចារណាលើញនូវវេទនានោះ យ៉ាងនេះឯង ។

ពាក្យថា ការវនា បានដល់ ការវនា ៤ យ៉ាង ។ បេ។ ឈ្មោះថា ការវនា
 ដោយអត្តថា សេត ។ ខ្យល់ដង្ហើមចេញ និងខ្យល់ដង្ហើមចូលរបស់បុគ្គល

កាលរម្ងាប់នូវចិត្តសង្ខារ ឈ្មោះថា សីលវិសុទ្ធិ ដោយអត្តថា សង្រួម ។ បេ។
 បុគ្គលកាលដឹងច្បាស់នូវភាពនៃចិត្តមានអារម្មណ៍តែមួយ ដែលមិនរាយមាយ
 ដោយអំណាចនៃដង្ហើមចេញ និងដង្ហើមចូលរបស់បុគ្គល កាលរម្ងាប់នូវចិត្ត-
 សង្ខារ ។ បេ។ បុគ្គលកាលដឹងច្បាស់ ឈ្មោះថា ប្រមូលមកនូវឥន្ទ្រិយទាំង
 ឡាយ ហេតុនោះ លោកពោលថា បុគ្គលចាក់ធ្លុះនូវអត្តនៃការស្ងប់ អនុ-
 បស្សនាញាណ ៨ ឧបដ្ឋាននុស្សតិ ៨ និងសុត្តន្តិកវត្ថុ ៤ (រមែងមាន)
 ក្នុងវេទនាសុវេទនានុបស្សនា ។

កាលាវរៈ ចប់

[១២០] បុគ្គលសិក្សាថា អាត្មាអញ ជាអ្នកកំណត់ដឹងនូវចិត្ត ទើបដក
 ដង្ហើមចេញ សិក្សាថា អាត្មាអញ ជាអ្នកកំណត់ដឹងនូវចិត្ត ទើបដកដង្ហើមចូល
 តើដូចម្តេច ។

ចិត្តនោះ តើដូចម្តេច ។ ដោយអំណាចនៃដង្ហើមចេញវែង វិញ្ញាណចិត្ត
 បានដល់ ចិត្ត ការដឹងអារម្មណ៍ សេចក្តីប្រាថ្នាក្នុងចិត្ត ហឫទ័យ ធម្មជាតិ
 ដ៏ផ្សេង គឺកវ័ន្តចិត្ត មនាយតនៈ មនិទ្រិយ វិញ្ញាណ វិញ្ញាណក្ខន្ធ មនោ-
 វិញ្ញាណធាតុដែលកើតអំពីវិញ្ញាណក្ខន្ធ (នេះឈ្មោះថាចិត្ត) ដោយអំណាច
 នៃដង្ហើមចូលវែង ។ បេ។ ដោយអំណាចនៃដង្ហើមចេញ របស់បុគ្គលកាល
 រម្ងាប់នូវចិត្តសង្ខារ វិញ្ញាណចិត្ត បានដល់ ចិត្ត ការដឹងអារម្មណ៍ សេចក្តី
 ប្រាថ្នាក្នុងចិត្ត ហឫទ័យ ធម្មជាតិដ៏ផ្សេង គឺកវ័ន្តចិត្ត មនាយតនៈ មនិទ្រិយ
 វិញ្ញាណ វិញ្ញាណក្ខន្ធ មនោវិញ្ញាណធាតុដែលកើតអំពីវិញ្ញាណក្ខន្ធ នេះ

ឈ្មោះថា ចិត្ត ។

ចិត្តនោះ បុគ្គលដឹងច្បាស់ហើយ តើដូចម្តេច ។ កាលបុគ្គលដឹងច្បាស់ នូវភាពនៃចិត្ត មានអារម្មណ៍តែមួយ ដែលមិនរាយមាយ ដោយអំណាចនៃ ដង្ហើមចេញវែង សតិក៏តម្កល់មាំ ចិត្តនោះ ឈ្មោះថា បុគ្គលដឹងច្បាស់ហើយ ដោយសតិនោះ ដោយញាណនោះ កាលបុគ្គលដឹងច្បាស់នូវភាពនៃចិត្តមាន អារម្មណ៍តែមួយ ដែលមិនរាយមាយ ដោយអំណាចនៃដង្ហើមចូលវែង សតិ ក៏តម្កល់មាំ ចិត្តនោះ ឈ្មោះថា បុគ្គលដឹងច្បាស់ហើយ ដោយសតិនោះ ដោយញាណនោះ ។ បេ។ កាលបុគ្គលធ្វើឲ្យជាក់ច្បាស់ នូវធម៌ដែលគួរធ្វើឲ្យ ជាក់ច្បាស់ ចិត្តនោះ ឈ្មោះថា បុគ្គលដឹងច្បាស់ហើយ ចិត្តនោះ បុគ្គលដឹង ច្បាស់ហើយ យ៉ាងនេះឯង វិញ្ញាណចិត្តដោយអំណាចនៃដង្ហើមចេញរបស់ បុគ្គលអ្នកកំណត់ដឹងនូវចិត្ត ឈ្មោះថា ឧបដ្ឋាន សតិ ឈ្មោះថា អនុ- បស្សនាញាណ ចិត្ត ឈ្មោះថា ឧបដ្ឋាន មិនឈ្មោះថាសតិទេ ចំណែកខាង សតិ ទើបឈ្មោះថា ឧបដ្ឋានផង ឈ្មោះថា សតិផង បុគ្គលពិចារណាលើញ នូវចិត្តនោះ ដោយសតិនោះ ដោយញាណនោះ ហេតុនោះ លោកពោលថា ចិត្តចិត្តានុបស្សនាសតិប្បដ្ឋានការវនា ។

សំណួរត្រង់ពាក្យថា ពិចារណាលើញ តើពិចារណាលើញនូវចិត្តនោះ ដូចម្តេច ។ បេ។ បុគ្គលពិចារណាលើញនូវចិត្តនោះ យ៉ាងនេះឯង ។

ពាក្យថា ការវនា បានដល់ ការវនា ៤ យ៉ាង ។ បេ។ ឈ្មោះថា ការវនា ដោយអត្ថថា សេត ។ ខ្យល់ដង្ហើមចេញ និងខ្យល់ដង្ហើមចូលរបស់បុគ្គលអ្នក

កំណត់ដឹងនូវចិត្ត ឈ្មោះថា សីលវិសុទ្ធិ ដោយអត្ថថា សង្រួម ។ បេ។
 កាលបុគ្គលដឹងច្បាស់នូវភាពនៃចិត្ត មានអារម្មណ៍តែមួយ ដែលមិនរាយមាយ
 ដោយអំណាចនៃដង្ហើមចេញ និងដង្ហើមចូលរបស់បុគ្គលអ្នកកំណត់ដឹងនូវ
 ចិត្ត ។ បេ។ បុគ្គលកាលដឹងច្បាស់ ឈ្មោះថា ប្រមូលមកនូវឥន្ទ្រិយ
 ទាំងឡាយ ហេតុនោះ លោកពោលថា បុគ្គលចាក់ធ្លុះនូវអត្ថនៃការស្ងប់ ។

[១២១] បុគ្គលសិក្សាថា អាត្មាអញ កាលញ្ចាំងចិត្តឲ្យរីករាយខ្លាំង
 ទើបដកដង្ហើមចេញ សិក្សាថា អាត្មាអញ កាលញ្ចាំងចិត្តឲ្យរីករាយខ្លាំង
 ទើបដកដង្ហើមចូល តើដូចម្តេច ។

សេចក្តីរីករាយខ្លាំងនៃចិត្ត តើដូចម្តេច ។ កាលបុគ្គលដឹងច្បាស់នូវភាព
 នៃចិត្ត មានអារម្មណ៍តែមួយ ដែលមិនរាយមាយ ដោយអំណាចនៃដង្ហើម
 ចេញវែង សេចក្តីរីករាយខ្លាំងនៃចិត្ត បានដល់ ការរីករាយទូទៅ ការរីករាយ
 ខ្លាំង ការត្រេកអរ ការត្រេកអរខ្លាំង ភាពនៃចិត្តខ្ពស់ ភាពនៃចិត្តសប្បាយ
 ក៏កើតឡើង កាលបុគ្គលដឹងច្បាស់នូវភាពនៃចិត្ត មានអារម្មណ៍តែមួយ ដែល
 មិនរាយមាយ ដោយអំណាចនៃដង្ហើមចូលវែង សេចក្តីរីករាយខ្លាំងនៃចិត្ត
 បានដល់ ការរីករាយទូទៅ ការរីករាយខ្លាំង ការត្រេកអរ ការត្រេកអរខ្លាំង
 ភាពនៃចិត្តខ្ពស់ ភាពនៃចិត្តសប្បាយ ក៏កើតឡើង ។ បេ។ កាលបុគ្គលដឹង
 ច្បាស់នូវភាពនៃចិត្ត មានអារម្មណ៍តែមួយ ដែលមិនរាយមាយ ដោយ
 អំណាចនៃដង្ហើមចេញ របស់បុគ្គលអ្នកកំណត់ដឹងនូវចិត្ត ដោយអំណាចនៃ
 ដង្ហើមចូលរបស់បុគ្គល អ្នកកំណត់ដឹងនូវចិត្ត សេចក្តីរីករាយខ្លាំងនៃចិត្ត បាន

អង្គកថា សទ្ធម្មប្បកាសិនី អាណាបុរសស្វតិកថា

៦១១

ដល់ ការរីករាយទូទៅ ការរីករាយខ្លាំង ការត្រេកអរ ការត្រេកអរខ្លាំង ភាព
នៃចិត្តខ្ពស់ ភាពនៃចិត្តសប្បាយ ក៏កើតឡើង នេះឈ្មោះថា សេចក្តីរីករាយ
ខ្លាំងនៃចិត្ត ។ វិញ្ញាណចិត្ត ដោយអំណាចនៃដង្ហើមចេញ និងដង្ហើមចូល
របស់បុគ្គលកាលញ្ចាំងចិត្តឲ្យរីករាយខ្លាំង ឈ្មោះថា ឧបដ្ឋាន សតិ ឈ្មោះថា
អនុបស្សនាញាណ ចិត្ត ឈ្មោះថា ឧបដ្ឋាន មិនឈ្មោះថាសតិទេ ចំណែក
ខាងសតិ ទើបឈ្មោះថា ឧបដ្ឋានផង ឈ្មោះថា សតិផង បុគ្គលពិចារណា
ឃើញនូវចិត្តនោះ ដោយសតិនោះ ដោយញាណនោះ ហេតុនោះ លោក
ពោលថា ចិត្តចិត្តានុបស្សនាសតិប្បដ្ឋានការវនា ។

សំណួរត្រង់ពាក្យថា ពិចារណាឃើញ តើពិចារណាឃើញនូវចិត្តនោះ
ដូចម្តេច ។ បេ ។ បុគ្គលពិចារណាឃើញនូវចិត្តនោះ យ៉ាងនេះឯង ។

ពាក្យថា ការវនា បានដល់ ការវនា ៤ យ៉ាង ។ បេ ។ ឈ្មោះថា ការវនា
ដោយអត្ថថា សេត ។

ខ្យល់ដង្ហើមចេញ និងខ្យល់ដង្ហើមចូលរបស់បុគ្គល កាលញ្ចាំងចិត្តឲ្យ
រីករាយខ្លាំង ឈ្មោះថា សីលវិសុទ្ធិ ដោយអត្ថថា សង្គ្រម ។ បេ ។ កាល
បុគ្គលដឹងច្បាស់នូវភាពនៃចិត្ត មានអារម្មណ៍តែមួយ ដែលមិនរាយមាយ
ដោយអំណាចនៃដង្ហើមចេញ និងដង្ហើមចូលរបស់បុគ្គល កាលញ្ចាំងចិត្តឲ្យ
រីករាយខ្លាំង ។ បេ ។ បុគ្គលកាលដឹងច្បាស់ ឈ្មោះថា ប្រមូលមកនូវឥន្ទ្រិយ
ទាំងឡាយ ហេតុនោះ លោកពោលថា បុគ្គលចាក់ធ្លុះនូវអត្ថនៃការស្ងប់ ។

[១២២] បុគ្គលសិក្សាថា អាត្មាអញ កាលតម្កល់ទុកនូវចិត្ត ទើបដក

ដង្ហើមចេញ សិក្សថា អាត្មាអញ កាលតម្កល់ទុកនូវចិត្ត ទើបដកដង្ហើម ចូល តើដូចម្តេច ។

សមាធិ តើដូចម្តេច ។ ភាពនៃចិត្តមានអារម្មណ៍តែមួយ ដែលមិនរាយ មាយ ដោយអំណាចនៃដង្ហើមចេញវែង ឈ្មោះថា សមាធិ ភាពនៃចិត្តមាន អារម្មណ៍តែមួយ ដែលមិនរាយមាយ ដោយអំណាចនៃដង្ហើមចូលវែង ឈ្មោះថា សមាធិ ភាពនៃចិត្តមានអារម្មណ៍តែមួយ ដែលមិនរាយមាយ ដោយអំណាចនៃដង្ហើមចេញរបស់បុគ្គល កាលតម្កល់នូវចិត្ត ឈ្មោះថា សមាធិ បានដល់ ការស្ថិតនៅនៃចិត្ត ការតម្កល់នៅនឹង ការតាំងមាំ ការមិន ឃ្លេងឃ្លោង ការមិនរាយមាយ ភាពនៃចិត្តមិនឃ្លេងឃ្លោង ការស្ងប់រម្ងាប់ សមាធិន្ទ្រិយ សមាធិពល សម្មាសមាធិ នេះឈ្មោះថា សមាធិវិញ្ញាណចិត្ត ដោយអំណាចនៃដង្ហើមចេញរបស់បុគ្គល កាលតម្កល់ទុកនូវចិត្ត ឈ្មោះថា ឧបដ្ឋាន សតិ ឈ្មោះថា អនុបស្សនាញាណ ចិត្ត ឈ្មោះថា ឧបដ្ឋាន មិន ឈ្មោះថា សតិទេ ចំណែកខាងសតិ ទើបឈ្មោះថា ឧបដ្ឋានផង ឈ្មោះ ថា សតិផង បុគ្គលពិចារណាឃើញនូវចិត្តនោះ ដោយសតិនោះ ដោយ ញាណនោះ ហេតុនោះ លោកពោលថា ចិត្តចិត្តានុបស្សនាសតិប្បដ្ឋាន- ការវនា ។

សំណួរត្រង់ពាក្យថា ពិចារណាឃើញ តើពិចារណាឃើញនូវចិត្តនោះ ដូចម្តេច ។ បេ។ បុគ្គលពិចារណាឃើញនូវចិត្តនោះ យ៉ាងនេះឯង ។

ពាក្យថា ការវនា បានដល់ ការវនា ៤ យ៉ាង ។ បេ។ ឈ្មោះថា ការវនា

ដោយអត្ថថា សេត ។ ខ្យល់ដង្ហើមចេញ និងខ្យល់ដង្ហើមចូលរបស់បុគ្គល
 កាលតម្កល់ទុកក្នុងចិត្ត ឈ្មោះថា សីលវិសុទ្ធិ ដោយអត្ថថាសង្គ្រម ។ បេ។
 កាលបុគ្គលដឹងច្បាស់នូវភាពនៃចិត្ត មានអារម្មណ៍តែមួយ ដែលមិនរាយមាយ
 ដោយអំណាចនៃដង្ហើមចេញរបស់បុគ្គល កាលតម្កល់ទុកនូវចិត្ត ។ បេ។ បុគ្គល
 កាលដឹងច្បាស់ ឈ្មោះថា ប្រមូលមកនូវឥន្ទ្រិយទាំងឡាយ ហេតុនោះ
 លោកពោលថា បុគ្គលចាក់ធ្លុះនូវអត្ថនៃការស្ងប់ ។

[១២៣] បុគ្គលសិក្សថា អាត្មាអញកាលញ្ចាំងចិត្តឲ្យរួច ទើបដកដង្ហើម
 ចេញ សិក្សថា អាត្មាអញ កាលញ្ចាំងចិត្តឲ្យរួច ទើបដកដង្ហើមចូល តើដូច
 ម្តេច ។ បុគ្គលសិក្សថា អាត្មាអញ កាលញ្ចាំងចិត្តឲ្យរួចចាករាគៈ ទើបដក
 ដង្ហើមចេញ សិក្សថា អាត្មាអញ កាលញ្ចាំងចិត្តឲ្យរួចចាករាគៈ ទើបដក
 ដង្ហើមចូល សិក្សថា អាត្មាអញ កាលញ្ចាំងចិត្តឲ្យរួចចាកទោសៈ ទើបដក
 ដង្ហើមចេញ សិក្សថា អាត្មាអញ កាលញ្ចាំងចិត្តឲ្យរួចចាកទោសៈ ទើបដក
 ដង្ហើមចូល សិក្សថា អាត្មាអញ កាលញ្ចាំងចិត្តឲ្យរួចចាកមោហៈ ទើបដក
 ដង្ហើមចេញ សិក្សថា អាត្មាអញ កាលញ្ចាំងចិត្តឲ្យរួចចាកមោហៈ ទើបដក
 ដង្ហើមចូល ។ បេ។ សិក្សថា អាត្មាអញ កាលញ្ចាំងចិត្តឲ្យរួចចាកមានៈ កាល
 ញ្ចាំងចិត្តឲ្យរួចចាកទិដ្ឋិ កាលញ្ចាំងចិត្តឲ្យរួចចាកវិចិត្រា កាលញ្ចាំងចិត្តឲ្យរួច
 ចាកបីនមិទ្ធៈ កាលញ្ចាំងចិត្តឲ្យរួចចាកឧទ្ធច្ចៈ កាលញ្ចាំងចិត្តឲ្យរួចចាកអហិរិកៈ
 កាលញ្ចាំងចិត្តឲ្យរួចចាកអនោត្តប្បៈ ទើបដកដង្ហើមចេញ សិក្សថា អាត្មា
 អញ កាលញ្ចាំងចិត្តឲ្យរួចចាកអនោត្តប្បៈ ទើបដកដង្ហើមចូល វិញ្ញាណចិត្ត

ដោយអំណាចនៃដង្ហើមចេញ និងដង្ហើមចូលរបស់បុគ្គល កាលញ្ចាំងចិត្តឲ្យ
រួច ឈ្មោះថា ឧបជ្ជាន ។ បេ។

សំណួរត្រង់ពាក្យថា ពិចារណាយើញ តើពិចារណាយើញនូវចិត្តនោះ
ដូចម្តេច ។ បេ។ បុគ្គលពិចារណាយើញនូវចិត្តនោះ យ៉ាងនេះឯង ។ ពាក្យថា
ការវនា បានដល់ ការវនា ៤ យ៉ាង ។ បេ។ ឈ្មោះថា ការវនា ដោយអត្តថា
សេព ។ ខ្យល់ដង្ហើមចេញ និងខ្យល់ដង្ហើមចូលរបស់បុគ្គល កាលញ្ចាំងចិត្ត
ឲ្យរួច ឈ្មោះថា សីលវិសុទ្ធិ ដោយអត្តថា សង្រួម ។ បេ។ កាលបុគ្គល
ដឹងច្បាស់នូវភាពនៃចិត្តមានអារម្មណ៍តែមួយ ដែលមិនរាយមាយ ដោយ
អំណាចនៃដង្ហើមចេញ និងដង្ហើមចូលរបស់បុគ្គល កាលញ្ចាំងចិត្តឲ្យរួច ។ បេ។
បុគ្គលកាលដឹងច្បាស់ ឈ្មោះថា ប្រមូលមកនូវឥន្ទ្រិយទាំងឡាយ ហេតុ
នោះ លោកពោលថា បុគ្គលចាក់ធ្លុះនូវអត្តនៃការស្ងប់ ។ អនុបស្សនា-
ញាណ ៨ ឧបជ្ជានុស្សតិ ៨ និងសុត្តន្តិកវត្ថុ ៤ (រមែងមាន) ក្នុង
ចិត្តចិត្តានុបស្សនា ។

[១២៤] បុគ្គលសិក្សាថា អាត្មាអញ ជាអ្នកពិចារណាយើញថាមិនទៀង
ទើបដកដង្ហើមចេញ សិក្សាថា អាត្មាអញ ជាអ្នកពិចារណាយើញថាមិន
ទៀង ទើបដកដង្ហើមចូល តើដូចម្តេច ។

សំណួរត្រង់ពាក្យថា មិនទៀង តើអ្វីមិនទៀង ។ ខន្ធទាំង ៥ មិនទៀង ។
ខន្ធ ៥ មិនទៀង ដោយអត្តថា ដូចម្តេច ។ មិនទៀង ដោយអត្តថា កើតឡើង
ហើយ សូន្យទៅវិញ ។ បុគ្គលកាលឃើញនូវការកើតឡើងនៃខន្ធ ៥ រមែង

អង្គកថា សទ្ធម្មប្បកាសិនី អាណាបាសនស្មតិកថា

៦១៥

ឃើញនូវលក្ខណៈប៉ុន្មានយ៉ាង កាលឃើញនូវការសូន្យ រមែងឃើញនូវ
 លក្ខណៈប៉ុន្មានយ៉ាង កាលឃើញនូវការកើតឡើង និងការសូន្យ រមែងឃើញ
 នូវលក្ខណៈប៉ុន្មានយ៉ាង ។ បុគ្គលកាលឃើញនូវការកើតឡើងនៃខន្ធ ៥ រមែង
 ឃើញនូវលក្ខណៈ ២៥ យ៉ាង ។ បេ ។ បុគ្គលកាលឃើញនូវការកើតឡើង និង
 ការសូន្យនៃខន្ធ ៥ រមែងឃើញនូវលក្ខណៈ ៥០ នេះឯង បុគ្គលសិក្សាថា
 អាត្មាអញ ជាអ្នកពិចារណាឃើញថាមិនទៀងក្នុងរូប ទើបដកដង្ហើមចេញ
 សិក្សាថា អាត្មាអញជាអ្នកពិចារណាឃើញថាមិនទៀងក្នុងរូប ទើបដកដង្ហើម
 ចូល សិក្សាថា អាត្មាអញ ជាអ្នកពិចារណាឃើញថាមិនទៀងក្នុងវេទនា ក្នុង
 សញ្ញា ក្នុងសង្ខារទាំងឡាយ ក្នុងវិញ្ញាណ ក្នុងចក្ខុ ។ បេ ។ ក្នុងជរាមរណៈ
 ទើបដកដង្ហើមចេញ សិក្សាថា អាត្មាអញ ជាអ្នកពិចារណាឃើញថាមិនទៀង
 ក្នុងជរាមរណៈ ទើបដកដង្ហើមចូល ធម៌ទាំងឡាយ ឈ្មោះថា ឧបដ្ឋាន សតិ
 ឈ្មោះថា អនុបស្សនាញាណ ធម៌ទាំងឡាយ ឈ្មោះថា ឧបដ្ឋាន មិនឈ្មោះ
 ថាសតិទេ ចំណែកខាងសតិ ទើបឈ្មោះថា ឧបដ្ឋានផង ឈ្មោះថា សតិផង
 ដោយអំណាចនៃដង្ហើមចេញ និងដង្ហើមចូលរបស់បុគ្គលអ្នកពិចារណាឃើញ
 ថាមិនទៀង បុគ្គលរមែងពិចារណាឃើញនូវធម៌ទាំងនោះ ដោយសតិនោះ
 ដោយញាណនោះ ហេតុនោះ លោកពោលថា ធម្មេសុធម្មានុបស្សនា-
 សតិប្បដ្ឋានកាវាទា ។

សំណួរត្រង់ពាក្យថា ពិចារណាឃើញ តើពិចារណាឃើញនូវធម៌ទាំង
 នោះ ដូចម្តេច ។ បេ ។ បុគ្គលពិចារណាឃើញនូវធម៌ទាំងនោះ យ៉ាងនេះឯង ។

ពាក្យថា ភាវនា បានដល់ ភាវនា ៤ យ៉ាង ។ បេ ឈ្មោះថា ភាវនា ដោយអត្ថថា សេត ។ ខ្យល់ដង្ហើមចេញ និងខ្យល់ដង្ហើមចូលរបស់បុគ្គល អ្នកពិចារណាលើញថាមិនទៀង ឈ្មោះថា សីលវិសុទ្ធិ ដោយអត្ថថា សង្រួម ។ បេ កាលបុគ្គលដឹងច្បាស់នូវភាពនៃចិត្ត មានអារម្មណ៍តែមួយ ដែលមិនរាយមាយ ដោយអំណាចនៃដង្ហើមចេញ និងដង្ហើមចូលរបស់បុគ្គល អ្នកពិចារណាលើញថាមិនទៀង ។ បេ បុគ្គលកាលឃើញច្បាស់ ឈ្មោះថា ប្រមូលមកនូវឥន្ទ្រិយទាំងឡាយ ហេតុនោះ លោកពោលថា បុគ្គលចាក់ធ្លុះ នូវអត្ថនៃការស្ងប់ ។

[១២៥] បុគ្គលសិក្សាថា អាត្មាអញ ជាអ្នកពិចារណាលើញនូវការ ណាយ ទើបដកដង្ហើមចេញ សិក្សាថា អាត្មាអញ ជាអ្នកពិចារណាលើញ នូវការណាយ ទើបដកដង្ហើមចូល តើដូចម្តេច ។ បុគ្គលឃើញទោសក្នុងរូប ហើយ ជាអ្នកដុះឆន្ទៈក្នុងការណាយចាករូប មានចិត្តចុះស៊ីបក្នុងសង្ខារ ទាំង ចិត្តរបស់បុគ្គលនោះ ក៏តម្កល់នៅស៊ីបសួន បុគ្គលនោះ សិក្សាថា អាត្មា អញ ជាអ្នកពិចារណាលើញនូវការណាយក្នុងរូប ទើបដកដង្ហើមចេញ សិក្សា ថា អាត្មាអញ ជាអ្នកពិចារណាលើញនូវការណាយក្នុងរូប ទើបដកដង្ហើម ចូល បុគ្គលឃើញទោសក្នុងវេទនា ក្នុងសញ្ញា ក្នុងសង្ខារទាំងឡាយ ក្នុង វិញ្ញាណ ក្នុងចក្ខុ ។ បេ ក្នុងជរាមរណៈហើយ ជាអ្នកដុះឆន្ទៈក្នុងការណាយ ចាកជរាមរណៈ មានចិត្តចុះស៊ីបក្នុងសង្ខារ ទាំងចិត្តរបស់បុគ្គលនោះ ក៏តម្កល់ នៅស៊ីបសួន បុគ្គលនោះ សិក្សាថា អាត្មាអញ ជាអ្នកពិចារណាលើញនូវ

អង្គកថា សទ្ធម្មប្បកាសិនី អានាបានស្យតិកថា

៦១៧

ការណាយក្នុងជរាមរណៈ ទើបដកដង្ហើមចេញ សិក្សាថា អាត្មាអញ ជាអ្នក
ពិចារណាលើញនូវការណាយក្នុងជរាមរណៈ ទើបដកដង្ហើមចូល ធម៌ទាំង
ឡាយ ឈ្មោះថា ឧបដ្ឋាន សតិ ឈ្មោះថា អនុបស្សនាញាណ ធម៌ទាំង
ឡាយ ឈ្មោះថា ឧបដ្ឋាន មិនឈ្មោះថាសតិទេ ចំណែកខាងសតិ ទើប
ឈ្មោះថា ឧបដ្ឋានផង ឈ្មោះថា សតិផង ដោយអំណាចនៃដង្ហើមចេញ
និងដង្ហើមចូលរបស់បុគ្គល ជាអ្នកពិចារណាលើញនូវការណាយ បុគ្គល
ពិចារណាលើញនូវធម៌ទាំងនោះ ដោយសតិនោះ ដោយញាណនោះ ហេតុ
នោះ លោកពោលថា ធម្មេសុធម្មានុបស្សនាសតិប្បដ្ឋានការវនា ។

សំណួរត្រង់ពាក្យថា ពិចារណាលើញ តើពិចារណាលើញនូវធម៌ទាំង
នោះដូចម្តេច ។បេ។ បុគ្គលពិចារណាលើញនូវធម៌ទាំងនោះ យ៉ាងនេះឯង ។

ពាក្យថា ការវនា បានដល់ ការវនា ៤ យ៉ាង ។បេ។ ឈ្មោះថា ការវនា
ដោយអត្តថា សេត ។ ខ្យល់ដង្ហើមចេញ និងខ្យល់ដង្ហើមចូលរបស់បុគ្គល
អ្នកពិចារណាលើញនូវការណាយ ឈ្មោះថា សីលវិសុទ្ធិ ដោយអត្តថា
សង្រួម ។បេ។ កាលបុគ្គលឃើញច្បាស់នូវភាពនៃចិត្ត មានអារម្មណ៍តែមួយ
ដែលមិនរាយមាយ ដោយអំណាចនៃដង្ហើមចេញ និងដង្ហើមចូលរបស់បុគ្គល
អ្នកពិចារណាលើញនូវការណាយ ។បេ។ បុគ្គលកាលឃើញច្បាស់ ឈ្មោះ
ថា ប្រមូលមកនូវឥន្ទ្រិយទាំងឡាយ ហេតុនោះ លោកពោលថា បុគ្គលចាក់
ធុននូវអត្តនៃការស្ងប់ ។

[១២៦] បុគ្គលសិក្សាថា អាត្មាអញ ជាអ្នកពិចារណាលើញនូវការ

រលត់ ទើបដកដង្ហើមចេញ សិក្សាថា អាត្មាអញ ជាអ្នកពិចារណាយើញនូវ
 ការរលត់ ទើបដកដង្ហើមចូល តើដូចម្តេច ។ បុគ្គលឃើញទោសក្នុងរូបហើយ
 ជាអ្នកដុះឆ្មុះក្នុងការរលត់នៃរូប មានចិត្តចុះស៊ីបក្នុងសទ្ធា ទាំងចិត្តរបស់បុគ្គល
 នោះ ក៏តម្កល់នៅស៊ីបសួន បុគ្គលនោះ សិក្សាថា អាត្មាអញ ជាអ្នកពិចារណា
 ឃើញនូវការរលត់ក្នុងរូប ទើបដកដង្ហើមចេញ សិក្សាថា អាត្មាអញ ជាអ្នក
 ពិចារណាយើញនូវការរលត់ក្នុងរូប ទើបដកដង្ហើមចូល បុគ្គលឃើញទោស
 ក្នុងវេទនា ក្នុងសញ្ញា ក្នុងសង្ខារទាំងឡាយ ក្នុងវិញ្ញាណ ក្នុងចក្ខុ ។ បេ ។ ក្នុង
 ជរាមរណៈ ហើយជាអ្នកដុះឆ្មុះ ក្នុងការរលត់នៃជរាមរណៈ មានចិត្តចុះស៊ីប
 ក្នុងសទ្ធា ទាំងចិត្តរបស់បុគ្គលនោះ ក៏តម្កល់នៅស៊ីបសួន បុគ្គលនោះ សិក្សា
 ថា អាត្មាអញ ជាអ្នកពិចារណាយើញនូវការរលត់ក្នុងជរាមរណៈ ទើបដក
 ដង្ហើមចេញ សិក្សាថា អាត្មាអញ ជាអ្នកពិចារណាយើញនូវការរលត់ ក្នុង
 ជរាមរណៈ ទើបដកដង្ហើមចូល ។

[១២៧] ទោសក្នុងអវិជ្ជា ដោយអាការប៉ុន្មានយ៉ាង អវិជ្ជារលត់ ដោយ
 អាការប៉ុន្មានយ៉ាង ។ ទោសក្នុងអវិជ្ជាដោយអាការ ៥ យ៉ាង អវិជ្ជារលត់
 ដោយអាការ ៨ យ៉ាង ។

ទោសក្នុងអវិជ្ជាដោយអាការ ៥ យ៉ាង តើអ្វីខ្លះ ។ ទោសក្នុងអវិជ្ជា
 ដោយអត្តថា មិនទៀង ១ ទោសក្នុងអវិជ្ជា ដោយអត្តថា ជាទុក្ខ ១ ទោស
 ក្នុងអវិជ្ជា ដោយអត្តថា ជាអនត្តា ១ ទោសក្នុងអវិជ្ជា ដោយអត្តថា ក្តៅសព្វ ១
 ទោសក្នុងអវិជ្ជា ដោយអត្តថា ប្រែប្រួល ១ នេះទោសក្នុងអវិជ្ជា ដោយ

អាការ ៥ យ៉ាង ។

អវិជ្ជារលត់ដោយអាការ ៨ យ៉ាង តើអ្វីខ្លះ ។ អវិជ្ជារលត់ដោយការ
 រលត់នៃធម៌ជាគ្រឿងប្រគល់ឲ្យនូវផល ១ អវិជ្ជារលត់ដោយការរលត់នៃហេតុ
 ជាទីប្រជុំកើត ១ អវិជ្ជារលត់ដោយការរលត់នៃជាតិ ១ អវិជ្ជារលត់ដោយការ
 រលត់នៃអាហារ ១ អវិជ្ជារលត់ដោយការរលត់នៃហេតុ ១ អវិជ្ជារលត់ដោយ
 ការរលត់នៃបច្ច័យ ១ អវិជ្ជារលត់ដោយការកើតឡើងនៃញាណ ១ អវិជ្ជា
 រលត់ដោយការប្រាកដនៃនិរោធជម៌ ១ នេះអវិជ្ជារលត់ដោយអាការ ៨ យ៉ាង
 បុគ្គលឃើញទោស ក្នុងអវិជ្ជាដោយអាការ ៥ យ៉ាងនេះហើយ ជាអ្នកដុះឆន្ទៈ
 ក្នុងការរលត់នៃអវិជ្ជាដោយអាការ ៨ យ៉ាងនេះ មានចិត្តចុះស៊ីបក្នុងសទ្ធា
 ទាំងចិត្តរបស់បុគ្គលនោះ ក៏តម្កល់នៅស៊ីបសួន បុគ្គលនោះ សិក្សាថា អាត្មា
 អញ ជាអ្នកពិចារណាឃើញនូវការរលត់នៃអវិជ្ជា ទើបដកដង្ហើមចេញ សិក្សា
 ថា អាត្មាអញ ជាអ្នកពិចារណាឃើញនូវការរលត់នៃអវិជ្ជា ទើបដកដង្ហើមចូល ។

[១២៨] ទោសក្នុងសង្ខារដោយអាការប៉ុន្មាន សង្ខាររលត់ដោយអាការ
 ប៉ុន្មាន ។ បេ។ ទោសក្នុងវិញ្ញាណ ដោយអាការប៉ុន្មាន វិញ្ញាណរលត់ដោយ
 អាការប៉ុន្មាន ទោសក្នុងនាមរូបដោយអាការប៉ុន្មាន នាមរូបរលត់ដោយអាការ
 ប៉ុន្មាន ទោសក្នុងសឡាយតនៈ ដោយអាការប៉ុន្មាន សឡាយតនៈរលត់ដោយ
 អាការប៉ុន្មាន ទោសក្នុងផស្សៈដោយអាការប៉ុន្មានយ៉ាង ផស្សៈរលត់ដោយ
 អាការប៉ុន្មានយ៉ាង ទោសក្នុងវេទនាដោយអាការប៉ុន្មានយ៉ាង វេទនារលត់
 ដោយអាការប៉ុន្មានយ៉ាង ទោសក្នុងតណ្ហា ដោយអាការប៉ុន្មានយ៉ាង តណ្ហា

រលត់ដោយអាការប៉ុន្មានយ៉ាង ទោសក្នុងឧបាទាន ដោយអាការប៉ុន្មានយ៉ាង
 ឧបាទានរលត់ដោយអាការប៉ុន្មានយ៉ាង ទោសក្នុងភពដោយអាការប៉ុន្មានយ៉ាង
 ភពរលត់ដោយអាការប៉ុន្មានយ៉ាង ទោសក្នុងជាតិដោយអាការប៉ុន្មានយ៉ាង
 ជាតិរលត់ដោយអាការប៉ុន្មានយ៉ាង ទោសក្នុងជរាមរណៈដោយអាការប៉ុន្មាន
 យ៉ាង ជរាមរណៈរលត់ ដោយអាការប៉ុន្មានយ៉ាង ។ ទោសក្នុងជរាមរណៈ
 ដោយអាការ ៥ យ៉ាង ជរាមរណៈរលត់ដោយអាការ ៨ យ៉ាង ។

ទោសក្នុងជរាមរណៈ ដោយអាការ ៥ យ៉ាង តើអ្វីខ្លះ ។ ទោសក្នុង
 ជរាមរណៈ ដោយអត្តថា មិនឡើង ១ ដោយអត្តថា ជាទុក្ខ ១ ដោយថា
 ជាអនត្តា ១ ដោយអត្តថា ក្តៅសព្វ ១ ទោសក្នុងជរាមរណៈ ដោយអត្តថា
 ប្រែប្រួល ១ នេះទោសក្នុងជរាមរណៈ ដោយអាការ ៥ យ៉ាង ។

ជរាមរណៈ រលត់ដោយអាការ ៨ យ៉ាង តើអ្វីខ្លះ ជរាមរណៈរលត់
 ដោយការរលត់នៃហេតុ ជាគ្រឿងប្រគល់ឲ្យនូវផល ១ ដោយការរលត់នៃ
 ហេតុជាទីប្រជុំកើត ១ ដោយការរលត់នៃជាតិ ១ ដោយការរលត់នៃភព ១
 ដោយការរលត់នៃហេតុ ១ ដោយការរលត់នៃបច្ច័យ ១ ដោយការកើតឡើង
 នៃញាណ ១ ជរាមរណៈរលត់ ដោយការប្រាកដនៃនិរោធរាជ្យ ១ នេះជរា-
 មរណៈ រលត់ដោយអាការ ៨ យ៉ាង ។ បុគ្គលឃើញទោស ក្នុងជរា-
 មរណៈ ដោយអាការ ៥ យ៉ាង ហើយជាអ្នកដុះឆន្ទៈក្នុងការរលត់នៃជរា-
 មរណៈ ដោយអាការ ៨ យ៉ាង ជាអ្នកមានចិត្តចុះស៊ីបក្នុងសទ្ធា ទាំងចិត្ត
 របស់បុគ្គលនោះ ក៏តម្កល់នៅស៊ីបសួន បុគ្គលនោះ សិក្សាថា អាត្មាអញ

អង្គកថា សទ្ធម្មប្បកាសិនី អាណាបទស្សតិកថា

៦២១

ជាអ្នកពិចារណា ឃើញនូវការរលត់ជរាមរណៈ ទើបដកដង្ហើមចេញ សិក្សា
 ថា អាត្មាអញ ជាអ្នកពិចារណាឃើញនូវការរលត់ជរាមរណៈ ទើបដកដង្ហើម
 ចូល ធម៌ទាំងឡាយ ឈ្មោះថា ឧបដ្ឋាន សតិ ឈ្មោះថា អនុបស្សនាញាណ
 ធម៌ទាំងឡាយ ឈ្មោះថា ឧបដ្ឋាន មិនឈ្មោះថាសតិទេ ចំណែកខាងសតិ
 ទើបឈ្មោះថា ឧបដ្ឋានផង ឈ្មោះថា សតិផង ដោយអំណាចនៃដង្ហើមចេញ
 និងដង្ហើមចូលរបស់បុគ្គល អ្នកពិចារណាឃើញនូវការរលត់ បុគ្គលពិចារណា
 ឃើញនូវធម៌ទាំងនោះ ដោយសតិនោះ ដោយញាណនោះ ហេតុនោះ លោក
 ពោលថា ធម្មេសុធម្មានុបស្សនាសតិប្បដ្ឋានការវនា ។

សំណួរត្រង់ពាក្យថា ពិចារណាឃើញ តើពិចារណាឃើញនូវធម៌ទាំង
 នោះដូចម្តេច ។ បេ ។ បុគ្គលពិចារណាឃើញនូវធម៌ទាំងនោះ យ៉ាងនេះឯង ។

ពាក្យថា ការវនា បានដល់ ការវនា ៤ យ៉ាង ។ បេ ។ ឈ្មោះថា ការវនា
 ដោយអត្តថា សេត ។ ខ្យល់ដង្ហើមចេញ និងខ្យល់ដង្ហើមចូលរបស់បុគ្គល
 អ្នកពិចារណាឃើញនូវការរលត់ ឈ្មោះថា សីលវិសុទ្ធិ ដោយអត្តថា សង្គ្រឹម
 ។ បេ ។ កាលបុគ្គលដឹងច្បាស់នូវភាពនៃចិត្ត មានអារម្មណ៍តែមួយ ដែលមិន
 រាយមាយ ដោយអំណាចនៃដង្ហើមចេញ និងដង្ហើមចូល របស់បុគ្គលអ្នក
 ពិចារណាឃើញនូវការរលត់ ។ បេ ។ បុគ្គលកាលដឹង ឈ្មោះថា ប្រមូលមក
 នូវឥន្ទ្រិយទាំងឡាយ ហេតុនោះ លោកពោលថា បុគ្គលចាក់ធ្លុះនូវអត្តនៃ
 ការស្ទូប ។

[១២៩] បុគ្គលសិក្សាថា អាត្មាអញជាអ្នកពិចារណា ឃើញនូវការ

រលាស់ចេញ ទើបដកដង្ហើមចេញ សិក្សាថា អាត្មាអញ ជាអ្នកពិចារណា ឃើញនូវការរលាស់ចេញ ទើបដកដង្ហើមចូល តើដូចម្តេច ។ ការរលាស់ចេញ មាន ២ យ៉ាង គឺការរលាស់ចេញ គឺការលះបង់ (បរិច្ចាគប្បជិនិស្សគ្គ) ១ ការរលាស់ចេញ គឺការស្ទុះទៅ (បក្ខន្ធប្បជិនិស្សគ្គៈ) ១ ។ ធម៌ណាលះស្រឡះនូវរូប ធម៌នោះ ឈ្មោះថា ការរលាស់ចេញ គឺការលះបង់ ចិត្តស្ទុះទៅ ក្នុងព្រះនិព្វាន ជាទីរលត់នៃរូប ឈ្មោះថា ការរលាស់ចេញ គឺការស្ទុះទៅ ។ បុគ្គលសិក្សាថា អាត្មាអញជា អ្នកពិចារណាឃើញនូវការរលាស់រូបចេញ ទើបដកដង្ហើមចេញ សិក្សាថា អាត្មាអញ ជាអ្នកពិចារណាឃើញនូវការរលាស់រូបចេញ ទើបដកដង្ហើមចូល ធម៌ណាលះស្រឡះនូវវេទនា នូវសញ្ញា នូវសង្ខារ នូវវិញ្ញាណ នូវចក្ខុ ។ បេ ។ នូវជរាមរណៈ ធម៌នោះ ឈ្មោះថា ការរលាស់ចេញ គឺការលះបង់ ចិត្តស្ទុះទៅក្នុងព្រះនិព្វាន ជាទីរលត់នៃជរាមរណៈ ឈ្មោះថា ការរលាស់ចេញ គឺការស្ទុះទៅ ។ បុគ្គលសិក្សាថា អាត្មាអញ ជាអ្នកពិចារណាឃើញនូវការរលាស់ជរាមរណៈ ទើបដកដង្ហើមចូលធម៌ ទាំងឡាយ ឈ្មោះថា ឧបដ្ឋាន សតិ ឈ្មោះថា អនុបស្សនា-ញាណ ធម៌ទាំងឡាយ ឈ្មោះថា ឧបដ្ឋានមិនឈ្មោះថាសតិទេ ចំណែកខាងសតិ ទើបឈ្មោះថា ឧបដ្ឋានផង ឈ្មោះថា សតិផង ដោយអំណាចនៃដង្ហើមចេញ និងដង្ហើមចូលរបស់បុគ្គល អ្នកពិចារណាឃើញនូវការរលាស់ចេញ បុគ្គលពិចារណាឃើញនូវធម៌ទាំងនោះ ដោយសតិនោះ ដោយញាណ

អង្គកថា សទ្ធម្មប្បកាសិនី អាណាបាសនស្យាគិកថា

៦២៣

នោះ ហេតុនោះ លោកពោលថា ធម្មេសុធម្មានុបស្សនាសតិប្បដ្ឋានការវនា ។

សំណួរត្រង់ពាក្យថា ពិចារណាយើញ តើពិចារណាយើញនូវធម៌ទាំង នោះដូចម្តេច ។ បុគ្គលពិចារណាយើញថាមិនទៀង មិនមែនថាទៀងទេ ។ បេ។ រលាស់ចេញ មិនមែនកាន់យកទេ បុគ្គលកាលពិចារណាយើញ ថាមិនទៀង រមែងលះបង់នូវនិច្ចសញ្ញា (ការសម្គាល់ថាទៀង) ។ បេ។ បុគ្គលកាល រលាស់ចេញ ឈ្មោះថា លះបង់នូវសេចក្តីប្រកាន់ បុគ្គលពិចារណាយើញនូវ ធម៌ទាំងនោះ យ៉ាងនេះឯង ។

ពាក្យថា ការវនា បានដល់ ការវនា ៤ យ៉ាង ឈ្មោះថា ការវនា ដោយអត្ត ថា មិនកន្លងនូវធម៌ទាំងឡាយ ដែលកើតក្នុងសមាធិនោះ ។ បេ។ ឈ្មោះថា ការវនា ដោយអត្តថា សេព ។ បេ។ ខ្យល់ដង្ហើមចេញ និងខ្យល់ដង្ហើមចូលរបស់ បុគ្គលអ្នកពិចារណាយើញនូវការរលាស់ចេញ ឈ្មោះថា សីលវិសុទ្ធិ ដោយ អត្តថា សង្រួម ឈ្មោះថា ចិត្តវិសុទ្ធិ ដោយអត្តថា មិនរាយមាយ ឈ្មោះថា ទិដ្ឋិវិសុទ្ធិ ដោយអត្តថា ឃើញ អត្តថា សង្រួមក្នុងធម៌នោះឯណា នេះឈ្មោះ ថា អធិសីលសិក្ខា អត្តថា មិនរាយមាយក្នុងធម៌នោះឯណា នេះឈ្មោះថា អធិចិត្តសិក្ខា អត្តថា ឃើញក្នុងធម៌នោះឯណា នេះឈ្មោះថា អធិប្បញ្ញាសិក្ខា បុគ្គលកាលរំពឹងឃើញនូវសិក្ខាទាំង ៣ នេះឈ្មោះថា សិក្សា កាលដឹង ឈ្មោះថា សិក្សា ។ បេ។ កាលធ្វើឲ្យជាក់ច្បាស់នូវធម៌ដែលគួរធ្វើឲ្យជាក់ច្បាស់ ឈ្មោះថា សិក្សា កាលបុគ្គលដឹងច្បាស់នូវភាពនៃចិត្ត មានអារម្មណ៍តែមួយ ដែលមិនរាយមាយ ដោយអំណាចនៃដង្ហើមចេញ និងដង្ហើមចូលរបស់បុគ្គល

អ្នកពិចារណាយើញនូវការរលាស់ចេញ វេទនាដ៏ប្រាកដរមែងកើតឡើង វេទនាដ៏ប្រាកដរមែងតាំងឡើង វេទនាដ៏ប្រាកដរមែងដល់នូវសេចក្តីវិនាស ។ បេះ កាលបុគ្គលដឹងច្បាស់នូវភាពនៃចិត្ត មានអារម្មណ៍តែមួយ ដែលមិនរាយមាយ ដោយអំណាចនៃដង្ហើមចេញ និងដង្ហើមចូលរបស់បុគ្គល អ្នកពិចារណាយើញនូវការរលាស់ចេញ ។ បេះ បុគ្គលកាលដឹងច្បាស់ ឈ្មោះថា ប្រមូលមកនូវឥន្ទ្រិយទាំងឡាយ ឈ្មោះថា ដឹងច្បាស់នូវគោចរផង ចាក់ធ្លុះនូវអត្តនៃការស្ងប់ផង បុគ្គលប្រមូលមកនូវពល ប្រមូលមកនូវពោជ្ឈង្គ ប្រមូលមកនូវមគ្គ ប្រមូលមកនូវធម៌ ឈ្មោះថា ដឹងច្បាស់នូវគោចរផង ចាក់ធ្លុះនូវអត្តនៃការស្ងប់ផង ។

សំណួរត្រង់ពាក្យថា ប្រមូលមកនូវឥន្ទ្រិយទាំងឡាយ តើប្រមូលមកនូវឥន្ទ្រិយទាំងឡាយ ដូចម្តេច ។ បុគ្គលប្រមូលមកនូវសង្ខត្រិយ ដោយអត្តថា ជឿស៊ីប ។ បេះ ហេតុនោះ លោកពោលថា ចាក់ធ្លុះនូវអត្តនៃការស្ងប់ អនុបស្សនាញាណ ៨ ឧបដ្ឋានានុស្សតិ ៨ និងសុត្តន្តិកវត្ថុ ៤ (រមែងមាន) ក្នុងធម្មសុធម្មានុបស្សនា ទាំងនេះឈ្មោះថា សតោការីញាណ ៣២ ប្រការ ។

[១៣០] ញាណ ២៤ ដោយអំណាចនៃសមាធិ តើដូចម្តេច ។ ភាពនៃចិត្តមានអារម្មណ៍តែមួយ ដែលមិនរាយមាយ ដោយអំណាចនៃដង្ហើមចេញវែង ឈ្មោះថា សមាធិ ភាពនៃចិត្តមានអារម្មណ៍តែមួយ ដែលមិនរាយមាយ ដោយអំណាចនៃដង្ហើមចូលវែង ឈ្មោះថា សមាធិ ។ បេះ ភាពនៃចិត្តមានអារម្មណ៍តែមួយ ដែលមិនរាយមាយ ដោយអំណាចនៃដង្ហើមចេញរបស់

អង្គកថា សទ្ធម្មប្បកាសិនី អានាបានសូត្រិកថា

៦២៥

បុគ្គល កាលញ្ចាំងចិត្តឲ្យរួច (ចាកកិលេស) ឈ្មោះថា សមាធិ នេះ ញាណ ២៤ ដោយអំណាចនៃសមាធិ ។

ញាណ ៧២ ប្រការដោយអំណាចនៃវិបស្សនា តើដូចម្តេចខ្លះ ។ ឈ្មោះ ថា វិបស្សនា ដោយអត្ថថា ពិចារណាលើញថាមិនទៀង ឈ្មោះថា វិបស្សនា ដោយអត្ថថា ពិចារណាលើញថាជាទុក្ខ ឈ្មោះថា វិបស្សនា ដោយអត្ថថា ពិចារណាលើញថាជាអនត្តា នូវខ្យល់ដង្ហើមចេញវែង ឈ្មោះថា វិបស្សនា ដោយអត្ថថា ពិចារណាលើញថាមិនទៀង ឈ្មោះថា វិបស្សនា ដោយអត្ថថា ពិចារណាលើញថាជាទុក្ខ ឈ្មោះថា វិបស្សនា ដោយអត្ថថា ពិចារណា លើញថាជាអនត្តា នូវខ្យល់ដង្ហើមចូលវែង ។ បេ។ ឈ្មោះថា វិបស្សនា ដោយអត្ថថា ពិចារណាលើញថាមិនទៀង ឈ្មោះថា វិបស្សនា ដោយអត្ថ ថា ពិចារណាលើញថាជាទុក្ខ ឈ្មោះថា វិបស្សនា ដោយអត្ថថា ពិចារណា លើញថាជាអនត្តា នូវខ្យល់ដង្ហើមចេញរបស់បុគ្គល កាលញ្ចាំងចិត្តឲ្យរួចនូវ ខ្យល់ដង្ហើមចូលរបស់បុគ្គល កាលញ្ចាំងចិត្តឲ្យរួច នេះញាណ ៧២ ប្រការ ដោយអំណាចនៃវិបស្សនា ។

និព្វិទាញាណ ៨ យ៉ាង តើដូចម្តេចខ្លះ ។ ឈ្មោះថា និព្វិទាញាណ ព្រោះ ហេតុដឹង ឃើញតាមពិតនូវខ្យល់ដង្ហើមចេញរបស់បុគ្គល អ្នកពិចារណាលើញ ថាមិនទៀង ១ ឈ្មោះថា និព្វិទាញាណ ព្រោះហេតុដឹង ឃើញតាមពិតនូវ ខ្យល់ដង្ហើមចូលរបស់បុគ្គល អ្នកពិចារណាលើញថាមិនទៀង ១ ។ បេ។ ឈ្មោះថា និព្វិទាញាណ ព្រោះហេតុដឹង ឃើញតាមពិតនូវខ្យល់ដង្ហើមចេញ

របស់បុគ្គល អ្នកពិចារណាលើញនូវការរលាស់ចេញ ១ ឈ្មោះថា និព្វិទាញាណ ព្រោះហេតុដឹង ឃើញតាមពិតនូវខ្យល់ដង្ហើមចូលរបស់បុគ្គល អ្នកពិចារណាលើញនូវការរលាស់ចេញ ១ នេះនិព្វិទាញាណ ៨ យ៉ាង ។

និព្វិទានុលោមញាណ ៨ យ៉ាង តើដូចម្តេចខ្លះ ។ បញ្ញាក្នុងការប្រាកដថាគួរភ័យចំពោះខ្យល់ដង្ហើមចេញរបស់បុគ្គល អ្នកពិចារណាលើញថាមិនទៀង ឈ្មោះថា និព្វិទានុលោមញាណ ១ បញ្ញាក្នុងការប្រាកដថា គួរភ័យចំពោះខ្យល់ដង្ហើមចូលរបស់បុគ្គល អ្នកពិចារណាលើញថាមិនទៀង ឈ្មោះថា និព្វិទានុលោមញាណ ១ ។ បេ។ បញ្ញាក្នុងការប្រាកដថា គួរភ័យចំពោះខ្យល់ដង្ហើមចេញរបស់បុគ្គល អ្នកពិចារណាលើញនូវការរលាស់ចេញ ឈ្មោះថា និព្វិទានុលោមញាណ ១ បញ្ញាក្នុងការប្រាកដថា គួរភ័យចំពោះខ្យល់ដង្ហើមចូលរបស់បុគ្គល អ្នកពិចារណាលើញនូវការរលាស់ចេញ ឈ្មោះថា និព្វិទានុលោមញាណ ១ នេះនិព្វិទានុលោមញាណ ៨ យ៉ាង ។

និព្វិទាបដិប្បស្សន្ធិញាណស្ងប់ (ការដឹងក្នុងការនឿយណាយ និងការរម្ងាប់) ៨ យ៉ាង តើដូចម្តេចខ្លះ ។ បញ្ញា គឺការពិចារណា និងការរំពឹងនូវខ្យល់ដង្ហើមចេញរបស់បុគ្គល អ្នកពិចារណាលើញថាមិនទៀង ឈ្មោះថា និព្វិទាបដិប្បស្សន្ធិញាណ ១ បញ្ញា គឺការពិចារណា និងការរំពឹងនូវខ្យល់ដង្ហើមចូលរបស់បុគ្គល អ្នកពិចារណាលើញថាមិនទៀង ឈ្មោះថា និព្វិទាបដិប្បស្សន្ធិញាណ ១ ។ បេ។ នេះនិព្វិទាបដិប្បស្សន្ធិញាណ ៨ យ៉ាង ។

វិមុត្តិសុខញាណ ២១ តើដូចម្តេចខ្លះ ។ ញាណកើតឡើង ព្រោះភាពនៃ

អង្គកថា សទ្ធម្មប្បកាសិនី អាណាបុរសស្វតិកថា

៦២៧

សក្កាយទិដ្ឋិដែលលោកលះបង់ហើយ ផ្តាច់ផ្តិលហើយ ដោយសោតាបត្តិមគ្គ
 ឈ្មោះថា វិមុត្តិសុខញ្ញាណ ញ្ញាណកើតឡើង ព្រោះភាពនៃវិចិត្រច្នៃ ដែលលោក
 លះបង់ហើយ ផ្តាច់ផ្តិលហើយដោយសោតាបត្តិមគ្គ ឈ្មោះថា វិមុត្តិសុខញ្ញាណ
 ញ្ញាណកើតឡើង ព្រោះភាពនៃសីលពូតបរាមាសនៃទិដ្ឋានុស័យ នៃវិចិត្រច្នៃ-
 នុស័យ ដែលលោកលះបង់ហើយ ផ្តាច់ផ្តិលហើយដោយសោតាបត្តិមគ្គ ឈ្មោះ
 ថា វិមុត្តិសុខញ្ញាណ ញ្ញាណកើតឡើង ព្រោះភាពនៃកាមរាគសញ្ញាជនៈ នៃ
 បដិយសញ្ញាជនៈ ជាកិលេសដ៏គ្រោតគ្រាតនៃកាមរាគានុស័យ នៃបដិយា-
 នុស័យ ជាកិលេសដ៏គ្រោតគ្រាត ដែលលោកលះបង់ហើយ ផ្តាច់ផ្តិលហើយ
 ដោយសកទាមិមគ្គ ឈ្មោះថា វិមុត្តិសុខញ្ញាណ ញ្ញាណកើតឡើង ព្រោះភាព
 នៃកាមរាគសញ្ញាជនៈ នៃបដិយសញ្ញាជនៈ ជាកិលេសដ៏ល្អិតនៃកាមរាគា-
 នុស័យ នៃបដិយានុស័យ ជាកិលេសដ៏ល្អិតដែលលោកលះបង់ហើយ ផ្តាច់
 ផ្តិលហើយដោយអនាគាមិមគ្គ ឈ្មោះថា វិមុត្តិសុខញ្ញាណ ញ្ញាណកើតឡើង
 ព្រោះភាពនៃរូបរាគៈ នៃអរូបរាគៈ នៃមានៈ នៃឧទ្ធច្ចៈ នៃអវិជ្ជា នៃមានា-
 នុស័យ នៃកវរាគានុស័យ នៃអវិជ្ជានុស័យ ដែលលោកលះបង់ហើយ ផ្តាច់
 ផ្តិលហើយដោយអរហត្តមគ្គ ឈ្មោះថា វិមុត្តិសុខញ្ញាណ នេះវិមុត្តិសុខញ្ញាណ
 ២១ កាលបុគ្គលចម្រើននូវអាណាបុរសស្វតិសមាធិ មានវត្ថុ ១៦ ញ្ញាណ
 ២២០ នេះ រមែងកើតឡើង ។

អាណាបុរសកថា ចប់



អដ្ឋកថា
អាណាថានស្សតិកថា
គណនវារៈ

[៦៩] ឥឡូវនេះ ដល់លំដាប់នឹងពណ៌នាអត្ថ ដែលមិនធ្លាប់ពណ៌នា នៃ អាណាថានស្សតិកថា ដែលព្រះសាវ័បុត្តពោលក្នុងលំដាប់នៃទិដ្ឋិកថា ។

ពិតហើយ អាណាថានស្សតិកថានេះ លោកពោលក្នុងលំដាប់ទិដ្ឋិកថា ព្រោះសមាធិការវនា ដើម្បីត្រាស់ដឹងតាមសេចក្តីពិតនៃបុគ្គល ដែលដឹងច្បាស់ ឃើញទោសល្អហើយក្នុងទិដ្ឋិកថា បុគ្គលមានចិត្តបរិសុទ្ធល្អហើយ ដោយជម្រះ មន្ទិល គឺមិច្ឆាទិដ្ឋិឲ្យបរិសុទ្ធ រមែងជាការធ្វើបានឆ្ងាយក្នុងសមាធិការវនាទាំង ពួង សមាធិការវនានេះឯងជាប្រធាន ព្រោះសព្វញ្ញពោធិសត្វទាំងពួង ដែល មានចិត្តតាំងមាំ ហើយត្រាស់ដឹងតាមសេចក្តីពិត ដោយសមាធិនេះឯង ទៀបគល់ឈើដែលត្រាស់ដឹង ។

ក្នុងអាណាថានស្សតិកថានេះ គប្បីជ្រាបការកំណត់បាលីមុន យ៉ាងនេះថា បទថា សោឡសវត្ថុកំ អាណាថានស្សតិសមាធិ ការវយតោ សមាធិកានិ^(១) ទ្វេ ញាណសតានិ ឧប្បជ្ឈន្តិ ជាការលើកឡើងសម្តែងចំនួនញាណ បទថា អដ្ឋ បរិបន្តេ ញាណានិ ជាដើម ជាការចង្អុលបង្ហាញចំនួនញាណ បទខាង ដើមថា កតមានិ អដ្ឋ បរិបន្តេ ញាណានិ បទខាងចុងថា សមាធិ ឯក- វិសតិ វិមុត្តិសុខេ ញាណានិ ជាការចង្អុលបង្ហាញសេចក្តីពិស្តារនៃញាណ

១- បំផុតខ្មែរជា វិសាធិកានិ បំផុតក្នុងសង្គាយនាជា សមាធិកានិ ។

អង្គកថា សទ្ធម្មប្បកាសិនី អាណាបាសនស្សតិកថា

៦២៩

ទាំងពួងក្នុងខាងចុង បទថា សោឡសវត្ថុកំ អាណាបាសនស្សតិសមាធិ ការវយតោ ជាដើម ជាពាក្យសរុប ។

គប្បីជាបរិនិច្ឆ័យក្នុងគណនវារ ក្នុងការសម្តែងការរាប់ក្នុងអាណាបាសនស្ស- តិកថានោះ ដូច្នេះសិន ។ បទថា សោឡសវត្ថុកំ មានវិនិច្ឆ័យថា ឈ្មោះថា សោឡសវត្ថុក ព្រោះអត្ថថា មានវត្ថុ ១៦ ជាទីតាំង ជាអារម្មណ៍ ដោយ អំណាចនៃចតុក្កៈ ៤ ពួក ទាំងនេះ គឺខ្យល់ដកដង្ហើមវែង ខ្យល់ដកដង្ហើមខ្លី កំណត់ដឹងច្បាស់នូវកាយទាំងពួង រម្ងាប់កាយសង្ខារ ឈ្មោះថា កាយានុ- បស្សនាចតុក្កៈ ១ កំណត់ដឹងច្បាស់នូវបីតិ កំណត់ដឹងច្បាស់នូវសេចក្តីសុខ កំណត់ដឹងច្បាស់នូវចិត្តសង្ខារ រម្ងាប់នូវចិត្តសង្ខារ ឈ្មោះថា វេទនានុបស្ស- នាចតុក្កៈ ១ កំណត់ដឹងច្បាស់ចិត្ត ញ៉ាំងចិត្តឲ្យរីករាយខ្លាំង តម្កល់ចិត្ត ដោះ ចិត្ត ឈ្មោះថា ចិត្តានុបស្សនាចតុក្កៈ ១ ពិចារណានូវអនិច្ចលក្ខណៈ ពិចារណា នូវការប្រាសចាករាគៈ ពិចារណានូវធម៌ជាទីរលត់ ពិចារណានូវធម៌ជាគ្រឿង រលាស់ចិត្តចេញចាកកិលេស ឈ្មោះថា ធម្មានុបស្សនាចតុក្កៈ ១ ។ អាណា- បាសនស្សតិសមាធិមានវត្ថុ ១៦ នោះ ។ ក្នុងបទនេះ លុបវិកត្តិដោយវិធីនៃ សមាស ។

បទថា អានំ បានដល់ ខ្យល់ដកដង្ហើមចូលក្នុងខាងក្នុង ។ បទថា អចានំ បានដល់ ខ្យល់ដកដង្ហើមចេញខាងក្រៅ ។ តែអាចារ្យពួកខ្លះ ពោលផ្ទុយគ្នា អំពីនេះ ពិតហើយ ខ្យល់ដកដង្ហើមចេញ លោកពោលថា អចាន ព្រោះប្រាស ចាកការដកដង្ហើមចូល តែក្នុងនិទ្ទេស លោកពោលថា អាន ព្រោះសម្លឹង

ដល់ នា អក្ខរៈ ជាទីយៈ ។

សតិក្នុងខ្យល់ដង្ហើមចូល ខ្យល់ដង្ហើមចេញនោះ ឈ្មោះថា អានាបានស្សតិ ពាក្យនោះ ជាឈ្មោះរបស់សតិដែលកំណត់អស្សាសៈ បស្សាសៈ សមាធិ ដែលប្រកបដោយអានាបានស្សតិ ឬសមាធិក្នុងអានាបានស្សតិ ឈ្មោះថា អានាបានស្សតិសមាធិ ។

បទថា ការវាយតោ បានដល់ កាលព្រះយោគាវចរអប់រំនិព្វេធភាគិយ-
ធម៌ (ធម៌ជាចំណែកនៃការត្រាស់ដឹង) ។ បទថា សមធិកានិ មានវិគ្គហៈ
ថា ឈ្មោះថា សមធិកានិ ព្រោះអត្ថថា ប្រព្រឹត្តទៅដោយភាពក្រៃលែង
អធិប្បាយថា ច្រើនជាង ។ ក្នុងបទថា សមធិកានិ នេះ ម អក្ខរៈ ជា
បទសន្ធិ ។ តែអាចារ្យពួកខ្លះពោលថា សំអធិកានិ ។ កាលបើយ៉ាងនោះ
ក៏បានសេចក្តីថា ញាណ ២០០ នោះឯង ជាញាណក្រៃលែង ពាក្យរបស់
អាចារ្យពួកនោះមិនត្រឹមត្រូវ ព្រោះញាណទាំងនេះ មាន ២០០ លើស ២០ ។

បទថា បរិបន្តេ ញាណានិ បានដល់ ញាណដែលធ្វើធម៌ ដែលជា
អន្តរាយឲ្យជាអារម្មណ៍ ហើយប្រព្រឹត្តទៅ ។ ឧបការញាណ និងឧបក្កិលេ-
សញ្ញាណក៏មានន័យយ៉ាងនោះ ។ បទថា វោទានេ ញាណានិ មានវិគ្គហៈ
ថា ឈ្មោះថា វោទាន ព្រោះជាហេតុឲ្យចិត្តបរិសុទ្ធ សេចក្តីនោះ គឺអ្វី គឺ
ញាណ ។ កាលគួរពោលថា វោទានញាណានិ លោកក៏ពោលថា វោទានេ
ញាណានិ ដូចក្នុងពាក្យជាដើមថា សុតមយេ ញាណំ ។ ឈ្មោះថា
សតោការី ព្រោះមានសតិសម្បជញ្ញៈធ្វើ ។ ញាណក្នុងភាពជាអ្នកធ្វើសតិ

របស់ព្រះយោគាវចរនោះ ។

បទថា និព្វិនាញាណានិ បានដល់ ញាណដែលជានិព្វិទា (នឿយ
ណាយ) ។ បទថា និព្វិនានុលោមញាណានិ បានដល់ ញាណអនុលោម
ដល់និព្វិទា ។ បាវៈថា និព្វិនានុលោមិញាណានិ ដូច្នេះក៏មាន ។ សេចក្តី
ថា ឈ្មោះថា និព្វិនានុលោមី ព្រោះអត្ថថា ញាណទាំងនោះ មាននិព្វិទាអនុ-
លោម ។ បទថា និព្វិនាបដិប្បស្សន្តិញាណានិ បានដល់ ញាណក្នុងសេចក្តី
ស្ងប់និព្វិទា ។

បទថា វិមុត្តិសុខេ ញាណានិ បានដល់ ញាណសម្បយុត្តដោយ
វិមុត្តិសុខ ។

[៧០] ដោយបទថា កតមានិ អដ្ឋ ជាដើម លោកសម្តែងរួមគ្នា
ដល់ញាណ ក្នុងធម៌ដែលជាអន្តរាយ និងក្នុងធម៌ដែលជាឧបការៈទាំងនោះ ព្រោះ
ញាណក្នុងធម៌ដែលជាអន្តរាយ និងក្នុងធម៌ដែលជាឧបការៈ ជាធម៌គួរដោយ
ផ្ទុយគ្នា និងជាសត្រូវដល់គ្នា ។ បទថា កាមច្ចន្តនេកុម្មា ជាដើម មានសេចក្តី
ដូចពោលមកហើយ ។ ម្យ៉ាងទៀត បទថា ឧបការំ លោកធ្វើឲ្យជា
នបុសកលិង្គ ។

បទថា សព្វេថិ អកុសលា ធម្មា បានដល់ អកុសលធម៌ពួកណានីមួយ
ដែលសល់អំពីពោលហើយ ។ កុសលធម៌ដែលជាចំណែកនៃការត្រាស់ដឹង
ទាំងពួងក៏ដូចគ្នា ។ បទថា បរិបន្ថោ នឹងបទថា ឧបការំ លោកធ្វើឲ្យជា
ឯកវចនៈ ព្រោះសម្លឹងដល់ធម៌នោះៗ ឯង ។ ក្នុងសេចក្តីនេះ ព្រះសាវ័បុត្តត្ថោ

សុត្តន្តបិដក ខុទ្ទកនិកាយ បដិសម្ពិទ្ធាមគ្គ

៦៣២

កាលសម្តែងដល់ញាណ ក្នុងធម៌ដែលជាអន្តរាយ និងញាណក្នុងធម៌ ដែលជា
ឧបការៈហើយ ក៏ឆ្លើយអារម្មណ៍នៃញាណទាំងនោះឯង ទើបឈ្មោះថា ឆ្លើយ
ញាណទាំងនោះដោយអារម្មណ៍ទាំងនោះឯង ព្រោះហេតុនោះ ទើបលោកសម្តែង
សរុបញាណដែលមានធម៌ដែលជាអន្តរាយ និងដែលជាឧបការៈនោះ ជាអា-
រម្មណ៍ ។ ក្នុងបទជាដើមថា ញាណក្នុងឧបក្កិលេសក៏មានន័យនេះដូចគ្នា ។

អដ្ឋកថា គណនវារៈ ចប់



អដ្ឋកថា

សោឡសញ្ញាណនិទ្ទេស

បទថា សោឡសហិ អាការេហិ បានដល់ ដោយញ្ញាណ ១៦ ចំណែក ដូចបានពោលហើយដោយចំណែកទាំងពីរ ។ បទថា ឧទុច្ឆិកំ ចិត្តំ សមុទុច្ឆិកំ សេចក្តីថា ចិត្តក្នុងឧបចារកូមិ សន្សំខ្ពស់ឡើង សន្សំខ្ពស់ឡើងដោយប្រពៃ ការកត្តន្តន្តស្រឡើងៗ ធ្វើការកត្តន្តន្តស្រឡើងៗ ដោយប្រពៃ ។ បាវៈថា ឧទុច្ឆិកំ ចិត្តំ សមុទុច្ឆិកំ ក៏មាន ។ ចិត្តឈ្នះព្រោះខ្ពស់ឡើង ឬឈ្នះដោយ ញ្ញាណដែលធ្វើការខ្ពស់ឡើង ឈ្មោះថា ឧទុច្ឆិកំ ។

ចិត្តឈ្នះដោយការខ្ពស់ឡើង ដោយស្មើ ឬដោយញ្ញាណដែលធ្វើនូវការ ខ្ពស់ឡើង ឈ្មោះថា សមុទុច្ឆិកំ បទថា សម ក្នុងបទថា សមុទុច្ឆិកំ នេះ ជាពាក្យបដិសេធការមិនស្មើ ។ ក្នុងបាវៈនេះមានឧបសគ្គមួយពាក្យ ២ សព្វ គឺ ឧ នឹង ទុ។ បាវៈថា ឧទុច្ឆិកំ ចិត្តំ សម្មារូបនិកំ ក៏មាន ។ ក្នុងបាវៈនេះ ក៏មានសេចក្តីថា ឈ្នះហើយដូចគ្នា ។ អាចារ្យពួកមួយពោលថា បទថា ឧរុ អរុ នេះ ត្រឹមតែជានិបាតប៉ុណ្ណោះ ។

ក្នុងអដ្ឋកថាវិណោបមសូត្រ ពោលថា តុច្ឆិកំ នឹង សុតុច្ឆិកំ (គំរាម ហើយគំរាមដោយល្អហើយ) ។ សេចក្តីនោះមិនសមគួរក្នុងទីនេះ ។ បទថា ឯកតេ សន្តិជ្ជតិ បានដល់ រមែងតាំងនៅក្នុងភាពជាធម៌តែមួយ ក្នុងឧបចារ- កូមិ ដោយមិនមានភាពរាយមាយក្នុងអារម្មណ៍ផ្សេងៗ ។

[៧២] ក្នុងបទនេះថា និយ្យាណវរណដ្ឋេន និវរណា លោកពោល

ថា សូម្បីអរតិ សូម្បីអកុសលទាំងពួង ក៏ឈ្មោះថា នីវរណៈ ដោយអត្ថថា
 ជាគ្រឿងរារាំង ។ បទថា និយ្យានវារណដ្ឋាន បានដល់ ដោយអត្ថថា ជា
 គ្រឿងបិទផ្លូវមកនៃធម៌ជាគ្រឿងនាំចេញ ។ បាវៈថា និយ្យានវារណដ្ឋាន ក៏
 មាន ។ សេចក្តីថា ដោយអត្ថថាជាគ្រឿងហាមធម៌ដែលជាធម្មជាតិនាំចេញ ។

បទថា នេក្ខម្ភំ អរិយានំ និយ្យានំ សេចក្តីថា នេក្ខម្ភៈ ឈ្មោះថា ធម៌
 ជាគ្រឿងនាំចេញរបស់ព្រះអរិយៈទាំងឡាយដោយផលបច្ចារៈ ព្រោះជាហេតុ
 នៃអរិយមគ្គ ពោល គឺធម៌ជាគ្រឿងនាំចេញរបស់ព្រះអរិយៈទាំងឡាយ ដែល
 តាំងនៅក្នុងមគ្គ ។ ព្រះអរិយៈទាំងឡាយរមែងនាំចេញ គឺចូលដល់ក្នុងខណៈ
 នៃមគ្គដោយនេក្ខម្ភៈនោះដែលជាហេតុ ។ ចំណែកអាចារ្យពួកខ្លះពោលថា មគ្គ
 ឈ្មោះថា និយ្យានធម៌ ។ សេចក្តីនោះ មិនត្រឹមត្រូវ ព្រោះក្នុងទីនេះលោកបំណង
 យកឧបច្ចារៈ និងព្រះមិនមានអាណាសញ្ញា និងកុលសធម៌ទាំងពួង ក្នុងខណៈ
 នៃមគ្គ ។ បទថា និរុត្តន្តា បានដល់ ព្រោះត្រូវអកុលសធម៌បិទបាំង ។

បទថា នប្បជានាតិ លោកពោលដោយអំណាចនៃបុគ្គល ។ បទថា
 វិសុទ្ធិចិត្តសង្ឃ បានដល់ ក្នុងឧបច្ចារក្ខមិនោះឯង ។ បទថា ខណិកសមោ-
 ធានា មានវិគ្គហៈថា ឈ្មោះថា ខណិកៈ ព្រោះអត្ថថា មានខណៈ ព្រោះ
 កើតឡើងគ្រប់ៗ ខណៈចិត្ត បានដល់ ឧបក្កិលេស ការតាំងមាំ ការប្រជុំ ការ

អង្គកថា សទ្ធម្មប្បកាសិនី អាណាបាសក្ខតិកថា

៦៣៥

ទាក់ទងគ្នានៃធម៌ដែលមានក្នុងខណៈ ឈ្មោះថា ការតាំងមាំប្រព្រឹត្តទៅមួយជួរ
ខណៈ ព្រោះហេតុនោះ ទើបឈ្មោះថា ភាពដែលចិត្តតាំងមាំប្រព្រឹត្តទៅមួយ
ជួរខណៈ មានពាក្យអធិប្បាយថា ឧបក្កិលេសទាំងឡាយ កាលកើត រមែង
កើតឡើងដោយអំណាចទាក់ទងគ្នាមួយជួរខណៈ ដោយការបន្តមួយជួរខណៈ
គឺមិនកើតឡើងដោយអំណាចខណៈចិត្តមួយជួរ ។^{១២៣}

អង្គកថា សោឡសញ្ញាណនិទ្ទេស ចប់



អដ្ឋកថា
ឧបក្កិលេសញ្ញាណនិទ្ទេស
បឋមច្ចក្កៈ

[៧៣] គប្បីជ្រាបវិនិច្ឆ័យ ក្នុងបឋមច្ចក្កៈដូចតទៅ បទថា អស្សា-
សាធិមជ្ឈបរិយោសានំ បានដល់ ចុងច្រមុះ ឬនិមិត្តមាត់^(១)
ជាខាងដើមនៃ ខ្យល់ចូលក្នុងខាងក្នុង បេះដូងជាកណ្តាល មានផ្ចិតជាខាងចុង
។ កាលព្រះ យោគាវចរញ៉ាំងសតិទៅតាមខាងដើម កណ្តាល
និងខាងចុងនៃខ្យល់ដកដង្ហើម ចូលនោះ ចិត្តដល់ភាពរាយមាយក្នុងខាងក្នុង
ទៅតាមសភាពផ្សេងគ្នានៃទីតាំង ចិត្តដល់សភាពរាយមាយក្នុងខាងក្នុងនោះ
ជាអន្តរាយដល់សមាធិ ព្រោះមិន តាំងនៅក្នុងអារម្មណ៍តែមួយ ។

បទថា បស្សាសាធិមជ្ឈបរិយោសានំ បានដល់ ផ្ចិតជាខាងដើមនៃខ្យល់
ចេញទៅខាងក្រៅ បេះដូងជាកណ្តាល ចុងច្រមុះ ឬនិមិត្តមាត់ ឬអាកាសខាង
ក្រៅជាខាងចុង ។ ក្នុងទីនេះ គប្បីជ្រាបការប្រកបដោយន័យដូចពោលហើយ
នោះឯង ។

បទថា អស្សាសបដិកង្ខុនា និកង្ខិតណ្ហាចរិយា សេចក្តីថា ការកំណត់
ថា កម្មដ្ឋាននេះទាក់ទងដោយខ្យល់ច្រមុះ ហើយពេញចិត្ត ពោល គឺប្រាថ្នានូវ
ដង្ហើមចូលដែលគ្រោតគ្រោត គឺការប្រព្រឹត្តទៅនៃតណ្ហា ។ កាលមានការប្រ-
ព្រឹត្តទៅនៃតណ្ហា ឈ្មោះថា ជាអន្តរាយដល់សមាធិ ព្រោះមិនតាំងនៅក្នុងភាព

១- ទីខាងក្រោមច្រមុះ ខាងលើបច្ចុមាត់ ដែលខ្យល់ដង្ហើមអាចប៉ះត្រូវបាន ។

ជាអារម្មណ៍តែមួយ ។

បទថា បស្សាសបដិកង្ខុនា និកង្ខិ បានដល់ ការពេញចិត្ត ពោល គឺការ ប្រាថ្នាក្នុងខ្យល់ដកដង្ហើមចេញ ដែលមានខ្យល់ដកដង្ហើមចូល ដែលមានមក អំពីមុនទៀត ។ បទដ៏សេសគប្បីប្រកបតាមន័យដូចពោលហើយនោះឯង ។

បទថា អស្សាសេនាភិក្ខុន្ទស្ស បានដល់ កាលខ្យល់ដកដង្ហើមចូលវែង ពេកទៅ ឬខ្លីពេកទៅ ត្រូវខ្យល់ដកដង្ហើមចូលនោះចាក់ដោតបៀតបៀន ព្រោះ មានសេចក្តីលំបាកនៃកាយ និងចិត្តដែលមានខ្យល់ដកដង្ហើមចូលជាមូល ។

បទថា បស្សាសបដិលាភេ មុច្ឆនា បានដល់ សេចក្តីត្រេកអរក្នុងការ បានខ្យល់ដង្ហើមចេញនោះរបស់បុគ្គលដែលមានសេចក្តីសម្គាល់ថា គួរពេញចិត្ត ក្នុងខ្យល់ដង្ហើមចេញ ប្រាថ្នាខ្យល់ដង្ហើមចេញ ព្រោះត្រូវខ្យល់ដង្ហើមចូលបៀត បៀន ។ ក្នុងសេចក្តីលំបាកនៃកាយ និងចិត្តដែលមានខ្យល់ដង្ហើមចេញ ជាមូល ក៏មានន័យនេះដូចគ្នា ។

គប្បីជ្រាបវិនិច្ឆ័យក្នុងគាថាព័ន្ធ ដែលលោកពោលដើម្បីពណ៌នាសេចក្តី ដូចដែលបានពោលហើយនោះឯងដូចតទៅ

បទថា អនុគម្ពនា បានដល់ តាមទៅ ។ បទថា សតិ បានដល់ សតិ ដែលជាហេតុឲ្យចិត្តរាយមាយទៅក្នុងខាងក្នុង និងខាងក្រៅ ឈ្មោះថា វិក្កេចោ ព្រោះអត្ថថា ជាហេតុឲ្យចិត្តរាយមាយ ។ នោះគឺអ្វី គឺខ្យល់ដង្ហើមចូល ។ ការរាយមាយដែលមានក្នុងខាងក្នុង ឈ្មោះថា អជ្ឈត្តវិក្កេចោ ការប្រាថ្នានូវ ភាពរាយមាយដែលមានក្នុងខាងក្នុងនោះ ឈ្មោះថា អជ្ឈត្តវិក្កេចាកង្ខុនា

មានពាក្យអធិប្បាយថា សេចក្តីប្រាថ្នាខ្យល់ដង្ហើមចូលដែលរាយមាយក្នុងខាង
 ក្នុង ដោយអំណាចអយោនិសាមនសិការ ។ គប្បីជ្រាបសេចក្តីប្រាថ្នាខ្យល់
 ដង្ហើមចេញដែលរាយមាយខាងក្រៅដោយន័យនេះដូចគ្នា ។ បទថា យេហិ
 បានដល់ ដោយឧបក្កិលេសពួកណា ។ បទថា វិកម្យមានស្ស បានដល់
 ដែលត្រូវធ្វើឲ្យរាយមាយ គឺឲ្យដល់នូវការរាយមាយ ។

បទថា នោ ច ចិត្តំ វិមុច្ចតិ បានដល់ ចិត្តមិនបង្ហោនទៅក្នុងអារម្មណ៍
 ដែលជាអស្សាសបស្សាសៈ និងមិនទាន់រួចផុតចាកធម៌ជាសត្រូវទាំងឡាយ ។
 គប្បីជ្រាបការភ្ជាប់សេចក្តីថា ជាហេតុឲ្យចិត្តមិនរួចផុត និងឲ្យដល់នូវការជឿ
 ចំពោះអ្នកដទៃ ។ បទថា វិមោក្ខំ អប្បជានន្តា បានដល់ បុគ្គលនោះ ឬ
 បុគ្គលដទៃមិនដឹងច្បាស់នូវវិមោក្ខ ដែលបង្ហោនទៅក្នុងអារម្មណ៍ និងនូវវិមោក្ខ
 ដែលរួចផុតចាកធម៌ជាសត្រូវយ៉ាងនេះ ។ បទថា បរមត្ថិយា បានដល់ មាន
 មនុស្សដទៃជាបច្ច័យ ជឿមនុស្សដទៃ មិនមានញាណដែលប្រចក្សដល់ខ្លួន
 កាលគួរពោលថា បរមចូឃិកា លោកពោលថា បរមត្ថិយា សេចក្តីក៏
 យ៉ាងនោះដូចគ្នា ។^{១២៣}



ទុតិយចក្កៈ

[៧៤] គប្បីជ្រាបវិនិច្ឆ័យ ក្នុងទុតិយចក្កៈដូចតទៅ បទថា **និមិត្ត** បានដល់ ត្រង់ទីដែលខ្យល់ដង្ហើមចូល និងខ្យល់ដង្ហើមចេញពាល់ត្រូវ ព្រោះ ថា ខ្យល់ដង្ហើមចូល និងខ្យល់ដង្ហើមចេញ ប៉ះចុងច្រមុះរបស់បុគ្គល ដែលមាន ច្រមុះវែងប្រព្រឹត្តទៅ ប៉ះបច្ចុរមាត់ខាងលើរបស់បុគ្គលដែលមានច្រមុះខ្លី ។ បើព្រះយោគាវចរនេះនឹកដល់និមិត្តនោះ ចិត្តរបស់ព្រះយោគាវចរ ដែលនឹក ដល់និមិត្តនោះ រមែងញាប់ញ័រត្រង់ខ្យល់ដង្ហើមចូល អធិប្បាយថា មិនតាំង នៅបាន ។

កាលចិត្តរបស់ព្រះយោគាវចរនោះ មិនតាំងនៅ ការញាប់ញ័រនោះជា អន្តរាយដល់សមាធិ ព្រោះមិនមានសមាធិ ។ បើនឹកដល់ខ្យល់ដង្ហើមចូលតែ ម្យ៉ាង ចិត្តរបស់ព្រះយោគាវចរនោះ រមែងនាំមកនូវការរាយមាយ ដោយ ការចូលទៅក្នុងខាងក្នុង មិនតាំងនៅក្នុងនិមិត្ត ព្រោះហេតុនោះ ទើបចិត្តញាប់ញ័រ ក្នុងនិមិត្ត ។ គប្បីធ្វើការប្រកបសេចក្តីក្នុងបទដ៏សេស ដោយន័យនេះ ។ ក្នុង គាថាទាំងឡាយ បទថា **វិក្ខុប្បតេ** បានដល់ ធ្វើឲ្យរាយមាយ គឺឲ្យដល់នូវ ការរាយមាយ ។^{១៣៣}



តតិយច្ចកៈ

[៧៥] គប្បីជ្រាបវិនិច្ឆ័យក្នុងតតិយច្ចកៈដូចតទៅ បទថា **អតីតា-
នុធាវនំ ចិត្តំ** បានដល់ ចិត្តដែលទៅតាមខ្យល់ដង្ហើមចូល ឬខ្យល់ដង្ហើម
ចេញដែលហួសទីដែលខ្យល់ពាល់ត្រូវទៅ ។

បទថា **វិក្កេចានុបទិតំ** បានដល់ ទៅតាមដោយការរាយមាយ ឬ
ធ្លាក់ទៅ គឺទៅតាមការរាយមាយឯង ។ បទថា **អនាគតប្បជីកដ្ឋនំ ចិត្តំ**
បានដល់ ចិត្តដែលប្រាថ្នា គឺ សង្ឃឹមខ្យល់ដង្ហើមចូល ឬខ្យល់ដង្ហើមចេញ
ដែលមិនទាន់ដល់ទីដែលខ្យល់ពាល់ត្រូវ ។ បទថា **វិកម្យ្យតំ** បានដល់
ញាប់ញ័រដោយ សេចក្តីរាយមាយដែលមិនតាំងនៅក្នុងខ្យល់ដង្ហើមចូល និង
ខ្យល់ដង្ហើមចេញនោះ ។ បទថា **សីនំ** បានដល់ ចិត្តរញ្ជ្រោលដោយការព្យាយាម
ដែលផ្ដួចផ្ដើមពេកជាដើម ។ បទថា **កោសដ្ឋានុបទិតំ** បានដល់ ទៅតាម
សេចក្តីខ្ជិលច្រអូស ។ បទថា **អតិប្បគ្គហិតំ** បានដល់ ចិត្តដែលមាន
សេចក្តីខុស្សហ៍ពេក ដោយប្រារព្ធការព្យាយាមហួសពេកជាដើម ។ បទថា
ឧទុច្ចានុបទិតំ បានដល់ ទៅតាមសេចក្តីរាយមាយ ។ បទថា **អភិនតំ** បាន
ដល់ បង្ហាន់ទៅក្រៃលែង គឺ ជាប់នៅក្នុងវត្ថុដែលគួរត្រេកអរទាំងឡាយ ។
បទថា **អបនតំ** បានដល់ ថយក្រោយក្នុងវត្ថុដែលមិនគួរត្រេកអរទាំងឡាយ
គឺទៅប្រាស ឬបង្ហាន់ទៅប្រាសចាកវត្ថុដែលមិនគួរត្រេកអរនោះ អធិប្បាយថា
មិនទាន់ប្រាសចាកវត្ថុនោះ ។ បទថា **រាគានុបទិតំ** បានដល់ កាលព្រះ
យោគាវចរធ្វើទុកក្នុងចិត្តនូវនិមិត្តនៃខ្យល់ដង្ហើមចូលខ្យល់ដង្ហើមចេញ សេចក្តី
ត្រេកត្រអាលរមែងធ្លាក់ទៅក្នុងបីតិ និងសុខដែលកើតឡើងហើយ ឬក្នុងរឿង

ដែលត្រេកអរ ជជែក និងប្រឡែងក្នុងកាលមុន ។

បទថា ព្យាបាទានុបតិទំ បានដល់ កាលព្រះយោគាវចរ មានចិត្តមិន
ត្រេកអរក្នុងការធ្វើទុកក្នុងចិត្ត ការព្យាបាទរមែងធ្លាក់ទៅតាមអំណាចនៃ
ទោមនស្សដែលកើតឡើងហើយ ឬក្នុងអាយាតវត្ថុ (វត្ថុនៃអាយាត)
ដែលប្រព្រឹត្តមកក្នុងកាលមុន ។

ក្នុងគាថាទាំងឡាយ មានអធិប្បាយដូចតទៅ បទថា ន សមាធិយតិ
បានដល់ ចិត្តមិនតាំងមាំ ។ បទថា អធិចិត្តំ បានដល់ សមាធិដ៏ក្រៃលែង
ដែលលោកសម្តែងដោយចិត្តជាប្រធាន ។

[៧៦] ដោយហេតុមានប្រមាណប៉ុណ្ណោះ ព្រះសាវ័បុត្តត្ថេរកាលសម្តែង
ឧបក្កិលេស ១៨ ដោយឆក្កៈ ៣ ហើយ ឥឡូវនេះ កាលនឹងសម្តែងដល់
ទោសនៃឧបក្កិលេសទាំងនោះ ដោយឲ្យសម្រេចកាតជាអន្តរាយដល់សមាធិ
ទើបពោលពាក្យដដែលទៀតថា អស្សាសាធិមជ្ឈបរិយោសានំ ជាដើម ។

ក្នុងបទទាំងនោះ បទថា កាយោបិ ចិត្តម្យិ សារទ្វា ច ហោន្តិ សេចក្តី
ថា សូម្បីរូបកាយដោយអំណាចនៃរូប ដែលមានការរាយមាយ ជាសមុដ្ឋាន
សូម្បីចិត្តដោយអំណាចនៃការរាយមាយ ជាសន្តតិ (ការបន្តគ្នា) រមែង
កម្រើកដោយការកម្រើកដ៏ច្រើន និងរមែងមានសេចក្តីក្រវល់ក្រវាយ ។ ដោយ
ការស្រាលជាងនោះ ក៏រំភើបញ្ចាប់ញ័រ ដោយការស្រាលជាងនោះ ក៏ឃ្លេង
ឃ្លោងកម្រើក ។ រមែងមានការកម្រើកខ្លាំងខ្លះ ស្រាលខ្លះ ទន់ខ្លះ មានពាក្យ
អធិប្បាយថា បុគ្គលណាមួយ មិនអាចមិនឲ្យកម្រើកបាន ។

បទថា ចិត្តំ វិកម្យិតត្ថា បានដល់ ព្រោះចិត្តញាប់ញ័រ ។ ក្នុងគាថាទាំងឡាយមានអធិប្បាយថា បទថា បរិបុណ្ណា អភាវិតា បានដល់ មិនចម្រើន ដោយប្រការដែលឲ្យបរិបូណ៌ ។ បទថា សង្ខារោ បានដល់ រំភើបខ្លាំង ។ បទថា ជន្មតោ បានដល់ ញាប់ញ័រយ៉ាងទន់ ព្រោះកាតដែលនីវរណៈទាំងឡាយ ក្នុងបទមុនមិនមានរឿងដទៃជ្រែកចូលមក ទើបលោកសម្តែងដោយ អច្ចន្តសមីបៈ (ជិតបំផុត) ដោយពាក្យថា សមេហិ ច បន នីវរណេហិ ជាដើម ។ តែក្នុងទីនេះ ព្រោះនីវរណៈទាំងឡាយក្នុងបទសរុប មានរឿងដទៃ ជ្រែកចូលមក ទើបលោកសម្តែងជាបរម្មុខា (កំបាំងមុខ) ដោយពាក្យថា តេហិ ច បន នីវរណេហិ ជាដើម ។^{១៣៣}

អដ្ឋកថា ឧបក្កិលេសញ្ញាណានិទ្ទេស ចប់



អដ្ឋកថា

វេរាទានញ្ញាណនិទ្ទេស

[៧៧] បទថា វេរាទានេ ញ្ញាណានិ បានដល់ ញ្ញាណដែលបរិសុទ្ធ ។
 បទថា តំ វិវដ្តយិទ្ធា គប្បីភ្ជាប់សេចក្តីថា វៀរចិត្តដែលស្ទុះទៅតាមអតីតា-
 រម្មណ៍ ធ្លាក់ទៅខាងចំណែករាយមាយ ដូចពោលហើយក្នុងកាលមុន ។ បទ
 ថា ឯកជ្ជានេ សមាទហតិ បានដល់ តាំងមាំស្មើ គឺឲ្យតាំងទុកចំពោះ
 ក្នុងទីដែលខ្យល់ដង្ហើមចូល ខ្យល់ដង្ហើមចេញ ពាល់ត្រូវ ។ បទថា តត្ថេវ
 អធិមោចតិ បានដល់ កាលពោលថា ឯកជ្ជានេ (ក្នុងឋានៈមួយ) ព្រះ
 យោគាវចររមែងតាំងមាំដោយល្អ គឺធ្វើនូវការសម្រេចចិត្តដោយល្អក្នុងទីដែល
 ខ្យល់ដង្ហើមចូល ខ្យល់ដង្ហើមចេញ ពាល់ត្រូវនោះឯង ។

បទថា បគ្គណ្ឌិទ្ធា បានដល់ ផ្តង់ចិត្ត ដោយចម្រើនធម្មវិចយសម្ពោជ្ឈង្គ
 នឹងបីតិសម្ពោជ្ឈង្គ ។ បទថា វិនិគ្គណ្ឌិទ្ធា បានដល់ សង្កត់ចិត្ត ដោយការ
 ចម្រើនបស្សន្តិសម្ពោជ្ឈង្គ សមាធិសម្ពោជ្ឈង្គ និងឧបេក្ខាសម្ពោជ្ឈង្គ ។ អាចារ្យ
 ពួកមួយពោលថា ផ្តង់ចិត្ត ដោយសតិទ្រិយ៍ និងវិរិយទ្រិយ៍ សង្កត់ចិត្ត
 ដោយសតិទ្រិយ៍ និងសមាធិទ្រិយ៍ក៏មាន ។

បទថា សម្បជានោ ហុត្វា បានដល់ ដឹងទាន់ដោយអស្មុកការនាជា
 ដើម ។ លោកពោលថា សម្បជានោ ហុត្វា ដដែលទៀត ដោយមេត្តា-
 ការនាជាដើម ។ គប្បីជ្រាបការភ្ជាប់សេចក្តីថា ព្រះយោគាវចររមែងលះរាគៈ
 និងព្យាបាទដែលចិត្តធ្លាក់ទៅតាម ។ ម្យ៉ាងទៀត អធិប្បាយថា កាលដឹង
 ទាន់ថា ចិត្តនោះ បែបនេះ រមែងលះរាគៈ និងព្យាបាទដោយធម៌ដែលជា

សត្រូវចំពោះរាគៈ និងព្យាបាទនោះ ។ បទថា បរិសុទ្ធំ បានដល់ មិនមាន
 ឧបក្កិលេស ។ បទថា បរិយោធានំ បានដល់ ត្រចះត្រចង់ ។ បទថា
 ឯកត្ថគតំ ហោតិ បានដល់ កាលព្រះយោគាវចរដល់នូវភាពវិសេសនោះៗ
 ចិត្តនោះៗ ក៏រមែងដល់ការៈជាធម៌តែមួយ ។

[៧៨] បទថា កតមេ តេ ឯកត្តា ព្រះសាវីបុត្តត្ថេរមែនស្មារម្មគ្នា
 នូវការៈជាធម៌តែមួយដែលប្រកបបាន និងប្រកបមិនបាន ។ បទថា ទានុប-
 សគ្គបដ្ឋានេកត្ថំ សេចក្តីថា ការចូលទៅលះបង់ គឺការលះបង់ទាន ពោល
 គឺទានវត្ថុ ឈ្មោះថា ទានុបសគ្គៈ បានដល់ ចេតនាបរិច្ចាគទានវត្ថុ ។ ការប្រាកដ
 នៃទានុបសគ្គៈនោះ គឺការចូលទៅតាំងទុកដោយអំណាចធ្វើឲ្យជាអារម្មណ៍
 ឈ្មោះថា ទានុបសគ្គបដ្ឋាន ។ ភាពជាធម៌តែមួយ គឺទានុបសគ្គបដ្ឋាននោះ
 ឯង ។ ម្យ៉ាងទៀត ភាពជាធម៌តែមួយ គឺការដល់អារម្មណ៍តែមួយដោយទានុ-
 បសគ្គបដ្ឋាននោះ ឈ្មោះថា ទានុបសគ្គបដ្ឋានេកត្ថៈ ។ បាវៈថា ទានវោ-
 សគ្គបដ្ឋានេកត្ថំ ល្អជាង ឯសេចក្តីក៏ដូចគ្នា ។

ដោយបទថា ទានវោសគ្គបដ្ឋានេកត្ថៈនេះ លោកពោលដល់ចាតានុស្សតិ-
 សមាធិដោយការលើកបទឡើង ។ ម្យ៉ាងទៀត ចាតានុស្សតិនោះសូម្បីលោក
 ពោលហើយដោយការលើកពាក្យឡើង ក៏ជាឧបនិស្សយប្បច្ច័យដល់ភាពជា
 ធម៌តែមួយ សូម្បី ៣ យ៉ាងក្រៅពីនេះ ព្រោះហេតុនោះ ទើបអាចារ្យពួកមួយ
 ពោលក្នុងទីនេះថា លោកចង្អុលបង្ហាញហើយ ។ ពិតហើយ សូម្បីនាង
 វិសាខាមហាឧបាសិកា ក៏នៅក្រាបទូល (ក្នុងវិនយបិដក មហាវគ្គ) ថា

សមាធិ ធម៌ទីបីដោយវិបស្សនាសមាធិ ធម៌ទីបួនដោយមគ្គ និងផល ។
និមិត្តនៃសមថៈ ឈ្មោះថា សមថនិមិត្ត ។

លក្ខណៈ គឺការអស់ទៅ ការបែកធ្លាយទៅ ឈ្មោះថា វិយលក្ខណៈ ។
បទថា និរោធនា បានដល់ ព្រះនិព្វាន ។ បទដ៏សេសក្នុងបទ ៣ នេះ គប្បី
ប្រកបតាមន័យដែលពោលហើយ ។ បទថា ចាតាធិមុត្តានំ បានដល់ របស់
បុគ្គលអ្នកបង្កើនទៅក្នុងទាន ។ បទថា អធិចិត្តំ បានដល់ សមាធិដែលជា
បាទនៃវិបស្សនា ។ បទថា វិបស្សកានំ បានដល់ របស់បុគ្គលដែលឃើញ
ច្បាស់សង្ខារទាំងឡាយដោយអនុបស្សនា ៣ តាំងអំពីកង្ខារបស្សនា ។ បទ
ថា អរិយបុគ្គលានំ បានដល់ ព្រះអរិយបុគ្គល ៨ ។ ភាពជាធម៌តែមួយ ៣
មានធម៌ទី ២ ជាដើម រមែងប្រកបដោយអានាបានស្សតិ និងដោយអំណាច
កម្មជ្ជានដ៏សេស ។ បទថា ចត្វហិ ថានេហិ បានដល់ ដោយហេតុ ៤ ។
បទថា ឯកត្ថគតំ ចិត្តំ បដិបទាវិសុទ្ធិបក្ខន្ធតោរ ហោតិ ដោយអំណាច
នៃសមាធិ វិបស្សនា មគ្គ និងផលជាពាក្យឧទ្ទេស ។ ពាក្យដែលជាពាក្យសួរ
ដែលប្រាថ្នានឹងធ្វើពាក្យឧទ្ទេសទាំងនោះឲ្យពិស្តារដែលជាខាងដើមថា បឋមជ្ឈាន
មានអ្វីជាខាងដើមជាដើម ជាពាក្យនិទ្ទេស ។

ក្នុងបទទាំងនោះ បទថា បដិបទាវិសុទ្ធិបក្ខន្ធគំ បានដល់ បដិបទានោះ
ឯង ឈ្មោះថា វិសុទ្ធិ ព្រោះជម្រះមន្ទិល គឺនីវរណៈ ចិត្តស្តុះទៅ គឺចូលទៅ
កាន់បដិបទាវិសុទ្ធិនោះ ។ បទថា ឧបេក្ខានុព្រហ្មាតំ បានដល់ លូតលាស់
ចម្រើនដោយតត្រមជ្ឈត្តុបេក្ខា ។ បទថា ញាណេន ច សម្បហំសិតំ បាន

ដល់ រីករាយ ផ្សេងៗ បរិសុទ្ធដោយញាណដែលផ្សេងៗ ។

[៧៩] អាចារ្យពួកមួយពណ៌នាយ៉ាងនេះថា ឧបចារៈ មួយអង្វើដោយ អង្គប្រកប ឈ្មោះថា បដិបទាវិសុទ្ធិ អប្បនា ឈ្មោះថា ឧបេក្ខានុព្រហ្មណា បច្ចវេក្ខណៈ ឈ្មោះថា សម្មហំសនា ។

ម្យ៉ាងទៀត ព្រោះលោកពោលបទថា ឯកត្តគតំ ចិត្តំ បដិបទាវិសុទ្ធិ- បក្ខន្ធតោរ ហោតិ ជាដើម គប្បីជ្រាបបដិបទាវិសុទ្ធិដោយអំណាចការមកនៃ អប្បនា ខាងក្នុងនោះឯង ការចម្រើនឧបេក្ខាដោយអំណាចកិច្ចនៃតត្រមជ្ឈត្ត- បេក្ខា ការរីករាយព្រមដោយអំណាចការសម្រេចកិច្ចនៃញាណ ដែលផ្សេងៗ ដោយឲ្យសម្រេចភាពដែលធម៌ទាំងឡាយ មិនកន្លងគ្នាជាដើម ។

[៨០] សេចក្តីនេះ តើដូចម្តេច ក្នុងវារៈណាអប្បនាកើតឡើង ក្នុងវារៈ នោះ ចិត្តរមែងបរិសុទ្ធចាកពួកកិលេស គឺនីវរណៈដែលជាអន្តរាយដល់ ឈាននោះ ជាចិត្តប្រាសចាកគ្រឿងរាវាំង ព្រោះចិត្តបរិសុទ្ធ ទើបប្រព្រឹត្តទៅ កាន់សមថនិមិត្តដែលជាកណ្តាល អប្បនាសមាធិនោះឯង ប្រព្រឹត្តទៅស្មើ ឈ្មោះថា សមថនិមិត្តជាកណ្តាល ។

តែបុរិមចិត្ត (ចិត្តដួងមុន) ដែលជាប់គ្នាជាមួយអប្បនាសមាធិចិត្តនោះ ដែលចូលដល់ភាពយ៉ាងនោះ ដោយន័យនៃការប្រែប្រួលនៃសន្តតិមួយ ឈ្មោះ ថា រមែងប្រព្រឹត្តទៅកាន់សមថនិមិត្ត ដែលជាកណ្តាល ។ ព្រោះប្រព្រឹត្តទៅ យ៉ាងនេះ ទើបចិត្ត ឈ្មោះថា ស្ទុះទៅក្នុងសមថនិមិត្តនោះ ដោយចូលដល់ ភាពយ៉ាងនោះ ។

គប្បីជ្រាបបដិបទាវិសុទ្ធិដែលសម្រេចអាការ មាននៅក្នុងបុរិមចិត្តយ៉ាងនេះ មុន ដោយអំណាចនៃការមកក្នុងខណៈបឋមជ្ឈានកើតនោះឯង ។

[៨១] ព្រះយោគាវចរ កាលមិនធ្វើសេចក្តីខ្វល់ខ្វាយក្នុងការជម្រះចិត្ត ព្រោះចិត្តដែលបរិសុទ្ធហើយយ៉ាងនោះ មិនមានវត្ថុដែលគួរជម្រះទៀត ទើប ឈ្មោះថា សម្មីងផ្សៀងផ្កាត់ គឺត្រង់ដែលចិត្តបរិសុទ្ធ ។

ព្រះយោគាវចរ កាលមិនធ្វើសេចក្តីខ្វល់ខ្វាយក្នុងការសមាទានចិត្ត ដែល ប្រព្រឹត្តទៅកាន់សមថៈទៀត ព្រោះចូលដល់ភាពជាសមថៈ ទើបឈ្មោះថា ចិត្តដើរឆ្ពោះទៅរកសមថៈ សម្មីងផ្សៀងផ្កាត់ ។

ព្រះយោគាវចរ កាលមិនធ្វើសេចក្តីខ្វល់ខ្វាយក្នុងការប្រាកដ ក្នុងភាពជា ធម៌តែមួយនៃចិត្ត ដែលលះនូវការជាប់ជំពាក់ដោយកិលេស ហើយប្រាកដ ដោយភាពជាធម៌តែមួយ ព្រោះជាចិត្តប្រព្រឹត្តទៅកាន់សមថៈហើយនោះឯង ទើបឈ្មោះថា ចិត្តតាំងឡើងក្នុងឯកត្តៈ សម្មីងផ្សៀងផ្កាត់ ។

គប្បីជ្រាបការចម្រើនឡើងនូវឧបេក្ខា ដោយអំណាចកិច្ចនៃតត្រមជ្ឈត្តបេក្ខា ដោយប្រការដូច្នេះ ។

[៨២-៨៦] ធម៌ជាតិ គឺសមាធិ និងបញ្ញា ពួកណាដែលកើតហើយក្នុង ចិត្តនោះដែលចម្រើនឡើងដោយឧបេក្ខាយ៉ាងនេះ មិនកន្លងនូវគ្នានិងគ្នាប្រព្រឹត្ត ទៅហើយ ឥន្ទ្រិយមានសុទ្ធិន្ទ្រិយជាដើម ពួកណាមានរសតែមួយដោយវិមុត្តិរស ព្រោះផុតចាកកិលេសផ្សេងៗ ប្រព្រឹត្តទៅ ព្រះយោគាវចរនោះ នាំសេចក្តីព្យា- យាមណាដែលចូលដល់សភាវៈពីរយ៉ាងនោះ គឺដែលសមគួរដល់ភាពដែល

អង្គកថា សទ្ធម្មប្បកាសិនី អាណាបាសនស្យតិកថា

៦៤៩

ធម៌ទាំងឡាយ មិនកន្លងគ្នានិងគ្នា និងភាពដែលតន្ត្រីយទាំងឡាយ មានរសតែមួយ ការសេពណាដែលប្រព្រឹត្តទៅហើយក្នុងខណៈនោះ នៃចិត្តនោះ អាការទាំងអស់នោះ ឈ្មោះថា សម្រេចហើយ ព្រោះចិត្តឃើញទោសក្នុងការសៅហ្មងនិងឃើញអានិសង្សក្នុងការផ្សេងផងនោះៗ ដោយញាណ ទើបជាចិត្តរីករាយ និងជាចិត្តផ្សេងដោយអាការនោះៗ ព្រោះហេតុណា ហេតុនោះទើបលោកពោលថា គប្បីជាបការីរីករាយដោយអំណាចនៃការសម្រេចកិច្ចនៃញាណ ដែលផ្សេងហើយដោយឲ្យសម្រេចភាពដែលធម៌ទាំងឡាយមិនកន្លងគ្នានិងគ្នាជាដើម ។

ក្នុងបទនោះ គប្បីជាបរិនិច្ឆ័យដូចតទៅនេះ ព្រោះញាណប្រាកដដោយអំណាចនៃឧបេក្ខា ដូចដែលព្រះសាវ័បុត្តត្ថេរពោលថា ចិត្តដែលបុគ្គលតម្កល់មាំហើយដូច្នោះ រមែងផ្ដើមឡើងដោយប្រពៃ បញ្ញត្តិយជាធម្មជាតិដ៏ក្រៃលែង ដោយអំណាចនៃការផ្ដើមឡើង និងដោយអំណាចនៃបញ្ញា ចិត្តដែលបុគ្គលផ្ដើមឡើងហើយដូច្នោះ រមែងព្រងើយកន្តើយដោយប្រពៃ បញ្ញត្តិយជាធម្មជាតិដ៏ក្រៃលែង ដោយអំណាចនៃសេចក្ដីព្រងើយកន្តើយ និងដោយអំណាចនៃបញ្ញា ចិត្តរមែងរួចស្រឡះ ចាកកិលេសផ្សេងៗ ដោយអំណាចនៃសេចក្ដីព្រងើយកន្តើយ បញ្ញត្តិយជាធម្មជាតិដ៏ក្រៃលែង ដោយអំណាចនៃការរួចស្រឡះ និងដោយអំណាចនៃបញ្ញា ធម៌ទាំងឡាយនោះមានរសតែមួយ ព្រោះរួចស្រឡះ បញ្ញត្តិយ ជាធម្មជាតិដ៏ក្រៃលែង ដោយអត្ថថា មានរសតែមួយ ដោយអំណាចនៃការអប់រំ ដូច្នេះ ហេតុនោះ ទើបលោកពោលថា ការរីករាយដែលជាកិច្ចនៃញាណជាទីបំផុត ។

បទថា ឯវំ វិវត្តតតំ ជាពាក្យសរសើរចិត្តនោះ ។ ក្នុងបទទាំងនោះ
 បទថា ឯវំ វិវត្តតតំ បានដល់ ចិត្តដែលដល់នូវការប្រព្រឹត្តទៅ ៣ យ៉ាង
 ដោយអំណាចនៃការស្មោះទៅកាន់បដិបទាវិសុទ្ធិ ការចម្រើនឡើងនូវឧបេក្ខា
 និងការរីករាយដោយញាណ ដោយវិធីតាមដែលពោលហើយយ៉ាងនេះ ។

បទថា វិតក្កសម្បជ្ជំ បានដល់ ដល់ គឺទៅកាន់ភាពជាចិត្តស្អាតដោយ
 វិតក្ក ព្រោះប្រាសចាកការកម្រើកនៃកិលេស ។

បទថា ចិត្តស្ស អធិដ្ឋានសម្បជ្ជំ បានដល់ ចិត្តបរិបូណ៌ មិនខ្វះដោយ
 ការអធិដ្ឋាន ពោល គឺប្រព្រឹត្តទៅតាមលំដាប់នៃចិត្តក្នុងអារម្មណ៍នោះឯង ការ
 ប្រព្រឹត្តទៅនៃឈាន ឈ្មោះថា អធិដ្ឋាន ព្រោះការជំនាញនៃអធិដ្ឋានយ៉ាងណា
 សូម្បីក្នុងទីនេះ សភាពដែលចិត្តមានអារម្មណ៍តែមួយ ឈ្មោះថា អធិដ្ឋានចិត្ត
 រមែងសមគួរយ៉ាងនោះ ពិតហើយ ចិត្តរមែងតាំងនៅក្នុងអារម្មណ៍តែមួយ
 ប៉ុណ្ណោះ គឺចិត្តក្នុងអារម្មណ៍នេះ រមែងមិនរាយមាយ តែព្រោះពោលថា សមា-
 ធិសម្បជ្ជំ ដោយឡែក ទើបគួរកាន់យកតាមន័យដែលពោលហើយនោះឯង ។
 ម្យ៉ាងទៀត បទថា ចិត្តស្ស អធិដ្ឋានសម្បជ្ជំ លោកពោលដោយអំណាចពួក
 ៥ នៃអង្គឈាន ព្រោះសង្គ្រោះសមាធិនោះឯង ចូលក្នុងអង្គឈាន ។ បទថា
 សមាធិសម្បជ្ជំ លោកពោលដោយអំណាចពួក ៥ នៃឥន្ទ្រិយ
 ព្រោះសង្គ្រោះ សមាធិចូលក្នុងឥន្ទ្រិយ ។ តែក្នុងទុតិយជ្ឈានជាដើម
 លោកលះបទដែលមិន មាន ហើយពោលថា បរិបូរដោយបីតិជាដើម
 ដោយអំណាចនៃបទ ដែលមាន ។

[៨៧-៩០] ក្នុងមហាវិបស្សនា ១៨ មានអនិច្ចារុបស្សនាជាដើម វិតក្កជាដើម បរិបូណ៌ហើយ ព្រោះមហាវិបស្សនាទាំងនោះ ជាកាមាវចរ ។

ព្រោះក្នុងមហាវិបស្សនាទាំងនោះ មិនមានអប្បនា ទើបគួរប្រកបបដិបទា- វិសុទ្ធិជាដើម ដោយអំណាចនៃខណិកសមាធិ ។ ក្នុងមគ្គទាំង ៤ លោកពោល វិតក្កជាដើម ដោយអំណាចមាននៅនោះឯង ព្រោះវិតក្កជាដើម មានដោយ អំណាចមគ្គដែលប្រកបដោយបឋមជ្ឈាន ។ ក្នុងមគ្គដែលប្រកបដោយទុតិ- យជ្ឈានជាដើម វិតក្កជាដើម រមែងបាត់ទៅដូចក្នុងឈានទាំងឡាយ ។ ដោយ ហេតុមានប្រមាណប៉ុណ្ណោះ ឈ្មោះថា លោកសម្តែងវេទានញ្ញាណ ១៣ ប្រការ ដោយពិស្តារ ។

សម្តែងដូចម្តេច លោកសម្តែងញ្ញាណទាំង ១៣ នេះ គឺញ្ញាណ ៦ ដែល ប្រកបដោយការតាំងមាំ ក្នុងទីតែមួយដោយការបង្កាន់ទៅក្នុងការតាំងមាំនោះ ឯង ដោយការលះសេចក្តីខ្ជិលច្រអូស ដោយការលះសេចក្តីរាយមាយ ដោយ ការលះរាគៈ ដោយការលះព្យាបាទ ញ្ញាណ ៤ ប្រកបដោយភាពជាធម៌តែ មួយ ៤ ញ្ញាណ ៣ ដែលប្រកបដោយបដិបទាវិសុទ្ធិ ការចម្រើនឡើងនៃ ឧបេក្ខា និងភាពរីករាយ ។

[៩១] សូម្បីយ៉ាងនេះ ព្រះសាវ័បុត្តត្ថេរ បំណងនឹងសម្តែងសេចក្តី សម្រេចនៃញ្ញាណទាំងនោះ ដោយអំណាចនៃការចម្រើនអានាបានសូត្រិសមាធិ ទើបមិនសរុបញ្ញាណទាំងនោះ តែសម្តែងវិធីចម្រើនអានាបានសូត្រិសមាធិ មុន ពាក្យសួរដោយន័យថា និមិត្ត ១ អស្សាសៈ ១ បស្សាសៈ ១ ជាដើម

ហើយសម្តែងសរុបញ្ញាណទាំងនោះក្នុងខាងចុង ។ និមិត្តក្នុងអានាបានស្សតិ
នោះ លោកពោលហើយ ។

បទថា អនាម្ពណាមេកចិត្តស្ស បានដល់ មិនជាអារម្មណ៍នៃចិត្តដួង
មួយ ។ ក្នុងបទនេះ ម អក្ខរៈ ជាបទសន្ធិ ។ បាវៈថា អនាម្ពណាមេក-
ចិត្តស្ស ក៏មាន សេចក្តីថា មិនជាអារម្មណ៍នៃចិត្តដួងមួយ ។ បទថា តយោ
ធម្មេ បានដល់ ធម៌ ៣ ប្រការ មាននិមិត្តជាដើម ។ បទថា ការវនា បាន
ដល់ អានាបានស្សតិសមាធិការវនា ។

[៩២] បទថា កងំ ជាពាក្យសួរ ដែលប្រាថ្នានឹងពោលអត្ថរបស់បរិ-
ហារគាថាដែលពោលហើយ ក្នុងលំដាប់នៃចោទនាគាថា ដែលពោលជា
គាថាទីមួយ ។ បទថា ន ចិមេ កាត់បទថា ន ច ឥមេ បាវៈថា ន ច មេ
ដូច្នេះក៏មាន ។ បាវៈនោះ ជាបាវៈកាត់បទ ។

គប្បីប្រកប កងំ សព្វ ដោយបទសូម្បីដ៏សេស ៥ យ៉ាងនេះថា កងំ
ន ច អវិទិតា ហោន្តិ កងំ ន ច ចិត្តំ វិក្កេបំ ឥច្ឆតិ ជាដើម ។ បទថា
បធានត្ថា បញ្ញាយតិ បានដល់ ការព្យាយាមដែលផ្តើមចម្រើនអានាបា-
នស្សតិសមាធិប្រាកដ ។ ការព្យាយាមលោកពោលថាជាបធាន ព្រោះអត្ថថា
ជាហេតុផ្តើមប្រារព្ធ ។ បទថា បយោគត្ថា សាធនិ បានដល់ ព្រះយោ-
គាវចរញ្ចាំងឈានដែលសង្កត់សង្កិននីវរណៈ ឲ្យសម្រេច ។ ឈាន លោក
ពោលថា បយោគ ព្រោះប្រកបដោយការសង្កត់សង្កិននីវរណៈ ។ បទថា
វិសេសមធិឥច្ឆតិ បានដល់ បានមគ្គដែលធ្វើការលះសំយោជនៈ ។ មគ្គ

អង្គកថា សទ្ធម្មប្បកាសិនី អាណាបាសនស្យាគិកថា

៦៥៣

លោកពោលថា គុណវិសេស ព្រោះជាអានិសង្សនៃសមថៈ និងវិបស្សនា ។
ម្យ៉ាងទៀត ព្រោះគុណវិសេសជាប្រធាន ទើបមិនធ្វើការផ្សព្វផ្សាយដោយ ឆ
អក្ខរៈ ។

ឥឡូវនេះ ព្រះសាវ័បុត្តត្ថេរ កាលធ្វើអត្ថដែលសួរនោះ ឲ្យសម្រេច
ដោយឧបមា ទើបពោលពាក្យថា សេយ្យថាបិ រុក្ខោ ជាដើម ។

សេចក្តីឧបមានោះ មានន័យដូចតទៅនេះ ប្រៀបដូចដើមឈើដែលមេ
ជាន់យកកាំបិតចាំងហើយ ក្នុងទីសមគួរដល់ការអារលើផែនដី ដែលរៀប
ស្មើ ដើម្បីកុំឲ្យរន្ត្រីក្នុងពេលអារជាបន្ទុះ ដើម្បីនឹងអារឲ្យជាបន្ទុះយ៉ាងណា ។
បទថា កកកេន បានដល់ រណារដៃ ។ បទថា អាតតេ បានដល់ ធ្មេញ
រណារដែលអារដើមឈើ មកកាន់ចំណែកជិតខ្លួន ។ បទថា តតេ បានដល់
ធ្មេញរណារដែលអារដើមឈើ ទៅកាន់ចំណែកបុគ្គលដទៃ ។ វា សព្វ ជា
សមុច្ចយត្ថៈ ចុះក្នុងអត្ថ (រូបរួម) ។ បទថា ន អវិទិតា ហោន្តិ បានដល់
ធ្មេញរណារ សូម្បីទាំងអស់ជារបស់ប្រាកដហើយនោះឯង ព្រោះមិនមានការ
ទៅ ឬការមករបស់ធ្មេញរណារទាំងនោះ ដែលមិនទាន់ដល់តំណែង ដែល
ធ្មេញរណារពាល់ត្រូវត្រង់ដើមឈើ ដែលបុរសសម្លឹងមើល ។ បទថា
បធានំ បានដល់ សេចក្តីព្យាយាមក្នុងការកាត់ដើមឈើ ។ បទថា បយោតំ
បានដល់ កិរិយាដែលកាត់ដើមឈើ ។ បទថា វិសេសមធិតច្ចតិ មិនមាន
ដោយឧបមា ។

បទថា ឧបនិពន្ធា និមិត្តំ បានដល់ ចុងប្រមុខក្តី បច្ចុប្បន្នក្តី ជានិមិត្ត

គឺជាហេតុនៃសតិដែលចង់ទុក ។ សតិ ឈ្មោះថា ឧបនិពន្ធនា ព្រោះអត្ថថា ជាគ្រឿងចងចិត្តទុកក្នុងអារម្មណ៍ ។ បទថា ឆាសិកត្ថេ វា បានដល់ អ្នក មានច្រមុះវែង តម្កល់សតិត្រង់ចុងច្រមុះ ។ បទថា មុខនិមិត្តេ វា បានដល់ អ្នកមានច្រមុះខ្លី តម្កល់សតិទុកត្រង់បបួរមាត់ខាងលើ ។ បបួរមាត់លើ ហៅ ថា មុខនិមិត្ត ព្រោះនិមិត្តនៃសតិមានត្រង់មាត់ ។ បទថា អាគតេ បានដល់ ដែលចូលមកខាងក្នុងអំពើទីដែលប៉ះ ។ បទថា គតេ បានដល់ ដែលចេញ ទៅខាងក្រៅអំពើទីដែលប៉ះ ។ បទថា ន អវិទិតា ហោន្ឌិ បានដល់ ខ្យល់ដង្ហើមចូល ខ្យល់ដង្ហើមចេញ ទាំងអស់នោះ រមែងប្រាកដនោះឯង ។ ព្រោះមិនមានការចូល ការចេញនៃខ្យល់ដង្ហើមចូល ខ្យល់ដង្ហើមចេញដែល មិនទាន់ដល់ទីដែលប៉ះ ។

[៩៣] បទថា កម្មនិយំ ហោតិ បានដល់ ទាំងកាយទាំងចិត្ត រមែង គួរដល់ការងារសមគួរដល់ការវិនាស ។ សមគួរដល់ការវិនាសដោយសេចក្តី ព្យាយាមណា សេចក្តីព្យាយាមនេះ ឈ្មោះថា បធាន ព្រោះហេតុនោះ ទើប លោកពោលដល់ហេតុដោយផល ។

បទថា ឧបក្កិលេសា បហ៊ីយន្តិ បានដល់ លះនីវរណៈបានដោយការ សង្កត់សង្កិន ។ បទថា វិតក្កា រូបសមន្តិ បានដល់ វិតក្កដែលប្រព្រឹត្តទៅ ក្នុងអារម្មណ៍ផ្សេងៗ មិនតាំងមាំ រមែងដល់ការស្ងប់ ។ ឧបក្កិលេស ត្រូវ រម្ងាប់បានដោយឈានណា វិតក្កទាំងឡាយ រមែងស្ងប់ដោយឈាននោះ ។ បទថា អយំ បយោគោ លោកធ្វើនិទ្ទេសជាបុរិស្ថ ព្រោះសម្លឹងដល់

បយោគ ។ បទថា សញ្ញាជនា បហ៊ីយន្តិ បានដល់ លះបង់សំយោជនៈដែល
 មគ្គនោះ។ គប្បីសម្លាប់ រមែងលះបានដោយសមុច្ឆេទប្បហាន ។ បទថា
 អនុសយា ព្យន្តិហោន្តិ មានវិគ្គហៈថា ទីបំផុតនៃការកើតឡើង ឬទីបំផុតនៃ
 ការសូន្យទៅនៃអនុស័យទាំងនោះ ទៅប្រាសហើយ ព្រោះអនុស័យដែលលះ
 បានហើយ មិនមានការកើតឡើងទៀតជាធម្មតា ព្រោះហេតុនោះ ទើបឈ្មោះថា
 មានទីបំផុតអស់ទៅ អនុស័យដែលមានទីបំផុតមិនទាន់អស់ទៅក្នុងកាលមុន
 រមែងមានទីបំផុតអស់ទៅ ព្រោះហេតុនោះ ទើបឈ្មោះថា ព្យន្តិហោន្តិ
 អធិប្បាយថា វិនាសទៅ ។ ដើម្បីសម្តែងថាការលះសំយោជនៈ រមែងមាន
 ដោយការលះអនុស័យ មិនមែនដោយប្រការដទៃ ទើបលោកពោលដល់
 ការលះអនុស័យ អធិប្បាយថា លះសំយោជនៈបានដោយមគ្គណា អនុស័យ
 រមែងមានទីបំផុតអស់ទៅដោយមគ្គនោះ នេះជាគុណវិសេស ។

លោកពោលដល់អរិយមគ្គក្នុងទីនេះ ព្រោះសូម្បីអរិយមគ្គ លោកក៏
 បានចង្អុលបង្ហាញហើយ ក្នុងចតុក្កុះដែលជាលំដាប់ទី ៤ ព្រោះចិត្តដួងមួយ
 មិនមានអារម្មណ៍ ២ សូម្បីមិនពោលដល់ក៏យល់បាន ទើបមិនឆ្លើយសេចក្តី
 នោះ តែធ្វើការសរុបថា នេះធម៌ ៣ យ៉ាង ដែលមិនមែនជាអារម្មណ៍នៃ
 ឯកចិត្ត យ៉ាងនេះឯង ។

[៩៤] ឥឡូវនេះ ព្រះសាវ័បុត្តត្ថេរ កាលនឹងសរសើរព្រះយោគាវចរ
 អ្នកសម្រេចការនោះ ទើបពោលគាថាថា អាណាថានស្សតិ យស្ស
 ហើយ ពោលនិទ្ទេសនៃគាថានោះ ។

គប្បីជ្រាបវិនិច្ឆ័យក្នុងបទទាំងនោះដូចតទៅនេះ ភិក្ខុណា ចម្រើនអានា-
 បានស្សតិ បានបំពេញហើយ ចម្រើនហើយដោយប្រពៃ សន្សំហើយដោយ
 លំដាប់ ឲ្យដូចព្រះពុទ្ធ ទ្រង់សម្តែងហើយមាន គឺប្រាកដ ភិក្ខុនោះ រមែង
 ញ៉ាំងលោកនេះឲ្យភ្លឺច្បាស់ ដូចអ្វី ដូចព្រះចន្ទដែលផុតស្រឡះចាកពពក ។
 គប្បីជ្រាបការភ្ជាប់សេចក្តីនៃគាថាថា ព្រះយោគាវចរនោះ ញ៉ាំងលោក មាន
 ខន្ធលោកជាដើមនេះឲ្យភ្លឺស្វាង ដូចព្រះចន្ទផុតហើយចាកពពកជាដើម ញ៉ាំង
 ឱកាសលោកនេះឲ្យភ្លឺស្វាង ដូច្នោះ ។ ក្នុងនិទ្ទេសនៃបទថា អត្តា មុត្តារា
 ចន្ទិមា គប្បីជ្រាបថា ក្នុងទីនេះ លោកធ្វើការលុប អាទិ សព្វ ព្រោះសូម្បី
 ពពកជាដើម លោកក៏ពោលផងដែរ ។

ក្នុងគាថានិទ្ទេស លោកពោលឲ្យវិសេសដោយបដិសេធសេចក្តីនោះថា
 នោ បស្សាសោ នោ អស្សាសោ ដូច្នេះ ។

បទថា ឧបដ្ឋានំ សតិ សេចក្តីថា ការចូលដល់ខ្យល់ដង្ហើមចូលនោះ
 ឯង ហើយតាំងនៅឈ្មោះថាសតិ ព្រោះការមិនវង្វេង ។ ខ្យល់ដង្ហើមចេញ
 ក៏ដូចគ្នា ដោយហេតុមានប្រមាណប៉ុណ្ណោះ ឈ្មោះថា លោកពោលសេចក្តីថា
 សតិក្នុងខ្យល់ដកដង្ហើមចូល និងដកដង្ហើមចេញ ឈ្មោះថា អាណាទានស្សតិ ។
 ឥឡូវនេះ ព្រះសាវ័បុត្តត្ថេរ បំណងចង់លបង្ហាញដល់បុគ្គលដែលលោកពោល
 ថា យស្ស ដោយអំណាចនៃសតិប៉ុណ្ណោះ គប្បីពោលថា សតិ (ស្មារតី)
 ជាទីតាំងមាំ រមែងតាំងមាំដល់ភិក្ខុដែលដកដង្ហើមចូល តាំងមាំដល់ភិក្ខុដែល
 ដកដង្ហើមចេញ សេចក្តីថា បុគ្គលណាដកដង្ហើមចូល សតិរបស់បុគ្គលនោះ

អង្គកថា សទ្ធម្មប្បកាសិនី អាណានុស្សតិកថា

៦៥៧

រមែងចូលទៅកំណត់ខ្យល់ដង្ហើមចូល បុគ្គលណាដកដង្ហើមចេញ សតិរបស់
បុគ្គលនោះ រមែងចូលទៅកំណត់ខ្យល់ដកដង្ហើមចេញ ។

បទថា បរិបុណ្ណា បានដល់ ឲ្យបរិបូណ៌ដោយការសម្រេចអរហត្តមគ្គ
ដែលបន្តមកដោយឈាន វិបស្សនា និងមគ្គ ។ ព្រះសាវ័បុត្តត្ថេរពោលពាក្យ
ថា បរិគ្គហដ្ឋេន ជាដើម សំដៅដល់ធម៌ គឺឈាន វិបស្សនា និងមគ្គទាំង
នោះឯង ។ ពិតហើយ ធម៌ទាំងនោះ ឈ្មោះថា បរិគ្គហា ព្រោះដែលព្រះ
យោគាវចរនេះកំណត់បាន ឈ្មោះថា បរិបុណ្ណា ដោយអត្ថថា កាន់យក
ជុំវិញនោះ ។

ឈ្មោះថា បរិវារដ្ឋេន បរិបុណ្ណា ព្រោះចិត្ត និងចេតសិកទាំងពួង ជា
បរិវារនៃគ្នានិងគ្នា ។

ឈ្មោះថា បរិបូរដ្ឋេន បរិបុណ្ណា ដោយការបរិបូណ៌នៃការវិនា ។

បទថា ចតុស្សោ ការវិនា លោកពោលដោយអំណាចនៃបទដែលពោល
ហើយថា សុភាវិតា ការវិនា ៤ លោកធ្លាប់ពោលហើយនោះឯង ។ បទ
ថា យានីកតា បានដល់ ធ្វើឲ្យដូចជាយាន ដែលទីមហើយ ។ បទថា
វត្ថុកតា បានដល់ ធ្វើឲ្យដូចជាវត្ថុ ដោយអត្ថថា ជាទីតាំង ។ បទថា
អនុដ្ឋិតា បានដល់ ប្រាកដហើយ ។ បទថា បរិចិត្តា បានដល់ សន្សំ គឺ
ចូលទៅសន្សំដោយជុំវិញ ។ បទថា សុសមារទ្ធា បានដល់ ប្រារព្ធដោយ
ល្អ ធ្វើយ៉ាងល្អ ។

បទថា យត្ថ យត្ថ អាកាស្ខតិ បានដល់ ប្រសិនបើភិក្ខុប្រាថ្នាក្នុងឈាន

ណាៗ ក្នុងវិបស្សនាណាៗ ។ បទថា វត្ថុ វត្ថុ បានដល់ ក្នុងឈាននោះៗ
 ក្នុងវិបស្សនានោះៗ ។ បទថា វសិប្បត្ថោ បានដល់ ដល់នូវភាពជាអ្នក
 ជំនាញ គឺភាពជាអ្នកមានវសីច្រើន ។ បទថា ពលប្បត្ថោ បានដល់ ដល់
 កម្លាំងនៃសមថៈ និងវិបស្សនា ។ បទថា វេសារជ្ជប្បត្ថោ បានដល់ ដល់នូវ
 ភាពជាអ្នកភ្លៀវភ្លា ដល់នូវភាពជាអ្នកឈ្លាស ។ បទថា តេ ធម្មា បានដល់
 ធម៌ គឺសមថៈ និងវិបស្សនា ។ បទថា អារជ្ជនប្បជិតទ្វា បានដល់ ជាប់
 ទាក់ទងដោយការនឹករវេក សេចក្តីថា ត្រឹមតែភិក្ខុនោះនឹកគិតប៉ុណ្ណោះ ធម៌
 ទាំងឡាយរមែងដល់ការប្រកបព្រមដោយសន្តាន ឬដោយញាណ របស់ភិក្ខុ
 នោះ ។ បទថា អាកម្ពុណប្បជិតទ្វា បានដល់ ទាក់ទងដោយការពេញចិត្ត
 សេចក្តីថា ត្រឹមតែភិក្ខុពេញចិត្តប៉ុណ្ណោះ ធម៌ទាំងឡាយរមែងដល់ការប្រកប
 ព្រម ដោយន័យដូចពោលហើយ ។

ឯបទថា មនសិការ ក្នុងបទថា មនសិការប្បជិតទ្វា នេះ ជាចិត្តប្បាទ
 ក្នុងការនឹករវេក ។ លោកពោលដើម្បីពង្រីកសេចក្តីដោយអំណាចនៃវេចនៈ
 នៃការសង្ឃឹម ។ បទថា តេន វុច្ចតិ យាធិកតា មានពាក្យអធិប្បាយថា
 ធម៌ទាំងនោះ ឈ្មោះថា លោកធ្វើឲ្យដូចជាយានដែលទីមហើយ ព្រោះធ្វើ
 ហើយយ៉ាងនោះ ។

បទថា យស្មី យស្មី វត្ថុស្មី បានដល់ ក្នុងវត្ថុនីមួយៗ បណ្តាវត្ថុ ១៦ ។
 បទថា ស្វាធិដ្ឋិតំ បានដល់ តាំងទុកល្អហើយ ។ បទថា សុប្បតិដ្ឋិតា
 បានដល់ ចូលទៅតាំងទុកដោយល្អ ។ លោកសម្តែងធម៌ទាំង ២ យ៉ាងនោះ

ប្រកបដោយចិត្តនិងសតិ ដែលសម្បយុត្តដោយអំណាចអនុលោមនិងបដិលោម ព្រោះការធ្វើកិច្ចរៀងៗខ្លួន ។ បទថា តេន វុច្ចតិ វត្ថុកតា មានពាក្យអធិប្បាយ ថា ឈ្មោះថា មានទីតាំងដែលធ្វើហើយព្រោះភាពជាយ៉ាងនេះនោះឯង ។

បទថា យេន យេន ចិត្តំ អភិធិហរតិ បានដល់ ចិត្តនាំចេញចាកការ ប្រព្រឹត្តទៅក្នុងកាលមុនហើយ រមែងបង្កើនចូលទៅក្នុងការវិនិសេសណាៗ ។ បទថា តេន តេន សតិ អនុបរិវត្ថតិ បានដល់ សតិជាសកាវៈ ជួយ ស្រោចស្រង់ វិលត្រឡប់ចាកការប្រព្រឹត្តទៅក្នុងកាលមុន រមែងប្រព្រឹត្តទៅ ក្នុងការវិនិសេសនោះៗ ។ ក្នុងបទថា យេន តេន នេះ គប្បីជ្រាបថាជា សត្តមវិភត្តិ ដូចក្នុងប្រយោគជាដើមថា យេន ភគវា តេនុបសង្កមិ ព្រះ មានព្រះភាគគង់នៅក្នុងទីណា ក៏ចូលទៅរកក្នុងទីនោះ ដូច្នេះ ។ បទថា តេន វុច្ចតិ អនុជ្ជតា មានពាក្យអធិប្បាយថា ទៅតាមការវិនាសនោះៗ តាំងនៅ ព្រោះធ្វើយ៉ាងនោះឯង ព្រោះអាណាបុរសស្វតិជាប្រធានរបស់សតិ គប្បីជ្រាប ថា លោកធ្វើការប្រកបអត្ថដោយសតិក្នុងបទថា វត្ថុកតា និង អនុជ្ជតា ។

ព្រោះសតិដែលភិក្ខុឲ្យបរិបូណ៌ហើយ រមែងឈ្មោះថា ភិក្ខុអប់រំហើយ ឲ្យ ចម្រើនហើយ បានអាសេវនៈហើយ ហេតុនោះ អត្ថទាំង ៣ ដែលលោក ពោលក្នុងបទថា បរិបុណ្ណា ទើបលោកពោលក្នុងបទថា បរិចិត្តា។ លោក ពោលអត្ថទី ៤ ដែលវិនិសេសចេញទៅ ។

ក្នុងបទទាំងនោះ បទថា សតិយា បរិគ្គណ្ឌន្តោ បានដល់ ព្រះយោ- គាវចរកំណត់កាន់យកវត្ថុដែលគួរកាន់យកដោយសតិ ដែលសម្បយុត្តហើយ

ឬជាបុព្វភាគ ។ បទថា ជិនាតិ ទាបកេ អកុសលេ ធម្មេ បានដល់ រមែង
 ឈ្នះ រមែងគ្របសង្កត់កិលេសដ៏លាមកដោយការផ្តាច់ផ្តិល ។ ធម្មទេសនា
 នេះ ជាបុគ្គលាធិដ្ឋាន ព្រោះកាលធម៌ទាំងឡាយឈ្នះ សូម្បីបុគ្គលអ្នកដល់ព្រម
 ដោយធម៌នោះ ក៏ឈ្មោះថា រមែងឈ្នះផង ។ ម្យ៉ាងទៀត ធម៌ទាំងនោះ មិន
 លះសតិប្រាវត្តដើម្បីនឹងឈ្នះក្នុងខណៈដែលខ្លួនប្រព្រឹត្តទៅ លោកពោលថា
 ឈ្នះហើយ ដូចដែលលោកពោលថា បុគ្គលប្រាវត្តដើម្បីបរិភោគ ក៏ជាការ
 បរិភោគហើយ ។ ម្យ៉ាងទៀត ក្នុងពាក្យនេះ គប្បីជ្រាបលក្ខណៈ ដោយគម្ពីរ
 សព្វសាស្ត្រ ។

កាលបើយ៉ាងនោះ កាលគួរនឹងពោលថា បរិចិត្តា លោកផ្លាស់ ជ អក្ខរៈ
 ជា ច អក្ខរៈ ពោលថា បរិចិត្តា ។ លោកធ្វើ ទ អក្ខរៈ ជា ត អក្ខរៈ
 ដោយ លក្ខណៈនៃភាសាក្នុងអត្ថវិកប្បថា សម្មា គនោ អស្សាតិ សុគតោ
 ឈ្មោះ ថា សុគត (ព្រោះមានព្រះវាចាប្រពៃ) យ៉ាងណា សូម្បីក្នុងបទនេះ
 ក៏គប្បី ជ្រាបយ៉ាងនោះ ។ បទថា បរិចិត្តា ក្នុងអត្ថវិកប្បថនេះ ជាកត្តសាធនៈ
 ៣ បទមុន ជាកម្មសាធនៈ ។

បទថា ចត្តារោ សុសមារទ្ធា មានពាក្យអធិប្បាយថា ធម៌ ៤ យ៉ាង
 មានអត្ថ ដែលភិក្ខុប្រាវត្តល្អហើយ ។ គប្បីឃើញថា លុប អត្ថ សព្វ ។
 សូម្បីអត្ថនៃបទថា សុសមារទ្ធា គប្បីជ្រាបថា លោកពោលថា សុសមារទ្ធា
 ក្នុងទីនេះ ឬ សុសមារទ្ធជម្ពា (មានធម៌ដែលភិក្ខុប្រាវត្តល្អហើយ) ។

គប្បីជ្រាបថា លោកពោលថា ចត្តារោ ដោយប្រភេទនៃអត្ថ ៤ យ៉ាង

មិនមែនដោយប្រភេទនៃធម៌ ។ ព្រោះធម៌ទាំងឡាយ ដែលព្រះយោគាវចរ
ចម្រើនល្អហើយ ឈ្មោះថា ប្រាជ្ញាល្អហើយ មិនមែនធម៌ពួកដទៃ ហេតុនោះ
ទើបលោកពោលអត្ថនៃការចម្រើន ៣ យ៉ាងសូម្បីក្នុងទីនេះ ។ សូម្បីអត្ថនៃ
អាសេវនៈ (ការសេព) លោកក៏ពោលទុកក្នុងអត្ថនៃការចម្រើន ៣ យ៉ាង
ដែលពោលហើយ ព្រោះហេតុនោះ ទើបលោកមិនពោលអត្ថនៃអាសេវនៈ
នោះ ហើយពោលអត្ថនៃកិលេស ដែលជាសត្រូវដល់ធម៌នោះ ដែលត្រូវ
ដកហើយ ព្រោះទីបំផុតនៃការប្រាជ្ញា រមែងប្រាកដដោយការដកកិលេសដែល
ជាសត្រូវ ដោយហេតុនោះ ឈ្មោះថា លោកពោលដល់អត្ថដែលដល់កំពូល
នៃធម៌ដែលប្រាជ្ញាល្អហើយ ។

ក្នុងបទទាំងនោះ បទថា **តប្បច្ចនីកានំ** បានដល់ កិលេសជាសត្រូវ
ដល់ឈាន វិបស្សនា និងមគ្គទាំងនោះ ។ បទថា **កិលេសានំ** បានដល់ នៃ
កិលេសទាំងឡាយ មានកាមច្ចនៈជាដើម និងទិដ្ឋិទាំងឡាយ មានសក្កាយទិដ្ឋិ
ជាដើម ដែលសម្បយុត្តដោយនិច្ចសញ្ញាជាដើម ។ បទថា **សុសម្មហតត្ថា**
បានដល់ ព្រោះដកឡើង គឺឲ្យវិនាសទៅដោយល្អ ដោយអំណាចនៃវិក្ខម្ភ-
នប្បហាន តទ្ទ័យប្បហាន និងសមុច្ឆេទប្បហាន ។ តែក្នុងគម្ពីរទាំងឡាយ ពួក
អាចារ្យសរសេរថា **សុសមុត្តាតត្ថា** បទនោះ មិនល្អ ។

ព្រះសារីបុត្ត កាលសម្តែងអត្ថវិកប្បសូម្បីដទៃនៃបទនោះ (សុសមា-
រទ្ធ) ទៀត ទើបពោលពាក្យថា **សុសមំ** ជាដើម ។ ក្នុងបទទាំងនោះ
បទថា **តត្ថ ជាតា** បានដល់ កើតក្នុងការវិនាសដែលដល់កំពូលនោះ ។

បទថា អនុវដ្ឋា បានដល់ ប្រាសចាកទោសនៃកិលេស ដោយការមិនចូល
 ដល់ភាពដែលកិលេសទាំងឡាយជាអារម្មណ៍ ។ បទថា កុសលា បានដល់
 កុសលដោយកំណើត ។ បទថា ពោធិបក្ខិយា បានដល់ ឈ្មោះថា ពោធិ-
 បក្ខិយា ព្រោះជាចំណែកនៃព្រះអរិយៈ ដែលបានឈ្មោះថា ពោធិ ព្រោះ
 អត្ថថា ត្រាស់ដឹង ។ ពាក្យថា ព្រោះជាចំណែក បានដល់ ព្រោះតាំងនៅ
 ក្នុងភាពជាឧបការៈ ។ ពោធិបក្ខិយធម៌ទាំងនោះ មាន ៣៧ គឺសតិប្បដ្ឋាន ៤
 សម្មប្បធាន ៤ ឥទ្ធិបាទ ៤ ឥន្ទ្រិយ ៥ ពល ៥ ពោជ្ឈង្គ ៧ អរិយមគ្គ
 មានអង្គ ៨ ។ បទថា សនំ សមំ បានដល់ ឈ្មោះថា សម ព្រោះអត្ថថា
 ធម្មជាតិក្នុងខណៈមគ្គនេះ រមែងញ៉ាំងកិលេសទាំងឡាយឲ្យស្ងប់ គឺឲ្យវិនាស
 ទៅដោយការផ្តាច់ផ្តិល ។ បទថា និរោធនា និព្វានំ បានដល់ ឈ្មោះថា
 និរោធ ព្រោះជាការរម្ងត់ទុក្ខ ឈ្មោះថា និព្វាន ព្រោះមិនមានតណ្ហា ពោល
 គឺគ្រឿងដោតក្រង ។ បទថា សនំ សុសមំ បានដល់ និព្វាននេះ ឈ្មោះថា
 ស្មើល្អ ព្រោះអត្ថថា ស្មើដោយល្អ ព្រោះប្រាសចាកភាពមិនស្មើ គឺសង្ខតធម៌
 ទាំងពួង ។ បទថា ញាតំ បានដល់ ដឹងនូវការស្មើ ពោល គឺពោធិបក្ខិយធម៌
 ដោយញាណ ព្រោះមិនវង្វេង ដឹងនូវការស្មើល្អ ពោល គឺនិព្វានដោយញាណ
 ដោយភាពជាអារម្មណ៍ ដែលឃើញហើយទាំងពីរយ៉ាងនោះឯង ដូចឃើញ
 ដោយភ្នែក ។ បទថា វិនិទំ បានដល់ បានទាំងពីរយ៉ាងនោះ ដោយការកើត
 ក្នុងសន្តាន និងដោយធ្វើជាអារម្មណ៍ ធ្វើឲ្យច្បាស់ហើយ និងពាល់ត្រូវហើយ
 ដោយបញ្ញាដូចដឹងហើយ ។ បទថា អសល្លិទំ អសម្ពដ្ឋា អសារន្ទោ ឯកត្ថំ

ជាពាក្យប្រកាសអត្ថនៃបទមុនៗ ។

ក្នុងបទទាំងនោះ បទថា អារទ្ធី បានដល់ ប្រាថ្នាហើយ ។ បទថា អសល្លិទំ បានដល់ មិនរាថយ ។ បទថា ឧបដ្ឋិតា បានដល់ ចូលទៅតាំង ទុកហើយ ។ បទថា អសម្មជ្ជា បានដល់ មិនបាត់ទៅ ។ បទថា បស្សន្តោ បានដល់ រលត់ហើយ ។ បទថា អសារន្តោ បានដល់ មិនក្រវល់ក្រវាយ ។ បទថា សមាហិតំ បានដល់ តម្កល់ស្មើ ។ បទថា ឯកត្ថំ បានដល់ មិន រាយមាយ ។

បទថា ចត្តារោ សុសមារទ្ធា មានអត្ថជាមូលរបស់ពាក្យថា សុសមា- រទ្ធិ ទាំងមូល ។ ចំណែកបទថា អត្ថិ សមំ ជាដើម មានអត្ថជាមូលរបស់ ពាក្យថា សុសម ។ បទថា ញាតំ ជាដើម មានអត្ថជាវិកប្បរបស់ពាក្យថា អារទ្ធិ ។

តទៅនេះ ជាការប្រៀបធៀបអត្ថនៃបទក្នុងអធិការនេះថា កាលគួរនឹង ពោលថា សមា ច សុសមា ច សមសុសមា លោកធ្វើជាឯកសេសសមាស មានពាក្យសរុបជាឯកទេសពោលថា សុសមា ដូចពោលថា នាមរូប រូបរូប នាមរូប រូបរូប នាម រូប និងនាមរូប ឈ្មោះថា នាមរូប ។ បទថា ឥទំ សមំ ឥទំ សុសមំ លោកសម្លឹងការមិនដឹង ធ្វើជាពាក្យនប្បសកលិង្គ ។ ម្យ៉ាងទៀត ព្រោះសូម្បី ញាតំ (ដឹងហើយ) លោកក៏ហៅថា ទិដ្ឋំ (ឃើញ ហើយ) ឃើញហើយ និងប្រាព្វហើយដោយអត្ថក៏តែមួយដូចគ្នា ។ ចំណែក បទថា វិទិត (ជ្រាបហើយ) សន្និកត (ធ្វើឲ្យច្បាស់ហើយ) ជស្សិត

(ពាល់ត្រូវហើយ) ជាវេចនៈរបស់បទថា ញាត (ដឹងហើយ) ហេតុនោះ ទើបឈ្មោះថា លោកពោលអត្ថនៃ អារទុ (ប្រារព្ធហើយ) ថា ញាត (ដឹងហើយ) ។ បទថា អារទុំ ហោតិ វិរយំ អសល្លំ ជាអត្ថដោយត្រង់នៃបទថា អារទុ ។ តែបទថា ឧបដ្ឋិតា សតិ ជាដើម លោកពោលដើម្បីសម្តែងធម៌ដែលជាឧបការៈដល់សេចក្តីព្យាយាម ដែលសម្បយុត្តហើយ មិនបានពោលដើម្បីសម្តែងអត្ថនៃពាក្យថា អារទុ ។ ឈ្មោះថា សុសមារទ្ធា ព្រោះអត្ថថា ប្រារព្ធហើយដោយល្អ ដោយអត្ថមុន និងឈ្មោះថា សុសមារទ្ធា ព្រោះប្រារព្ធហើយស្មើ និងស្មើល្អ ដោយអត្ថនេះ កាលលោកធ្វើឲ្យសល់ជាបទមួយ ទើបពោលថា សុសមារទ្ធា ។ លោកកំណត់កាន់យកអត្ថនេះ ហើយពោលថា ហេតុនោះ ទើបលោកពោលថា ប្រារព្ធសេចក្តីស្ងប់ប្រពៃ ។

បទថា អនុបុព្វំ សេចក្តីថា ឈានទៅតាមលំដាប់ អធិប្បាយថា តាមក្រោយខ្យល់ដង្ហើមចូលចេញមុនៗ ។ បទថា ធិរំ អស្សាសវសេន បានដល់ ដោយអំណាចខ្យល់ដកដង្ហើមចូលដែលលោកពោលថា ធិរំ ។

បទថា បុរិមា បុរិមា បានដល់ សតិ សមាធិខាងដើមៗ ។ លោកពោលអត្ថនៃបទថា បុព្វំ ដោយបទនេះ ។ បទថា បច្ឆិមា បច្ឆិមា បានដល់ សតិនោះឯង ។ លោកពោលអត្ថនៃបទថា អនុ ដោយបទនេះ ។ ដោយបទទាំងពីរនោះ បានសេចក្តីថា អប់រំអាណាបានស្បតិ៍មុន និងក្រោយផងដែរ ។ ព្រោះពាក្យដែលពោលឲ្យពិស្តារនូវវត្ថុ ១៦ ខាងមុខ ក្នុងទីនេះ ទើបលោកសង្ខេប ហើយសម្តែងបទចុងក្រោយថា បដិនិស្សត្តានុបស្សី ដូច្នេះ ។

ព្រោះអានានុស្សតិទាំងពួងនៃការវិនាដែលដល់កំពូល រមែងឈ្មោះថា
ព្រះយោគាវចរអប់រំតាមលំដាប់ហើយ ព្រោះប្រព្រឹត្តទៅតាមការគាប់ចិត្ត
រឿយៗ ដោយហេតុនោះ ទើបលោកពោលថា អញ្ញមញ្ញំ បរិចិត្តា ចេវ
ហោន្តិ អនុបរិចិត្តា ច ។

បទថា យថត្ថា បានដល់ អត្តតាមសភាវៈ ។ បទថា អត្តទម្ងន្សត្ថា
បានដល់ ការអស់ព្យសន៍របស់ខ្លួន ក្នុងខណៈអរហត្តមគ្គ ។ បទថា សម-
ថត្ថា បានដល់ ភាពជាអ្នកត្រជាក់ត្រជុំ ។ បទថា បរិចិត្តាបនត្ថា បានដល់
ដោយការរម្ងត់កិលេស ។ បទថា អភិញ្ញត្ថា បានដល់ ដោយអំណាច
នៃធម៌ទាំងពួង ។ បទថា បរិញ្ញត្ថា ជាដើម បានដល់ដោយអំណាច នៃកិច្ច
គឹមគ្គញាណ ។ បទថា សច្ចាភិសមយត្ថា បានដល់ ដោយអំណាច
នៃការឃើញច្បាស់ចាក់ធ្លុះអរិយសច្ចៈ ៤ ព្រមគ្នា ។ បទថា និរោធន
បតិជ្ជាបកត្ថា បានដល់ ដោយអំណាចនៃការធ្វើឲ្យជាអារម្មណ៍ ។

សូម្បីមិនមានបទថា តុទ្វេរា លោកបំណងនឹងសម្តែងព្រះពុទ្ធអង្គនោះក្នុង
បទថា តុទ្វេន ទើបពោលថា តុទ្វេរា ។

បទថា សយម្ហូ បានដល់ កើតឯងប្រាសចាកការប្រៀនប្រដៅ ។ បទថា
អនាចរិយកោ ជាពាក្យពង្រីកអត្ថនៃបទថា សយម្ហូ ។ ព្រោះថា បុគ្គលណា
ចាក់ធ្លុះអរិយសច្ចៈ ប្រាសចាកអាចារ្យ បុគ្គលនោះ ឈ្មោះថា សយម្ហូ ។ សូម្បី
បទថា បុព្វេ អននុស្សតេសុ ជាដើម ជាការប្រកាសអត្ថនៃភាពមិនមានអា-
ចារ្យ ។ បទថា អននុស្សតេសុ បានដល់ មិនធ្លាប់ស្តាប់មកអំពីអាចារ្យ ។

បទថា សាមំ បានដល់ ខ្លួនឯងនោះឯង ។ បទថា អភិសម្ពុជ្ឈំ បានដល់ ចាក់ធ្លុះដោយប្រពៃយ៉ាងក្រៃលែង ។ បទថា តត្ថ ច សព្វញ្ញតំ ចាបុណ្ហំ បានដល់ ទ្រង់សម្រេចកាតជាព្រះសព្វញ្ញក្នុងសច្ចៈទាំងនោះ ។ លោកពោល យ៉ាងនោះ ព្រោះទ្រង់ចាក់ធ្លុះសច្ចៈទាំងឡាយ ដូចដែលព្រះសព្វញ្ញទាំងឡាយ ចាក់ធ្លុះ ។ បាវៈថា សព្វញ្ញតំ បត្តោ ដូច្នេះក៏មាន ។ បទថា ពលេសុ ច វសីការំ បានដល់ ទ្រង់សម្រេចកាតជាធំក្នុងកម្លាំងរបស់ព្រះតថាគត ១០ ។ បុគ្គលណាមានសកាតយ៉ាងនោះ លោកពោលបុគ្គលនោះថាជា តុទ្ធ ។

ក្នុងបទថា តុទ្ធ នោះ ព្រះតុទ្ធជាបុគ្គលវិសេស បានទទួលការបញ្ញត្តិ ព្រោះអាស្រ័យខន្ធសន្តានដែលអប់រំគ្រប់គ្រាន់ហើយ ដើម្បីការសម្រេចនូវការ រួចផុតដ៏កំពូល ដែលមិនមានអ្វីរារាំងក្នុងញាណនោះបាន ក្នុងធម៌ទាំងឡាយ ជាគ្រឿងសម្គាល់ ឬបានទទួលការបញ្ញត្តិ ព្រោះអាស្រ័យការត្រាស់ដឹង ក្រៃលែងក្នុងសច្ចៈ ដែលជាបទដ្ឋាននៃកាតជាសព្វញ្ញ ។ ដោយពាក្យមាន ប្រមាណប៉ុណ្ណោះ ឈ្មោះថា លោកធ្វើការចង្អុលបង្ហាញនូវបទថា តុទ្ធ ឲ្យប្រាកដជាក់ច្បាស់ដោយអត្ថ ។

ឥឡូវនេះ ព្រះសាវីបុត្ត កាលនឹងបង្ហាញឲ្យជាក់ច្បាស់ដោយព្យញ្ជនៈ ទើបពោលពាក្យថា តុទ្ធាតិ កេនជ្ជេន តុទ្ធា ជាដើម ។ ក្នុងបទនោះ អ្នក ដឹង អ្នកយល់ក្នុងលោក ហៅថា អវគតៈ យ៉ាងណា ឈ្មោះថា តុទ្ធា ព្រោះត្រាស់ដឹងសច្ចធម៌ទាំងឡាយ ក៏យ៉ាងនោះ ។

ឈ្មោះថា តុទ្ធា ព្រោះជាហេតុឲ្យពួកសត្វត្រាស់ដឹង ដូចស្លឹកឈើស្ងួត

ព្រោះខ្យល់ប៉ះត្រូវ ក៏ហៅថា ស្លឹកឈើស្ងួត ។

បទថា សព្វត្បាតាយ តុទ្ធោ មានពាក្យអធិប្បាយថា ឈ្មោះថា តុទ្ធោ ព្រោះពុទ្ធិបញ្ញាដែលអាចត្រាស់ដឹងធម៌ទាំងពួង ។ បទថា សព្វទស្សាវិតាយ តុទ្ធោ មានពាក្យអធិប្បាយថា ឈ្មោះថា តុទ្ធោ ព្រោះទ្រង់ឃើញធម៌ទាំងពួង ដោយញាណចក្ខុ ។ មានពាក្យអធិប្បាយថា ឈ្មោះថា តុទ្ធោ ព្រោះទ្រង់ ឃើញធម៌ទាំងពួងដោយញាណចក្ខុ ។ បទថា អនត្តនេយ្យតាយ តុទ្ធោ មានពាក្យអធិប្បាយថា ឈ្មោះថា តុទ្ធោ ព្រោះត្រាស់ដឹងដោយព្រះអង្គឯង មិនមានបុគ្គលដទៃដឹកនាំ ។ បទថា វិសាវិតាយ តុទ្ធោ មានពាក្យអធិប្បាយ ថា ឈ្មោះថា តុទ្ធោ ព្រោះអត្ថថា រីកដូចផ្កាល្អក ព្រោះទ្រង់រីកដោយព្រះ គុណផ្សេងៗ ។ ពោលដោយបរិយាយ ៦ បទថា វិណាសវសង្ខារេន តុទ្ធោ ជាដើម មានពាក្យអធិប្បាយថា ឈ្មោះថា តុទ្ធោ ព្រោះទ្រង់ភ្ញាក់ល្អ ហើយ ព្រោះការអស់ទៅនៃការដេកលក់ គឺកិលេសទាំងពួង ដូចបុរសភ្ញាក់ ល្អហើយ ព្រោះការអស់ទៅនៃការដេកលក់ដោយការលះធម៌ដែលធ្វើចិត្ត ឲ្យ រួញរា ។ បទថា សង្ខារេន មានពាក្យអធិប្បាយថា ដោយចំណែកនៃវាចា ព្រោះពាក្យថា សង្ខា សង្ខាតំ ដោយអត្ថតែមួយដូចគ្នា ។ ព្រោះមិនមាន គ្រឿងបូកលាប គឺតណ្ហា និងទិដ្ឋិ ទើបឈ្មោះថា និរុចលេបសង្ខារេន ។

បទថា ឯកន្តវីតរាគោ លោកពោលឲ្យវិសេស ដោយបទថា ឯកន្ត ព្រោះទ្រង់លះកិលេសទាំងពួងមួយអង្វើដោយវាសនាបានហើយ ។

បទថា ឯកន្តនិក្ខលេសោ បានដល់ ទ្រង់អស់កិលេស ចាកកិលេសទាំង

ពួងដែលសល់ពីរាគៈ ទោសៈ និងមោហៈ ។ បទថា ឯកាយនមគ្គំ គតោតិ
 តុទ្ធោ មានពាក្យអធិប្បាយថា ធាតុដែលមានអត្តថាត្រាស់ដឹង ក៏រមែង មាន
 អត្តថា ទៅ ព្រោះធាតុដែលមានអត្តថា ទៅ ក៏មានអត្តថា ត្រាស់ដឹង ព្រោះ
 ហេតុនោះ ឈ្មោះថា តុទ្ធោ ព្រោះយាងទៅកាន់ផ្លូវជាទីទៅនៃបុគ្គលម្នាក់ឯង ។

ម្យ៉ាងទៀត ក្នុងបទថា ឯកាយនមគ្គោ នេះ លោកពោលដោយឈ្មោះ
 ថាជាទីប្រព្រឹត្តទៅក្នុងឈ្មោះនៃផ្លូវជាច្រើន គឺ

ឈ្មោះថា មគ្គ បានដល់ តម្រាយ គន្លង ប្រទេសសម្រាប់
 ទៅដោយជើង ទិសម្រាប់ដើរ ទិសម្រាប់ដើរទៅដើរមក ទូក
 ស្ពាន សម្រាប់ឆ្លង ផែ ពោងពាយ^(១) ដូច្នេះ ។

ព្រោះហេតុនោះ ទើបមានសេចក្តីថា ជាផ្លូវមូលតែមួយ មិនជាផ្លូវ ២ ។
 ម្យ៉ាងទៀត ឈ្មោះថា ឯកាយនមគ្គ ព្រោះជាផ្លូវដែលបុគ្គលតែម្នាក់គប្បីទៅ ។
 ពាក្យថា បុគ្គលតែម្នាក់ បានដល់ ចិត្តដែលស្ងាត់ ព្រោះលះនូវការច្រឡំ
 ច្រឡំដោយពួក ។ ពាក្យថា គប្បីទៅ បានដល់ គប្បីបដិបត្តិ ។ ម្យ៉ាងវិញទៀត
 ឈ្មោះថា អយន ព្រោះជាហេតុទៅ អធិប្បាយថា ទៅអំពីសង្សារកាន់
 និព្វាន ។ ការទៅរបស់បុគ្គលប្រសើរទាំងឡាយ ឈ្មោះថា ឯកាយន ។
 បទថា ឯកេ បានដល់ បុគ្គលដែលប្រសើរបំផុត ។ ព្រះសម្មាសម្ពុទ្ធជាបុគ្គល
 ប្រសើរជាងសត្វទាំងពួង ។ ព្រោះហេតុនោះ ទើបលោកពោលថា ផ្លូវដែលជា
 ផ្លូវទៅរបស់ព្រះសម្មាសម្ពុទ្ធជាម្ចាស់ទាំងឡាយ ឈ្មោះថា ឯកាយនមគ្គ ។

១- ខុទ្ទកនិកាយ ចូឡនិទ្ទេស បិដក ៦៨ ឃ្លាប ១៣៦ ។

ម្យ៉ាងទៀត ឈ្មោះថា អយន ព្រោះអត្ថថា ទៅ សេចក្តីថា រមែងដំណើរទៅ គឺរមែងប្រព្រឹត្តទៅ ។ ឈ្មោះថា ឯកាយនមគ្គ ព្រោះអត្ថថា ជាផ្លូវទៅក្នុង ផ្លូវតែមួយ មានពាក្យអធិប្បាយថា ផ្លូវប្រព្រឹត្តទៅក្នុងព្រះពុទ្ធសាសនា ផ្លូវតែ មួយប៉ុណ្ណោះ មិនមែនក្នុងផ្លូវដទៃ ។

ម្យ៉ាងវិញទៀត ឈ្មោះថា ឯកាយន ព្រោះទៅកាន់វត្ថុតែមួយ មាន អធិប្បាយថា ក្នុងខាងដើមសូម្បីប្រព្រឹត្តទៅដោយមុខផ្សេងៗ និងន័យផ្សេងៗ ក្នុង ខាងក្រោយ ក៏ទៅនិព្វានតែម្យ៉ាងប៉ុណ្ណោះ ព្រោះហេតុនោះ ទើបមានពាក្យ អធិប្បាយថា បទថា ឯកាយនមគ្គ បានដល់ ផ្លូវដើរទៅកាន់និព្វានតែមួយ ។

បទថា ឯកោ អនុត្តរំ សម្មាសម្ពោធិំ អភិសម្ពុទ្ធាតិ តុទ្ធា បានដល់ ឈ្មោះថា តុទ្ធា ព្រោះមិនបានត្រាស់ដឹងអំពីអ្នកដទៃ មានពាក្យអធិប្បាយ ហើយមិនមែនឬថា ឈ្មោះថា តុទ្ធា ព្រោះត្រាស់ដឹងសម្មាសម្ពោធិញ្ញាណ ដ៏កំពូលដោយព្រះអង្គឯងប៉ុណ្ណោះ ។

បទថា អតុទ្ធិវិហាតត្តា តុទ្ធិប្បដិសាកា តុទ្ធា នេះ ជាពាក្យពោល ដោយអមថា តុទ្ធិ តុទ្ធិ តោឆោ ។ ក្នុងបទនោះ លោកពោលទុកដើម្បីឲ្យដឹង ថា ឈ្មោះថា តុទ្ធា ព្រោះទ្រង់ប្រកបដោយពុទ្ធភូណ ដូចពោលថា សំពត់ ពណ៌ខៀវ ពណ៌ក្រហម ព្រោះប្រកបដោយប្រភេទនៃពណ៌ខៀវ ពណ៌ ក្រហម ។

តពីនោះទៅ បទថា តុទ្ធាតិ នេតំ នាមំ ជាដើម លោកពោលដើម្បីឲ្យ ដឹងថា បញ្ញត្តិនេះ ប្រព្រឹត្តទៅតាមអត្ថ ។

ក្នុងបទទាំងនោះ សម្មាញ្ញ ឈ្មោះថា មិត្តា ។ បុគ្គលទទួលរាជការ
 ឈ្មោះថា អមច្ឆា ។ ញាតិខាងបិតា ឈ្មោះថា ញាតី ។ ញាតិខាងមាតា
 ឈ្មោះថា សាលោហិតា ។ អ្នកបួស ឈ្មោះថា សមណា ។ អ្នកមាន
 វាទៈថាចម្រើន ឬអ្នកស្ងប់បាប មានបាបបន្យាត់ហើយ ឈ្មោះថា
 ព្រាហ្មណា ។ សក្កទេវរាជជាដើម និងព្រហ្ម ឈ្មោះថា ទេវតា ។

បទថា វិមោក្ខន្តិកំ បានដល់ វិមោក្ខ គឺអរហត្តមគ្គ ទីបំផុតនៃវិមោក្ខ
 គឺអរហត្តផល ព្រះនាមមានក្នុងទីបំផុតនៃវិមោក្ខនោះ ឈ្មោះថា វិមោក្ខន្តិក-
 នាម ។ ពិតហើយ ភាពជាព្រះសព្វញ្ញ រមែងសម្រេចដោយអរហត្តមគ្គ ជា
 ការសម្រេចហើយក្នុងការកើតឡើងនៃអរហត្តផល ព្រោះហេតុនោះ ទើបភាព
 ជាព្រះសព្វញ្ញមានក្នុងទីបំផុតនៃវិមោក្ខ ។ នេមិត្តកនាមនេះ ក៏ឈ្មោះថា មាន
 ក្នុងទីបំផុតនៃវិមោក្ខ ដោយហេតុនោះ ទើបលោកពោលថា ព្រះនាមថា ព្រះពុទ្ធ
 នេះ ជាវិមោក្ខន្តិកនាមរបស់ព្រះពុទ្ធទាំងឡាយ ទ្រង់មានព្រះភាគ ដូច្នេះ ។

បទថា ពោធិយា មូលេ សហ សព្វញ្ញតញ្ញាណាស្ស បដិសាកា បាន
 ដល់ ព្រមជាមួយការបានព្រះសព្វញ្ញតញ្ញាណ ក្នុងខណៈតាមដែលបានពោល
 ហើយ ត្រង់មណ្ឌលមហាពោធិ ។ បទថា សន្និកា បញ្ញត្តិ បានដល់ ជា
 បញ្ញត្តិដែលកើតដោយការធ្វើឲ្យជាក់ច្បាស់នូវអរហត្តផល ឬដោយការធ្វើឲ្យ
 ជាក់ច្បាស់នូវធម៌ទាំងពួង ។ បទថា យទិនំ តុទ្ធោ បានដល់ បញ្ញត្តិថា
 តុទ្ធោ នេះ ជាការប្រកាសភាពជាពុទ្ធដោយព្យញ្ជនៈ ។

ការប្រៀបធៀបគ្នាដោយអត្ថដូចដែលបានពោលហើយ ក្នុងបទកាជនីយ

នេះនៃបាទគាថាថា យថា ពុទ្ធន ទេសិកា មានដូចតទៅ

អាណាបាសនសូត្រតាមដែលព្រះពុទ្ធទ្រង់សម្តែងហើយ គឺដោយប្រការដែល ព្រះពុទ្ធទ្រង់សម្តែងហើយ ។ អត្ថនៃ យថា សព្វទាំង ១០ ដែលសង្គ្រោះ ដោយ យថា សព្វតាមដែលព្រះពុទ្ធទ្រង់សម្តែងហើយ គឺដោយប្រការដែល ព្រះពុទ្ធទ្រង់សម្តែងហើយ ព្រោះហេតុនោះ គប្បីជ្រាបថា លោកធ្វើឲ្យជា ឯកសេសសមាស ដោយអំណាចនៃសរុបកសេសសមាសនៃ យថា សព្វ ដែលមានប្រការជាអត្ថ នឹងនៃ យថា សព្វ ដែលមានសភាវៈជាអត្ថ ហើយ ពោលថា យថា ។

តែក្នុងបទកាជនីយ លោកធ្វើឲ្យជាឯកវចនៈថា ទេសិកោ ដោយការ ប្រកបសព្វនីមួយៗ ក្នុងអត្ថនៃ យថា សព្វនោះ ។

ព្រោះលោកពោលថា បទថា សោតិ គហដ្ឋោ វា ហោតិ បព្វជិតោ វា សូម្បីក្នុងបទដើមក៏ឈ្មោះថាលោកពោលបានថា គ្រហស្ថណាភី បព្វជិត ណាភី ។ អត្ថនៃ លោក សព្វ បានពោលហើយនោះឯង ។

បទថា បកាសេតិ សេចក្តីថា ធ្វើឲ្យប្រាកដដល់ញាណរបស់ខ្លួន ។ បទ ថា អភិសម្ពុទ្ធភ្នា បានដល់ ព្រោះចាក់ធ្លុះដោយសាវកបារមីញាណ ។ បទ ថា ឱកាសេតិ បានដល់ ធ្វើលោកដែលជាកាមាវចរ ឲ្យភ្លឺស្វាង ។ បទថា កាសេតិ បានដល់ ធ្វើលោកដែលជារូបាវចរឲ្យភ្លឺ ។ បទថា បកាសេតិ ធ្វើ លោកដែលជាអរូបាវចរឲ្យផ្សព្វផ្សាយ ។ បទថា អរិយញ្ញាណំ បានដល់ អរហត្តមគ្គញាណ ។ បទថា មហិកា មុត្តោ បានដល់ ផុតចាកពពក ។ ពពក លោកហៅថា មហិកា ។ បាវៈថា មហិយា មុត្តោ (ផុតចាកផែនដី)

ដូច្នេះក៏មាន ។ បទថា ធូមរជា មុត្តោ បានដល់ ផុតចាកផ្ទៃផ្ទាំង និងធូលី ។
 បទថា រាហុតបាលា វិប្បមុត្តោ លោកពោលឲ្យប្លែកដោយឧបសគ្គ ២
 យ៉ាង ព្រោះរាហុធ្វើឲ្យព្រះចន្ទសៅហ្មង ព្រោះជិតគ្នា ។ បទថា ភាសតេ
 បានដល់ ភ្នំ ដោយអត្ថថា មានពន្លឺ ។ បទថា តបតេ បានដល់ រុងរឿង
 ដោយអត្ថថា មានតេជះ ។ បទថា វិរោចតេ បានដល់ ថ្លើងថ្កាន ដោយ
 អត្ថថា មានការរុងរឿង ។ បទថា ឯវមេវំ កាត់បទជា ឯវំ ឯវំ ។ ម្យ៉ាង
 ទៀត សូម្បីព្រះចន្ទកាលភ្នំរុងរឿង រមែងធ្វើឱកាសលោកនេះឲ្យភ្លឺស្វាង ភិក្ខុ
 កាលភ្នំរុងរឿង ថ្លើងថ្កានដោយបញ្ញា រមែងធ្វើលោក មានខន្ធលោកនេះជា
 ដើម ឲ្យភ្លឺស្វាងដោយបញ្ញាដូច្នេះ សូម្បីក្នុងបទទាំងពីរ លោកមិនពោលថា
 ភាសេតិ តែពោលថា ភាសតេ ។

ព្រោះកាលពោលយ៉ាងនោះ ឈ្មោះថា ពោលហើយ សូម្បីអត្ថនៃហេតុ
 ផង ។ ប្រសិនបើសួរថា ព្រោះហេតុអ្វី ទើបមិនឧបមាដោយព្រះអាទិត្យ
 ដែលភ្លឺខ្លាំងក្រៃលែងជាង ត្រឡប់ទៅឧបមាដោយព្រះចន្ទ ។ ឆ្លើយថា គប្បី
 ជ្រាបថា ដែលកាន់យកយ៉ាងនោះ ព្រោះការឧបមាដោយព្រះចន្ទដែលប្រកប
 ដោយគុណសម្បត្តិត្រជាក់ ជាការសមគួរដល់ភិក្ខុអ្នកស្ងប់ដោយការស្ងប់ការ
 ក្តៅក្រហាយ ព្រោះកិលេសទាំងពួង ។

ព្រះសាវ័បុត្តត្ថេរ កាលសរសើរព្រះយោគាវចរដែលចម្រើនអានាបានស្បតិ
 ឲ្យសម្រេចហើយ ទើបសម្តែងសរុបញ្ញាណទាំងនោះថា **ឥមាធិ តេរស**
វោទានេ ញ្ញាណាធិ ដូច្នេះ ។^{២៧២}

អដ្ឋកថា វោទានញ្ញាណាធិទ្កេស ចប់

អដ្ឋកថា
សតោការិញ្ញាណនិទ្ទេស
អាណាបានស្សតិមាតិកា

[៩៥] គប្បីជ្រាបវិនិច្ឆ័យ ក្នុងសតោការិញ្ញាណនិទ្ទេស ដូចតទៅនេះ ក្នុងមាតិកា បទថា **ឥធិ ភិក្ខុ** បានដល់ ភិក្ខុក្នុងសាសនានេះ ។ ពិតហើយ **ឥធិ សព្វ** ក្នុងបទនេះ សម្តែងដល់ពាក្យប្រៀនប្រដៅដែលជាទីអាស្រ័យរបស់ បុគ្គលអ្នកញ៉ាំងអាណាបានស្សតិសមាធិ ដោយប្រការទាំងពួងឲ្យកើតឡើង នឹងបដិសេធភាពយ៉ាងនោះរបស់សាសនាដទៃ ។ ដូចព្រះមានព្រះភាគត្រាស់ (ក្នុងមជ្ឈិមនិកាយ មូលបណ្ណាសក) ថា ម្ចាស់ភិក្ខុទាំងឡាយ សមណ (ទី ១) (គឺសោតាបន្ន) មានតែក្នុងសាសនានេះ ។ បេ។ វាទៈ (គឺទិដ្ឋិ ៦២) របស់សាសនាដទៃ សូន្យចាកសមណទាំងឡាយ ដូច្នេះ ។ បទថា **អរញ្ញគតោ វា រុក្ខមូលគតោ វា សុញ្ញាគារគតោ វា** នេះ សម្តែងដល់ ការកំណត់កាន់យកសេនាសនៈ ដែលសមគួរដល់ការចម្រើនអាណាបានស្សតិ- សមាធិរបស់ភិក្ខុនោះ ។ ចិត្តរបស់ភិក្ខុនោះផ្សាយទៅក្នុងអារម្មណ៍ទាំងឡាយ មានរូបជាដើម រហូតអស់កាលយូរ មិនប្រាថ្នា ចម្រើននូវអារម្មណ៍ដែលជា អាណាបានស្សតិសមាធិ រមែងស្ទុះទៅក្រៅផ្លូវនោះឯង ដូចរទេះទឹមដោយគោ កៀច ព្រោះហេតុនោះ ប្រៀបដូចអ្នកចិញ្ចឹមគោ បំណងនឹងបង្ខំកក្កុនគោកៀច ដែលបោទឹកដោះរបស់មេគោកៀច ហើយចម្រើនធំធាត់ ទើបនាំចេញចាកមេ គោ បោះបង្គោលធំទុកម្ខាង យកខ្សែចងទុកត្រង់បង្គោលនោះ ពេលនោះ

កូនគោរបស់បុរសនោះ ដើរឆ្មេងទៅជុំវិញ កាលមិនអាចគេចទៅបាន ទើប
 ក្រាប ឬដេកជិតបង្គោលនោះឯង យ៉ាងណា សូម្បីភិក្ខុនេះក៏យ៉ាងនោះដូចគ្នា
 បំណងនឹងបង្ខំចិត្តដែលត្រូវកិលេសប្រទូស្ត ដែលចម្រើនមកដោយការផឹក
 រសនៃរូបារម្មណ៍ជាដើម រហូតអស់កាលយូរ ទើបនាំចេញចាកអារម្មណ៍ មាន
 រូបជាដើមហើយ ចូលទៅកាន់ព្រៃក្តី គល់ឈើក្តី ផ្ទះស្ងាត់ក្តី ចង់ដោយខ្សែ
 គឺសតិ ត្រង់បង្គោល គឺខ្យល់ដង្ហើមចូល ខ្យល់ដង្ហើមចេញ ចិត្តរបស់ភិក្ខុ
 នោះ សូម្បីរើបម្រះទៅខាងនេះខាងនោះ កាលមិនបានអារម្មណ៍ដែលស្ម័គ្រ
 ស្មាលក្នុងកាលមុន ក៏មិនអាចកាត់ខ្សែ គឺសតិគេចទៅបាន ទើបចូលទៅស្ងប់
 និងស្ងប់ស្ងៀមជាមួយអារម្មណ៍នោះឯង ដោយអំណាចនៃឧបចារៈ និង
 អប្បនា ។ ដោយហេតុនោះ ទើបបោរណាចារ្យទាំងឡាយពោលថា

នរជនក្នុងលោកនេះ កាលបង្ខំកូនគោ គប្បីចង់ត្រង់បង្គោល
 នេះយ៉ាងណា ភិក្ខុគប្បីចង់ចិត្តរបស់ខ្លួនទុកក្នុងអារម្មណ៍ដោយ
 សតិឲ្យមាំមួន ក៏យ៉ាងនោះ ។

សេនាសនៈនោះសមគួរដល់ការវិនាសប្រាប់ភិក្ខុនោះ ដោយប្រការដូច្នេះ ។
 ម្យ៉ាងទៀត ព្រោះអាណាបានស្សតិកម្មដ្ឋាននេះ ជាកំពូលក្នុងប្រភេទនៃកម្មដ្ឋាន
 ជាបទដ្ឋាននៃការសម្រេចគុណវិសេស និងធម៌ ជាគ្រឿងនៅជាសុខក្នុងបច្ចុប្បន្ន
 របស់ព្រះពុទ្ធ ព្រះបច្ចេកពុទ្ធ និងសាវ័ករបស់ព្រះពុទ្ធទាំងឡាយ ដែលព្រះ
 យោគាវចរមិនលះបង់ស្រកដែលអើងកងទៅដោយសំឡេងស្រ្តី សំឡេងបុរស
 សំឡេងជីវី សំឡេងសេះជាដើម មិនធ្វើបានឆ្ងាយក្នុងការចម្រើន ព្រោះឈាន

មានសំឡេងជាបន្ទា ។ ចំណែកក្នុងព្រៃដែលមិនមែនជាស្រុក ព្រះយោគាវចរ
 កំណត់កាន់យកកម្មដ្ឋាននេះ ញ៉ាំងអាណាបុរសស្វតិ ចតុត្ថជ្ឈានឲ្យកើត ធ្វើ
 ឈាននោះឲ្យជាបាទ ពិចារណាសង្ខារទាំងឡាយជាការធ្វើបានងាយ ដើម្បី
 សម្រេចអរហត្តដែលជាផលដ៏ប្រសើរ ហេតុនោះ ព្រះមានព្រះភាគ កាល
 ទ្រង់សម្តែងសេនាសនៈ ដែលសមគួរដល់ព្រះយោគាវចរនោះ ទើបត្រាស់ថា
 អរញ្ញតតោ វា ជាដើម ។ ព្រះថេរៈក៏ពោលយ៉ាងនោះ ។

ព្រះមានព្រះភាគ ដូចជាអាចារ្យអ្នកមានវិជ្ជាមើលទីដី ។ ពិតហើយ
 អាចារ្យអ្នកមានវិជ្ជាចេះមើលទីដីនោះ ឃើញទីដីដែលសាងនគរហើយ
 កំណត់ដោយល្អ ហើយចង់លបង្ហាញថា ចូរពួកលោកសាងនគរត្រង់ផ្ទៃដីនេះ
 ចុះ កាលនគរសម្រេចដោយល្អ រមែងបានសក្ការៈមកអំពីរាជត្រកូល យ៉ាង
 ណា ព្រះមានព្រះភាគអង្គនោះ ក៏យ៉ាងនោះដូចគ្នា ទ្រង់កំណត់សេនាសនៈ
 ដែលសមគួរដល់ព្រះយោគាវចរ ហើយទ្រង់ណែនាំថា គួរប្រកបកម្មដ្ឋានក្នុង
 ទីនេះ បន្ទាប់អំពីនោះ កាលព្រះយោគាវចរប្រកបកម្មដ្ឋានក្នុងទីនោះ សម្រេច
 អរហត្តដោយលំដាប់ ព្រះមានព្រះភាគទ្រង់រមែងបានទទួលសក្ការៈធំថា ព្រះ
 មានព្រះភាគអង្គនោះ ព្រះអង្គជាព្រះសម្មាសម្ពុទ្ធហ្ន៍ ដូច្នេះ ។

ម្យ៉ាងទៀត ភិក្ខុនេះលោកពោលថា ដូចជាខ្លាដំបង ។ ស្តេចខ្លាដំបងពួន
 អាស្រ័យគុម្ពោតស្មៅ គុម្ពោតព្រៃ ញាតក្នុង ក្នុងព្រៃ ចាប់ម្រឹគ មានក្របីព្រៃ
 ឈ្មួស ជ្រកជាដើមយ៉ាងណា សេចក្តីនេះគប្បីជ្រាបយ៉ាងនោះដូចគ្នា ភិក្ខុនេះ
 កាលប្រកបកម្មដ្ឋានរឿយៗ ក្នុងព្រៃជាដើម រមែងកាន់យកសោតាបត្តិមគ្គ

សកទាគាមិមគ្គ អនាគាមិមគ្គ និងអរហត្តមគ្គ និងអរិយផលទាំងឡាយ តាម
លំដាប់ ។ ដោយហេតុនោះ ទើបបុរាណាចារ្យទាំងឡាយពោលថា

ខ្លាជំបងពួនចាប់ម្រឹកទាំងឡាយ យ៉ាងណា ព្រះពុទ្ធបុគ្គលនេះ ក៏
យ៉ាងនោះដូចគ្នា ប្រកបសេចក្តីព្យាយាម ចម្រើនវិបស្សនា
ចូលទៅកាន់ព្រៃហើយ រមែងកាន់យកផលដ៏ឧត្តម ។

ដោយហេតុនេះ ព្រះមានព្រះភាគ កាលទ្រង់សម្តែងសេនាសនៈ
ព្រៃ ដែលជាទីកន្លែងប្រកបសេចក្តីព្យាយាមបានយ៉ាងរហ័ស ទើបត្រាស់ថា
អរហ្មតតោ វា ជាដើម ។

ក្នុងបទទាំងនោះ បទថា អរហ្មតតោ បានដល់ នៅព្រៃដែលជាហេតុ
នាំមកនូវសេចក្តីសុខ ដែលកើតអំពីការស្ងាត់ឯណានីមួយ មានលក្ខណៈដូច
ពោលហើយខាងមុខ ។ បទថា រុក្ខមូលតតោ បានដល់ នៅជិតដើមឈើ ។
បទថា សុញ្ញាគារតតោ បានដល់ នៅក្នុងឱកាសស្ងាត់ស្ងួន ។

ម្យ៉ាងទៀត ក្នុងបទនេះ សូម្បីនៅក្នុងសេនាសនៈ ៧ យ៉ាងដ៏សេស
វៀរព្រៃ និងគល់ឈើ ក៏គួរពោលបានថា សុញ្ញាគារតតោ ។ ពិតហើយ
សេនាសនៈមាន ៩ យ៉ាង ដូចដែលលោកពោល (ក្នុងអភិធម្មវិភង្គ) ថា
ភិក្ខុនោះគប្បកទីសេនាសនៈដ៏ស្ងាត់ គឺព្រៃតូច គល់ឈើ ភ្នំ ជ្រោះភ្នំ គុហា-
ភ្នំ ព្រៃសួសាន ព្រៃញៀតស្បាត ទីវាល គំនរចំបើង ដូច្នេះ ។ ព្រះសារីបុត្ត
កាលណែនាំសេនាសនៈ ដែលសមគួរដល់ការចម្រើនអានាបានស្មុតិកម្មដ្ឋាន
ដែលសមគួរដល់រដូវទាំង ៣ និងសមគួរដល់ធាតុ និងចរិយាដល់ភិក្ខុនោះ

អង្គកថា សទ្ធម្មប្បកាសិនី អាណាបាសនសូត្រកថា

៦៧៧

យ៉ាងនេះហើយ កាលទ្រង់ណែនាំដល់ឥរិយាបថដ៏ស្ងប់ ដែលជាចំណែកនៃ ការមិនរួញរា និងមិនរាយមាយ ទើបពោលថា **និសីទតិ ។**

កាលព្រះសារីបុត្ត សម្តែងភាពដែលការអង្គុយរបស់ភិក្ខុនោះមាំទាំ ភាព ដែលខ្យល់ដង្ហើមចូល ដង្ហើមចេញប្រព្រឹត្តទៅប្រក្រតី និងឧបាយកំណត់ កាន់យកអារម្មណ៍ ទើបពោលពាក្យជាដើមថា **បល្លង្គំ អាកុធិត្វា ។**

ក្នុងបទទាំងនោះ បទថា **បល្លង្គំ** បានដល់ អង្គុយតត់ជើងដោយជុំវិញ (ពែនក្មែន) ។ បទថា **អាកុធិត្វា** បានដល់ ដាក់ជើងលើជើង ។ បទថា **ឧជុំ កាយំ បណ្ឌិឆាយ** បានដល់ តាំងកាយខាងលើឲ្យត្រង់ ឲ្យឆ្អឹងទ្រុឌ ខ្លង ១៨ ត្រួតលើក្នុង ព្រោះកាលអង្គុយយ៉ាងនេះ ស្បែក សាច់ សរសៃនឹង មិនកោងចុះ ។ វេទនាដែលកើតឡើងគ្រប់ៗ ខណៈ ព្រោះស្បែក សាច់ និង សរសៃកោងចុះ ជាហេតុមិនកើតឡើងដល់ភិក្ខុនោះ កាលវេទនាមិនកើត ចិត្ត ក៏មានអារម្មណ៍តែមួយ កម្មជ្ជានមិនធ្លាក់ចុះ រមែងចូលដល់ភាពចម្រើន លូត លាស់ ។ បទថា **បរិមុខំ សតី ឧបដ្ឋបេត្វា** បានដល់ តម្រង់សតិចំពោះ កម្មជ្ជាន ។ បទថា **សោ សតោវ អស្សសតិ សតោ បស្សសតិ** បានដល់ ភិក្ខុនោះ កាលអង្គុយយ៉ាងនេះ និងតម្កល់សតិទុកយ៉ាងនេះ កាលមិនលះ សតិនោះ ឈ្មោះថា ជាអ្នកមានសតិដកដង្ហើមចូល មានសតិដកដង្ហើម ចេញ ។ លោកអធិប្បាយថា ជាអ្នកធ្វើសតិ (សតោការី) ។

ឥឡូវនេះ ព្រះសារីបុត្ត កាលសម្តែងដល់ប្រការដែលភិក្ខុធ្វើសតិ ទើប ពោលថា **ធីយំ វា អស្សសន្តោ ជាដើម ។**

ក្នុងបទទាំងនោះ បទថា ធិយំ វា អស្សុសន្តោ បានដល់ ធ្វើឲ្យលំដក
ដង្ហើមចូលឲ្យវែង ។ ដកដង្ហើមចូលខ្លី ក៏ដូច្នោះ ។ ម្យ៉ាងទៀត គប្បីជ្រាប
ឲ្យលំដកដង្ហើមចូល និងឲ្យលំដកដង្ហើមចេញទាំងនោះវែង និងខ្លីដោយកាល ។

ពិតហើយ មនុស្សទាំងឡាយ គ្រាខ្លះ ឲ្យលំដកដង្ហើមចូល និងឲ្យលំដកដង្ហើមចេញ
វែងដោយកាល ដូចជីវី និងពស់ជាដើម គ្រាខ្លះ ខ្លី ដូចសុន្ទ និងទន្សាយ
ជាដើម ។ ឲ្យលំដកដង្ហើមចូល ឲ្យលំដកដង្ហើមចេញ ដែលល្អិតដោយប្រការដទៃ
មិនមានវែង និងខ្លី ។ ព្រោះហេតុនោះ ឲ្យលំដកដង្ហើមចូល ឲ្យលំដកដង្ហើមចេញ
កាលចូល និងចេញ អស់ពេលយូរ គប្បីជ្រាបថា វែង កាលចូល និងចេញ
អស់ពេលខ្លី គប្បីជ្រាប ថាខ្លី ។ ក្នុងរឿងនេះ ភិក្ខុនេះ កាលឲ្យលំដកដង្ហើម
ចូល និងឲ្យលំដកដង្ហើមចេញវែង ដោយអាការ ៩ យ៉ាងដូចនឹងពោលខាងមុខ
រមែងដឹងថា អាត្មាអញ ដកដង្ហើមចូល ដកដង្ហើមចេញវែង ។ ឯឲ្យលំ
ដកដង្ហើមខ្លី ក៏ដូចគ្នា ។ ម្យ៉ាងទៀត

វណ្ណៈ ៤ គឺវែង ខ្លី ឲ្យលំដកដង្ហើមចូល និងឲ្យលំដកដង្ហើមចេញបែបនោះ

រមែងប្រព្រឹត្តទៅលើចុងច្រមុះ របស់ភិក្ខុដែលដឹងយ៉ាងនោះ ។

គប្បីជ្រាបថា ការចម្រើនកាយានុបស្សនាសតិប្បដ្ឋាន រមែងសម្បូរដល់
ភិក្ខុនោះ ដោយអាការមួយនៃអាការ ៩ យ៉ាង ។

បទថា សព្វកាយប្បដិសំវេទី អស្សុសិស្សាមីតិ សិក្ខុតិ សព្វកាយ-
ប្បដិសំវេទី បស្សុសិស្សាមីតិ សិក្ខុតិ សេចក្តីថា ភិក្ខុរមែងសិក្សាថា អញ
នឹងធ្វើខាងដើម កណ្តាល និងទីបំផុតនៃគំនរឲ្យលំដកដង្ហើមចូលទាំងអស់ ឲ្យដឹង

ច្បាស់ ធ្វើឲ្យប្រាកដទើបដកដង្ហើមចូល រមែងសិក្សាថា អាត្មាអញនឹងធ្វើខាង
 ដើម កណ្តាល និងទីបំផុតនៃគំនរខ្យល់ដង្ហើមចេញទាំងអស់ ឲ្យដឹងច្បាស់ ឲ្យ
 ប្រាកដ ទើបដកដង្ហើមចេញ ។ ភិក្ខុធ្វើឲ្យដឹងច្បាស់ ឲ្យប្រាកដយ៉ាងនេះ ដក
 ដង្ហើមចូល និងដកដង្ហើមចេញ ដោយចិត្តសម្បយុត្តដោយញាណ ព្រោះហេតុ
 នោះ ទើបលោកហៅថា សិក្សាថា អាត្មាអញនឹងដកដង្ហើមចូល អាត្មាអញ
 នឹងដកដង្ហើមចេញ ។ ពិតហើយ ខាងដើមក្នុងគំនរខ្យល់ដង្ហើមចូល ឬក្នុងគំនរ
 ខ្យល់ដង្ហើមចេញដែលជារបស់ល្អិតរបស់ភិក្ខុមួយរូប រមែងប្រាកដ តែត្រង់
 កណ្តាល និងខាងចុង មិនប្រាកដ ។ ភិក្ខុនោះ រមែងកំណត់កាន់យកខាងដើម
 ប៉ុណ្ណោះ រមែងលំបាកក្នុងកណ្តាល និងខាងចុង ។ ភិក្ខុមួយរូប កណ្តាលប្រាកដ
 ខាងដើម និងខាងចុងមិនប្រាកដ ។ ភិក្ខុរូបនោះ អាចកំណត់កាន់យកកណ្តាល
 ប៉ុណ្ណោះ រមែងលំបាកក្នុងខាងដើម និងខាងចុង ។ ភិក្ខុមួយរូប ខាងចុងប្រាកដ
 ខាងដើម និងកណ្តាលមិនប្រាកដ ។ ភិក្ខុរូបនោះ អាចកំណត់កាន់យកខាងចុង
 ប៉ុណ្ណោះ រមែងលំបាកក្នុងខាងដើម និងកណ្តាល ។ ភិក្ខុមួយរូប ប្រាកដទាំង
 អស់ ភិក្ខុរូបនោះ អាចកំណត់កាន់យកសូម្បីទាំងអស់បាន មិនលំបាកក្នុងទី
 ណាមួយឡើយ ។ ព្រះសាវ័បុត្ត កាលសម្តែងថា ភិក្ខុគួរមានសភាពយ៉ាង
 នោះ ទើបពោលថា សព្វកាយប្បដិសំវេទី ដូច្នេះជាដើម ។

ក្នុងបទទាំងនោះ បទថា សិក្ខតិ បានដល់ រមែងព្យាយាមយ៉ាងនេះ ។
 ម្យ៉ាងទៀត គប្បីជ្រាបសេចក្តីក្នុងបទនេះយ៉ាងនេះថា ភិក្ខុរមែងសិក្សា រមែង
 សេត រមែងចម្រើន រមែងធ្វើឲ្យច្រើនក្នុងអារម្មណ៍នោះ ដោយសតិនោះ

ដោយមនសិការនោះ នូវសិក្ខាទាំង ៣ នេះ គឺក្នុងទីនេះ ការសង្រួមរបស់បុគ្គល ដែលមានសភាពបែបនោះ ឈ្មោះថា អធិសីលសិក្ខា សមាធិរបស់បុគ្គល ដែលមានសភាពបែបនោះ ឈ្មោះថា អធិចិត្តសិក្ខា បញ្ញារបស់បុគ្គលដែល មានសភាពបែបនោះ ឈ្មោះថា អធិប្បញ្ញាសិក្ខា ក្នុងបទនោះ ព្រោះគួរដក ដង្ហើមចូល និងគួរដកដង្ហើមចេញតែម្យ៉ាងដោយន័យមុន មិនគួរធ្វើអ្វីដទៃឡើយ ចាប់តាំងអំពីនោះ គួរធ្វើសេចក្តីព្យាយាម ក្នុងការធ្វើញាណឲ្យកើតឡើងជាដើម ព្រោះហេតុនោះ គប្បីជ្រាបថា ក្នុងបទទាំងនោះ ព្រះសាវីបុត្តពោលដល់បាលី ដោយអំណាចនៃបច្ចុប្បន្នកាលថា អស្សស្សាមីតិ បដាឆាតិ បស្សស្សាមីតិ បដាឆាតិ ដឹងច្បាស់ដកដង្ហើមចូល ដឹងច្បាស់ដកដង្ហើមចេញ ដើម្បីសម្តែង អាការមានការធ្វើញាណឲ្យកើតឡើងជាដើម ដែលគប្បីធ្វើតាំងអំពីនេះទៅ ទើបលើកបាលីឡើងដោយអំណាចនៃអនាគតកាល ដោយន័យជាដើមថា សព្វកាយប្បជិសំវេទិ អស្សសិស្សាមិ អាត្មាអញជាអ្នកកំណត់ដឹងច្បាស់នូវ កាយ គឺខ្យល់ចូលទាំងពួង និងដកដង្ហើមចូល ដូច្នេះ ។

បទថា បស្សម្ពុយំ កាយសង្ខារំ ។បេ។ សិក្ខតិ បានដល់ រមែងសិក្សា ថា អាត្មាអញរម្ងាប់ ស្លាប់ រម្ងាត់ និងចូលទៅស្លាប់កាយសង្ខារ ពោល គឺខ្យល់ ដង្ហើមចូល ដង្ហើមចេញ យ៉ាងគ្រោតគ្រោត ទើបដកដង្ហើមចូល ដកដង្ហើម ចេញ ។ ក្នុងបទនោះ គប្បីជ្រាបដល់សភាពគ្រោតគ្រោត ល្អិត និងស្លាប់ ដោយប្រការយ៉ាងនោះ ។

ក្នុងកាលភក្តីនេះ មិនបានកំណត់កាន់យកមុន កាយ និងចិត្តរមែងក្រវល់

ក្រវាយ និងជារបស់គ្រោតគ្រាត ។ កាលកាយ និងចិត្តគ្រោតគ្រាត មិនស្ងប់
 ស្ងប់ខ្យល់ដកដង្ហើមចូល ខ្យល់ដកដង្ហើមចេញ ក៏គ្រោតគ្រាតផង ខ្យល់ដក
 ដង្ហើមចូល ខ្យល់ដកដង្ហើមចេញ មានកម្លាំងជាង នៅប្រព្រឹត្តទៅ ច្រមុះមិន
 ល្មមនឹងដកដង្ហើម ត្រូវឈរដកដង្ហើមចូលខ្លះ ដកដង្ហើមចេញខ្លះ តាមមាត់ ។
 ម្យ៉ាងទៀត កាលណាកាយខ្លះ ចិត្តខ្លះដែលភិក្ខុនោះកំណត់កាន់យក កាលនោះ
 ខ្យល់ដង្ហើមចូល ខ្យល់ដង្ហើមចេញទាំងនោះល្អិត ស្ងប់រម្ងាប់ កាលកាយ និង
 ចិត្តទាំងនោះស្ងប់រម្ងាប់ ខ្យល់ដង្ហើមចូល ខ្យល់ដង្ហើមចេញល្អិត នៅប្រព្រឹត្តទៅ
 រមែងដល់នូវអាការគួរពិចារណាថា ខ្យល់ដង្ហើមចូល ខ្យល់ដង្ហើមចេញ មាន
 ឬមិនមានហ្ន៎ ។ ប្រៀបដូចកាលបុរសរត់ចុះអំពីភ្នំ ឬដាក់ទ្រូលចុះអំពីក្បាល
 ហើយឈរ ខ្យល់ដង្ហើមចូល ខ្យល់ដង្ហើមចេញ ក៏គ្រោតគ្រាត ច្រមុះក៏មិន
 ល្មមដកដង្ហើម ត្រូវឈរដកដង្ហើមចូលខ្លះ ដកដង្ហើមចេញខ្លះ តាមមាត់ ។

ម្យ៉ាងទៀត កាលណាបុរសនោះ បន្ទោបង្ខំនូវការហត់នឿយនោះ ឆ្លុតទឹក
 ផឹកទឹក យកសំពត់សើមគ្របទ្រូងដេកក្រោមម្លប់ត្រជាក់ កាលនោះ ខ្យល់ដក
 ដង្ហើមចូល ខ្យល់ដកដង្ហើមចេញ របស់បុរសនោះល្អិត រមែងដល់អាការដែល
 គួរពិចារណាថា ខ្យល់ដកដង្ហើមចូល ខ្យល់ដកដង្ហើមចេញ មាន ឬមិនមាន
 ហ្ន៎ យ៉ាងណា គប្បីឲ្យពិស្តារថា ក្នុងកាលដែលភិក្ខុនេះ មិនបានកំណត់យក
 យ៉ាងនោះ ក៏យ៉ាងនោះ ។

ពិតហើយ ក្នុងកាលដែលភិក្ខុនោះមិនបានកំណត់កាន់យកមុន ការចង
 ចិត្ត ការរូបរួម និងការដាក់ចិត្តថា អាត្មាអញនឹងស្ងប់កាយសង្ខារគ្រោតគ្រាត

រមែងមិនមាន ។ តែក្នុងកាលដែលកំណត់កាន់យករមែងមាន ។ ដោយហេតុ
នោះ ក្នុងកាលដែលភិក្ខុនោះ កំណត់កាន់យកអំពីកាលដែលមិនបានកំណត់
កាន់យក កាយសង្ខារជាវបស្សន្ត ។ ដោយហេតុនោះ ទើបបោរណាចារ្យ
ទាំងឡាយពោលថា

កាលកាយ និងចិត្តរសាបរសល់ កាយសង្ខាររមែងប្រព្រឹត្ត
ទៅគ្រោតគ្រោត កាលកាយមិនរសាបរសល់ កាយសង្ខារ
រមែងប្រព្រឹត្តទៅ យ៉ាងសុខុម ។

សូម្បីក្នុងការកំណត់កាន់យក កាយសង្ខារគ្រោតគ្រោត ក្នុងឧបចារៈនៃ
បឋមជ្ឈាន កាយសង្ខារសុខុម ។ សូម្បីក្នុងឧបចារៈនៃបឋមជ្ឈាននោះ
កាយសង្ខារក៏នៅគ្រោតគ្រោត ក្នុងបឋមជ្ឈានទើបសុខុម ។ ក្នុងបឋមជ្ឈាន
និងឧបចារៈនៃទុតិយជ្ឈាន កាយសង្ខារក៏នៅគ្រោតគ្រោត ក្នុងទុតិយជ្ឈាន
ទើបសុខុម ។ ក្នុងទុតិយជ្ឈាន និងក្នុងឧបចារៈនៃតតិយជ្ឈានក៏នៅគ្រោតគ្រោត
ក្នុងតតិយជ្ឈានទើបសុខុម ។ ក្នុងតតិយជ្ឈាន និងក្នុងឧបចារៈនៃចតុត្ថជ្ឈាន
ក៏នៅគ្រោតគ្រោត ក្នុងចតុត្ថជ្ឈានទើបសុខុមក្រៃលែង រមែងដល់ការមិន
ប្រព្រឹត្តទៅទៀតឡើយ ។ នេះជាមតិរបស់លោកអ្នកពោលទីយនិកាយ និង
សំយុត្តនិកាយមុន ។

ចំណែកអាចារ្យ អ្នកពោលមជ្ឈិមនិកាយ រមែងប្រាថ្នាសេចក្តីល្អិតជាង
សូម្បីក្នុងឧបចារៈនៃឈានខ្ពស់ៗ អំពីឈានទាបៗ យ៉ាងនេះថា ក្នុងបឋមជ្ឈាន
នៅគ្រោតគ្រោត ក្នុងឧបចារៈនៃទុតិយជ្ឈាន ទើបសុខុម ។ តាមមតិរបស់

កាលាកាចារ្យទាំងពួង កាយសង្ខារដែលប្រព្រឹត្តទៅហើយ ក្នុងកាលមិនបាន
កំណត់កាន់យក រមែងស្ងប់រម្ងាប់ក្នុងកាលដែលកំណត់កាន់យក កាយសង្ខារ
ដែលប្រព្រឹត្តទៅហើយក្នុងកាលកំណត់កាន់យក រមែងស្ងប់រម្ងាប់ក្នុងឧបចារៈ
នៃបឋមជ្ឈាន ។ បេ ។ កាយសង្ខារដែលប្រព្រឹត្តទៅហើយ ក្នុងឧបចារៈនៃ
ចតុត្ថជ្ឈាន រមែងស្ងប់រម្ងាប់ក្នុងចតុត្ថជ្ឈាន ។ នេះជាន័យក្នុងសមថៈមុន ។

ចំណែកក្នុងវិបស្សនា កាយសង្ខារដែលប្រព្រឹត្តទៅហើយ ក្នុងកាលមិន
បានកំណត់កាន់យកនៅគ្រោតគ្រាត ក្នុងកាលកំណត់កាន់យកមហាក្ខត្រូបទើប
កាយសង្ខារសុខុម ។ សូម្បីកាយសង្ខារនោះ ក៏នៅគ្រោតគ្រាត ក្នុងកាល
កំណត់កាន់យកឧបាទាយរូបទើបសុខុម ។ សូម្បីដូច្នេះក៏នៅគ្រោតគ្រាត ក្នុង
កាលកំណត់កាន់យករូបទាំងអស់ទើបសុខុម ។ សូម្បីដូច្នេះក៏នៅគ្រោតគ្រាត
ក្នុងកាលកំណត់កាន់យកអរូបទើបសុខុម ។ សូម្បីដូច្នេះ ក៏នៅគ្រោតគ្រាត
ក្នុងកាលកំណត់កាន់យករូប និងអរូបទើបសុខុម ។ សូម្បីដូច្នេះ ក៏នៅគ្រោត
គ្រាត ក្នុងកាលកំណត់កាន់យកបច្ច័យទើបសុខុម ។ សូម្បីដូច្នេះក៏នៅគ្រោត
គ្រាត ក្នុងការឃើញនាមរូប ព្រមជាមួយបច្ច័យទើបសុខុម ។ សូម្បីដូច្នេះក៏
នៅគ្រោតគ្រាត ក្នុងវិបស្សនាដែលមានលក្ខណៈជាអារម្មណ៍ ទើបសុខុម ។
សូម្បីដូច្នេះ ក៏ឈ្មោះថា នៅគ្រោតគ្រាត ព្រោះជាវិបស្សនាទន់ខ្សោយ ក្នុង
វិបស្សនាមានកម្លាំងទើបសុខុម ។ ក្នុងពាក្យទាំងនោះ គប្បីជ្រាបការស្ងប់រម្ងាប់
នៃកាយសង្ខារមុនៗ ដោយកាយសង្ខារក្រោយៗ ដោយន័យដូចពោលហើយ
ក្នុងកាលមុននោះឯង ។

ក្នុងបទទាំងនេះ គប្បីជ្រាបសភាពដែលកាយសង្ខារត្រោតត្រោត និងសុខុម
និងការស្ងប់ដោយអាការយ៉ាងនេះ ។ ការពណ៌នាបទតាមលំដាប់នៃបឋម-
ចតុក្កៈ ដែលលោកពោលហើយ ដោយអំណាចនៃកាយានុបស្សនាក្នុងទីនេះ
ដូច្នេះមុន ។

ព្រោះក្នុងទីនេះលោកពោលចតុក្កៈនេះប៉ុណ្ណោះ ដោយអំណាចនៃកម្មដ្ឋាន
នៃអាទិកម្មិក ។ ចំណែកចតុក្កៈ ៣ ក្រៅអំពីនេះ លោកពោលដោយអំណាច
នៃវេទនានុបស្សនា ចិត្តានុបស្សនា និងធម្មានុបស្សនា សម្រាប់បុគ្គលដែល
សម្រេចឈានហើយក្នុងអានាបានសូត្រិសមាធិនេះ ហេតុនោះ កុលបុត្តអ្នក
ជាអាទិកម្មិក បំណងនឹងចម្រើនកម្មដ្ឋាននេះ ហើយសម្រេចព្រះអរហត្ត ព្រម
ដោយបដិសម្ពិទ្ធដោយវិបស្សនាដែលមានចតុត្ថជ្ឈាន ក្នុងអានាបានសូត្រិជា
បទដ្ឋាន គប្បីធ្វើកិច្ចទាំងពួង មានញ្ចាំងសីលឲ្យបរិសុទ្ធជាដើម ដោយន័យដូច
ពោលហើយក្នុងវិសុទ្ធមគ្គ ហើយគប្បីរៀនយកកម្មដ្ឋានដែលមានសន្និ (ការ
ជាប់ត) ៥ ក្នុងសម្មាភវបសំអាចារ្យដែលប្រកបដោយអង្គ ៧ ។

ក្នុងកម្មដ្ឋាននោះ សន្និមាន ៥ នេះ គឺឧគ្គហៈ ១ បរិបុច្ឆា ១ ឧបដ្ឋាន
១ អប្បនា ១ លក្ខណៈ ១ ។

ក្នុងសន្និទាំងនោះ ការរៀនកម្មដ្ឋាន ឈ្មោះថា ឧគ្គហៈ ។ ការសាកសួរ
កម្មដ្ឋាន ឈ្មោះថា បរិបុច្ឆា ។ ការប្រាកដនៃកម្មដ្ឋាន ឈ្មោះថា ឧបដ្ឋាន ។
ការចុះសិបនៃកម្មដ្ឋាន ឈ្មោះថា អប្បនា ។ លក្ខណៈនៃកម្មដ្ឋាន ឈ្មោះថា
លក្ខណៈ មានពាក្យអធិប្បាយថា ការចូលទៅពិចារណាសភាវៈនៃកម្មដ្ឋានថា

កម្មដ្ឋាននេះ មានលក្ខណៈយ៉ាងនេះ ។

កុលបុត្តកាលរៀនកម្មដ្ឋានដែលមានសន្ធិ ៥ នេះ រមែងមិនធ្វើខ្លួនឲ្យលំបាក រមែងមិនបៀតបៀនសូម្បីអាចារ្យ ព្រោះហេតុនោះ ឲ្យអាចារ្យចង្អុលបង្ហាញ បន្តិច ហើយប្រើវេលាទន្ទេញឲ្យច្រើន រៀនកម្មដ្ឋានមានសន្ធិ ៥ យ៉ាងនេះ វៀរលំនៅដែលប្រកបដោយទោស ១៨ យ៉ាងក្នុងសម្មាគំនៃអាចារ្យ ឬក្នុងទី ដទៃ ហើយនៅក្នុងសេនាសនៈប្រកបដោយអង្គ ៥ កាត់បំបាត់ពោធិបន្តិចបន្តួច បរិភោគស្រេចហើយបន្ទោបង់ការស្រវឹងក្នុងអាហារ អង្គុយឲ្យសប្បាយ រលក ដល់គុណព្រះរតនត្រ័យ ធ្វើចិត្តឲ្យរីករាយ មិនឲ្យសាបសូន្យសូម្បីតែបទមួយ ចាកការរៀនពីអាចារ្យគប្បីមនសិការអានាបានស្សតិកម្មដ្ឋាននេះក្នុងចិត្ត ។

វិធីមនសិការកម្មដ្ឋាន មានដូចតទៅនេះ

គណនា (ការរាប់) អនុពន្ធនា (ការជាប់តាម) ផុសនា
(ការប៉ះពាល់) ឋបនា (ការតាំងទុក) សល្លក្ខណា (ការ
ឃើញច្បាស់) វិវដ្តនា (ការចម្រើន) បារិសុទ្ធិ (សេចក្តី
បរិសុទ្ធ) និងបដិបស្សនាធម៌ទាំងនោះ ។

ក្នុងបទទាំងនោះ បទថា គណនា គឺការរាប់នោះឯង ។ បទថា អនុ-
ពន្ធនា គឺការតាមរលក ។ បទថា ផុសនា គឺទីការពាល់ត្រូវ ។ បទថា
ឋបនា គឺអប្បនា ។ បទថា សល្លក្ខណា គឺវិបស្សនា ។ បទថា វិវដ្តនា
គឺមគ្គ ។ បទថា បារិសុទ្ធិ គឺផល ។ បទថា បដិបស្សនាធម៌ទាំងនោះ គឺ
បច្ចវេក្ខណញ្ញាណ ។

ក្នុងវិធីមនសិការកម្មដ្ឋាននោះ កុលបុត្តដែលផ្ដើមបំពេញកម្មដ្ឋាននេះ គប្បី
 ដាក់ចិត្តក្នុងកម្មដ្ឋាននេះ ដោយការរាប់មុន ។ កាលរាប់មិនគួរឲ្យតិចជាង ៥
 មិនគួរច្រើនជាង ១០ មិនគួររាប់ឲ្យដាច់ក្នុងចន្លោះ ព្រោះកាលរាប់តិចជាង ៥
 ចិត្តប្បាទរមែងអន្ទះអន្ទែងក្នុងឱកាសចង្អៀត ដូចហ្វូងគោដែលដាក់ក្នុងក្រោល
 ចង្អៀត កាលបើរាប់ច្រើនជាង ១០ ចិត្តប្បាទរវល់តែក្នុងការរាប់ប៉ុណ្ណោះ
 កាលរាប់ឲ្យដាច់ក្នុងចន្លោះ ចិត្តរមែងញាប់ញ័រថា កម្មដ្ឋានរបស់អញសម្រេច
 ហើយឬហ្ន៎ ព្រោះហេតុនោះ គួររាប់រៀរទោសទាំងនោះចេញ ។

ម្យ៉ាងទៀត ខាងដើម កាលរាប់ គួររាប់យឺតៗ ដូចការវាល់ស្រូវ ឯអ្នក
 វាល់ស្រូវកើបឲ្យពេញតៅ ហើយរាប់ថាមួយ ហើយចាក់ចុះ កាលពេញ
 ទៀត កាលឃើញសំរាមណានីមួយក៏រើសចោល ទើបរាប់ថា មួយ មួយ ។
 សូម្បីក្នុងកាលរាប់ថា ពីរ ពីរ ជាដើម ក៏មានន័យនេះដូចគ្នា ។

ក្នុងខ្យល់ដង្ហើមចូល ខ្យល់ដង្ហើមចេញ ខ្យល់ណាប្រាកដ កុលបុត្តនេះ
 កំណត់ខ្យល់នោះយ៉ាងនេះៗ ហើយកំណត់រាប់ខ្យល់ដែលប្រព្រឹត្តទៅតាំងអំពី
 រាប់ថា មួយ មួយ ទៅរហូតដល់ ដប់ ដប់ កាលកុលបុត្តនោះរាប់យ៉ាងនេះ
 ខ្យល់ដង្ហើមចូល និងខ្យល់ដង្ហើមចេញ ទាំងចូល និងចេញ រមែងប្រាកដ ។

បន្ទាប់អំពីនោះ កុលបុត្តនោះលះការរាប់យឺតៗ ដូចការរាប់របស់អ្នកវាល់
 ស្រូវ ហើយគប្បីរាប់ហើស ដូចការរាប់របស់អ្នកចិញ្ចឹមគោ ។ ពិតហើយ
 អ្នកចិញ្ចឹមគោដែលឈ្លាស យកដុំក្រួសជាដើមដាក់ក្នុងថ្នក់ កាន់ខ្សែ និងរំពាត់
 ទៅកាន់ក្រោលអំពីព្រលឹមវាយគោត្រង់ខ្នងហើយ អង្គុយលើចុងសសរ ទ្វារ

ក្រោល ផ្កាត់ដុំក្រសែរាប់គោដែលមកដល់ទ្វារមុនមួយថា មួយ ពីរ ។

ហ្នឹងគោដែលនៅលំបាក ក្នុងទីចង្អៀតមករហូត ៣ យាម កាលចេញក៏
ប្រជៀតគ្នានិងគ្នា ប្រញាប់ចេញជាពួកៗ ។ អ្នកចិញ្ចឹមគោនោះ ប្រញាប់រាប់
ថា បី បួន ប្រាំ ដប់ កាលកុលបុត្តនោះរាប់ដោយន័យមុនយ៉ាងនេះ ខ្យល់
ដង្ហើមចូល ខ្យល់ដង្ហើមចេញ ក៏នឹងប្រាកដឆ្លងទៅមករឿយៗ យ៉ាងរហ័ស ។

បន្ទាប់អំពីនោះ កុលបុត្តនោះកាលដឹងថា ខ្យល់ដង្ហើមចូល ខ្យល់ដង្ហើម
ចេញឆ្លងទៅមករឿយៗ មិនកំណត់ទាំងខាងក្នុងទាំងខាងក្រៅ កំណត់ចំពោះ
ខ្យល់ដែលដល់ទ្វារប៉ុណ្ណោះ ហើយប្រញាប់រាប់ដោយរហ័សថា ១ ២ ៣ ៤
៥ ១ ២ ៣ ៤ ៥ ៦ ១ ២ ៣ ៤ ៥ ៦ ៧ ១ ២ ៣ ៤ ៥ ៦ ៧ ៨
១ ២ ៣ ៤ ៥ ៦ ៧ ៨ ៩ ១ ២ ៣ ៤ ៥ ៦ ៧ ៨ ៩ ១០ ។

ពិតហើយ ក្នុងកម្មដ្ឋានដែលទាក់ទងដោយការរាប់ ចិត្តរមែងមានអា-
រម្មណ៍តែមួយ ដោយកម្លាំងនៃការរាប់ប៉ុណ្ណោះ ដូចចតុកុត្រង់ក្រសែទឹកហូរ
ត្របាញ់ដោយការទប់ដោយថ្នាល ដូច្នោះ ។

កាលកុលបុត្តរាប់រហ័សយ៉ាងនេះ កម្មដ្ឋានរមែងប្រាកដ ដូចប្រព្រឹត្តទៅ
ជាប់តគ្នា កាលដឹងថាកម្មដ្ឋានប្រព្រឹត្តទៅជាប់តគ្នាហើយ មិនកំណត់កាន់យក
ខ្យល់ខាងក្នុង និងខ្យល់ខាងក្រៅ គប្បីរាប់រហ័សដោយន័យមុននោះឯង ។
កាលបញ្ជូនចិត្តចូលទៅព្រមជាមួយខ្យល់ ដែលចូលខាងក្នុង ខាងក្នុងត្រូវប៉ះ
ខ្ទប់ហើយរមែងដូចជាពេញដោយខ្លាញ់ខាប់ ។ កាលបញ្ជូនចិត្តចេញទៅព្រម
ជាមួយខ្យល់ដែលចេញខាងក្រៅ ចិត្តរមែងរាយមាយទៅក្នុងអារម្មណ៍ ដែល

ក្រាស់ខាងក្រៅ ។ ម្យ៉ាងទៀត កាលតាំងសតិ ក្នុងទីដែលខ្យល់ពាល់ត្រូវ
 ហើយចម្រើនការវិនា ការវិនា រមែងបរិបូណ៌ដោយហេតុនោះ ទើបលោក
 ពោលថា មិនកំណត់កាន់យកខ្យល់ខាងក្នុង និងខ្យល់ខាងក្រៅ គប្បីរាប់
 ដោយរហ័ស ដោយន័យមុននោះឯង ។

ការរាប់ខ្យល់នេះ គួររាប់យូរឬនិរន្តរ រាប់រហូតដល់កាលវៀរចាកការរាប់
 ហើយសតិតាំងមាំក្នុងអារម្មណ៍នៃខ្យល់ដង្ហើមចូល ខ្យល់ដង្ហើមចេញ ។ ការ
 រាប់ក៏ដើម្បីធ្វើនូវការកាត់វិតក្ក ដែលរាយមាយទៅខាងក្រៅចេញ ហើយធ្វើ
 សតិឲ្យតាំងមាំក្នុងអារម្មណ៍ គឺខ្យល់ដង្ហើមចូល ខ្យល់ដង្ហើមចេញនោះឯង ។

គួរធ្វើទុកក្នុងចិត្តដោយការរាប់យ៉ាងនេះ ហើយធ្វើទុកក្នុងចិត្តដោយការជាប់
 តាម ។ ការឈប់រាប់ ហើយប្រើសតិតាមរឭកខ្យល់ដង្ហើមចូល ខ្យល់ដង្ហើម
 ចេញមិនឲ្យជាប់ខ្សែ ឈ្មោះថា អនុពន្ធនា ។ ការតាមរឭកនោះមិនមែនដោយ
 អំណាចនៃការតាមរឭកខាងដើម កណ្តាល និងខាងចុង ។ ខាងដើម កណ្តាល
 និងខាងចុង នឹងទោសក្នុងការតាមរឭកខ្យល់ដង្ហើមចូល ខ្យល់ដង្ហើមចេញ
 នោះ ខ្ញុំពោលហើយនោះឯង ព្រោះហេតុនោះ កាលមនសិការដោយការតាម
 រឭក មិនគួរដាក់ចិត្តដោយអំណាចនៃខាងដើម កណ្តាល និងខាងចុង ដែល
 ពិតគួរដាក់ចិត្តដោយអំណាចនៃទីដែលខ្យល់ប៉ះ និងដោយអំណាចនៃអប្បនា ។
 ការមនសិការព្រែកគ្នាដោយអំណាចនៃការប៉ះ និងអប្បនា រមែងមិនមាន ដូច
 ដោយអំណាចនៃការរាប់ និងការតាមរឭក ។ កាលរាប់ក្នុងទីដែលខ្យល់ប៉ះ
 ហើយ រមែងមនសិការដោយការរាប់ និងដោយការប៉ះ កាលឈប់រាប់ក្នុងទី

ដែលខ្យល់ប៉ះហើយនោះ ប្រើសតិតាមរក្សាខ្យល់ដង្ហើមចូល ខ្យល់ដង្ហើម
ចេញទាំងនោះ និងតាំងចិត្តទុកដោយអំណាចអប្បនា ហៅថា រមែងដាក់ចិត្តដោយ
ការតាមរក្សាដោយការប៉ះ និងដោយអប្បនា ។ គប្បីជ្រាបសេចក្តីនោះ ដោយ
ការឧបមាដោយមនុស្សពិការជើង និងមនុស្សយាមទ្វារ ដូចដែលលោកពោល
ក្នុងអង្គកថាទាំងឡាយ និងដោយឧបមាដោយរណារ ដូចដែលលោកពោល
ហើយក្នុងបាលីនេះឯង ។ តទៅនេះ ជាឧបមាដោយមនុស្សពិការជើង ប្រៀប
ដូចមនុស្សពិការជើង យោលទោងដល់មាតា និងបុត្រ ដែលកំពុងលេងទោង
អង្គុយនៅត្រង់គល់សសរទោងនោះឯង រមែងឃើញទីបំផុតទាំងពីរ និងកណ្តាល
របស់ក្តារទោងដែលយោលទៅមកតាមលំដាប់ មិនខ្វល់ខ្វាយដើម្បីនឹងមើលទី
បំផុតទាំងពីរ និងកណ្តាលយ៉ាងណា ភិក្ខុក៏យ៉ាងនោះដូចគ្នា នៅត្រង់គល់សសរ
គឺនិមិត្តដែលចូលទៅចងដោយអំណាចសតិ ហើយយោលទោង គឺខ្យល់
ដង្ហើមចូល ខ្យល់ដង្ហើមចេញ មានសតិក្នុងនិមិត្តនោះៗ ឯង អង្គុយប្រើសតិ
តាមរក្សាខាងដើម កណ្តាល និងខាងចុងនៃខ្យល់ដង្ហើមចូល ខ្យល់ដង្ហើម
ចេញ ក្នុងទីដែលខ្យល់ចូល ខ្យល់ចេញ ពាល់ត្រូវដោយលំដាប់ តម្កល់ចិត្ត
ក្នុងទីនោះៗ សម្លឹងមើល មិនខ្វល់ខ្វាយដើម្បីមើលខ្យល់ដង្ហើមចូល ខ្យល់
ដង្ហើមចេញទាំងនោះ នេះជាឧបមាដោយមនុស្សពិការជើង ។

ចំណែកឧបមាដោយមនុស្សរក្សាទ្វារ មានដូច្នេះថា ប្រៀបដូចមនុស្ស
រក្សាទ្វារ រមែងមិនសាកសួរមនុស្សខាងក្នុង និងខាងក្រៅព្រះនគរថា លោក
ជានរណា មកអំពីណា និងទៅណា អ្វីក្នុងដែរបស់លោក ព្រោះមនុស្ស

ទាំងនោះ មិនមែនជាមុខនាទីរបស់គេ តែគេសាកសួរចំពោះមនុស្ស ដែល
មកដល់ទ្វារហើយប៉ុណ្ណោះ យ៉ាងណា ខ្យល់ចូលទៅខាងក្នុង និងខ្យល់ចេញ
ទៅខាងក្រៅ មិនមែនជាកិច្ចរបស់ភិក្ខុនោះ ខ្យល់ដែលដល់ទ្វារហើយប៉ុណ្ណោះ
ទើបជាកិច្ច នេះជាឧបមាដោយមនុស្សរក្សាទ្វារ ។

ចំណែកឧបមាដោយរណារ បានពោលហើយ ក្នុងអានាបានស្ម័គ្រថា
នេះឯង ដោយន័យជាជាដើមថា **និមិត្ត អស្សាសបស្សាសា** (និមិត្តខ្យល់
ដង្ហើមចូល ខ្យល់ដង្ហើមចេញ) តែក្នុងនេះ គប្បីជ្រាបថា ការមិនដាក់ចិត្ត
ដោយអំណាចនៃការមក និងការទៅរបស់ខ្យល់ដង្ហើមចូល ខ្យល់ដង្ហើមចេញ
នោះប៉ុណ្ណោះ ដែលលោកបំណងយក ។

សម្រាប់បុគ្គលខ្លះ កាលមនសិការកម្មដ្ឋាននេះ និមិត្តរមែងកើតឡើងដោយ
មិនយឺតយូរ និងការចុះស៊ប់ ពោល គឺអប្បនា ដែលប្រដាប់ដោយអង្គឈានដ៏
សេសរមែងបរិបូណ៌ សម្រាប់បុគ្គលខ្លះ ចាប់តាំងអំពីកាលមនសិការ ដោយ
អំណាចការរាប់នោះឯង គឺចាប់តាំងអំពីកាលមនសិការដោយការរាប់យ៉ាង
នោះ កាលសេចក្តីក្រវល់ក្រវាយស្ងប់ ដោយអំណាចនៃការរម្ងត់ខ្យល់ដង្ហើម
ចូល ខ្យល់ដង្ហើមចេញយ៉ាងគ្រោតគ្រោតតាមលំដាប់ កាយក្តី ចិត្តក្តី ជារបស់
ស្រាល រាងកាយដូចអណ្តែតទៅក្នុងអាកាស ដូចបុគ្គលមានកាយរសាបរសល់
អង្គុយលើគ្រែ ឬតាំង គ្រែ និងតាំងរមែងស្រុតចុះ រមែងមានសំឡេងប្រិបប្រិប
កម្រាលរមែងជ្រួញ ចំណែកបុគ្គលដែលមានកាយមិនរសាបរសល់ អង្គុយ
គ្រែ និងតាំង រមែងមិនស្រុតចុះ មិនមានសំឡេងប្រិបប្រិប កម្រាលមិនជ្រួញ

ក្រែ នឹងតាំងហាក់ដូចពេញដោយសំឡី ព្រោះហេតុអ្វី ព្រោះកាយដែលមិន
រសាប់រសល់ ជាកាយស្រាល ។

កាលខ្យល់ដង្ហើមចូល ខ្យល់ដង្ហើមចេញយ៉ាងគ្រោតគ្រាតរបស់ភិក្ខុនោះ
រលត់ហើយ ចិត្តដែលមាននិមិត្ត គឺខ្យល់ដង្ហើមចូល ខ្យល់ដង្ហើមចេញល្អិតជា
អារម្មណ៍ រមែងប្រព្រឹត្តទៅ ។ សូម្បីកាលចិត្តនោះរលត់ហើយ ចិត្តបន្ទាប់
មកដែលល្អិតជាងចិត្តនោះដែលមាននិមិត្ត គឺខ្យល់ដង្ហើមចូល និងខ្យល់ដង្ហើម
ចេញជាអារម្មណ៍ រមែងប្រព្រឹត្តទៅនោះឯង ។ គប្បីជ្រាបសេចក្តីនេះ ដោយ
ឧបមាដោយថាសលោហៈដូចពោលខាងមុខ ។

កម្មដ្ឋានពួកដទៃ រមែងប្រាកដច្បាស់បន្តិចម្តងៗ យ៉ាងណា កម្មដ្ឋាននេះមិន
ប្រាកដយ៉ាងនោះឡើយ ។ ម្យ៉ាងទៀត កម្មដ្ឋាននេះសម្រាប់បុគ្គលដែលចម្រើន
ក្រែលែងឡើងទៅ រមែងដល់នូវភាពល្អិត ដល់នូវការមិនប្រាកដ ។ កាល
កម្មដ្ឋាននោះមិនប្រាកដយ៉ាងនេះ ភិក្ខុនោះមិនគួរក្រោកចាកអាសនៈទៅដោយ
គិតថា អញនឹងសួរអាចារ្យ ឬថា ឥឡូវនេះ កម្មដ្ឋានរបស់អញ វិនាសហើយ
ព្រោះកាលភិក្ខុញ៉ាំងឥរិយាបថឲ្យកម្រើកហើយទៅ កម្មដ្ឋានរមែងត្រូវផ្តើមជា
ថ្មីដោយពិត ព្រោះហេតុនោះ គួរអង្គុយដដែលនោះឯង ហើយធ្វើកម្មដ្ឋាន
ដោយកំណត់ទីដែលខ្យល់ពាល់ត្រូវ ។

តទៅនេះជាឧបាយធ្វើកម្មដ្ឋានបន្ត ភិក្ខុនោះដឹងភាពដែលកម្មដ្ឋាន មិនប្រាកដ
គប្បីសិក្សាយ៉ាងនេះថា ឈ្មោះថា ខ្យល់ដង្ហើមចូល ខ្យល់ដង្ហើមចេញទាំងនេះ
មាននៅត្រង់ណា មិនមានត្រង់ណា មានដល់នរណា ឬមិនមានដល់នរណា ។

កាលភិក្ខុសិក្សាយ៉ាងនេះ ដឹងថា ខ្យល់ដង្ហើមចូល ខ្យល់ដង្ហើមចេញទាំងនេះ មិនមានខាងក្នុងផ្ទៃមាតា (មិនមានដល់ទារក) មិនមានដល់អ្នកជ្រមុជទឹក មិនមានដល់អសញ្ញីសត្វ មិនមានដល់អ្នកស្លាប់ មិនមានដល់អ្នកចូល ចតុត្ថជ្ឈាន មិនមានដល់បុគ្គលដែលដល់ព្រមដោយរូបភព និងអរូបភព មិនមានដល់បុគ្គលអ្នកចូលនិរោធសមាបត្តិ ហើយគប្បីជាសំនៀងខ្លួន ដោយខ្លួនឯងយ៉ាងនេះថា នែបណ្ឌិត អ្នកមិនបាននៅក្នុងផ្ទៃមាតា មិនបានជ្រមុជទឹក មិនមែនជាអសញ្ញីសត្វ មិនមែនស្លាប់ មិនបានចូលចតុត្ថជ្ឈាន មិនបានដល់ព្រមដោយរូបភព អរូបភព មិនបានចូលនិរោធមិនមែនឬ ខ្យល់ដង្ហើមចូល ខ្យល់ដង្ហើមចេញរបស់អ្នកនៅមានពិតៗ តែអ្នកមិនអាចកំណត់កាន់យកបាន ព្រោះអ្នកមានបញ្ញាទន់ខ្សោយ ។

តមក ភិក្ខុនោះគួរតាំងចិត្តដោយអំណាចខ្យល់ដែលប៉ះតាមប្រក្រតី ហើយធ្វើមនសិការឲ្យប្រព្រឹត្តទៅ ។ ខ្យល់ដង្ហើមចូល ខ្យល់ដង្ហើមចេញទាំងនេះ ប៉ះក្លោងច្រមុះរបស់អ្នកមានច្រមុះវែងប្រព្រឹត្តទៅ ប៉ះបច្ចុរមាត់ខាងលើរបស់អ្នកមានច្រមុះខ្លី ព្រោះហេតុនោះ ភិក្ខុនោះគួរតាំងនិមិត្តថា ខ្យល់ដង្ហើមចូល ខ្យល់ដង្ហើមចេញប៉ះត្រង់នេះ ។ ពិតហើយ ព្រះមានព្រះភាគត្រាស់ (ក្នុងមជ្ឈិមនិកាយ ឧបរិបណ្ណាសក) អាស្រ័យអំណាចនៃប្រយោជន៍នេះឯងថា ម្ចាស់ភិក្ខុទាំងឡាយ តថាគតមិនបានពោលនូវអានាបានស្សតិ របស់ភិក្ខុដែលវង្វេងស្មារតី មិនប្រកបដោយប្រាជ្ញាជីវិតសព្វទេ ដូច្នេះ ។ ពិតហើយ កម្មដ្ឋានគ្រប់យ៉ាងរមែងសម្រេចដល់អ្នកមានសតិ អ្នកមានសម្បជញ្ញៈក៏ពិត តែកម្មដ្ឋានដទៃ

ក្រៅអំពីអានានុស្សតិកម្មដ្ឋាននេះ រមែងប្រាកដដល់បុគ្គល ដែលធ្វើទុកក្នុង
ចិត្ត ចំណែកអានានុស្សតិកម្មដ្ឋាននេះ ជាកម្មដ្ឋានធ្ងន់ ចម្រើនបានដោយក្រ
ជាមនសិការក្នុងរូបសព្វពុទ្ធ ព្រះបច្ចេកពុទ្ធ និងពុទ្ធបុគ្គ ដែលជាមហាបុរស
ប៉ុណ្ណោះ មិនមែនជាកម្មដ្ឋានតូចទាប មិនមែនសត្វដែលថោកថយសេពបាន
ឡើយ ។ កម្មដ្ឋាននេះដែលភិក្ខុមនសិការដោយប្រការណាៗ រមែងស្ងប់ និង
ល្អិតដោយប្រការនោះៗ ព្រោះហេតុនោះ ទើបក្នុងកម្មដ្ឋាននេះ ត្រូវប្រើសតិ
និងបញ្ញាដែលមានកម្លាំង ។

ដូចជាក្នុងវេលាដេរសំពត់សាងកសាច់ម្ជុំ ត្រូវប្រើម្ជុលដែលតូច ស្នម្បី
អំបោះដោតម្ជុលក៏ត្រូវតែតូចជាងនោះយ៉ាងណា ក្នុងវេលាចម្រើនកម្មដ្ឋាននេះ
ដូចគ្នានឹងសំពត់សាងកសាច់ម្ជុំ យ៉ាងនោះដូចគ្នា សតិដែលប្រៀបដូចម្ជុល
បញ្ញាដែលសម្បយុត្តដោយសតិនោះ ដែលប្រៀបដោយការដេរក៏ត្រូវមាន
កម្លាំង ។ ភិក្ខុដែលប្រកបដោយសតិបញ្ញាទាំងនោះ មិនគប្បីស្វែងរកខ្យល់
ដង្ហើមចូល ខ្យល់ដង្ហើមចេញទាំងនោះ ក្រៅពីឱកាសដែលខ្យល់ពាល់ត្រូវតាម
ប្រក្រតី ។

ដូចជាអ្នកស្រែកស្រែ ហើយលែងគោឱ្យបែរមុខទៅកាន់ទឹកស៊ី អង្គុយ
សម្រាកត្រង់ម្ខាង ។ លំដាប់នោះ គោទាំងនោះ របស់បុរសនោះចូលព្រៃយ៉ាង
រហ័ស ។ អ្នកស្រែដែលជាមនុស្សឈ្នាស បំណងនឹងចាប់គោទាំងនោះមក
ទឹមក្តៅ មិនដើរទៅតាមស្នាមជើងរបស់គោទាំងនោះ ដែលចូលទៅកាន់ព្រៃ
ដែលពិតគាត់កាន់ខ្សែ និងជន្លូញ ទៅកាន់កំពង់ទឹកដែលគោទាំងនោះចុះ អង្គុយ

ខ្លះ ដេកខ្លះ កាលឃើញគោទាំងនោះដែលត្រាប់ទៅអស់ថ្ងៃហើយ ចុះកាន់
កំពង់ដែលធ្លាប់ចុះ ងូត និងជីកហើយ ឡើងមកឈរ ទើបយកខ្សែចង យក
ជន្មញ្ញចាក់នាំមកទឹមក្នុងការងារតទៅ យ៉ាងណា ភិក្ខុនោះក៏យ៉ាងនោះដូចគ្នា
មិនគប្បីស្វែងរកខ្យល់ដង្ហើមចូល ខ្យល់ដង្ហើមចេញទាំងនោះ ក្រៅអំពីឱកាស
ដែលខ្យល់ពាល់ត្រូវតាមប្រក្រតី គប្បីកាន់យកខ្សែ គឺសតិ និងជន្មញ្ញ គឺបញ្ញា
តាំងចិត្តទុកក្នុងឱកាសដែលខ្យល់ពាល់ត្រូវតាមប្រក្រតី ហើយញ៉ាំងមនសិការ
ឲ្យប្រព្រឹត្តទៅ ។ កាលភិក្ខុមនសិការយ៉ាងនេះមិនយូរឡើយ ខ្យល់ដង្ហើមចូល
ខ្យល់ដង្ហើមចេញទាំងនោះ ក៏ប្រាកដដូចគោប្រាកដត្រង់កំពង់ដែលធ្លាប់ចុះ
បន្ទាប់អំពីនោះ ភិក្ខុនោះគប្បីចងដោយខ្សែ គឺសតិ ប្រកបក្នុងទីនោះហើយ
ចាក់ដោយជន្មញ្ញ គឺបញ្ញា ប្រកបកម្មដ្ឋានរឿយៗ ។

កាលប្រកបយ៉ាងនេះមិនយូរឡើយ និមិត្តរមែងប្រាកដ និមិត្តនោះមិនដូច
គ្នាដល់ព្រះយោគាវចរទាំងពួង ។ អាចារ្យពួកខ្លះពោលថា សម្រាប់ព្រះ
យោគាវចររូបខ្លះ និមិត្តប្រាកដដូចប៉ុយគរ ប៉ុយកប្បាស និងខ្សែខ្យល់ ដែល
ញ៉ាំងសុខសម្ផស្សឲ្យកើត ។

ចំណែកក្នុងអង្គកថាទាំងឡាយមានវិនិច្ឆ័យ ដូចតទៅនេះថា ពិតហើយ
និមិត្តនេះសម្រាប់ព្រះយោគាវចររូបខ្លះប្រាកដដូចរូបផ្កាយ ដូចដុំកែវមណី និង
ដូចដុំកែវមុត្តា សម្រាប់ព្រះយោគាវចររូបខ្លះ ប្រាកដដូចគ្រាប់កប្បាស និងដូច
ដងដែកចារដែលធ្វើអំពីឈើខ្លីម មានសម្ផស្សគ្រោតគ្រោត សម្រាប់ព្រះយោ-
គាវចររូបខ្លះ ប្រាកដដូចសង្វារដ៏វែង ដូចកម្រងផ្កា និងដូចផ្សែង សម្រាប់ព្រះ

យោគាវចររូបខ្លះ ប្រាកដដូចសរសៃពឹងពាងដីធំ ដូចដុំពពក ដូចផ្កាល្អិត ដូច
 កង់រថ ដូចមណ្ឌលព្រះចន្ទ និងដូចមណ្ឌលព្រះអាទិត្យ កាលភិក្ខុច្រើនរូបអង្គុយ
 ស្វាធារ្យាយព្រះសូត្រ កាលភិក្ខុមួយរូបពោលថា ព្រះសូត្រនេះ ប្រាកដដល់
 លោកទាំងឡាយដូចម្តេច ភិក្ខុមួយរូបពោលថា ប្រាកដដល់ខ្ញុំ ដូចស្ទឹងធំហូរ
 អំពីកំពូលភ្នំ មួយរូបទៀតពោលថា ប្រាកដដល់ខ្ញុំ ដូចដង្កែមួយកន្លែង ។
 ភិក្ខុរូបដទៃពោលថា ប្រាកដដល់ខ្ញុំ ដូចដើមឈើមានម្លប់ត្រជាក់សម្បូរដោយ
 មែក ពោរពេញដោយផ្លែ ។ សូត្រតែមួយប៉ុណ្ណោះ ប្រាកដដល់ភិក្ខុទាំងនោះ
 ដោយសេចក្តីផ្សេងគ្នា ព្រោះសញ្ញាផ្សេងគ្នា យ៉ាងណា កម្មដ្ឋានមួយប៉ុណ្ណោះ
 រមែងប្រាកដដោយសេចក្តីផ្សេងគ្នា ព្រោះសញ្ញាផ្សេងគ្នា ។ ពិតហើយ កម្មដ្ឋាន
 នោះកើតអំពីសញ្ញា មានសញ្ញាជាហេតុ មានសញ្ញាជាដែនកើត ព្រោះហេតុ
 នោះ គប្បីជ្រាបថា និមិត្តនោះ រមែងប្រាកដដោយសេចក្តីផ្សេងគ្នា ព្រោះ
 សញ្ញាផ្សេងគ្នា ។

ម្យ៉ាងទៀត កាលនិមិត្តប្រាកដហើយយ៉ាងនេះ ភិក្ខុនោះ គប្បីទៅរកអាចារ្យ
 ហើយប្រាប់ឲ្យជ្រាបថា លោកអាចារ្យ និមិត្តបែបនេះប្រាកដដល់ខ្ញុំ ។ ចំណែក
 អាចារ្យគួរពោលថា នែអាវុសោ នេះជានិមិត្ត នែសប្បុរស ចូរលោកធ្វើ
 កម្មដ្ឋានក្នុងចិត្តឲ្យរឿយៗ ចុះ បន្ទាប់អំពីនោះ គប្បីតាំងចិត្តទុកក្នុងនិមិត្ត
 ប៉ុណ្ណោះ ។

ចាប់តាំងអំពីនេះទៅ ការវិនិច្ឆ័យមានដោយការចុះសិប ដល់ភិក្ខុនោះ
 ដោយអាការយ៉ាងនេះ សមដូចបោរណាចារ្យទាំងឡាយពោលថា

អ្នកមានបញ្ញា ញ៉ាំងចិត្តឲ្យចុះស៊ីបក្នុងនិមិត្ត ចម្រើនអាការ
 ផ្សេងៗ រមែងចងចិត្តរបស់ខ្លួនក្នុងខ្យល់ដង្ហើមចូល ខ្យល់
 ដង្ហើមចេញ ដូច្នេះ ។

ចាប់តាំងអំពីការប្រាកដនៃនិមិត្តយ៉ាងនេះ ភិក្ខុនោះ ក៏ឈ្មោះថាគ្របសង្កត់
 នីវរណៈទាំងឡាយបានហើយ កិលេសទាំងឡាយស្ងប់ ចិត្តតាំងមាំ ដោយ
 ឧបចារសមាធិ ភិក្ខុនោះមិនគួរដាក់ចិត្តដល់និមិត្តនោះ ដោយភាពជាវសី មិន
 គួរពិចារណាដោយភាពជាលក្ខណៈដែលពិត ភិក្ខុគួររៀនអសប្បាយ ៧ មាន
 អាវាសជាដើម ហើយសេពសប្បាយទាំង ៧ នោះ គួររក្សាទុកឲ្យល្អដូច
 ខត្តិយមហេសីរក្សាគភីរបស់ព្រះបាទចក្រពត្តិ និងដូចអ្នកស្រែរក្សាស្រូវសាលី
 ដើម និងស្រូវដំណើបដូច្នោះ កាលរក្សានិមិត្តនោះយ៉ាងនេះហើយ ធ្វើនិមិត្ត
 ឲ្យដល់នូវការចម្រើនលូតលាស់ ដោយអំណាចមនសិការឡើយ។ ហើយធ្វើ
 ភាពជាអ្នកឈ្លាសក្នុងអប្បនាកោសល ១០ ឲ្យដល់ព្រម គប្បីប្រកបព្យាយាម
 ដោយស្មើ ។

កាលភិក្ខុព្យាយាមយ៉ាងនេះ ចតុក្កជ្ឈាន និងបញ្ចក្កជ្ឈានរមែងកើតក្នុង
 និមិត្តនោះតាមលំដាប់ ដូចដែលលោកពោលហើយក្នុងវិសុទ្ធិមគ្គ ។ ម្យ៉ាងទៀត
 ភិក្ខុអ្នកមានចតុក្កជ្ឈាន និងបញ្ចក្កជ្ឈាន ដែលកើតហើយក្នុងនិមិត្តនោះយ៉ាង
 នេះ បំណងនឹងចម្រើនកម្មដ្ឋានដោយអំណាចនៃវិបស្សនា និងមគ្គ ហើយ
 សម្រេចផល រមែងធ្វើឈាននោះឲ្យស្អាតដល់នូវភាពជាវសីដោយអាការ ៥
 កំណត់នាមរូប ចម្រើនវិបស្សនា ។

កំណត់ដូចម្តេច ភិក្ខុនោះចេញចាកសមាបត្តិហើយ រមែងឃើញថា ករណី-
 កាយ និងចិត្តជាហេតុកើតឲ្យលំដង្ហើមចូល ឲ្យលំដង្ហើមចេញ ។ ដូចស្នប់របស់
 ជាងមានកំពុងសប់ ឲ្យលំដង្ហើមសញ្ញា ព្រោះអាស្រ័យស្នប់ និងសេចក្តីព្យា-
 យាមដ៏សមគួររបស់បុរស (អ្នកសប់) យ៉ាងណា ឲ្យលំដង្ហើមចូល ឲ្យលំ
 ដង្ហើមចេញ រមែងសញ្ញាព្រោះអាស្រ័យកាយ និងចិត្តយ៉ាងនោះដូចគ្នា បន្ទាប់
 អំពីនោះ ភិក្ខុនោះ រមែងកំណត់ឲ្យលំដង្ហើមចូល ឲ្យលំដង្ហើមចេញ និងកាយ
 ថាជារូប កំណត់ចិត្ត និងធម៌ដែលសម្បយុត្តដោយចិត្តនោះ ថាជាអរូប ។

លុះភិក្ខុកំណត់នាមរូបយ៉ាងនេះហើយ ស្វែងរកបច្ច័យនៃនាមរូបនោះ កាល
 ស្វែងរកឃើញបច្ច័យនោះហើយ ប្រារព្ធដល់ការប្រព្រឹត្តទៅនៃនាមរូបក្នុងកាល
 ទាំង ៣ ហើយ ទើបឆ្លងសេចក្តីសង្ស័យបាន ឆ្លងសេចក្តីសង្ស័យបានហើយ
 ទើបលើកឡើងកាន់ត្រៃលក្ខណ៍ថា អនិច្ចំ ទុក្ខំ អនត្តា ដោយអំណាចនៃការ
 ពិចារណាជាកលាបៈ លះវិបស្សនូបក្កិលេស ១០ មានឱកាសជាដើម ដែល
 កើតឡើងក្នុងចំណែកខាងដើមនៃឧទយព្វយានុបស្សនា ហើយកំណត់ឧកយ-
 ព្វយានុបស្សនាញាណដែលផុតចាកឧបក្កិលេស ថាជាមគ្គ លះការកើតឡើង
 ហើយដល់នូវកង្ខារុបស្សនា (ពិចារណាឃើញការរលត់) បន្ទាប់អំពីនោះ
 ក៏នឿយណាយ ប្រាសចាកតម្រេកក្នុងសង្ខារទាំងពួង ដែលប្រាកដដោយភាព
 ជាក់យដោយកង្ខារុបស្សនា រួចផុត សម្រេចអរិយមគ្គ ៤ តាមលំដាប់តាំង
 នៅក្នុងអរហត្តផលហើយ ដល់នូវទីបំផុតនៃបច្ចវេក្ខណញាណ ១៩ ជាទុក្ខិ-
 ណោយបុគ្គលដ៏ប្រសើររបស់លោក ព្រមទាំងទេវលោក ។ ដោយហេតុមាន

ប្រមាណប៉ុណ្ណោះ ការចម្រើនអាណាបានស្ម័គ្រសមាធិរបស់ព្រះយោគាវចរដែល
បំពេញអាណាបានកម្មដ្ឋាននោះ តាំងអំពីការរាប់ មានការពិចារណាជាទីបំផុត
ជាការគ្រប់គ្រាន់បរិបូណ៌ នេះជាការពណ៌នាបឋមចតុក្កៈដោយអាការទាំងពួង
ដូច្នេះឯង ។

ម្យ៉ាងទៀត ក្នុងចតុក្កៈ ៣ ក្រៅនេះ ព្រោះមិនមានន័យរបស់កម្មដ្ឋាន-
ការវិនាដោយឡែក ហេតុនោះ គប្បីជ្រាបអត្ថនៃចតុក្កៈទាំងនោះ ដោយន័យ
របស់ការពណ៌នាតាមបទដែលសមគួរនោះឯង ។

បទថា **បីតិបដិសំវេទិ** បានដល់ រមែងសិក្សាថា អញនឹងធ្វើបីតិឲ្យជាក់
ច្បាស់ ធ្វើឲ្យប្រាកដ ទើបដកដង្ហើមចូល ដកដង្ហើមចេញ ។ ក្នុងបទនោះ ជាការ
ដឹងច្បាស់នូវបីតិដោយអាការ ២ គឺដោយអារម្មណ៍ និងដោយការមិនវង្វេង ។

ដឹងច្បាស់បីតិដោយអារម្មណ៍ តើដូចម្តេច ។ ភិក្ខុរមែងចូលឈាន ២
យ៉ាងដែលមានបីតិ ភិក្ខុនោះ ឈ្មោះថា ដឹងច្បាស់បីតិដោយអារម្មណ៍ដោយ
ការបានឈានក្នុងខណៈនៃសមាបត្តិ ព្រោះដឹងច្បាស់អារម្មណ៍ហើយ ។

ដឹងច្បាស់នូវបីតិដោយការមិនវង្វេង តើដូចម្តេច ។ ភិក្ខុចូលឈាន ២
យ៉ាង ដែលមានបីតិ កាលចេញហើយ រមែងពិចារណាបីតិដែលសម្បយុត្ត
ដោយឈានដោយការអស់ទៅ ដោយការវិនាសទៅ ភិក្ខុនោះ ឈ្មោះថា ដឹង
ច្បាស់នូវបីតិដោយការមិនវង្វេង ដោយការចាក់ធ្លុះលក្ខណៈក្នុងខណៈនៃ
វិបស្សនា ។ ដោយន័យនេះឯង គប្បីជ្រាបសូម្បីបទដ៏សេសដោយអត្ថ តែក្នុង
បទដ៏សេសនេះ មានសេចក្តីត្រឹមតែផ្សេងគ្នាដូច្នេះ ការដឹងច្បាស់នូវសុខមាន

ដោយអំណាចឈាន ៣ ការដឹងច្បាស់នូវចិត្តសង្ខារ គប្បីជ្រាបដោយអំណាច
ឈានទាំង ៤ ។

បទថា ចិត្តសង្ខារំ បានដល់ វេទនាខន្ធ នឹងសញ្ញាខន្ធ ។ បទថា បស្ស-
ម្ហយំ ចិត្តសង្ខារំ សេចក្តីថា រម្ងាប់ គឺរម្ងាប់ចិត្តសង្ខារគ្រោតគ្រាត ។ គប្បី
ជ្រាបចិត្តសង្ខារនោះដោយពិស្តារតាមន័យដូចពោលហើយក្នុងកាយសង្ខារ ។

ម្យ៉ាងទៀត ក្នុងទីនេះ គប្បីជ្រាបថា លោកពោលចតុក្កៈនេះដោយន័យ
របស់វេទនាបស្សនាយ៉ាងនេះថា ក្នុងបទថា បីតិ លោកពោលវេទនាដោយ
មាតិកានៃបីតិ ក្នុងបទថា សុខ លោកពោលវេទនាដោយសរុបនោះឯង ។
ក្នុងបទថា ចិត្ត សង្ខារ ទាំងពីរ លោកពោលវេទនាដែលសម្បយុត្តដោយ
សញ្ញា ដោយបាលីថា សញ្ញា ច វេទនា ច ចេតសិកា ឯតេ ធម្មា ចិត្ត-
បដិពន្ធា ចិត្តសង្ខារា សញ្ញា នឹងវេទនា ជាតួចេតសិក ធម៌ទាំងនុ៎ះ ជាប់
ចំពោះដោយចិត្ត ឈ្មោះថា ចិត្តសង្ខារ ដូច្នេះ ។

ក្នុងចតុក្កៈទី ៣ ក៏គប្បីជ្រាបការដឹងច្បាស់នូវចិត្ត ដោយអំណាចនៃ
ឈាន ៤ ។

បទថា អភិប្បមោធយំ ចិត្តំ បានដល់ ភិក្ខុវិមង្គសិក្សាថា អញនឹងធ្វើ
ចិត្តឲ្យរីករាយ ឲ្យរីករាយព្រម ឲ្យត្រេកអរ ឲ្យត្រេកអរព្រម ដកដង្ហើមចូល
ដកដង្ហើមចេញ ។ ក្នុងពាក្យនោះ ការរីករាយមានដោយអាការ ២ យ៉ាង
គឺដោយអំណាចសមាធិ និងដោយអំណាចវិបស្សនា ។

ដោយអំណាចសមាធិ តើដូចម្តេច ភិក្ខុចូលឈាន ២ ដែលមានបីតិ

ភិក្ខុធ្វើចិត្តឲ្យរីករាយ ឲ្យរីករាយព្រម ដោយបីតិដែលសម្បយុត្តក្នុងខណៈនៃ សមាបត្តិ ។

ដោយអំណាចវិបស្សនា តើដូចម្តេច ភិក្ខុចូលឈាន ២ ដែលមានបីតិ កាលចេញហើយ រមែងពិចារណាបីតិដែលសម្បយុត្តដោយឈានដោយការ អស់ទៅ ដោយការសូន្យទៅ ។ ភិក្ខុធ្វើបីតិដែលសម្បយុត្តដោយឈាន ក្នុង ខណៈនៃវិបស្សនាឲ្យជាអារម្មណ៍យ៉ាងនេះ រមែងធ្វើចិត្តឲ្យរីករាយ ឲ្យរីករាយ ព្រម ។ ភិក្ខុដែលបដិបត្តិយ៉ាងនេះ ហៅថា សិក្សាថាអាត្មាអញ កាលញ្ចាំង ចិត្តឲ្យរីករាយខ្លាំង ដកដង្ហើមចូល ដកដង្ហើមចេញ ដូច្នេះ ។

បទថា សមាធបំ ចិត្តំ បានដល់ តម្កល់ស្មើ គឺតម្កល់ស្មើនូវចិត្ត ក្នុងអារម្មណ៍ ដោយអំណាចនៃបឋមជ្ឈានជាដើម ។ ឬកាលភិក្ខុចូលឈាន ទាំងនោះហើយ កាលចេញហើយ ពិចារណាចិត្តដែលសម្បយុត្តដោយឈាន ដោយការអស់ទៅ ដោយការសូន្យទៅ ភាពដែលឯកគ្គតាចិត្ត មួយជួរខណៈ រមែងកើតឡើងដោយការចាក់ឆ្កុលក្នុងខណៈ ក្នុងខណៈនៃវិបស្សនា ភិក្ខុកាល តម្កល់ស្មើ គឺតម្កល់ស្មើនូវចិត្តក្នុងអារម្មណ៍ ដោយអំណាចភាពដែលចិត្តជា ឯកគ្គតាមួយជួរខណៈ ដែលកើតឡើងហើយយ៉ាងនេះ ហៅថា សិក្សាថា អាត្មាអញនឹងតម្កល់ចិត្ត ដកដង្ហើមចូល ដកដង្ហើមចេញ ដូច្នេះ ។

បទថា វិមោធយំ ចិត្តំ បានដល់ ដោះ គឺដោះចិត្តចាកនីវរណៈទាំង ឡាយដោយបឋមជ្ឈាន ដោះ គឺដោះចិត្តចាកវិតក្ក វិចារ ដោយទុតិយជ្ឈាន ចាកបីតិដោយតតិយជ្ឈាន ចាកសុខ នឹងទុក្ខដោយចតុត្ថជ្ឈាន ឬចូលឈានទាំង

ឡាយនោះ កាលចេញហើយ រមែងពិចារណាចិត្តដែលសម្បយុត្តដោយឈាន
 ដោយការអស់ទៅ ដោយការសូន្យទៅ ភិក្ខុនោះក្នុងខណៈនៃវិបស្សនា ដោះ
 គឺដោះចិត្តចាកនិច្ចសញ្ញាដោយអនិច្ចានុបស្សនា ដោះ គឺដោះចិត្តចាកសុខសញ្ញា
 ដោយទុក្ខានុបស្សនា ចាកអត្តសញ្ញាដោយអនត្តានុបស្សនា ចាកនន្ទិ (សេចក្តី
 ត្រេកត្រអាល) ដោយនិព្វិទានុបស្សនា ចាករាគៈ ដោយវិរាគានុបស្សនា
 ចាកសមុទយៈដោយនិរោធានុបស្សនា ចាកការអាទានៈ (សេចក្តីប្រកាន់)
 ដោយបដិនិស្សក្កានុបស្សនា រមែងដកដង្ហើមចូល ដកដង្ហើមចេញ ។

ដោយហេតុនោះ ទើបលោកថា វិមោធយំ ចិត្តំ អស្សាសាមិ
 បស្សាសាមិទិ សិក្ខតិ សិក្សថា អាត្មាអញនឹងដោះចិត្តដកដង្ហើមចូល ដក
 ដង្ហើមចេញ ដូច្នេះ ។ គប្បីជ្រាបថា ចតុក្កៈនេះ លោកពោលដោយអំណាច
 នៃចិត្តានុបស្សនា ដោយប្រការដូច្នេះ ។

គប្បីជ្រាបវិនិច្ឆ័យក្នុងចតុក្កៈទី ៤ ដូចតទៅ ក្នុងបទថា អនិច្ចានុបស្សី
 ជាដើម គប្បីជ្រាបអនិច្ចំ គប្បីជ្រាបអនិច្ចតា គប្បីជ្រាបអនិច្ចានុបស្សនា
 គប្បីជ្រាបអនិច្ចានុបស្សី ។

ក្នុងពាក្យទាំងនោះ ពាក្យថា អនិច្ចំ បានដល់ ខន្ធ ៥ ។ ព្រោះហេតុអ្វី
 ព្រោះបញ្ចក្ខន្ធ មានការកើត រលត់ និងជាយ៉ាងដទៃ ។

ពាក្យថា អនិច្ចតា បានដល់ ភាពដែលបញ្ចក្ខន្ធទាំងនោះឯងមានការកើត
 ឡើង ការសូន្យទៅ និងភាពជាយ៉ាងដទៃ ឬមានហើយ ត្រឡប់ជាមិនមាន
 អធិប្បាយថា ភាពដែលខន្ធទាំងឡាយកើតឡើង ហើយមិនតាំងនៅ ដោយ

អាការយ៉ាងនោះ ហើយបែកធ្លាយទៅ ដោយបែកធ្លាយទៅគ្រប់ខណៈ ។

ពាក្យថា អនិច្ចានុបស្សនា បានដល់ ការពិចារណាយើញថា មិនទៀង ក្នុងរូបជាដើម ដោយអំណាចនៃការមិនទៀងនោះ ។

ពាក្យថា អនិច្ចានុបស្សី បានដល់ ជាអ្នកប្រកបដោយអនុបស្សនានោះ ព្រោះហេតុនោះ ភិក្ខុដែលមានសភាពយ៉ាងនោះ ដកដង្ហើមចូល ដកដង្ហើម ចេញ គប្បីជ្រាបក្នុងទីនេះថា សិក្សាថា អាត្មាអញនឹងជាអ្នកពិចារណានូវ អនិច្ចលក្ខណៈ ដកដង្ហើមចូល ដកដង្ហើមចេញ ដូច្នេះ ។

ក្នុងបទថា វិរាតានុបស្សី នេះ វិរាតៈមាន ២ យ៉ាង គឺខយវិរាតៈ ១ អច្ចន្តវិរាតៈ ១ ។ ក្នុងវិរាតៈ ២ នោះ ពាក្យថា ខយវិរាតៈ បានដល់ ការ បែកធ្លាយគ្រប់ខណៈនៃសង្ខារទាំងឡាយ ។ ពាក្យថា អច្ចន្តវិរាតៈ បានដល់ និព្វាន ។

បទថា វិរាតានុបស្សី បានដល់ វិបស្សនា និងមគ្គ ប្រព្រឹត្តទៅហើយ ដោយអំណាចនៃការឃើញទាំងពីរយ៉ាងនោះ ។ ភិក្ខុប្រកបដោយអនុបស្សនា ទាំងពីរនោះ ដកដង្ហើមចូល ដកដង្ហើមចេញ គប្បីជ្រាបថា សិក្សាថា អាត្មាអញនឹងជាអ្នកពិចារណានូវការប្រាសចាករាគៈ ដកដង្ហើមចូល ដកដង្ហើម ចេញ ដូច្នេះ ។ សូម្បីក្នុងបទថា និរោធានុបស្សី ក៏មានន័យនេះដូចគ្នា ។

បទថា បដិវិស្សន្តានុបស្សី នេះ បដិវិស្សន្តមាន ២ យ៉ាង គឺបរិច្ចាគ- បដិវិស្សន្តៈ ១ បក្ខន្ធបដិវិស្សន្តៈ ១ ។ ការពិចារណា គឺការលះបង់ ឈ្មោះ ថា បដិវិស្សន្តានុបស្សនា ។ បទនេះជាឈ្មោះនៃវិបស្សនា និងមគ្គ ។

ពិតហើយ វិបស្សនា រមែងលះបង់កិលេសទាំងឡាយ មួយអន្លើដោយខន្ធភិសង្ខារ ដោយអំណាចនៃតទ្ធន៍ប្បហាន និងព្រោះឃើញទោសក្នុងសង្ខតធម៌ ទើបស្ទុះទៅក្នុងនិព្វាន ដែលផ្ទុយគ្នានឹងសង្ខតធម៌នោះ ដោយបង្កើនទៅក្នុងនិព្វាននោះ ព្រោះហេតុនោះ ទើបហៅថា បរិច្ចាគបដិនិស្សគ្គៈ (លះបង់ដោយការបរិច្ចាគ) និងបក្ខន្ធនបដិនិស្សគ្គៈ (លះបង់ដោយការស្ទុះទៅ) ។

មគ្គរមែងលះកិលេសទាំងឡាយ មួយអន្លើដោយខន្ធភិសង្ខារ ដោយអំណាចការផ្តាច់ផ្តិល និងស្ទុះទៅក្នុងនិព្វាន ដោយការធ្វើឲ្យជាអារម្មណ៍ ព្រោះហេតុនោះ ទើបហៅថា បរិច្ចាគបដិនិស្សគ្គៈ និងបក្ខន្ធនបដិនិស្សគ្គៈ ។

សូម្បីទាំងពីរបទនោះ ក៏ហៅថា អនុបស្សនា ព្រោះតាមឃើញដោយញ្ញាណមុនៗ គប្បីជ្រាបថា ភិក្ខុប្រកបដោយបដិនិស្សគ្គានុបស្សនាទាំងពីរយ៉ាងនោះ ដកដង្ហើមចូល ដកដង្ហើមចេញ គប្បីជ្រាបថា សិក្សាថា អាត្មាអញ នឹងជាអ្នកពិចារណានូវធម៌ជាគ្រឿងរលាស់ចិត្ត ចេញចាកកិលេស ដកដង្ហើមចូល ដកដង្ហើមចេញ ដូច្នេះ ។

ក្នុងបទទាំងនេះគប្បីជ្រាបថា អនិច្ចានុបស្សី លោកពោលដោយអំណាចនៃវិបស្សនាយ៉ាងទន់ ។ បទថា វិរាគានុបស្សី លោកពោលដោយអំណាចនៃវិបស្សនាដែលមានកម្លាំងច្រើនជាងនោះ ដែលអាចប្រាសចាកតម្រេក ក្នុងសង្ខារទាំងឡាយបាន ។ បទថា និរោធានុបស្សី លោកពោលដោយអំណាចវិបស្សនាដែលមានកម្លាំងច្រើនជាងនោះ ដែលអាចរម្ងត់កិលេស ។ បទថា បដិនិស្សគ្គានុបស្សី លោកពោលដោយអំណាចនៃវិបស្សនាដែលមានកម្លាំង

សុត្តន្តបិដក ខុទ្ទកនិកាយ បដិសម្ពិទ្ធាមគ្គ

៧០៤

ជិតចូលដល់មគ្គ ។ បដិនិស្សគ្គៈដែលជាទីបានមគ្គ មិនមានវិនាសឡើយ ។
លោកពោលចតុក្កៈនេះ ដោយអំណាចនៃវិបស្សនាសុទ្ធៗ ចំណែកចតុក្កៈ ៣
ខាងដើម លោកពោលដោយអំណាចនៃសមថៈ និងវិបស្សនា ដោយប្រការ
ដូច្នេះ ។^{១៣៣}

អដ្ឋកថា អាណាចនស្សតិមាតិកា ចប់



អដ្ឋកថា

ធិយអស្សាសបស្សាសនិទ្ទេស

[៩៦] ឥឡូវនេះ ដើម្បីសម្តែងចែកមាតិកាតាមដែលតាំងទុកដោយលំដាប់ ទើបផ្តើមបទថា **ឥធាតិ ឥមិស្សា ទិដ្ឋិយា** ជាដើម ។

ក្នុងបទទាំងនោះ លោកពោលដល់ពាក្យប្រៀនប្រដៅ របស់ព្រះសព្វញ្ញពុទ្ធ ប៉ុណ្ណោះដែលបានដល់ត្រៃសិក្ខាដោយបទ ១០ មានបទថា **ឥមិស្សា ទិដ្ឋិយា** ជាដើម ។

ពាក្យប្រៀនប្រដៅនោះ ហៅថា **ទិដ្ឋិ** ព្រោះព្រះពុទ្ធមានព្រះភាគទ្រង់ឃើញ ហើយហៅថា **ខន្តិ** ដោយអំណាចការអត់ធន់ របស់ព្រះមានព្រះភាគនោះឯង ហៅថា **រុចិ** ដោយអំណាចការគាប់ចិត្តរបស់ព្រះមានព្រះភាគនោះឯង ហៅ ថា **អាធាយ** ដោយអំណាចការកាន់យករបស់ព្រះមានព្រះភាគនោះឯង ហៅ ថា **ធម្ម** ដោយអត្ថថា ជាសភាវធម៌ ហៅថា **វិនយ** ដោយអត្ថថា គួរសិក្សា ហៅថា **ធម្មវិនយ** ដោយអត្ថទាំងពីរនោះ ហៅថា **ចាវចន** ដោយអំណាច ធម៌ដែលត្រាស់ទូទៅហើយ ហៅថា **ព្រហ្មចរិយ** ដោយអត្ថថា ជាការប្រព្រឹត្ត ដ៏ប្រសើរ ហៅថា **សត្តសាសន** ដោយអំណាចឲ្យនូវពាក្យប្រៀនប្រដៅ ។

ព្រោះហេតុនោះ ក្នុងបទថា **ឥមិស្សា ទិដ្ឋិយា** ជាដើម គប្បីជាបសេចក្តី ថា ក្នុងការឃើញរបស់ព្រះពុទ្ធនេះ ក្នុងការអត់ធន់របស់ព្រះពុទ្ធនេះ ក្នុង សេចក្តីគាប់ចិត្តរបស់ព្រះពុទ្ធនេះ ក្នុងការកាន់យករបស់ព្រះពុទ្ធនេះ ក្នុងធម៌ របស់ព្រះពុទ្ធនេះ ក្នុងវិន័យរបស់ព្រះពុទ្ធនេះ ក្នុងធម៌វិន័យរបស់ព្រះពុទ្ធនេះ

ក្នុងបាវចនៈ (ពាក្យជាប្រធាន) របស់ព្រះពុទ្ធនេះ ក្នុងព្រហ្មចរិយៈរបស់
ព្រះពុទ្ធនេះ ក្នុងសត្វសាសនៈរបស់ព្រះពុទ្ធនេះ ។

ម្យ៉ាងវិញទៀត ក្នុងបទទាំងនេះ បាវចនៈទាំងអស់ បានដល់ ត្រៃសិក្ខា
ឈ្មោះថា **ទិដ្ឋិ** ព្រោះព្រះមានព្រះភាគ ទ្រង់ឃើញហើយ ព្រោះជាបច្ច័យនៃ
សម្មាទិដ្ឋិ និងព្រោះមានសម្មាទិដ្ឋិជាសភាវៈដល់មុន ។ ឈ្មោះថា **ឡាភិ** ដោយ
អំណាចការអត់ធន់ របស់ព្រះមានព្រះភាគ ។ ឈ្មោះថា **រុចិ** ដោយអំណាច
ការគាប់ចិត្ត ។ ឈ្មោះថា **អាធាយ** ដោយអំណាចការកាន់យក ឈ្មោះថា
ធម្ម ព្រោះអត្ថថា ទ្រទ្រង់ទុកនូវអ្នកបដិបត្តិតាមធម៌មិនឲ្យធ្លាក់ទៅក្នុងអបាយ
ឈ្មោះថា **វិនយ** ព្រោះអត្ថថា កម្ចាត់ធម៌ចំណែកសៅហ្មងនៃបុគ្គលនោះឯង ។
ធម្មនោះផង វិន័យនោះផង ឈ្មោះថា **ធម្មវិនយ** ឬឈ្មោះថា ធម្មវិន័យ
ព្រោះអត្ថថា ធម៌ជាគ្រឿងកម្ចាត់អកុសលធម៌ទាំងឡាយ ដោយកុសលធម៌
ទាំងឡាយ ។

ដោយហេតុនោះឯង ទើបព្រះមានព្រះភាគត្រាស់ (ក្នុងវិនយបិដក ចូឡ-
វគ្គ) ថា ម្ចាស់ព្រះនាងគោតមី មួយវិញទៀត ព្រះនាងគប្បីដឹងនូវធម៌ណា
ថាធម៌ទាំងនេះ ប្រព្រឹត្តទៅដើម្បីការប្រាសចាកតម្រេក មិនប្រព្រឹត្តទៅដើម្បី
ការប្រកបដោយតម្រេក ។ បេ។ ម្ចាស់ព្រះនាងគោតមី ព្រះនាងគប្បីចាំទុក
ដោយចំណែកមួយថា នេះជាធម៌ នេះជាវិន័យ នេះជាពាក្យប្រដៅរបស់ព្រះ
សាស្តាហើយ ដូច្នេះ ។ ម្យ៉ាងទៀត ឈ្មោះថា ធម្មវិន័យ ព្រោះអត្ថថា ជា
អាជ្ញាដោយធម៌ មិនមែនអាជ្ញាដោយអាជ្ញាជាដើមទេ សមដូចព្រះមានព្រះភាគ

ត្រាស់ (ក្នុងវិនយបិដក ចូឡវគ្គ) ថា

ជនពួកមួយតែងទូន្មាន (ដីរ) ដោយដំបងខ្លះ ដោយកង្វេរ
ខ្លះ ដោយរំពាត់ខ្លះ (ចំណែក) ព្រះពុទ្ធដែលព្រះអង្គស្វែង
រកនូវគុណធំ ឥតមានដំបង ឥតមានគ្រឿងសស្ត្រាអ្វីទេ តែ
អាចទូន្មានហត្ថិនាគបាន ដូច្នេះ ។

ម្យ៉ាងទៀត ព្រះមានព្រះភាគត្រាស់ (ក្នុងវិនយបិដក មហាវគ្គ) ថា ហេតុ
ដូចម្តេចក៏មានសេចក្តីប្រណែននឹងពួកអ្នកប្រាជ្ញ ដែលជាអ្នកណែនាំសត្វដោយ
ធម៌ (នោះឯង) ដូច្នេះ ។ ម្យ៉ាងទៀត ការណែនាំដោយធម៌ ឈ្មោះថា
ធម្មវិន័យ ។ វិន័យនោះ ដើម្បីធម៌មិនមានទោស មិនមែនដើម្បីអានិសង្សនៃ
កោតសម្បត្តិក្នុងភព ដោយហេតុនោះ ទើបព្រះមានព្រះភាគត្រាស់ (ក្នុង
ខុទ្ទកនិកាយ ឥតិវុត្តកៈ) ថា ម្នាលភិក្ខុទាំងឡាយ បុគ្គលប្រព្រឹត្តព្រហ្មចរិយៈ
នេះ មិនមែនដើម្បីកុហកនូវជន ដូច្នេះ ។ គប្បីធ្វើសេចក្តីនេះឲ្យពិស្តារ ។
សូម្បីព្រះបុណ្ណត្ថេរក៏ពោល (ក្នុងមជ្ឈិមនិកាយ មូលបណ្ណាសក) ថា ម្នាល
អាវុសោ ព្រហ្មចរិយធម៌ដែលខ្ញុំប្រព្រឹត្តក្នុងសម្មាសម្ពុទ្ធព្រះមានព្រះភាគ ដើម្បី
អនុបាទាបរិនិព្វានទេតី ដូច្នេះ ។ ម្យ៉ាងវិញទៀត ឈ្មោះថា វិន័យ ព្រោះអត្ថ
ថា នាំទៅឲ្យបរិសុទ្ធ ការនាំទៅដោយធម៌ ឈ្មោះថា ធម្មវិន័យ ។ វិន័យនោះ
រមែងនាំទៅចាកធម៌ គឺសង្សារ ឬចាកធម៌មានសេចក្តីសោកជាដើម ទៅកាន់
និព្វានដ៏បរិសុទ្ធ ឬការនាំទៅកាន់ធម៌មិនមែននាំទៅកាន់ពួកម្ចាស់លទ្ធិ ព្រោះ
ហេតុនោះ ទើបឈ្មោះថា ធម្មវិន័យ ។ ពិតហើយ ព្រះមានព្រះភាគ កើត

ក្នុងធម៌ វិន័យនោះក៏ជារបស់ព្រះមានព្រះភាគអង្គនោះឯង ។ ម្យ៉ាងវិញទៀត ព្រោះធម៌ទាំងឡាយនោះឯង គួរដឹងក្រៃលែង គួរកំណត់ដឹង គួរលះ គួរចម្រើន និងគួរធ្វើឲ្យជាក់ច្បាស់ ហេតុនោះ វិន័យនោះ ជាការនាំទៅក្នុងធម៌ទាំងឡាយ មិនមែននាំទៅក្នុងសត្វ និងក្នុងជីវៈទាំងឡាយ ព្រោះហេតុនោះ ទើបឈ្មោះថា ធម្មវិន័យ ។

ពាក្យជាប្រធានជាងពាក្យរបស់អ្នកដទៃ ដោយពាក្យទាំងឡាយ ប្រកបដោយអត្ថ និងប្រកបដោយព្យញ្ជនៈជាដើម ព្រោះហេតុនោះ ទើបឈ្មោះថា ពាក្យជាប្រធាន ពាក្យជាប្រធាននោះឯង ឈ្មោះថា បាវចនៈ ។ ឈ្មោះថា ព្រហ្មចរិយៈ ព្រោះជាការប្រព្រឹត្តដ៏ប្រសើរដោយចរិយាទាំងពួង ។ ឈ្មោះថា សត្តសាសនៈ ព្រោះជាពាក្យប្រៀនប្រដៅរបស់ព្រះមានព្រះភាគ ដែលជាសាស្ត្រានៃទេវតា និងមនុស្សទាំងឡាយ ឬពាក្យប្រៀនប្រដៅដែលជារបស់ព្រះសាស្ត្រា ឈ្មោះថា សត្តសាសនៈ ។ ធម្មវិន័យនោះឯង ហៅថា សាស្ត្រា ក្នុងបាលី (មហាបរិនិព្វានសូត្រ) ថា ម្ចាស់អានន្ទ ធម៌ណាក្តី វិន័យណាក្តី ដែលតថាគតសម្តែងហើយ បញ្ញត្តិហើយ ដល់អ្នកទាំងឡាយ លុះអំណះឥតអំពើតថាគតទៅ ធម៌ និងវិន័យនោះ ជាគ្រូរបស់អ្នកទាំងឡាយ ដូច្នេះ ។ គប្បីជ្រាបសេចក្តីនៃបទទាំងឡាយនោះ ដោយប្រការដូច្នេះ ។ ម្យ៉ាងទៀត ព្រោះភិក្ខុអ្នកញ៉ាំងអាណាបានសូត្រិសមាធិឲ្យកើត ដោយអាការទាំងពួង មាននៅក្នុងសាសនានេះប៉ុណ្ណោះ មិនមានក្នុងសាសនាដទៃ ហេតុនោះ គប្បីជ្រាបថា ក្នុងបទនោះៗ ទើបលោកកំណត់សេចក្តីពិតប្រាកដដូច្នេះថា **ឥមិស្សា** និង **ឥមស្មី** ។

នេះជាអត្ថនៃការចង្អុលបង្ហាញនៃមាតិកាថា ក្នុងធម្មវិន័យនេះ ។

ម្យ៉ាងទៀត លោកមិនពោលអត្ថនៃ ភិក្ខុ សព្វ តែសម្តែងដល់ភិក្ខុ ដែល បំណងយកក្នុងទីនេះនោះឯង ដោយពាក្យថា បុប្ផជនកល្យាណកោ វា ជា ដើម ។ ក្នុងពាក្យនោះ ភិក្ខុ ឈ្មោះថា បុប្ផជន ព្រោះជាអ្នកកាត់កិលេស មិនទាន់បាន និងឈ្មោះថា កល្យាណ ព្រោះជាអ្នកប្រកបដោយបដិបទា មាន សីលជាដើម ព្រោះហេតុនោះ ទើបឈ្មោះថា កល្យាណបុប្ផជន កល្យាណ បុប្ផជននោះឯង ឈ្មោះថា បុប្ផជនកល្យាណកោ ។

ឈ្មោះថា សេក្ខោ ព្រោះអត្ថថា នៅសិក្សាអធិសីលជាដើម ។ ជាព្រះ សោតាបន្ន ព្រះសកទាគាមី ឬព្រះអនាគាមី ។

ឈ្មោះថា អកុប្បធម្មោ ព្រោះអត្ថថា មានធម៌ គឺអរហត្តផលមិនកម្រើក គឺមិនអាចឲ្យញាប់ញ័របាន ។ ពិតហើយ សូម្បីបុគ្គលមានធម៌មិនកម្រើកនោះ ក៏នៅចម្រើនសមាធិនេះ ។

គប្បីជ្រាបវិនិច្ឆ័យក្នុងនិទ្ទេសដែលពោលអំពីព្រៃ ដូចតទៅនេះថា ដោយ បរិយាយនៃវិន័យ ពាក្យថា ព្រៃ ដូចក្នុងប្រយោគជាដើមថា ទីដ៏សេស លើក លែងតែស្រុក និងឧបចារៈនៃស្រុកចេញ ឈ្មោះថា ព្រៃ ដូច្នេះ ។ ដោយ បរិយាយនៃព្រះសូត្រ សំដៅដល់ភិក្ខុអ្នកនៅព្រៃ ដូចក្នុងប្រយោគជាដើមថា ទីសេនាសនៈយ៉ាងជិតបំផុតត្រឹម ៥០០ ជួរធ្នូអំពីស្រុក ហៅថា សេនាសនៈ តាំងនៅក្នុងព្រៃ ដូច្នេះ ។ ព្រះវិន័យ និងព្រះសូត្រសូម្បីទាំងពីរ ជាបរិយាយ ទេសនា (ទេសនាដោយអម) ព្រះអភិធម្ម ជានិប្បវិយាយទេសនា

(ទេសនាដោយត្រង់) ព្រោះហេតុនោះ ដើម្បីសម្តែងព្រៃដោយបរិយាយនៃ
អភិធម្ម ទើបពោលថា ទីចេញទៅខាងក្រៅអំពីសសរគោលដូច្នេះ ។ អធិប្បាយ
ថា ចេញទៅខាងក្រៅអំពីសសរគោល ។ បាវៈថា **និកុម្មិត្វា តហិ សន្និទ្ធិលំ**
ដូច្នេះក៏មាន មានពាក្យអធិប្បាយថា ហួសសសរគោលចេញទៅ ។ ម្យ៉ាង
ទៀត ក្នុងបទថា **សន្និទ្ធិលោ** នេះ បានដល់ ធរណីទ្វារស្រុក ឬនគរ ។

គប្បីជាបរិនិច្ឆ័យ ក្នុងនិទ្ទេសនៃរុក្ខមូលដូចតទៅ លោកមិនបានពោល
ដល់គល់ឈើនោះ ព្រោះគល់ឈើប្រាកដអត្តជាកំច្បាស់ហើយ តែពោល
ពាក្យថា **យត្ថ** ជាដើម ។

បទថា **យត្ថ** បានដល់ ត្រង់គល់ឈើណា ។ ឈ្មោះថា **អាសន** ព្រោះ
អត្ថថា ជាទីអង្គុយសម្រាក ជាទីអង្គុយ ។ បទថា **បញ្ញត្តំ** បានដល់ តាំង
ទុកហើយ ។ បទថា **មព្ភោ វា** ជាដើម ជាពាក្យពោលដល់ប្រភេទរបស់
អាសនៈ ។ ពិតហើយ សូម្បីគ្រែលោកក៏ពោលសង្គ្រោះទុកក្នុងអាសនៈទាំង
ឡាយក្នុងទីនេះ ព្រោះជាទីសម្រាប់អង្គុយក៏បាន ។ ម្យ៉ាងទៀត គ្រែនោះទោះ
ជាគ្រែឈ្មោះ **មសារក** គ្រែដែលគេដាបជើង ហើយបញ្ចូលមេគ្រែទៅក្នុង
ដំណាប់នោះ **ពុទ្ធិកាតទុ** គ្រែដែលគេបង្ខំជើងគ្រែដោយមេគ្រែ ហើយធ្វើ
ដោយសង្ខេបជាបល្ល័ង្ក **កុដ្ឋិរចានក** គ្រែមានជើងដូចជើងក្តាម **អាហត្ថ-
ចានក** គ្រែដែលគេបានបញ្ចូលទៅក្នុងមេឯណានីមួយក៏បាន ។

តាំង ក៏ជាប្រភេទតាំង **មសារក** ឯណានីមួយដូចគ្នា ។ បទថា **ភិសិ**
បានដល់ ពួកឯណាមួយបណ្តាពួកញាត់រោមកែ៖ ១ ពួកញាត់សំពត់ ១ ពួក

ញាតិសម្បកលេយី ១ ពួកញាតិស្មៅ ១ ពួកញាតិស្លឹកលេយី ១ ។ បទថា តដ្ឋិកា បានដល់ កន្ទេលត្បាញដោយស្លឹកត្នោតជាដើម ។ បទថា ចម្ម-
 ១ឈ្មោះ បានដល់ កំណាត់ស្បែកឯណានីមួយដែលសមគួរជាទីអង្គុយ ។ បទ
 ថា តណាសន្តរោ បានដល់ កម្រាលដែលក្រងដោយស្មៅជាដើម ។ បទថា
 តត្ថ បានដល់ ត្រង់គល់ឈើនោះ ។ ដោយបទថា ចង្គមតិ វា ជាដើម
 លោកពោលដល់គល់ឈើដែលជាទីញ៉ាំងឥរិយាបថ ៤ ឲ្យប្រព្រឹត្តទៅបាន ។
 ដោយបទទាំងពួង មានបទថា យត្ថ ជាដើម លោកពោលដល់គល់ឈើដែល
 មានម្លប់ក្រាស់ និងជាទីស្ងាត់ចាកពួកមនុស្ស ។ បទថា កេនិច បានដល់
 ដោយពួកជនណាមួយ ។

លោកចែកពួកជននោះឲ្យពិស្តារចេញទៅ ទើបពោលថា គហដ្ឋេហិ វា
 បព្វជិតេហិ វា ។ បទថា អនាគិណ្ឌំ បានដល់ មិនកុះករ មិនឆ្កៀតចង្អុល ។
 ដោយជុំវិញនៃសេនាសនៈណាដែលក្រាស់ដោយភ្នំ ក្រាស់ដោយព្រៃ ក្រាស់
 ដោយស្ទឹង មួយគាត់ខ្លះ កន្លះយោជន៍ខ្លះ បុគ្គលណាមួយមិនអាចចូលទៅ
 បានដោយមិនមែនវេលាដែលគួរ សេនាសនៈនេះ ទោះបីនៅជិត ក៏ឈ្មោះថា
 មិនកុះករ ចំណែកសេនាសនៈណានៅកន្លះយោជន៍ ឬមួយយោជន៍
 សេនាសនៈនេះ ឈ្មោះថា មិនកុះករ ព្រោះនៅឆ្ងាយនោះឯង ។

បទថា វិហារោ បានដល់ លំនៅដីសេសផុតចាកអង្គុយយោគជាដើម ។
 បទថា អង្គុយោតោ បានដល់ រោងដែលមានដំបូលកោងដូចស្វាបគ្រុឌ ។
 បទថា វាសាទោ បានដល់ ប្រាសាទវែងមានជហ្វាពីរ ។ បទថា ហម្មិយំ

បានដល់ ប្រាសាទមានផ្ទះកំពូលតាំងនៅខាងលើកណ្តាលអាកាស ។

បទថា គុហា លោកពោលក្នុងអង្គកថាខន្ធកៈយ៉ាងនេះ គឺល្អាងឥដ្ឋ ល្អាងថ្ម ល្អាងឈើ ល្អាងដី ។ ចំណែកក្នុងអង្គកថាវិក័ត្ត លោកពោលដល់ សេនាសនៈ ដែលធ្វើឲ្យមានផ្លូវដើរបានជុំវិញ និងមានទិសម្រាកពេលយប់ និងពេលថ្ងៃទុកខាងក្នុងថា វិហារ ។

បទថា គុហា បានដល់ ល្អាងក្នុងដីដែលគួរបានពន្លឺភ្លើង អស់យប់ និង ថ្ងៃ ។ លោកពោលបទទាំងពីរនេះឲ្យពិសេសថា គឺល្អាងភ្នំ ឬល្អាងដី ។ ក្នុង មាតិកា បទថា **និសីទតិ** លោកធ្វើឲ្យជាវត្តមានវិកត្តិ ដោយអំណាចនៃ លក្ខណៈទូទៅដល់កាលទាំងពួង តែក្នុងទីនេះ លោកធ្វើឲ្យជារូបសម្រេចថា **និសីន្នោ** (អង្គុយ) ដើម្បីសម្តែងការចាប់ផ្តើម និងទីបំផុតនៃការអង្គុយ ព្រោះមានការផ្តើមការវិនាសកិក្ខុដែលអង្គុយហើយ ។

ម្យ៉ាងទៀត ព្រោះកាលភិក្ខុអង្គុយតាំងកាយត្រង់ កាយរមែងត្រង់ ហេតុ នោះ លោកមិនអើពើក្នុងព្យញ្ជនៈ កាលនឹងសម្តែងដល់សេចក្តីបំណង តែម្យ៉ាង ទើបពោលពាក្យថា **ឧដុកោ** ជាដើម ។

ក្នុងបទទាំងនោះ បទថា **ចិនោ សុបណិចិនោ** សេចក្តីថា ជាកាយ តាំងទុកត្រង់ ព្រោះតាំងចិត្តឲ្យត្រង់ហើយ មិនមែនតាំងទុកត្រង់ដោយទំនើង ខ្លួនឯង ។ បទថា **បរិគ្គហន្នោ** បានដល់ មានអត្ថន័យកំណត់កាន់យក ហើយ ។ កំណត់កាន់យកអ្វី កាន់យកការនាំចេញ ។ នាំចេញនូវអ្វី អានា- បានស្បតិសមាធិនោះឯង នាំចេញរហូតដល់អរហត្តមគ្គ ដោយហេតុនោះ

ទើបលោកពោលថា និយ្យានដ្ឋោ មានអត្ថថា ធម៌ជាគ្រឿងចេញទៅ ។ លោកពោលសភាពនាំចេញចាកសង្សារដោយអំណាចនៃអត្ថ ដែលសំខាន់បំផុតនៃមុខ សព្វ ។

បទថា ឧបដ្ឋានដ្ឋោ បានដល់ មានសភាវធម៌ជាអត្ថ ។ ដោយបទទាំងអស់នេះ ឈ្មោះថា លោកអធិប្បាយអត្ថថា ធ្វើសតិដែលជាគ្រឿងនាំចេញដែលកំណត់កាន់យកហើយ ។ តែអាចារ្យពួកខ្លះពណ៌នាថា បទថា បរិគ្គហដ្ឋោ បានដល់ មានការកំណត់កាន់យកជាអត្ថដោយសតិ បទថា និយ្យានដ្ឋោ បានដល់ មានទ្វារចូលចេញនៃខ្យល់ដង្ហើមចូល ខ្យល់ដង្ហើមចេញ មានពាក្យអធិប្បាយថា តម្កល់សតិដែលជាគ្រឿងនាំចេញនូវខ្យល់ដង្ហើមចូល ខ្យល់ដង្ហើមចេញ ដែលកំណត់កាន់យកហើយ ។

[៩៧] បទថា តត្ថីសាយ អាគារេហិ លោកពោលដោយអំណាចការកាន់យកដោយមិនមានចំណែកសល់នៃខ្យល់ដង្ហើមចូល ខ្យល់ដង្ហើមចេញដែលនឹងបានតាមលំដាប់ក្នុងការកំណត់នោះៗ ។ បទថា ធិបំ អស្សាសវសេន បានដល់ ដោយអំណាចខ្យល់ដង្ហើមចូលដែលពោលហើយថា ធិបំ ក្នុងមាតិកា ។ ក្នុងបទដ៏សេស ក៏យ៉ាងនេះ ។ បទថា ឯកគ្គតំ បានដល់ ភាវៈដែលចិត្ត មានអារម្មណ៍តែមួយ ។ បទថា អវិក្ខេបំ បានដល់ ការមិនរាយមាយ ។ ភាពដែលចិត្តមានអារម្មណ៍តែមួយ លោកពោលថា អវិក្ខេបៈ ព្រោះចិត្តមិនរាយមាយទៅក្នុងអារម្មណ៍ផ្សេងៗ ។ បទថា បដានតោ អធិប្បាយថា ដឹង គឺដឹងច្បាស់ដោយការមិនវង្វេង ឬដឹងដោយធ្វើឲ្យជាអារម្មណ៍

ថា អញ្ញបានការមិនរាយមាយហើយ ។ បទថា តាយ សតិយា បានដល់ ដោយសតិដែលប្រាកដហើយ ។ បទថា តេន ញាណោន បានដល់ ដោយ ញាណដែលដឹងការមិនរាយមាយនោះ ។ ក្នុងបទថា សតោកាវី ហោតិ នេះ ព្រោះសតិដែលសម្បយុត្តដោយញាណនោះឯង បំណងយកថាសតិ ។ ដូចព្រះមានព្រះភាគ ត្រាស់ថា ភិក្ខុក្នុងសាសនានេះ ជាអ្នកមានស្មារតី ប្រកបដោយស្មារតី និងបញ្ញាខាប់ខ្លួនដ៏ប្រសើរ ហេតុនោះ សូម្បីញាណ ក៏ឈ្មោះថា កាន់យកហើយ ដោយបទថា សតោ ។

[៩៨-៩៩] បទថា អទ្ធានសង្ខារេ បានដល់ ក្នុងកាលដែលរាប់ថា វែង ។ ពិតហើយ ផ្លូវវែង លោកក៏ហៅថា អទ្ធានៈ សូម្បីកាលនេះ លោក ក៏ហៅថា អទ្ធានៈ ព្រោះវែងដូចផ្លូវវែង ។ សូម្បីលោកពោលខ្យល់ដង្ហើមចូល និងខ្យល់ដង្ហើមចេញបែកគ្នាថា ដកដង្ហើមចូល និងដកដង្ហើមចេញ ហើយ គង់ពោលរួមគ្នាទៀតថា ខ្យល់ដង្ហើមចូលខ្លះ ខ្យល់ដង្ហើមចេញខ្លះ ដើម្បី សម្តែងការប្រព្រឹត្តទៅជាប់តនៃការវនា ។

បទថា ឆន្ទោ ឧប្បជ្ឈតិ បានដល់ ឆន្ទៈរមែងកើត ដើម្បីការចម្រើននៃ ការវនាក្រៃលែងៗ ឡើង ។ បទថា សុខុមតរំ បានដល់ លោកពោលព្រោះ មានការស្ងប់ ។ បទថា ចាមុជ្ឈំ ឧប្បជ្ឈតិ បានដល់ ចិត្តរមែងកើត ព្រោះ ការបរិបូរណ៍នៃការវនា ។

បទថា អស្សាសបស្សាសាមិ ចិត្តំ វិវត្តតិ បានដល់ កាលបដិភាគ- និមិត្តកើតព្រោះអាស្រ័យខ្យល់ដង្ហើមចូល ខ្យល់ដង្ហើមចេញ ចិត្តរមែងលះ

ចាកខ្យល់ដង្ហើមចូល ខ្យល់ដង្ហើមចេញ តាមប្រក្រតី ។ បទថា ឧបេក្ខា សណ្ឋាតិ បានដល់ ក្នុងបដិភាគនិមិត្តនោះ មជ្ឈត្តបេក្ខា ឈ្មោះថា រមែង តាំងមាំ ព្រោះមិនមានការខ្វល់ខ្វាយក្នុងការតាំងមាំទៀត ព្រោះសម្រេច ឧបចារសមាធិ និងអប្បនាសមាធិ ។

បទថា នវហាការេហិ បានដល់ អាការ ៩ គឺអាការ ៣ ដែលលោក ពោលថា រមែងដកដង្ហើមចូលខ្លះ ដកដង្ហើមចេញខ្លះ តាំងអំពីផ្ដើមការនាមុន ឆន្ទៈកើត អាការ ៣ តាំងអំពីឆន្ទៈកើតមុនអំពីបាមោជ្ជកើត អាការ ៣ តាំង អំពីបាមោជ្ជកើត ។ បទថា កាយោ បានដល់ ខ្យល់ដង្ហើមចូល ខ្យល់ ដង្ហើមចេញដែលល្អិត ឈ្មោះថា កាយ ព្រោះអត្ថថា ប្រជុំ ។ សូម្បីនិមិត្ត ដែលកើតព្រោះអាស្រ័យខ្យល់ដង្ហើមចូលប្រក្រតី ខ្យល់ដង្ហើមចេញប្រក្រតីក៏ រមែងបានឈ្មោះថា ខ្យល់ដង្ហើមចូល ខ្យល់ដង្ហើមចេញ ។

បទថា ឧបដ្ឋានំ សតិ បានដល់ សតិ ឈ្មោះថា ឧបដ្ឋាន ព្រោះចូល ដល់អារម្មណ៍នោះតាំងនៅ ។ បទថា អនុបស្សនា ញាណំ សេចក្ដីថា ការ ពិចារណាកាយ ដែលជានិមិត្តដោយអំណាចសមថៈ ការពិចារណានាមកាយ និងរូបកាយដោយអំណាចវិបស្សនាជាញាណ ។

បទថា កាយោ ឧបដ្ឋានំ បានដល់ កាយ ឈ្មោះថា ឧបដ្ឋាន ព្រោះ អត្ថថា ជាទីដែលសតិចូលទៅតាំងនៅ ។ បទថា នោ សតិ សេចក្ដីថា កាយ នោះមិនមែនសតិ ។ បទថា តាយ សតិយា បានដល់ ដោយសតិដែល ពោលហើយក្នុងឥឡូវនេះ ។ បទថា តេន ញាណេន បានដល់ ដោយ

ញាណដែលពោលក្នុងឥឡូវនេះដូចគ្នា ។ បទថា តំ កាយំ អនុបស្សតិ បានដល់ ពិចារណាទៅតាមកាយ ដែលពោលដោយអំណាចសមថៈ និង វិបស្សនា ដោយញាណសម្បយុត្តដោយឈាន ឬដោយវិបស្សនាញាណ ។

សូម្បីក្នុងមាតិកាមិនមានពាក្យថា កាយ ជាដើម ក៏គួរពោលក្នុងឥឡូវនេះ ព្រោះចតុក្កៈនេះ លោកពោលដោយអំណាចកាយានុបស្សនា ទើបលោកធ្វើការចង្អុលបង្ហាញបទនៃ កាយ សំដៅដល់ពាក្យថា កាយេ កាយានុបស្សនាសតិប្បដ្ឋានការវនា ។

បទថា កាយេ កាយានុបស្សនា បានដល់ ពិចារណាលើញកាយនោះៗ ក្នុងកាយច្រើនយ៉ាង ។ ម្យ៉ាងទៀត លោកអធិប្បាយថា ការពិចារណាលើញកាយក្នុងកាយ មិនមែនពិចារណាលើញធម៌ដទៃ មិនមែនពិចារណាលើញការទៀង ភាពជាសុខ ភាពជាអត្តា និងការស្អាតក្នុងកាយដែលមិនទៀង ជាទុក្ខ ជាអនត្តា និងមិនស្អាតដោយពិត ការពិចារណាលើញកាយនោះឯង ដោយភាពមិនទៀង ជាទុក្ខ ជាអនត្តា និងមិនស្អាត ។ ម្យ៉ាងវិញទៀត លោកអធិប្បាយថា ការពិចារណាលើញកាយនោះឯង ថាត្រឹមតែកាយ ព្រោះពិចារណាមិនឃើញរបស់ណាមួយដែលគួរប្រកាន់ ក្នុងកាយថា អញ របស់អញ ស្រី ឬប្រុស ។

សូម្បីក្នុង ៣ បទ មានបទជាដើមថា វេទនាសុ វេទនានុបស្សនា ខាងមុខ ក៏ន័យនេះដូចគ្នា ។ ការប្រាកដ គឺសតិ ឈ្មោះថា សតិប្បដ្ឋាន សតិប្បដ្ឋានដែលសម្បយុត្តដោយកាយានុបស្សនា ឈ្មោះថា កាយានុ-

អង្គកថា សទ្ធម្មប្បកាសិនី អានាបានសូត្រិកថា

៧១៧

បស្សនាសតិប្បដ្ឋាន ការចម្រើនកាយានុបស្សនាសតិប្បដ្ឋាននោះ ឈ្មោះថា
កាយានុបស្សនាសតិប្បដ្ឋានការវនា ។

បទថា តំ កាយំ សូម្បីមិនបានសម្តែងនាមកាយរូបកាយ លោកក៏
ពោលធ្វើដូចសម្តែងហើយ ព្រោះកាយនោះលោកសង្គ្រោះហើយដោយ កាយ
សព្វ ព្រោះអនិច្ចានុបស្សនាជាដើម រមែងបានក្នុងនាមកាយ និងរូបកាយ
នោះឯង មិនបានក្នុងកាយដែលជានិមិត្ត ។ អនុបស្សនា និងការវនា មានអត្ត
តាមដែលពោលហើយនោះឯង ។

[១០០-១០៣] បទថា ធិបំ អស្សាសបស្សាសវសេន ជាដើម លោក
ពោលដើម្បីសម្តែងដល់អានិសង្សនៃអានាបានសូត្រិកាវនា ។ ភាពដែលសតិ
បរិបូរ និងញាណបរិបូរ ជាអានិសង្សរបស់អានាបានសូត្រិកាវនានោះ ។

ក្នុងបទទាំងនោះ បទថា ចិត្តស្ស ឯកគ្គតំ អវិក្ខេបំ បដានតោ លោក
ពោលសំដៅដល់ភាពដែលចិត្តមានអារម្មណ៍តែមួយ ក្នុងកាលឃើញច្បាស់នូវ
ឈានដែលបានហើយ ។ បទថា វិទិតា វេទនា បានដល់ វេទនាដែលប្រាកដ
ដោយឃើញការកើតឡើងដោយភាពជាសាមញ្ញ (ត្រៃលក្ខណ៍) ។ បទថា
វិទិតា ឧបជ្ឈហន្តិ បានដល់ ប្រាកដចូលទៅតាំងនៅដោយការអស់ទៅ ដោយ
ការវិនាសទៅ ដោយការសូន្យទៅ ។

បទថា វិទិតា អត្តតំ ឥច្ឆន្តិ បានដល់ ប្រាកដដល់ការវិនាស ដោយ
ឃើញការវិនាសដោយភាពជាសាមញ្ញ អធិប្បាយថា រមែងបែកធ្លាយទៅ ។
សូម្បីក្នុងសញ្ញា និងវិតក្ក ក៏មានន័យនេះដូចគ្នា ។

ម្យ៉ាងវិញទៀត កាលលោកពោលដល់វេទនា សញ្ញា និងវិតក្ក ៣ យ៉ាង
នេះហើយ សូម្បីរូបធម៌ដ៏សេស ក៏ជាការពោលផងដែរ ។ បើមានពាក្យ
សួរថា ព្រោះហេតុអ្វី ទើបពោល ៣ យ៉ាងប៉ុណ្ណោះ ឆ្លើយថា ព្រោះ
កំណត់កាន់យកបានដោយក្រ ។ ក្នុងវេទនាទាំងឡាយ សុខ ទុក្ខប្រាកដ តែ
ឧបេក្ខាជាធម្មជាតិល្អិតកំណត់កាន់យកបានដោយក្រ មិនប្រាកដច្បាស់ ។ សូម្បី
ឧបេក្ខានោះ ក៏គង់ប្រាកដដល់ភិក្ខុនោះ សញ្ញាមិនកាន់យកតាមសេចក្តីពិត ព្រោះ
កាន់យកត្រឹមតែអាការ ។ ម្យ៉ាងទៀត សញ្ញានោះសម្បយុត្តដោយវិបស្សនា-
ញាណដែលកាន់យកសាមញ្ញលក្ខណៈ តាមសេចក្តីពិត រមែងមិនប្រាកដច្បាស់
យ៉ាងក្រៃលែង សូម្បីសញ្ញានោះ ក៏គង់ប្រាកដដល់ភិក្ខុនោះ វិតក្កញែកចេញ
ដោយឡែកអំពីបញ្ញា កំណត់កាន់យកបានដោយក្រ ព្រោះជិតគ្នាជាមួយបញ្ញា ។
ពិតហើយ វិតក្កជិតគ្នាជាមួយបញ្ញា សមដូចព្រះនាងធម្មទិន្នាភិក្ខុនីពោល
(ក្នុងមជ្ឈិមនិកាយ មូលបណ្ណាសក) ថា ម្ចាស់អារុសោវិសាខ សម្មាទិដ្ឋិ
១ សម្មាសង្កប្ប ១ ធម៌ទាំង (២) នេះ លោកសង្គ្រោះចូលក្នុងបញ្ញាខន្ធ
ដូច្នេះ ។

សូម្បីវិតក្កនោះ ក៏គង់ប្រាកដដល់ភិក្ខុនោះ ព្រោះហេតុនោះ កាលពោល
ដល់វេទនា សញ្ញា និងវិតក្កដែលកំណត់កាន់យកបានដោយក្រយ៉ាងនេះហើយ
រូបធម៌ដ៏សេស ក៏ជាការពោលហើយផងដែរ ។ ក្នុងនិទ្ទេសនៃបទទាំងនេះ
លោកសួរថា វេទនាប្រាកដកើតឡើងដូចម្តេចជាដើម ហើយមិនឆ្លើយពាក្យ
សួរនោះ កាលលោកឆ្លើយការកើតឡើងនៃវេទនាដែលប្រាកដហើយនោះឯង

វេទនាដែលប្រាកដ ក៏ឈ្មោះថា លោកឆ្លើយហើយ ព្រោះហេតុនោះ ទើប
ពោលពាក្យជាដើមថា ការកើតឡើងនៃវេទនាដ៏ប្រាកដ តើដូចម្តេច ។ ក្នុង
បទដ៏សេស ក៏មានន័យនេះដូចគ្នា ។

បទថា អវិជ្ជាសមុទយា អវិជ្ជាធិរោធា ជាដើម មានអត្ថដូចធ្លាប់ពោល
ហើយនោះឯង ។ សូម្បីសញ្ញា និងវិតក្ក ក៏គប្បីជ្រាបដោយន័យនេះឯង ។
ក្នុងវិតក្កវារៈលោកមិនបានពោលថា ឧស្សសមុទយា ឧស្សធិរោធា ហើយ
ពោលក្នុងទីនៃផស្សៈថា សញ្ញាសមុទយា សញ្ញាធិរោធា ។ ប្រសិនបើសួរ
ថា ដែលពោលដូច្នោះ ព្រោះហេតុអ្វី ។ ឆ្លើយថា ព្រោះវិតក្ក មានសញ្ញា
ជាមូល ព្រោះលោកពោល (ក្នុងទីយនិកាយ បាដិកវគ្គ) ថា សេចក្តីត្រិះរិះ
ផ្សេងៗ អាស្រ័យសញ្ញាផ្សេងៗ ហើយ ទើបកើតឡើង ដូច្នេះ ។

ម្យ៉ាងទៀត ក្នុងបទថា អនិច្ចតោ មនសិករោតោ ជាដើម គប្បីប្រកប
ធម៌នោះៗ ក្នុងវារៈនោះៗ ដោយន័យជាដើមថា កាលមនសិការវេទនាដោយ
ការមិនទៀង ។ ក៏ព្រោះវេទនាដែលសម្បយុត្តដោយវិបស្សនា មិនជា
ឧបការៈដល់វិបស្សនា ព្រោះវេទនាមិនអាចក្នុងការធ្វើកិច្ចនៃវិបស្សនាបាន
ហេតុនោះឯង ទើបវេទនាមិនមកក្នុងពោធិបក្ខិយធម៌ទាំងឡាយ ។ ម្យ៉ាងទៀត
កិច្ចនៃសញ្ញាដែលសម្បយុត្តដោយវិបស្សនា មិនជាកំច្បាស់ ព្រោះហេតុនោះ
ទើបសញ្ញានោះ មិនជាឧបការៈដល់វិបស្សនាដោយសព្វគ្រប់ តែរៀងវិវិតក្ក
ហើយ កិច្ចនៃវិបស្សនារមែងមិនមាន ព្រោះថា វិបស្សនាដែលមានវិតក្កជា
សម្ងាត់ រមែងធ្វើកិច្ចរបស់ខ្លួនបាន ។ ដូចដែលលោកពោលថា បញ្ញារមែង

មិនអាចកាត់សម្រេចអារម្មណ៍បានថា មិនទៀង ជាទុក្ខ ជាអនត្តា តាមធម្មតា
 របស់ខ្លួន តែកាលវិតក្កចាប់អារម្មណ៍ ហើយប្រគល់ឲ្យ ទើបបញ្ញាអាចកាត់
 សម្រេចបាន សេចក្តីនេះដូចម្តេច ដូចនាយហិរញ្ញិក ដាក់កហាបណៈត្រង់ដៃ
 សូម្បីបំណងនឹងពិនិត្យមើលក្នុងទីគ្រប់អន្លើ ក៏មិនអាចប្រែត្រឡប់ដោយភ្នែក
 បាន តែកាលយកម្រាមដៃឆ្លុះត្រឡប់ទៅមក ក៏អាចពិនិត្យមើលខាងនោះ
 ខាងនេះបាន យ៉ាងណា បញ្ញាក៏យ៉ាងនោះដូចគ្នា មិនអាចវិនិច្ឆ័យអារម្មណ៍
 ដោយអំណាចនៃការមិនទៀងជាដើមបានតាមធម្មតារបស់ខ្លួន តែអាចវិនិច្ឆ័យ
 អារម្មណ៍ដែលវិតក្ក ដែលមានការលើកចិត្តឡើងកាន់អារម្មណ៍ជាលក្ខណៈ
 មានការប៉ះខូច និងការទល់ទ្រត្រង់អារម្មណ៍ជាកិច្ច បញ្ចូនឲ្យបាន ដូចចាប់
 ប្រែត្រឡប់ទៅត្រឡប់មក ដូច្នោះ ព្រោះហេតុនោះ ដើម្បីសម្តែងដោយអំណាច
 ត្រឹមតែលក្ខណៈប៉ុណ្ណោះ ព្រោះវេទនា និងសញ្ញា មិនជាឧបការៈដល់
 វិបស្សនា ទើបលោកធ្វើការចង្អុលបង្ហាញដោយឯកវចនៈ ក្នុងបទនោះៗ ថា
 វេទនាយ សញ្ញាយ ដូច្នេះ ។ ដើម្បីសម្តែងថា ប្រភេទនៃវិបស្សនា មាន
 ប្រមាណប៉ុនណា ប្រភេទនៃវិតក្ក ក៏មានប្រមាណប៉ុណ្ណោះដូចគ្នា កាលពោល
 ថា លោកធ្វើការចង្អុលបង្ហាញដោយពហុវចនៈ ក្នុងបទនោះៗ ថា វិតក្កានំ
 ទើបត្រឹមត្រូវ ។

[១០៤-១០៧] បទថា ធិបំ អស្សាសបស្សាសវសេន ជាដើម លោក
 ពោលដដែលទៀត ក៏ដើម្បីសម្តែងការដល់ព្រមនៃអានាបានស្សតិការវនា
 និងផលនៃការវនា ។ ក្នុងបទទាំងនោះ បទថា សមោធានេតិ សេចក្តីថា

តាំងទុកនូវអារម្មណ៍ ឬញ៉ាំងអារម្មណ៍ឲ្យតាំងទុក ។ បុគ្គល ឈ្មោះថា រមែង
 តាំងអារម្មណ៍ ដើម្បីសេចក្តីបរិបូណ៌នៃការវិនាស ឬស្វ័យមិនមានការតាំងមាំ និង
 ការខូចខាត ។ បទថា តោចរំ បានដល់ សង្ខារជាអារម្មណ៍ក្នុងខណៈនៃ
 វិបស្សនា និងនិព្វាន ជាអារម្មណ៍ក្នុងខណៈនៃមគ្គ និងខណៈនៃផល ។ បទ
 ថា សមត្ថំ បានដល់ ប្រយោជន៍ គឺការស្ងប់ ឬប្រយោជន៍នៃការស្ងប់
 ព្រោះហេតុនោះ ទើបឈ្មោះថា សមត្ថ ។ នូវធម៌ដែលជា សមត្ថ នោះ ។
 ក្នុងបទដ៏សេស ក៏មានន័យនេះដូចគ្នា ។

បទថា មគ្គំ សមោធានេតិ បានដល់ និព្វាននោះឯងជាអារម្មណ៍ ក្នុង
 ខណៈមគ្គ និងផល ។ បទថា អយំ បុគ្គលោ បានដល់ ព្រះយោគាវចរនោះ
 ឯងដែលប្រកបរឿយៗ នូវអាណាបាសនសូត្រិការវិនាស ។ ក្នុងបទថា សមស្មី
 អារម្មណោ បានដល់ ក្នុងអារម្មណ៍ដែលជាសង្ខតៈ ពោល គឺនាមកាយ និង
 រូបកាយដែលលោកសង្គ្រោះដោយបទថា កាយេ ក្នុងមគ្គ និងក្នុងនិព្វានដែល
 ជាអារម្មណ៍ តាមលំដាប់នោះឯង ។ លោកពោល អារម្មណោ សព្វ និង
 តោចរ សព្វ មានអត្ថដូចគ្នាតែមួយ ដោយបទថា យន្តស្ស ជាដើម ។

បទថា តស្ស បានដល់ នៃបុគ្គលនោះ ។ បទថា បដាឆាតីតិ បុគ្គលោ
 បដាឆនា បញ្ញា លោកអធិប្បាយថា បុគ្គលរមែងដឹងដោយបញ្ញា ។ បទថា
 អារម្មណស្ស ឧបដ្ឋានំ បានដល់ ការចូលទៅតាំងទុកនូវអារម្មណ៍ដែលជា
 សង្ខារក្នុងខណៈនៃវិបស្សនា និងការចូលទៅតាំងទុកនូវអារម្មណ៍ គឺនិព្វានក្នុង
 ខណៈនៃមគ្គផល ចាត់ជាសតិ ។ ក្នុងបទនេះ ឆដ្ឋីវិភត្តិ ចុះក្នុងអត្ថនៃឆដ្ឋិកម្ម

(ទុតិយារិកត្តិ) ដូចបទថា រញ្ជ្រា ឧបដ្ឋានំ (ការបម្រើនូវព្រះរាជា) ។
 បទថា អវិក្កេតោ បានដល់ សមាធិ ។ បទថា អធិដ្ឋានំ បានដល់ មាន
 សង្ខារតាមដែលពោលហើយជាអារម្មណ៍ និងមាននិព្វានជាអារម្មណ៍ ។ ពិត
 ហើយ ឈ្មោះថា អធិដ្ឋាន ព្រោះជាទីដែលចិត្តតាំងមាំ ។ បទថា វោទានំ
 បានដល់ ញាណ ។ ញាណនោះ ឈ្មោះថា វោទាន ព្រោះជាហេតុធ្វើចិត្តឲ្យ
 ផ្សព្វផ្សាយ ។

សមាធិជាបក្សពួកនៃការរួញរា តែព្រោះដល់នូវការមិនរួញរាដែលជាការ
 ស្ងប់ ទើបឈ្មោះថា ស្ងប់ បញ្ញាជាបក្សពួកនៃការរាយមាយ តែព្រោះដល់នូវ
 ការមិនរាយមាយដែលជាការស្ងប់ ទើបឈ្មោះថា ស្ងប់ ។ ដោយហេតុនោះ
 ឈ្មោះថា លោកពោលដល់ភាពដែលសមថៈ និងវិបស្សនា ជាធម៌គួរគាប់
 ខណៈនៃវិបស្សនាមគ្គ និងផល ។ សតិ ឈ្មោះថា ស្ងប់ ព្រោះជាឧបការៈ
 ដល់សេចក្តីស្ងប់ទាំងពីរនោះ ព្រោះមានប្រយោជន៍ក្នុងទីទាំងពួង អារម្មណ៍
 ឈ្មោះថា ស្ងប់ ព្រោះតាំងមាំដោយការស្ងប់ ។

បទថា អនវដ្ឋន្តោ បានដល់ សកាវៈនៃវិបស្សនាមិនមានទោស ។ បទ
 ថា និក្ខេសន្តោ បានដល់ សកាវៈនៃមគ្គមិនមានកិលេស ។ បាវៈថា និក្ខេ-
 លេសន្តោ ដូច្នេះក៏មាន ។ បទថា វោទានន្តោ បានដល់ សកាវៈនៃផល
 បរិសុទ្ធ ។ បទថា បរមន្តោ បានដល់ សកាវៈនៃនិព្វានជាធម៌ខ្ពង់ខ្ពស់បំផុត
 ជាធម៌ទាំងពួង ។ បទថា បដិវិជ្ឈតិ បានដល់ ចាក់ធ្លុះសកាវៈនោះៗដោយ
 ការមិនវង្វេង ។ ក្នុងបទនេះ លោកពោលដល់ការចាក់ធ្លុះដោយប្រពៃ ដោយ

អង្គកថា សទ្ធម្មប្បកាសិនី អាណានុស្សតិកថា

៧២៣

បទថា អារម្មណស្ស ឧបដ្ឋានំ ។ ម្យ៉ាងទៀត ក្នុងបទនេះឯង ព្រោះលោក
ពោលដល់ការចាក់ធ្លុះធម៌ដែលមានអត្ថនៃការផ្សព្វផ្សាយ ទើបឈ្មោះថាពោលដល់
ធម៌ដែលមានអត្ថនៃការមិនមានទោស ធម៌ដែលមានអត្ថនៃការមិនសៅហ្មង
និងធម៌ដែលមានអត្ថនៃគុណក្រៃលែង ដែលមានលក្ខណៈដូចគ្នាដោយអំណាច
ការនាំមកដោយលក្ខណៈដូចលោកពោល (ក្នុងនេត្តិបករណ៍) ថា

ធម៌ជាគ្រឿងនាំទៅ មានលក្ខណៈដូចដែលលោកពោលថា
កាលពោលដល់ធម៌មួយ ឈ្មោះថា ពោលដល់ធម៌មួយ
(ព្រោះ) ធម៌ទាំងអស់ មានលក្ខណៈតែមួយ ។

ម្យ៉ាងទៀត ក្នុងបទនេះ អត្ថនៃការមិនមានទោស អត្ថនៃការមិនសៅហ្មង
ឈ្មោះថា អត្ថនៃការស្ងប់ ព្រោះជាអត្ថរបស់ការស្ងប់ ពោល គឺការមិនរាយ
មាយ អត្ថនៃការផ្សព្វផ្សាយ ឈ្មោះថា អត្ថនៃការស្ងប់ ព្រោះអត្ថ គឺការស្ងប់ សំដៅ
ដល់ការផ្សព្វផ្សាយនៃវិបស្សនា និងមគ្គ ឈ្មោះថា អត្ថនៃការស្ងប់ ព្រោះអត្ថនៃការ
ស្ងប់ ពោល គឺការផ្សព្វផ្សាយនៃមគ្គ សំដៅដល់ការផ្សព្វផ្សាយនៃផល ចំណែកអត្ថនៃ
គុណក្រៃលែង ឈ្មោះថា អត្ថនៃការស្ងប់ ព្រោះអត្ថ គឺការស្ងប់ ឬព្រោះអត្ថនៃ
ការស្ងប់ទាំងអស់ ព្រោះប្រកបដោយនិព្វាន ការស្ងប់ និងអត្ថនៃការស្ងប់
មានប្រការដូចពោលហើយនោះ លោកធ្វើឲ្យជាឯកទេសសមាស និងសរុ-
បេកសេសមាសហើយ ទើបពោលថា សមត្ថព្វា បដិវដ្ឋនិ រមែងចាក់ធ្លុះ
នូវអត្ថនៃការស្ងប់ ។

ធម៌ គឺតន្ត្រីយ ពល និងពោជ្ឈង្គ រមែងបានសូម្បីក្នុងខណៈនៃវិបស្សនា

មគ្គ និងផល ។ មគ្គ និងវិសុទ្ធិ ៣ រមែងបានក្នុងខណៈនៃមគ្គ និងផលនោះ
 ឯង ។ វិមោក្ខ វិជ្ជា និងខយញ្ញាណ (ការដឹងក្នុងការអស់ទៅនៃអាសវៈ)
 រមែងបានក្នុងខណៈនៃមគ្គនោះឯង ។ វិមុត្តិ និងអនុប្បាទញ្ញាណ (ការដឹង
 ក្នុងការមិនកើត) រមែងបានក្នុងខណៈនៃផលនោះឯង ។ ធម៌ដ៏សេស រមែង
 បានក្នុងខណៈនៃវិបស្សនា ។

[១០៨] គប្បីជ្រាបវិនិច្ឆ័យ ក្នុងធម្មវារៈដូចតទៅ បទថា សមេ ធម្មេ
 សមស្មី អារម្មណេ សមោធានេតិ គប្បីជ្រាបធម៌ដ៏សេស តាមការប្រកប
 បាន វៀរនិព្វាន ។ លោកពោលបទនេះ ដោយអំណាចជាយេកុយ្យន័យ
 (ជាចំណែកច្រើន) ។ ម្យ៉ាងទៀត ក្នុងទីនេះ អត្ថដែលមិនទាន់បានពោល
 ខ្ញុំធ្លាប់ពោលហើយ ។ ក្នុងទីនេះ កាលលោកសម្តែងធម៌ ជាគ្រឿងនាំ
 ចេញ ដោយអំណាចចតុក្កៈនីមួយៗ ក៏ឈ្មោះថា សម្តែងដល់ធម៌ជាគ្រឿង
 នាំចេញ ដោយអំណាចចំណែកនីមួយៗ ព្រោះធម៌ជាគ្រឿងនាំចេញ ដែល
 ចំណែកនីមួយៗ ដែលឈមចុះខាងក្នុងចតុក្កៈ ជាឧបនិស្សយប្បច្ច័យ ។
 វៀរចំណែកនីមួយៗ រមែងមិនមានការនាំចេញ ។^{១៣៣}

អដ្ឋកថា ធិបតីអស្សាសបស្សាសនិទ្ទេស ចប់



អដ្ឋកថា

បឋមចតុក្កនិទ្ទេស

[១០៩] គប្បីជ្រាបវិនិច្ឆ័យក្នុងវស្សនិទ្ទេសដូចតទៅ បទថា **ឥត្តរសន្ន្តានេ** បានដល់ ក្នុងកាលដែលរាប់បានបន្តិចបន្តួច ។ ក្នុងនិទ្ទេសនេះ បទដ៏សេស គប្បីជ្រាបដោយន័យដូចពោលហើយ ។

[១១១] គប្បីជ្រាបវិនិច្ឆ័យ ក្នុងសព្វកាយបដិសំវេទិនិទ្ទេសដូចតទៅ ព្រោះវេទនាក្នុងអរូបធម៌ទាំងឡាយគ្រោតគ្រោត ទើបលោកពោលដល់វេទនា ដែលសោយឥដ្ឋារម្មណ៍ និងអនិដ្ឋារម្មណ៍មុន ដើម្បីឲ្យកំណត់បានងាយ បន្ទាប់ អំពីនោះ ពោលដល់សញ្ញាដែលកំណត់អាការនៃអារម្មណ៍របស់វេទនា យ៉ាង នេះថា បុគ្គលរមែងចាំបានដល់វេទនាដែលសោយ បន្ទាប់អំពីនោះ ពោល ដល់ចេតនាដែលជាអភិសន្ធិរដោយអំណាចនៃសញ្ញា បន្ទាប់អំពីនោះ ពោល ដល់ផស្សៈ ព្រោះបាលី (ក្នុងសំយុត្តនិកាយ សឡាយតនវគ្គ) ថា **ដុដ្ឋោ វេទេតិ ដុដ្ឋោ សញ្ញាធាតិ^(១) ដុដ្ឋោ ចេតេតិ** បុគ្គលដែលអារម្មណ៍ពាល់ ត្រូវហើយ រមែងដឹងច្បាស់ ដែលអារម្មណ៍ពាល់ត្រូវហើយ រមែងចាំបាន ដែលអារម្មណ៍ពាល់ត្រូវហើយ រមែងគិត ដូច្នេះ បន្ទាប់អំពីនោះ ពោលដល់ មនសិការដែលមានលក្ខណៈទូទៅនៃធម៌ទាំងពួង ពោលដល់សន្ធិរក្ខន្ធដោយ ចេតនាជាដើម កាលលោកពោលដល់ខន្ធ ៣ យ៉ាងនេះហើយ ឈ្មោះថា ពោលដល់វិញ្ញាណក្ខន្ធដែលជាទីអាស្រ័យរបស់ខន្ធទាំង ៣ នោះ ។ បទថា **នាមញ្ញ** បានដល់ នាមមានប្រការដូចដែលពោលហើយ ។ បទថា **នាម-**

កាយោ ច នេះ លោកពោលដើម្បីកាត់នាមនោះចេញ ព្រោះនិព្វានក៏សង្គ្រោះ ចូលជាមួយនាម និងព្រោះលោកុត្តរធម៌ ប្រើជាវិបស្សនាមិនបាន ។ លោកនាំ យកនិព្វានចេញ ដោយបទថា កាយោ ព្រោះនិព្វានផុតចាកគំនរ ។ បទថា យេ ច វុច្ឆន្តិ ចិត្តសង្ខារ មានពាក្យអធិប្បាយថា ចិត្តសង្ខារ លោកពោល យ៉ាងនេះថា សញ្ញា និងវេទនាជាតួចេតសិក ធម៌ទាំងនេះជាប់ចំពោះដោយចិត្ត ដោយអំណាចនៃដង្ហើមចូលវែង ឈ្មោះថា ចិត្តសង្ខារ សង្គ្រោះចូលដោយ នាមកាយ ក្នុងទីនេះ ។

បទថា មហាក្ខត្តា ឈ្មោះថា មហាក្ខត្តរូប ព្រោះការប្រាកដធំ ព្រោះ ស្មើនឹងរបស់ដែលធំ ព្រោះមានការរក្សាច្រើន ព្រោះមានវិការច្រើន និងព្រោះ ជារបស់ធំ ។ មហាក្ខត្តរូបទាំងនោះ មាន ៤ យ៉ាង គឺបឋវី អាបោ តេជោ និងវាយោ ។ បទថា ចតុន្ទត្ថា មហាក្ខត្តានំ ឧបាទាយរូបំ ជាឆដ្ឋីវិកត្តិ ចុះក្នុងអត្ថនៃទុតិយាវិកត្តិ សេចក្តីថា រូបដែលអាស្រ័យមិនលះនូវមហាក្ខត្តរូប ៤ ប្រព្រឹត្តទៅ ។ ឧបាទាយរូបនោះ មាន ២៤ គឺភ្នែក ត្រចៀក ច្រមុះ អណ្តាត កាយ រូប សំឡេង ក្លិន រស ឥត្តិន្ទ្រិយ បុរិសិន្ទ្រិយ ជីវិតិន្ទ្រិយ ហទយវត្ថុ ឱដៈ កាយវិញ្ញាតិ វចីវិញ្ញាតិ អាកាសធាតុ រូបលហុតា រូបមុទុតា រូបកម្មញ្ញតា ឧបចយរូប សន្តតិរូប ជរតារូប អនិច្ចតារូប ។

បទថា អស្សាសោ ច បស្សាសោ ច គឺខ្យល់ដង្ហើមចូល ខ្យល់ដង្ហើម ចេញតាមប្រក្រតីនោះឯង ។ សូម្បីបដិភាគនិមិត្តកើតឡើង ព្រោះអាស្រ័យ ខ្យល់ដង្ហើមចូល ខ្យល់ដង្ហើមចេញ ក៏បានឈ្មោះនោះៗ ឯង ដូចបឋវីកសិណ

អង្គកថា សទ្ធម្មប្បកាសិនី អាណាបាសក្កិកថា

៧២៧

ជាដើម ។ ម្យ៉ាងទៀត ព្រោះដូចគ្នានឹងរូប ទើបបានឈ្មោះថា រូប ដូចក្នុង
ប្រយោគជាដើមថា ឃើញនូវពួករូបខាងក្រៅ ដូច្នេះ ។

បទថា និមិត្តតា ឧបនិពន្ធនា បានដល់ ទីដែលខ្យល់ដង្ហើមចូល ខ្យល់
ដង្ហើមចេញប៉ះត្រូវ ដែលជានិមិត្តនៃការចូលទៅចងទុកដោយសតិ ។

បទថា យេ ច វុច្ឆន្តិ កាយសង្ខារា មានពាក្យអធិប្បាយថា កាយ-
សង្ខារដែលលោកពោលយ៉ាងនេះថា ពួកខ្យល់ដង្ហើមចូល ពួកខ្យល់ដង្ហើម
ចេញ ប្រព្រឹត្តទៅក្នុងកាយ ធម៌ទាំងនេះ ជាប់ដោយកាយ ឈ្មោះថា
កាយសង្ខារ ក៏សង្រួះចូលដោយរូបកាយ ក្នុងទីនេះ ។

[១១២] បទថា តេ កាយា បដិវិធិតា ហោន្តិ បានដល់ កាយ មាន
ខ្យល់ដង្ហើមចូល ខ្យល់ដង្ហើមចេញ ជានិមិត្តក្នុងខណៈនៃឈាន រូបកាយ
និងអរូបកាយដ៏សេស ក្នុងខណៈនៃវិបស្សនា រមែងប្រាកដដោយអារម្មណ៍
ក្នុងខណៈនៃមគ្គ រមែងប្រាកដដោយការមិនវង្វេង ។

លោកពោលបទជាដើមថា ធិប័ អស្សាសបស្សាសវសេន សំដៅដល់
វិបស្សនា និងមគ្គ ដែលកើតឡើងហើយដល់ព្រះយោគាវចរអ្នកបានឈាន
ដោយអំណាចនៃខ្យល់ដង្ហើមចូល ខ្យល់ដង្ហើមចេញ ។

បទថា អារដ្ឋតោ បដានតោ ជាដើម មានអត្ថដូចបានពោលហើយ
ក្នុងសីលកថា ។ លោកធ្វើកាយទាំងឡាយ មានប្រការដូចពោលហើយទាំង
នោះក្នុងខាងក្នុងហើយ ពោលថា សត្វកាយប្បដិសំវេទី ។

[១១៣] ក្នុងបទថា សត្វកាយប្បដិសំវេទី អស្សាសបស្សាសានំ

សំរេន្ទេន គប្បីជ្រាបវិនិច្ឆ័យដូចតទៅនេះថា ការសង្រួមក្នុងឈាន វិបស្សនា និងមគ្គដែលកើតឡើងហើយអំពីខ្យល់ដង្ហើមចូល ខ្យល់ដង្ហើមចេញ ដូចលោក ពោលថា កំណត់ដឹងនូវកាយទាំងពួង ឈ្មោះថា សីលវិសុទ្ធិ ដោយអត្តថា សង្រួម ។ ការមិនរាយមាយនោះឯង ឈ្មោះថា ចិត្តវិសុទ្ធិ ដោយអត្តថា មិនរាយមាយ ។ បញ្ញានោះឯង ឈ្មោះថា ទិដ្ឋិវិសុទ្ធិ ដោយអត្តថា ឃើញ ។ សូម្បីមិនមានវិវត្តក្នុងឈាន និងវិបស្សនា ត្រឹមតែការមិនមានបាប ក៏គប្បី ជ្រាបថា ឈ្មោះថា សង្រួម ។

[១១៤] គប្បីជ្រាបវិនិច្ឆ័យ ក្នុងបស្សម្មយនិទ្ទេសជាដើមដូចតទៅ បទ ថា កាយិកា បានដល់ មានក្នុងរូបកាយ ។ បទថា កាយបដិពន្ធា បាន ដល់ ទាក់ទងដល់កាយ គឺអាស្រ័យកាយ ។ កាលមានកាយ ខ្យល់ដង្ហើម ចូល ខ្យល់ដង្ហើមចេញក៏មាន កាលកាយមិនមាន ខ្យល់ដង្ហើមចូល ខ្យល់ ដង្ហើមចេញក៏មិនមាន ព្រោះហេតុនោះ ទើបខ្យល់ដង្ហើមចូល ខ្យល់ដង្ហើម ចេញ ឈ្មោះថា កាយសង្ខារ ព្រោះខ្យល់ដង្ហើមចូល ខ្យល់ដង្ហើមចេញ ទាំងនោះ តាក់តែងឡើងដោយកាយ ។

បទថា បស្សម្ពេន្ទោ បានដល់ ឲ្យរលត់ ឲ្យស្ងប់ ។ ការរម្ងាប់កាយសង្ខារ យ៉ាងគ្រោតគ្រាតសម្រេចដោយពាក្យថា រម្ងាប់នោះឯង ។ បទថា និរោធគេន្ទោ បានដល់ រម្ងាប់ដោយមិនឲ្យកាយសង្ខារយ៉ាងគ្រោតគ្រាតកើតឡើង ។ បទថា រូបសមេន្ទោ បានដល់ នាំកាយសង្ខារគ្រោតគ្រាតនោះឯង ទៅកាន់ការស្ងប់ ដោយន័យនៃការប្រែប្រួលសន្តតិមួយខណៈ ។

ដោយអធិការថា សិក្ខុតិ គប្បីភ្ជាប់សេចក្តីថា រមែងសិក្សាថា អាត្មាអញ
នឹងដកដង្ហើមចូល ឬអធិប្បាយថា រមែងសិក្សាត្រៃសិក្ខា ។ ឥឡូវនេះ ដើម្បី
សម្តែងដល់ការរម្ងាប់កាយសង្ខារយ៉ាងគ្រោតគ្រាត ទើបលោកពោលពាក្យជា
ដើមថា យថាហូបេហិ ។ ក្នុងបទទាំងនោះ បទថា យថាហូបេហិ បានដល់
បែបណា ។ បទថា អាណមនា បានដល់ បង្ហាតទៅខាងក្រោយ ។ បទថា
វិនមនា បានដល់ បង្ហាតទៅទាំងពីរខាង ។ បទថា សន្នមនា បានដល់
បង្ហាតទៅយ៉ាងល្អរបស់កាយសង្ខារ ដែលបង្ហាតទៅដោយខាងៗ ទាំងពួង ។
បទថា បណាមនា បានដល់ បង្ហាតទៅខាងមុខ ។ បទថា ឥត្ថានា បាន
ដល់ ការព្រួយ ។ បទថា ជន្ននា បានដល់ ការកម្រើកបន្តិចបន្តួច ។ បទ
ថា បកម្សនា បានដល់ ញាប់ញ័រទៅមកច្រើន ។ គប្បីធ្វើការភ្ជាប់សេចក្តីថា
ការឱន ។ បេ ។ ការញាប់ញ័រណែនៃកាយ ដោយកាយសង្ខារទាំងឡាយ មាន
សភាពយ៉ាងណា រម្ងាប់នូវកាយសង្ខារមានសភាពយ៉ាងនោះ នឹងការឱន ។ បេ ។
ការញាប់ញ័រណែនៃកាយមានសភាពយ៉ាងណា រម្ងាប់នូវការឱនមានសភាព
យ៉ាងនោះ ។ ព្រោះថា កាលកាយសង្ខាររម្ងាប់ហើយ ក៏ជាការរម្ងាប់ការឱន
ជាដើមរបស់កាយ ។ គប្បីជ្រាបដោយការភ្ជាប់សេចក្តីថា កាយមិនមានការ
ឱនទៅជាដើម ដោយកាយសង្ខារបែបណា រម្ងាប់កាយសង្ខារសូម្បីល្អិត
ស្អុមបែបនោះបាន នឹងថា កាយមិនមានការឱនទៅជាដើមណា រម្ងាប់កាយ-
សង្ខារដែលល្អិតស្អុមនោះបាន ។ បទថា សន្តំ សុខុមំ នេះ ជានបុរិសកលិន្ត ។
ក្នុងបទថា ឥតិ កិរ នេះ ឥតិ សព្វប្រើក្នុងអត្ថថា ឯវំ ។ កិរ សព្វ ប្រើក្នុង

អត្ថថា យទិ ។ បើអ្នកចោទផ្ដើមចោទយ៉ាងនេះថា ភិក្ខុរមែងសិក្សាថា អាត្មា អញ នឹងរម្ងាប់ខ្យល់ដង្ហើមចូល ខ្យល់ដង្ហើមចេញ ដែលល្អិត ដកដង្ហើម ចូល ដកដង្ហើមចេញ ។

ម្យ៉ាងវិញទៀត បទថា កិរ លោកអធិប្បាយថា ព្រោះជាពាក្យនិយាយ តៗ គ្នា ទើបគួរចុះក្នុងអត្ថថា មិនគួរជឿ មិនគួរអត់ធន់ ឯមនុស្សដទៃគេ និយាយមក ទើបយើងមិនជឿ មិនអត់ធន់ មិនប្រចក្សដល់យើងថា ភិក្ខុ រមែងសិក្សាការរម្ងាប់កាយសង្ខារ សូម្បីល្អិតយ៉ាងនេះ ។

បទថា ឯវំ សន្តេ បានដល់ កាលមានការរម្ងាប់កាយសង្ខារ ដែលល្អិត យ៉ាងនេះ ។ បទថា វាត្ថុបលន្តិយា ច បកាវនា ន ហោតិ បានដល់ ការបានខ្យល់ដង្ហើមចូល ខ្យល់ដង្ហើមចេញ ។ បទថា ឧបលន្តិ បានដល់ ការដឹងច្បាស់ ។ ការដឹងច្បាស់នូវការវនា ដែលបានខ្យល់ដង្ហើមចូល ខ្យល់ ដង្ហើមចេញ ដែលមានខ្យល់ដង្ហើមចូលខ្យល់ដង្ហើមចេញនោះជាអារម្មណ៍ រមែង មិនប្រាកដ គឺមិនកើតឡើង អធិប្បាយថា អារម្មណ៍នោះរមែងមិនចម្រើន ។

បទថា អស្សាសបស្សាសានត្ថា បកាវនា ន ហោតិ សេចក្ដីថា ព្រោះ រម្ងាប់ខ្យល់ដង្ហើមចូល ខ្យល់ដង្ហើមចេញ ដែលល្អិតដោយការវនា ខ្យល់ដង្ហើម ចូល ខ្យល់ដង្ហើមចេញទាំងនោះ ក៏មិនកើត មិនប្រព្រឹត្តទៅ ។

បទថា អាណាចានស្សតិយា ច បកាវនា ន ហោតិ បានដល់ សតិ ដែលសម្បយុត្តដោយការដឹងច្បាស់នូវការវនា ដែលមានអាណាចានស្សតិនោះ ជាអារម្មណ៍ រមែងមិនប្រព្រឹត្តទៅព្រោះមិនមានខ្យល់ដង្ហើមចូល ខ្យល់ដង្ហើម

ចេញ ព្រោះហេតុនោះឯង ការចម្រើនអាណាបុរសសូត្រសមាធិ ដែលសម្បយុត្ត
 ដោយការដឹងច្បាស់នូវការវិនាសនោះ រមែងមិនមាន ។ បទថា ច នំ ក្នុងបទនេះ
 ថា ន ច នំ តំ ត្រឹមតែជានិបាត ដូចក្នុងបទថា ភិក្ខុ ច នំ ជាដើម ។
 គប្បីភ្ជាប់សេចក្តីថា បណ្ឌិតទាំងឡាយនឹងចូលសមាបត្តិដូចដែលពោលហើយ
 នោះក៏មិនមែន សូម្បីនឹងចេញចាកសមាបត្តិនោះក៏មិនមែន ។

បទថា ឥតិ តិរ បានដល់ ដោយប្រការយ៉ាងនេះ ដោយជាពាក្យចៀស
 វាងរបស់អ្នកនិយាយតៗ គ្នា ។ គប្បីឃើញ តិរ សព្វ ក្នុងបទនេះ ប្រើក្នុង
 អត្ថថា ឯវ ។ បទថា ឯវំ សន្តេ បានដល់ កាលមានការរម្ងាប់យ៉ាងនេះឯង ។
 បទថា យថា កេមំ វិយ បានដល់ លោកសួរការប្រៀបធៀបថា សេចក្តីនោះ
 ដូចវិធីដែលពោលដូចម្តេច ។ ឥឡូវនេះ លោកសម្តែងការប្រៀបធៀបនោះ
 ថា សេយ្យថាមិ ។

បទថា កំសេ បានដល់ ភាជនៈធ្វើដោយសិរីទ្ធ ។ បទថា និមិត្តំ បាន
 ដល់ អាការនៃសំឡេងទាំងនោះ ។ ម្យ៉ាងទៀត បទថា និមិត្តំ ជាទុតិយា-
 វិកត្តិ ចុះក្នុងអត្ថនៃឆដ្ឋិវិកត្តិ សេចក្តីថា នៃនិមិត្ត និមិត្តនៃសំឡេង មិនមែន
 ដទៃអំពីសំឡេង ។ បទថា សុគហិតត្តា បានដល់ ព្រោះកាន់យកដោយល្អ ។
 បាវៈថា សុគហិតត្តា ដូច្នេះក៏មាន អធិប្បាយថា កាន់យកហើយដោយ
 ល្អ ។ បទថា សុមនសិកតត្តា បានដល់ ព្រោះនឹកគិតដោយល្អ ។ បទថា
 សូបធារិតត្តា បានដល់ តាំងទុកក្នុងចិត្តដោយល្អ ។

បទថា សុខុមសទ្ធិនិមិត្តារម្មណតាមិ បានដល់ ព្រោះសំឡេងរំពងក្នុង

កាលនោះរលត់ទៅ ចិត្តមិនមាននិមិត្តនៃសំឡេងដែលឧបការៈ ជាអារម្មណ៍ សូម្បីមាននិមិត្តនៃសំឡេងដែលល្អិតជាងជាអារម្មណ៍ ព្រោះធ្វើនិមិត្តនៃសំឡេង ដែលល្អិតជាងឲ្យជាអារម្មណ៍ ក៏រមែងប្រព្រឹត្តទៅបាន ។ ម្យ៉ាងទៀត អធិប្បាយ ថា ព្រោះមាននិមិត្តនៃសំឡេងដែលល្អិតជាង ជាអារម្មណ៍ ។ គប្បីជ្រាបអត្ត សូម្បីក្នុងអប្បនាដោយន័យនេះ ។

ក្នុងបទថា បស្សម្ភុយំ ជាដើម គប្បីជ្រាបការប្រកបសេចក្តីថា ខ្យល់ ដង្ហើមចូល ខ្យល់ដង្ហើមចេញដែលលោកពោលថា រម្ងាប់កាយសង្ខារ គឺកាយ ឬថា ខ្យល់ដង្ហើមចូល ខ្យល់ដង្ហើមចេញ ក្នុងបទនេះថា រម្ងាប់កាយសង្ខារ គឺ កាយ ។ កាលព្រះយោគាវចរមានការចងចិត្តថា កាលកាយសង្ខាររម្ងាប់ទៅ ដោយការវិនាសិស្ត អាត្មាអញ នឹងរម្ងាប់កាយសង្ខារយ៉ាងគ្រោតគ្រាត កាយ- សង្ខារ រមែងរម្ងាប់បានល្អក្រៃលែង ដោយការយកចិត្តទុកដាក់នោះ ។ និមិត្ត ដែលល្អិតសូម្បីមិនប្រាកដ ក៏ប្រព្រឹត្តទៅបានន័យ ។

[១១៥] បទថា អដ្ឋ អនុបស្សនាញាណានិ បានដល់ អនុ- បស្សនាញាណ ៨ គឺអនុបស្សនា ៤ ដោយអំណាចខ្យល់ដង្ហើមចូល អនុ- បស្សនា ៤ ដោយអំណាចខ្យល់ដង្ហើមចេញ ក្នុងវត្ថុ ៤ ដែលលោកពោល ថា វែង ខ្លី កំណត់ដឹងនូវកាយទាំងពួង នឹងរម្ងាប់នូវកាយសង្ខារ ។

បទថា អដ្ឋ ច ឧបដ្ឋានានុស្សតិយោ បានដល់ ឧបដ្ឋានានុស្សតិ ៨ គឺឧបដ្ឋានានុស្សតិ ៤ ដោយអំណាចខ្យល់ដង្ហើមចូល ឧបដ្ឋានានុស្សតិ ៤ ដោយអំណាចខ្យល់ដង្ហើមចេញក្នុងវត្ថុ ៤ ដែលពោលដោយន័យជាដើមថា

អង្គកថា សទ្ធម្មប្បកាសិនី អានានុស្សតិកថា

៧៣៣

កាលបុគ្គលដឹងច្បាស់នូវភាពនៃចិត្ត មានអារម្មណ៍តែមួយ មិនរាយមាយ
ដោយអំណាចនៃដង្ហើមចូលវែង សតិក៏តម្កល់មាំ ។

បទថា ចត្តារិ សុត្តន្តិកវត្ថុនិ បានដល់ សុត្តន្តិកវត្ថុ ៤ ដោយអំណាច
នៃចតុក្កៈទី ១ ព្រោះព្រះមានព្រះភាគត្រាស់ហើយ ក្នុងអានាបា-
នស្សតិស្សត្រ ។^{២៧៣}

អង្គកថា បឋមចតុក្កនិទ្ទេស ចប់



អដ្ឋកថា
នុតិយបតក្កនិទ្ទេស

[១១៦] គប្បីជាបរិនិច្ឆ័យក្នុងបីតិបដិសំវេទិនិទ្ទេសនៃចតុក្កទី ២ ដូច
តទៅ ក្នុងបទថា ឧប្បជ្ឈតិ បីតិ ទាមោជ្ជំ បទថា បីតិ ជាមូលបទ ។ បទថា
ទាមោជ្ជំ ជាបទពង្រីកសេចក្តីនៃមូលបទនោះ អធិប្បាយថា ភាពជាអ្នក
ត្រេកអរ ។ ក្នុងបទថា យា បីតិ ទាមោជ្ជំ ជាដើម លោកពោលថា បីតិ
រមែងបានឈ្មោះ មានជាដើមយ៉ាងនេះថា បីតិ នឹងបាមោជ្ជ ។

ក្នុងបទទាំងនោះ បទថា បីតិ ជាបទសម្តែងសភាវៈ ។ ភាពជាអ្នកត្រេកអរ
ឈ្មោះថា ទាមោជ្ជំ ។ អាការត្រេកអរ ឈ្មោះថា អាមោទនា ។ អាការ
ត្រេកអរខ្លាំង ឈ្មោះថា បមោទនា ។ ម្យ៉ាងទៀត ការធ្វើភេសជ្ជៈ ប្រេង ឬ
ទឹកក្តៅទឹកត្រជាក់ឲ្យរួមជាចំណែកតែមួយ លោកហៅថា មោទនា យ៉ាងណា
សូម្បីការរួមធម៌ទាំងឡាយចូលគ្នាតែមួយ ក៏ហៅថា មោទនា យ៉ាងនោះ
លោកពោលថា អាមោទនា បមោទនា ព្រោះបន្ថែមបទឧបសគ្គចូលទៅ ។
ឈ្មោះថា ហាសោ ព្រោះអត្ថថា ស្រស់ស្រាយ ។ ឈ្មោះថា បហាសោ
ព្រោះអត្ថថា ស្រស់ស្រាយខ្លាំង ។ បទនេះ ជាឈ្មោះនៃអាការរបស់បុគ្គល
ដែលត្រេកអរខ្លាំង ។ ឈ្មោះថា វិត្ត ព្រោះអត្ថថា ចិត្តឆ្អែត ពាក្យនេះ ជា
ឈ្មោះរបស់ទ្រព្យ ។ ម្យ៉ាងទៀត បីតិនេះ ឈ្មោះថា ការអរសប្បាយ ព្រោះជា
បច្ច័យនៃសោមនស្ស ព្រោះដូចគ្នានឹងការសប្បាយ ចិត្តដូចសោមនស្ស រមែង
កើតដល់បុគ្គលមានទ្រព្យ ព្រោះអាស្រ័យទ្រព្យយ៉ាងណា សោមនស្ស រមែង

អង្គកថា សទ្ធម្មប្បកាសិនី អាណានុស្សតិកថា

៧៣៥

កើតដល់បុគ្គលមានបីតិ ព្រោះអាស្រ័យបីតិក៏យ៉ាងនោះ ព្រោះហេតុនោះ ទើបលោកពោលថា **វិត្ត** ។ ពិតហើយ ពាក្យនេះ ជាឈ្មោះរបស់បីតិ ដែល តម្កល់សភាវៈនៃការត្រេកអរ ។ ម្យ៉ាងទៀត បុគ្គលអ្នកមានបីតិ លោកហៅថា **ឧទគ្គ** ព្រោះជាអ្នកមានកាយ និងចិត្តអណ្តែតឡើង ផ្សាយឡើង ចំណែក នៃឧទគ្គៈ ឈ្មោះថា **ឧទគ្សំ** ភាពនៃចិត្តអរសប្បាយ ។

ភាពជាអ្នកមានចិត្តជារបស់ខ្លួន ឈ្មោះថា **អត្ថមន្តា** ។ ពិតហើយ ចិត្ត របស់អ្នកមិនត្រេកអរ មិនឈ្មោះថាមានចិត្តជារបស់ខ្លួន ព្រោះមានទុក្ខជាហេតុ ចិត្តរបស់បុគ្គលដែលត្រេកអរ ឈ្មោះថា មានចិត្តជារបស់ខ្លួន ព្រោះមានសុខ ជាហេតុ ការមានចិត្តជារបស់ខ្លួន ឈ្មោះថា **អត្ថមន្តា** គឺភាពមានចិត្តជា របស់ខ្លួន អធិប្បាយថា ការមានចិត្តជាម្ចាស់ ។ ម្យ៉ាងទៀត ព្រោះការពេញ ចិត្តរបស់ខ្លួនមិនមែនរបស់បុគ្គលណាដទៃ ភាវៈនៃចិត្តនោះឯងជាចេតសិកធម៌ ហេតុនោះ ទើបបីតិនោះ លោកពោលថា **អត្ថមន្តា ចិត្តស្ស** ។ បទ ដ៏សេសក្នុងទីនេះ និងខាងមុខ គប្បីប្រកប ហើយជ្រាបដោយន័យដែលធ្លាប់ ពោលហើយ ។

[១១៧] គប្បីជ្រាបវិនិច្ឆ័យ ក្នុងសុខបដិសំវេទិនិទ្ទេសដូចតទៅ បទថា **ទ្វេ សុខានិ** លោកពោលដើម្បីសម្តែងដល់ភូមិរបស់សមថៈ និងវិបស្សនា ។ ព្រោះកាយិកសុខ(សុខផ្លូវកាយ) ជាភូមិរបស់វិបស្សនា ។ ចេតសិកសុខ (សុខផ្លូវចិត្ត) ជាភូមិរបស់សមថៈ និងវិបស្សនា ។

បទថា **កាយិកំ** មានវិគ្គហៈថា ឈ្មោះថា **កាយិក** ព្រោះប្រកបក្នុង

កាយ ដ្បិតវៀរសាទកាយហើយមិនកើតឡើង ។ បទថា ចេតសិកំ មាន
វិគ្គហៈថា ឈ្មោះថា ចេតសិក ព្រោះប្រកបក្នុងចិត្ត ដោយមិនប្រាសទៅ ។
ក្នុងពីរបទនោះ បដិសេធចេតសិកសុខដោយបទថា កាយិក ។ បដិសេធកាយិកទុក្ខដោយបទថា សុខ ។ ម្យ៉ាងទៀត បដិសេធកាយិកសុខ ដោយបទ
ថា ចេតសិក ។ បដិសេធចេតសិកទុក្ខដោយបទថា សុខ ។

បទថា សាតំ បានដល់ ការផ្អែម ផ្អែមដោយល្អ ។ បទថា សុខំ បាន
ដល់ សេចក្តីសុខនោះឯងមិនមែនទុក្ខ ។ បទថា កាយសម្មស្សជំ បានដល់
កើតក្នុងកាយសម្មស្ស ។ បទថា សាតំ សុខំ វេទយិតំ បានដល់ សេចក្តី
ធ្លាញ់ពិសាដែលបានសោយ មិនមែនសេចក្តីមិនធ្លាញ់ពិសាដែលបានសោយ
សេចក្តីសុខដែលបានសោយ មិនមែនសេចក្តីទុក្ខដែលបានសោយ ។ ៣ បទ
តទៅ លោកពោលជាឥត្តិលិង្គ ។ សេចក្តីក្នុងបទនេះ មានដូច្នេះថា ការ
សោយដែលធ្លាញ់ពិសា មិនមែនការសោយដែលមិនធ្លាញ់ពិសា វេទនា
ដែលជាសុខ មិនមែនវេទនាដែលជាទុក្ខ ។

គប្បីប្រកបចេតសិកសុខនិទ្ទេស ដោយន័យផ្ទុយគ្នាតាមដែលពោលហើយ ។
បទថា តេ សុខា ជាលិង្គវិបល្លាស ។ មានពាក្យអធិប្បាយថា តានិ
សុខានិ ។ បទដ៏សេសក្នុងចតុក្កៈនេះ គប្បីជ្រាបដោយន័យដូចពោលហើយ
ក្នុងបឋមចតុក្កៈនោះឯង ។ គប្បីជ្រាបសុត្តន្តិកវត្ថុ (រឿងដែលមានក្នុង
ព្រះសូត្រ) ៤ ដោយអំណាចនៃទុតិយចតុក្កៈ ។^{១៣៣}

អដ្ឋកថា ទុតិយចតុក្កនិទ្ទេស ចប់

អដ្ឋកថា

តតិយចតុក្កនិទ្ទេស

[១២០] គប្បីជ្រាបវិនិច្ឆ័យ ក្នុងតតិយចតុក្កនិទ្ទេសដូចតទៅ បទថា ចិត្តំ ជាមូលបទ ។ បទថា វិញ្ញាណំ ជាបទពង្រីកសេចក្តី ។ បទថា យំ ចិត្តំ ជាដើម គប្បីប្រកបដោយន័យដូចពោលហើយក្នុងបីតិ ។

បណ្តាបទទាំងនោះ ក្នុងបទថា ចិត្តំ ជាដើម គប្បីជ្រាបវិនិច្ឆ័យដូចតទៅ ឈ្មោះថា ចិត្ត ព្រោះចិត្តជាធម្មជាតិវិចិត្រ ។ ឈ្មោះថា មន ព្រោះកំណត់ ដឹងអារម្មណ៍ ។ បទថា មាណសំ បានដល់ មនៈនោះឯង ។ ធម៌ដែលសម្ប- យុត្ត ហៅថា មាណស ក្នុងបទនេះថា អន្តរិក្ខុចរោ ទាសោ យ្វាយំ ចរតិ មាណសោ អន្តរា គឺរាគៈណាដែលត្រាច់ទៅលើអាកាស តែងតែប្រព្រឹត្តទៅ ក្នុងចិត្ត ដូច្នេះជាដើម ។ ព្រះអរហត្ត លោកហៅថា មាណស ក្នុងគាថានេះថា

កថញ្ញិ ភគវា តុយ្ហំ សាវកោ សាសនេ រតោ

អប្បត្តមាណសោ សេក្ខោ កាលំ កយិរា ជនេ សុតា ។

បពិត្រព្រះមានព្រះភាគ អ្នកល្បីក្នុងប្រជុំជន សាវករបស់ព្រះអង្គ

ជាសេក្ខបុគ្គល មានបំណងមិនទាន់សម្រេច នៅត្រេកអរក្នុង

សាសនា គប្បីធ្វើមរណកាលដូចម្តេចបាន ដូច្នេះ ។

ក្នុងទីនេះ មនោនោះឯង ឈ្មោះថា មាណសៈ ក្នុងបទនេះ លោកបន្ថែម បទចូលមកដោយអំណាចព្យញ្ជនៈ ។

ចិត្ត ឈ្មោះថា ហទយៈ ។ ដើមទ្រូង ហៅថា ហទយៈ ដូចក្នុងប្រយោគ
 ជាដើមថា ចិត្តំ វា តេ វិចិត្តស្សាមិ មានយំ វា តេ ផាលិស្សាមិ ខ្ញុំនឹង
 បន្សាត់ចិត្តលោក គឺធ្វើចិត្តឲ្យខូច ឬវះហឫទ័យ (ដើមទ្រូង) របស់លោក
 ដូច្នេះ ។ ចិត្ត ហៅថា ហទយៈ ដូចក្នុងប្រយោគជាដើមថា មានយា មានយំ
 មញ្ញោ អញ្ញាយ វច្ឆតិ សមីតិមាណពនេះ ហាក់ជាដឹងចិត្តដោយចិត្ត ហើយ
 ទើបចាំង (នូវឈើ) ដូច្នេះ ។ បេះដូង ហៅថា ហទយៈ ដូចក្នុងប្រយោគ
 ជាដើមថា វត្តំ មានយំ ទាច បេះដូង ដូច្នេះ ។ តែក្នុងទីនេះ ចិត្តនោះឯង ហៅ
 ថា ហទយៈ ព្រោះអត្ថថា នៅខាងក្នុង ។ ចិត្តនោះ ឈ្មោះថា បណ្ណំ ព្រោះ
 អត្ថថា បរិសុទ្ធ ។ ចិត្តនោះ ពោលសំដៅដល់កវ័ន្តចិត្ត ដូចព្រះមានព្រះភាគ
 ត្រាស់ថា បកស្សរមិទំ ភិក្ខុវេ ចិត្តំ តព្វា ខោ អាគន្តុកេហិ ឧបក្កិ-
 លេសេហិ ឧបក្កិលិដ្ឋំ ម្នាលភិក្ខុទាំងឡាយ កវ័ន្តចិត្តនេះ មានវស្សីផ្សាយ
 ចេញ ប៉ុន្តែ ចិត្តនោះឯងត្រូវឧបក្កិលេសទាំងឡាយ ជាអាគន្តកចូលមកធ្វើឲ្យ
 សៅហ្មង ដូច្នេះ ។ ម្យ៉ាងទៀត សូម្បីអកុសលចិត្តក៏ហៅថា បណ្ណា ដូចគ្នា
 ព្រោះអកុសល ចេញអំពីចិត្តនោះ ដូចស្ទឹងគង្គាហូរចេញអំពីស្ទឹងគង្គា និងដូច
 ស្ទឹងគោធារី ហូរចេញអំពីស្ទឹងគោធារី ដូច្នេះ ។ ម្យ៉ាងទៀត ព្រោះចិត្ត
 មានលក្ខណៈដឹងអារម្មណ៍ ទើបមិនមានការសៅហ្មង ព្រោះឧបក្កិលេសជា
 ចិត្តបរិសុទ្ធ ដោយសភាវៈនោះឯង តែកាលប្រកបដោយឧបក្កិលេស ទើបចិត្ត
 ឈ្មោះថា សៅហ្មង ព្រោះហេតុនោះ ទើបគួរហៅថា បណ្ណា ។ ម្យ៉ាងទៀត
 ការប្រាសាទ មនោ សព្វ ក្នុងបទនេះថា មនោ មនាយតនំ ដើម្បីសម្តែងដល់

អដ្ឋកថា សទ្ធម្មប្បកាសិនី អាណាបទស្សតិកថា

៧៣៩

ភាពជាអាយតនៈរបស់ចិត្តនោះឯង ។ ដោយហេតុនោះ ទើបលោកសម្តែង
 បទនោះថា ចិត្តនេះ ឈ្មោះថា មនាយតនៈ ព្រោះជាលំនៅនៃចិត្ត ដូច
 ទេវាយតនៈ (លំនៅរបស់ទេវតា) ក៏មិនមែន ដែលពិត អាយតនៈ គឺមនោ
 ឈ្មោះថា មនាយតនៈ ។ អត្ថរបស់អាយតនៈ ខ្ញុំធ្លាប់ពោលហើយ ។ ឈ្មោះ
 ថា មនោ ព្រោះអត្ថថា ដឹង សេចក្តីថា ដឹងច្បាស់ ។ ចំណែកព្រះអដ្ឋកថាចារ្យ
 ទាំងឡាយពោលថា ឈ្មោះថា មនោ ព្រោះដឹងច្បាស់នូវអារម្មណ៍ ដូចវាល
 ដោយនាឡិកា និងដូចថ្លឹងដោយជញ្ជីងធំ ។ មនោនោះឯង ឈ្មោះថា ឥន្ទ្រិយ
 ព្រោះធ្វើនូវភាពជាឥន្ទ្រិយលក្ខណៈនៃការដឹង ។ ឥន្ទ្រិយ គឺមនោ ឈ្មោះថា
 មនិឥន្ទ្រិយ ។ ឈ្មោះថា វិញ្ញាណ ព្រោះអត្ថថា ដឹងច្បាស់ ។ ខន្ធ គឺវិញ្ញាណ
 ឈ្មោះថា វិញ្ញាណក្ខន្ធ ។ ខន្ធ លោកពោលដោយ រុទ្ធ៍ សព្វ (ពាក្យ
 ពោលផ្សេង តែមានន័យផ្សេង) វិញ្ញាណមួយដួង ជាចំណែកមួយរបស់
 វិញ្ញាណក្ខន្ធ ដោយអត្ថថា ជាគំនរ ។

ព្រោះហេតុនោះ បុគ្គលកាលកាត់ចំណែកមួយរបស់ដើមឈើ ក៏ហៅថា
 កាត់ដើមឈើយ៉ាងណា វិញ្ញាណសម្បជ្ឈមួយដួងដែលជាចំណែកមួយ របស់
 វិញ្ញាណក្ខន្ធ ក៏ហៅថា វិញ្ញាណក្ខន្ធ ដោយ រុទ្ធ៍ សព្វ យ៉ាងនោះដូចគ្នា ។
 ម្យ៉ាងវិញទៀត ព្រោះអត្ថនៃគំនរ មិនមែនជាអត្ថនៃខន្ធ អត្ថនៃចំណែក ទើប
 ជាអត្ថនៃខន្ធនោះឯង ហេតុនោះ ទើបមានអធិប្បាយថា ចំណែកនៃវិញ្ញាណ
 ដោយអត្ថនៃចំណែក ដូច្នេះខ្លះ ។ បទថា តដ្ឋា មនោវិញ្ញាណធាតុ បានដល់
 មនោវិញ្ញាណធាតុ ដែលសមគួរដល់សម្បយុត្តធម៌ មានផស្សៈជាដើមទាំង

នោះ ។ ពិតហើយ ក្នុងបទនេះ ចិត្តមួយដួងប៉ុណ្ណោះ លោកពោលដោយ ៣ ឈ្មោះ គឺឈ្មោះថា មនោ ព្រោះអត្ថថា កំណត់អារម្មណ៍ ឈ្មោះថា វិញ្ញាណ ព្រោះអត្ថថា ដឹងច្បាស់ ឈ្មោះថា ធាតុ ព្រោះអត្ថថា ជាសភាវៈ ឬព្រោះ អត្ថថា មិនមែនសត្វ ។

[១២១] បទថា អភិប្បមោទោ បានដល់ សេចក្តីរីករាយខ្លាំង ។

[១២២] គប្បីជាបរិនិច្ឆ័យ ក្នុងសមាធិនិទ្ទេសដូចតទៅ ឈ្មោះថា វិចិត្ត ព្រោះតាំងនៅក្នុងអារម្មណ៍ដោយការមិនញាប់ញ័រ ។ ពីរបទតទៅ លោក បន្ថែមឧបសគ្គចូល ។ ម្យ៉ាងទៀត ឈ្មោះថា សណ្ឋិតិ ព្រោះប្រមូល សម្បយុត្តធម៌ទាំងឡាយ តម្កល់ទុកក្នុងអារម្មណ៍ ។ ឈ្មោះថា អវដ្ឋិតិ ព្រោះ ចូលទៅតោងអារម្មណ៍ ។ ធម៌ ៤ យ៉ាងក្នុងចំណែកកុសល គឺសទ្ធា សតិ សមាធិ បញ្ញា រមែងតោងនូវអារម្មណ៍ ។ ដោយហេតុនោះ ទើបសទ្ធា ហៅថា ឱកប្បនា គឺការជឿមុតមាំ ។ សតិ ហៅថា អបិលាបនតា គឺការ មិនបណ្តោយចិត្ត ។ សមាធិ ហៅថា អវដ្ឋិតិ គឺការតាំងមាំ ។ បញ្ញា ហៅថា បរិយោគាហនា គឺការឈមចុះ ។

ចំណែកធម៌ ៣ យ៉ាង ក្នុងអកុសល គឺតណ្ហា ទិដ្ឋិ អវិជ្ជា រមែងតោង នូវអារម្មណ៍ ដោយហេតុនោះ ទើបធម៌ទាំងនោះ ហៅថា ឱយ ។ ឈ្មោះថា អវិសាហារោ ព្រោះជាបដិបក្ខចំពោះការឃ្លេងឃ្លោង ដែលប្រព្រឹត្តទៅហើយ ដោយអំណាចនៃឧទ្ធច្ចៈ និងវិចិកិច្ចា អធិប្បាយថា ការមិនរាយមាយ ។ ចិត្ត ដែលប្រព្រឹត្តទៅដោយអំណាចនៃការរាយមាយ និងការសង្ស័យ ឈ្មោះថា

អង្គកថា សទ្ធម្មប្បកាសិនី អាណាបុរសស្វតិកថា

៧៤១

រាយមាយ សមាធិនេះមិនយ៉ាងនោះ ព្រោះហេតុនោះ ទើបឈ្មោះថា អវិក្កេតោ ។ ចិត្ត ឈ្មោះថា ឃ្លេងឃ្លោង ដោយអំណាចនៃឧទ្ធច្ចៈ និង វិចិត្តនោះឯង រមែងរាយមាយទៅខាងនោះខាងនេះ តែសមាធិនេះ មានចិត្ត មិនឃ្លេងឃ្លោង ព្រោះហេតុនោះ ទើបឈ្មោះថា អវិសាហជមានសតា ។

បទថា សមថោ បានដល់ សេចក្តីស្ងប់ ៣ យ៉ាង គឺចិត្តស្ងប់ ១ អធិ- ករណ៍ស្ងប់ ១ សង្ខារទាំងពួងស្ងប់ ១ ។ ក្នុងសេចក្តីស្ងប់ ៣ យ៉ាងនោះ ចិត្តមានអារម្មណ៍តែមួយ ក្នុងសមាបត្តិ ៨ ឈ្មោះថា ចិត្តស្ងប់ ព្រោះការ ញាប់ញ័រនៃចិត្ត ការអន្ទះអន្ទែងនៃចិត្តរមែងស្ងប់ រមែងចូលទៅស្ងប់ ព្រោះ អាស្រ័យចិត្តស្ងប់នោះ ហេតុនោះ ទើបសមថៈនោះ ហៅថា ចិត្តស្ងប់ ។

ការស្ងប់ ៧ យ៉ាង មានសម្មាខារិន័យជាដើម ឈ្មោះថា អធិករណ៍ស្ងប់ ព្រោះអធិករណ៍នោះៗ ស្ងប់ ចូលទៅស្ងប់ ព្រោះអាស្រ័យអធិករណសមថៈ នោះ ហេតុនោះ ទើបសមថៈនោះ ហៅថា អធិករណ៍ស្ងប់ ។

ព្រោះសង្ខារទាំងពួងស្ងប់ ចូលទៅស្ងប់ ព្រោះអាស្រ័យនិព្វាន ហេតុ នោះ ទើបនិព្វាននោះ ហៅថា សង្ខារទាំងពួងស្ងប់ ។ ក្នុងអត្ថនេះ លោក បំណងយកចិត្តស្ងប់ ។

ឈ្មោះថា សមាធិន្ទ្រិយំ ព្រោះធ្វើភាពជាធំក្នុងលក្ខណៈនៃការតាំងមាំ ។ ឈ្មោះថា សមាធិពលំ ព្រោះមិនញាប់ញ័រដោយឧទ្ធច្ចៈ ។ បទថា សម្មា- សមាធិ បានដល់ សមាធិតាមសេចក្តីពិត សមាធិធ្វើឲ្យផុតទុក្ខ កុសល- សមាធិ ។

[១២៣] លោកពោលដល់ការញ្ចាំងចិត្តឲ្យរួចចាកកិលេសវត្ថុ ១០
 ដោយពាក្យថា រាគតោ វិមោធយំ ចិត្តំ ជាដើម ។ ម្យ៉ាងទៀត ក្នុងអធិការ
 នេះ លោករួម មិទ្ធ សព្វដោយ ដឹង សព្វ នឹងរួម កុក្កច្ចុ សព្វដោយ ឧទ្ធច្ចុ
 សព្វ ព្រោះហេតុនោះ ដោយពាក្យពោលដល់ការរួចចាកកិលេសវត្ថុ រមែង
 ឈ្មោះថា ពោលដល់ការរួចចាកនីវរណៈជាដើម ដោយបឋមជ្ឈានជាដើម
 និងដល់ការរួចចាកនិច្ចសញ្ញាជាដើម ដោយអនិច្ចានុបស្សនាជាដើម ព្រោះ
 ធម៌ទាំងនេះ ទៅជាមួយគ្នាក្នុងបាវៈដទៃៗ ។

ម្យ៉ាងទៀត ក្នុងបេយ្យាលនេះថា កងំ តំ ចិត្តំ អនុបស្សតិ លោក
 ពោលដល់ការលះនិច្ចសញ្ញាជាដើម ដោយអនិច្ចានុបស្សនា ។ គប្បីជ្រាប
 សុត្តន្តិកវត្ថុ ៤ ដោយអំណាចនៃតតិយចតុក្កៈ ដោយប្រការដូច្នេះ ។^{១៧៣}

អដ្ឋកថា តតិយចតុក្កនិទ្ទេស ចប់



អដ្ឋកថា

ចតុត្ថបតុក្កនិទ្ទេស

[១២៤] គប្បីជ្រាបវិនិច្ឆ័យក្នុងចតុត្ថបតុក្កនិទ្ទេសដូចតទៅនេះថា លោក តាំងពាក្យសួរដោយពាក្យជានបុរសកលិន្តថា **អនិច្ចន្តិ កី អនិច្ចំ មិនទៀង តើ អ្វីមិនទៀង ។** ព្រោះបានប្រារព្ធជាជាវត្ថុនោះតាមគោល (នៃភាសា) ថា ក្នុងវត្ថុដែលមិនទាន់ប្រារព្ធឱ្យពេលជានបុរសកលិន្ត ។

បទថា **ឧប្បាទវយដ្ឋេន** បានដល់ ដោយអត្ថ ពោល គឺការកើតឡើង និងការវិនាស អធិប្បាយថា ដោយសភាវៈនៃការកើតឡើង និងការវិនាស ។ ក្នុងបទនេះ បញ្ចក្ខន្ធជាសភាវៈលក្ខណៈ ការកើតឡើង និងការវិនាសនៃ បញ្ចក្ខន្ធ ជាវិការលក្ខណៈ (លក្ខណៈផ្លាស់ប្តូរ) ដោយបទនេះ លោកពោល ថា ឈ្មោះថា មិនទៀង ព្រោះមានហើយ ត្រឡប់ជាមិនមាន ដោយហេតុ នោះឯង ក្នុងអដ្ឋកថា សូម្បីលោកពោលថា ការមិនទៀងដោយអំណាចនៃ សង្ខតលក្ខណៈ និងពោលថា ភាពដែលបញ្ចក្ខន្ធទាំងនោះមានការកើតឡើង វិនាសទៅ និងក្លាយទៅជាបការដទៃ ក៏នៅពោលថា មានហើយ ត្រឡប់ជា មិនមាន ។ ដោយបទនេះ ឈ្មោះថា លោកពោលថា អាការ គឺមានហើយ ត្រឡប់ជាមិនមាន ជាអនិច្ចលក្ខណៈ ។ លោកពោលធ្វើបែបយូរលាថា បុគ្គល កាលឃើញនូវការកើតឡើង និងការសូន្យនៃខន្ធ ៥ រមែងឃើញនូវលក្ខណៈ ៥០ នេះឯង ។ បទថា **ធម្មា** បានដល់ ធម៌តាមដែលលោកពោលហើយ មានរូបក្ខន្ធជាដើម ។

[១២៥-១២៦] គប្បីជ្រាបវិនិច្ឆ័យក្នុងវិភាគានុបស្សនិទ្ទេស ដូចតទៅ

នេះថា បទថា រូបេ អាទិនវំ ទិស្វា បានដល់ ឃើញទោសក្នុងរូបក្នុងដោយ
 សភាពមិនទៀងជាដើម ដូចដែលលោកពោលហើយ ខាងមុខចាប់តាំងអំពី
 កង្គានុបស្សនាញាណ ។ បទថា រូបវិរាគោ បានដល់ ក្នុងនិព្វាន ព្រោះថា
 រូបដល់និព្វានហើយរមែងប្រាសទៅ រមែងរលត់ដោយការដល់នូវការមិនកើត
 ទៀតជាធម្មតា ព្រោះហេតុនោះ ទើបលោកពោលនិព្វានថា រូបវិរាគោ ។
 បទថា ធន្ទជាតោ ហោតិ បានដល់ មានធន្ទក្នុងធម៌ដែលកើតឡើង ដោយ
 អំណាចនៃការស្តាប់ ។ បទថា សទ្ធាធិមុត្តោ បានដល់ បង្កើនទៅ សម្រេច
 ចិត្តទៅក្នុងនិព្វាននោះដោយសទ្ធា ។ បទថា ចិត្តព្យាស្ស ស្វាធិដ្ឋិតំ គប្បីជ្រាប
 ដោយក្លាប់សេចក្តីថា ចិត្តរបស់ព្រះយោគាវចរនោះតាំងមាំដោយល្អ ប្រតិស្ឋាន
 ដោយល្អ ដោយអំណាចនៃអារម្មណ៍ ក្នុងការបែកធ្លាយនៃរូប ពោល គឺការ
 ប្រាសចាកតម្រេក ដោយការអស់ទៅ ដោយអំណាចនៃការបានឮ បានស្តាប់
 និព្វានដែលប្រាសចាកតម្រេកក្នុងរូប ពោលគឺការប្រាសចាកតម្រេកទាំងអស់ ។

បទថា រូបេ វិរាគានុបស្សំ លោកពោលការប្រាសចាកតម្រេកដោយ
 ការអស់ទៅនៃរូបដោយសត្តមីវិកត្តិតាមប្រក្រតីថា ក្នុងការណាយចាករូប ។
 លោកពោលការប្រាសចាកតម្រេកទាំងអស់នៃរូប ដោយនិមិត្តសត្តមីវិកត្តិតាម
 ក្នុងការណាយចាករូប ។ ភិក្ខុដែលមានប្រក្រតីពិចារណាឃើញការប្រាសចាក
 តម្រេកទាំងពីរយ៉ាងនោះដោយអារម្មណ៍ និងដោយអធិស្ឋានស្រ័យ ហៅថា អាត្មា
 អញជាអ្នកពិចារណាឃើញនូវការណាយក្នុងរូប ។ ក្នុងវេទនាជាដើម ក៏មាន
 ន័យនេះ ។ សូម្បីក្នុងនិទ្ទេសនៃបទថា អាត្មាអញ ជាអ្នកពិចារណាឃើញនូវ

ការរលត់ក៏មានន័យនេះដូចគ្នា ។

[១២៧] ក្នុងទីនេះ បទថា កតិហកាហេហិ ជាដើម មានសេចក្តី ពិសេសដូចតទៅនេះថា លោកសម្តែងដល់ការរលត់ទោសនៃរូបជាដើមដោយ ការឃើញទោស ការរលត់ទោសនៃអង្គរបស់បដិច្ចសមុប្បាទ មានអវិជ្ជាជា ដើម ព្រោះរូបជាដើមទាំងនោះ ក៏មិនកន្លងអង្គបដិច្ចសមុប្បាទទៅបាន ដោយ ពាក្យពិសេសនេះឯង ឈ្មោះថា លោកពោលដល់ភាពវិសេសនៃនិរោធានុ- បស្សនា ដោយពិចារណាឃើញការប្រាសចាកតម្រេក ។

ក្នុងបទទាំងនោះ បទថា អនិច្ចដ្ឋេន បានដល់ ដោយអត្ថថា អស់ទៅ ឬដោយអត្ថថា មានហើយ ត្រឡប់ជាមិនមាន ។ បទថា ទុក្ខដ្ឋេន បានដល់ ដោយអត្ថថា ជាក័យ ឬដោយអត្ថថា បៀតបៀន ។ បទថា អនត្តដ្ឋេន បាន ដល់ ដោយអត្ថថា រកសារៈមិនបាន ឬដោយអត្ថថា មិនប្រព្រឹត្តទៅក្នុង អំណាច ។ បទថា សន្តាបដ្ឋេន បានដល់ ដោយអត្ថថា កិលេសជាហេតុឲ្យ ក្តៅ ។ បទថា បរិណាមដ្ឋេន បានដល់ ដោយអត្ថថា ប្រែប្រួលដោយ ២ ចំណែក ដោយអំណាចនៃជរា និងកង្គ្វះ ។ បទថា និទាននិរោធន បានដល់ ដោយមិនមានបច្ច័យដែលជាមូល ។ បទថា និរុដ្ឋតិ បានដល់ មិនមាន ។ បទថា សមុទយនិរោធន បានដល់ ដោយការមិនមានបច្ច័យដែលជិត ។ ពិតហើយ បច្ច័យដែលជាមូល លោកពោលថា ដើមហេតុ ដូចកោជនដែលមិន ជាទីសប្បាយ ជាដើមហេតុនៃអ្នកជំងឺ បច្ច័យដែលជិត លោកពោលថា សមុទយៈដូចខ្យល់ ទឹកប្រមាត់ និងស្មៅស្មា ជាសមុទយៈនៃអ្នកជំងឺ ។ ពិតហើយ

ដើមហេតុ ឈ្មោះថា ដើមហេតុ ព្រោះជាហេតុឲ្យផលដោយការកាត់សម្រេច
 សមុទយៈ ឈ្មោះថា សមុទយៈ ព្រោះជាដែនកើតនៃផលដោយល្អ ។ បទ
 ថា ជាតិនិរោធន បានដល់ ដោយមិនមានការកើតនៃបច្ច័យដែលជាមូល ។
 បទថា បកវិនិរោធន បានដល់ ដោយមិនមានការកើតនៃអាសន្នប្បច្ច័យ
 (បច្ច័យដែលជិត) គួរពោលថា ជាតិនោះឯង ឈ្មោះថា ជាដែនកើត ព្រោះ
 ជាដែនឲ្យកើតនៃទុក្ខ ។ បទថា ហេតុនិរោធន បានដល់ ដោយមិនមាន
 ជនកប្បច្ច័យ (បច្ច័យដែលកើត) ។ បទថា បច្ចុយនិរោធន បានដល់
 ដោយមិនមានឧបត្ថម្ភកប្បច្ច័យ សូម្បីបច្ច័យដែលជាមូល ក៏ជាអាសន្នប្បច្ច័យ
 ជនកប្បច្ច័យ និងឧបត្ថម្ភកប្បច្ច័យនោះឯង ។ ដោយបច្ច័យទាំងនោះ លោក
 ពោលដល់ការរលត់ដោយតទ្គ័យប្បហាន ក្នុងខណៈវិបស្សនាខ្លាំងក្លា ពោលដល់
 ការរលត់ដោយសមុច្ឆេទប្បហានក្នុងខណៈនៃមគ្គ ។ បទថា ញាណុប្បាទន
 បានដល់ ដោយការកើតឡើងនៃវិបស្សនាញាណខ្លាំងក្លា ឬនៃមគ្គញាណ ។
 បទថា និរោធបដ្ឋានន បានដល់ ដោយការប្រាកដនៃនិព្វាន ពោលគឺនិរោធន
 ដោយអំណាចនៃការបានស្តាប់ ដល់ការរលត់ដោយការអស់ទៅដោយប្រចក្ស
 ក្នុងខណៈនៃវិបស្សនា និងដោយការប្រាកដនៃនិព្វានដោយប្រចក្សក្នុងខណៈ
 នៃមគ្គ ។ ដោយបទទាំងនេះ ឈ្មោះថា លោកធ្វើការកំណត់អារម្មណ៍ និងវត្ថុ
 ដែលមានអារម្មណ៍ និងឈ្មោះថា ពោលដល់ការរលត់មួយគ្រា និងរលត់ជា
 សមុច្ឆេទ ។

[១២៩] គប្បីជ្រាបវិនិច្ឆ័យក្នុងនិទ្ទេសនៃបទថា បដិសម្ពិទ្ធគ្នានុបស្ស្ស៍

ដូចតទៅនេះ បទថា រូបំ បរិច្ចជតិ បានដល់ លះបង់រូបក្ខន្ធ ព្រោះមិន
 សម្លឹងដល់ដោយការឃើញទោស ។ បទថា បរិច្ចាគបដិទិស្សន្តោ មាន
 ពាក្យអធិប្បាយថា ឈ្មោះថា បដិទិស្សន្តោ ព្រោះអត្ថថា លះបង់ ។ ដោយ
 បទនេះ ឈ្មោះថា លោកពោលដល់អត្ថនៃការបរិច្ចាគរបស់បទថា បដិទិស្សន្ត
 ព្រោះហេតុនោះ ទើបមានអធិប្បាយថា ការលះកិលេសទាំងឡាយ ។ ម្យ៉ាង
 ទៀត ក្នុងបទនេះ វិបស្សនាដែលជាវដ្តានតាមិនី (ញាណជាគ្រឿងនាំចេញទៅ)
 រមែងលះកិលេសទាំងឡាយបានម្តងម្កាល មគ្គរមែងលះបានដោយសមុច្ឆេទ ។
 បទថា រូបនិរោធនំ ចិត្តានំ ចិត្តំ បក្ខន្ធិតិ បានដល់ វិបស្សនាដែលជា
 វដ្តានតាមិនីរមែងស្ទុះទៅ ព្រោះបង្កើនទៅក្នុងនិព្វាននោះ មគ្គរមែងស្ទុះទៅ
 ដោយការធ្វើឲ្យជាអារម្មណ៍ ។

បទថា បក្ខន្ធបដិទិស្សន្តោ មានពាក្យអធិប្បាយថា ការលះបង់ដោយ
 អត្ថថា ស្ទុះទៅ ដោយបទនេះ ឈ្មោះថា លោកពោលដល់អត្ថនៃការស្ទុះទៅ
 នៃបទថា បដិទិស្សន្ត ព្រោះហេតុនោះ ទើបមានអធិប្បាយថា ការលះបង់
 ចិត្ត ក្នុងនិព្វាន ។ គប្បីជ្រាបសុត្តន្តិកវត្ថុ ៤ ដោយអំណាចនៃចតុត្ថបត្តក្កៈ ។
 ក្នុងចតុត្តក្កៈនេះ គប្បីជ្រាបបទដែលគួរពោលដល់ក្នុងជរា និងមរណៈដោយ
 ន័យដូចពោលហើយនោះឯង ។

ម្យ៉ាងវិញទៀត ក្នុងសតិប្បដ្ឋានទាំងឡាយ គប្បីជ្រាបថា លោកធ្វើនិទ្ទេស
 ជាឯកវចនៈ ដោយពោលដល់កាយ និងចិត្តតែម្យ៉ាងថា កាយេ កាយានុ-
 បស្សនា គឺពិចារណាឃើញកាយក្នុងកាយ ចិត្តេ ចិត្តានុបស្សនា គឺពិចារណា

សុត្តន្តបិដក ខុទ្ទកនិកាយ បដិសម្ពិទ្ធាមគ្គ

៧៤៨

ឃើញចិត្តក្នុងចិត្ត ធ្វើនិទ្ទេសជាពហុវចនៈដោយពោលផ្សេងៗ គ្នា ដល់វេទនា
និងធម៌ថា វេទនាសុ វេទនានុបស្សនា គឺពិចារណាឃើញវេទនាក្នុងវេទនា
ទាំងឡាយ ធម្មេសុ ធម្មានុបស្សនា គឺពិចារណាឃើញធម៌ក្នុងធម៌ទាំងឡាយ
ដោយប្រការដូច្នេះ ។^{១២៣}

ចតុត្ថចតុក្កនិទ្ទេស ចប់

អដ្ឋកថា សតោការិញ្ញាណនិទ្ទេស ចប់



អដ្ឋកថា

ញាណាភាសិនក្នុងនិទ្ទេស

[១៣០] ឥឡូវនេះ ក្នុងញាណដែលលោកសម្តែងដោយគំនរ ៦ គប្បី
ជ្រាបនិទ្ទេសពោលដោយសមាធិញាណ ២៤ មុន សមាធិមាន ២៤ ក្នុងវត្ថុ
១២ គឺសមាធិនីមួយៗ ២ គឺសមាធិ ១ ដោយអំណាចខ្យល់ដង្ហើមចូល
សមាធិ ១ ដោយអំណាចខ្យល់ដង្ហើមចេញ ក្នុងវត្ថុនីមួយៗ នៃវត្ថុ ១២ ដោយ
អំណាចចតុក្កៈ ៣ មានកាយានុបស្សនាជាដើម ។ ញាណដែលសម្បយុត្ត
ដោយសមាធិទាំងនោះ ក្នុងខណៈនៃឈាន ឈ្មោះថា ញាណ ដោយអំណាច
នៃសមាធិ ២៤ ។

គប្បីជ្រាបវិនិច្ឆ័យ ក្នុងវិបស្សនាញាណនិទ្ទេស ៧២ ដូចតទៅ បទថា
ធិយំ អស្សាសា បានដល់ ព្រោះខ្យល់ដង្ហើមចូលដែលលោកពោលហើយ
ថាវែង ។ លោកពោលដូចម្តេច លោកពោលថា វិបស្សនា ព្រោះអត្ថថា
ពិចារណាយើញដោយភាពជាបេសមិនទៀង ក្នុងខណៈវិបស្សនា ដោយចិត្ត
ដែលបានឈាន ហើយតាំងមាំដោយល្អ ព្រោះខ្យល់ដង្ហើមចូលវែង ។ ក្នុង
សេចក្តីដែលក្រៃលែងឡើងទៅ ក៏មានន័យនេះ ។

អនុបស្សនាមាន ៧២ ក្នុងវត្ថុ ១២ គឺអនុបស្សនានីមួយៗ ៦ បានដល់
អនុបស្សនា ៣ ដោយអំណាចនៃខ្យល់ដង្ហើមចូល អនុបស្សនា ៣ ដោយ
អំណាចនៃខ្យល់ដង្ហើមចេញ ក្នុងវត្ថុនីមួយៗ នៃវត្ថុទាំង ១២ នោះ អនុបស្សនា
៧២ ទាំងនោះឯង ជាញាណដោយអំណាចនៃវិបស្សនា ៧២ ។

គប្បីជ្រាបវិនិច្ឆ័យក្នុងនិព្វិទាញាណនិទ្ទេសដូចតទៅ បទថា អនិច្ចានុបស្សី អស្សសំ បានដល់ ជាអ្នកពិចារណាលើញថាមិនទៀង ដកដង្ហើមចូល អធិប្បាយថា ជាអ្នកពិចារណាលើញថាមិនទៀង ញ៉ាំងខ្យល់ដង្ហើមចូល ឲ្យ ប្រព្រឹត្តទៅ ។ ម្យ៉ាងទៀត បទថា អស្សសំ នេះ គប្បីឃើញថា ចុះក្នុង អត្ថនៃហេតុ ។ បទថា យថាភូតំ បដាធាតិ បស្សតីតិ និព្វិទាញាណំ សេចក្តីថា រមែងដឹងតាមសេចក្តីពិតនៃសង្ខារទាំងឡាយដោយវិបស្សនាញាណ ដែលប្រព្រឹត្តទៅ តាំងអំពីពិចារណាជាកលាបៈរហូតដល់ពិចារណាលើញការ រលត់ រមែងឃើញដោយញាណចក្ខុនោះឯង ដូចឃើញដោយភ្នែក ព្រោះ ហេតុនោះ ទើបឈ្មោះថា និព្វិទាញាណ ។ មានពាក្យអធិប្បាយថា ឈ្មោះថា និព្វិទាញាណក្នុងសង្ខារទាំងឡាយ ។ គប្បីជ្រាបថា វិបស្សនាញាណតាមដែល បានពោលហើយក្នុងនិទ្ទេសនេះ ជានិព្វិទាញាណ ព្រោះញាណទាំងឡាយ មាន ភយតូបដ្ឋានញាណ (បញ្ញាឃើញសង្ខារប្រាកដជារបស់គួរខ្លាច) ជាដើម និងមុត្តិតុកម្យតាញាណ (បញ្ញាដែលប្រាថ្នានឹងរួចផុត) ជាដើម លោក ពោលចែកហើយខាងមុខ ។

គប្បីជ្រាបវិនិច្ឆ័យ ក្នុងនិទ្ទេសនៃនិព្វិទានុលោមញ្ញាណដូចតទៅ បទថា អនិច្ចានុបស្សី ស្សសំ បានដល់ របស់បុគ្គលដែលពិចារណាលើញ ដោយភាពជារបស់មិនទៀង ដកដង្ហើមចូល បទនេះ ជាបឋមាវិភត្តិ ចុះក្នុង អត្ថនៃឆដ្ឋីវិភត្តិ ។

ដោយបទថា ភយតូបដ្ឋានេ បញ្ញា ឈ្មោះថា លោកពោលដល់

អង្គកថា សទ្ធម្មប្បកាសិនី អាទានបទសូត្រកថា

៧៥១

កយតុបដ្ឋានញាណ អាទីនវានុបស្សនាញាណ និងនិព្វិទានុបស្សនាញាណ
ព្រោះញាណទាំង ៣ មានលក្ខណៈដូចគ្នា ។ ញាណទាំង ៣ នេះ លោក
ពោលថា និព្វិទានុលោមញាណ ព្រោះអនុលោមដោយការអនុគ្រោះដល់
និព្វិទាញាណ ដែលលោកពោលហើយដោយលំដាប់ ។

គប្បីជ្រាបវិនិច្ឆ័យ ក្នុងនិទ្ទេសនៃនិព្វិទាបដិបស្សនិញាណដូចតទៅ បទ
ថា អធិប្បាទនុបស្សី អស្សសំ ដូចគ្នានឹងការពោលមកហើយនោះឯង ។ បទថា
បដិសន្ធិ សន្តិដ្ឋនា បញ្ញា នេះ លោកពោលដល់មុព្វិតុកម្យតាញាណ
បដិសន្ធិនុបស្សនាញាណ សន្ធិរុបេក្ខាញាណ ព្រោះញាណទាំង ៣ មាន
លក្ខណៈដូចគ្នា ។ សូម្បីអនុលោមញាណ និងមគ្គញាណ លោកក៏សង្គ្រោះ
ដោយបទថា បដិសន្ធិ សន្តិដ្ឋនា នោះឯង ។ សូម្បីសន្ធិរុបេក្ខាញាណ និង
អនុលោមញាណ ក៏ឈ្មោះថា និព្វិទាបដិបស្សនិញាណ ដោយលះការ
ខ្វល់ខ្វាយ ក្នុងការឲ្យកើតនិព្វិទា ព្រោះនិព្វិទាដល់ទីបំផុតហើយ ។

ចំណែកមគ្គញាណ ឈ្មោះថា និព្វិទាបដិបស្សនិញាណ ព្រោះកើតក្នុងទី
បំផុតនៃនិព្វិទាបដិបស្សនិញាណ ព្រោះហេតុនោះ ទើបត្រឹមត្រូវយ៉ាងក្រៃលែង ។
ការមិនកាន់យកមុព្វិតុកម្យតាញាណដែលជាខាងដើម ដូចក្នុងនិព្វិទានុលោ-
មញាណទាំងឡាយ ហើយកាន់យកញាណពីក្នុងទីបំផុតថា បដិសន្ធិ សន្តិដ្ឋនា
ក៏ដើម្បីសង្គ្រោះចូលក្នុងមគ្គញាណ ព្រោះថា កាលលោកពោលថា មុព្វិតុ-
កម្យតាញាណ រមែងសង្គ្រោះយកអនុលោមញាណ មិនបានសង្គ្រោះយក
មគ្គញាណ ។ ព្រោះមគ្គញាណមិនឈ្មោះថា មុព្វិតុកម្យតាញាណ តែឈ្មោះ

ថា សន្តិដ្ឋនា ព្រោះព្រងើយក្នុងការសម្រេចកិច្ច ។

ម្យ៉ាងទៀត សូម្បីក្នុងអដ្ឋកថាលោកក៏ពោលថា បទថា ដុសនា គឺ អប្បនា។ មគ្គញ្ញាណនេះ ឈ្មោះថា សន្តិដ្ឋនា ព្រោះចុះស៊ីបក្នុងនិព្វាន ព្រោះ ហេតុនោះ សូម្បីមគ្គញ្ញាណក៏សង្រ្គោះដោយបទថា សន្តិដ្ឋនា។ សូម្បីនិព្វិទានុលោមញ្ញាណ ដោយអត្ត ក៏ជានិព្វិទាញ្ញាណនោះឯង ព្រោះហេតុនោះ ទើប លោកសង្រ្គោះនិព្វិទានុលោមញ្ញាណទាំងនោះ ដោយនិព្វិទាញ្ញាណ ហើយប្រើ សព្វ និង្វិទា ក្នុងបទថា និង្វិទាបដិបស្សន្តិញ្ញាណ។ មិនមែនសព្វថា និង្វិ- ទានុលោម។ ក្នុងនិទ្ទេសពោលដោយញ្ញាណ ៨ ទាំង ៣ នេះ ញ្ញាណ ៨ យ៉ាងក្នុងវត្ថុ ៤ គឺញ្ញាណនីមួយៗ ២ បានដល់ ញ្ញាណមួយដោយអំណាចនៃ ខ្យល់ដង្ហើមចូល ញ្ញាណមួយដោយអំណាចនៃខ្យល់ដង្ហើមចេញ ក្នុងវត្ថុនីមួយៗ នៃវត្ថុ ៤ ដែលលោកពោលហើយ ដោយអំណាចនៃធម្មានុបស្សនា ចតុក្កុះទី ៤ ។

គប្បីជ្រាបវិនិច្ឆ័យក្នុងវិមុត្តិសុខញ្ញាណនិទ្ទេសដូចតទៅ ព្រះសាវ័បុត្តត្ថោ កាលសម្តែងការលះដោយបទថា បហ៍នត្តា កាលនឹងសម្តែងភាពដែលការ លះនោះ ជាសមុច្ឆេទប្បហាន ទើបពោលថា សមុច្ឆន្ទត្តា ដូច្នេះ ។

បទថា វិមុត្តិសុខ ញ្ញាណំ បានដល់ ញ្ញាណដែលសម្បយុត្តដោយ វិមុត្តិសុខដែលជាផល និងបច្ចវេក្ខណញ្ញាណ ដែលមានវិមុត្តិសុខដែលជាផល ជាអារម្មណ៍ ។ ដើម្បីសម្តែងថា មានការលះវត្ថុទុច្ចរិត ដែលរូបរិតដោយ ការលះកិលេសដែលជាវត្ថុដេកត្រាំក្នុងសន្តាន ទើបលោកពោលដល់ការលះ

អង្គកថា សទ្ធម្មប្បកាសិនី អាណាបាសនស្សតិកថា

៧៥៣

កិលេសដែលជាអនុស័យទៀត ។ លោកធ្វើការរាប់ញ្ញាណដោយការរាប់
កិលេសដែលលះបានហើយ សំដៅដល់ ផលញ្ញាណ ២១ និងធ្វើការរាប់
បច្ចវេក្ខណញ្ញាណដែលជាផល ដោយការរាប់ការពិចារណាដល់កិលេសដែល
លះបានហើយ សំដៅដល់ បច្ចវេក្ខណញ្ញាណ ។^{១៣៣}

អង្គកថា ព្យាណាវាសិធក្កនិទ្ទេស ចប់

អង្គកថា អាណាបាសនស្សតិកថា ចប់



ក្បាលទី ៥៧
សុត្តន្តបិដក ចាលីប្រ ៦៩
សន្ធិកចង្អុលប្រាប់មាតិកា

មាតិកា

លេខទំព័រ

មហាវគ្គ

មាតិកា

ទំព័រ

សុត្តន្តបិដក		២
អង្គកថា មគ្គញ្ញាណនិទ្ទេស		៦
សុត្តន្តបិដក		១៦
អង្គកថា ផលញ្ញាណនិទ្ទេស		១៩
សុត្តន្តបិដក		២០
អង្គកថា វិមុត្តិញ្ញាណនិទ្ទេស		២២
សុត្តន្តបិដក		២៤
អង្គកថា បច្ចុវេក្ខណញ្ញាណនិទ្ទេស		២៩
សុត្តន្តបិដក		៣៤
អង្គកថា វត្ថុនានត្តញ្ញាណនិទ្ទេស		៣៨
សុត្តន្តបិដក		៤០
អង្គកថា គោចរនានត្តញ្ញាណនិទ្ទេស		៤៤
សុត្តន្តបិដក		៤៦
អង្គកថា ចរិយានានត្តញ្ញាណនិទ្ទេស		៥៨
សុត្តន្តបិដក		៦៧
អង្គកថា ភូមិនានត្តញ្ញាណនិទ្ទេស		៦៩

សន្លឹកចង្អុលប្រាប់មាតិកា		៧៥៥
អត្ថរបស់ ចក្ក សព្ទ		៧៦
សុត្តន្តបិដក		៨០
អង្គកថា ធម្មនានត្ថញ្ញាណនិទ្ទេស		៨៥
សុត្តន្តបិដក		៩២
អង្គកថា ញាណបញ្ចកនិទ្ទេស		៩៣
សុត្តន្តបិដក		៩៥
អង្គកថា បដិសម្ពិទ្ធាញ្ញាណនិទ្ទេស		១០២
សុត្តន្តបិដក		១០៥
អង្គកថា ញាណត្ថយនិទ្ទេស		១១២
សុត្តន្តបិដក		១១៥
អង្គកថា អានន្តរិកសមាធិញ្ញាណនិទ្ទេស		១២០
សុត្តន្តបិដក		១២៦
អង្គកថា អរណវិហារញ្ញាណនិទ្ទេស		១២៨
សុត្តន្តបិដក		១៣១
អង្គកថា និរោធសមាបត្តិញ្ញាណនិទ្ទេស		១៣៧
សុត្តន្តបិដក		១៥៣
អង្គកថា បរិនិព្វានញ្ញាណនិទ្ទេស		១៥៤
សុត្តន្តបិដក		១៥៦
អង្គកថា សមសីសង្គញ្ញាណនិទ្ទេស		១៥៩
សុត្តន្តបិដក		១៦៣
អង្គកថា សល្លេខដ្ឋញ្ញាណនិទ្ទេស		១៦៥
សុត្តន្តបិដក		១៧០
អង្គកថា វិរិយារម្មញ្ញាណនិទ្ទេស		១៧២

សន្លឹកចង្អុលប្រាប់មាតិកា

៧៥៦

សុត្តន្តបិដក		១៧៤
អដ្ឋកថា អត្ថសន្តស្សនញ្ញាណនិទ្ទេស		១៧៥
សុត្តន្តបិដក		១៧៦
អដ្ឋកថា ទស្សនវិសុទ្ធិញ្ញាណនិទ្ទេស		១៧៨
សុត្តន្តបិដក		១៨២
អដ្ឋកថា ខន្តិញ្ញាណបរិយោគាហណញ្ញាណនិទ្ទេស		១៨៤
សុត្តន្តបិដក		១៨៥
អដ្ឋកថា បទេសវិហារញ្ញាណនិទ្ទេស		១៨៧
សុត្តន្តបិដក		១៩៤
អដ្ឋកថា វិវដ្តញ្ញាណធុក្កនិទ្ទេស		២០១
សុត្តន្តបិដក		២០៨
អដ្ឋកថា ឥទ្ធិវិធាញ្ញាណនិទ្ទេស		២១០
សុត្តន្តបិដក		២២៦
អដ្ឋកថា សោតជាតុវិសុទ្ធិញ្ញាណនិទ្ទេស		២២៨
សុត្តន្តបិដក		២៣២
អដ្ឋកថា ចេតោបរិយញ្ញាណនិទ្ទេស		២៣៤
សុត្តន្តបិដក		២៣៨
អដ្ឋកថា បុព្វនិវាសានុស្សតិញ្ញាណនិទ្ទេស		២៤០
សុត្តន្តបិដក		២៧៧
អដ្ឋកថា ទិព្វចក្ខុញ្ញាណនិទ្ទេស		២៧៩
បញ្ចញ្ញាណបកិណ្ណកៈ		២៩០
សុត្តន្តបិដក		២៩១
អដ្ឋកថា អាសវក្ខយញ្ញាណនិទ្ទេស		២៩៦

សន្លឹកចង្អុលប្រាប់មាតិកា

៧៥៧

សុត្តន្តបិដក		៣០១
អង្គកថា សច្ចញ្ញាណចតុក្កុទ្ធយនិទ្ទេស		៣០៣
សុត្តន្តបិដក		៣០៩
អង្គកថា សុទ្ធិកបដិសម្មិទាញ្ញាណនិទ្ទេស		៣១២
សុត្តន្តបិដក		៣១៤
អង្គកថា ឥន្ទ្រិយបរោបរិយត្តញ្ញាណនិទ្ទេស		៣១៩
សុត្តន្តបិដក		៣២៧
អង្គកថា អាសយានុសយញ្ញាណនិទ្ទេស		៣៣១
សុត្តន្តបិដក		៣៤៨
អង្គកថា យមកប្បដិហីរញ្ញាណនិទ្ទេស		៣៥០
សុត្តន្តបិដក		៣៥៦
អង្គកថា មហាកុរុណាញ្ញាណនិទ្ទេស		៣៦៣
សុត្តន្តបិដក		៤០៩
អង្គកថា សព្វញ្ញតញ្ញាណនិទ្ទេស		៤១៦

ចារឹកប្រែ ~ ៧០

មហាវគ្គ

សុត្តន្តបិដក ទិដ្ឋិកថា		៤២៩
------------------------	-------	-----

អង្គកថា ទិដ្ឋិកថា

អង្គកថា អស្សាទទិដ្ឋិនិទ្ទេស		៤៨៤
អង្គកថា អត្តានុទិដ្ឋិនិទ្ទេស		៥០៤
អង្គកថា មិច្ឆាទិដ្ឋិនិទ្ទេស		៥១៧

អង្គកថា សក្កាយទិដ្ឋិនិទ្ទេស		៥១៩
អង្គកថា សស្សតទិដ្ឋិនិទ្ទេស		៥២០
អង្គកថា ឧប្បទទិដ្ឋិនិទ្ទេស		៥២១
អង្គកថា អនុគ្គាហិកទិដ្ឋិនិទ្ទេស		៥២២
អង្គកថា បុព្វនានទិដ្ឋិនិទ្ទេស		៥២៦
អង្គកថា អបរនានទិដ្ឋិនិទ្ទេស		៥២៨
អង្គកថា សញ្ញាជនិកាទិដ្ឋិនិទ្ទេស		៥៣០
អង្គកថា មានវិនិពន្ធទិដ្ឋិនិទ្ទេស		៥៣១
អង្គកថា អត្តវាទប្បដិសំយត្តទិដ្ឋិនិទ្ទេស		៥៣២
អង្គកថា លោកវាទប្បដិសំយត្តទិដ្ឋិនិទ្ទេស		៥៣៣
អង្គកថា ភវិកវទិដ្ឋិនិទ្ទេស		៥៣៥
សុត្តន្តបិដក មហាវគ្គ អាទាបាទកថា		៥៥២

អង្គកថា អាទាបាទស្សតិកថា

អង្គកថា គណនវារៈ		៦២៨
អង្គកថា សោឡសញ្ញាណនិទ្ទេស		៦៣៣
អង្គកថា ឧបក្កិលេសញ្ញាណនិទ្ទេស		៦៣៦
អង្គកថា វេទានញ្ញាណនិទ្ទេស		៦៤៣
អង្គកថា សតោការញ្ញាណនិទ្ទេស		៦៧៣
អង្គកថា ញ្ញាណរាសិធក្កនិទ្ទេស		៧៤៩



